

# رَوَضَةُ الصَّالِحِينَ

پښتو شرح د

## رَوَايَةُ الصَّالِحِينَ



شرح  
مولانا محمد حسين حسيني  
د احاديثو استاذ جامعہ بنوریہ  
سائنت کراچی

### د کتاب خصوصیات

- مکمل احادیث
- د راویانو حالات
- احادیثو باندې اعراب
- د احادیثو لفظي ترجمه
- د احادیثو تشریح
- د احادیثو لغوي تحقیق
- د احادیثو فوائد
- د احادیثو نمبر
- د پښتو ژبې
- درس المخطوط
- لحاظ

پښتو ترجمه  
فقیہ محمد یعقوب نانک  
د دارالعلوم حقانی فاضل او متخصص

جاری مکتبہ رشیدیہ

جاده میوند سرچوک کابل | محاذ جنگی قندھاری پشاور  
091-2580074 | 0782690850



www

Maktaba Tul Ishaat .com



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

## ابھی مطلوبہ پی-ڈی-ایف مفت ڈاؤن لوڈ کریں

|            |       |              |
|------------|-------|--------------|
| تفاسیر     | خطبات | منطق         |
| احیث       | سیرت  | معانی        |
| فقہ        | تاریخ | تصوف         |
| سوانح حیات | صرف   | تقابل ادیان  |
| درس نظامی  | نحو   | تجوید        |
| لغت        | فلسفہ | نعت          |
| فتاوی      | حکمت  | تراجم        |
| اصلاحی     | بلاغت | تبلیغ و دعوت |
| تمام فنون  |       |              |



بِسْمِ اللَّهِ الرَّحْمَنِ الرَّحِيمِ

# رَوَضَةُ الصَّالِحِينَ

پښتو شرح د

## رِئَاضُ الصَّالِحِينَ

د کتاب خصوصیات

د مکمل احادیث  
د راویانو حالات  
د احادیثو باندې اعراب  
د احادیثو لفظي ترجمه  
د احادیثو لغوي تحقیق  
د احادیثو تشریح  
د احادیثو فوائد  
د احادیثو نمبر  
د پښتو ژبې د رسم الخط لحاظ

شارح

مولانا محمد حسین حسینی

د احادیثو استاد جامعہ بنوریہ سائت کراچی

پښتو ترجمہ

مفتی محمد یعقوب کابل

د دارالعلوم حقانی فاضل او متخصص

جلال بک کتب رشیدي

جادو میوند سرچوک کابل | محلہ جگنی قہر خانی پشاور

091-2580074 | 0782690850

## ټول حقوق محفوظ دي

دکتاب نوم: روضة الصالحين پښتو شرح د رياض الصالحين (دويم جلد)

شارح: مولانا محمد حسين صديقي

پښتو ترجمه: مولانا محمد يعقوب نائل

مخونه: ۴۸۰

د چاپ زيار: مولانا سيد محمد پرواني

د چاپ کال: جولای ۲۰۲۰ء بمطابق ۱۳۹۸

ناشر

جلالیه مکتبہ رشیدیه

محله جنگی قصه خوانی پشاور 091-2580074

## د کتاب تر لاسه کولو ځایونه

|               |               |                  |
|---------------|---------------|------------------|
| (۱) پشاور     | (۷) غزنی      | (۱۳) لوگر        |
| (۲) اکوړه خټک | (۸) مزار شریف | (۱۴) خوست        |
| (۳) کویته     | (۹) جلال آباد | (۱۵) کابل        |
| (۴) فاریاب    | (۱۰) قندهار   | (۱۶) جاده سرچوک  |
| (۵) پروان     | (۱۱) بغلان    | (۱۷) گردیز پکتیا |
| (۶) کندوز     | (۱۲) لشکرگاه  | (۱۸) هرات        |
| (۱۹) تخار     | (۲۰) پکتیکا   |                  |



دمضامينو فهرست

مضمون

صفحه

باب الوصية بالنساء

۳۴

|    |                                                                       |
|----|-----------------------------------------------------------------------|
| ۳۵ | ښځه د چپې پوښتې پيدا ده                                               |
| ۳۵ | ښځه د چپه پښتې څخه پيدا ده، دا فطري امر دی                            |
| ۳۶ | ښځې د غلامانو په څير مه وهي                                           |
| ۳۷ | د يو شيخ عجيبه واقعه                                                  |
| ۳۷ | د راوي عبد الله بن زمعه <small>رضي الله عنه</small> حالات             |
| ۳۷ | که په چا کې بد عادتونه وي؛ نو ښه خصلت به هم پکې وي                    |
| ۳۸ | په حديث کې يوه حکيمانه نکته                                           |
| ۳۸ | د ښځو سره ښه کوي                                                      |
| ۳۹ | په ښځو د خپل عصمت او د خاوند د مال حفاظت ضروري ده                     |
| ۳۹ | د راوي عمرو بن احوص <small>رضي الله عنه</small> حالات                 |
| ۳۹ | په خاوند باندې د ښځې څه حق دی؟                                        |
| ۴۰ | په څلورو ځايونو کې ښځه وهل جائز دي                                    |
| ۴۰ | کور به نه پرېږدي                                                      |
| ۴۰ | د راوي معاويه بن حیده <small>رضي الله عنه</small> حالات               |
| ۴۰ | په تاسو کې غوره کس هغه دی چې خپلو مېرمنو ته ښه وي                     |
| ۴۱ | کامل مؤمن                                                             |
| ۴۱ | د ښځو وهلو ممانعت                                                     |
| ۴۲ | د ايت او حديث ترمينځ تطبيق                                            |
| ۴۲ | د راوي اياس بن عبد الله بن ابي ذباب <small>رضي الله عنه</small> حالات |
| ۴۲ | ښه مېرمن غوره متاع ده                                                 |

باب حق الزوج علی المرأة:

۴۳

|    |                                                 |
|----|-------------------------------------------------|
| ۴۳ | د خاوند په خپه کېدو پرېښتې هم ورباندې لعنت وايي |
| ۴۴ | د حيض حالت هم عذر نه دی                         |
| ۴۴ | د سهار قيد اتفاقي دی                            |
| ۴۴ | ښځه به د خاوند بې اجازې نفلي روژه هم نه نيسي    |

- ۴۵ ..... نفلي روژې به نه نيسي
- ۴۵ ..... د هر مشر څخه به د لاندې خلکو په اړه پوښتنه کيږي
- ۴۲ ..... د انسان نه به د هغه د اعضاوو په باره کې هم پوښتنه کيږي
- ۴۲ ..... خاوند چې غږ وکړي، ميرمن به ورته لبيک وايي
- ۴۲ ..... د راوي طلق بن علي عليه السلام حالات
- ۴۲ ..... که غير الله ته سجده جائز وي، نو ښځو به خاوندانو ته سجده کړي وي
- ۴۷ ..... خاوند چې راضي وي، ښځه به جنت ته ځي
- ۴۷ ..... د جنت حوره څه وايي؟
- ۴۸ ..... د ښځو د فتنو نه ځان وساتي

### باب النفقة عَلَى الْعِيَال: ..... ۴۸

- ۵۰ ..... په ځان باندې خرچ کول هم صدقه ده
- ۵۰ ..... تر ټولو اول بايد په ځان باندې خرچ وکړي
- ۵۰ ..... که مالداره وي؛ نو بيا په څلورو ځايونو کې خرچ کول واجب دي
- ۵۰ ..... تر ټولو لومړی خرچ د خپلې کورنۍ څخه شروع کړه
- ۵۱ ..... په بچيانو باندې خرچ کولو کې هم اجر دی
- ۵۲ ..... ايا زما په بچو به د خرچ له وجې ماته ثواب ملاويږي؟
- ۵۲ ..... په خرچ کې به مقصود د الله عز وجله رضا وي
- ۵۲ ..... اجر به دنيت په اندازه ملاويږي
- ۵۳ ..... په خپلې کورنۍ خرچ د ثواب په نيت پکار دی
- ۵۳ ..... اصول او ضوابط
- ۵۳ ..... نفقې ته صدقه ولې ويل کيږي؟
- ۵۴ ..... د گناه لپاره دا کافي ده چې سړی د ماتهحتو رزق ضايع کړي
- ۵۴ ..... خرچ کوونکو ته پر بنسټ دعاگانې کوي
- ۵۵ ..... مال نه خرچ کوونکو ته پر بنسټ خيرا کوي
- ۵۵ ..... پورتنی لاس د لاندې لاس څخه غوره دی

### باب الإنفاق مِمَّا يَحِبُّ وَمِنْ الْحَيِّد: ..... ۵۲

- ۵۷ ..... ابو طلحه رضي الله عنه خپل باغ وقف کړو
- ۵۸ ..... د صحابه کرامو رضي الله عنهم ديني جذبه



## باب وجوب امره أهله وأولاده المميزين وسائر من في رعيته بطاعة الله تعالى ونهيهم عن المخالفة وتأديبهم ومنعهم من ارتكاب منهي عنه

٥٩

- ٢٠ ..... مور صدقي نه خورو
- ٢٠ ..... د ماشوم تربيت بايد په ماشوموالي کې سم وشي
- ٢٠ ..... د بنو هاشم نه پنځه کورنۍ مراد دي
- ٢١ ..... بسم الله ووايه او خپل طرفنه خوراك كوه
- ٢١ ..... د بسم الله ويلو حكم
- ٢١ ..... خوراك په بني لاس پكار دى
- ٢٢ ..... يوه عبرتناكه واقعه
- ٢٢ ..... خپل مخامخ خاى څخه خوراك كوه
- ٢٢ ..... د راوي عمرو بن ابي سلمه رضي الله عنه مختصر حالات
- ٢٢ ..... هر كس د حاكم ماتحت دى
- ٢٣ ..... د اوډ ٧ كالو په عمر كې په ماشوم لمونځ شروع كړئ
- ٢٤ ..... د ماشومانو بستري جدا كړئ
- ٢٤ ..... د راوي عمرو بن شعيب رضي الله عنه حالات
- ٢٤ ..... ماشومانو ته لمونځ ونښئ
- ٢٥ ..... ماشومانو ته دعاگانې پكار دي
- ٢٥ ..... د راوي ابو ثريه سيرة بن معبد رضي الله عنه حالات

## باب حق الجار والوصية به: ٢٥

- ٢٦ ..... جبرائيل عليه السلام به د گاونډي په حق كې زيات تاكيد فرمايلو
- ٢٧ ..... گاونډي ته د ډالۍ وركولو تاكيد
- ٢٧ ..... شورو زياته كړه او گاونډيانو ته يې وركړه
- ٢٧ ..... هغه كس مسلمان نه دى چې گاونډى ترې تكليف وي
- ٢٨ ..... يو گاونډى دي د بل گاونډي ډالۍ سپكه نه گڼي
- ٢٩ ..... په حديث كې ولې يوازې ښځو ته خطاب وشو؟
- ٢٩ ..... يو گاونډى دي د بل گاونډي د لرگي ښخولو څخه نه منع كوي
- ٢٩ ..... گاونډي ته تكليف رسول منع دي
- ٧٠ ..... څوك چې گاونډي ته تكليف رسوي، هغه رسول الله صلى الله عليه وسلم ته تكليف وركوي
- ٧٠ ..... د مېلمه عزت كوه



- ۷۰ ..... ښه خبره کوه او يا چوپ کښه  
 ۷۰ ..... مؤمن گاونډي سره ښه سلوک کوه  
 ۷۱ ..... د گاونډيانو حقونه  
 ۷۱ ..... د گاونډيانو شپږ حقونه دي  
 ۷۱ ..... ښه خبرې وکړه، کڼې چوپ کښه  
 ۷۱ ..... د کوم گاونډي دروازه چې در سره نژدې وي، هغه زيات حقدار دی  
 ۷۲ ..... د گاونډي تبوب حد څومره دی؟  
 ۷۲ ..... تر ټولو غوره گاونډی هغه دی چې ستا خير غواړي

### ۷۳ باب بر الوالدين وصلة الأرحام:

- ۷۵ ..... تر ټولو غوره عمل  
 ۷۲ ..... د مور - پلار سره نېکي کول عقلاً ثابت دي  
 ۷۲ ..... که پلار غلام وي په اخيستلو سره يې آزاد کړه  
 ۷۲ ..... ايا په اخيستو سره پلار ازاد يږي او که ازادول غواړي؟  
 ۷۷ ..... صله رحمي وکړئ او د مېلمه عزت وکړئ  
 ۷۷ ..... څوک چې خپلوي کوي الله ﷻ د هغه خيال ساتي  
 ۷۸ ..... د ام ولد خرڅول  
 ۷۹ ..... د مور سره بايد زياته نېکي وشي  
 ۷۹ ..... د مور حق د پلار څخه درې درجې زيات دی  
 ۷۹ ..... د مور درجه ولې درې ځله ده؟  
 ۸۰ ..... ناکامه دی هغه کس چې مور - پلار يې وي او جنت ته لاړ نه شي  
 ۸۰ ..... د مور - پلار سره په بڼه والي کې احسان  
 ۸۰ ..... تعلق پرې کوونکي سره د صله رحمي فضيلت  
 ۸۱ ..... په خوله کې گرمه خاوره اچولو څلور مطلبونه دي  
 ۸۱ ..... په خپلوي ساتلو سره رزق فراخه کيږي  
 ۸۲ ..... کله چې د انسان عمر پوره وي، نو په ژوند کې د برکت څه معنی؟  
 ۸۲ ..... د ابو طلحه ؓ د باغ کيسه  
 ۸۳ ..... د مور - پلار خدمت غوره جهاد دی  
 ۸۴ ..... دلته نفلي جهاد مراد دی  
 ۸۴ ..... د تعلق ختموونکي سره صله رحمي کول  
 ۸۵ ..... صله رحمي کولو والا سره صله رحمي کول بدله ده



- ۸۵ ..... څوک چې صله رحمې کوي هغه به الله ﷻ جوړ ساتي
- ۸۶ ..... خپلوانو ته وينزه ورکولو کې زيات ثواب دی
- ۸۶ ..... آیا مېرمن د خاوند بې اجازې صدقه کولی شي؟
- ۸۶ ..... ایا خپلوان ته په صدقه ورکولو کې زيات ثواب دی؟
- ۸۶ ..... د ام المومنين ميمونه ﷺ حالات
- ۸۷ ..... د مشرک مور - پلار سره به هم نېه سلوک کوي
- ۸۷ ..... د اسماء ﷺ په سوال د قرآن کریم ايت نازل شو
- ۸۸ ..... د راوي اسماء بنت ابې بکر ﷺ حالات
- ۸۸ ..... ایا مېرمن خپل خاوند ته زکات ورکولی شي؟
- ۸۹ ..... الله ﷻ رسول الله ﷺ ته رعب ورکړی وو
- ۸۹ ..... مېرمن خپل خاوند ته زکات ورکولی شي او که نه؟
- ۹۰ ..... د امام صاحب رحمه الله له طرفه ځواب
- ۹۰ ..... د راوي زينب د ابن مسعود مېرمنې حالات
- ۹۰ ..... نبي ﷺ د صله رحمې حکم کوي
- ۹۱ ..... د نبي کریم ﷺ پېشگويي
- ۹۱ ..... د مصريانو د خسرگنې رشتې نه مطلب څه دی؟
- ۹۱ ..... اې فاطمې ﷺ اخيل ځان د جهنم نه وساته
- ۹۲ ..... کعب بن لؤي څوک دی؟
- ۹۲ ..... په دنيا کې به ضرور صله رحمې کوم
- ۹۳ ..... زما ملگری الله ﷻ او نېکان خلک دي
- ۹۳ ..... راوي چې د کوم سړي نوم پرېښود هغه څوک دی؟
- ۹۳ ..... جنت ته د داخلېدو په عملونو کې صله رحمې هم ده
- ۹۴ ..... پنځه اعمال چې د غرونو په اندازه ثواب لري
- ۹۴ ..... د راوي ابو ايوب خالد بن زيد ﷺ حالات
- ۹۵ ..... په خورما باندې روژه ماتول سنت دي
- ۹۵ ..... د ابن قيم رحمه الله په نزد خورما باندې د روژې ماتولو وجه
- ۹۶ ..... د راوي سلمان بن عامر ﷺ حالات
- ۹۶ ..... د مور - پلار په مطالبه ښځې ته طلاق ورکول
- ۹۶ ..... د شرعي وجې څخه بغير ښځه طلاقول جائز نه دي
- ۹۶ ..... ولي ابن عمر ﷺ د پلار خبره ونه منل؟

- ۹۷ ..... پلار د جنت مينځنۍ دروازه ده.
- ۹۷ ..... د مور - پلار د تابعداری حد :
- ۹۸ ..... د والد په مفهوم کې والد هم داخله ده.
- ۹۸ ..... خاله د مور قائم مقام ده.
- ۹۹ ..... مکمل حديث.
- ۱۰۱ ..... د مور پلار نافرمانی لویه گناه ده.
- ۱۰۱ ..... لویه گناه کومه ده؟
- ۱۰۱ ..... تر ټولو لویه گناه د الله ﷻ سره شریک جوړل دي.
- ۱۰۲ ..... په دروغو قسم کول هم ستره گناه ده.
- ۱۰۲ ..... قسم په درې قسمه دی.
- ۱۰۳ ..... د بل سړي مور پلار ته کنخل مه کوي، هغه به ستا مور پلار ته کنخل وکړي.
- ۱۰۴ ..... د صله رحمی ختموونکی به جنت ته نه داخلېږي.
- ۱۰۴ ..... د راوي جبير بن مطعم ﷺ حالات.
- ۱۰۴ ..... الله ﷻ دغه شپږ شيان حرام کړي دي.
- ۱۰۵ ..... دا حديث جوامع الکلم دی.
- ۱۰۶ ..... د راوي ابو عيسى مغیره بن شعبه ﷺ حالات.

### باب فضل برأصدقاء الأب: ۱۰۷

- ۱۰۷ ..... د مور - پلار د ملگرو سره هم ښه کول پکار دي.
- ۱۰۷ ..... د ابن عمر رضی الله عنهما د پلار د ملگري سره ښه کول.
- ۱۰۹ ..... د مور پلار مخ اړولو نه مراد څه دی؟
- ۱۰۹ ..... د راوي عبد الله بن دينار رضی الله عنه حالات.
- ۱۰۹ ..... د مور پلار - د وفات نه وروسته د هغوی د خپلوانو سره ښه کول.
- ۱۱۰ ..... څوک چې دا دعا ووايي هغه د مور پلار حق ادا کړو.
- ۱۱۰ ..... د راوي ابو اسيد مالک بن ربيع ﷺ حالات.
- ۱۱۰ ..... نبي کریم ﷺ وژه حلاله کړه او غوښه یې د خدیجې رضی الله عنها ملگرو ته ولېږل.
- ۱۱۱ ..... د خدیجې رضی الله عنها ځانگړي صفتونه.
- ۱۱۱ ..... د نبي کریم ﷺ او خدیجې رضی الله عنها رفاقت / ملگرتیا.
- ۱۱۲ ..... جریر رضی الله عنه په ټول سفر کې د انس رضی الله عنه خدمت وکړو.



## باب إكرام أهل بيت رسول الله ﷺ وبيان فضلهم: ۱۱۲

- ۱۱۵ ..... در اوي يزید بن حیان رحمۃ اللہ علیہ حالات  
 ۱۱۵ ..... د اهل بیتو عزت او احترام کول

## باب توقیر العلماء و الکبار و اهل الفضل: ۱۱۲

- ۱۱۲ ..... څوک د امامت زیات حقدار دی؟  
 ۱۱۷ ..... د امامت حقدار او ترتیب  
 ۱۱۸ ..... په جماعت کې صفونه سیده کول، او جماعت ته د امام مخکې کولو بیان  
 ۱۱۹ ..... د دې مختلف وجوهات  
 ۱۱۹ ..... هرنیسار او بالغ به د امام سره نژدې ولاړ وي  
 ۱۲۰ ..... په مجلس کې د خبرو حق مشر ته حاصل دی  
 ۱۲۰ ..... د امام ابو حنیفه رحمۃ اللہ علیہ په نژد د قسامت تشریح  
 ۱۲۱ ..... په قسامت کې د امام شافعي رحمۃ اللہ علیہ او امام ملک رحمۃ اللہ علیہ مسلك  
 ۱۲۱ ..... د راوي ابو یحییٰ ابو محمد سهل بن ابي حثمه رحمۃ اللہ علیہ حالات  
 ۱۲۱ ..... د قرآن کریم د حافظ فضیلت  
 ۱۲۲ ..... په هر کار کې مشر وړاندې کول پکار دي  
 ۱۲۲ ..... د سپین ږيري مسلمان عزت کول  
 ۱۲۳ ..... د خلکو سره د هغوی د مقام په اندازه لحاظ ساتل  
 ۱۲۴ ..... د راوي میمون بن ابي شیبې رحمۃ اللہ علیہ حالات  
 ۱۲۴ ..... د مجلس او شوری خلک باید عالمان او پرهیزگاران وي  
 ۱۲۵ ..... چې مشر ناست وي، کشر به یې ضرورته خبرې نه کوي  
 ۱۲۵ ..... د راوي سمره بن جندب رحمۃ اللہ علیہ حالات  
 ۱۲۶ ..... د قیامت په ورځ به د الله جل جلالہ لپاره مینه کوونکي د عرش تر سیوري لاندې وي  
 ۱۲۶ ..... د ایمان څخه بغیر به انسان جنت ته نه شي داخلېدی  
 ۱۲۷ ..... څوک چې د بودا عزت کوي، په بودا توب کې به د هغه عزت وشي

## باب زیارة اهل الخیر و محالستهم و صحبتہ و محبتہم: ۱۲۷

- ۱۲۹ ..... د ام ایمن رضی اللہ عنہا په وجه شیخینو رضی اللہ عنہما وژړل  
 ۱۲۹ ..... د ام ایمن رضی اللہ عنہا لنډه پېژندگلوي  
 ۱۳۰ ..... څوک چې د الله جل جلالہ لپاره د چا سره مینه کوي، الله جل جلالہ د هغه سره مینه کوي  
 ۱۳۱ ..... د چا ملاقات یا د مریض پوښتنې ته تلل



- ۱۳۱ ..... اي معاذه عليه السلام زما ستا سره مينه ده
- ۱۳۱ ..... څوك چې ووايي: زما ستا سره مينه ده، په ځواب كې به ورته وايي: **أحبك الله الذي أحببتني له**
- ۱۳۲ ..... د ښه او بد ملگري مثال
- ۱۳۳ ..... د ښو خلكو سره په ناستې كې د دنيا او آخرت گټه ده
- ۱۳۳ ..... د ښځو سره د څلورو وجوهاتو له وجې واده كيږي
- ۱۳۴ ..... د تربيت يداك جملې مطلب
- ۱۳۴ ..... جبرئيل عليه السلام هم د الله تعالى د حكم پابند دی
- ۱۳۴ ..... شان وړود
- ۱۳۴ ..... د مؤمن سره دوستي كوه په متقي باندې ډوډۍ خوره
- ۱۳۵ ..... سړي د خپل ملگري په دين وي
- ۱۳۵ ..... د دوستۍ نه وړاندې پنځه خبرې دي
- ۱۳۶ ..... د قيامت په ورځ به د هغه چا سره يې چې مينه دي ورسره وي
- ۱۳۶ ..... د ښو خلكو سره مينه ساتئ!
- ۱۳۷ ..... د صحابي پوښتنه چې قيامت به كله راځي؟
- ۱۳۷ ..... مينې سره اطاعت هم نصيب كيږي
- ۱۳۷ ..... د رابعه بصريه رحمته الله شعرونه
- ۱۳۸ ..... په قيامت كې يې عمله ملگري
- ۱۳۸ ..... د قيامت په ورځ د يو ځای كېدو مطلب
- ۱۳۸ ..... روحونه مختلفې لښكري دي
- ۱۳۹ ..... خلك د خزانو په شان دي
- ۱۳۹ ..... په لښكرو سره د روحونو مطلب
- ۱۳۹ ..... د رسول الله صلى الله عليه وسلم په ژبه مبارکه د اويښ قرني رحمته الله تذکره
- ۱۴۲ ..... غوره تابعي څوك دی، اويښ قرني رحمته الله او كه سعيد بن المسيب رحمته الله؟
- ۱۴۲ ..... د راوي اسير بن عمرو يا ابن جابر عليه السلام حالات
- ۱۴۲ ..... عمر عليه السلام په دعا كې مې ياد ساته
- ۱۴۳ ..... د قباء د جومات فضيلت
- ۱۴۳ ..... د قباء په جومات كې د دوه ركعتو لمونځ ثواب
- ۱۴۳ ..... د اوسني قباء جومات كيفيت
- ۱۴۴ ..... د قباء جومات او مدينې منورې ترمنځ فاصله



## باب فضل الحب في الله والمحبة عليه: ۱۴۴

- ۱۴۵ د انصارو صحابه وو فضيلت  
 ۱۴۶ په چا کې چې درې خبرې وي هغه به د ايمان خوند څکي  
 ۱۴۶ اوه ۷ کسان به د عرش تر سيوري لاندې وي  
 ۱۴۷ د عرش تر سيوري لاندې به دوه اتيا کسان وي  
 ۱۴۷ د الله د رضا په خاطر مينه لرونکي به د عرش تر سيوري لاندې وي  
 ۱۴۸ د ايمان نه پرته جنت ته دا خپل بدل نشته  
 ۱۴۹ د الله ﷻ د رضا په خاطر ملاقات کولو سره الله ﷻ راضي کيږي  
 ۱۴۹ مومن به د انصارو سره مينه کوي  
 ۱۴۹ د مدينې د انصارو يا د گار  
 ۱۵۰ د الله تعالی لپاره مينه کوونکي به د قيامت په ورځ دنور په منبرونو ناست وي  
 ۱۵۰ انبياء عليهم السلام به ولې غبطه کوي، حال دا چې د دوی مقامات او جت دي؟  
 ۱۵۱ د الله ﷻ د رضا په خاطر مينه ساتونکو لپاره د الله ﷻ مينه  
 ۱۵۲ د چا سره چې مينه ساتي هغه خبر کړه  
 ۱۵۳ د راوي مقدار بن معديکرب ﷺ حالات  
 ۱۵۳ باب علامات حب الله تعالى للعبد والمحبة على التخلق بها والسعي في تحصيلها:  
 ۱۵۴ الله ﷻ د خپل ملگري مرسته کوي  
 ۱۵۵ د الله ﷻ سترگه لاس او غوږ باره کې د محدثينو درې خبرې  
 ۱۵۵ د نيك سري قبوليت په ځمکه اينښودلې شي  
 ۱۵۶ د پښتو د مينې نه مراد څه دی؟  
 ۱۵۶ د يو صحابي مينه د سورة اخلاص سره  
 ۱۵۷ په سورة اخلاص سره د قرآن ختمولو دوه مطلبه دي

## باب التحذير من اذاء الصالحين والضعفة والمساكين: ۱۵۷

- ۱۵۸ د سهار لمونځ کولو سره انسان د الله ﷻ په ذمه کې راځي  
 ۱۵۹ د الله ﷻ په ذمه کې راتلو درې معناگانې دي

## باب اجراء احكام الناس على الظاهر: ۱۵۹

- ۱۵۹ تر هغه به جنگ کيږي تر څو چې ايمان قبول نه کړي  
 ۱۶۰ څوک چې د توحيد کلمه ووايي د هغه مال او ځان خوندي شو



- د راوي طارق بن اشيم رضي الله عنه حالات: ۱۲۱  
 د جنگ پر مهال کلمه ويونکي به مسلمان وي ۱۲۱  
 که څوک کلمه ويونکي قتل کړي؟ ۱۲۲  
 د راوي ابو معبد مقدار بن اسود رضي الله عنه حالات: ۱۲۲  
 اسامه رضي الله عنه وويل: ارمان چې د نن نه مخکې مسلمان نه وای ۱۲۳  
 د جنگ په ميدان کې نوي مسلمان قتلولو باندې قصاص نشته ۱۲۴  
 اسامه رضي الله عنه تکره مبارز قتل کړو ۱۲۴  
 د انسان په ظاهري اعمالو به فيصله کېږي ۱۲۵

### باب الخوف: ۱۲۲

- زلزله به کله راځي؟ ۱۲۹  
 يو سل شل ورځې وروسته په ماشوم کې روح اچول کېږي ۱۷۰  
 د جهنم اويا زره واځي او په هره واځه باندې اويا زره پرښتې ۱۷۲  
 تر ټولو کم عذاب دهغه چا دی چې د پښو لاندې به يې اوړوي او دماغ به يې خوتېږي ۱۷۲  
 ځينې به په جهنم کې تر مړۍ پورې ډوب وي ۱۷۳  
 د قيامت په ورځ به ځينې خلک تر غوږونو پورې په خوله کې ډوب وي ۱۷۴  
 نبي کریم صلی الله علیه و آله ته جنت دوزخ ښودل شوی دی ۱۷۴  
 جنت او جهنم پيدا شوي دي ۱۷۵  
 د قيامت په ورځ به د انسان خوله د واگو په څېر وي ۱۷۷  
 لفظ (ميل) کې دوه احتماله دي ۱۷۷  
 د قيامت په ورځ به په ځمکه کې تر اويا لاسه لاندې د انسان خوله وي ۱۷۷  
 پوره اويا کاله بعد به د جهنم آخر ته کانی ورسېږي ۱۷۷  
 د جهنم ژور والی: ۱۷۷  
 الله جل جلاله به په قيامت کې د تر جامان څخه بغير د هر سړي سره خبرې کوي ۱۷۸  
 د جهنم نه ځان خلاص کړه! اگر که د خورما په يوه تکره ولې نه وي! ۱۷۸  
 د پرښتو د دروندوالي له امله به اسمان چيغې وهي ۱۷۹  
 تر څو چې څلور سواله نه وي شوي، څوک به د خپل ځای څخه ونه خوځېږي ۱۸۰  
 د راوي فضله بن عبيد اسلمي رضي الله عنه حالات: ۱۸۱  
 د قيامت په ورځ به ځمکه گویا شي ۱۸۱  
 پرښتې په خوله شپيلۍ نيولې ده او د پوک وهلو انتظار کوي ۱۸۲  
 د مصيبت پر مهال «حسبنا الله ونعم الوكيل» ويلو سره پرېشاني ختمېږي ۱۸۲



۱۸۳ ..... د الله ﷻ سودا جنت ده  
۱۸۳ ..... په قيامت کې به ټول خلک بربنډ او ناستنه وي

### باب الرجاء: ..... ۱۸۴

- ۱۸۵ ..... شان نزول
- ۱۸۲ ..... عيسى عليه السلام د الله ﷻ بنده، رسول او روح ده
- ۱۸۷ ..... ولي د عيسى عليه السلام تخصيص وشو؟
- ۱۸۷ ..... د روح الله لفظ مطلب او معنی يې
- ۱۸۸ ..... څوک چې الله ﷻ ته يوه لوېشت نژدې کيږي، الله ﷻ ورته يو لاس نژدې کيږي
- ۱۸۸ ..... د نبي کریم ﷺ د امت خصوصيت
- ۱۸۹ ..... څوک چې الله ﷻ شريک نه جوړوي جنتي دی
- ۱۸۹ ..... په رښتوني زړه د کلمې اقرار د جنت ضمانت دی
- ۱۹۰ ..... د منع کولو باوجود ولي معاذ ﷺ حديث بيان کړو؟
- ۱۹۱ ..... ولي معاذ ﷺ د مرگ پر مهال بيان کړو؟
- ۱۹۱ ..... يو اعتراض او د هغه اوډه ځوابونه
- ۱۹۲ ..... د نبي کریم ﷺ په دعاء دودى زياته شوه
- ۱۹۳ ..... د تبوک په غزا کې د مسلمانانو شمار
- ۱۹۳ ..... بد گوماني جائز نه ده
- ۱۹۴ ..... د شرعي عذر له وجې په کور کې لمونځ جائز دی
- ۱۹۴ ..... خريزه څنگه حلوا ده؟
- ۱۹۵ ..... د راوي عتب بن مالک ﷺ حالات
- ۱۹۵ ..... د الله ﷻ مينه د خپل مخلوق سره د وړک شوي زوى نه زياته ده
- ۱۹۲ ..... ښځې ولي ماشوم سينې ته اچوي؟
- ۱۹۲ ..... زمارحم زما په غوسه غالب دی
- ۱۹۸ ..... توبه ويستونکي سره الله ﷻ مينه کوي
- ۱۹۸ ..... د توبې شرطونه
- ۱۹۹ ..... توبه ويستونکى الله ﷻ ته خوښ دی
- ۱۹۹ ..... د حديث سم مطلب
- ۱۹۹ ..... غلط مطلب اخيستل
- ۱۹۹ ..... الله ﷻ به داسې خلک پيدا کړي چې گناه به کوي، معافي به غواړي
- ۲۰۰ ..... الله ﷻ غواړي چې خپل د غفارت صفت په مخلوق کې ظاهر کړي



باغ ته د نبي کریم ﷺ تلل

پوره حدیث

ایا صرف د توحید کلمه کافي ده؟

د ابراهیم علیه السلام او عیسی علیه السلام دعا

د دواړو پیغمبرانو په دعاگانو کې فرق

نبي کریم ﷺ ته د الله ﷻ له لورې تسلي

د الله تعالی او بنده حق

په قبر کې سوال

کافر ته د هغه د نیکو عملونو بدله په دنیا کې ورکول کیږي

د پنځه وخته لمونځونو مثال

د پنځه وخته لمونځ کونکي مثال د پنځه وخته غسل کولو په څېر ده

د چا په جنازه کې چې څلوېښت موحدین شریک شي، د هغه بخښنه کیږي

په روایاتو کې تعارض

تر ټولو زیات به د نبي کریم ﷺ امت په جنت کې وي

د نبي کریم ﷺ د امت دوه حصې به په جنت کې وي

د یهودو او عیسویانو جنت به مسلمانانو ته ملاوېږي

ولې د یهودیانو او عیسویانو تخصیص وشو؟

د قیامت په ورځ به الله ﷻ د مسلمانانو گناهونه پټ کړي

د لمانځه په برکت گناهونه معاف کیږي

په قرآن کې د پنځه وخته لمونځونو ذکر یو ځای دی

په لمانځه سره صغیره گناه معاف کیږي

ولې نبي کریم ﷺ د دې گناه پوښتنه ونه کړه؟

د خوراک او خنک وروسته الحمد لله ویلو سره الله ﷻ خوشحالیږي

د خوراک نه وروسته دعاء

الله ﷻ خپل لاسونه خپروي چې گناهکار توبه وباسي

د عمرو بن عبسه رضی الله عنه د اسلام واقع

په لمانځه کې پرېښتې هم حاضرېږي

د راوي عمرو بن عبسه رضی الله عنه حالات

کله چې د کوم قوم نه الله ﷻ راضي شي، پیغمبر یې وفات کړي



## باب فضل الرجاء: ۲۱۷

- ۲۱۸ ..... الله ﷻ د بنده سره د هغه د گومان مطابق عمل کوي  
 ۲۱۹ ..... د نړۍ څخه د رخصتېدو نه درې ورځې وړاندې رسول الله ﷺ وفرمايل  
 ۲۱۹ ..... څنگه د انسان مرگ په صحيح حالت کې راځي؟  
 ۲۱۹ ..... په قرآن کې د حديث مفهوم  
 ۲۲۰ ..... که د سړي گناه تر اسمانه ورسېږي، توبه وباسي بيا هم معاف کولی شي  
 ۲۲۰ ..... يوه ښکلي واقعه

## باب الجمع بين الخوف والرجاء: ۲۲۱

- ۲۲۱ ..... مشرکين د الله ﷻ څخه نه ويرېږي  
 ۲۲۱ ..... سپين مخونه او تور مخونه  
 ۲۲۲ ..... الله ﷻ په تيزي سره سزا ورکونکی دی  
 ۲۲۲ ..... نېک خلک به په جنت کې وي  
 ۲۲۳ ..... د چانيک اعمال چې زيات وي، جنت ته به ځي  
 ۲۲۳ ..... که کافر د الله ﷻ رحمت وويني، هغوی به هم د جنت طمع وکړي  
 ۲۲۴ ..... د نېک سړي جنازه / مړۍ وايي: ما په تيزي سره بوځئ  
 ۲۲۴ ..... د بد سړي جنازه وايي: ما چيرته وړئ؟  
 ۲۲۵ ..... جنت د بوټانو له تسمو څخه هم زيات نژدې دی

## باب فضل البكاء من خشية الله تعالى وشوقاً اليه: ۲۲۵

- ۲۲۶ ..... د نبي کریم ﷺ قرآن کریم اورېدل او ژړا  
 ۲۲۷ ..... د قرآن کریم د تلاوت سره ژړا مستحب ده  
 ۲۲۷ ..... کم خنډل او ډېره ژړا  
 ۲۲۷ ..... د الله ﷻ له ويرې ژړلو والا به جهنم ته نه ځي  
 ۲۲۸ ..... شيدې په غلانوځو / تيانو کې داخلې شي  
 ۲۲۸ ..... د قيامت په ورځ به اوډ / ۷ کسان د عرش تر سيوري لاندې وي  
 ۲۲۹ ..... د نبي کریم ﷺ سينې مبارکې نه د کتوې / ډېگ په څېر اواز راوتلو  
 ۲۳۰ ..... د راوي عبد الله بن شخير ﷺ حالات  
 ۲۳۰ ..... نبي کریم ﷺ ابي بن کعب ﷺ ته سورة منفيکين واورولو  
 ۲۳۰ ..... ام ايمن ﷺ شينځين ﷺ وژړول  
 ۲۳۱ ..... نبي کریم ﷺ به خپل ژوند کې ابوبکر ﷺ خپل خليفه جوړ کړو



- ۲۳۱ ..... ابوبکر رضی اللہ عنہ چې به قرآن کریم ویلو، نو هغه به ژړل  
 ۲۳۱ ..... د معصب بن عمیر رضی اللہ عنہ کفن  
 ۲۳۲ ..... د راوي ابراهيم بن عبد الرحمن بن عوف رضی اللہ عنہ حالات  
 ۲۳۲ ..... دوه څاڅکي الله تعالی ته ډېر خوښ دي  
 ۲۳۳ ..... د اوبنکو د قطرو په اړه د قاسم نانوتوي رحمۃ اللہ علیہ قول

### باب فضل الزهد فی الدنیا والحث علی التقلل منها وفضل الفقر:

- ۲۳۴ ..... د دنیا مثال  
 ۲۳۵ ..... دنیا مو په سترگو کې غریزي  
 ۲۳۵ ..... پام کوه چې شیطان مو دوکه نه کړي  
 ۲۳۶ ..... د مال په حرص کې تر قبره پورې ورسېدی  
 ۲۳۶ ..... ابدی ژوند د آخرت ژوند دی  
 ۲۳۷ ..... ماته په تاسو باندې د مالدارۍ وېره ده  
 ۲۳۸ ..... د راوي عمرو بن عوف انصاري رضی اللہ عنہ حالات  
 ۲۳۸ ..... د دنیا ډول او زینت نه په تاسو وېرېږم  
 ۲۳۹ ..... دنیا خوږه او شنه ده  
 ۲۳۹ ..... دنیا ولې شنه او خوږه ده؟  
 ۲۳۹ ..... حقيقي ژوند د آخرت ژوند دی  
 ۲۴۰ ..... د مري سره درې شيان تر هديرې پورې ځي  
 ۲۴۰ ..... سوال او ځواب  
 ۲۴۱ ..... د جهنم په يوې غوږې به ټول خوندونه درنه هېر شي  
 ۲۴۱ ..... دنیا په گوته باندې د لگېدلو اوبو د څاڅکي په شان ده  
 ۲۴۲ ..... د راوي مستورد بن شداد رضی اللہ عنہ حالات  
 ۲۴۲ ..... د الله تعالی په وړاندې د دنیا قدر  
 ۲۴۳ ..... د نبي عليه السلام په ژبه د دنیا مذمت  
 ۲۴۳ ..... د عيسى عليه السلام ارشاد  
 ۲۴۳ ..... د احد غره برابر سره زر صدقه کول  
 ۲۴۵ ..... د قرض ادا کولو نه پرته نور ټول مال صدقه کول  
 ۲۴۵ ..... د نېک کار ارمان مستحسن دی  
 ۲۴۵ ..... په دنیا کې د ځان نه لاندې خلکو ته غوره  
 ۲۴۶ ..... د عون بن عبد الله کيسه



- ۲۴۶ ..... د درهم او دينار غلام ته رسول الله ﷺ خيرې کړي دي
- ۲۴۶ ..... د غلام جوړېدو مطلب
- ۲۴۷ ..... د اصحاب صفة حالات
- ۲۴۷ ..... د مسلمان لپاره دنيا زندان دی
- ۲۴۸ ..... په دنيا کې د مسافر په خبر او سپره
- ۲۴۹ ..... درې ډوله هوښياران
- ۲۴۹ ..... انسان څرنگه د الله ﷻ او د خلکو محبوب جوړېږي؟
- ۲۵۰ ..... هر څه چې غواړي، د الله ﷻ نه يې وغواړه
- ۲۵۰ ..... د نبي کریم ﷺ سره د خوراک لپاره ردي / بېکاره خور ما هم نه وه
- ۲۵۱ ..... په کم خوراک باندې د الله ﷻ په پرښتو تفاخر
- ۲۵۱ ..... د رسول الله ﷺ په کور کې د وفات پر مهال هيڅ خوراکي شې نه وو
- ۲۵۲ ..... په ناپ / وزن سره د يوشمې برکت ختمېږي
- ۲۵۲ ..... نبي کریم ﷺ هيڅ مال نه دی پرې ايښی
- ۲۵۲ ..... د نبي کریم ﷺ څخه څه ځمکه پاتې وه
- ۲۵۳ ..... د راوي عمرو بن الحارث ﷺ حالات
- ۲۵۳ ..... د مصعب بن عمير ﷺ کفن نه پوره کېدو
- ۲۵۴ ..... د الله ﷻ په نزد د دنيا قدر د ماشي د وزر په اندازه هم نه دی
- ۲۵۴ ..... کافرانو ته زياته دنيا ورکول کيږي
- ۲۵۵ ..... دنيا او څه چې په دې کې دي، ملعون دي ليکن؟
- ۲۵۵ ..... کوم شيان چې په حديث کې مستثنی دي
- ۲۵۶ ..... د کورونو په جوړولو سره د نيوې مينه په زړه کې راځي
- ۲۵۶ ..... د کور له چټ څخه مرگ زيات نژدې دی
- ۲۵۷ ..... مرگ ناخبره ملگري دی
- ۲۵۷ ..... زما د امت فتنه مال دی
- ۲۵۸ ..... د محدثينو له نظره د حديث مطلب
- ۲۵۸ ..... د راوي کعب بن عياض ﷺ حالات
- ۲۵۸ ..... په دنيا کې د بنياد څه حق دی؟
- ۲۵۹ ..... په دې شيانو به مواخذه نه وي
- ۲۵۹ ..... د راوي عثمان بن عفان ﷺ حالات
- ۲۶۰ ..... د الهاکم التکاش مطلب د رسول الله ﷺ په ژبه



- ۲۲۰ ..... حديث د قرآن كريم تفسير دی
- ۲۲۰ ..... څوك چې د رسول الله ﷺ سره مينه ساتي، هغه دي فقيرى ته ځان تيار كړي
- ۲۲۱ ..... د مال په وجه پيدا كېدونكي مرضونه
- ۲۲۱ ..... د مال د وړي مثال د «وړي شرمخ» دی
- ۲۲۲ ..... ددې حديث د سند تحقيق
- ۲۲۲ ..... ددې حديث مطلب
- ۲۲۲ ..... د تهانوي رحمه الله وينا
- ۲۲۲ ..... د راوي كعب بن مالك رحمه الله حالات
- ۲۲۳ ..... د نبي كريم ﷺ په ملا د پوزكي نخني وي
- ۲۲۴ ..... مسافران ته ژوند تيرېږي
- ۲۲۴ ..... غريب به د مالدار نه پنځه سوه كاله وړاندې جنت ته ځي
- ۲۲۴ ..... د حديثونو خپل مينځ كې تعارض
- ۲۲۵ ..... يو سوال او څلور ځوابونه
- ۲۲۵ ..... په جنت كې يې اكثره فقيران خلك وليدل
- ۲۲۶ ..... په دوزخ كې زياتې نسخې دي
- ۲۲۶ ..... نسخې به څرنگه جنت ته لاړې شي
- ۲۲۶ ..... مالدار به ابتداء د مال په وجه بند پاتې وي
- ۲۲۷ ..... نبي كريم ﷺ د لبيد شاعر شعر خوښ كړو
- ۲۲۷ ..... نبي كريم په خپله كله هم شعر نه دی ويلی
- ۲۲۷ ..... د ښه شعر شرطونه

### ۲۲۸ باب فضل الجوع وخشونة العيش والاقتصار عَلَى القليل:

- ۲۲۹ ..... يوه ورځ قارون په ډول او سنگار كې راووتلو
- ۲۲۹ ..... د قيامت په ورځ به د الله ﷻ د نعمتونو په باره كې پوښتنه كېږي
- ۲۷۰ ..... څوك چې د دنيا طالب وي، هغه ته جهنم كافي دی
- ۲۷۰ ..... د نبي كريم ﷺ كورنۍ درې ورځې پرلپسې په مړه څپته خوراك نه دی كړی
- ۲۷۱ ..... دوه دوه مياشتې به په كور كې اور نه بلبېدو
- ۲۷۲ ..... دوه تور شيان
- ۲۷۲ ..... د راوي عروه بن زبير رحمه الله حالات
- ۲۷۳ ..... ابوهريره رحمه الله د ورپته شوې غوښې خوړلو څخه انكار وكړو
- ۲۷۳ ..... د راوي ابو سعيد مقبري رحمه الله حالات



- ۲۷۳ ..... نبي کریم ﷺ په مېز باندې خوراک نه دی کړی
- ۲۷۴ ..... نبي کریم ﷺ کله هم چپاتی نه دی خوړلې
- ۲۷۴ ..... په حدیث کې لفظ د «بعینه» د تاکید لپاره دی
- ۲۷۴ ..... رسول الله ﷺ رډي خورما هم په مړه خېټه نه ده خوړلې
- ۲۷۵ ..... په حدیث کې ستاسو (نبي ﷺ) ویلو وجه:
- ۲۷۵ ..... د حدیث نه سبق
- ۲۷۵ ..... رسول الله ﷺ په خپل ژوند کې چا نه شوې ډوډی نه ده خوړلې
- ۲۷۲ ..... د ابن حجر رحمه الله تحقیق:
- ۲۷۲ ..... د دې حدیث نه سبق
- ۲۷۲ ..... نبي کریم ﷺ د شیخینو سره د یو انصاري کور ته تشریف یووړو
- ۲۷۸ ..... د مېلمه په راتلو د خوشحالی اظهار پکار دی
- ۲۷۸ ..... دنیا په تیزی د ختمېدو خواته روانه ده
- ۲۷۹ ..... د جنت د دروازو تر مینځ فاصله
- ۲۷۹ ..... د راوي خالد بن عمیر رحمه الله حالات
- ۲۸۰ ..... هغه جامې چې رسول الله ﷺ د آخرت د سفر لپاره تیارې کړې
- ۲۸۰ ..... د الله ﷻ په لار کې تر ټولو اول غشی ویشتونکي
- ۲۸۰ ..... سعد رحمه الله تر ټولو اول غشی کله او په چا وویشتلو؟
- ۲۸۱ ..... اې الله! د ضرورت په اندازه رزق را کړې!
- ۲۸۱ ..... د آل نه مراد څوک دي؟
- ۲۸۱ ..... د شیدو یوه پیاله ټولو ته کافي شوه
- ۲۸۴ ..... په اصحاب صفة باندې فقیري او غریبي
- ۲۸۴ ..... ابو هریره رحمه الله به د لوږې له امله بې هوشه شو
- ۲۸۵ ..... د راوي محمد بن سیرین رحمه الله حالات
- ۲۸۵ ..... د نبي کریم ﷺ د وفات پر مهال زغره د یهودي سره گانه وه
- ۲۸۲ ..... د ورېشو په بدل کې زغره گانه کول
- ۲۸۲ ..... د اصحاب صفة غریبي
- ۲۸۷ ..... د اصحاب صفة شمار
- ۲۸۷ ..... د نبي کریم ﷺ بستره
- ۲۸۸ ..... نبي کریم ﷺ د سعد رحمه الله عیادت ته لاړو
- ۲۸۸ ..... نبي کریم ﷺ د سعد رحمه الله ته ورور وویل



|     |                                                                                      |
|-----|--------------------------------------------------------------------------------------|
| ۲۸۹ | د مريض ناروغ د پوښتنې فضيلت                                                          |
| ۲۸۹ | تر ټولو غوره زمانه                                                                   |
| ۲۸۹ | د غوره زمانې نه څه مراد دي؟                                                          |
| ۲۹۱ | د مضبوطوالي نه مراد څه دی؟                                                           |
| ۲۹۱ | د ضرورت په اندازه مال څان سره ساتل جائز دي                                           |
| ۲۹۱ | د زيات مال خرچ کولو ترغيث                                                            |
| ۲۹۱ | په خرچ کولو کې ترتيب                                                                 |
| ۲۹۲ | صحت او د يوې ورځې خوراک                                                              |
| ۲۹۲ | د (سربه) لفظ تحقيق                                                                   |
| ۲۹۲ | د حديث خلاصه                                                                         |
| ۲۹۳ | د راوي عبد الله بن محسن <small>رضي الله عنه</small> حالات                            |
| ۲۹۳ | چاته چې ايمان نصيب شي او برابر رزق ورته حاصل شي                                      |
| ۲۹۳ | د فلاح لفظ مطلب                                                                      |
| ۲۹۳ | په حديث کې د درې صفتونو بيان دی                                                      |
| ۲۹۳ | د حديث نه سبق                                                                        |
| ۲۹۴ | د مسلمان لپاره زهري                                                                  |
| ۲۹۴ | د راوي فضاله بن عبيد <small>رضي الله عنه</small> حالات                               |
| ۲۹۵ | نبي کریم <small>صلی الله علیه و آله</small> څو څو شېې په لوړه تيرې کړي دي            |
| ۲۹۵ | ځينې صحابه کرام <small>رضي الله عنهم</small> به د لوړې نه په لمانځه کې پرېوتل        |
| ۲۹۶ | په شريعت کې په مړه خپته خوراک مستحسن نه دی                                           |
| ۲۹۷ | ساده توب ايمان دی                                                                    |
| ۲۹۸ | د عنبر ماهي کيسه                                                                     |
| ۳۰۰ | يو ماهي يې پوره مياشت وخورلو                                                         |
| ۳۰۰ | د رسول الله <small>صلی الله علیه و آله</small> د لستونو اوږد والی                    |
| ۳۰۰ | د راوي اسماء بنت يزيد <small>رضي الله عنها</small> حالات                             |
| ۳۰۱ | د خندق په جنگ کې د جابر <small>رضي الله عنه</small> مېلمستيا                         |
| ۳۰۳ | د خندق په جنگ کې د رسول الله <small>صلی الله علیه و آله</small> په خپته کاني تړلي وو |
| ۳۰۴ | د رسول الله <small>صلی الله علیه و آله</small> معجزه وه چې لږه دودۍ دېرو کسانو وخورل |
| ۳۰۶ | په حديث کې يو څو مهمو خبرو ته اشاره ده                                               |
| ۳۰۶ | باب القناعة والعفاف والاقتصاد في المعيشة والإنفاق وذم السؤال من غير ضرورة            |



- سوال او ځواب : ۳۰۶
- اصل فقير هغه دی چې د خلکو څخه سوال نه کوي : ۳۰۷
- مؤمنان بخل او اسراف نه کوي : ۳۰۷
- په شريعت کې ميانه روي او اعتدال مطلوب دی : ۳۰۸
- الله ﷻ انسانان او پيريان خپل عبادت لپاره پيدا کړي دي : ۳۰۸
- اصلي مالداري د زړه مالداري ده : ۳۰۹
- کامياب دی هغه کس چې اسلام راوړي او قناعت کوي : ۳۰۹
- په اندازې سره به ورته رزق حاصل شي : ۳۱۰
- حکيم بن حزام ؓ تر مرگه د چانه سوال ونه کړو : ۳۱۰
- د غزوه ذات الرقاع واقع : ۳۱۱
- د ذات الرقاع غزا سبب : ۳۱۲
- د راوي ابو بردة بن ابو موسي اشعري ؓ حالات : ۳۱۲
- د عمرو بن تغلب په اړه د استغناء شاهدي خپله رسول الله ﷺ وکړه : ۳۱۲
- د راوي عمرو بن تغلب ؓ حالات : ۳۱۴
- پورتنی لاس د لاندیني لاس څخه غوره دی : ۳۱۴
- تر ټولو غوره صدقه کومه ده؟ : ۳۱۴
- د ابو بکر ؓ توکل : ۳۱۴
- سوال کوونکی بايد اصرار ونه کړي : ۳۱۵
- د چانه سوال نه کولو باندې هم رسول الله ﷺ بيعت اخيستی دی : ۳۱۵
- د راوي ابو عبد الرحمن عوف بن مالک اشجعي ؓ حالات : ۳۱۶
- د قيامت په ورځ به د سوالگر په مخ غوښه نه وي : ۳۱۶
- ورکوونکی لاس د اخيستونکي د لاس څخه غوره دی : ۳۱۷
- مال زياتولو لپاره سوال کول په حقيقت کې سکروټې په لاس کې راخيستل دي : ۳۱۷
- که سوال کوي، نو د وخت حاکم څخه يې غواړه : ۳۱۷
- د وخت د حاکم نه د سوال کولو وجه : ۳۱۸
- په اضطراري حالت کې سوال کول : ۳۱۸
- څوک چې د خلکو په مخ کې غريبې ظاهروي د هغه غريبې به ختمه نه شي : ۳۱۸
- الله ﷻ به دده فقيري ختمه کړي : ۳۱۹
- په سوال نه کولو باندې د جنت ضمانت : ۳۱۹
- د دې په اضطراري حالت مستثنی دی : ۳۱۹



- ۳۲۰ ..... د درې کسانو لپاره سوال جائز دی
- ۳۲۱ ..... د راوي ابو بشر قبيصه بن مخارق رضي الله عنه حالات
- ۳۲۱ ..... د خلکو په کورونو گرځېدونکی فقیر نه دی
- ۳۲۲ ..... اصلي مسکین څوک دی؟

### باب جواز الأخذ من غير مسألة ولا تطلع اليه: ۳۲۲

- ۳۲۳ ..... د عایشې رضي الله عنها واقعہ
- ۳۲۳ ..... هدیه قبلولو لپاره درې خبرې غوره
- ۳۲۳ ..... د راوي سالم بن عبد الله رضي الله عنه حالات
- ۳۲۴ ..... باب الحث عَلَى الأكل من عمل يده والتعفف به عن السؤال والتعرض للإعطاء:
- ۳۲۴ ..... د جمعي د لمانځه وروسته تجارت افضل دی
- ۳۲۴ ..... لرگي خرڅول د سوال نه غوره دي
- ۳۲۵ ..... د سوال نه مزدوري غوره ده
- ۳۲۵ ..... د فقهاوو په نزد د محنت او مزدوري درجي
- ۳۲۵ ..... داود عليه السلام به د خپل لاس مزدوري خوړل
- ۳۲۶ ..... زکريا عليه السلام به ترکانې کول
- ۳۲۶ ..... هر پېغمبر به ځان ته تجارت کولو
- ۳۲۶ ..... خواري او محنت پرېنه عادت دی
- ۳۲۷ ..... د خواري او محنت فضائل

### باب الكرم والجود والإنفاق في وجوه الخير ثقة بالله تعالى: ۳۲۷

- ۳۲۷ ..... خرچ به صرف د الله تعالى د رضا په خاطر کوي
- ۳۲۸ ..... بنده چې څه کوي، الله تعالى پرې خبردار دی
- ۳۲۸ ..... دوه کسان د پسخېدو قابل دي
- ۳۲۸ ..... دلته د حسد نه مراد غېطه ده
- ۳۲۹ ..... چاته د وارث مال د خپل مال نه زیات محبوب دی؟
- ۳۲۹ ..... د جهنم نه ځان بچ کړه! اگر چې د خور ما یوه تکره ولې نه وي
- ۳۲۹ ..... مکمل حدیث
- ۳۳۰ ..... رسول الله صلى الله عليه وسلم کله هم سوالگر ته نه ویلي نه دي
- ۳۳۰ ..... د سخي انسان لپاره د پرېستو دعا او بخیل ته خیري
- ۳۳۱ ..... خرچ کوه په تا به خرچ وشي



- ۳۳۱ ..... سلام اچول او په خلکو خوراک کول غوره عمل دی
- ۳۳۲ ..... مسلمان به هر چاته سلام کوي
- ۳۳۲ ..... د شيدو والا خاړوی ورکول غوره صدقه ده
- ۳۳۳ ..... څلوېښت خصلتونه کوم کوم دي؟
- ۳۳۳ ..... ځانته د ضرورت په اندازه خوراک پرېښودل پکار دي
- ۳۳۳ ..... رسول الله ﷺ يو کس ته د گډو ټوله رمه ورکړه
- ۳۳۴ ..... رسول الله ﷺ به کله د اصرار له وجې غير مستحق ته هم څه ورکول
- ۳۳۴ ..... زه نه بخيل یم، نه دروغجن یم او نه هم بې زړه یم
- ۳۳۵ ..... د حنين جهاد مختصره واقعہ
- ۳۳۵ ..... معاف کولو سره عزت زياتيږي
- ۳۳۶ ..... درې اهمې خبرې
- ۳۳۶ ..... په دنيا کې څلور قسمه خلک دي
- ۳۳۷ ..... د حديث نه استنباط شوي مسئلې
- ۳۳۷ ..... د راوي ابو کبشه عمرو بن سعد انماري ؓ حالات
- ۳۳۷ ..... د نبي کریم ﷺ کور والا يوه چېلۍ حلاله کړه
- ۳۳۸ ..... د سهل بن تستري ؓ واقعہ
- ۳۳۸ ..... اي اسماء ؓ مال مه شميره!
- ۳۳۹ ..... شمار مه کړه! ددې دوه مطلبه دي
- ۳۳۹ ..... دسخي او بخيل مثال
- ۳۴۰ ..... د حلال مال صدقه قبليري
- ۳۴۱ ..... د زميندار په ځمکه باران او د هغې وجه
- ۳۴۱ ..... ددې حديث تائيد په بل حديث سره

### ۳۴۲ باب النهي عن البخل والشح:

- ۳۴۲ ..... شان نزول او تشريح
- ۳۴۲ ..... څوک چې د بخل نه بچ شو، کامياب شو
- ۳۴۳ ..... ظلم به د قيامت په ورځ د تيارو په شکل کې وي
- ۳۴۴ ..... باب الايثار والمواساة
- ۳۴۴ ..... د مينې سره خوراک ورکوي
- ۳۴۵ ..... شان نزول
- ۳۴۵ ..... صحابه کرامو ؓ په بهانه د يوه مړه کړه



- ۲۴۶ ..... د حديث الفاظ او تحقيق  
 ۲۴۷ ..... د دوه کسانو خوراک درې کسانو ته کافي کيږي  
 ۲۴۷ ..... د دې حديث نه سبق  
 ۲۴۷ ..... د چا سره چې زيات شي وي، هغه دي بل ته ورکړي  
 ۲۴۸ ..... دا حکم استحبابي دی  
 ۲۴۸ ..... يو صحابي خادر وغوښتلو  
 ۲۴۹ ..... د اشعري قبيلې فضيلت

### باب التنافس في أمور الآخرة والاستكثار مما يتبرك به: ۲۵۰

- ۲۵۰ ..... د بني طرف نه تقسيم شروع کول مستحب دي  
 ۲۵۱ ..... په ايوب عليه السلام باندې د غسل پر مهال د ملخانو باران  
 ۲۵۲ ..... باب فضل الغني الشاكر وهو من أخذ المال من وجهه وصرفه في وجوهه المأمور بها:  
 ۲۵۳ ..... د ابو بکر صديق رضي الله عنه فضيلت  
 ۲۵۳ ..... ابوبکر رضي الله عنه صرف د الله جل و علاه د رضا په خاطر غلامان آزاد کړل  
 ۲۵۳ ..... بيمه صدقه ورکول غوره ده  
 ۲۵۴ ..... صدقې سره گناهونه معاف کيږي  
 ۲۵۴ ..... د الله جل و علاه په لار کې د خرچ فضيلت  
 ۲۵۴ ..... په دوه کسانو پس خېدل جائز دي  
 ۲۵۴ ..... حسد په دوه کسانو جائز دی  
 ۲۵۵ ..... د حسد نه مراد څه دي؟  
 ۲۵۵ ..... په دوه صورتونو کې حسد جائز دی  
 ۲۵۵ ..... د تسيحات فاطمي فضيلت  
 ۲۵۶ ..... ايا د دې شمېر څخه زيات ويل پکار نه دي؟

### باب ذكر الموت وقصر الأمل: ۲۵۷

- ۲۵۷ ..... د راتلونکي وخت حالات چاته معلوم نه دي  
 ۲۵۸ ..... د مرگ وخت مقرر دی  
 ۲۵۸ ..... د مرگ نه وړاندې نېک اعمال پکار دي  
 ۲۵۹ ..... ته څومره موده په دنيا کې وي؟  
 ۲۶۰ ..... دوه ځله به په شپې کې پوک ووهل شي  
 ۲۶۰ ..... که نېک اعمال درانه شي، نو سړی به جنت ته داخل شي



- ۳۲۱ د خير خواهي په خاطر الله ﷻ حق دين نازل کړو
- ۳۲۱ شان نزول
- ۳۲۱ په دنيا کې د مسافر په خبر ژوند کوه
- ۳۲۲ د يوې نېکې بڼې واقعہ
- ۳۲۲ د وصيت نامې ليکل
- ۳۲۳ په وصيت کې مذهبونه
- ۳۲۳ مرگ د اميدونو څخه وړاندې راځي
- ۳۲۳ د اميدونو لنډولو فايدي
- ۳۲۴ له مرگه نه شئ بچ کېدای
- ۳۲۴ د اوږدو اميدونو نقصانونه
- ۳۲۵ د اوه شيانو نه وړاندې اعمال وکړه
- ۳۲۶ د حکيم الامت تهانوي رحمہ اللہ نصيحت
- ۳۲۶ مرگ زيات يادوئ
- ۳۲۶ د مرگ په باره کې حديثونه
- ۳۲۶ د مرگ يادولو فايدي
- ۳۲۷ اي خلکو! الله ﷻ يادوئ

### باب استعجاب زیارة القبور للرجال وما يقوله الزائر: ۳۲۸

- ۳۲۸ هديرې ته تلل
- ۳۲۸ د راوي بريده رحمه الله حالات
- ۳۲۹ نبي کریم ﷺ به د شپې په آخري حصه کې جنت البقيع ته تللو
- ۳۲۹ تقريباً په جنت البقيع کې لس زره صحابه کرام مدفون دي
- ۳۲۹ هديرې ته د داخلېدو پرمهال دعاء لوستل پکار دي
- ۳۷۰ قبرستان ته د داخلېدو په وخت دعاء ويل پکار دي
- ۳۷۰ د قبر سره د ناستې طريقه
- ۳۷۱ باب کراهية تمنى الموت بسبب ضرب نزل به ولا بأس به لخوف الفتنة في الدين
- ۳۷۱ په کوم صورت کې د مرگ ارمان جائز دی؟
- ۳۷۱ په دنيوي مصيبت باندې د مرگ ارمان جائز نه دی
- ۳۷۲ د کور جوړولو په بدله کې د الله ﷻ له طرفه ثواب نشته



## باب الورع وترك الشبهات: ۳۷۳

- ۳۷۳ ستار ب په انتظار کې دی
- ۳۷۴ امام ابو داود په پنځه لکه حدیثونو کې څلور حدیثونه منتخب کړل
- ۳۷۴ حلال او حرام معلوم دي
- ۳۷۵ نبي کریم ﷺ به صدقه نه خوړل
- ۳۷۶ د ښه او بد علامه
- ۳۷۶ گناه هغه ده چې په هغې سره زړه کې شک پيدا شي
- ۳۷۶ د راوي نواس بن سمعان ؓ حالات
- ۳۷۷ د زړه نه فتوی واخله!
- ۳۷۷ ضروري یادونه
- ۳۷۷ د راوي وابصه بن معبد ؓ حالات
- ۳۷۸ رضاعي خور سره نکاح نه کېږي
- ۳۷۹ شکي شيان پرېږده!
- ۳۷۹ له حرامو قی کول
- ۳۸۰ ایا خوړل شوی شی بهرته قی کول ضروري دي؟
- ۳۸۰ عمر ؓ د خپل زوی وظيفه کول
- ۳۸۰ د راوي نافع ؓ حالات
- ۳۸۱ بې مطلبه کارونه پرېښودل
- ۳۸۱ د راوي عطیه بن عروه سعدي ؓ حالات
- ۳۸۲ باب استحباب العزلة عند فساد الناس والزمان أو الخوف
- ۳۸۲ الله ﷻ ته پر هېزگار مؤمن محبوب دی
- ۳۸۳ په خپل خان او مال جهاد کوونکی تر ټولو غوره مؤمن دی
- ۳۸۴ د فتني په زمانه کې باید انسان د خلکو څخه جدا شي
- ۳۸۴ جداوالی کله جائز دی؟
- ۳۸۴ نبي کریم ﷺ هم وزې خړولي دي
- ۳۸۵ هر پېغمبر چېلی خړولي دي
- ۳۸۵ د الله ﷻ لارې ته تیار بدل
- ۳۸۲ باب فضل الاختلاط بالناس وحضور جمعهم وجماعتهم، ومشاهد الخیر:
- ۳۸۷ جداوالی غوره دی او که اختلاط؟

۳۸۷

په نېکۍ او تقوی کې د یو بل سره مرسته کوي

۳۸۸

## باب التواضع وخفض الجناح للمؤمنين:

۳۸۸

د غوره مسلمان علامه

۳۸۹

د قومونو او قبیلو جوړېدو وجه

۳۸۹

له ځانه شیخ مه جوړوه

۳۹۰

جهنميانو ته د اعراف والا خطاب

۳۹۰

عاجزي اختیار کړي

۳۹۱

د راوي عیاض بن حمار رضی الله عنه حالات

۳۹۱

په معافۍ سره الله جل جلاله د انسان عزت زیاتوي

۳۹۲

په ماشوم باندې سلام اچول

۳۹۲

په سلام باندې د ابتداء کولو فضیلت

۳۹۲

د رسول الله صلی الله علیه و آله د تواضع مثال

۳۹۳

رسول الله صلی الله علیه و آله به د کور کار کولو

۳۹۳

د راوي اسود بن یزید رضی الله عنه حالات

۳۹۴

د خطبې ترمنځ د دین خبرې بنودل

۳۹۴

ولې نبي کریم صلی الله علیه و آله په کرسی باندې کیناستو؟

۳۹۴

د راوي ابو رفاعه بن اسید رضی الله عنه حالات

۳۹۵

مړی / (دوهی) چې پریوځي، راخیستل او خوړل یې پکار دي

۳۹۵

د گوتو په خټلو کې ترتیب

۳۹۵

هر پېغمبر گډې او وزې خړولي دي

۳۹۶

نبي کریم صلی الله علیه و آله به د معمولي شي مبلمستیا قبولول

۳۹۶

د رسول الله صلی الله علیه و آله د اوبنې نوم

۳۹۷

وجه تسمیه

۳۹۷

هر عروج زوال لري

۳۹۷

## باب تحريم الکبروالاعجاب:

۳۹۸

په ځمکه باندې تکبر سره مه گرځه

۳۹۸

د تکبر مذمت

۴۰۰

متکبر انسان جنت ته نه شي تللی

۴۰۱

الله جل جلاله نېکلی دی او نېکلا خوښوي



- د تکبر تعريف : ..... ۴۰.۱  
 په ښي لاس خوراک کوه : ..... ۴۰.۲  
 جهنم ته به کوم قسم خلک ځي : ..... ۴۰.۲  
 د جنت او جهنم مکالمه : ..... ۴۰.۲  
 د بجلکو / گټنو نه لاندې پېنځې راوستل حرام دي : ..... ۴۰.۳  
 د درې کسانو سره به الله ﷻ خبرې نه کوي : ..... ۴۰.۳  
 تکبر لويه گناه ده : ..... ۴۰.۴  
 متکبر غرق دی : ..... ۴۰.۵

### باب حسن الخلق : ۴۰.۶

- معاف کونکي د الله ﷻ ملگري دي : ..... ۴۰.۶  
 د علي بن حسين ﷺ عجيبه واقعه : ..... ۴۰.۶  
 د نبي کریم ﷺ لاسونه د ورېښمو نه زيات نرم وو : ..... ۴۰.۷  
 احرام تر ونکي ته هديه اخيستل جائز نه دي : ..... ۴۰.۸  
 محرم ښکار خورې شي او که نه ؟ : ..... ۴۰.۸  
 د راوي صعب بن جشامه ﷺ حالات : ..... ۴۰.۹  
 گناه هغه ده چې په زړه کې شک پيدا شي : ..... ۴۰.۹  
 نبي کریم ﷺ به فحش خبرې نه کولې : ..... ۴۰.۹  
 په ټولو اعمالو کې وزني عمل : ..... ۴۱.۰  
 متقي او پرهېزگار به جنت ته ځي : ..... ۴۱.۰  
 د حديث نه سبق : ..... ۴۱.۱  
 تر ټولو غوره انسان : ..... ۴۱.۱  
 د ټولې شپې عبادت او د ورځې روژه برابر ثواب : ..... ۴۱.۲  
 د ښکلي اخلاق والا لپاره ضمانت : ..... ۴۱.۲  
 ښکلي اخلاق به د قيامت په ورځ هم محبوب وي : ..... ۴۱.۳  
 د ښکلي اخلاقو لاس علامې : ..... ۴۱.۳

### باب الحلم والأناة والرفق : ۴۱.۴

- د معافي فضيلتونه : ..... ۴۱.۴  
 معافي او د ښه عمل حکم : ..... ۴۱.۴  
 بدې په ښه والي سره ختمه کړه : ..... ۴۱.۵

- ۴۱۵ ..... معافي د لور همته خلکو کار دی
- ۴۱۶ ..... الله ﷻ ته دوه خصلتونه ډېر خوښ دي
- ۴۱۶ ..... د مسلمانېدو واقعہ
- ۴۱۶ ..... په اشج ﷺ کې دوه خصلتونه وو
- ۴۱۷ ..... الله ﷻ خپله نرم دی او نرمي خوښوي
- ۴۱۷ ..... الله ﷻ چې په نرمۍ څه ورکوي، په سختۍ يې نه ورکوي
- ۴۱۸ ..... په کوم شي کې چې نرمي وي، هغه ښايسته شي
- ۴۱۸ ..... په جومات کې يو کوچي امتيازي وکړي
- ۴۱۸ ..... د ځمکې پاکولو طريقه
- ۴۱۹ ..... الله ﷻ تاسو اساني کولو والا پيدا کړي يئ
- ۴۱۹ ..... زيري ورکوي! کرکې مه خپروي!
- ۴۲۰ ..... څوک چې دنرمۍ څخه محروم شول، د ټول خير څخه محروم شول
- ۴۲۰ ..... نبي کریم ﷺ نصيحت وکړو چې غوسه مه کوي!
- ۴۲۰ ..... په هر شي کې الله ﷻ ښه سلوک خوښوي
- ۴۲۱ ..... نبي کریم ﷺ به آسان کار اختيارولو
- ۴۲۱ ..... رسول الله ﷺ خپل ځانته کله هم بدله نه ده اخيستي
- ۴۲۲ ..... د جهنم اوړ په چا باندې حرام دی

### باب العفو والإعراض عن الجاهلین: ۴۲۲

- ۴۲۲ ..... خلکو ته معافي کوه
- ۴۲۳ ..... خلک معاف کوه! الله ﷻ به تا معاف کړي
- ۴۲۳ ..... الله ﷻ د ښکو خلکو سره مينه کوي
- ۴۲۳ ..... رسول الله ﷺ ته په طائف کې سخت تکليف ورکول
- ۴۲۵ ..... رسول الله ﷺ کله هم څوک نه دی وهلی
- ۴۲۵ ..... رسول الله ﷺ صرف يو کس وهلی دی
- ۴۲۵ ..... د رسول الله ﷺ د لور و اخلاقو مثال
- ۴۲۶ ..... قوم خپل نبي په وهلو وهلو په وينو کې پټ کړو
- ۴۲۶ ..... اصلي پهلواني دا ده چې غوسه بنده کړي

### باب احتمال الأذى: ۴۲۷

- ۴۲۷ ..... په صله رحمې باندې د الله ﷻ له لوري يو مددگار متعين کيږي



## باب الغضب إذا انتهكت حرمة الشرع والانتصار لدين الله تعالى: ۴۲۸

- ۴۲۹ ..... امام ته پکار ده چې د جمعې لمونځ لنډ ادا کړي  
 ۴۲۹ ..... د حديث نه مستنبط شوي مسئلې  
 ۴۲۹ ..... تر ټولو سخت عذاب به د چا وي؟  
 ۴۳۰ ..... په حدودو کې سفارش کول  
 ۴۳۱ ..... قبلې طرف ته توکاني/لاني تو کول حرام دي

## باب أمروا لأهمل بالرفق برعاياهم ونصحتهم والشفقة: ۴۳۲

- ۴۳۳ ..... د قرآن کریم جامع آیت  
 ۴۳۳ ..... تاسو ټول ذمه دار یئ!  
 ۴۳۴ ..... په دوکمه باز حاکم باندې جنت حرام دی  
 ۴۳۵ ..... د جنت حرامیدو مطلب  
 ۴۳۵ ..... د راوي معقل بن یسار رضی الله عنه حالات  
 ۴۳۶ ..... د رعایا سره ښه نه کولو انجام  
 ۴۳۶ ..... ختم نبوت  
 ۴۳۷ ..... تر ټولو بدترین انسان ظالم حاکم دی  
 ۴۳۷ ..... د خلکو ضرورتونو پوره کولو لپاره څوک ټاکل  
 ۴۳۸ ..... د راوي ابو مریم ازدي رضی الله عنه حالات

## باب الوالی العادل: ۴۳۸

- ۴۳۸ ..... او ه/کسان به د عرش تر سیوري لاندې وي  
 ۴۳۹ ..... عادل بادشاه به دنور په منبر وي  
 ۴۳۹ ..... د ښه او بد حاکم نڅښه  
 ۴۴۰ ..... کله به حاکم معزول کولی شي؟  
 ۴۴۰ ..... درې قسمه خلک جنتیان دي

## باب وجوب طاعة ولاة الأمر في غير معصية: ۴۴۱

- ۴۴۱ ..... د (أولي الأمر) نه مراد څوک دی؟  
 ۴۴۱ ..... په نافرمانۍ کې به د حاکم اطاعت نه کیږي  
 ۴۴۲ ..... د حاکم اطاعت به د طاقت مناسب وي  
 ۴۴۲ ..... څوک چې د شرعي حاکم اطاعت نه کوي هغه د جاهلیت په مرگ مړ کیږي

- ۴۴۳ ..... د جاهليت په مرگ څه معنی؟  
 ۴۴۳ ..... د غلام اطاعت هم ضروري دی  
 ۴۴۴ ..... په هر حال کې اطاعت ضروري دی  
 ۴۴۴ ..... د دې امت په آخري حصه کې ازموینت دی  
 ۴۴۶ ..... خپله ذمه واري سر ته رسوه  
 ۴۴۶ ..... د راوي ابو وائل بن حجر رضی الله عنه حالات  
 ۴۴۷ ..... خپل حق ادا کوه  
 ۴۴۸ ..... د حاکم په ناخوښه کارونو صبر کوئ  
 ۴۴۸ ..... د حاکم بې عزتي کول حرامه ده

### باب النهی عن سؤال الإمارة واختیار ترک الولايات: ۴۴۹

- ۴۵۰ ..... مشري غوښتل  
 ۴۵۰ ..... د خلافت وروسته د ابوبکر رضی الله عنه عمل  
 ۴۵۰ ..... د قسم کفارو  
 ۴۵۰ ..... د راوي عبد الرحمن بن سمره رضی الله عنه حالات  
 ۴۵۱ ..... اي ابوذر رضی الله عنه! ته کمزوری یې!  
 ۴۵۱ ..... مشري به د قیامت په ورځ د پښېمانتیا ذریعه وي  
 ۴۵۲ ..... د امیر لپاره دوه شرطونه دي  
 ۴۵۲ ..... د رسول الله صلی الله علیه و آله پېشنګويي

### باب حث السلطان والقاضي وغيرهما من ولایة الأمور علی: ۴۵۳

- ۴۵۳ ..... عجيبه واقعه  
 ۴۵۴ ..... د حاکم دوه ملګري وي  
 ۴۵۴ ..... د ښه او بد حاکم نڅښې

### باب النهی عن تولیة الإمارة والقضاء وغيرهما: ۴۵۵

#### کتاب الأدب ۴۵۶

- ۴۵۶ ..... حياء تهوله خير ده  
 ۴۵۷ ..... د ایمان اويا ۷۰ شاخونه دي  
 ۴۵۷ ..... د حديث جامعيت  
 ۴۵۸ ..... رسول الله صلی الله علیه و آله دېر زیات حیا ناک وو



## باب حفظ السِّر: ۴۵۹

- ۴۵۹ ..... د شپې خبرې د ورځې بيانول حرام دي
- ۴۶۰ ..... يوه عبرتناکه واقعه
- ۴۶۰ ..... ابوبکر او عثمان رضي الله عنهما د رسول الله ﷺ راز بيان نه کړو
- ۴۶۱ ..... فاطمه رضي الله عنها هم د رسول الله ﷺ راز ښکاره نه کړو
- ۴۶۲ ..... فاطمه رضي الله عنها غوره ده او که عايشه رضي الله عنها ؟
- ۴۶۳ ..... خديجه رضي الله عنها غوره ده او که عايشه رضي الله عنها ؟
- ۴۶۳ ..... انس رضي الله عنه هم د رسول الله ﷺ راز پټ ساتلی دی

## باب الوفاء بالعهد وإنجاز الوعد: ۴۶۴

- ۴۶۴ ..... وعده پوره کوه
- ۴۶۴ ..... اې مؤمنانو! وعده پوره کوئ!
- ۴۶۴ ..... عهد په درې قسمه دی
- ۴۶۵ ..... چې عمل نه کوي خوشي خبرې مه کوه!
- ۴۶۵ ..... شان نزول
- ۴۶۵ ..... که د عمل کولو نيت وي نو بيا داسې خبرې کول جائز دي
- ۴۶۵ ..... کوم کار چې خپله نه کوئ، بل ته يې وعظ کول جائز دي
- ۴۶۶ ..... د منافق سړي درې علامې دي
- ۴۶۶ ..... په چا کې چې څلور صفتونه وي، هغه خالص منافق دی
- ۴۶۶ ..... د منافقت لغوي او اصطلاحی معنی
- ۴۶۷ ..... ابوبکر رضي الله عنه د رسول الله ﷺ وعده پوره کړه

## باب المحافظة على ما اعتاده من الخير: ۴۶۸

- ۴۶۹ ..... وعده پوره کول ضروري دي
- ۴۶۹ ..... وعده پوره کول
- ۴۶۹ ..... د وعده ماتونکي مثال د لیونی ښځې په شان دی
- ۴۶۹ ..... مهلت زیاتېدو سره زړونه سخت شول
- ۴۷۰ ..... عیسایانو خپله وعده پوره نه کړه
- ۴۷۰ ..... یو ځل چې تهجد شروع کړې، بیا یې پرېښودل ښه کار نه دی

باب استحباب طيب الكلام وطلاقة الوجه عند اللقاء: ۴۷۰

- ۴۷۱ ..... که نبي کریم ﷺ سخت زړه والا وای، نو خلک به ترې تنبېدلی  
 ۴۷۱ ..... د جهنم نه ځان وساته! اگر چې د خورما په یوه ټکري ولې نه وي  
 ۴۷۱ ..... ښه خبره هم صدقه ده  
 ۴۷۲ ..... یوه نیکي هم معمولي مه ګڼه!

باب استحباب بیان الکلام وایضا حه للمخاطب: ۴۷۲

- ۴۷۳ ..... د رسول الله ﷺ خبرې به صفا او واضحه وي

باب إصغاء المجلس لحديث جليسه الذي ليس بمحرام: ۴۷۳

- ۴۷۴ ..... زمانه وروسته کافران نه شی! د دې څلور مطلبه دي

باب الوعظ والاقتصاد فيه: ۴۷۴

- ۴۷۵ ..... دومره اوږد بیان به نه کوي چې خلک پرې تنګ شي  
 ۴۷۲ ..... د راوي ابو وائل شقيق بن سلمه رضي الله عنه حالات  
 ۴۷۲ ..... خطبه مختصره او لمونځ اوږد پکار دی  
 ۴۷۲ ..... د راوي عمار بن یاسر رضي الله عنه حالات  
 ۴۷۷ ..... په لمانځه کې اول خبرې جائز وي بیا وروسته منسوخ شوي  
 ۴۷۸ ..... د راوي معاویه بن حکم رضي الله عنه حالات  
 ۴۷۸ ..... د نبي کریم ﷺ یوه مؤثره خطبه

باب الوقار والسكينة: ۴۷۹

- ۴۷۹ ..... په ځمکه په نرمې سره ګرځی!  
 ۴۷۹ ..... له ناپوه خلکو څخه مخ اړوی!  
 ۴۸۰ ..... د رسول الله ﷺ د خدا کیفیت



## باب الوصية بالنساء

### د ښځو سره ښه سلوک کوئ!

"قَالَ اللَّهُ تَعَالَى" الله ﷻ فرمایي: "وَعَايَشُوهُنَّ بِالْمَعْرُوفِ" د خپلو ښځو سره په ښکلي او ښه طریقه ژوند تېروئ! [النساء: ۸]

**تشریح:** په دې آیت کې ښځو او خاوندانو ته خاص خطاب دی، ځکه چې ډېر ځله خاوند خپله ښځه نه خوښوي چې د زوجیت حقوق ادا کړي او نه یې پرېږدي چې طلاق ورکړي، مطلب دا چې که ښځه دې خوښه نه وي، طبیعت دې ورسره نه چلیږي، نو اوس په دې بې چاره ظلم مه کوئ! که گوزاره کېدې شي گوزاره وکړئ! کنه نو طلاق ورکړئ چې د بل چا سره نکاح وکړي او خپل ژوند په سکون سره تېر کړي "وَقَالَ تَعَالَى" الله ﷻ فرمایي: "وَلَنْ تَسْتَطِيعُوا أَنْ تَعْدِلُوا بَيْنَ النِّسَاءِ وَلَوْ حَرَصْتُمْ" او تاسو به هیڅکله انصاف ونه کړئ د خپلو ښځو په مینځ کې، اگر که ډېر حریصان هم شئ، "فَلَا تَمِيلُوا كُلَّ الْمِيلِ فَتَدْرُوا هَآكَ الْمَعْلَقَةَ" بس یو طرفته دومره مه مائل کیږئ چې هغه بله معلقه زورنده پاتې شي، "وَأَنْ تُصْلِحُوا وَتَتَّقُوا فَإِنَّ اللَّهَ كَانَ غَفُورًا رَحِيمًا" او که تاسو موافقت او اصلاح کوئ او د الله ﷻ نه وېرېږئ؛ نو بې شکې چې الله ﷻ معافي کوونکي او رحم کوونکی ذات دی. [النساء: ۳۴]

**تشریح:** "أَنْ تَعْدِلُوا بَيْنَ النِّسَاءِ" مطلب دا چې که د کوم کس په نکاح کې د یو نه زیاتې ښځې وي، په هغه باندې ددې ښځو په باره کې عدل، مساوات او انصاف فرض دی، که ویرېږي چې زه به انصاف ونه کړی شم؛ نو بیا هغه ته د یو نه زیاتې نکاح کول جائز نه دي، لکه په قرآن کریم کې چې ارشاد دی "فَإِنْ خِفْتُمْ أَنْ تَعْدِلُوا فَوَاحِدَةً" چې که هغه ته خطر وي چې انصاف به ونه کړی شم؛ نو په یوه نکاح اکتفاء پکار ده، فقهاء فرمایي چې د برابري او مساوات نه ظاهري مساوات او برابري مراد ده، مثلاً شپه تېرول، د ژوند تېرولو طریقه، نفقه وغیره، پاتې شو د زړه تعلق، نو په دې کې برابری شرط نه دی، ځکه چې دا د انسان په وس کې نه ده، لکه څرنگه چې په یو حدیث کې دي: "اللَّهُمَّ هَذَا قَسَمِي فِيمَا أَمْلِكُ فَلَا تُلْهِنِي فِيمَا أَمْلِكُ وَلَا أَمْلِكُ" یا الله! دا تقسیم او برابری هغه دی چې زما په طاقت کې دی، نو کوم شی چې زما په اختیار کې نشته او زما د (وس او طاقت) نه خارج وي، ستاسو په اختیار کې وي، لکه د زړه میلان نو په دې زما مؤاخذه مه کوئ!

"فَلَا تَمِيلُوا كُلَّ الْمِيلِ فَتَدْرُوا هَآكَ الْمَعْلَقَةَ" تاسو پوره یوې ښځې ته میلان مه کوئ چې یوه ښځه خپله کړې او بله زورنده پرېږدئ! نه یې خپلوئ او نه یې پرېږدئ، په ظاهري اعتبار سره یو طرفته میلان حرام دی، هغه چې ستا په وس کې وي، په داسې شیانو کې مساوات او برابری فرض دی، په دې وجه په یو حدیث کې ارشاد دی چې د کوم کس دوه ښځې وي او په دې کې مساوات او برابری نه کوئ، بلکې یوې ښځې ته پوره میلان کوئ، نو د قیامت په ورځ به په دې حالت کې راپورته شئ چې د هغه یو طرفه به وچ پوچ/فلج وي



### ښځه د چپې پوښتنې پيدا ده:

"وعن أبي هريرة رضي الله عنه، قَالَ: قَالَ رَسُولُ اللَّهِ ﷺ: اسْتَوْصُوا بِالنِّسَاءِ خَيْرًا" د ابو هريره رضي الله عنه روايت دی، فرمايي چې رسول الله ﷺ وفرمايل: د ښځو سره ښه رويه کوي: "فَإِنَّ الْمَرْأَةَ خُلِقَتْ مِنْ ضِلَعٍ" ځکه چې ښځه د پوښتنې څخه پيدا شوې ده، "وَأَنْ أُعْوَجَ مَا فِي الصِّلَعِ أَعْلَاهُ" او په پوښتيو کې پورتنۍ پوښتنې ډېره کره ده، "فَإِنْ ذَهَبَتْ تُقِيمُهُ كَسْرَتُهُ" که ته غواړې چې هغه سيده کړې، نو ماته به يې کړې، "وَأِنْ تَرَكَتُهُ، لَمْ يَزَلْ أَعْوَجَ، فَاسْتَوْصُوا بِالنِّسَاءِ" که هغه پرېږدئ نو هغه به همېش کره وي، ښځو ته د ښکې وصيت وکړئ مُتَّفَقٌ عَلَيْهِ "وفي رواية في الصحيحين: الْمَرْأَةُ كَالضِّلَعِ إِنْ أَقْبَمْتَهَا كَسْرَتُهَا" او د صحيحينو په روايت کې دي چې رسول الله ﷺ وفرمايل: ښځه په شان د پوښتنې ده، که سيده کول يې وغواړې، نو ماته به شي، "وَأِنْ اسْتَمْتَعْتَ بِهَا، اسْتَمْتَعْتَ وَفِيهَا عَوْجٌ" او که ته د هغې نه فايده اخيستل غواړې، نو فايده به ترې واخلي، خو په داسې حال کې چې هغه به کره وي.

"وفي رواية لمسلم: إِنْ الْمَرْأَةُ خُلِقَتْ مِنْ ضِلَعٍ، لَنْ تُسْتَقِيمَ لَكَ عَلَى طَرِيقَةٍ" او د مسلم په روايت کې دي چې رسول الله ﷺ وفرمايل: ښځه د پوښتنې څخه پيدا شوې ده، هغه تاته په يوه طريقه هم نه سيده کيږي، "فَإِنْ اسْتَمْتَعْتَ بِهَا، اسْتَمْتَعْتَ بِهَا وَفِيهَا عَوْجٌ" که فايده ترې اخيستل غواړې، نو په داسې حال کې ترې فايده اخله چې هغه به کره وي، "وَأِنْ ذَهَبَتْ تُقِيمُهَا كَسْرَتُهَا، وَكَسْرُهَا طَلَاقُهَا" او که ته هغه سيده کول غواړې، نو ماته به يې کړې او د هغې ماتول طلاق دی.

"قوله: عَوْجٌ: هُوَ يَفْتَحُ الْعَيْنَ وَالْوَاوُ" عوج په فتحې د عين او واو سره دی.

### لغوي تحقيق:

استوصوا: امر دی، باب يې استفعال دی، وصيت کول

اقمتها: "أقامه إقامة" ددې معنی ده: درېدل، پاتې کېدل

تشریح استوصوا بالنساء خيراً: دښځو سره ښه سلوک کوي ددې دوه مطلبه کيدلې شي (۱) دښځو په بابت زما وصيتونه قبول کړئ او په دې باندې عمل وکړئ (۲) تاسو ځينې دښځو سره دښکلي سلوک بابت وصيت طلب کړئ: بهر حال دواړو حالتو کې مطلب دا دی چې ښځې فطري طور کمزورې وي کم عقل، او کج فطرت، په دې وجه دغواو درگزر معامله ورسره کوي

### ښځه د چپه پښتنې څخه پيدا ده، د فطري امر دی:

"فَإِنَّ الْمَرْأَةَ خُلِقَتْ مِنْ ضِلَعٍ" بې شکه ښځه د پوښتنې نه پيدا شوې ده، ځينې علماء ددې مطلب دا بيانوي چې حواء عليها السلام د آدم عليه السلام د چپه پوښتنې څخه پيدا وه، ځينې نور علماء وايي: د نبي کریم ﷺ په دې ارشاد کې يوې حکيمانه تشبيه ته اشاره ده چې د ښځې مثال د پوښتنې دی، چې په ظاهري نظر څو کره ليدل کيږي، خو په حسن او صحت کې د پوښتنې لپاره دغه کوږوالی غوره او بهتر دی.



"فان ذهبت تقمها كسرتها" كه ته غواړې چې هغه سيده كړې، نو ماته به يې كړې. دغه شان د ښځې حالت هم دی، ځينې دا خيال كوي چې په دې كې د ښځې مذمت بيان شوی دی. ليكن حقيقت دا دی چې دا كوروالی د ښځې يوه فطري تقاضا ده، ځكه هغه هم په دې فطري تقاضو باندې پرېږده هغه سيده كوه چې ته يې د خپل طبيعت موافق د جوړېدو كوشش كوي

### ښځې د غلامانو په څيرمه وهي!

"وعن عبد الله بن زُمَعَةَ رضي الله عنه: أَنَّهُ سَمِعَ النَّبِيَّ ﷺ يُخْطُبُ" د عبد الله بن زمعه رضي الله عنه روايت دی. فرمايې چې ما د رسول الله ﷺ نه اورېدلي دي چې خطبه يې ويل "وَذَكَرَ النَّافَّةَ وَالَّذِي عَقَرَهَا" هغه د صالح عليه السلام د اوښې او د هغه كس ذكر وكړو چې اوښه يې زخمي كړې وه، "فَقَالَ رَسُولُ اللَّهِ ﷺ: إِذَا ابْتَعْتَ أَشْقَاهَا، ابْتَعْتَ هَارِجَلُ عَزِيْرًا" د (اذا ابتعت) آيت تفسير يې وفرمايلو، كله چې دغې اوښې ته داسې كس ورغلو چې زيات بد معاش و، "عَارِمٌ مِّنْهُ فِي رَهْطِهِ" كوم چې د خپلوی په حمايت ځان مضبوط كړی و، "ثُمَّ ذَكَرَ النَّسَاءَ، فَوَعَّظَ فِيْنَهُنَّ" بيا نبي اكرم ﷺ د ښځو په باره كې نصيحت وكړو. "فَقَالَ: يَعْبُدُ أَحَدُكُمْ فَيَجِلِدُ امْرَأَتَهُ جَلْدَ الْعَبْدِ" نبي اكرم ﷺ وفرمايل: ولې په تاسو كې يو كس خپله ښځه وهي، لكه څنگه چې غلام وهلې شي؟ "فَلَعَلَّه يُضَاجِعُهَا مِنْ آخِرِ يَوْمِهِ" بيا كېدې شي چې په همدغه شپه ورسره كوروالی وكړي، (يعني په بې رحمۍ سره د ښځې وهل پكار نه دي، ځكه چې ستا زړه د دوی سره ارامېږي، "ثُمَّ وَعَّظَهُمْ فِي ضَعْفِهِمْ مِنَ الضَّرْفَةِ" بيا نبي اكرم ﷺ د آواز والا هوا د وتلو په وجه د خدا په باره كې وفرمايل: "وَقَالَ: لِمَ يَضْحَكُ أَحَدُكُمْ مِمَّا يَفْعَلُ؟" نبي اكرم ﷺ وفرمايل: انسان په داسې كار پورې ولې خاندې چې خپله يې كوي؟ مُتَّفَقٌ عَلَيْهِ.

"وَالْعَارِمُ: بِالْعَيْنِ الْمَهْمَلَةِ وَالرَّاءِ: هُوَ الْفَرِيزُ الْبَيْضُ" عارم: شريپسند او فسادې سړي ته وايي، "وقوله: ابْتَعْتَ: أَيُّ قَلَمٍ بِسُرْعَةٍ" هغه په تېزۍ سره اوچت شو.

### لغوي تحقيق:

ابتعث: ددې معنی ده تیزول، برانگخته كول

الضرطة: "ضرط ضرطاً" باب ضرب يضرب دی، ددې معنی ده: هغه هوا چې آواز ورسره وي

عارم: باب نصر ينصر او ضرب يضرب دواړو څخه راځي، معنی يې ده: بد اخلاقه كېدل

تشریح: "يعبد أحدكم فيجلد امرأته جلد العبد" تاسو خپلې ميرمنې داسې وهي لكه څرنگه چې غلام

وهلې شي، مطلب دا چې داسې مه كړئ په دې جمله كې يوې نفسياتي مسئلې ته اشاره ده، هغه دا چې

كوم سړی د خپلې ميرمنې نه جنسي خوند حاصلوي، نو هغه ته دا مناسب نه دي چې خپله ميرمن داسې

وهي لكه څنگه چې غلامان وهلې شي، شريعت د داسې حركت نه په سختۍ سره منع فرمايلې ده

بلكې حكم كوي چې په ښه خدا او خوشحالی سره وخت تېر كړئ.



## د يوشیخ عجیبه واقعه:

"لم يضحك أحدكم مما يفعل؟" تاسو ولې په هغه کار پورې رښخند وهئ چې په تاسو کې خپله موجود دي، ملا علي قاري رحمته الله عليه د دې روایت لاندې یوه عجیبه واقعه لیکل شوې ده. د حاتم په نوم یو محدث تېر شوی دی، هغه ته یوه ښځه د مسئلې د پوښتنې لپاره راغله، دغه وخت د هغې ښځې نه باد ووتلو. ښځه ډېره شرمنده شوه، عالم پرې پوه شو، خو هیڅ یې ونه ویل، بلکې خان یې ورته کون کړو، پوښتنه یې وکړه: اې ښځې! خبره تېره کوه، زه ستا غېږ نه اورم، هغه ښځه مطمئننه شوه چې دا کون دی، اواز نه اوري، وروسته شیخ حاتم رحمته الله عليه فکر وکړو چې که دغې ښځې ته معلومات وشو چې زه کون نه یم؛ نو څومره افسوس به کوي، په دې وجه هغه د خان نه د تل لپاره کون جوړ کړو.

علامه طیبی رحمته الله عليه فرمایي: سړی باید فکر وکړي چې کله هم په چا کې کوم عیب وويني؛ نو په خپل گريوان کې دي سوچ وکړي چې زه هم ددې عیب نه پاک نه یم، نو په بل چا پورې ولې وځاندم.

د راوي عبد الله بن زمعه رضي الله عنه حالات:

اصل نوم یې عبد الله رضي الله عنه دی، د پلار نوم یې زمعه دی، د مور نوم یې قریبه ده چې د ام المؤمنین ام سلمه رضي الله عنها خور وه، د قریشو مشرې کورنې سره یې تعلق درلود، پلار یې زمعه د بدر په جنگ کې د مشرکانو له خوا مړ شو، عبد الله رضي الله عنه د مکې د فتحې نه لږ وړاندې مسلمان شو، د ام المؤمنین ام سلمه رضي الله عنها د خور زوی ؤ، په دې وجه به د رسول الله صلی الله علیه و آله سره ډېر کښتلی. وفات په ۳۵ هجري کې د یزیدي حکومت په جنگ جمل کې وفات شو.

مرویات د احادیثو په کتابو کې یې صرف دغه یو حدیث موندل کیږي، په دې باندې د بخاري

رحمته الله علیه او مسلم رحمته الله علیه اتفاق دی.

## که په چا کې بد عادتونه وي؛ نوښه خصلت به هم پکې وي

"وعن أبي هريرة رضي الله عنه، قَالَ: قَالَ رَسُولُ اللَّهِ ﷺ: لَا يَفْرُكُ مُؤْمِنٌ مُؤْمِنَةً" د ابو هريره رضي الله عنه روایت دی، فرمایي چې رسول الله ﷺ و فرمایي: هیڅ مومن دي د خپلې مومنین ښځې څخه کرکه نه کوي. "إِنْ كَرِهَتْ مِنْهَا خُلُقًا رَضِيَ مِنْهَا آخَرًا" که د خپلې ښځې نه یوه خبره خوښه نه کړي، نو بله خبره به یې خوښ رشي. "أَوْ قَالَ: غَيْرُهُ" راوي وايي: او یا یې ددې په شان بله داسې کلمه وویل. رواه مسلم.

"وَقَوْلُهُ: يَفْرُكُ: هُوَ يَفْتَحُ الْبَاءَ وَأَسْكَانَ الْفَاءِ وَفَتْحُ الرَّاءِ مَعْنَاهُ: يَبْغِضُ" دا قول چې "يفرك" په فتحې دي او په سکون د (ف) سره دی او په فتح د (ر) سره دی، ددې معنی ده: بغض او حسد کول. "يَقَالُ: فَرَكْتُ الْمَرْأَةَ زَوْجَهَا، وَفَرَكْتُ زَوْجَهَا، بِكَسْرِ الرَّاءِ يَفْرُكُهَا بِفَتْحِهَا: أَيْ أَبْغَضَهَا، وَاللَّهُ أَعْلَمُ" لکه ویل کیږي: چې ښځې د سړي سره دښمني وکړه او سړي د ښځې سره دښمني وکړه، یعنې بغض او کینه یې ورسره شروع کړه. نور الله ﷻ ښه پوهیږي.



## لغوي تحقيق:

لايفرك: فرکه فرکآب سمع يسمع دی، ددې معنی ده بغض او عناد ساتل، دا جمله دښمني او خاوند تر مینځ بغض عناد ساتلو پاره استعمالیږي

## په حدیث کې یوه حکیمانه نکته:

**تشریح** "ان کره منها خلقاً رضی منها آخر" په حدیث کې یوه ډېره ښکلي عجیبه نکته بیانېږي هغه دا چې که په یو کس کې یو طرفته یوه خامي او بد عادت وي، نو بل طرفته به پکې څه نا څه خوبي او بد عادت هم وي، خاوند ته نصیحت دی چې که په ښځه کې کوم کمی محسوس شي؛ نو باید هغه نظر انداز کړي شي او د هغې په ښه والي نظر واچول شي، که ددې حکیمانه نکتې نظر خیال وساتل شي؛ نو فکر نه کوم چې بیا به په کوم کور او کلي کې جگړې او فسادونه جوړ شي، ملا علي قاري رحمته الله علیه یوه بله د خوند خبره لیکلې: هر هغه څوک چې د خپل ذوق او مزاج موافق ملگری خاتنه گوري؛ نو دی به داسې هیڅکله پیدا نه کړي شي، غلې به خاتنه ناست وي، ملگری به ورسره نه وي، د حدیث څخه معلومیږي چې که یو طرفته په انسان کې خامي وي؛ نو بل طرفته به خامخا پکې کمال وي، ترغیب ورکول شوی چې انسان باید په کمال باندې نظر وساتي او بدو اخلاقو ته زیات ونه گوري.

## د ښځو سره ښه کوئ!

"وعن عمرو بن الأحوص الجشمي: أنه سمع النبي ﷺ في حجة الوداع يقول بعد أن حمد الله تعالى، وأثنى عليه وذكره ووعظ" د عمرو بن احوص جشمي رحمته الله علیه نه روایت دی، فرمایي رسول الله ﷺ د حجة الوداع په موقع: الله ﷻ د حمد او ثناء وروسته وعظ او نصیحت کې وفرمایي: "ثُمَّ قَالَ: أَلَا وَاسْتَوْصُوا بِالنِّسَاءِ خَيْرًا" بیا نبي اکرم ﷺ وفرمایي: خبردار! د ښځو په باره کې ښه رویه کوئ، "فَالنِّسَاءُ هُنَّ عَوَانٌ عِنْدَكُمْ لَيْسَ تَحِلُّ لَكُنَّ مِنْكُمْ شَيْئًا" د ښځې ستاسو په قید کې دي او تاسو یې مالکان نه یئ، "غَيْرَ ذَلِكَ إِلَّا أَنْ يَأْتِيَنَّ بِفَاحِشَةٍ مُّبِينَةٍ" مگر دا چې هغوی په ښکاره بد کاري وکړي، "فَإِنْ فَعَلْنَ فَاهُجُوهُنَّ فِي الْمَضَاجِعِ" که چېرته په دوی کې تاسو د عزت خلاف کوم کار ولیدو؛ نو د سزا په توګه د هغوی نه خپلې بستري لرې کړئ، "وَأَصْرِيوهُنَّ ضَرْبًا غَيْرَ مُبْرِجٍ" او لږه لږه یې وهلې هم شئ، "فَإِنْ أَطَعْتُمُ فَلَا تَبْغُوا عَلَيْهِنَّ سَبِيلًا" که دوی ستاسو خبره ومنل، نو بیا د وهلو او تګولو لپاره لار مه گوري، "أَلَا إِنَّ لَكُمْ عَلَى نِسَائِكُمْ حَقًّا، وَلِنِسَائِكُمْ عَلَيْكُمْ حَقًّا" خبردار! ستاسو هم په ښځو حقونه شته او د ښځو هم په تاسو حقونه شته، "فَقُتُّكُمْ عَلَيْهِنَّ أَنْ لَا يُوطِنَنَّ فُرُشَكُمْ مَنْ تَكْرَهُونَ" په ښځو باندې ستاسو حق دا دی چې د کومو کسانو سره ستاسو نه لګیږي، هغوی سره به تعلق نه ساتئ، ستاسو بسترونه دي هغوی نژدې نه راپرېږدي، "وَلَا يَأْذَنَنَّ فِي بُيُوتِكُمْ لِمَنْ تَكْرَهُونَ" بل دا چې ستاسو کور ته به هغه کس هم نه داخلېږي چې په تاسو بد لګیږي، "أَلَا وَحَقُّنَّ عَلَيْكُمْ أَنْ تُحْسِنُوا إِلَيْهِنَّ فِي كِسْوَتِهِنَّ وَطَعَامِهِنَّ" خبردار! د هغوی حق په تاسو دا دی چې تاسو هغوی ته ښکلي جامې واغونډئ، او ښکلی خوراک ورته راوړئ، "وَلَا التَّرمذی، وَقَالَ: حدیث حسن صحیح" دا حدیث ترمذي روایت کړی دی او ویلي یې دي چې دا حدیث حسن



صحيح دی، "قوله ﷺ: عَوَان: أُنَى: أَسِيرَاتُ جَمْعٍ عَانِيَةٍ، بِالْعَيْنِ الْمُهْمَلَةِ، وَهِيَ الْأَسِيرَةُ" دا قول چې عوان معنی یې ده: بندي سړی، عانیة: بندي ښځه، "والعاني: الأسير" او عاني بندي سړی، "شَبَّهَ رَسُولُ اللَّهِ ﷺ الْمَرْأَةَ فِي دُخُولِهَا تَحْتَ حُكْمِ الزَّوْجِ بِالْأَسِيرِ" نبي اکرم ﷺ ښځه د بندي سره مشابه کړه، ځکه چې هغه د خاوند د حکم لاندې ده. "وَالضَّرْبُ الْمَبْرُجُ: هُوَ الشَّاقُّ الشَّدِيدُ" د "الضرب المبرج" معنی: سخته سزا ورکول، "وقوله ﷺ: فَلَا تَبْغُوا عَلَيْهِمْ سَبِيلًا: أُنَى: لَا تَطْلُبُوا طَرِيقًا تَحْتَجُونَ بِهِ عَلَيْهِمْ وَتُؤْذُونَ بِهِ، وَاللَّهُ أَعْلَمُ" د (فلا تبغوا عليهم سبيلا) معنی دا ده: چې د وهلو لپاره بهاني مه لټوئ چې هغوی ته تاسو تکليف رسوئ، نور الله ﷻ ښه پوهیږي.

### لغوي تحقيق:

لايوطئ: باب افعال دی، ددې معنی ده: پاي مالول، تر پښو لاندې کول

عوان: جمع د عانیة ده ددې معنی ده: قيدي، بندي

تشریح "واضريوهن ضرباً غیر مبرج" داسې بېمه وهی چې د هغې په بدن نخښه ښکاره شي يا يې هلوکي مات شي، اگر چې شريعت د ضرورت ما تحت د ښځو وهلو اجازه ورکړې ده، لیکن په قرآن او حدیثو کې یو حکیمانه نصیحت دی چې تر ټولو اول هغې ته باید وعظ وکړی شي، که په دې هم کار ونه شي، نو په دویم ځل: "فاهجروهن فی المضاجع" باندې باید عمل وشي چې د هغې سره ځملاستل پرېږده، که په دې هم کار ونه شي: نو په دریم ځل: "واضريوهن" بیا یې ووهی، لیکن وهل هم په اعتدال سره ورکړی

### په ښځو د خپل عصمت او د خاوند د مال حفاظت ضروري ده:

"لایوطئن فرشکم من تکرهون" ستاسو بسترې ته دي هغه کسان نه پرېږدي چې تاسو یې نه خوښوئ، مطلب دا چې د خاوند په عدم موجودگي کې به د خپل عصمت او د خاوند د مال حفاظت کوي، کور ته به داسې کسان نه پرېږدي چې خاوند یې نه خوښوي، اگر چې هغه یې خپلوان ولې نه وي.

### د راوي عمرو بن احوص رضی الله عنه حالات:

اصل نوم یې عمرو رضی الله عنه دی، د پلار نوم یې احوص دی، د کلاب قبیلې سره یې تعلق درلود، ځکه هغه ته کلابي هم ویل کیږي، دا قبيله جثمي ته منسوب ده، علامه ابن الاثير رحمه الله فرمایي: ماته پته نشته چې کلاب قبيله څنگه جثمي ته منسوب شوې ده، ځکه چې ددې دواړو ترمنځ هیڅ تعلق نشته

مرويات دوه حدیثونه ترې روایت شوي دي

### په خاوند باندې د ښځې څه حق دی؟

"وعن معاوية بن حيدة رضي الله عنه، قَالَ: قُلْتُ: يَا رَسُولَ اللَّهِ، مَا حَقُّ زَوْجَةٍ أَحَدِنَا عَلَيْهِ؟" د معاويه بن حيدة رضي الله عنه روایت دی، فرمایي چې ما وویل: یا رسول الله ﷺ: په سرو باندې د ښځې څه حقونه دي؟ "قَالَ: أَنْ تُطْعِمَهَا إِذَا طَعِمْتَ، وَتَكْسُوَهَا إِذَا اكْتَسَيْتَ" نبي اکرم ﷺ وفرمایي: ته چې کوم خوراک کوي، هغه خوراک دوی ته ورکړې، (یعني داسې نه چې ته خپله ښه خوراک کوي او هغې ته بېکاره خوراک ورکوي، او کومې جامې چې ته



اغوندي هغې ته يې هم ورکوه؛ يعنې که د گران قيمت جامې وي او که ارزانه وي. هغې ته يې هم ورکوه، "وَلَا تُضْرِبِ الْوَجْهَ، وَلَا تُقْبِضَ" هغه په مخ مه وهه او هغې ته کنځلې مه کوه؛ "وَلَا تَهْجُرِ الْأَفْرِ الْبَيْتَ" او جدا کوه يې مه مگر د کور دننه؛ (که ضرورت راشي، نو د خپلې بستري نه يې جدا کړه؛ "حديث حسن بولې داود وَاَقَالَ: معنى: لَا تُقْبِضَ: أَيْ: لَا تَقْل: قَبْضُكَ اللَّهُ" دا حديث حسن دی. امام ابوداود روايت کړی دی او ويلي يې دي چې د لاتقبح معنی دا ده: داسې مه وايه چې الله ﷻ دي مخ بد رنگ کړه؛

### لغوي تحقيق:

لاتقبح: "قبیح قبحاً وقبحاً" باب فتح يفتح دی. "قبح الله عن الخير" ددې معنی ده: الله ﷻ دي يې د خير نه محرومه کړي، د چا بدې بيانول

تشریح "حق زوجه" د خاوند حق دا دی چې د هغه کوم وس وي، د هغې مطابق خوراک او څښاک به ښځې ته ورکوي، دغه شان د ژوند ضروري شيان به هم ورته راوړي، "لاتضرب الوجه" په مخ يې مه وهه د نافرمانه ښځې د سمولو لپاره شريعت خاوند ته اجازه ورکړې ده، ليکن په دې کې يې د اعتدال توصيه هم کړې ده، په مخ يې د وهلو څخه منع فرمايلې ده، ځکه چې مخ اشرف الاعضاء دی

### په څلورو ځايونو کې ښځه وهل جائز دي:

په فتاوی قاضي خان کې دي چې شريعت په څلورو ځايونو کې د ښځې وهل اجازه ورکړې ده؛ (۱) که د خاوند د مرضي سره سم ښځه سنگار نه کوي، نو خاوند يې وهلی شي، (۲) په فرضي احکاماتو کې کوتاهي کول، مثلاً لمونځ او روژه نه ادا کوي؛ نو وهل يې جائز دي، (۳) د خاوند بې اجازې له کوره وځي، په داسې وخت کې يې هم وهل جائز دي، (۴) خاوند يې کوروالي ته وغواړي او هغه انکار وکړي؛ نو په داسې وخت کې يې هم وهل جائز دي

### کوربه نه پرېږدي:

"وَلَا تَهْجُرُوا الْإِفْرِ الْبَيْتَ" ښځې به نه پرېږدي؛ مگر په کور کې، مطلب دا چې که ښځو ته د جداوالي تنبيه ورکول مقصود وي، نو يا خو دي بستره ترې جدا کړي، يا دي د کوتې نه بهر چېرته ځملي، خو داسې دي نه کوي چې کور ورته پرېږدي.

### د راوي معاويه بن حیده رَحْمَةُ اللَّهِ عَلَيْهِ حالات:

اصل نوم يې معاويه رَحْمَةُ اللَّهِ عَلَيْهِ دی، د بصري اوسېدونکی وو، بيا خراسان ته منتقل شو، زيات وخت د هغه څخه يې زوی حکيم بن معاويه روايتونه نقل کوي، د وفات تاريخ او مرويات يې معلوم نه دي

### په تاسو کې غوره کس هغه دی چې خپلو مېرمنوته ښه وي

"وعن أبي هريرة رَضِيَ اللَّهُ عَنْهُ، قَالَ: قَالَ رَسُولُ اللَّهِ ﷺ: أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا" د ابو هريره رَضِيَ اللَّهُ عَنْهُ روايت دی، فرمايي چې رسول الله ﷺ وفرمايل: کامل مؤمنان هغه دي چې اخلاق يې ښکلي وي. "وَجَارَتْهُ"



خياركم لِنِسَائِهِمْ" په تاسو کې غوره سړي هغه دي چې د خپلو ښځو سره ښه سلوک کوي. "رواه الترمذي،  
وقال: حديث حسن صحيح" دا حديث امام ترمذي رحمه الله روایت کړی دی او فرمایي چې دا حديث حسن او  
صحيح دی

### لغوي تحقيق:

خياركم: د "خير" جمع ده، ددې معنی ده: د يو شي فضيلت په بل باندې ورکول

### کامل مؤمن:

تشریح: اکمل المؤمنین ایماناً: په تاسو کې غوره او کامل ایمان والا هغه کس دې دچا چې اخلاق ښه  
وي، ځکه چې دچا اخلاق ښکلي شي نو داسې کس دنورو خلکو سره هم په ښکلي اخلاقو ملافتونه کوي  
، لکه څرنگه چې رسول الله ﷺ د کامل ایمان والا و نو اخلاق یې هم ښکلي وو، ددې خبرې گواهي په قرآن  
کریم کې الله ﷻ څه په دې شکل ورکړې ده، و انک لعلى خلق عظیم: اوبې شکه چې ستاسو اخلاق ډېر ښکلي  
دي په دې بنیاد ښځې کمزورې او ضعیفې وي هغوی د شفقت او مهرباني زیاتې مستحقې دي په دې وجه  
انسان ته پکار دي چې د خپل کوروالو سره په شفقت او احسان معامله وکړي

### د ښځو وهلو ممانعت

"وعن یاس بن عبد الله بن أبی ذباب ؓ، قال: قال رسول الله ﷺ: لا تَضْرِبُوا إِمَاءَ اللَّهِ" د یاس بن عبد الله بن  
ابی ذباب ؓ روایت دی، فرمایي چې رسول الله ﷺ وفرمایل: د الله ﷻ بندګانې مه وهی، "فجاء عمر ؓ  
إلى رسول الله ﷺ، فقال: ذُئِرَ النِّسَاءُ عَلَى أَزْوَاجِهِنَّ" عمر ؓ نبی اکرم ﷺ ته راغلو او وې فرمایل یا رسول الله  
ﷺ ښځې په خپلو سړو باندې زیاتې زړورې شوي دي، "فَرَّخَصَ فِي ضَرْبِهِنَّ" بیا نبی اکرم ﷺ د ښځو په  
وهلو کې رخصتي ورکړه، "فَأُطِافَ بِالرَّسُولِ ﷺ نِسَاءٌ كَثِيرٌ يَشْكُونَ أَزْوَاجَهُنَّ" د نبی اکرم ﷺ کوروالا مېرمنو  
ته ډېرې ښځې راغلې چې د خپلو خاوندانو شکایت یې کولو، "فَقَالَ رَسُولُ اللَّهِ ﷺ: لَقَدْ أَطِافَ بِالْبَيْتِ مُحَمَّدٌ نِسَاءً  
كَثِيرٌ يَشْكُونَ أَزْوَاجَهُنَّ" نبی اکرم ﷺ وفرمایل: په تحقیق سره د محمد ﷺ اهل بیت ته ډېرې زیاتې ښځې  
راغلې چې د خپلو خاوندانو څخه یې شکایت کولو، "لَيْسَ أَوْلَئِكَ بِخِيَارِكُمْ" بیا نبی اکرم ﷺ وفرمایل دا  
غوره خلک نه دي رواه أبو داود و دیساند صحيح.

"قوله: ذُئِرَ: هُوَ بَدَالُ مَعْجَمَةٍ مُفْتُوحَةٍ، ثُمَّ هَمْزَةٌ مَكْسُورَةٌ، ثُمَّ رَاءٌ سَاكِنَةٌ، ثُمَّ نُونٌ، أَيْ: اجْتَرَأَنَ" دا قول چې "ذُئِرَ" دی، نو دا په  
ذال معجمه فتحې سره دی، بیا همزه مکسوره ده، بیا "را" ساکنه ده، بیا "نون" دی، معنی یې ده: زړور  
کېدل، "قوله: أَطِافَ: أَيْ: أَحَاطَ" او دا قول چې اطاف معنی یې ده: احاطه یې وکړه یعنې راغلې

### لغوي تحقيق:

ذُئِرَ: "ذُئِرَ" باب سمع يسمع دی، ددې معنی ده: غوسه کېدل، وېرېدل، نفرت کول.  
غوسه کېدل



**تشرېح** "لا تضرىوا اماء الله" د الله ﷻ وينزې مه وهى، اگر چې هغوى تاسو ته لږ تكليف دركوي او د طبيعت خلاف كار مو وكړي، ځكه چې په تاسو كې غوره سړى هغه دى چې د خپلو مېرمنو لپاره ښه وي، ليكن ددې سره سره د ادب په توگه شريعت د وهلو اجازه ورکړې ده.

### د ايت او حديث تر مينځ تطبيق:

يشكون ازواجين: د خپلو خاوندانو شكايت يې كولو.

**سوال:** په قرآن كې هم دي: "واضرىوهن" يعنې د قرآن كريم نه د وهلو اجازه معلومېږي، ليكن په حديث كې مطلقاً د وهلو منع معلومېږي، ددې څه تطبيق څه دى؟

**جواب:** ددې تطبيق داسې كېدلى شي چې: د قرآن كريم د آيت نازلېدو نه وړاندې رسول الله ﷺ مطلقاً د ښځو وهلو نه منع فرمايلې وه، نتيجه يې دا شوه چې څو ورځې وروسته ښځې په خپلو خاوندانو باندې جراتمندې شوې، بيا رسول الله ﷺ د وهلو اجازه ورکړه، په تائيد كې د قرآن كريم آيت نازل شو، ليكن بيا چې كله د ښځو له طرفه د خاوندانو د وهلو شكاياتونه شروع شول، بيا رسول الله ﷺ اخري حكم دا جاري كړو چې وهل د ضرورت مطابق مباح دي، خو كه صبر او تحمل وشي، نو دا به ښه وي، ځكه چې هغوى هم انسانان دي.

### د راوي اياس بن عبد الله بن ابي ذباب رضي الله عنه حالات:

د دوس قبيلې اياس سره يې تعلق درلود، ځينو د مزينه قبيلې ته منسوب كړى دى، ليكن اكثر عالمانو دوس قبيلې ته ترجيح ورکړې ده، د مكې اوسېدونكى ؤ، ابن منده او ابو نعيم په خپل مينځ كې اختلاف كړى دى چې هغه ته د رسول الله ﷺ سره د صحابيت شرافت حاصل دى او كه نه؟ د ځينو په نزد حاصل دى او ځينې يې نفي كوي، صرف يو روايت ترې نقل دى.

### ښه مېرمن غوره متاع ده

"وعن عبد الله بن عمرو بن العاص رضى الله عنهما: أن رسول الله ﷺ قال: الدُّنْيَا مَتَاعٌ" د عبد الله بن عمرو بن العاص رضي الله عنه نه روايت دى، فرمايي چې رسول الله ﷺ وفرمايل: ټوله دنيا د گټې او فايدي شى دى "وَحَيْرُ مَتَاعِهَا الْمَرْأَةُ الصَّالِحَةُ" بيا په ټوله دنيا كې د فايدي غوره شى نيکه او صالحه مېرمن ده. رواه مسلم

### نغوي تحقيق:

متاع: هر هغه فاني شى چې د لږ وخت لپاره ترې فايده حاصله شي او بيا فنا شي

**تشرېح** "خير متاعها المرأة الصالحة" د دنيا په ټولو شيانو كې غوره شى ښكه مېرمن ده، مطلب دا چې د دنيا په ټولو شيانو كې د كومو نه چې فايده حاصلولى شي، په دې كې ښه شى ښكه مېرمن ده، ځكه چې كه يو طرفته پاكه مېرمن د دنيا په كارونو كې مرسته درسه كوي، دغه شان د آخرت په كارونو كې هم دره مرسته كوي.



## باب حق الزوج على المرأة

په ميرمن باندې د خاوند حق

"قَالَ اللَّهُ تَعَالَى" اللَّهُ ﷻ فرمايي: "الرِّجَالُ قَوَّامُونَ عَلَى النِّسَاءِ" سړي مشران او ذمه واره دي په ښځو باندې. "يَمَا فَضَّلَ اللَّهُ بَعْضَهُمْ عَلَى بَعْضٍ" په دې وجه چې الله ﷻ بعضو ته په بعضو نورو باندې فضيلت ورکړې دى. "وَمَا أَنْفَقُوا مِنْ أَمْوَالِهِمْ" او په دې سبب چې دوى په خپلو ښځو باندې خپل مالونه خرچ کوي. "فَالصَّالِحَاتُ قَانِتَاتٌ" بس صالحې او دينداره ښځې او تابعداره ښځې. "حَافِظَاتٌ لِّلْغَيْبِ بِمَا حَفِظَ اللَّهُ" او د الله ﷻ په حفاظت سره د خاوند په غير موجودگي کې د هغه د شيانو او د فايدو خيال وساتي [النساء: ۳۴].

تشرېح: "الرجال قوامون على النساء" سړي په ښځو باندې حاکمان دي، ځکه چې د نظام چلولو لپاره حاکم او امير ته ضرورت وي، د ملکي نظام لپاره پاچا ته ضرورت دى، دغه شان د کورني نظام لپاره هم يو پاچا او حاکم ته ضرورت دى، ددې چې نظام صحيح وچليږي، د کورن نظام به هغه وخت صحيح چليږي چې سړي حاکمان وي، بيا الله ﷻ حکم وکړو چې: "عن تراض منهما وتشاور" د کورني نظام چلولو لپاره ځان بډونه پکار نه ده، بلکې د خپلې ميرمنې سره صلاح او مشوره پکار ده.

"بِمَا فَضَّلَ اللَّهُ بَعْضَهُمْ عَلَى بَعْضٍ" په دې بنياد چې الله ﷻ ځينو ته په ځينو نورو فضيلت ورکړې دى، سړي به ولې حاکمان وي، په دې کې اشاره ده دې خبرې ته چې په زياتو سړو کې الله تعالى کامل عقل، بنايسته تدبير، پراخ علم ايښى وي.

"وَمَا أَنْفَقُوا مِنْ أَمْوَالِهِمْ" دوى چې خپل مالونه په خپلو مېرمنو خرچ کوي، په دې بنياد سړي په خپلو مېرمنو حاکمان دي چې دوى خپل مالونه په خپلو مېرمنو خرچ کوي، نفقه، خرچه او مهر وغيره ورکوي، "فَالصَّالِحَاتُ قَانِتَاتٌ" د ښځو مېرمنو يو خصوصيتونه بيانېږي: اول دا چې دوى به ښکې وي، "قَانِتَاتٌ" الله ﷻ چې د سړو په مېرمنو باندې کوم حقونه عائد کړي دي هغه حقونه دغه ميرمنې په صحيح توگه ادا کوي، "حَافِظَاتٌ" ددې نه مراد دا دى چې خپل عصمت، عفت، عزت د خاوند د مال او اولاد خيال ساتي، ددې حفاظت کوي، "لِلْغَيْبِ" که خاوند په کور کې نه وي، بيا هم د خپل خاوند رازونه او پټې خبرې، هغه مالونه چې د خلکو له سترگو يې پټ ساتل پکار دي، ددې حفاظت کوي، "بِمَا حَفِظَ اللَّهُ" الله ﷻ ددې ښځو مرسته کوي، کله نو نفس او شيطان هر وخت ورته په دې انتظار وي چې کله به يې دوکه کړو "وَأَمَّا الْأَحَادِيثُ فَمِنْهَا حَدِيثُ عَمْرِو بْنِ الْأَحْوَصِ السَّائِقِ فِي الْبَابِ قَبْلَهُ".

د خاوند په خپه کېدو پرېښتې هم ورباندې لعنت وايي

"وَعَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ ﷺ: إِذَا دَعَا الرَّجُلُ امْرَأَتَهُ إِلَى فِرَاشِهِ فَلَمْ تَأْتِهِ" د ابو هريره رضى الله عنه روايت دى، فرمايي چې رسول الله ﷺ وفرمايل: کله چې خاوند خپله ښځه کټ ته وغواړي او هغه را نشي، "قَبَاتٌ غَضْبَانَ عَلَيْهَا، لَعْنَتُهَا اللَّيْلُ كُلُّهَا حَتَّى تُصْبِحَ" خاوند ترې خفه ويده شي، پرېښتې به په دې ښځه لعنت



راليږي ترڅو چې سهار شوی نه وي مُتَّفَقٌ عَلَيْهِ.

"وفي رواية لها: إِذَا بَاتَتِ الْمَرْأَةُ هَاجِرَةً فِرَاشَ زَوْجِهَا" په بل روایت کې داسې دي کله چې یوه ښځه خاوند بستره پرېږدي او شپه تېره کړي، "لَعْنَتُهَا الْمَلَائِكَةُ حَتَّى تُصْبِحَ" پرېښتې به تر سهاره په دغه ښځه لعنت وايي.

"وفي رواية قَالَ رَسُولُ اللَّهِ ﷺ: وَالَّذِي نَفْسِي بِيَدِهِ مَا مِنْ رَجُلٍ يَذْغُو امْرَأَتَهُ إِلَى فِرَاشِهِ فَنَأَى عَلَيْهِ" په بل روایت کې دي چې رسول الله ﷺ وفرمایل: قسم دی په هغه ذات چې زما ساه د هغه په لاس کې ده، داسې کس نشته چې خپله ښځه خپلې بسترې ته راوغواړي او ښځه یې انکار وکړي، "إِلَّا كَانَ الَّذِي فِي السَّمَاءِ سَاطِئاً عَلَيْهَا" مگر هغه ذات چې د آسمانونو د پاسه دی، هغه به ترې ناراضه وي، "حَتَّى يَرْضَى عَنْهَا" تر هغه پورې چې خاوند یې راضي کړی نه وي.

**لغوي تحقيق:**

لعنتها: "لعن لعناً" باب فتح يفتح دی، ددې معنی ده: د الله ﷻ د رحمت نه لرې کېدل، د ښکې نه لرې کېدل، دیکه ورکول.

### د حیض حالت هم عذر نه دی:

**تشریح:** "فلم تأت" د خاوند په بلنه رانشي، که ددې کوم شرعي عذر نه وي؛ نو بیا خاتنه خبره ده، لیکن د خاوند په راتللو سره به راځي، ددې حدیث په شرحه کې علماء فرمایي چې: د حیض حالت هم عذر نه دی، ځکه چې په دې صورت کې اگر چې جماع نشي کېدلی، مگر د جماع لوازم (چې مچو یا بدن د بدن سره مړل دي، خو کولی شي، خو کولی شي، په داسې حالت کې د شرمگاه نه علاوه د باقي جسم څخه فایده حاصلولی شي.

### د سهار قید اتفاقي دی:

"فبأت غضبان" شپه په داسې حال کې تېره کړي چې خاوند یې خپه وي، محدثین فرمایي چې د شپې قید اتفاقي دی، دا قید یې ځکه ذکر کړو چې عمومي طور داسې کیږي، خو که د ورځې یې هم خاتنه راوغواړي او انکار وکړي، نو بیا هم باعث د عتاب دی.

"حتى تصبح" په بل روایت کې دي: "حتى ترجع" ددې حدیث نه علماوو عجیبه نکته راویستلې ده هغه دا چې په شریعت کې خاوند ته څومره اهمیت حاصل دی، د هغه د جنسي تسکین په خاطر د الله ﷻ پرېښتې هم خفه کیږي، اوس که چېرته دیني مسئله راشي او په دې کې خاوند د خپلې میرمنې نه ناراضه شي؛ نو بیا به یې څومره اهمیت او مقام وي.

### ښځه به د خاوند بې اجازې نفلي روژه هم نه نیسي

"وعن أبي هريرة ؓ أيضاً: أَنَّ رَسُولَ اللَّهِ ﷺ قَالَ: لَا يَحِلُّ لِمَرْأَةٍ أَنْ تَصُومَ زَوْجَهَا شَاهِدًا لِأَيِّذْنِهِ" د ابو هريره روایت دی، فرمایي چې رسول الله ﷺ وفرمایل: ښځې ته جائز نه دي چې خاوند یې په کور کې



وي او هغه روژه ونيسي، مگر دا چې خاوند ورته د روژې نيولو اجازه ورکړي، "وَلَا تَأْذَنَ فِي يَتِهِ إِلَّا يَأْذَنَهُ" دا هم ورته جائز نه دي چې د خاوند بې اجازې د هغه کور ته د داخلېدو لپاره اجازت ورکړي مُتَّفَقٌ عَلَيْهِ

وهذا لفظ البخاري

لغوي تحقيق:

لَا تَأْذَنَ: "أَذِنَ إِذْنًا إِلَيْهِ وَلَهُ" باب سمع يسمع دى، ددې معنى ده: خبرې ته غوږ ايښودل، اجازه

ورکول

### نقلي روژې به نه نيسي:

**تشرېح:** "لا يَحِلُّ لِلْمَرْأَةِ أَنْ تَصُومَ" د خاوند بې اجازې به نقلي روژه هم نه نيسي، علماوو ددې روژې نه نقلي روژه مراد کړې ده، په بل روايت کې راځي "وَمَنْ حَقَّ الزَّوْجُ عَلَى زَوْجَتِهِ أَنْ لَا تَصُومَ تَطَوُّعًا إِلَّا يَأْذَنَهُ وَإِنْ فَعَلَتْ لَمْ يَقْبَلْ" په مېرمن باندې د خاوند حق دا هم دى چې مېرمن به د خاوند بې اجازې روژه نه نيسي، که چېرته يې روژې ونيولې، نو داسې روژې يې نه قبلېږي، "شَاهِدٌ" د شاهد معنى ده: حاضر، علامه نووي رحمه الله فرمايي: که چېرته خاوند په کور کې نه وي، چېرته په سفر تللى وي؛ نو اوس ورته جائز دي چې نقلي روژې ونيسي، "وَلَا تَأْذَنَ فِي يَتِهِ إِلَّا يَأْذَنَهُ" د خاوند بې اجازې به چاته د کور اجازه نه ورکوي، د خاوند اجازه ضروري ده، برابره خبره ده چې صريحې وي او که ضمني وي، مثلاً کور ته ميلمانه راځي؛ نو د هغوى اکرام د خاوند په نشتون کې هم کولى شي، ددې اجازه ضمني وي.

### د هر مشر څخه به د لاندې خلکو په اړه پوښتنه کېږي

"وَعَنْ ابْنِ عُمَرَ رَضِيَ اللَّهُ عَنْهُمَا، عَنِ النَّبِيِّ ﷺ، قَالَ: كَلِمَتَا رَأٍعٍ" د عبد الله بن عمر رضي الله عنهما نه روايت دى، فرمايي چې رسول الله ﷺ وفرمايل: په تاسو کې هر يو کس نگران دى، "وَكُلُّكُمْ مَسْئُولٌ عَنْ رَعِيَّتِهِ" او د هر يو کس نه به د هغه د ماتحتو پوښتنه کولى شي، "وَالْأَمِيرُ رَأٍعٌ، وَالرَّجُلُ رَأٍعٌ عَلَى أَهْلِ يَتِهِ" بادشاه د خپل رعيت ذمه وار دى، سړى د خپل کورنۍ ذمه وار دى، "وَالْمَرْأَةُ رَأٍعَةٌ عَلَى يَتِّ زَوْجِهَا وَوَلَدِهَا" ښځه د خپل خاوند د کور او اولاد د حفاظت ذمه واره ده، "فَكُلُّكُمْ رَأٍعٌ، وَكُلُّكُمْ مَسْئُولٌ عَنْ رَعِيَّتِهِ" غرض دا چې په تاسو کې هر کس ذمه وار دى او د هر ذمه وار د لاس لاندې چې څومره رعيت وي، د هغې په باره کې به ترې پوښتنه کولى شي مُتَّفَقٌ عَلَيْهِ

لغوي تحقيق:

رَأٍعٌ: "رَعِيَ يَرَعِي" باب فتح يفتح دى، ددې معنى ده: مشري کول، سياست کول.

**تشرېح:** "رَعِيَّتُهُ" هغه چاته ويل کېږي چې د يو مشر او قومندان لاندې وخت تېروي، لکه ويل

کېږي چې د فلانکي هيواد ولس

"الْأَمِيرُ رَأٍعٌ" علامه خطابي رحمه الله فرمايي: دا حديث د هر زيات اهميت لري، په دې حديث کې



حکم ورکول شوی چې حاکم وي او که ملازم وي، سړی وي او که ښځه وي، ټول به د خپل کار په اعتبار سره ذمه واران وي.

### د انسان نه به دهغه د اعضاوو په باره کې هم پوښتنه کېږي:

ځينې علماء ددې حديث لاندې داسې تشریح کوي: هر سړی ذمه وار دی تر دې پورې چې د خپل بدن د اندامونو پوښتنه به هم ترې کېږي، د قيامت په ورځ به د هر سړي نه دهغه د اندامونو په باره کې پوښتنې کېږي چې تاته مي لاس، پښې، سترگې او غوږونه درکړي وو، په دې باندې تاڅه وکړل.

### خاوند چې غږ وکړي، ميرمن به ورته لبيک وايي

"وعن أبي علي طلق بن علي رضي الله عنه: أَنَّ رَسُولَ اللَّهِ ﷺ قَالَ: إِذَا دَعَا الرَّجُلُ زَوْجَتَهُ لِحَاجَةٍ، د ابو علي طلق بن علي رضي الله عنه نه روايت دی، فرمايي چې رسول الله ﷺ فرمايلي دي: کله چې خاوند خپله د خپل حاجت او تقاضې پوره کولو لپاره راوغواړي، "فَلْتَأْتِهِ وَإِنْ كَانَتْ عَلَى التَّنَوُّ" نو هغې ته پکار ده چې خاوند ته راشي، اگر چې هغه په تنور باندې ولاړه وي او ډوډی پخوي، "رواه الترمذي والنسائي، وَقَالَ الترمذي: حديث حسن صحيح" دا حديث امام ترمذي او نسائي روايت کړی دی، امام ترمذي رحمته الله عليه فرمايلي دي: دا حديث حسن او صحيح دی.

### لغوي تحقيق:

دعا: "دعا دعاء" ددې معنی ده: اواز کول، غږ کول.

تشریح "وإن كانت على التنو" اگر چې هغه په تنور ولاړه وي، مطلب دا چې خاوند کله هم خپلې ميرمنې ته اواز وکړي، هغې ته پکار ده چې سمدستي پرې لبيک ووايي، اگر چې په خبره منلو کې ورته ظاهري نقصان وي، بله دا چې سمدستي به غږ ورکوي او راځي به، ځکه چې که هغه په تنور ولاړه وي: نو په خو دقيقو کې به فارغه شي، خو شريعت وايي چې که ډوډی يې پرې اچولې وي او خاوند ورته اواز وکړي، بيا هم ډوډی په خپل ځای پرېښودل پکار دي او سمدستي خاوند ته ځان ورسوي.

### د راوي طلق بن علي رضي الله عنه حالات:

اصلي نوم يې طلق رضي الله عنه دی، د پلار نوم يې علي دی، کنيت يې ابو علي حنفي دی، یمامي دی، هغه ته طلق بن ثمامه هم ويل کېږي، د یمامه د وفد سره يو ځای راغلی وو. **مرويات** څوارلس حديثونه ترې نقل دي، ځينې وايي: په دې څوارلسو کې يو هم په بخاري او مسلم کې نشته.

### که غیر الله ته سجده جائز وی، نو ښځوبه خاوندانوته سجدې کړي وای

"وعن أبي هريرة رضي الله عنه، عن النبي ﷺ قَالَ: لَوْ كُنْتُ أَمِيرًا أَحَدًا أَنْ يَسْجُدَ لَأَحَدٍ" د ابو هريره رضي الله عنه روايت دی، فرمايي چې رسول الله ﷺ وفرمايل: که چېرته ما چاته د سجدې حکم کولی، "لَأَمَرْتُ الْمَرْأَةَ أَنْ تَسْجُدَ لَزَوْجِهَا"



نو ما به ښځو ته حکم کړی وای چې خپلو خاوندانو ته سجده وکړي، "رواه الترمذی، وَقَالَ: حَدِيثٌ حَسَنٌ صَحِيحٌ" دا حدیث ترمذي روايت کړی دی او ویلي یې دي: دا حدیث حسن صحیح دی.

لغوي تحقيق:

سجد: "سجد سجداً" ددې معنی ده: عاجزي او خاکساري کول، ښکته کېدل، پوزه په ځمکه

ایښودل

**تشریح** "أَمَرَتِ الْمَرْأَةَ أَنْ تَسْجُدَ لِزَوْجِهَا" ما به ښځو ته حکم ورکړی وای چې خپلو مېړونو ته سجده وکړي، مطلب دا چې د سړو په خپلو مېړمنو باندې دومره حقونه واجب دي چې که غیر الله ته سجده جائز وای، نو شریعت به ښځو ته امر کړی وو چې خپلو خاوندانو ته سجده وکړي، خو د رسول الله ﷺ په شریعت کې غیر الله ته سجده مطلقاً حرامه ده، ددې وجې به ښځه خپل خاوند ته سجده نه کوي، خو د خاوند اطاعت به ضرور کوي.

### خاوند چې راضي وي، ښځه به جنت ته ځي

"وَعَنْ أُمِّ سَلَمَةَ رَضِيَ اللَّهُ عَنْهَا، قَالَتْ: قَالَ رَسُولُ اللَّهِ ﷺ: أَيْمَانُ امْرَأَةٍ مَائَتٌ" د ام سلمه رضی الله عنہا روايت دی، فرمایي چې رسول الله ﷺ وفرمایيل: کومه ښځه چې مړه شي په داسې حال کې چې: "وَزَوْجُهَا عَنْهَا رَاضٍ دَخَلَتْ الْجَنَّةَ" خاوند یې ترې راضي وي، هغه به جنت ته داخلېږي، "رواه الترمذی، وَقَالَ: حَدِيثٌ حَسَنٌ" دا حدیث امام ترمذي روايت کړی او فرمایي: دا حدیث حسن صحیح دی.

**تشریح** "زَوْجُهَا عَنْهَا رَاضٍ" خاوند ترې راضي وي، په دې حدیث کې داسې ښځو ته خوشخبري او زیری اورول شوی چې د اسلامي احکاماتو سره د خپل خاوند اطاعت کوي، اگر چې ځینې خبرې ورته ښې نه لگيږي، لیکن بیا هم اطاعت کوي؛ نو داسې ښځو ته د جنت زیری اورل شوی دی، لیکن هغه خبرې چې د شریعت خلاف وي، په داسې خبرو کې به د خاوند اطاعت هم نه کوي.

### د جنت حوره څه وایي؟

"وَعَنْ مَعَاذِ بْنِ جَبَلٍ، عَنْ النَّبِيِّ ﷺ، قَالَ: لَا تُؤْذِي امْرَأَةً زَوْجَهَا فِي الدُّنْيَا" د معاذ بن جبل رضی الله عنہ روايت دی، فرمایي چې رسول الله ﷺ وفرمایيل: په دنیا کې چې کومه ښځه خپل خاوند ته تکلیف ورکوي، "إِلَّا قَالَتْ زَوْجَتُهُ مِنَ الْهَوَى الْعَيْنِ لَا تُؤْذِيهِ قَاتِلُكَ اللَّهُ" نو د جنت حوري ورته وایي چې الله ﷻ دي تا برباده کړي، خپل خاوند مه تنگوه، "إِنَّمَا هُوَ عِنْدَكَ دَخِيلٌ يُوشِكُ أَنْ يُقَارِقَكَ إِلَيْنَا" دا خو ستا سره یو څو ورځې مهلمه دی او ډېر زړ به ستا نه جدا شي او موږ ته به راشي، "رواه الترمذی، وَقَالَ: حَدِيثٌ حَسَنٌ" دا حدیث امام ترمذي رضی الله عنہ روايت کړی دی او فرمایي چې دا حدیث حسن صحیح دی.

لغوي تحقيق:

دخيل: خپل ځان پردي قوم ته منسوب کول، جمع یې "دخلاء" راځي.



**تشرېح:** "قالت زوجته من الحور العين" د هغه جنتي مېرمن حور العين به ووايي. په داسې حال کې چې هر جنتي ته به په جنت کې گڼ شمېر مېرمنې ورکول شي، کومې ښځې چې په دنیا کې خپل خاوندان ناراضه کوي، د جنت کومې مېرمنې چې الله ﷻ هغه ته نصیب کوي، هغوی به ورته ووايي الله ﷻ دي تا هلاکه کړي، هغه ته تکلیف مه ورکوه، ځکه چې دا څنگه ستا خاوند دی، دغه شان زما خاوند هم دی.

په بل روایت کې دي چې: "لعن الملائكة لعاصية الزوج" پرېښتې په هغه مېرمن لعنت وایي چې د جلا خاوند خبره نه مني.

**سوال:** جنتي حورو ته ددې خبرو معلومات څنگه کیږي؟

**جواب:** اولنې ځواب دا دی چې الله ﷻ هغوی ته اطلاع ورکړې ده.

**د ښځو د فتنو نه ځان وساتئ!**

"وعن أسامة بن زيد رضي الله عنهما، عن النبي ﷺ، قَالَ: مَا تَرَكْتُ بَعْدِي فِتْنَةً هِيَ أَضَرُّ عَلَى الرِّجَالِ" د اسامه بن زيد رضی الله عنهما نه روایت دی، فرمایي چې رسول الله ﷺ وفرمایي: زما څخه وروسته به د سړو لپاره لویه فتنه "من النساء" د ښځو په شکل کې وي (یعنې د سړو لپاره به د ښځو نه زیاته بله فتنه نه وي، مُتَّفَقٌ عَلَيْهِ لغوي تحقیق).

افرن: د اسم تفضیل صیغه ده، د هر زیات تکلیف ورکوونکی.

**شرېح:** د ښځو فتنې تر ټولو فتنو زیاتې خطري دي، په بل حدیث کې راځي چې نبی کریم ﷺ وفرمایي: د ښځو فتنه د شیطان د فتنې نه زیاته ده، ځکه چې الله تعالی فرمایي: د شیطان چلونه کمزوري دي، خود ښځو په باره کې فرمایي: د ښځو چلونه زیات لوی دي، "ان کیدکن عظیم".

علماء فرمایي چې په ښځو کې خواهشات او د دنیا حرص د سړو په مقابله کې زیات وي، بل طرف سړي ښځو ته طبعي میلان کوي، د ښځو په مینه کې داسې راگېر شي چې بیا د حلالو او حرام تمیز ترې ورک شي، لکه یو کس ویلي دي چې که ښځې نه وای، نو سړي به ټول جنتیان وو، لیکن ځینې ښځې ښې هم وي، ټولې ښځې خرابې نه وي، ځینې ښځې خپل خاوندان آخرت ته متوجه کوي او د آخرت په طلب کې یې مشغول ساتي.

## بَابُ النِّفَقَةِ عَلَى الْعِيَالِ

**په خپلې کورونې باندې خرچه کول**

"قَالَ اللَّهُ تَعَالَى" الله ﷻ فرمایي: "وَعَلَى الْمَوْلُودِ لَهُ يَرْزُقُهُنَّ" شیدې ورکوونکو ښځو ته به په بدل کې د ماشوم پلار خوراک ورکوي، "وَيَكُونُنَّ بِالْمَعْرُوفِ" د رواج مطابق به جامه ورکوي. [البقرة: ۲۳۳]

**تشرېح:** "وعلى المولود له" دلته د لفظ 'ولد' په ځای 'مولود' (یعنې هغه کس چې ماشوم یې پیدا



شوی وي، لفظ ذکر کړو، په دې کې حکمت دی، هغه دا چې د بچي خوراک ځښاک په پلار دی، اگر چې ماشوم د مور پلار دواړو څخه پیدا شوی دی، خو ددې ماشوم نسبت پلار ته کیږي، په دې وجه پوره نفقه او خرجه به د پلار په ذمه وي.

"رزقهن وکوتهن بالمعروف" که د ماشوم مور د خاوند په نکاح کې وي یا عدت تېروي، نو تر هغه پورې به ددې خوراک، جامې او د ژوند ضروریات د ماشوم په پلار وي، که هغه ښځه ددې خاوند په نکاح کې نه وي، نو اوس به ددې ماشوم د شیدو معاوضه هم د پلار په ذمه وي، ددې وجې د ماشوم په پلار ددې ښځې خرجه وغیره دي.

"بالمعروف" دا خرچ او خوراک به په شرعي او معروفې طریقې سره وي، که ښځه او خاوند مالداره وي؛ نو د مالدارانو خرجه به ورکوي، که غریبانان وي؛ نو د غریبانو خرجه به ورکوي، د امام کرخي او ابن همام په تړد به په خرجه کې د خاوند حالت ته کتل کیږي، که هغه مالدار وي؛ نو د مالدارانو خرجه به ورکوي او که غریب وي نو د غریبانو خرجه به ورکوي.

"وَقَالَ تَعَالَى" او الله ﷻ فرمایي: "لَيُنْفِقَ ذُو سَعَةٍ مِنْ سَعَتِهِ" پراخی والا به د خپل طاقت مطابق خرچ کوي، "وَمَنْ قُدِرَ عَلَيْهِ رِزْقُهُ فَلْيُنْفِقْ مِمَّا آتَاهُ اللَّهُ" او په چا چې رزق تنگ شي، هغه ته پکار ده چې الله ﷻ څومره ورکړې وي، د هغې مطابق خرجه وکړي. [الطلاق: ۷]

**تشریح:** "لینفق ذو سعة من سعته" دلته د ښځې د خرچې بیان دی، ابن همام رحمه الله فرمایي: په خرجه کې به د خاوند حالت ته کتل کیږي، که هغه مالداره وي؛ نو د مالدارانو خرجه به کوي، اگر چې ښځه غریبه وي او که غریب وي؛ نو د غریبانو خرجه به کوي، اگر چې ښځه مالداره وي، ښځې ته اعتبار نشته، هغه که مالداره وي او که غریبه وي، دغه راز که چېرته دواړه مالداران وي؛ نو د مالدارانو خرجه به کوي، د خاوند حال معتبر دی او که خاوند غریب وي، نو د غریبانو خرجه به ورباندې کوي.

"لا یكلف الله نفساً إلا ما آتاهَا" الله ﷻ یو نفس هم نه دی مکلف کړی، مگر د هغه د طاقت په اندازه، مطلب دا چې که خاوند غریب وي او الله ﷻ پرې حکم ولگوي چې که هر څه وي، خو خرجه به د مالدارانو کوي، داسې نه ده شوې او نه یې داسې کړي چې مالداره خودی، لیکن الله ﷻ ورباندې حکم ولگوي چې بس هر څه وي، خرجه به د غریبانو کوي.

"وَقَالَ تَعَالَى" الله ﷻ فرمایي: "وَمَا أُلْفَقْتُمْ مِنْ شَيْءٍ فَمُوْخِلْفُهُ" تاسو چې د الله ﷻ په لار کې کوم شی خرچ کوئ، د هغې ښه بدله به درته ملاوېږي. [سبا: ۲۰]

**تشریح:** څوک چې د الله ﷻ په لار کې خرچ کوي، ددې بدله الله ﷻ یا په دنیا کې ورکوي یا په آخرت کې، یا یې په دنیا او آخرت دواړو کې ورکوي، خو دا هغه وخت چې نیت یې خالص د الله ﷻ د رضا لپاره وي، که داسې نه وي؛ نو بیا هیڅ هم نشته، بلکې ددې په بدل کې به ورته عذاب ملاوېږي. د جابر رضي الله عنه روایت دی، فرمایي چې رسول الله ﷺ وفرمایي: څوک چې ښک عمل وکړي دا صدقه ده، په خپلې کورنۍ خرجه کول صدقه ده، څه چې خرچ کوي، ددې لپاره یې خرچ کوي چې خپل



عزت او ناموس وساتي، دا هم صدقه ده او څوك چې د الله ﷻ د حكم مطابق خرچ كوي، نو الله ﷻ به خپله ذمه دا خبره اخيستي ده چې د هغې بدله به زه وركوم، ليكن كه هغه خرچه په فضولو كارونو كې وي يا په غير شرعي ځايونو كې خرچ شي، نو ددې بدله بيا نشته.

### په ځان باندې خرچ كول هم صدقه ده

"وعن أبي هريرة رضي الله عنه، قَالَ: قَالَ رَسُولُ اللَّهِ ﷺ: دِينَارٌ أَنْفَقْتَهُ فِي سَبِيلِ اللَّهِ، وَدِينَارٌ أَنْفَقْتَهُ فِي رَقَبَةٍ" د ابو هريره رضي الله عنه روايت دی، فرمايي چې رسول الله ﷺ وفرمايل: هغه دينار چې ته يې د الله ﷻ په لار كې صدقه كوي او هغه دينار چې ته يې د غلام په آزادولو كې صدقه كوي، "وَدِينَارٌ تَصَدَّقْتَ بِهِ عَلَى مُسْكِينٍ، وَدِينَارٌ أَنْفَقْتَهُ عَلَى أَهْلِكَ" او هغه دينار چې تاسو يې په مسكينانو باندې خرچ كوي او دغه شان هغه دينار چې تاسو يې په خپلې كورنۍ خرچ كوي، "أَعْظَمُهَا أَجْرًا الَّذِي أَنْفَقْتَهُ عَلَى أَهْلِكَ" په دې ټولو كې لوی اجر والا هغه صدقه ده چې تاسو يې په خپلې كورنۍ او خاندان خرچ كړئ رواه مسلم.

**لغوي تحقيق:**

اجر: "أجر أجراً" باب نصر ينصر او ضرب يضرب دواړو څخه دی، ددې معنی ده: بدله وركول  
تشریح: "ديناراً أنفقت في سبيل الله" يو دينار چې د الله ﷻ په لار كې خرچ كړي

### تر ټولو اول بايد په ځان باندې خرچ وكړي:

په حديث كې د خرچ كولو ترتيب ښودل شوی دی، په دې شرط چې كه هغه كس غريب وي، نو تر ټولو اول دې په ځان او خپلې كورنۍ باندې خرچ وكړي، "أَعْظَمُهَا أَجْرًا" ددې اجر او ثواب به تر ټولو زيات وي، ځكه چې دا خرچ په هغه ضروري دی، باقي نور مصرفونه نفلي دي، ظاهره خبره ده چې د فرض واجب ثواب د نفل نه زيات دی.

### كه مالداره وي؛ نو بيا په څلورو ځايونو كې خرچ كول واجب دي:

امام رازي رحمه الله فرمايي: كوم كس چې صاحب نصاب وي، په هغه باندې څلورو ځايونو كې خرچ كول واجب دي:

- (۱) په خپل ځان او هغو خپلوانو باندې خرچ كول چې خرچ او خوراك يې په تا باندې واجب دی
- (۲) په كال ختمېدو باندې فرضي زكات ويستل
- (۳) كله چې كفار په مسلمانانو باندې يرغل وكړي، نو په داسې حالت كې د مقابلې كوونكې مجاهد سره مرسته واجب ده.

(۴) په مجبور باندې خرچ كول، هغه مجبور چې داسې حد ته رسېدلی وي چې د لوړې يا تندي وجې يې ساه په وتلو وي، نو په داسې حالت كې په هغه باندې خرچه كول واجب دي

### تر ټولو لومړی خرچ د خپلې كورنۍ څخه شروع كړه!

"وعن أبي عبد الله، وَيُقَالُ لَهُ: أَبُو عَبْدِ الرَّحْمَنِ ثَوْبَانُ بْنُ جَعْفَرٍ دَمَوَلَى رَسُولَ اللَّهِ ﷺ، قَالَ: قَالَ رَسُولُ اللَّهِ ﷺ: أَفْضَلُ



يُنْفِقُهُ الرَّجُلُ" د ابو عبد الله چې هغه ته ابو عبد الرحمن ثوبان بن بجد هم ويل كيږي، كوم چې د رسول الله ﷺ غلام وو، فرمايي چې رسول الله ﷺ وفرمايل هغه روپۍ غوره ده چې انسان يې خرچ كوي "دينار" يُنْفِقُهُ عَلَى عِيَالِهِ، وَدِينَارٌ يُنْفِقُهُ عَلَى ذَاتِيهِ فِي سَبِيلِ اللَّهِ" هغه دينار دی چې انسان يې په خپل خاندان باندې خرچ كړي او هغه دينار چې په خپله اسبه يې د الله ﷻ په لار كې خرچ كړي، "وَدِينَارٌ يُنْفِقُهُ عَلَى أَصْحَابِهِ فِي سَبِيلِ اللَّهِ" او هغه دينار چې په خپلو ملگرو يې د الله ﷻ په لار كې صدقه كوي غوره دي رواه مسلم.

### لغوي تحقيق:

سبيل: لاره، يا خلاص سړك، جمع يې "سبل" راځي، د "سبيل" لفظ اطلاق په جهاد، طالب علم او حج، بلکې ټولو هغو اوامرو باندې كيږي چې الله ﷻ يې امر كړي دي.

تشریح ددې حديث تشریح تقريباً علماء هغه بيانوي چې ددې نه وړاندې حديث كې ذكر شوه، يعنې تر ټولو اول خرچه په خپل ځان او خاندان باندې وكړي، بيا كه ددې نه زيات شي، په نورو خلكو دي خرچ كړي، ملا علي قاري رحمه الله فرمايي: دلته واو د ترتيب لپاره دی چې تر ټولو اول په خپل ځان او كورنۍ باندې خرچ وكړي، بيا په خپلو څارويو باندې خرچه وكړي.

د كنز العمال رحمه الله ليكوال گڼ شمېر حديثونه په دې مضمون كې روايت كړي دي چې كه سړی خپله ضروري خرچ كوي؛ نو تر ټولو اول دي په ځان خرچه وكړي بيا دي په خپل خاندان باندې خرچ وكړي، كه ددې نه اضافه شي نو بيا دي په خپلوانو خرچ وكړي، كه اضافه شي نو بيا دي په نورو باندې خرچ كړي.

كه د ځان نه زيات غريب سړی وويني يا خپله محتاجه وي، خو په صبر وس لري او په الله ﷻ كامله بروسه ساتي، بيا هم په ځان بل وړاندې كړي؛ نو دا د كامل ايمان نڅښه ده، د داسې خلكو په باره كې قرآن كريم كې هم آيت نازل شوی دی "وَيُؤْتُونَ عَلَى أَنْفُسِهِمْ وَلِوَلَدِهِمْ خَصَاصَةً" ترجمه: د دوی صفت دا دی چې دوی نور خلك په ځانونو باندې وړاندې كوي، اگر چې خپله هم ضرورت مند وي.

### په بچيا نوباندې خرچ كولو كې هم اجر دی

"وَعَنْ أُمِّ سَلَمَةَ رَضِيَ اللَّهُ عَنْهَا، قَالَتْ: قُلْتُ: يَا رَسُولَ اللَّهِ، هَلْ لِي أَجْرٌ فِي نَيْسِ أَيْ سَلَمَةَ أَنْ أَتَقَيَّ عَلَيْهِمْ؟" د ام سلمه رضي الله عنها روايت دی، فرمايي چې ما د رسول الله ﷺ نه پوښتنه وكړه چې يا رسول الله ﷺ د ابو سلمه كوم بچي چې ماته پاتې دي، په هغوی به ماته ثواب ملا ويږي؟ "وَلَسْتُ بِتَارِكِهِمْ هَكَذَا وَهَكَذَا إِنَّمَا هُمْ بَنِي؟" خكه چې زه هغوی اخوادېخوا گرځېدو ته نه پرېږدم؟ "فَقَالَ: لَعَنَ لَكَ أَجْرُ مَا أَتَقَيَّ عَلَيْهِمْ" نبي اکرم ﷺ وفرمايل هو! ولي نه! كوم څه چې ته پرې خرچ كوي، تاته به يې اجر ملا ويږي مُتَقَيَّ عَلَيْهِ.

### لغوي تحقيق:

اجر: "أجر اجراً وإجاراً" باب ضرب يضرب او نصر ينصر دی، ددې معنی ده: بدله ورکول، مزدوري ورکول.



تشرېح: "قلت يا رسول الله ﷺ! ام سلمه ﷺ د نبي كريم ﷺ د نكاح نه وړاندې د ابوسلمه په نكاح كې وه. د ابوسلمه نه يې څلور بچيان شوي وو، عمر، زينب، درة او محمد.

### ايا زما په بچوبه د خرچ له وجې ماته ثواب ملاوېږي؟

"هل لي في بني أبي سلمة أجر؟" كه زه د ابوسلمه په بچو خرچ كوم، په دې كې به ماته اجر وي؟ په دې حديث كې محدثين دوه احتماله بيانوي: اول دا چې ام سلمه ﷺ د ابوسلمه د هغو بچو په باره كې پوښتنه كوي چې د هغې له بطن/ خېټې وو، دا د ابوسلمه ﷺ حقيقي بچيان وو، هغې به دغو ماشومانو ته خرچه ورکول. په دې باندې رسول الله ﷺ وفرمايل چې "لك أجر ما أنفقت عليهم" هو! بالكل تاته به په دې ماشومانو باندې د خرچ كولو ثواب ملاوېږي.

دويم احتمال دا هم كېدې شي چې: د ابوسلمه ﷺ نكاح د ام سلمه ﷺ نه وړاندې د بلې ښځې سره شوې وه چې د هغې نه يې بچيان پاتې شوي وو، په دې صورت كې به د ام سلمه ﷺ دغه بچيان ناسكه اولاد شي، اوس ام سلمه ﷺ ددې بچيانو په باره كې پوښتنه كوي: ايا ماته په دې ماشومانو باندې د خرچ كولو له وجې ثواب ملاوېږي؟ نبي كريم ﷺ وفرمايل چې "لك ما أنفقت عليهم" هو! بالكل تاته به ثواب ملاوېږي.

### په خرچ كې به مقصود د الله ﷻ رضا وي

"وعن سعد بن أبي وقاص ﷺ في حديثه الطويل الذي قد مرنا في أول الكتاب في باب التَّيَّة" د سعد بن ابي وقاص ﷺ روايت دی، هغه حديث چې د نيت په باب كې د كتاب كې په اول كې مخكې تېر شو، "أن رسول الله ﷺ، قَالَ لَهُ: وَأَنَّكَ لَنْ تُنْفِقَ نَفَقَةً تَبْتَغِي بِهَا وَجْهَ اللَّهِ إِلَّا أُجِرْتَ بِهَا" رسول الله ﷺ ورته وفرمايل: د الله ﷻ د رضا لپاره چې څومره يا څنگه خرچ هم كوي، د هغې اجر او ثواب به درته ملاوېږي. "حَتَّى مَا تَجْعَلَ فِي فِي أَمْرِكَ" تر دې چې هغه مړی چې ته يې د خپلې ښځې په خوله كې ږدي، ددې ثواب به هم درته ملاوېږي مُتَّفَقٌ عَلَيْهِ لغوي تحقيق:

تبتغي: "إبتغى وتبتغى الشيء": ددې معنی ده: طلب كول

تشرېح: "تبتغي بها وجه الله": په دې سره به مقصود صرف د الله ﷻ رضا وي، په دې حديث كې اصولي قاعده ذكر كېږي چې په هر عمل كې به صرف د يو الله ﷻ تعالى رضا مقصود وي، كه داسې نه وي؛ نو دا عمل بيا الله ﷻ ته منظور نه دی.

### اجربه د نيت په اندازه ملاوېږي:

"تجعل في في امرتك" د ښځې په خوله كې مړی اېښودلو كې هم ثواب شته، دا حديث په مسلم كې په دې الفاظو سره نقل دی: "حتى اللقمة تجعلها في في امرتك" تر دې چې هغه لقمه چې ته يې د خپلې ښځې په خوله كې وركوي په هغې كې هم ثواب دی، په ځينو روايتونو كې دي چې "وفي بضع أحدكم صدقة" د ښځې



سره په کوروالي کولو کې هم د يوې صدقې اجر دی، صحابه کرامو رضي الله عنهم چې ددې وجه معلومه کړه: نو رسول الله ﷺ ورته وفرمايل: "أرغبتم أن وضعها في حرام" ايا خبر را کړئ چې که همدغه کوروالي په حرام ځای (زنا) کې وکړي، نو په دې کې به گناه وي او که نه؟ صحابه کرامو رضي الله عنهم وفرمايل: ولې نه! په حلال ځای کې کوروالي کولو کې اجر او ثواب دی.

په دې ټولو کارونو کې بايد صرف د الله ﷻ رضا مقصود وي او د حلالو طريقو خيال او لحاظ بايد وساتل شي، په دې ټولو کې ثواب شته او که هم دغه کارونه په ناجائزه طريقه وکړي شي، بيا گناه ده، په دې وجه د نبی کریم ﷺ ارشاد دی چې: "إنما الأعمال بالنيات" د اعمالو بنسټ په نيتونو باندې دی.

### په خپلې کورنۍ خرچ د ثواب په نيت پکار دی

"وعن أبي مسعود البدری رضي الله عنه، عن النبي ﷺ، قَالَ: إِذَا تَلَقَّى الرَّجُلُ عَلَى أَهْلِهِ نَفَقَةً" د ابو مسعود بدری رضي الله عنه روايت دی، فرمايې چې رسول الله ﷺ وفرمايل: کله چې يو کس په خپلې کورنۍ باندې خرچه وکړي، "يَحْتَسِبُهَا فِيمَنْ لَهُ صَدَقَةٌ" او دی يې ځانته پکې ثواب گڼي، نو دا هم صدقه ده (او د صدقې اجر به ورته ملاويږي).  
مُتَّفَقٌ عَلَيْهِ

لغوي تحقيق:

يَحْتَسِبُهَا: "احتساباً" ددې معنی ده: شمارل، حسابول.

### اصول او ضوابط:

تشرېح: په حديث کې يوه قاعده کليه بيانېږي: هغه دا چې تر څو صحيح او خالص نيت نه وي تر هغه به په دې کارونو کې اجر نه وي، مثلاً د لوږې په حالت کې خوراک کول، اوس که يو کس د الله ﷻ په حکم نظر وساتي چې هغه: "کلوا" خورئ! نو په داسې صورت کې به د الله ﷻ حکم هم پوره شي او لوږه به يې هم ختمه شي، که چېرته د نيت څخه بغير خوراک وکړي شي؛ نو خپته خو به يې ډکه شي، ليکن د ثواب نه به محرومه پاتې شي، همدغه خبره دلته هم ده چې: که يو کس په خپلو بچيانو او خاندان باندې خرچ کوي، نو که په دې کې يې د ثواب نيت وي، ثواب به ورته ملاو شي او خپته به يې هم ډکه شي او که صرف خپته ډکول مقصود وي، نو صرف همدا مقصد به حاصل شي خو د ثواب نه به محرومه شي، "اعلى أهله" علماء فرمايې: په لفظ د (اهل) کې خپله بنځه هم داخله ده او خپلوان هم داخل دي، لکه څرنگه چې دوه سوه يونوي نمبر حديث کې تېر شو چې د بنځې نه علاوه په نورو خپلوانو خرچه هم په سړي واجب ده.

### نفقې ته صدقه ولې ويل کيږي؟

"فبوله صدقة" دا د هغه لپاره صدقه ده.

سوال: د بنځې او بچيانو خرچه په سړي واجب ده، نو دا څرنگه صدقه شوه؟

جواب: د صدقې لفظ عام دی، دا نفلي او واجب دواړه ته شامل دی، مثلاً فقهاء فرمايې: "صدقة البقر" د



صدقې نه مراد زکات دی چې فرض دی، علامه مهلب رحمۃ اللہ علیہ فرمایي: د ښځې نفقه واجب ده، لیکن صدقه ورته د ثواب په خاطر ویل شوي، که واجب یې ورته ویلي وای، نو بیا به سړي دا فکر کولو چې واجب ده؛ نو ځکه شریعت ورته لفظ د صدقې استعمال کړو، په دې کې دې طرفته اشاره ده چې په دې نفقه کې د صدقې ثواب هم شته.

### د گناه لپاره دا کافي ده چې سړي د ماتحتو رزق ضایع کړي

"وعن عبد الله بن عمرو بن العاص رضي الله عنهما، قَالَ: قَالَ رَسُولُ اللَّهِ ﷺ: "د عبد الله بن عمرو بن العاص رضي الله عنه روایت دی، فرمایي چې رسول الله ﷺ وفرمایي: "كُفِيَ بِالْمَرْءِ إِثْمًا" د یو سړي د گناهگار کېدو لپاره دا هم پوره ده چې "أَنْ يُضَيِّعَ مَنْ يَقُوتُ" چې د چا د رزق ذمه وار شي؛ خو ذمه واري یې پوره نه کړي، "حدیث صحیح روایه ابو داود وغیره" دا حدیث صحیح دی، امام ابو داود رحمۃ اللہ علیہ روایت کړی دی "ورواه مسلم في صحيحه بمعناه، قَالَ: كُفِيَ بِالْمَرْءِ إِثْمًا" او امام مسلم رحمۃ اللہ علیہ په خپل صحیح کې هم روایت کړي، فرمایي چې رسول الله ﷺ وفرمایي: د سړي د گناهگار کېدو لپاره دا هم کافي ده چې "أَنْ يُخْسِنَ غَيْرَ يَمْلِكُ قُوَّتَهُ" چې د چا روزي دده په ذمه وي او دی د هغه روزي بنده کړي لغوي تحقيق:

يقوت: "قَات يَقُوت" باب ضرب يضرب دی، ددې معنی ده: رزق، کفالت، خوراکه.

تشریح "كُفِيَ بِالْمَرْءِ إِثْمًا أَنْ يُضَيِّعَ مَنْ يَقُوتُ" د سړي د گناهگار کېدو لپاره دا هم کافي ده چې د کوم خلکو حقونه پرې واجب دي، هغه حقونه ضایع کړي، لکه څرنګه چې په مخکې حدیثونو کې ذکر شو چې په سړي باندې د بال بېج نفقه او خرجه لازم ده، په دې کې هغه ته ثواب ملایوېږي، لیکن ددې برعکس که هغه په دې کفالت او ذمه واري کې غفلت وکړي، هغوی ته خرجه ورته کړي، نو په داسې صورت کې به گناهگار وي.

"كُفِيَ بِالْمَرْءِ إِثْمًا" د سړي د گناهگار جوړېدو لپاره دا کافي ده، مطلب دا چې که دده د گناهگارېدو لپاره په عملنامه کې بل هېڅ گناه نه وي، نو دغه یوه گناه چې هغه کړې ده، یعنې د بېجو حق نه ادا کوي، دا گناه یې هم جهنم ته د داخلېدو لپاره کافي ده، "عَنْ يَمْلِكُ قُوَّتَهُ" د کومو خلکو خوراک چې د هغه په ذمه دی، علماء فرمایي چې دا لفظ عام دی، په دې کې د بېبیانو نه علاوه خادم، مزدوران وغیره ټول شامل دي، هغه چې د خوراک ذمه واري یې شي، ټولو ته دا حدیث شامل دی، باید چې خپل وخت ضایع نه کړي، فَلِلَّهِ دِرَ الْقَاتِلِ

إِلَّا الَّذِينَ وَالِدُنِيَا كَمِيزَان تَاجِر ..... إِذَا غَطَمَنَّهُ كَفَّةً عَلَتِ الْأُخْرَى

### خرچ کوونکو ته پښتې دعاګانې کوي

"وعن أبي هريرة: أَنَّ النَّبِيَّ ﷺ قَالَ: مَا مِنْ يَوْمٍ يُضَيِّعُ الْعِبَادُ فِيهِ إِلَّا مَلَكَانِ يَنْزِلَانِ" د ابو هريره رضي الله عنه روایت دی، فرمایي چې رسول الله ﷺ وفرمایي: داسې ورځ نه تیرېږي چې خلک پکې سهار کوي، مګر دا چې دده



پښتې ځمکې ته رابښکته کيږي، "قِيْلَ اَحَدُهُمَا: اَللّٰهُمَّ اَعْطِ مُنْفَقًا خَلْفًا" نو په دې پښتو کې يوه داسې دعا کوي چې اې الله! خرچ کوونکي ته ښه بدله ورکړې! "وَقِيْلَ الْآخَرُ: اَللّٰهُمَّ اَعْطِ مُبْسِكًا تَلْفًا" او بله پښتو خيرا کوي چې اې الله! بخیل سړی هلاک کړې! مُتَّقٍ عَلَيْهِ

### لغوي تحقيق:

تلفاً: "تلف تلفاً" ددې معنی ده: هلاکېدل، بربادېدل

**تشریح** په بل روایت کې دي چې: کله لمر راڅیږي، نو هر سهار دوه پښتې اعلان کوي چې د انسانانو او پېریانو نه علاوه ټول مخلوق یې اوري، هغوی وايي: خپل رب ته متوجه شی! لږ شی ډېر ښه دی د هغو ډېرو شيانو څخه چې انسان د دوی په ذریعه د الله ﷻ نه غافله کیږي. په کنز العمال کې یو روایت دی چې: په اسمان کې دوه پښتې دي، د دوی وظیفه هم دغه ده چې یوه پښتو دعا کوي، وايي: اې الله! خرچ کوونکي ته ثواب ورکړې او ددې بهرینه بدله ورکړې، بله پښتو دعا کوي: اې الله! بخیل سړی هلاک کړې.

"يصبح العباد" د کنز العمال د عبارت نه دا خبره معلومه شوه چې صرف سهار او ماښام پښتې دعا نه کوي، بلکې هر وخت په دعا کې مشغولې وي، "الله اعط منفقاً خلفاً" اې الله! خرچ کوونکو ته بدله ورکړې، لکه څرنگه چې په قرآن کریم کې ارشاد دی: "وما انفقت من شیء فهو خلفه" تاسو چې څه هم د الله ﷻ په لاره کې خرچ کوئ الله ﷻ به ددې بدله درکوي، دغه شان په بخاري کې روایت دی چې: "انفق یا ابن آدم! انفق عليك" اې د آدم علیه السلام اولاد! خرچ کو! په تاسو به خرچ وکړی شي.

### مال نه خرچ کونکو ته پښتې خیرا کوي:

"الله اعط مسکاً تلفاً" صاحب د فتح الباري لیکلي چې کله کله د مال بربادي خپله په مال کې وشي او کله داسې هم وشي چې د مال مالک ترې فوت شي او مال ترې پاتې شي، کله کله دا بربادي د نیکو اعمالو د ضایع کېدو په صورت کې ویو یعنې هغه د مال په حرص کې دومره داخل شي چې نور ښک عملونه ترې پاتې شي.

### پورتنی لاس د لاندې لاس څخه غوره دی

"وعنه، عن النبی ﷺ، قَالَ: الْيَدُ الْعُلْيَا خَيْرٌ مِنَ الْيَدِ السُّفْلَى" د ابو هريره رضی الله عنه روایت دی، فرمایي چې رسول الله ﷺ وفرمایي: پورتنی لاس د لاندیني لاس څخه ډېر غوره دی، "وَابْدَأْ بِمَنْ تَقُولُ" او د ورکولو شروع د هغه چا نه کوه چې ستا تر پالنې لاندې وي، "وَأَخِيْرُ الصَّدَقَةِ مَا كَانَ عَنْ ظَهْرِ غِنًى" غوره صدقه هغه ده چې د مالدارۍ نه پس وي، "وَمَنْ يَسْتَغْفِرْ يُعْفِهِ اللهُ" او کوم کس چې د سوال نه ځان ساتل غواړي، الله ﷻ به هغه د سوال نه بچ کړي، "وَمَنْ يَسْتَغْفِرْ يَغْفِرِ اللهُ" او کوم کس چې ځان بې پروه کول غواړي، الله ﷻ به یې بې پروا کړي رواه البخاري



## لغوي تحقيق:

تقول: "عال عولاً عيالة" بال بچ پرورش او كفالت.

تشرېح "اليد العليا" پورتنی لاس د لاندیني لاس څخه غوره دی، په بل روایت کې د پورتنی لاس څخه مراد: "اليد المنفقة" خرچ کونکی لاس دی او د: "اليد السفلى" نه: "اليد السائلة": سوال کوونکی لاس مراد دی.

"خير الصدقة ما كان عن ظهر غنى" تر ټولو غوره صدقه هغه ده چې د نفس غنی پکې وي، مطلب دا چې ټول مال مه خرچ کوي چې بیا به په خپله فقیر شي، بلکې دومره خرچ وکړي چې ددې نه وروسته هم مالداري پاتې شي، تر ټولو اول یې په خپلو بچیانو باندې خرچ کوي، ځکه چې د دوی نفقه په تاسو واجب ده.

سوال د حدیث نه معلومه شوه چې سړی باید دومره خرچه وکړي چې څومره یې وس وي، دومره خرچ دي نه کوي چې هیڅ شی ورسره پاتې نه شي، لیکن د تبوک په غزا کې ابوبکر صدیق رضی الله عنه خپل ټول مال د الله ﷻ په لار کې خرچه کړی و او نبی کریم ﷺ ترې قبول کړو، ددې وجه څه وه؟

جواب محدثین ددې ځواب داسې ورکوي چې که د خرچ کوونکي په الله ﷻ باندې داسې بروسه وي چې د هغه پوره باور وي چې نن الله ﷻ راکړه سبا سهار به یې هم هغه لوی الله راکوي، نو که داسې کس خپل ټول مال خرچ کړي، بیا جائز دي، لیکن بیا هم د ځان سره دومره پرېښودل پکار دي چې سبا بل کس ته لاس ونه نیسي.

## باب الإنفاق مما يحبُّ ومن الجيد

د غوره مال خرچ کولو بیان

"قَالَ اللَّهُ تَعَالَى" الله ﷻ فرمایي: "لَنْ تَنَالُوا الْبِرَّ" هیڅکله به تاسو کاملې نېکۍ ته ونه رسېږئ، "حَتَّى تُنْفِقُوا مِمَّا تُحِبُّونَ" تردې چې تاسو ته خوښ مال د الله ﷻ په لار کې خرچ نه کړئ [آل عمران: ۹۰]

تشرېح "البر" معنی ده: انعام، جنت، ښه کول، احسان کول، رښتیا وېل، د عبد الله بن مسعود رضی الله عنه، ابن عباس رضی الله عنه او د مجاهد رضی الله عنه په نزد دلته ترې جنت مراد دی.

"تنفقوا" خرچ کړئ، مفسرین رضی الله عنه فرمایي د خرچ نه نفلي صدقې او زکات مراد دي، "مما تحبون" (من) په عربی ژبه کې د تبعیض لپاره راځي، یعنې ځینې مال، مطلب دا چې ټول مال مه خرچ کوي، بلکې دومره مال خرچ کړي څومره چې ستاسو په طاقت کې وي او ښه مال خرچ کوي، په دې کې دې خبرې ته اشاره ده چې هر مال ښه وي په هغې کې د خپل وس مطابق خرچ کوي، نه داسې چې کوم مال خراب وي، هغه د الله ﷻ په لار کې خرچ کړي، او کوم چې ښه وي، هغه د ځان سره پاتې کړي، حسن بصری رضی الله عنه ددې آیت لاندې لیکي چې هغه که هر څه وي، اگر چې د خورما یوه ټوټه ولې نه وي، خو



شرط دا دی چې نیت به خالص وي، په دې سره به هم الله تعالی لوی اجر ورکړي  
 "وَقَالَ تَعَالَى" الله ﷻ فرمایي: "يَا أَيُّهَا الَّذِينَ آمَنُوا اتَّقُوا مِنْ طَيِّبَاتِ مَا كَسَبْتُمْ" اي هغو کسانو چې ایمان مو  
 راوړی دی، د الله ﷻ په لار کې یې د هغه پاک مال نه خرچ کوئ چې تاسو کسب کړي دي، "وَمِمَّا أَخْرَجْنَا  
 لَكُمْ مِنَ الْأَرْضِ وَلَا تَتَمَوَّا الْحَبِثَ مِنْهُ تُنْفِقُونَ" او د هغه مال نه هم چې موږ یې تاسو ته د ځمکې نه راوباسو، د  
 ناپاک مال اراده مه کوئ چې ددې نه تاسو یې خرچ کړئ! [البقرة: ۲۷۴].

**تشریح:** "من الطيبات" د طيبات نه مراد حلال شيان دي، لکه څرنگه چې په حديث کې راځي  
 رسول الله ﷺ وفرمايل: کوم کس چې حرام مال وگټي او بيا ددې نه صدقې وباسي، داسې صدقې نه  
 قبليږي، په حرام مال کې برکت نه وي، کوم مال چې د ځان نه وروسته پرېږدي هغه جهنم ته د داخلېدو  
 ذريعه ده، عذاب په بد شي (حرام مال) نه شي ختمولی، بلکې بد شي به په ښه شي ختموی، ناپاک په  
 ناپاک نه ختمیږي.

"ماکسبتم" تاسو چې څه گټئ، ددې نه مراد مال دی، ځينې علما، فرمايي: ددې نه د بچي گټل  
 شوی مال مراد دی، لکه څرنگه چې رسول الله ﷺ وفرمايل: "أولادکم من طيبات اکسابکم فکلوا من أموال أولادکم  
 هنيئاً" ستاسو بچي ستاسو د گټي دي، تاسو د خپلو بچيانو گټل شوي مالونه په مزې سره خوري  
 "ومما أخرجنا لكم من الأرض" امام ابو حنيفه رحمه الله ددې نه استدلال کوي چې په عشري ځمکه کې  
 عشر واجب دی، يعنې کوم کس چې د ځمکې نه شين کيږي، په دې کې لسمه حصه واجب ده، په لفظ  
 د (اخرجنا) کې دې ته اشاره ده چې که ځمکه ونه کرل شي، بيا پکې عشر نشته، په خلاف د تجارتي  
 مالونو چې که په دې کې گټه نه وي شوې، بيا هم زکات پکې فرض دی، په دې شرط چې کال پرې تېر  
 شوی وي، "ولا تيمموا الحبيث منه تنفقون" د حرامو، ناپاکو شيانو نه د صدقې ورکولو نیت مه کوئ! سهل بن  
 حنيف رحمه الله فرمايي: ځينو خلکو به په عشر کې خراب مال راوړلو، نو د هغوی په حق کې دا ايت نازل شو  
 خو دا حکم صرف د عشر سره خاص نه دی، بلکې عام دی: کله چې هم سړی خرچ کوي، بايد  
 غوره مال خرچ کړي چې ددې نه په وړاندې ايت کې هم ددې ذکر راغلی دی: "لن تنالوا البر حتى تنفقوا مما  
 تحبون" تاسو هيڅکله کامله نهکي نه شی ترلاسه کولی تر څو چې تاسو غوره شيان د الله ﷻ په لار کې  
 خرچ نه کړئ!

### ابو طلحه رضي الله عنه خپل باغ وقف کړو

"عن أنس رضي الله عنه، قَالَ: كَانَ أَبُو طَلْحَةَ رضي الله عنه أَكْثَرَ الْأَنْصَارِ بِالْمَدِينَةِ مَالًا مِنْ نَحْلِ" د انس رضي الله عنه روايت دی، فرمايي په  
 انصاري صحابه کرامو رضي الله عنه کې د ابو طلحه رضي الله عنه سره د خورما زيات مال وو، "وَكَانَ أَحَبَّ أَمْوَالِهِ إِلَيْهِ بَيْرُ حَاءَ"  
 او بيا زيات خوښ مال ورته د بئر حاء د خورماوو باغ وو، "وَكَانَتْ مُسْتَقْبَلَةُ الْمَسْجِدِ وَكَانَ رَسُولُ اللَّهِ ﷺ يَدْخُلُهَا  
 وَيَتَرَبَّصُّ مِنْ مَاءٍ فِيهَا طَلَبٌ" دا باغ نبوي جومات ته مخامخ وو او رسول الله ﷺ به ورته تشریف راوړو، هلته  
 به يې اوبه وڅښلې چې زياتې خوږې اوبه يې وې، "قَالَ أَنَسٌ: فَلَمَّا نَزَلَتْ هَذِهِ الْآيَةُ" انس رضي الله عنه فرمايي: کله



چې دا آيت نازل شو "لَنْ تَأْكُلُوا الرِّبَا" تاسو کومې نيکۍ ته نه شئ رسېدلئ، "حَتَّى تُفْقُوا مِمَّا تُحِبُّونَ" ترڅو چې تاسو خپل خوښ مال د الله ﷻ په لار کې خرچ نه کړئ، "قَامَ أَبُو طَلْحَةَ إِلَى رَسُولِ اللَّهِ ﷺ فَقَالَ: يَا رَسُولَ اللَّهِ" ابو طلحه ﷺ راپاڅېدو او نبي اکرم ﷺ ته راغلو، ورته يې وفرمايل: يا رسول الله ﷺ، "إِنَّ اللَّهَ تَعَالَى لَزَلَّ عَلَيْكَ: لَنْ تَأْكُلُوا الرِّبَا" الله ﷻ په تاسو باندې دا آيت نازل کړی دی چې تاسو تر هغه پورې کومې نيکۍ ته نه شئ رسېدلئ، "حَتَّى تُفْقُوا مِمَّا تُحِبُّونَ" ترڅو پورې چې هغه مال خرچ نه کړئ کوم چې تاسو ته زيات خوښ دی، "وَأَنْ أَحَبَّ مَالِي إِلَى بَيْرَحَاءَ" او ماته زما زيات خوښ مال د بېر حاء باغ دی، "وَأَمَّا صَدَقَةٌ لِلَّهِ تَعَالَى، أَرْجُوهَا" او دا باغ د الله ﷻ لار کې صدقه دی، زه د الله ﷻ نه د ثواب اميد لرم، "وَذُخْرَهَا عِنْدَ اللَّهِ تَعَالَى، فَضَعَهَا يَا رَسُولَ اللَّهِ حَيْثُ أَرَاكَ اللَّهُ" او دا به د الله ﷻ سره ذخيره وي، يا رسول الله ﷺ، دا مال خرچ کړئ په کوم ځای کې چې ستاسو خوښه وي او په کوم ځای کې چې يې تاسو ته الله ﷻ نښي، "فَقَالَ رَسُولُ اللَّهِ ﷺ: بَعْ! ذَلِكَ مَالٌ رَابِعٌ، ذَلِكَ مَالٌ رَابِعٌ" نبي اکرم ﷺ وفرمايل: واه واه دا خود پر زيات گټور مال دی، دا خود پر زيات گټور مال دی، "وَقَدْ سَمِعْتُ مَا قُلْتَ، وَإِنِّي أَرَى أَنْ تَجْعَلَهَا فِي الْأَقْرَبِينَ" نبي اکرم ﷺ وفرمايل: اي ابو طلحه ﷺ، دا چې څه وويل، ما واورېدل، خو زه غواړم چې دا مال په خپلوانو تقسيم کړم، "فَقَالَ أَبُو طَلْحَةَ: أَفَعَلَ يَا رَسُولَ اللَّهِ، فَصَمَّمَا أَبُو طَلْحَةَ فِي أَقَارِبِهِ، وَبَنَى عَلَيْهِ" نو ابو طلحه ﷺ وويل: يا رسول الله ﷺ، همداسې به وکړم څنگه چې تاسو وايئ، بيا ابو طلحه ﷺ هغه مال په خپلوانو او د تره په زامنو کې تقسيم کړو. مُتَّفَقٌ عَلَيْهِ

"قوله ﷺ: مَالٌ رَابِعٌ: رَوَى فِي الصَّحِيحَيْنِ "رَابِعٌ وَرَابِعٌ": بِأَلْبَاءِ الْمُوحَدَةِ بِأَلْبَاءِ الْمُشَاةِ، أَيْ: رَابِعٌ عَلَيْكَ نَفْعُهُ" دا قول د رسول الله ﷺ چې (مال رابع) په صحيحينو کې هم په دې الفاظو (رابع او رابع) سره روايت شوی دی. په ب موحده او "ي" مثناة سره، ددې معنی ده: گټه به يې تاته رسېږي، "وَبَيْرَحَاءَ: حَديقَةُ ثَغْلٍ، وَرَوَى بِكسْرِ الْبَاءِ وَفَتْحِهَا" د بېر حاء معنی ده: د خورما باغ، دا روايت په کسري او فتحي د "ب" سره نقل شوی دی.

### د صحابه کرامو ﷺ ديني جذبه:

**تشریح:** په دې حديث کې د ديني جذبې او کامل ايمان ذکر دی، د صحابه کرامو په زړونو کې د الله ﷻ او د هغه د رسول ﷺ اطاعت او د قيامت په ورځ د اوچتو درجو حاصلېدو لپاره جذبې وې چې صرف د يو آيت په اورېدو سره ابو طلحه ﷺ سمدلاسه محبوب باغ د الله ﷻ په لار کې وقف کړو، دا کار يوازې ابو طلحه ﷺ نه دی کړی، بلکې ددې آيت د نزول وروسته چې د کوم صحابي سره خوښ مال و، هغه به يې د الله ﷻ په لار کې وقف کړو.

مثلاً: عبد الله بن عمر ﷺ فرمايې کله چې ماته ددې آيت د نازلېدو معلومات وشو، نو په ټولو هغو شيانو مي فکر وکړو چې الله ﷻ ماته راکړي وو، ما په دې ټولو شيانو کې وکتل، ماته زيات خوښ مال زما وينزه وه چې زياته راته گرانه وه، د هغې نوم مرجانه وه، هغه مي سمدستي آزاده کړه، ددې نه وروسته ما د هغې سره نکاح هم کولی شوه، خو نکاح مي هم خوښه نه کړه، هغه مي د خپل غلام نافع ﷺ سره په نکاح کړه.



دغه شان عمر عليه السلام ابو موسی اشعري رضي الله عنه ته يو خط ولېږلو چې په جلولا (خای) کې کومه ښه وينزه وي ماته يې واخله کله چې هغه وينزه عمر رضي الله عنه ته راغله، نو هغه ددې آيت په اورېدو سره سمدستي آزاده کړه.

دغه شان د زيد بن حارثه رضي الله عنه يوه اسپه وه چې زياته ورته گرانه وه، کله چې دا آيت نازل شو، نو هغه سمدستي اسپه د نبی کریم صلي الله عليه وسلم په خدمت کې حاضره کړه او هغه قبوله کړه، اسامه رضي الله عنه ته يې ورکړه، دغه شان عبد الله بن عمر رضي الله عنه په غريبانو باندې چيني، پوره تقسيمول، يو خادم يې ورته وويل صيب که ددې په خای ډوډی ورکړی، نو ډېره به ښه نه وي؟ عبد الله رضي الله عنه وفرمايل چې د الله جل جلاله ارشاد دی "لن تتالوا البرحتى تتفقوا ما تحبون" ما ته پوره زياته خوښه ده، نو ځکه يې زه د الله جل جلاله په لار کې تقسيموم، دغه شان نورې واقعي هم دي چې د اوږدوالي له وېرې يې دلته نه شولیکلی.

**باب وجوب امره أهله وأولاده المميزين وسائر من فی رعيتہ بطاعة الله تعالى ونهيهم عن المخالفة وتأديبهم ومنعهم من ارتكاب منهي عنه**  
خپلې کورنۍ او خپلوانو ته د الله جل جلاله د اطاعت حکم کول او په دوی کې هر یو ته ادب ښودل

او د منع شويو شيانو نه د منع بیان

"قَالَ اللَّهُ تَعَالَى" الله جل جلاله فرمایي: "وَأْمُرْ أَهْلَكَ بِالصَّلَاةِ" خپل کوروالا ته د لمانځه حکم کوه: "وَأَصْطَبِرْ

عَلَيْهَا" او خپله هم پرې پابند او سپره: [طه: ۱۳۱]

**تشریح:** اهلك: د اهل نه مراد ښځه، بچي او ترډې خپلوان دي، ځينې ترې قوم مراد اخلي، د ځينو په ترډ په نوم مسلمان ترې مراد دی، د کومو نه چې ماحول او معاشره جوړېږي، کله چې دا آيت نازل شو، نو رسول الله صلي الله عليه وسلم به هره ورځ د سهار لمانځه لپاره د علي رضي الله عنه او فاطمې رضي الله عنها کور ته تشریف وړلو، اواز به يې کولو چې: "الصلاة الصلوة" دغه شان صاحب قرطبي رحمته الله عليه ليکلي دي چې کله به د عروه بن زبير رضي الله عنه نظر د مالداره خلکو په دولت پرېوتلو، نو سمدلاسه به کور ته لاړو، کور والا ته به يې د لمانځه دعوت ورکولو او بيا به يې دغه پورتنی آيت تلاوت کړو، دغه شان کله چې به عمر فاروق رضي الله عنه د شپې تېږېدو لمانځه لپاره پاڅېدلو، نو خپل کوروالا به يې هم پاڅول او دغه آيت به يې ورته تلاوت کړو.

"وَقَالَ تَعَالَى" الله جل جلاله فرمایي: "يَا أَيُّهَا الَّذِينَ آمَنُوا أَتُفَكِّرُونَ أَهْلَكُمْ ثَارًا" اې هغو کسانو چې ايمان مو

راوړی دی، ځانونه او خپل کوروالا د جهنم د اور نه بچ کړئ: [التغوين: ۱].

**تشریح:** ددې آيت د نزول وروسته صحابه کرامو رضي الله عنهم عرض وکړو چې يا رسول الله صلي الله عليه وسلم موږ څرنگه کولی شو چې خپل کوروالا د جهنم د عذاب څخه خلاص کړو؟ نبی کریم صلي الله عليه وسلم وفرمايل: دوی ته د داسې کارونو حکم کوئ چې الله جل جلاله پرې خوشحاليږي او د داسې کارونو څخه يې منع کوئ چې الله جل جلاله منع کړي دي، علي رضي الله عنه د نبی کریم صلي الله عليه وسلم نه ددې آيت په باره کې پوښتنه وکړه، رسول الله صلي الله عليه وسلم ورته وفرمايل:



خپل کور والاته د خير خبرو دعوت ورکوي، مفتي محمد شفيع رحمته الله عليه فرمايي: ددې آيت نه ثابته شوه چې په هر سري باندې فرض دي چې خپل کور والاته د شرعي حکمونو، حلالو او حرامو تعليم ورکړي او بيا په دې باندې د عمل کوشش هم وکړي.

### موږ صدقې نه خورو

"عن أبي هريرة رضي الله عنه، قال: أخذ الحسن بن علي رضي الله عنهما تمرًا من تمر الصدقة فجعلها في فيه" د ابو هريره رضي الله عنه روايت دی، فرمايي چې حسن رضي الله عنه د علي رضي الله عنه زوی د صدقې يوه خورما راواخيسته او په خوله کې يې واچول، "فَقَالَ رَسُولُ اللَّهِ ﷺ: كَغَرِ كَغَرِ إِرْمِيهَا" نبي اکرم ﷺ ورته وفرمايل: (کخ کخ) دا کار مه کړه، دا خورما وغورځوه: "أَمَا عَلِمْتَ أَنَا لَا نَأْكُلُ الصَّدَقَةَ؟! " تاته معلومه نه ده چې موږ د صدقې مال نه خورو؟ مُتَّفَقٌ عَلَيْهِ "وفي رواية: أَنَا لَا نَجْعَلُ لَنَا الصَّدَقَةَ" په بل روايت کې دي: زموږ لپاره صدقې خوړل جائز نه دي.

"وقوله: كَغَرِ كَغَرِ، يقال: يَأْسِكُنُ الحَاءُ، ويقال: يَكْسِرُهَا مَعَ التَّوِينِ" دا قول چې (کخ کخ) په سکون د "خ" او په کسري د تنوين سره ويل کيږي، "وهي كلمة زجر للصبي عن الاستقذارات، وكان الحسن رضي الله عنه صبيًا" دا د زجر او منع کولو کلمه ده چې د ماشوم لپاره ويل کيږي، ددې لپاره چې د يو کار څخه منع شي او حسن رضي الله عنه دغه وخت ماشوم وو.

**لغوي تحقيق:** لا تحمل: "حل حلاً" عليه أمر الله" د الله ﷻ حکم واجب کېدل، کوم شی حلالېدل.

**تشریح:** "کخ کخ: إرميها" دا لفظ د (کخ) هغه مهال ويل کيږي چې يو ماشوم په خوله کې داسې شی واچوي چې هغه ماشوم ته تاوان کوي، کخ معنی ده: وغورځوه: "أَمَا عَلِمْتَ أَنَا لَا نَأْكُلُ الصَّدَقَةَ" تاته پته نشته چې موږ د صدقې مال نه خورو، د نه خوړلو وجه په يو بل روايت کې شته: "أَوْ سَاخَرُ أَمْوَالِ النَّاسِ" دا د خلکو د مالونو خپرې وي.

### د ماشوم تربيت بايد په ماشوموالي کې سم وشي:

"أَمَا عَلِمْتَ" دا جمله هغه وخت استعمالېږي چې مخاطب د يو واضح امر مخالفت کوي، برابره خبره ده چې مخاطب ددې واضح امر څخه بې خبره ولې نه وي، يعنې دا امر د دومره وضاحت باوجود ستا څخه پټ دی او ته د دې بې خبره يې، ددې نه معلومه شوه چې د مور پلار په ذمه واری کې دا خبره داخله ده چې د ماشوموالي نه د خپلو بچيانو تعليم او تربيه شروع کړي او د غلطو کارونو څخه يې منع کړي.

### د بنو هاشم نه پنځه کورنۍ مراد دي:

"لا تحمل لنا الصدقة" موږ ته صدقه خوړل جائز نه دي، دلغظ د (لنا) نه مراد بنو هاشم دي، په دې کې پنځه قسمه خلك داخل دي: (۱) بنو هاشم، (۲) د جعفر رضي الله عنه اولاد، (۳) د عقیل رضي الله عنه اولاد، (۴) د عباس رضي الله عنه اولاد، (۵) او د حارث بن عبد المطلب اولاد، دوی ټولو ته زکات اخيستل جائز نه دي.



### بسم الله ووايه او خپل طرفنه خوراک کوه !

"وعن أبي حفص عمر بن أبي سلمة عبد الله بن عبد الأسد بن ربيع رسول الله ﷺ، قَالَ: كُنْتُ غَلَامًا فِي حِجْرِ رَسُولِ اللَّهِ ﷺ وَكَانَتْ يَدِي تُطَيِّشُ فِي الصَّحْفَةِ" د ابو حفص عمر بن ابی سلمه عبد الله بن عبد الاسد بن ربيع رسول الله ﷺ پرکتی وو او د ام سلمه ﷺ زوی وو، فرمایي چې زه ماشوم وم، د رسول په پالنه کې وم او زما لاس په کاسه کې د خوراک لپاره اخوا د پخوا گرځېدل، "فَقَالَ لِي رَسُولُ اللَّهِ ﷺ: يَا غَلَامُ، سَمِعَ اللَّهُ تَعَالَى، وَكُلَّ يَمِينِكَ، وَكُلَّ مِمَّا يَلِيكَ" نبي اکرم ﷺ راته وفرمايل: اي ماشومه! د الله ﷻ نوم واخله او په بني لاس سره خوراک کوه او د هغه طرف نه خوراک کوه کوم چې تاته نژدې وي، "فَمَا زِلْتُ تَلْكُ طَعْمَتِي بَعْدُ" هغه فرمایي ددې نه پس به زما د خوراک دغه طريقه همدغه وه. مُتَّفَقٌ عَلَيْهِ

"وَتُطَيِّشُ: تدور في نواحي الصحفة" د تطيش معنى ده: چې د خوراک لپاره په کاسه کې لاس اخوا د پخوا وړل راوړل.

#### لغوي تحقيق:

تطيش: "طاش طيشاً" ددې لغوي معنى ده: عقل ختمېدل، غشى په نخبنه نه لگېدل، د عقل د کمزورى له امله په يوه خبره نه پوهېدل. دلته يې معنى ده: لاس په کاسه کې تاوېدل او راتاوېدل. تشریح "يا غلام" دلته هم رسول الله ﷺ وفرمايل: "يا غلام" معلومه شوه چې ماشوم ته بايد د ماشوموالي څخه تعليم او ښکلي تربيه ورکړل شي.

#### د بسم الله ويلو حکم:

"بسم الله" ويل سنت دي، د ځينو په نزد مستحب ده، لکه څرنگه چې په بل روايت کې راځي "إِذَا أَكَلَ أَحَدُكُمْ طَعَامًا فَلْيَقُلْ بِسْمِ اللَّهِ فَإِنْ نَسِيَ فِي أَوَّلِهِ فَلْيَقُلْ بِسْمِ اللَّهِ فِي أَوَّلِهِ وَآخِرِهِ" کله چې په تاسو کې خوراک شروع کړي، بايد بسم الله په سر کې ووايي، که په سر کې ترې هېره شي، نو بيا دې داسې ووايي چې "بسم الله اوله وآخره" د بسم الله ويلو سره په دودى کې برکت راځي او شيطان ملعون منډې وهي، علماء فرمايي چې بايد پوره "بسم الله الرحمن الرحيم" ووايي او که صرف بسم الله ووايي نو هم کافي ده.

#### خوراک په بني لاس پکاړدى:

"وَكُلَّ يَمِينِكَ" په بني لاس خوراک کوه د اکثره علماوو په نزد (کل) صيغه د امر ده او امر د وجوب لپاره وي، په بل حديث کې دي چې: "إِذَا أَكَلَ أَحَدُكُمْ فَلْيَأْكُلْ يَمِينَهُ وَإِذَا شَرِبَ فَلْيَشْرَبْ يَمِينَهُ فَإِنَّ الشَّيْطَانَ يَأْكُلُ بِشِمَالِهِ وَيَشْرَبُ بِشِمَالِهِ" کله چې په تاسو کې څوک خوراک کول غواړي، نو هغه دې په بني لاس خوراک کوي او چې اوبه څښي؛ نو په بني لاس دې اوبه څښي، ځکه چې شيطان په چپ لاس خوراک کوي او په چپ لاس اوبه څښي.



**يوه عبرتناکه واقعه:**

يوه واقعه نقل شوې ده چې يو کس د رسول الله ﷺ په وړاندې په چپ لاس خوراک کولو، رسول الله ﷺ ورته وفرمايل په بني لاس خوراک کوه هغه انکار وکړو، وې ويل زه په بني لاس خوراک نه شم کولی رسول الله ﷺ د بد دعا په توگه وفرمايل آئنده هم په بني لاس خوراک ونه کړې. روايت دی چې دغه سړي بيا خپل بني لاس خولې ته نژدې نه کړو، مطلب دا چې لاس يې شل شو، په بل روايت کې دي چې يوې ښځې په چپ لاس خوراک کولو، نور رسول الله ﷺ ورته بد دعا وکړه، هغه ښځه د طاعون په مرض مړه شوه.

**خپل مخامخ ځای څخه خوراک کوه!**

"کل مايليك" حافظ ابن حجر رحمه الله فرمايي که مخې ته يو قسم خوراک وي، نو بيا به خپل طرز نه خوراک کوي، که گڼ شمېر خوراکونه مخې ته پراته وي، بيا د خپلې خوبې خوراک د بل ځای نه خورل هم د حديثو څخه ثابت دي، د خپل وړاندې ځای نه خوراک کولو وجه په حديث کې ذکر ده چې د خوراک په مينځ کې برکت نازلېږي، مينځنی حصه بايد تر آخره پورې پاتې شي، ددې لپاره چې د برکت تر ټولو تر آخره پورې وي.

**د راوي عمرو بن ابی سلمه رضی الله عنه مختصر حالات:**

دا د ام المؤمنين ام سلمه رضی الله عنها زوی دی چې د لومړي خاوند ابو سلمه څخه پيدا شوی وو، د هجرت نه دوه کاله وړاندې پيدا شوی وو، هغه وخت چې ابو سلمه او ام سلمه رضی الله عنهما په حبشه کې اوسېدل، په خپلو وروڼو کې تر ټولو مشر وو، کله چې د رسول الله ﷺ نکاح د ام سلمه رضی الله عنها سره وشوه، نو دې په دغه وخت کې ماشوم وو، ددې نه وروسته هغه د رسول الله ﷺ په پرورش کې راغلو، هغه د رسول الله ﷺ او خپلې مور ام سلمه رضی الله عنها څخه روايتونه نقل کوي.

**هر کس د حاکم ماتحت دی**

"وعن ابن عمر رضي الله عنهما، قال: سمعت رسول الله ﷺ يقول: لَكُمْ رَأِي، وَلَكُمْ مَسْئُولٌ عَنْ رَعِيَّتِهِ" د ابن عمر رضی الله عنهما نه روايت دی، فرمايي چې ما د رسول الله ﷺ نه اورېدلي دي، فرمايل يې هر سړی چې په تاسو کې راغي (شپونکی نگران او ذمه وار) شي، د هر مشر څخه به د ماتحتو په باره کې پوښتنه کېږي "الْإِمَامُ رَأِيٌّ وَمَسْئُولٌ عَنْ رَعِيَّتِهِ" امام يعنې حاکم ذمه وار دی او د هغه نه به د ماتحتو په باره کې پوښتنه کېږي، "وَالرَّجُلُ رَأِيٌّ فِي أَهْلِهِ وَمَسْئُولٌ عَنْ رَعِيَّتِهِ" او ښځه هم شپونکی دی او دده څخه به يې د کورنۍ په باره کې پوښتنه کېږي، "وَالْمَرْأَةُ رَأِيَّةٌ فِي بَيْتِ زَوْجِهَا وَمَسْئُولَةٌ عَنْ رَعِيَّتِهَا" او ښځه هم شپونکی ده د خپل خاوند د کور په باره کې او ددې نه به هم د خپلو ماتحتو په باره کې پوښتنه کېږي، "وَالْخَادِمُ رَأِيٌّ فِي مَالِ سَيِّدِهِ وَمَسْئُولٌ عَنْ رَعِيَّتِهِ" او خادم هم شپونکی دی، د خپل مشر د مال په باره کې به ترې پوښتنه کېږي، "فَلَكُمْ رَأِيٌّ وَمَسْئُولٌ عَنْ رَعِيَّتِهِ" غرض دا چې په تاسو کې هر يو کس شپونکی دی او ستاسو هر يو څخه به د خپلو ماتحتو په باره کې پوښتنه کولی شي مُتَقَقَّ عَلَيْهِ.



### لغوي تحقيق:

مسؤل: "سال سؤالاً" باب فتح يفتح دی، ددې معنی ده: غوښتل، که "المسؤلية" شي، نو معنی يې ده: ذمه واري.

تشریح: ددې حديث پوره تشریح په حديث دوه سوه پنځه اتيا (۲۸۵) کې تېره شوې ده.

### داوه/۷ کالوپه عمر کې په ماشوم لمونځ شروع کړئ!

"وعن عمرو بن شعيب، عن أبيه، عن جدّه، قال: قال رسول الله ﷺ: «مُرُوا أَوْلَادَكُمْ بِالصَّلَاةِ وَهُمْ أَبْنَاءُ سَبْعِينَ» د عمرو بن شعيب نه روايت دی هغه يې د خپل پلار نه روايت کوي هغه يې د خپل نيکه نه روايت کوي چې رسول الله ﷺ وفرمايل: خپلو بچيانو ته د لمانځه حکم کوئ، کله چې هغوی د اوه ۷ کالو شي. «وَأَضَرُّهُمْ عَلَيْهِمْ، وَهُمْ أَبْنَاءُ عَشْرِ» او کله چې د لسو کالو شي او بيا هم لمونځ نه کوي، نو بيا يې ووهئ! «وَقَرُّوا يَتِيمُهُمْ فِي الْمَضَاجِرِ» او په لسم کال د هغوی کتونه او بستري سره جدا کړئ! حديث حسن رواه أبو داود و يأسناد حسن دا حديث حسن دی، امام ابو داود په حسن سند سره روايت کړی.

### لغوي تحقيق:

مروا: "أمر أمراً وإمارة" ددې معنی ده: حکم ورکول، که اماره شي، نو بيا يې معنی ده: مشري او اميري کول.

تشریح: "مروا أولادكم بالصلاة" خپلو بچيانو ته په لمانځه سره امر وکړئ، که يو طرفته په دې جمله کې د لمانځه اهميت معلومېږي چې بايد د اوه کالو نه په ماشوم لمونځ شروع کړي، نو بل طرفته دا هم معلومېږي چې بايد ماشوم د ماشوموالي نه دين بنودنه شروع کړي، هغه ته تنبيه ورکړي، ځکه چې د ماشوموالي د علم په باره کې مشهوره ده چې: "العلم في الصغر كالنقش على الحجر" هغه علم چې په ماشوموالي کې زده شي، په ذهن کې داسې پاتې کېږي لکه په کاني چې کرښه وشي، لکه يو شاعر وايي: والطفل يحفظ ما يلقى والا ..... ينساه إذ قلبه كالجواهر الصافي.

ترجمه: ماشوم هره هغه خبره يادوي چې د هغه په وړاندې وشي او هغه بيخي نه هېروي، د هغه زړه د صفا جوهر په څېر وي.

"بالصلاة" لمونځ ورته وښيي، علماء فرمايي چې صرف يو لمونځ نه! بلکې د دين نور احکام، لکه: روژه اخلاق وغيره ددې تعليم هم بايد ورته وشي او ددې عادت يې جوړ شي، "واضر بهم عليها وهم أبناء عشر" او د لسو کالوپه عمر کې هغوی ووهئ کله چې په لمونځ کې سستي کوي، علماء فرمايي چې د تهذيب او تربيت په خاطر ماشوم ته مناسبه سزا ورکول پکار ده.



**د ماشومانو بسترې جدا کړئ !**

"وفرقوا بينهم في المضاجع" او د دوی بسترې سره جدا کړئ! یعنې کله چې دوی د لسو کالو شي: نو د دوی بسترې سره جدا کړئ! خاتمه به یې په جدا کت کې ځملوی! اگر چې دوی سکني خوښې او وروڼه وي.

علامه طيبي رحمته الله علیه فرمایي: په دې حدیث کې یو طرفته د لمانځه حکم دی، بل طرفته د بستره جدا کولو حکم دی، اشاره ده دې خبرې ته چې لمونځ په حقوق الله کې راځي او بسترې جدا کول په حقوق العباد کې راځي، دغه شان په دوه جملو کې ماشومانو ته د پوره دین تربیت ورکولو حکم وشو.

**د راوي عمرو بن شعيب رحمته الله علیه حالات:**

اصل نوم یې عمرو، د شعيب بن محمد بن عبد الله بن عمرو بن العاص زوی وو، هغه عموماً د خپل پلار او سعید بن المسیب رحمته الله علیه نه روایت نقل کوي، د حدیثو په کتابونو کې دا سند په کثرت سره موندل کېږي، په (ابیه) کې ضمیر عمرو ته راجع دی او د (ابیه) مصداق شعيب ده، د (جده) په ضمیر کې دوه احتمال دي: اول دا چې ددې مرجع عمرو دی چې مصداق یې محمد دی، یعنې شعيب د عمرو نیکه محمد نه روایت کوي، دویم احتمال دا دی چې: د (جده) مرجع ابیه دی، اوس د (جده) مصداق عبد الله بن عمرو شو چې د شعيب نیکه دی، مطلب دا شو چې شعيب د خپل نیکه عبد الله نه روایت کوي، ددې احتمالو په بنسټ په سند کې هم اختلاف پیدا شو چې ایا دا سند قابل د احتجاج دی او که نه، صحیح خبره دا ده چې دا سند قابل د احتجاج دی، او د حسن په درجه کې دی، اصحاب السنن او امام احمد وغیره محدثینو دا سند قبول کړی دی.

**ماشومانو ته لمونځ وښیئ !**

"وعن أبي ثريّة سيرة بن معبد الجبني رحمته الله علیه، قال: قال رسول الله ﷺ: "د ابو ثريه سیره بن معبد جهني رحمته الله علیه روایت دی، فرمایي چې رسول الله ﷺ وفرمایي: "عَلِّمُوا الصَّبَّ الصَّلَاةَ لِسَبْعِ سِنِينَ" په ماشومانو باندې لمونځ زده کړئ، کله چې هغوی د اوه ۷ کالو شي، "وَأَخْبِرُوهُ عَلَيْهَا ابْنَ عَشْرِ سِنِينَ" او کله چې د لسو کالو شي او لمونځ نه کوي، نو بیا یې پرې ووهئ! "حدیث حسن رواه أبو داود والترمذي، وقال: حدیث حسن" دا حدیث حسن دی، امام ابوداود او ترمذي روایت کړی دی او فرمایلي یې دي چې دا حدیث حسن دی، "ولفظ أبي داود: مُرُوا الصَّبَّ بِالصَّلَاةِ إِذَا بَلَغَ سَبْعَ سِنِينَ" او د ابوداود الفاظ دا دي خپلو بچیانو ته د لمانځه حکم کوئ کله چې د اوه ۷ کالو شي.

**لغوي تحقیق:**

علیوا: "علیوة تعلیم وعلماً لمنعة غیرها" باب سمع یسمع دی، ددې معنی ده: پوهېدل، مقصد ته رسېدل، حقیقت ته رسېدل.

تشریح "علیوا الصبی" په اولني روایت کې لفظ د (مروا) دی او دلته لفظ د (علموا) دی، محدثین



فرمايي چې دلته مخاطب سرپرست، مشر او يوه سړی دی، ماشوم نه دی. ځکه شريعت په مختلفو عنوانو سره بچيانو ته د تربيت ورکولو طريقې وښودلې. "الصبي" علامه نووي رحمه الله فرمايي مراد صرف ماشوم نه دی، بلکې ماشومه هم په دې حکم کې داخله ده. "واضیوه علیها عشر سنين" په ځینو روایاتو کې لفظ د "ثلاثة عشر" راغلی دی، لیکن "عشر سنين" په کثرت سره راغلی دی، ځکه علماء لس کلنې والا قول ته ترجیح ورکوي.

### ماشومانو ته دعاگانې پکار دي:

د ظاهري تربيت سره سره علماء فرمايي چې باید سړی خپلو ماشومانو ته د دعاگانو اهتمام هم وکړي، لکه څرنگه چې دا زموږ د مشرانو او اسلافو طریقه وه، عباس بن عبد المطلب خپل ماشوم تميم ته وفرمايل چې:

تموا بتمام فصاروا عشرة ..... یا رب واجعلهم کراماً بررة

د تميم په واسطه دوی پوره کسان شو، ای الله! دوی ټول ښه او شریف خلک جوړ کړي یا رب زکیم و تمائمهم! ای الله! د دوی ترکیه وکړي او میوه یې زیاته کړي.

### د راوي ابو ثریه سیره بن معبد رحمه الله حالات:

اصل نوم یې سیره رحمه الله دی، ابو ربیع یا ابو ثریه یې کنیت دی، د پلار نوم یې معبد دی، د اسلام په اړه یې مؤرخینو په پوره یقین سره داسې خبره نه ده لیکلې، البته د قرائنو نه معلومېږي چې په پنځمه هجري کې مسلمان شوی ؤ، ځکه چې په خندق کې یې شرکت کړی ؤ، د مکې په فتحه کې د رسول الله ﷺ سره وو، فرمایي چې مکې ته د داخلېدو نه وړاندې یې د متعې اجازت ورکړو، لیکن کله چې بېرته بهر راووتلو، نو بیا یې منع وفرمایل، په حجة الوداع کې شریک شوی دی، په مدینه منوره کې اوسېدلو، کوټه او د اوسېدو ځای یې د مدینې منورې په جهینه محله کې وه، د ژوند په آخري سلگیو کې دې المروه ته منتقل شو.

وفات د امیر معاویه رحمه الله په زمانه کې وفات شو.

مرویات نولس/ ۱۹ حدیثونه ترې نقل دي، په دې کې یو حدیث په مسلم کې دی او باقي یې د سنن په کتابونو کې دي.

## باب حق الجار والوصية به

### د ګاونډي حق

"قال الله تعالى" الله ﷻ فرمایي: "وَأَعْبُدُوا اللَّهَ وَلَا تُشْرِكُوا بِهِ شَيْئاً" او د خپل رب عبادت کوي، هيڅوک ورسره شریک نه جوړوي "وَيَأْتُوا الدِّينَ إِحْسَانًا وَبِذِي الْقُرْبَىٰ وَالْيَتَامَىٰ وَالْمَسَاكِينِ وَالْجَارِ ذِي الْقُرْبَىٰ" د مور پلار، خپلوانو، د یتيمانو، مسکینانو او نژدې ګاونډيانو سره، "وَالْجَارِ الْمُجْتَبِ وَالصَّاحِبِ بِالْجَنْبِ وَابْنُ السَّبِيلِ وَمَا مَلَكَتْ



أَمَّا أَنْتُمْ" او د لرې ګاونډيانو سره او په څنګ کې درسره ناست ملګري او د مسافرو او د هغو غلامانو چې ستاسو ښي لاسونه يې مالګان شوي، د دې ټولو سره ښه سلوک او ښه رويه ساتئ [النساء: ۳۰].

**تشرېح:** "واعبدوا الله" د الله ﷻ عبادت کوي، د عبادت معنی ده: د خپلې عاجزۍ او کمزورۍ اظهار کول، "ولا تشربوا شيناً" يو ځل رسول الله ﷺ معاذ ﷺ ته وفرمايل اي معاذ! تاته ښه ده چې د الله ﷻ په خپلو بندګانو باندې څه حق دي؟ د معاذ ﷺ په غوښتنه رسول الله ﷺ وفرمايل د الله ﷻ په خپلو بندګانو دا حق دي چې دوی د الله ﷻ سره شريک جوړ نه کړي.

"وبالوالدين احساناً" د مور پلار سره ښه کوي! په ګڼ شمېر روايتونو کې د مور پلار سره د ښه سلوک حکم شوی دی، په يو روايت کې راغلي دي چې د الله ﷻ رضا او خوشحالي د پلار په خوشحالي کې پټه ده، د الله ﷻ نارضايت د پلار په ناراضتيا کې پټ دی.

"واليتامى والساکين" د يتيمانو او مسکينانو سره ښه سلوک کوي! نبي کریم ﷺ وفرمايل د يتيم سرپرستي کوونکى او زه به د قيامت په ورځ يو ځای يو، نبي کریم ﷺ په خپله شهادت او مينځنى ګوتې سره اشاره وکړه، "والجار ذى القربى" د خپلوانو او ګاونډيانو سره ښه سلوک کوي! "والجار الجنب" د لرې ګاونډيانو سره ښه سلوک کوي، ځينو مفسرينو ليکلي دي چې "جار ذى القربى" نه مراد هغه ګاونډيان دي چې د کور سره نژدې وي او "الجار الجنب" نه مراد هغه ګاونډيان دي چې ستا د کور نه لرې وي، په دې کې د ابن عباس رضی الله عنه دويم قول دی، فرمايي چې "جار ذى القربى" نه مراد مسلمان ګاونډى دی او د "الجار الجنب" نه مراد غير مسلم کافر ګاونډى دی.

"والصاحب بالجنب" په څنګ کې درسره ناست ملګري، دا بيان عام دی، که د لږ وخت لپاره درسره ناست وي او که د ډېر وخت لپاره درسره ناست وي، په دې کې ټول داخل دي، مثلاً په جهاز کې درسره ناست وي، که په بس او موټر کې درسره ناست وي يا رېل ګاډي کې درسره ناست وي، د دې ټولو سره ښه سلوک پکار دي.

"وابن السبيل" مسافر چې هر ډول مسافر وي، د هغه سره بايد ښه سلوک وشي، "وامملاکت أيمانکم" د دې نه مراد وينزي او غلامان دي، په دې کې نوکران، ملازمين او مزدور کار ټول شامل دي، مطلب دا چې دغو ټولو ته په وخت تنخوا ورکول پکار دي او د طاقت نه زيات بوج پرې اچول پکار نه دي.

### جبرائيل عليه السلام به د ګاونډي په حق کې زيات تاکيد فرمايلو

"وعن ابن عمر وعائشة رضی الله عنهما، قالا: قَالَ رَسُولُ اللَّهِ ﷺ: مَا زَالَ جِبْرِيلُ يُوصِينِي بِالْجَارِ" د عائشې رضی الله عنها روايت دی، فرمايي چې رسول الله ﷺ وفرمايل: جبرائيل عليه السلام به ماته د ګاونډيانو په باره کې زيات وصيتونه کول، "حَتَّى ظَنَنْتُ أَنَّهُ سَيَرُدُّهُ" تردې چې زما ګومان پيدا شو چې کېدای شي ګاونډى زموږ سره په ميراث کې شريک شي مُتَّقٍ عَلَيْهِ



### لغوي تحقيق:

سيورته: "ورث ميراثاً" باب سمع يسمع دى، ددې معنى ده ميراث وړل، وارث جوړېدل  
تشرېح "ما زال جبرائيل عليه السلام" په دې جمله کې کثرت ته اشاره ده، په لفظ جبرائيل عليه السلام سره اشاره  
ده دې خبرې ته چې دا حکم د الله ﷻ له طرفه وو

"بالجارحتى ظننت أنه سيورته" د گاونډي په باره کې زما دا خيال پيدا شو چې هغه به وارث جوړېږي،  
علماوو ليکلي دي چې لفظ د (جار) اطلاق په کافر او مسلمان، نېک او فاسق، دوست او دښمن ټولو  
باندې کېږي، په ابن ماجه کې يو روايت دى، د ابن عمر رضی الله عنهما په کور کې يوه چيلۍ ذبحه شوه، نو هغه  
څو څو ځله په تاکيد سره وفرمايل: يهودي گاونډي ته پکې څه ورکړي؟ "سيورته" څو څو ځله يې په تاکيد  
سره د گاونډي په حق کې زيات حکمونه بيان کړل، اوس دومره پاتې وو چې گاونډى په ميراث کې  
شريک شي، په هره ممکنه طريقه د هغه د احسان او نېکۍ تاکيد راغلى دى

### گاونډي ته د ډالۍ ورکولو تاکيد

"وعن أبي ذرٍّ، قَالَ: قَالَ رَسُولُ اللَّهِ ﷺ: يَا أَبَا ذَرٍّ، إِذَا طَبَخْتَ مَرَقَةً، فَأَكْثِرْ مَاءَهَا" د ابو ذر رضی الله عنه نه روايت دى.  
فرمايي چې رسول الله ﷺ ماته وفرمايل: اي ابو ذر رضی الله عنه! کله چې ته شوروا پخه کړې، نو اوبه پکې  
زياتې کړه! "وَتَعَاهَدُ جِيرَانُكَ" او د گاونډيانو خيال پکې وساته! رواه مسلم  
"وفي رواية له عن أبي ذرٍّ، قَالَ: إِنَّ خَلِيلِي ﷺ أَوْصَانِي: إِذَا طَبَخْتَ مَرَقًا فَأَكْثِرْ مَاءَهَا" د ابو ذر رضی الله عنه په بل روايت کې  
دي، فرمايي چې زما ملگري رسول الله ﷺ ماته وصيت وکړو چې کله ته شوروا پخه کړې، نو په هغې کې  
اوبه زياتې کړه! "ثُمَّ انْظُرْ أَهْلَ بَيْتِكَ مِنْ جِيرَانِكَ، فَأَصْبِهِمْ مِنْهَا بِمَعْرُوفٍ" بيا د خپلو گاونډيانو خيال ساته، هغوی ته  
يې په ښه شان سره ورلېږه!  
لغوي تحقيق:

تعاهد: ددې معنى ده: امر کول، حفاظت کول، امر منل  
فأصبهم: "أصاب السهم" په نخښه باندې غشى لگېدل

### شوروا زياته کړه او گاونډيانو ته يې ورکړه!

"يا أبا ذرٍّ إِذَا طَبَخْتَ مَرَقَةً" اي ابو ذر رضی الله عنه! کله چې شوروا پخوې، نو اوبه يې زياتې کړه! معلومه شوه  
چې گاونډيانو ته پکار دي چې په خپلو کې يو بل ته ډالۍ ولېږي، که نور څه نه شي کولى، نو دومره خو  
کولى شي چې څه يې باندې کړي وي، په هغې کې اوبه زياتې کړي، تر څو شوروا يې زياته شي، هغوی ته  
به شوروا ورو لېږي، گاونډى که مسلمان وي او که کافرو وي، بيا هم صله رحمې پکار ده.

### هغه کس مسلمان نه دى چې گاونډى ترې تکليف وي

"وعن أبي هريرة رَوَى عَنْهُ أَنِ النَّبِيِّ ﷺ قَالَ: وَاللَّهِ لَا يُؤْمِنُ، وَاللَّهِ لَا يُؤْمِنُ، وَاللَّهِ لَا يُؤْمِنُ!" د ابو هريره رضی الله عنه روايت



دی. فرمایي چې رسول الله ﷺ و فرمايل: قسم په الله! هغه کس مومن نه دی قسم په الله! هغه کس مومن نه دی. قسم په الله! هغه کس مومن نه دی! "قِيلَ: مَنْ يَا رَسُولَ اللَّهِ؟" یو کس وویل: یا رسول الله ﷺ. "قَالَ: الَّذِي لَا يَأْمَنُ جَارَةَ بَوَائِقِهِ!" نبي اکرم ﷺ و فرمايل: هغه کس مومن نه دی چې گاونډيان يې د شر څخه په امن کې نه وي. مُتَّفَقٌ عَلَيْهِ.

"وفي رواية لمسلم: لَا يَدْخُلُ الْجَنَّةَ مَنْ لَا يَأْمَنُ جَارَةَ بَوَائِقِهِ" او د مسلم په روايت کې دي چې هغه کس به جنت ته داخل نه شي د کوم کس د شر څخه چې گاونډيان محفوظ نه وي. "البَوَائِقُ الْعَوَائِلُ وَالشُّرُودُ" دا بوائق معنی ده: دوکه او شر فساد کول.

### لغوي تحقيق:

بوائقه: د "بائقة" جمع ده. ددې معنی ده: شر او فساد، جنگ جگړې کول. **تشریح:** "الَّذِي لَا يَأْمَنُ جَارَةَ بَوَائِقِهِ" هغه چې دده د لاسه گاونډي ته تکلیف رسیږي، محدثین فرمایي چې اعلی درجه دا ده چې په یو روايت کې هم ذکر دي: "فليکرم جارة: یا فليحسن الی جارة" چې د گاونډيانو احترام وساتي. یا د هغه سره احسان وکړي او که دا اعلی درجه نېکي نه شي کولی. نو بیا خو کومه درجه حاصلولی شي. هغه دا چې په گاونډيانو ظلم مه کوي، د هغوی سره شرارتونه مه کوي. "لا یدخل الجنة" ددې نه معلومه شو چې گاونډيانو ته تکلیف رسول دومره لویه گناه ده چې ددې په وجه انسان د جنت نه محروميږي.

### یو گاونډی دي د بل گاونډي د الی سپکه نه گني

"وعنه، قَالَ: قَالَ رَسُولُ اللَّهِ ﷺ: يَا أَيُّهَا الْمُسْلِمَاتُ، لَا تَعْقُرْنَ جَارَةَ بَوَائِقِهَا" د ابو هريره رضی الله عنه روايت دی. فرمایي چې رسول الله ﷺ و فرمايل: اي مسلمانانو! نه تاسو کې دي یوه گاونډی، ښځه بله گاونډی، سپکه نه گني چې هغې ته څه په تحفه کې ورو لېږي او هغه يې سپک وگني. "وَتَوْفِرْنَ شَاةً" اگر چې دا الی: پسه د ښینگرې په شان وي. مُتَّفَقٌ عَلَيْهِ.

**تشریح:** "يَا أَيُّهَا الْمُسْلِمَاتُ" په اصل کې عبارت داسې دی: "يَا أَيُّهَا النِّسَاءُ الْمُسْلِمَاتُ" په بل روايت کې دي: "يَا أَيُّهَا الْمُؤْمِنَاتُ، لَا تَعْقُرْنَ جَارَةَ بَوَائِقِهَا" یوه گاونډی دي د بلې گاونډی د الی، سپکه نه گني، ددې حديث نه معلومه شوه چې گاونډي ته وخت په وخت هدیه او والی لېږل پکار دي، مالدار سړی به يې د خپل حیثیت مطابق لېږي او غریب سړی به يې د خپل حیثیت مطابق لېږي. که غریب يې: نو دا غم مه کوه چې څه ورو لېږم، د مبالغې په طور فرمایي چې که د پسه (گله) د ښینگرې په اندازه ولې نه وي، محدثین فرمایي چې که یو طرفته په حديث کې ددې خبرې ترغیب دی چې هر څه وي لېږل يې پکار دي: نو بل طرفته ددې خبرې ترغیب هم دی چې هر څه وي، قبول يې پکار دي، انکار يې پکار نه دی.



## په حديث كې ولې يوازې ښځو ته خطاب وشو؟

"يا نساء المسلمين" اي مسلمانانو ښځو!

دا ځكه چې په ښځو كې عمومي طور عادت دا وي چې هغوى هديرې او ډالۍ سيكې گڼي. تحفه چې معمولي كمزوري وي، نو دا به خبرې شروع كړي، په بل روايت كې دي چې "يا نساء المؤمنين" اي مسلمانانو ښځو!

"ولوفرس شاة" اي مسلمانانو ښځو! يوې بلې ته هديره لهرې! اگر چې د چيلۍ د ښنگرې په

شان وي

## يو ګاونډى دى بل ګاونډى د لرګى ښخولو څخه نه منع کوي

"وعنه: أن رسول الله ﷺ قال: لا يمتنع جار جارة أن يغرز خشبة في جداره" د ابو هريره ؓ روايت دى، فرمايي چې رسول الله ﷺ وفرمايل په تاسو كې دى يو ګاونډى بل ګاونډى ددې څخه نه منع كوي چې هغه خپل لرګى د بل په ديوال ښخ كړي. "ثم يقول أبو هريرة: مَالِي أَرَأَيْكُمْ عَنْهَا مُعْرِضِينَ" بيا به ابو هريره ؓ فرمايل په تاسو باندې څه چل شوى دى چې تاسو د دې خبرې نه مخونه اړوئ! "والله لأرْمِيَنَّ بِهَا بَيْنَ أَكْفَائِكُمْ" قسم په الله! چې زه به دا خبره ستاسو د اوږو ترمنځ وغورځوم، يعنې دا خبره به زه خامخ كوم او تاسو ته به يې اوروم. مُتَّفَقٌ عَلَيْهِ

"رَوَى (خَشْبَةً) بِالْإِصَابَةِ وَالْجَمْعِ. وَرَوَى (خَشْبَةً) بِالتَّوْنِ عَلَى الْإِفْرَادِ" دا قول چې خشبة په اضافه سره نقل شوى دى بنا بر جمع او په خشبة تنوين سره هم نقل شوى دى بنا بر افراد. "وقوله: مَالِي أَرَأَيْكُمْ عَنْهَا مُعْرِضِينَ: يعنى عن هذه السنة" او دا قول چې څه شوي دي په تاسو باندې ددې څخه چې اعراض كوي يعنې ددې سنت څخه مخونه اړوئ؟

## لغوي تحقيق:

ان يغرز "غرز غرزاً" باب ضرب يضرب دى، معنى يې ده، لرګى ښخول  
تشریح "لا يمتنع جار جارة ان يغرز خشبة في جداره" يو ګاونډى دى بل ګاونډى په ديوال كې د لرګى ښخولو څخه نه منع كوي، "لا يمتنع جار جارة" دا ځينې حكومونه د استحباب لپاره دي، ځينې علماء فرمايي چې د وجوب لپاره دي، عموماً دغه شان په كلي كې وي چې د دوه ګاونډو باندو ترمنځ سيمتي ديوال وي. د ديوالو جدا جدا ديوالونه نه وي، په روايت كې ترغيث وركول شوى چې كه د مېخ يا لرګى ښخولو ضرورت په ديوال كې پيدا شي، نو هغه بايد منع نه كړي.

## ګاونډي ته تكليف رسول منع دي

"وعنه: أن رسول الله ﷺ قال: مَنْ كَانَ يُؤْمِنُ بِاللَّهِ وَالْيَوْمِ الْآخِرِ، فَلَا يُوْذِ جَارَهُ" د ابو هريره ؓ روايت دى، فرمايي چې رسول الله ﷺ وفرمايل: كوم كس چې په الله ﷻ او په ورځ د آخرت ايمان لري، هغه دى



گاونډيانو ته ضرر نه رسوي، "وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ، فَلْيُكْرِمْ ضَيْفَهُ" او کوم کس چې په الله ﷻ او په ورځ د آخرت ايمان لري، هغه دي د خپل مېلمه عزت وکړي، "وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ، فَلْيُكْرِمْ ضَيْفَهُ" او کوم کس چې په الله ﷻ او په ورځ د آخرت ايمان لري، هغه دي د خير خبره کوي او يادي چوپ شي مُتَّقٍ عَلَيْهِ

### لغوي تحقيق:

فلا يؤذي: "اذی ايداء" ضرر او تکليف رسول

**څوک چې گاونډي ته تکليف رسوي، هغه رسول الله ﷺ ته تکليف ورکوي:**

"فلا يؤذي جاره" گاونډي ته تکليف مه ورکوي د ترغيب په توگه نبي کریم ﷺ وفرمايل چې کوم کس گاونډي ته تکليف رسوي، هغه ماته تکليف رسوي او چا چې ماته تکليف راکړو، هغه الله ﷻ ته تکليف ورکړو، په دې وجه رسول الله ﷺ په خپلو دعاگانو سره د بد گاونډي څخه پناه غوښتې ده، "اللهم اني اعوذ بک من جار السوء في دار البقاة" اي الله زه په تاسره د بد گاونډي نه پناه غواړم

### د مېلمه عزت کوه!

"فليكرم ضيفه" سمره ﷺ فرمايي چې نبي کریم ﷺ به د مېلمه د مېلمستيا حکم فرمايلو، د مېلمه عزت دا دی چې په روڼ تندي او په ښکلي اخلاقو سره به د هغه مېلمه پالنه کوي، په يو بل روايت کې دي چې بايد په مخه ښه لپاره د مېلمه سره د کور تر دروازې پورې لاړ شي.

### ښه خبره کوه او يا چوپ کپنه!

"فليقل خيرا أو ليسكت" يا د خير سمه خبره کوه او يا چوپ کپنه، په بل روايت کې دي چې يو صحابي يوښتنه وکړه چې د جهنم ته د نجات ذريعه څه ده؟ نبي کریم ﷺ وفرمايل خپله ژبه بنده وساته او زيات وخت په خپل کور کې کپنه او په خپلو گناهونو ژړا کوه په بل روايت کې دي چې زيات وخت جهنم ته د داخلېدو ذريعه ژبه او شرمگاه ده.

### مؤمن گاونډي سره ښه سلوک کوه!

"وعن أبي هريرة الخزازي: أن النبي ﷺ، قال: مَنْ كَانَ يُؤْمِنُ بِاللَّهِ وَالْيَوْمِ الْآخِرِ، فَلْيُحْسِنِ إِلَى جَارِهِ" د ابو هريره خزازي روايت دی، فرمايي چې رسول الله ﷺ وفرمايل: کوم کس چې په الله ﷻ او په ورځ د آخرت ايمان لري، بايد هغه د گاونډيانو سره ښه چلند وکړي، "وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ، فَلْيُكْرِمْ ضَيْفَهُ" او کوم کس چې په الله ﷻ او په ورځ د آخرت ايمان لري، بايد هغه د مېلمه قدر او عزت وکړي، "وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ، فَلْيُكْرِمْ ضَيْفَهُ" او کوم کس چې په الله ﷻ او په ورځ د آخرت ايمان لري، بايد هغه د خير خبره وکړي او يا چوپ شي، "رواه مسلم بهذا اللفظ، وروى البخاري بعضه" امام مسلم رحمه الله په دې الفاظو سره روايت نقل کړی دی او امام بخاري رحمه الله په ځينو نورو الفاظو سره روايت کړی دی.



### د گاونډيانو حقونه:

**تشرېح:** "من كان يؤمن بالله واليوم الآخر" کوم کس چې په الله ﷻ او په ورځ د آخرت ايمان لري، هغه ته پکار ده چې د خپل گاونډي سره ښه سلوک وکړي، څومره تاکيد وفرمايل شو چې د گاونډي حق بايد ادا کړل شي، حافظ ابن حجر رحمه الله په فتح الباري کې يوروايت نقل کړې چې د گاونډيانو شپږ حقونه دي:

### د گاونډيانو شپږ حقونه دي:

چې بيمار شي، پوښتنې ته به ورځي.  
چې مړ شي، جنازې ته به يې ورځي.  
که قرض وغواړي، قرض به ورکوي.  
که جامو ته يې ضرورت شي، نو جامې به ورکوي.  
که خوشحالي ورباندې راشي، نو تبريکي به ورکوي.  
که چېرته کوم غم ورباندې راشي؛ نو غمرازي به ورسره کوي، خپل کور به دومره اوچت نه جوړوي چې هوا پرې بنده شي، د خپل سالن په واسطه هغه ته تکليف مه رسوه، چې گاونډي ته د سالن بوی ورسېږي، نو بيا هغه ته هم څه ورلېږه.  
"فليکرم ضيفه" د مېلمه اکرام کوه؛ مېلمه رحمت وي، د علي عليه السلام په باره کې راځي: يو ځل يې ژړل، چا ترې پوښتنه وکړه چې صيب ولې ژاړې؟ وې ويل: د پوره اوه ۷ ورځو راهيسې موږ کره مېلمه نه دی راغلی، وهرېږم چې زما نه خو به الله ﷻ ناراضه نه وي، الله ﷻ خو به زما د اهانت او سپکاوي اراده نه وي کړې.

### ښه خبرې وکړه، کڼې چوپ کښه!

"فليقل خيراً وليسكت" يا خو دي ښې خبرې کوي او يا دي چوپ کښي، په بل روايت کې دي چې کوم کس خپله ژبه په قابو کې وساتي، الله ﷻ د هغه عيونه پټوي او کوم کس چې غوسه ونه کړي، داسې کس به الله ﷻ د عذابه وساتي او کوم کس چې د الله ﷻ په دربار کې بخښنه وغواړي، الله ﷻ د هغه عذر قبلوي، د سليمان عليه السلام نه نقل دي چې هغه به فرمايل: که خبرې کول سين زر وي، نو خاموشي او چوپ پاتې کېدل سره زر دي.

### د کوم گاونډي دروازه چې درسره نژدې وي، هغه زيات حقداردی

"وعن عائشة رضي الله عنها، قالت: قلت: يَا رَسُولَ اللَّهِ، إِنَّ لِي جَارَيْنِ، فإلى أيهما أهدي؟" د عائشې رضي الله عنها روايت دی، ما وويل چې يا رسول الله ﷺ! زما دوه گاونډيان دي، کوم يو ته هديه ورکړم؟ "قَالَ: إِلَى أَقْرَبِيهِمَا مِنْكَ" بيا نبي اکرم ﷺ وفرمايل: د کوم گاونډي دروازه چې درسره نژدې وي، هغه ته هديه ورکړه. رواه البخاري.



## لغوي تحقيق:

أهدى: مضارع أهدى إهداءً إلى فلان كذا: ددې معنی ده. هديه او ډالۍ لېږل  
د گاونډيتوب حد څومره دی؟

**تشریح:** د الترغيب والترهيب د يو روایت څخه معلومېږي چې د گاونډيتوب حد تر څلوېښت کورونو پورې دی. د علامه منذري رحمه الله روایت دی چې يو سړی د رسول الله ﷺ په خدمت کې خبر شو او وې ويل يا رسول الله ﷺ ما په فلانکې کلي کې قیام کړی دی، کوم گاونډی چې زما سره څوم زیات نژدې دی، هغه تر ټولو ماته زیات تکلیف راکوي، ابوبکر، عمر او علي رضي الله عنهم واهلهم اجمعين وې واستول، هغوی: گاونډي د کور په دروازه ودرېدل او اعلان یې وکړو چې د گاونډيتوب حد تر څلوېښتو کورونو پورې دی او هغه سړی به جنت ته داخل نه شي چې د چا دلاسه بل گاونډی پرېشان خپه وي ددې حدیث نه معلومه شوه چې سړي ته پکار ده چې خپل گاونډي ته هدیې او ډالۍ ولېږي، که ددې طاقت یې نه وي چې ټولو ته یې ورکړي، نو چې د کوم گاونډي دروازه ورسره نژدې وي، هغه ته دې ولېږي، ځکه چې هغه تر ټولو وړاندې دی.

## تر ټولو غوره گاونډی هغه دی چې ستا خیر غواړي

"وعن عبد الله بن عمر رضي الله عنهما، قَالَ: قَالَ رَسُولُ اللَّهِ ﷺ: خَيْرُ الْأَصْحَابِ عِنْدَ اللَّهِ تَعَالَى خَيْرُهُمْ لِمَصَاحِبِهِ" د عبد الله بن عمر رضي الله عنهما روایت دی، فرمایي چې رسول الله ﷺ وفرمایي: د الله جل و علا په نژد غوره ملګري هغه کسان دي چې د خپلو ملګرو سره ښه وکړي. "وَأَخَيْرُ الْجِيرَانِ عِنْدَ اللَّهِ تَعَالَى خَيْرُهُمْ لِمَجَارِهِ" او د الله جل و علا په نژد غوره گاونډيان هغه دي چې د خپلو گاونډيانو سره ښه سلوک کوي. "رواه الترمذی، وَقَالَ: حَدِيثٌ حَسَنٌ" دا حدیث امام ترمذي رحمه الله روایت کړی دی او فرمایي چې دا حدیث حسن دی.

**تشریح:** "خيرهم لمصاحبه" غوره انسان هغه دی چې د خپل ملګري خیر غواړي. د ملګري خیر غوښتل دا دي چې د هغه سره د دین په کارونو کې مرسته کوي، د غلطو کارونو څخه یې ساتي. "وأخیر الجيران" د الله جل و علا په نژد تر ټولو غوره گاونډی هغه دی چې د بل گاونډي لپاره خیر غواړي ښه گاونډی جوړېدل هم نیکمرغي ده، د الترغيب والترهيب په روایت کې دي چې نبی کریم ﷺ وفرمایي: د سړي په نیکمرغي کې دا خبره شامله ده چې د هغه کور پراخه وي. ښه گاونډی ولري، ښه سوارۍ ولري، په حدیث کې د خیر نه مراد د گاونډي حق ادا کول دي. تفصیل یې په درې سوه ديارلسم حدیث کې تېر شو.



## باب بر الوالدين وصلة الأرحام

### د مور پلار او خپلوانو سره ښه سلوک کول

"قَالَ اللَّهُ تَعَالَى" الله ﷻ فرمایي "وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا" د الله ﷻ عبادت وکړئ او هیڅوک ورسره شریک مه جوړوئ او د مور پلار سره ښه سلوک کوئ. "وَيَذَى الْقُرْبَىٰ وَالْيَتَامَىٰ وَالْمَسْكِينُ" د خپلوانو - مسکینانو او له نژدې گاونډیانو سره ښه سلوک کوئ. "وَالْحَارِثُ بِالْغَنِّبِ وَالصَّاحِبِ بِالْغَنِّبِ وَابْنِ السَّبِيلِ وَمَا مَلَكَتْ أَيْمَانُكُمْ" او د لرې گاونډیانو سره ښه سلوک کوئ او په سنگ کې د سره ناست ملگري سره ښه سلوک کوئ او د مسافرو سره او د غلامانو سره ښه سلوک کوئ [النساء: ۳۶]

**تشریح:** واثقوا الله، د الله ﷻ څخه ووېرېږئ د الله ﷻ نه به ځکه وېرېږو چې هغه زموږ رب دی، دا ځکه چې هغه لوی ذات انسان په ډېر عجیبه انداز سره پیدا کړی دی، د هغه څخه به ځکه وېرېږو چې چې ټول صفات یې کامل دي، هیڅ ډول نقصان او عیب پکې نشته "وَقَالَ تَعَالَى" الله ﷻ فرمایي: ﴿وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ﴾ او وېرېږئ د هغه الله ﷻ څخه چې تاسو ترې سوالونه کوئ او تاسو د خپلوی خیال وساتئ! [النساء: ۳۷]

(الذی تساءلون به) دا الله ﷻ هغه لوی ذات دی چې تاسو د هغه واسطه یو بل ته ورکوئ او سوالونه ترې کوئ د خپلو حقونو او صله رحمی، مثلاً تاسو وایئ چې د الله ﷻ په خاطر، (والأرحام) او خپلوانو سره د رشتې ختمولو نه ځان وساتئ، د (الأرحام) لفظ عطف په لفظ الله باندې دی، بیا برابره خبره ده که هغه خپلوان د پلار له طرفه وي او یا که د مور له طرفه وي، ددې ټولو خیال به ساتي، په حدیثونو کې د صله رحمی او خپلوی حقوق ادا کولو ډېر زیات تاکید راغلی دی، وروسته به یې تاسو ووايئ، د الأرحام نه هم دغه صله رحمی مراد دی، (الأرحام) د رحم جمع ده، په اصل کې بچه دانی ته ویل کېږي، په کوم ځای کې چې د ماشوم پیدایش کېږي، همغه ځای ته رحم ویل کېږي، په دې وجه د تعلقاتو حقوق پوره کولو او د صله رحمی حقوق ادا کولو او ددې څخه مخ اړولو څخه په قطع رحم سره تعبیر کېږي "وَقَالَ تَعَالَى" الله ﷻ فرمایي چې: ﴿وَالَّذِينَ يَصِلُونَ مَا أَمَرَ اللَّهُ بِهِ أَنْ يُوصَلَ﴾ او دا داسې خلک دي چې خپلې رشتې او خپلوی داسې روغې ساتي څنګه چې الله تعالی ورته د خپلوی پالللو حکم کړی دی [الرعد: ۸۱]

د مؤمنانو په خصلتونو کې یو خصلت دا دی چې هغوی ته د تعلقاتو او خپلوی حقونو لحاظ ساتلو حکم شوی دی: نو دوی به ددې لحاظ ساتي او دا حقونه به پر ځای ادا کوي، د جمهورو مفسرینو رحمه الله په نزد ددې آیت مطلب دا دی چې د الله ﷻ حکم یعنې خپلوي دي وساتل شي، باید خپلوي پرې نه کړل شي، د صله رحمی لحاظ ساتلو حکم په ګڼ شمیر آیاتونو او حدیثونو کې راغلی دی، په بیلا بیلو عنوانونو کې یې ذکر شوی دی، په یو روایت کې دي چې رسول الله ﷺ وفرمایي: نسبونه وپیژنئ ددې



لپاره چې د خپلوی خیال وساتئ، په رشته داری ساتلو سره خپل مینځ کې مینه محبت، عمر کې برکت او په مال کې برکت پیدا کړې، ځینې مفسرین ددې آیت داسې تشریح کوي: دا خلک د ایمان سره عمل صالح هم پیوسته کوي او ځینې مفسرین یې داسې معنی کوي چې دا خلک په رسول الله ﷺ باندې ایمان او په قرآن کریم باندې ایمان راوړلو سره سره په مخکینیو پیغمبرانو عَلَيْهِمُ السَّلَام او په کتابونو باندې هم ایمان لري.

(وَقَالَ تَعَالَى) الله ﷻ فرمایي چې: ﴿وَوَصَّيْنَا الْإِنْسَانَ بِوَالِدَيْهِ حُسْنًا﴾ او مور انسان ته ددې خبرې حکم کړی دی چې د خپل مور پلار سره دې ښه سلوک کوي. [العنکبوت: ۸]

"ووصينا الانسان" د وصیت معنی ده: کوم کس کوم ښک عمل طرفته متوجه کول او هغه ته ترغیب ورکول، "بوالديه احساناً" احساناً مصدر دی، ددې معنی ده: خوبي، ښه خصلت، ښکي، مطلب دا چې الله ﷻ انسان ته ددې خبرې وصیت کړی دی چې د مور پلار سره ښه سلوک وکړي، مولانا روم رحمه الله علیه فرمایي:

خدمت مادر پدر کن صبح وشام ..... تا که باشی در دو عالم ښک نام  
 "وَقَالَ تَعَالَى" الله ﷻ فرمایي چې: "وَقَضَىٰ رَبُّكَ أَلَّا تَعْبُدُوا إِلَّا إِنَاءً" او ستا رب ددې خبرې فیصله کړې ده چې عبادت به نه کړې مگر د هغه یو ذات، (وَبِالْوَالِدَيْنِ إِحْسَانًا) او بل ددې خبرې یې هم حکم کړی دی چې: مور پلار سره به ښه سلوک کوئ، "إِنَّمَا يَنْتَعِنُ عِنْدَكَ الْكِبَرُ أَحَدُهُمَا أَوْ كِلَاهُمَا فَلَا تَقُلْ لَهُمَا آفٌ وَلَا تُهْرَهُمَا" که چېرته تاسو ته په دې مور پلار کې یو یا دواړه بود اتوب ته ورسېږي نو مه وایئ ورته د آف، ټکي او مه یې رټئ. "وَقُلْ لَهُمَا قَوْلًا كَرَمًا" او وایه دوی ته ښایسته خبره، (وَاقْضِ لَهُمَا جَنَاحَ الذَّلِيلِ مِنَ الرَّحْمَةِ) او ښکته کړه ورې د رحمت دوی ته. "وَقُلْ رَبِّ ارْحَمْهُمَا كَمَا رَبَّيْتَنِي صَغِيرًا" دا خبره په دعا کې ووايه چې ای الله ﷻ زما په مور پلار رحم وکړې لکه څنگه چې هغوی په وړو کوالي کې زما تربیه او پالنه کړې وه. [الإسراء: ۲۳-۲۴]

امام قرطبي رحمه الله علیه فرمایي چې الله ﷻ په دې آیت کې د مور پلار خدمت او ادب احترام او د هغوی سره ښه سلوک کولو حکم د خپل عبادت سره نژدې ذکر کړی دی، په دې کې اشاره ده دې خبرې ته چې د الله ﷻ د عبادت څخه وروسته ستره نیکی د مور پلار سره ښه سلوک او د هغوی ادب او احترام کول دي، بل دا چې د مور پلار ادب او احترام واجب دی.

مجاهد رحمه الله علیه فرمایي چې د آیت کریمه مطلب دا دی: که مور پلار کمزوري شي، تردې پورې چې هغوی ته د تش اودس ماتې یا د اودس ماتې وننځلو ضرورت پېښ شي نو بیا به هم د آف قدرې لفظ د خولې څخه نه وباسئ، بلکې ښه په ادب او احترام سره یې د زړه نه اودس ماتې پاک کړه لکه څرنگه چې ستا صفایي او پاکوالي یې په ماشوموالي کې کولو، علی رحمه الله علیه فرمایي: که چېرته په بې ادبي کې د آف، ټکي نه لاندې بل کوم داسې لفظ وای چې په هغې کې بې ادبي پرته وای: نو هغه به هم الله ﷻ حرامه کړې وه، د حسن رحمه الله علیه نه چا پوښتنه وکړه چې د مور پلار د نافرمانۍ حد څه دی؟ هغه وفرمایل چې هغوی د خپل مال دولت نه محروم ساتل، ملاقات ورسره نه کول او هغوی ته په بد نظر کتل، قولا کریم.



أ.حسن رحمته الله عليه فرمايي: ددې آيت مطلب دا دی چې هغوی ته په ښه لقب سره آواز کوه؛ مثلاً پلار، جانه، نیکه، مورې او داسې خوږې کلمې، هغوی ته کله هم په خپلو نومونو آواز مه کوی، کله چې ورته آواز وکړي نو داسې ورته وایه چې زه حاضر یم.

"وَقَالَ تَعَالَى" الله رحمته الله عليه فرمايي: "وَوَصَّيْنَا الْإِنْسَانَ بِوَالِدَيْهِ" مور انسان ته ددې خبرې وصیت او حکم کړی دی چې هغه به د مور پلار سره ښه سلوک کوي، "حَمَلَتْهُ أُمُّهُ وَهْنًا عَلَى وَهْنٍ" دده مور ده لره د تکلیف دپاسه په تکلیف په گټه وگرځولو، "وَفَصَّلَ فِي عَامَيْنِ أَنْ اشْكُرْ لِي وَلِوَالِدَيْكَ" او دوه کاله یې د هغې شیدې وروږدلي، "دا ښه سلوک د همدې وجې دی، اوس زما شکر او د مور پلار شکر دا کړه؛ [القمان: ۳]."

مفسرین رحمته الله عليهم فرمايي چې په دې آيت کې الله رحمته الله عليه د مور پلار حق ادا کولو او د هغوی شکر ادا کولو حکم کړی دی، ددې حکمت دا بیان شوی دی چې همدې مور یې دغه بچۍ په خپله خټه ډېر په محنت سره پوره نهه میاشتې گرځولی دی او د هغه حفاظت یې کړی دی، د همدې حمل له وجې یې مور تکلیف دپاسه تکلیف زغملی دی، بیا چې کله ماشوم پیدا شو نو پوره تر دوه کالو پورې یې ورته شیدې ورکړي دي، دا لاڅا ته بل لوی زحمت دی، د مور مینه زیاته وي او حق یې هم زیات دی، نو ځکه شریعت د مور حق وړاندې ښودلی دی.

وفصّله فی عامین: امام شافعي رحمته الله علیه، امام ابو یوسف رحمته الله علیه او امام محمد رحمته الله علیه ماشوم ته د شیدو ورکولو موده پوره دوه کاله ښیي او هم دغه مسلك د جمهورو احنافو رحمته الله عليهم دی.

ان اشکری ولوالدیک، زما شکر ادا کړئ او د خپل مور پلار شکر ادا کړئ مطلب دا شو چې د الله رحمته الله علیه شکر ادا کړئ چې هغه خالق دی، مالک دی او رازق دی، تاسو یې پیدا کړي یی، مالک دی تا ته رزق درکوي، د مور پلار شکر ادا کوه؛ ځکه چې دغې دنیا ته ستا د راتلو ظاهري سبب او ذریعه هم دغه مور پلار دي، دوی ته د خیر دعاگانې کوه.

### تر ټولو غوره عمل

"وعن أبي عبد الرحمن عبد الله بن مسعود رضي الله عنه، قَالَ: سَأَلْتُ النَّبِيَّ صلى الله عليه وسلم: أَيُّ الْعَمَلِ أَحَبُّ إِلَى اللَّهِ تَعَالَى؟" د ابو عبد الرحمن عبد الله بن مسعود رضي الله عنه نه روایت دی، فرمايي چې ما د رسول الله صلى الله عليه وسلم نه پوښتنه وکړه چې د الله تعالی رسول له الله رحمته الله علیه ته کوم عمل ډېر خوښ دی؟ قَالَ: ((الصَّلَاةُ عَلَى وَفْتِهَا، نَبِي كَرِيم صلى الله عليه وسلم وفرمايل چې په خپل وخت لمونځ کول الله رحمته الله علیه ته ډېر زیات خوښ دي))، قُلْتُ: ثُمَّ أَيُّ؟ ما بیا وویل چې بیا کوم یو؟ قَالَ: ((بِرُّ الْوَالِدَيْنِ)) نبي کریم صلى الله عليه وسلم وفرمايل: د مور-پلار سره ښه سلوک کول))، قُلْتُ: ثُمَّ أَيُّ؟ ما وویل چې بیا کوم یو؟ قَالَ: ((الْجِهَادُ فِي سَبِيلِ اللَّهِ)) نبي کریم صلى الله عليه وسلم وفرمايل: د الله رحمته الله علیه په لار کې جهاد کول)) مُتَّفَقٌ عَلَيْهِ.

لغوي تحقیق:

الجهاد: "جهد" باب فتح یفتح، کوشش، محنت کول، پوره وس او طاقت صرف کول، په اصطلاح کې القتال مع الکفار ته وايي.



تشریح تر ټولو غوره عمل په خپل وخت لمونځ کول دي. د مسلمان او کافر تر مینځ فرق کونکې لمونځ دی.

### دمور - پلار سره نیکی کول عقلاً ثابت دي

"ثم أي قال: بوالدين" د مور - پلار سره نیکی، فقیه ابواللیث رحمہ اللہ فرمایي که چېرته قرآن او سنت د مور پلار سره نیکی کولو حکم نه وی کړی بیا به هم عقلاً دا خبره ثابت وه چې د دوی حق ادا کول ضروري دي، دا خو څه چې الله ﷻ په تورات انجیل زیور او قرآن کې ددې حکم نازل کړی دی، الله ﷻ خپله رضا او خوشحالي د مور - پلار په خوشحالي پورې تړلې ده او ناراضګي یې د مور - پلار په ناراضتیا پورې پیوسته کړې ده.

### که پلار غلام وي په اخیستلو سره یې آزاد کړه !

وعن أبي هريرة قال: قال رسول الله ﷺ: ((لا يَغْزَى وَلَدٌ وَالِدًا)) د ابی هریره رحمه الله نه روایت دی. فرمایي چې رسول الله ﷺ فرمایلي دي یو اولاد هم د خپل مور - پلار پوره حق بدله نه شي ورکولی، ((إِلَّا أَنْ يَجِدَ مَلُوكًا فَيَشْتَرِيَهُ فَيُعْتِقَهُ)) خو کله چې خپل مور - پلار د غلامۍ په حالت کې وويني، بیا یې باید لومړی واخلې او بیا یې آزاد کړي په داسې حالت کې بیا پوره بدله او حق ادا کولی شي)) رواه مسلم.

**لغوي تحقيق:**

لا يغزى: جزى يجزى، باب ضرب يضرب، په معنی د بدلي ورکولو سره

### ایا په اخیستلو سره پلار آزادېږي او که آزادول غواړي؟

که چېرته داسې صورت پېښ شي چې زوی یې پلار واخلې نو آیا پلار په اخیستلو سره آزادېږي او که نه په مستقل عبارت سره یې آزادول ضروري دي؟ دې باره کې دوه مذهب نقل شوي دي اول مذهب د اهل ظواهرو دی، دوی وایي چې صرف په اخیستلو سره نه آزادېږي، بلکې په مستقل عبارت سره یې آزادول ضروري دي، دویم مذهب د جمهورو علماوو رحمہم اللہ دی چې پلار په اخیستلو سره سمدهستي آزادېږي، مستقل آزادولو ته ضرورت نشته، په دې حکم کې اصول او فروع ټول داخل دي

### د اهل ظواهرو دلیل:

په دې حدیث کې ذکر شو چې فیشتریه فیعتقه: کله چې واخلستل شي، نو بیا به یې آزاد کړي

### د جمهورو دلیل

عن رسول الله ﷺ قال: من ملك ذارحم محرماً فهو حر، نبي کریم ﷺ و فرمایلي کوم کس چې د ذي رحم محرم هالک شي نو هغه به آزاد وي.



## اهل ظواهر و ته ځواب

ددې حديث په فيعته کې (ف) د سبب لپاره ده، اوس به د حديث معنى داسې شي که زوى خپل پلار د چا په غلامۍ کې وويني، نو هغه دې د آزادېدو لپاره واخلي. مطلب دا شو چې د اخيستلو وروسته ددې خبرې ضرورت نشته چې هغه ته وويل شي ته آزاد يې بلکې خالص په اخيستلو سره هغه آزاد شو.

## صله رحمي وکړئ او د ميلمه عزت وکړئ !

وعنه أيضاً: أَنَّ رَسُولَ اللَّهِ ﷺ قَالَ: مَنْ كَانَ يُؤْمِنُ بِاللَّهِ وَالْيَوْمِ الْآخِرِ، فَلْيُكْرِمْ ضَيْفَهُ، د ابو هريره ښه روايت دى. فرمايي چې رسول الله ﷺ وفرمايل كوم كس چې په الله ﷻ او په ورځ د آخرت باندې ايمان لري هغه ته پكار ده چې د خپل ميلمه عزت وكړي. وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ، فَلْيُصِلْ رَحْمَةً او كوم كس چې په الله ﷻ او په ورځ د آخرت باندې ايمان لري هغه ته پكار ده چې د خپلو خپلوانو سره صله رحمي وكړي او تعلق ورسره پيدا كړي، وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ، فَلْيُقَلِّ خَيْرًا اَوْ لِيُصْمِتْ او كوم كس چې په الله ﷻ او په ورځ د آخرت باندې ايمان لري هغه ته پكار ده چې ښه خبره وكړي او يا بايد چوپ پاتې شي. مُتَّفَقٌ عَلَيْهِ لغوي تحقيق:

فَلْيُصِلْ: د امر صيغه ده، وصل يوصل باب ضرب يضر، په معنى د جوړېدلو سره، پيوسته كول.

تشرېح دا حديث په 'باب المحث على اكرام المجار والضيف' کې تېر شوى دى، په دې حديث كې د درې خبرو پوره كولو اهميت بيان شوى دى، په دې كې تر ټولو اول د ميلمه احترام دى چې د هغه راتلل د الله ﷻ له لورې خپل خاتنه د رحمت باعث وگڼل شي. دويم دا چې د خپلوانو سره ښه سلوك كول، د خپلوې خيال ساتل، د تعلق او رشتې ختمولو څخه ځان ساتل.

درېم دا چې بايد انسان د خبر خبرې وكړي، له بدو ردو څخه ځان وساتي، په يو بل روايت كې راځي د سړي د اسلام په خوبۍ، ښه والي كې دا هم راځي چې د بې فايدي خبرو څخه ځان وساتي.

## څوك چې خپلوي كوي الله ﷻ د هغه خيال ساتي

"وعنه قَالَ: قَالَ رَسُولُ اللَّهِ ﷺ: إِنَّ اللَّهَ تَعَالَى خَلَقَ الْخَلْقَ حَتَّى إِذَا قَرَعَهُ مِنْهُمْ قَامَتِ الرَّجْمَةُ" د ابو هريره ښه روايت دى، فرمايي چې رسول الله ﷺ وفرمايل بې شكه الله ﷻ ټول مخلوق پيدا كړو، كله چې ترې فارغ شو: نو په دې حالت كې رسته داري د الله ﷻ په دربار كې حاضره شوه (فَقَالَتْ: هَذَا مُقَامُ الْعَالِيْنَ بِكَ مِنَ الطَّائِفَةِ) او وې ويل: په دې موقع باندې ماته د خپلولى ختمولو نه د پناه غوښتلو اجازت شته (قَالَ: نَعَمْ، لَمَّا تَرَضَيْنَ أَنْ أَصِلَ مِنْ وَصْلِكَ، وَأَقْطَعُ مِنْ قِطْعِكَ؟) الله ﷻ به ورته فرمايي: هو! آيا ته په دې خبره راضي نه يې چې كوم كس تا وصل كوي زه به هغه كس وصل كړم او كوم كس چې تا پرې كوي او تعلق ختموي، زه به



هغه کس پرې کړم؟ (قَالَتْ: بَلَى) رسته دارئ وويل اي الله ولې نه په دې راضي يم. (قَالَ: فَذَلِكَ لَكَ) الله ﷻ ورته وويل چې ستا په معامله به هم داسې وي. ثُمَّ قَالَ رَسُولُ اللَّهِ ﷺ: ((اَقْرُؤُوا إِن شِئْتُمْ: «فَهَلْ عَسَيْتُمْ إِن تَوَلَّيْتُمْ أَن تُفْسِدُوا فِي الْأَرْضِ وَتَقَطَّعُوا أَرْحَامَكُمْ» بَيَا نبي کریم ﷺ وفرمايل: که ستاسو خوښه وي نو دا آيت ولولئ چې ترجمه يې دا ده: اي منافقانوا! ستاسو نه دا خبره لرې نه ده که تاسو ته حکومت په لاس درشي نو به ځمکه کې به فساد جوړ کړئ او تعلق به پرې کړئ. «أُولَئِكَ الَّذِينَ لَعَنَهُمُ اللَّهُ فَأَصَمَّهُمْ وَأَعَمَّى أَبْصَارَهُمْ» دا هغه خلک دي په کومو چې الله ﷻ لعنت کړی دی، گونگيان او د دوی سترگي يې پندې کړي دي» [محمد: ۱۲-۱۳] مُتَّفَقٌ عَلَيْهِ.

وفي رواية للبخاري: فَقَالَ اللَّهُ تَعَالَى: اود بخاري په يو روايت کې دي چې الله ﷻ خطاب کوي صله رحمى ته او ورته وايي: ((مَنْ وَصَّلَكَ، وَصَلَّتُهُ)) کوم کس چې تا سره وصل کوي او جوړوي دي زه به هغه وصل او جوړ کړم (وَمَنْ قَطَّعَكَ، قَطَّعْتُهُ) او کوم کس چې تا پرې کوي زه به هغه پرې کړم لغوي تحقيق:

العائد: صيغه د اسم فاعل ده، "عاذ يعوذ" باب نصر ينصر، معنى يې ده: پناه غوښتل، لازم کېدل او پيوسته کېدل  
تفسير: «فَهَلْ عَسَيْتُمْ إِن تَوَلَّيْتُمْ أَن تَفْسِدُوا فِي الْأَرْضِ وَتَقَطَّعُوا أَرْحَامَكُمْ أُولَئِكَ الَّذِينَ لَعَنَهُمُ اللَّهُ فَأَصَمَّهُمْ وَأَعَمَّى أَبْصَارَهُمْ»

ترجمه: اي منافقانوا! ستاسو څخه ددې اميد کېدې شي چې که تاسو مشران شوى نو په هېواد کې به شر او فساد جوړ کړئ او خپلوي به پرې کړئ! بس هم دغه خلک دي په کومو چې الله ﷻ لعنت کړی دی او د دوی غوږونه يې کانه کړي او سترگي يې ورته پندې کړي دي  
په بخاري شريف کې يو روايت دی چې الله ﷻ صله رحمى ته وفرمايل: کوم کس چې تا سره نښلوي او صله رحمي کوي، هغه کس به زه وصل کړم او څوک چې تا پرې کوي هغه به زه پرې کړم. معلومه شوه چې د خپلوی خيال نه ساتل د الله ﷻ د ناراضۍ سبب دی، په يو بل روايت کې دي چې د خپلوی په معامله کې د خپلوانو د تعلق ختمولو خيال مه ساته، که هغوی ستا سره تعلق ختموي خو نه ورسره تعلق مه خرابوه، بلکې کوشش کوه چې تعلق ورسره کلک وساتي.

### دام ولد خرڅول

«فَهَلْ عَسَيْتُمْ إِن تَوَلَّيْتُمْ أَن تَفْسِدُوا» په دې آيت کې هم په تعلق ختموونکي باندې لعنت ويل شوى دی، ددې وجې عمر ﷺ ام ولد هغه وينزه چې د څښتن بچۍ ترې پيدا شي، خرڅول يې حرام گڼلې دي، ځکه چې د ماشومانو څخه يې مور خرڅه شي نو بيا د مور او ماشومانو ترمنځ تعلق ختمېږي او په همدې باندې لعنت ويل شوى دی، خلاصه دا چې چېرته هم داسې يو عمل وشي چې هغه د تعلق ختمېدو باعث جوړېږي هغه حرام دی او موجب د لعنت دی







علماء کرام رحمۃ اللہ علیہ فرمایي: که چیرته یو کس داسې وي چې هغه د ډېرې نادارۍ او غریبۍ له امله د مور-پلار دواړو سره احسان او ښه سلوک نه شي کولی نو د مور حق مخکې دی. تر ټولو اول به د مور حق ادا کوي. د کنز العمال په یو روایت کې دي چې نبی کریم ﷺ وفرمایي: د ښه سلوک او احسان ابتدا، او پیل د خپلې مور څخه وکړه، د ډډه وروسته پلار سره، بیا د خور سره، بیا د ورور سره، بیا الاقرب فالقرب (په ترتیب سره د خپلوانو خیال وساته، بیا د خپلوانو سره بیا د گاونډیانو سره، بیا د ضرورت مندو سره،

### ناکامه دی هغه کس چې مور-پلار یې وي او جنت ته لاړ نه شي

"وعنه، عن النبي ﷺ، قَالَ: رَغِمَ أَنْفٌ، لَمَّا رَغِمَ أَنْفٌ، لَمَّا رَغِمَ أَنْفٌ" د ابو هريره رضی اللہ عنہ روایت دی، فرمایي چې رسول الله ﷺ فرمایي: پوزه دي خړه شي، پوزه دي خړه شي، پوزه دي خړه شي، (مَنْ أَدْرَكَ أَبُوهُ عِنْدَ الْكَمِّ أَحَدَهُمَا أَوْ كَلِمَةً فَلَمْ يَدْخُلِ الْجَنَّةَ) د هغه کس چې مور-پلار دواړه، یا یو ژوندی وي تر ټولو اتوب پورې اړوندی د هغه په وجه جنت ته داخل نه شي ((رواه مسلم.

### لغوي تحقيق:

رغم: ددې عمومي ترجمه داسې کيږي: پوزه دي په خاورو خړه شه! خو دلته کنایه ده د ذلت، خواری او نامراده کېدو څخه.

### د مور-پلار سره په بوډوالي کې احسان

(مَنْ أَدْرَكَ أَبُوهُ عِنْدَ الْكَمِّ) مطلب دا دی چې د مور-پلار خدمت په هر وخت کې کول پکار دی، خو کوم وخت چې هغوی بوډاگان شي: نو په داسې وخت کې د مور-پلار خدمت زیات ضروري وي، د هغوی زیات خدمت او ښه اخلاق ورسره کول پکار دي، هغوی په خپل حال پرېښودل پکار نه دي، که په داسې زمانه کې د هغوی خدمت وشي: نو د هغوی په خاصو دعاگانو سره سړی جنت ته داخلېدی شي، نو ځکه په پورتنۍ حدیث کې تېر شو چې هغه سړی زیات بدبخته او نامراده دی چې دومره په اسانۍ سره جنت گټل کيږي خو هغه دا قیمتي وخت ضایع کړي.

### تعلق پرې کونکي سره د صله رحمی فضیلت

"وعنه رضی اللہ عنہ: أَنَّ رَجُلًا قَالَ: يَا رَسُولَ اللَّهِ، إِنِّي لَأُفَارِقُ أَهْلِي وَيَتِيمَتِي" د ابو هريره رضی اللہ عنہ روایت دی، فرمایي چې یو کس رسول الله ﷺ ته راغلو او وې ویل: ای د الله تعالی رسول! زما څه خپلوان دي زه ورسره خپلوي ساتم او دوی زما سره خپلوي ختموي، (وَأَخِيْنُ إِلَيْهِمْ وَيَتِيمَتِي إِلَيْ) زه ورسره ښه سلوک کوم او دوی زما سره بد کوي، (وَأَخْلَمْتُ عَنْهُمْ وَيَتِيمَتِي عَنْ) زه هغوی ته ډېر صبر کوم لیکن زما سره د کم عقلۍ کارونه کوي، قَالَ: ((لَبِنَ كُنْتَ كَمَا قُلْتَ، فَكَلِمَاتُ يَتِيمَتِي الْمَلَّ)) که چیرته ته داسې یې لکه څنګه چې ته وایې، داسې ده چې ته د هغوی خولې ته گرمه ايره اچوي، (وَلَا يَزَالُ مَعَكَ مِنَ اللَّهِ ظَهْرٌ عَلَيْهِمْ مَا دُمْتَ عَلَى ذَلِكَ) او همېشه به ستا سره د الله ﷻ له طرفه مرسته وي تر څو پورې چې ته په دې حالت کې یې ((رواه مسلم.



"وَيُفْقَهُمْ: بضم التاء وكسر السين المهملة وتشديد الفاء، (وَالْمَلَّ) بفتح الميم، وتشديد اللام وهو الرَّمَادُ الْحَارُّ" د "وَيُفْقَهُمُ الْمَلَّ" معنی ده: گرمه ايره خولې ته اچول "أَمْ كَأَنَّما تُطْعِمُهُمُ الرَّمَادَ الْحَارَّ" لکه په دوی باندې چې گرمي ايرې خوري، "وَهُوَ تَشْبِيهٌ لِمَا يَلْحَقُهُمْ مِنَ الْإِثْمِ بِمَا يَلْحَقُ أَكْلَ الرَّمَادِ الْحَارِّ مِنَ الْأَلَمِ، وَلَا شَيْءَ عَلَى هَذَا الْمَحْسَنِ إِلَيْهِمْ، لَكِنْ بَنَاهُمْ أَمْرًا عَظِيمًا بِتَقْصِيرِهِمْ فِي حَقِّهِ، وَإِذْخَالِهِمُ الْأَذَى عَلَيْهِ، وَاللَّهُ أَعْلَمُ" په حديث کې د گرمي ايرې يا شگې سره په دې وجه مشابهت ورکړل شوی دی چې په دې طريقه د گناه له وجې هغوی ته څه راپېښېږي نو هغوی ته به د گناه تکليف وي ښه سلوک والا ته څه تکليف نشته او احسان هېروونکي او حق ضائع کوونکي او ددې په وجه به تعلق ختموونکي خلک ډېر گناهگار وي.

### لغوي تحقيق:

تفهم: اسف اسفاً: استغف الدواء، دارو د سفوف، پوږو په شکل کې خوړل، المل: مل يمل، ملأ: باب نصر ينصر او سمع يسمع، معنی يې ده: د غم يا ناروغۍ څخه دردېدل.

### په خوله کې گرمه خاوره اچولو څلور مطلبونه دي

"تفهم المل" ته د هغه په خوله کې گرمي خاورې اچوې، مطلب دا چې هغوی ستا خپلوان دي، هغوی ستا د احسان او نېکۍ شکريه نه ادا کوي، هغوی دا يو ناجائز کار کوي، ددې مثال داسې دی لکه ستا ورکړل شوي شيان د هغوی په خيتو کې د گرمي خاورې په څېر دي، خلاصه دا چې ستا د خپلوانو له لورې د خپلوۍ کاب کېدلو گناه د گرمې خاورې سره تشبيه ورکول شوی دی.

ځينې نور شارحين وايي: مطلب دا دی چې ته ورسره احسان کوي، تعلق ورسره جوړوي هغوی يې درسره ختموي؛ نو دا داسې شوه لکه هغوی دي ملامتيا ته جوړوي؛ خو خبر نه دي چې خپل نفسونه به درياندې ملامته کړي، لکه يو کس چې گرمه شگه وڅوري نفس يې سمدستي ملامته کوي چې دا څه کوي؟ دغه شان دلته هم دغسې دی چې د دوی نفسونه دوی ملامته کوي چې هغه درسره څه کوي او ته ورسره څه کوي؟ هغه درسره ښه کوي او ته ورسره بد کوي او ځينو نورو شارحيو دا حديث په مجازي معنی باندې اخيستی دی او وييلي يې دي چې دا کنايه ده ددې نه چې ستا د هغوی سره نېکي کول لکه چې د هغوی مخونه تورو، لکه څرنگه چې گرمه ايره د چا په مخ واچول شي او د هغه مخ تور کړي.

### په خپلو ساتلو سره رزق فراخه کيږي

"وعن أنس: أَنَّ رَسُولَ اللَّهِ ﷺ قَالَ: مَنْ أَحَبَّ أَنْ يَنْتَظِلَّ فِي رِزْقِهِ" د انس رضي الله عنه روايت دی. فرمايي چې رسول الله ﷺ فرمايلي: څوک چې دا غواړي چې د هغه رزق فراخه شي (وَيُسْأَلُهُ فِي آثَرِهِ) او د هغه په ژوند کې برکت پيدا شي، (فَيُصِلَ رَحْمَةً) نو هغه ته پکار ده چې صله رحمي وکړي، يعنې د خپلو خپلوانو سره تعلق وساتي ((مُتَّفَقٌ عَلَيْهِ)).



## لغوي تحقيق:

پنځ: باب افعال دی، "أنسأ الشيء" د کوم شي پرېښودلو حکم ورکول، کار پرېښودل، "ومعنى إذا  
 له في أثره، أي: يؤخره في أجله وعمره" د "يناله في أثره" معنی دا ده چې د هغه په ژوند کې به برکت و اچول شي  
 او اوږد ژوند به یې نصیب شي.

## کله چې د انسان عمر پوره وي، نو په ژوند کې د برکت څه معنی؟

تشریح: فی اثره: اثر د پښو نخښې ته وايي، په عربو کې دا د ژوند څخه کنایه ده.

بیسطه: فی رزقه ويناله: په رزق کې فراخي حاصله شي او عمر یې زیات شي.

سوال: د هر سړي عمر او رزق په تقدیر کې لیکل شوی دی، هر سړي ته به دومره رزق او عمر  
 ملاوړېږي څومره یې چې په تقدیر کې لیکل شوی وي، په دې کې نه کمی کیږي او نه زیاتوالی، لکه په  
 قرآن کریم کې چې دي: "إذا جاء أجلهم لا يستأخرون ساعة ولا يستقدمون" کله چې د دوی د ژوند نېټه ختمه شي  
 نو بیا یو ساعت نه وروسته کیدی شي او نه مخکې کېدی شي؟

جواب: په عمر کې برکت ته اشاره ده، عمر به هم دومره وي څومره چې لیکل شوی وي، خو په دې  
 عمر کې به داسې برکت ورته و اچول شي چې بل انسان یو کار په کلونو کې کوي، هغه به یې په میاشتو  
 کې کوي، لکه دا خبره زموږ په مشرانو علماوو رَحِمَهُمُ اللّٰهُ کې کتلې شو چې هغوی په لږ وخت کې څومره  
 زیات کارونه کړي دي، (مثلاً: مولانا اشرف علي تهانوي رَحِمَهُمُ اللّٰهُ څومره په لږه زمانه کې زیات تصنیفات،  
 تالیفات، تصوف، درس، تدریس، حکمت، طب، تبلیغ او نصیحت وغیره کړي دي).

دویم جواب: د هغه کارنامې به تر ډېرې مودې پورې ښه چلیږي.

دریم جواب: د هغه اولاد به زیات وي چې د هغه سلسله نسب به تر ډېره موده پورې چلیږي، بهر  
 حال د حدیث مطلب دا دی: کوم کس چې صله رحمې کوي د هغه په عمر او رزق کې به الله ﷻ برکت  
 و اچوي، په کنز العمال کې د علي رَحِمَهُمُ اللّٰهُ څخه نقل دي: کوم کس چې د څلورو خبرو ذمه واري واخلي، په  
 هغه ته د څلورو خبرو ذمه واري اخلم، لومړی: کوم کس چې صله رحمې کوي د هغه عمر به زیات شي،  
 دویم: خپلوان به یې عزت کوي، دریم: د هغه په رزق کې به برکت او پراخي راځي او څلورم جنت ته به  
 داخل شي.

## د ابوطلحه رَحِمَهُمُ اللّٰهُ د باغ کیسه

"وعنه: قَالَ: كَانَ أَبُو طَلْحَةَ أَكْثَرَ الْأَنْصَارِ بِالْمَدِينَةِ مَا لَمْ يَنْفُخْ، وَكَانَ أَحَبَّ أَمْوَالِهِ إِلَيْهِ يَتَرَجَّاءُ" د ابو هريره رَحِمَهُمُ اللّٰهُ روایت  
 دی، فرمایي: په مدینه منوره کې تر ټولو صحابه کرامو د خورما لوی باغ د ابوطلحه رَحِمَهُمُ اللّٰهُ و، (وګانته  
 مستقبله السجده، وَكَانَ رَسُولُ اللَّهِ ﷺ يَدْخُلُهَا، وَيَتَرَبَّصُّ مِنْ مَاءٍ فِيهَا طَلَبُ) او دا باغ نبوي جومات ته مخامخ و او رسول  
 الله ﷺ به دغه باغ ته داخلیدو او د هغې اوبه به یې څښلې چې زیاتې خوږې به وې، "قُلْنَا: تَرَكْتَ هَذِهِ الْآيَةَ؟"



لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ» کله چې دا آيت نازل شو چې تاسو به تر هغې کمالې نیکۍ ته ونه رسيږئ تر څو پورې چې هغه څه د الله ﷻ په لاره کې خرچ نه کړئ کوم څه چې تاسو ته ډېر خوښ دي. [آل عمران: ۹۰] «قَالَ أَبُو طَلْحَةَ إِلَى رَسُولِ اللَّهِ ﷺ، فَقَالَ: يَا رَسُولَ اللَّهِ! أَبُو طَلْحَةَ رَسُوْلُ اللَّهِ ﷺ تَهْ رَاغُلُوْا وَوَرْتَهْ يِيْ وَفَرْمَايِلْ اَيُّ دِ اللَّهِ تَعَالَى رَسُوْلُهُ» «إِنَّ اللَّهَ تَبَارَكَ وَتَعَالَى يَقُولُ: ﴿لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ﴾ وَإِنْ أَحَبَّ مَالِي إِلَى يَبْرَحَاءَ» يې شکه الله ﷻ فرمايي: تاسو به هيڅکله کمالې نیکۍ ته ونه رسيږئ تر څو پورې چې تاسو ته خوښ مال د الله ﷻ په لاره کې خرچ نه کړئ او ماته ډېر زيات خوښ مال زما د پيرحاء د خورما باغ دی (وَأَمَّا صَدَقَةُ لِلَّهِ تَعَالَى، أَرْجُوْهَا وَدُخْرَهَا عِنْدَ اللَّهِ تَعَالَى، فَضَعَهَا يَا رَسُولَ اللَّهِ، حَيْثُ أَرَاكَ اللَّهُ) او دغه د پيرحاء باغ د الله ﷻ په لاره کې صدقه دی. زه اميد ساتم چې الله ﷻ به ددې اجر ماته راکړي او زه يې د الله ﷻ سره ذخيره کول غواړم. يعنې ددې اجر د الله ﷻ نه غواړم، نو تاسو ته اختيار دی او څنگه چې ستاسو خوښه وي استعمال يې کړئ، فَقَالَ رَسُولُ اللَّهِ ﷺ: ((بَعْ! ذَلِكَ مَالٌ رَّابِعٌ، ذَلِكَ مَالٌ رَّابِعٌ، أَنْتُمْ رَسُولُ اللَّهِ ﷺ وَفَرْمَايِلْ واه! واه! دا خو ډېر زيات گټور مال دی، دا خو ډېر زيات گټور مال دی، «وَقَدْ سَمِعْتُ مَا قُلْتَ، وَإِنِّي أَرَى أَنْ تُجْعَلَا فِي الْأَقْرَبِينَ» نبي کریم ﷺ و فرمايل: تاسو چې څه وويل هغه ما واوريدل خو زه دا خبره ښه گڼم چې تاسو دا باغ د خپلو خپلوانو په مينځ کې تقسيم کړئ))، فَقَالَ أَبُو طَلْحَةَ: أَفَعَلُ يَا رَسُولَ اللَّهِ، فَقَسَمَهَا أَبُو طَلْحَةَ فِي أَقَارِبِهِ وَبَنِي عَمِّهِ، أَبُو طَلْحَةَ ﷺ وويل: اې د الله تعالی رسول! داسې به وکړم څنگه چې تاسو وایئ بيا ابو طلحه ﷺ هغه باغ په خپلوانو او د تره په زامنو کې تقسيم کړو. مُتَّفَقٌ عَلَيْهِ. وسبق بیان الفاظیه فی باب الإنفاق مایعې ددې خبرې بیان مخکې په باب د اتفاق کې تیر شو.

### لغوي تحقيق:

فضعها: د امر صيغه ده، باب فتح يفتح، يوشی کېښودل  
تشریح ددې حديث د الفاظو تشریح په (باب الاتفاق مایعې) کې تیر شوی دی، "فقسمها أبو طلحة في أقاربه وبني عمه" ابو طلحه ﷺ خپل باغ په خپلوانو او د تره په زامنو کې تقسيم کړو، دا حديث هم مخکې تیر شوی دی. علامه نووي رحمه الله عليه دلته دا حديث دويم ځل ددې لپاره ذکر کړی دی چې انسان ته پکار ده کله چې هم صدقه او خيرات وغيره کوي نو تر ټولو وړاندې يې بايد په خپلوانو کې تقسيم کړي، هغوی ته يې بايد ورکړي، لکه څرنگه چې ابو طلحه ﷺ خپل باغ په خپلوانو او د تره په زامنو کې تقسيم کړو، مولانا روم رحمه الله عليه فرمايي  
هر چه داری صرف کن در راه او ..... لن تنالوا البر حتى تنفقوا

### د مور - پلار خدمت غوره جهاد دی

"وعن عبد الله بن عمرو بن العاص رضي الله عنهما، قَالَ: أَقْبَلَ رَجُلٌ إِلَى نَبِيِّ اللَّهِ ﷺ، فَقَالَ: أَتَابِعُكَ عَلَى الْهَجْرَةِ وَالْجِهَادِ أَبْنَعَى الْأَجْرَيْنِ اللَّهُ تَعَالَى" د عبد الله بن عمرو بن العاص رحمه الله عليه نه روايت دی. فرمايي چې يو کس رسول الله ﷺ ته مخامخ راغلو او ورته يې وويل: اې د الله تعالی رسول! زه ستاسو سره بيعت کول غواړم په هجرت او



په جهاد کولو، په دې سره زه د خپل رب نه اجر غواړم، قَالَ: ((فَهَلْ لَكَ مِنَ الْوَلَدَيْنِ أَحَدٌ حُرٌّ؟)) نبي کریم ﷺ وفرمايل: آيا ستا د مور - پلار څخه کوم يو ژوندي شته؟ قَالَ: نَعَمْ، بَلْ كِلَاهُمَا هُغَه كَس وويل: هو! بلکې دواړه ژوندي دي، قَالَ: ((فَتَبْتَغِي الْأَجْرَ مِنَ اللَّهِ تَعَالَى؟)) نبي کریم ﷺ وفرمايل: آيا ته اجر لټول غواړې؟ قَالَ: نَعَمْ هُغَه كَس وويل: هو! قَالَ: ((فَارْجِعِي إِلَى الْوَلَدَيْنِ، فَأُحْسِنِ صُحْبَتَهُمَا)) نبي کریم ﷺ ورته وفرمايل: خپل مور - پلار ته واپس لاړ شه! او د هغوی سره ښه سلوک کوه)) مُتَّفَقٌ عَلَيْهِ، وَهَذَا لَفْظُ مُسْلِمٍ. دا الفاظ د مسلم دي.

"وفي رواية هُنا: جَاءَ رَجُلٌ فَاسْتَأْذَنَهُ فِي الْجِهَادِ" د بخاري او مسلم په يو روايت کې دي چې يو کس رسول الله ﷺ ته راغلو، د نبي کریم ﷺ نه يې جهاد ته د تللو اجازت وغوښتلو، فَقَالَ: ((أَحَى وَالِدَاكَ؟)) نبي کریم ﷺ ورته وفرمايل: آيا ستا مور - پلار ژوندي دي؟ "قَالَ: نَعَمْ" هغه کس وويل: هو! "قَالَ: فَفِيهِمَا فَجَاهِدْ" نبي کریم ﷺ ورته وفرمايل: د هغوی خدمت کول ستا جهاد دی.

**لغوي تحقيق:** "أَبَايُكَ بِأَيْعِهِ مَبَايِعَةٌ" باب مفاعله دی، معنی يې ده: د اخیستلو او خرڅولو معامله کول، خپل منځي معاهده او تړون کول.

### دلته نفلي جهاد مراد دی

په شرح السنة کې ليکلي دي چې ددې حديث حکم د نفلي جهاد پورې متعلق دی. د کوم انسان مور - پلار چې مسلمانان ژوندي وي، په دې صورت کې د مور او پلار د اجازې څخه بغير نفلي جهاد ته تلل جائز نه دي، که فرضي جهاد شروع شي نو بيا په داسې صورت کې د مور - پلار اجازې ته ضرورت نشته، بلکې که هغوی خپل اولاد د فرضي جهاد څخه منع کوي نو بيا به يې هم خبره نه مني او که چېرته مور - پلار مسلمان نه وي بلکې کافران وي، نو بيا که نفلي جهاد وي او که فرضي جهاد وي، په دواړو صورتونو کې د مور - پلار اجازې ته ضرورت نشته، په دې حديث باندې علماء کرامو رَحِمَهُمُ اللَّهُ دا خبره هم قياس کړې ده چې لکه څرنگه په نفلي جهاد کې د مور - پلار اجازې ته ضرورت شته نو دغه شان په نورو نفلي عباداتو کې هم د مور - پلار اجازې ته ضرورت شته.

خدمت مادر وپدر کن اختيار ..... تا شوی از مال و دولت بختيار

### د تعلق ختموونکي سره صله رحمي کول

"وعنه، عن النبي ﷺ، قَالَ: لَيْسَ الْوَأَصِلُ بِالْمُكَافِي" د ابو هريره رَوَات دې، فرمايي چې رسول الله ﷺ فرمايلي دي: د نيکۍ په نيکۍ سره بدله ورکونکي خپلوي پالونکي نه دی. "وَلَكِنَّ الْوَأَصِلَ الَّذِي إِذَا قُطِعَتْ رَحْمَتُهُ وَصَلَّتْ" بلکې صله رحمي او خپلوي پالونکي دا دی چې که هغه ستا سره خپلوي ختموي نو ته به کوشش کوي چې د هغه سره خپلوي ختمه نه کړې. رواه البخاري.

ترکيب: "وَقُطِعَتْ: بَقِيعَ الْقَافِ وَالظَّاءُ، وَرَحْمَتُهُ: مَرْفُوعٌ" لفظ د قطعت په فتح د قاف او په طاء سره دی او لفظ د "رحمه" مرفوع دی.



## لغوي تحقيق:

المكافئ: "كافاً يكافئ" باب مفاعله دى، معنى يې ده چاته بدله وركول، د كوم سړي سره د هغه

په كار كې مرسته كول

## صله رحمي كولووالا سره صله رحمي كول بدله ده

دا خبره واضحه ده چې كوم كس ستا سره صله رحمي كوي او بيا ته هم د هغه سره صله رحمي وركړې نو دا صله رحمي نه شوه، دې ته د احسان بدله وايي، اصل صله رحمي دا ده چې كوم كس ستا سره تعلق ختموي او ته بيا هم د هغه سره ښه معامله ساتې، ښه اخلاق او تعلق ورسره ساتې نو دې ته صله رحمي وايي، په يو حديث كې راځي چې رسول الله ﷺ وفرمايل اې خلكو! زه تاسو ته د دنيا او د آخرت ښكلي اخلاق وښيم؟ صحابه كرامو وويل ولې نه؟ اې د الله تعالى رسوله! وې فرمايل: كوم كس چې په تا باندې ظلم كوي ته هغه معاف كړې، كوم كس چې تاته څه نه دركوي، ته هغه ته څه نا څه وركړې او كوم كس چې ستا سره تعلق ختموي ته د هغه سره تعلق ساتې، په در منثور كې يو روايت دى چې رسول الله ﷺ وفرمايل: كوم كس چې دا خوښوي چې د قيامت په ورځ د هغه اوچتي ښگلې او مقامات وي، نو هغه ته پكار ده چې كوم كس په هغه باندې ظلم كوي هغه معاف كړي او څوك چې هغه ته څه نه وركوي هغه دوى ته څه نا څه شى وركړي او څوك چې ورسره تعلق نه ساتي هغه ورسره تعلق جوړ كړي.

## څوك چې صله رحمي كوي هغه به الله ﷻ جوړ ساتي

"وعن عائشة، قَالَتْ: قَالَ رَسُولُ اللَّهِ ﷺ: الرَّحِمُ مُعَلَّقَةٌ بِالْعَرْشِ تَقُولُ: مَنْ وَصَلَنِي، وَصَلَهُ اللَّهُ" د عايشې روايت دى، فرمايي چې رسول الله ﷺ وفرمايل: رحم به تر عرشه پورې زوړند وي او وايي كوم كس چې ما پالي، نو الله ﷻ دې هغه كس وپالي او جوړ دي يې كړي، وَمَنْ قَطَعَنِي، قَطَعَهُ اللَّهُ، او كوم كس چې ما ختموي الله ﷻ دې هغه پرې او ختم كړي مُتَّفَقٌ عَلَيْهِ

## لغوي تحقيق:

معلقة: "علق الشيء بالشيء وعليه ومنه" معنى يې ده: يو شى زوړندول، "علق" باب سمع يسمع دى،

ددې معنى ده: مينه او محبت كول

تفسير "الرحم معلقة بالعرش" رحم به تر عرش پورې زوړند وي، ددې حديث تفسير شارحين داسې كوي رحم به د رحمن ذات عرش نيولى وي او وريورې زوړند به وي، د پرېكېدو څخه به په الله ﷻ سره پناه غواړي، په يوروايت كې داسې الفاظ دي "إن الرحم أخذت بقائمة العرش تقول من وصلني وصله الله ومن قطعني قطعه الله" صله رحمي په عرش پورې زوړنده ده او هغه وايي: اې الله! څوك چې ما پيوسته كوي هغه قطعې كړې او څوك چې ما پرې كوي هغه پرې كړې، مطلب دا چې څوك صله رحمي كوي هغه الله ﷻ پيوسته كړې او څوك چې قطع تعلق كوي هغه الله ﷻ د خپل رحمت نه پرې كوي، نو خپل رحمت سره پيوسته كوي او څوك چې قطع تعلق كوي هغه الله ﷻ د خپل رحمت نه پرې كوي، نو صله رحمي واجب او تعلق ختمول حرام دي، دلته دا سوال پيدا كيږي چې صله رحمي څرنگه داسې خبرې



کوي حال دا چې هغه خو يو بې نفسه شی دی، خبرې نه شي کولی؟ خواب دا دی چې الله ﷻ ته هېڅ کړي محال او ناممکن نه دی، په هغې کې به ادراک او د خبرو طاقت پيدا کړي او رحم به دغه خبرې وکړي

### خپلوانو ته وينزه ورکولو کې زيات ثواب دی

"وعن أم المؤمنين ميمونة بنت الحارث رضي الله عنها: أنها أعتقت وليدة ولم تستأذن النبي ﷺ" دام المؤمنین ميمونة بنت الحارث ﷺ نه روایت دی چې هغې یوه وينزه ازاده کړه. خو د رسول الله ﷺ څخه یې اجازت وانخیستلو. فَلَمَّا كَانَ يَوْمُهَا الَّذِي يَدُورُ عَلَيْهَا فِيهِ، کله چې د هغې نمبر (وار) راغلو او نبي کریم ﷺ تشریف راوړو، "قَالَتْ: أَشَعَرْتَ يَا رَسُولَ اللَّهِ، إِنِّي أَعْتَقْتُ وَلِيدَتِي؟" ميمونه ﷺ وفرمايل: ای د الله تعالی رسول! تاته معلومه ده چې ما خپله وينزه ازاده کړه؟ قَالَ: ((أَوْفَعَلْتِ؟)) نبي کریم ﷺ وفرمايل: دا کار دې رښتیا کړی دی؟ (قَالَتْ: نَعَمْ) هغې وويل: هو! "قَالَ: أَمَا إِنَّكَ لَوَأَعْطَيْتَهَا أَخَوَالِكَ كَانَ أَكْبَرَ لَأَجْرِكَ" نبي کریم ﷺ ورته وفرمايل: که چېرته تا دغه وينزه خپلو ماماگانو ته ورکړې وای نو په دې کې به ستا لپاره زیان اجر وای. مُتَّفَقٌ عَلَيْهِ.

### آیا مېرمن د خاوند بې اجازې صدقه کولی شي؟

تشریح "ولم يستأذن النبي ﷺ"، د نبي کریم ﷺ نه یې اجازه وانخیسته، ددې نه علماوو رحمته الله ددې خبرې استدلال کړی دی چې که چېرته مېرمن د یو شي مالکه وي نو هغې ته اجازه دي چې د خاوند بې اجازې صدقه وکړي. دغه ډول هر هغه شی چې د هغې څښتن یې مالک وي لیکن خاوند مېرمن ته اجازه ورکړي نو بیا هم په دې کې صدقه ورکولی شي. اعتقت ولیدتی، ما یوه وينزه ازاده کړه. د پورتنۍ حدیث څخه معلومه شوه چې غلام یا وينزه صدقه کول د آزادۍ څخه زیات غوره دي. په یو روایت کې: نبي کریم ﷺ ارشاد مبارک دی چې د جهنم څخه د خلاصې عمل دا دی چې غلام یا وينزه ازاده کړی شي

### ایا خپلوان ته په صدقه ورکولو کې زیات ثواب دی؟

"كان أعظم لأجره" ستا لپاره به په دې کې زیات ثواب وي، دا ځکه چې پردیو ته په صدقه ورکولو کې صرف یو ثواب دی، هغه هم یوازې د صدقې ورکولو او بس، خپلوانو ته په صدقه ورکولو کې دوه ټوله دي یو د صدقې ثواب او دویم د صله رحمې ثواب، لکه څرنگه چې په یو روایت کې راغلي دي "الصدقة على المسكين صدقة وعلى ذي الرحم صدقة وصلة" په مسکین باندې صدقه کول یو ثواب لري او خپلوانو باندې صدقه کول دوه اجره لري یو د صدقې او بل د صله رحمې خیال ساتل

### دام المؤمنین ميمونه ﷺ حالات:

اصل نوم یې ميمونه ﷺ وه. د قریشو قبیلې سره یې تعلق درلود، د پلار نوم یې حارث دی. مور نوم یې هند بنت عوف ده، د ميمونې ﷺ لومړی نکاح د مسعود بن عمرو بن عمير ثقفی سره شوی وه. بیا د ابورهم سره وشوه، په اوومه هجري کې ابورهم وفات شو؛ نو له هغه وروسته نبي کریم ﷺ په نکاح کړه، کله چې رسول الله ﷺ عمرې ته تشریف یووړ، نو په اوومه هجري کې د احرام په حالت کې:



رسول الله ﷺ نکاح ورسره وشوه، دا د رسول الله ﷺ آخري نکاح وه. د رسول الله ﷺ دا تر ټولو آخري من وه، د هغې په باره کې عايشه رضی الله عنها فرمايي: (انما كانت اتقانا لله وأوصلنا للرحم) ميمونه رضي الله عنها په مور کې تر ټولو زياته د الله جل جلاله نه وېرېده او صله رحمې به يې کول. وفات دا عجيبه اتفاق وو چې په کوم ځای کې يې نکاح شوې وه په هماغه ځای کې وفات هم شوه، ابن عباس رضي الله عنهما يې جنازه وکړه.

مرويات د هغې څخه د روايت شوي حديثونو شمار تر شپږ څلوېښتو پورې دی.

### د مشرک مور - پلار سره به هم ښه سلوک کوي

"وعن أسماء بنت أبي بكر الصديق رضي الله عنهما، قالت: قَدِمْتُ عَلَى أُمِّي وَهِيَ مُشْرِكَةٌ فِي عَهْدِ رَسُولِ اللَّهِ ﷺ. د اسماء بنت ابي بکر رضي الله عنهما روايت دی، فرمايي چې ماته يوه ورځ زما مور کور ته راغله، په داسې حال کې چې هغه مشرکه وه، "فَاسْتَفْتَيْتُ رَسُولَ اللَّهِ ﷺ، قُلْتُ: قَدِمْتُ عَلَى أُمِّي وَهِيَ رَاغِبَةٌ، أَقْصِلُ أُمِّي؟" ما د رسول الله ﷺ څخه د هغې په باره کې پوښتنه وکړه چې يا رسول الله ﷺ! يوه ورځ زما مور راته راغله چې يو شی يې راڅخه غوښتلو. ايا زه د هغې سره ښه سلوک کولی شم؟" قَالَ: نَعَمْ، صِلْ أُمَّكِ. نبي اکرم ﷺ وفرمايل هو! د خپلې مور سره ښه سلوک کوه! مُتَّفَقٌ عَلَيْهِ.

"وَقَوْلُهَا: رَاغِبَةٌ، أُمِّي: طَامِعَةٌ عَنْهُ دَى تَسْأَلِنِي شَيْئاً" دا قول چې "راغبة" ددې معنی ده: زما څخه يې څه غوښتل، "قِيلَ: كَانَتْ أُمُّهَا مِنَ النَّسَبِ، وَقِيلَ: مِنَ الرِّضَاعَةِ، وَالصَّحِيحُ الْأَوَّلُ" چا ويلې دي چې دا يې نسبي مور وه او چا ويلې دي چې نه بلکې رضاعي مور يې وه. ليکن اولنې خبره صحيح ده.

لغوي تحقيق: فاستفتيت: "استفتي استفتاء: العالم في المسئلة" د يو عالم څخه فتوی غوښتل.

راغبة ددې معنی ده: غوښتل.

تشرېح: قدمت على: زما کره راغله، دا د صلح حدیبه زمانه، د اسماء رضي الله عنها دمور نوم قتيله بنت عبد العزي وو، ابن حجر رحمه الله فرمايي چې دانه وي مسلمانې شوي ځکه ابي بکر رضي الله عنه طلاق هم ورکړ، هغې خپل لور اسماء رضي الله عنها د مکې غوازي، پښور وغيره راوړي وو، کله چې هغه راغله نو اسماء رضي الله عنها کور ته نه راپرېخوه، خپلې علاني خور عايشه رضي الله عنها ته يې قاصد واستول چې د مشرک ښځې کور ته راننوتل څنگه دي؟ نبي کریم ﷺ ورته اجازه ورکړه چې کور ته دې راداخله کړي.

### د اسماء رضي الله عنها په سوال د قران کريم ايت نازل شو:

امام خطابي رحمه الله فرمايي: ددې حديث نه معلومه شوه چې د کافرانو خپلوانو سره هم بايد سړی صله رحمې وکړي، لکه څرنگه چې د مسلمان رسته دار سره صله رحمې کيږي. په بل روايت کې دي چې کله اسماء رضي الله عنها د مسئلې معلومولو لپاره قاصد ولېږلو، نو دغه وخت دا ايت نازل شو "لا ينهاكم الله عن الذين لم يقاتلوكم في الدين ولم يخرجوكم من دياركم" الله جل جلاله تاسو د هغو خلکو سره د احسان او صله رحمې څخه نه منع کوي چې ستاسو سره د دين په باره کې نه جنگيږي او نه موله کورونو څخه وباسي.



## د راوي اسماء بنت ابی بکر ؓ حالات:

اصل نوم يې اسماء ؓ ده، لقب يې ذات النطاقين دی، د پلار نوم يې ابوبکر ؓ دی. د نوم يې قتيله ده، د هجرت په اوه ويشتم کال په مکه کې پيدا شوه، د زبير بن عوام ؓ سره يې نکاح وشوه. په ايمان راوړونکو کې اتلسم نمبر ده. نبي کریم ﷺ چې مدينې منورې ته هجرت وکړه، نو ابوبکر ؓ هم ورسره وو، نبي کریم ﷺ د غرمې په وخت کې د ابوبکر ؓ کور ته تشریف يوړ، هغه ته يې وويل چې د هجرت حکم شوی دی، اسماء ؓ خوراکه وغيره ورته تياره کړه او په توشه دان کې يې ورته بنده کړه، په نطق باندې ښځې خپلې ملاگانې ترې، هغه يې خبرې کړو او په يوه توبه يې د توشه دان خوله وتړل، دا هغه شرافت او افتخار دی چې اسماء ؓ ته حاصل شو، ددې وروسته په ذات النطاقين باندې مشهوره شوه، اسماء ؓ ډېر حجونه کړي دي، اولنی حج يې د رسول الله ﷺ سره کړی دی. وفات: هغې به دعا کول چې تر څو د عبد الله بن زبير ؓ مرگ ونه وښم، تر هغې دي الله ﷻ ماته مرگ نه راکوي، کله چې عبد الله بن زبير ؓ شهيد شو، ددې نه يوه هفته وروسته د جمادى الاولی په درې اويايم ۷۳ کال وفات شوه.

**مرويات:** يو سل شپږ پنځوس ۱۵۶ حديثونه ترې نقل دي، دوه ويشت حديثونه په صحيحينو کې دي، په ديارلسو کې بخاري او مسلم متفق عليه دي، پنځه په بخاري کې او څلور په مسلم کې دي.

**ايا ميرمن خپل خاوند ته زکات ورکولی شي؟**

"وعن زينب الثقفية امرأة عبد الله بن مسعود رضي الله عنه وعنهما، قالت: قال رسول الله ﷺ: تَصَدَّقْنَ يَا مَعْشَرَ النِّسَاءِ مِنْ حُلِيِّكُنَّ" د زينب ثقفيه (چې د عبد الله بن مسعود ؓ مېرمن وه) څخه روايت دی، فرمايي چې رسول الله ﷺ وفرمايل: اي د ښځو ډلې! تاسو صدقه ورکوئ! اگر چې ستاسو د کالو څخه وي. "قالت: فَوَجَّعْتُ إِلَى عَبْدِ اللَّهِ بْنِ مَسْعُودٍ، فَقُلْتُ لَهُ: إِنَّكَ رَجُلٌ خَفِيفُ ذَاتِ الْيَدِ" زينب ثقفيه ؓ فرمايي عبد الله بن مسعود ؓ ته راغلم او ورته مي وويل: ستا لاس تنگ دی (يعنې غريب يې)، "وَأَنَّ رَسُولَ اللَّهِ ﷺ قَدْ أَمَرَنَا بِالْصَّدَقَةِ فَأَتَيْتُهُ، فَسَأَلَنِي أَوْ رَسُولَ اللَّهِ ﷺ مَوْجِبَ تَهْ صَدَقَتِي حَكْمَ كَرِي دِي، پوښتنه ترې وکړه، "فَإِنْ كَانَ ذَلِكَ يُجْزِي عَنِّي وَالْأَمْرَ قَبْلِي غَيْرُكُمْ" که دا صدقه زه تاسو ته درکړم، نو په دې به زما غاړه خلاصه شي او که نه وي، نو بيا به بل چاته صدقه ورکړم، "فَقَالَ عَبْدُ اللَّهِ: بَلِ اثْبَتِي أَنْتِ، فَأَنْطَلَقْتُ، فَإِذَا امْرَأَةٌ مِنَ الْأَنْصَارِ يَبِابِ رَسُولِ اللَّهِ ﷺ حَاجَتِي حَاجَتَهَا" عبد الله ؓ وفرمايل: تاسو خپله لاره شئ، هغه لاره چې وې کتل د انصارو ښځې د رسول الله ﷺ په دروازه باندې ناستي وې او کومه مسئله چې ما راوړې وه د هغې مسئلې لپاره دوی هم ناستي وې، "وَكَانَ رَسُولُ اللَّهِ ﷺ قَدْ أُلْقِيَ عَلَيْهِ الْمَهَابَةُ" رسول الله ﷺ ته الله ﷻ ډېر زيات رعب ورکړی وو، په دې وجه موږ همت نه شو کولی چې رسول الله ﷺ ته داخلې شو، "فَخَرَجَ عَلَيْنَا بِلَالٌ، فَقُلْنَا لَهُ: إِنَّتِ رَسُولُ اللَّهِ ﷺ، فَأَخْبَرَهُ أَنَّ امْرَأَتَيْنِ بِالْبَابِ تَدُلُّانِكَ" موږ په دې حالت کې وو چې بلال ؓ راووتلو، موږ خبر ورکړو چې رسول الله ﷺ ته لار شئ او ورته ووايئ چې دوه ښځې په دروازه ناستې دي، ستاسو نه دي شي په باره کې پوښتنه کوي، "أَتُخْزِي الصَّدَقَةَ



عَنْهَا عَلَى أَزْوَاجٍهَا وَعَلَى أَتْقَامِ فِي حُجُورِهَا؟" ایا موږ چې خپلو سرو ته صدقې ورکړو او یا هغو یتیمانو ته چې زموږ په غیږو کې دي: نو په دې سره به زموږ غاړې خلاصې شي؟ "وَلَا تُخْبِرُهُ مَنْ نَحْنُ، فَدَخَلَ بِلَالٌ عَلَى رَسُولِ اللَّهِ ﷺ، فَسَأَلَهُ "لِيَكُنْ دَا خَبْرَهُ وَرَتَهُ مَهْ وَايَهُ چې موږ څوک یو؟ بلال ﷺ رسول الله ﷺ ته داخل شو، پوښتنه یې ترې وکړه، "فَقَالَ لَهُ رَسُولُ اللَّهِ ﷺ: مَنْ هُمَا؟ قَالَ: امْرَأَةٌ مِنَ الْأَنْصَارِ وَزَيْنَبُ "نبي اکرم ﷺ ورته وفرمایيل: هغه دواړه څوک دي؟ بلال ﷺ ورته وویل: یوه انصاري ښځه ده او بله زینب ﷺ ده. "فَقَالَ رَسُولُ اللَّهِ ﷺ: أَيُّ الزَّانِبِ هِيَ؟" نبي اکرم ﷺ وفرمایيل: کومه زینب ده؟ "قَالَ: امْرَأَةٌ عَبْدِ اللَّهِ، فَقَالَ رَسُولُ اللَّهِ ﷺ: هُمَا أَجْرَانِ "بلال ﷺ ورته وفرمایيل: د عبد الله بن مسعود ﷺ مېرمن ده، نبي اکرم ﷺ ورته وفرمایيل: د هغې لپاره به دوه اجرونه او ثوابونه وي، "أَجْرُ الْقَرَاءَةِ وَأَجْرُ الصَّدَقَةِ" یو اجر به د خپلولی او بل اجر به د صدقې له وجې وي مُتَّفَقٌ عَلَيْهِ

لغوي تحقيق:

تصدقن: "تصدق" باب تفعل دی، ددې معنی ده: خیرات او صدقې، نفلي او فرضي دواړو ته

شامل دي

### الله ﷻ رسول الله ﷺ ته رعب ورکړی وو:

تشریح: قدالقیة علیه المہابة: ددې جملې تشریح محدثین کرام رحمہم اللہ داسې بیان کړې دي چې الله ﷻ د رسول الله ﷺ په ذات اقدس کې داسې هیبت اورعب اچولې وو، چې خلک به ترې مرعوب کېدل، بیریدل به، د رسول الله ﷺ بې انتہاء قدر او احترام ساتلو، دا نعمت الله ﷻ دوی ﷺ ته ورکړی وو، دغه رعب او هیبت الله ﷻ د رسول الله ﷺ عزت او احترام لپاره ذریعه جوړه کړیوه  
يَا رَبِّ صَلِّ وَسَلِّمْ دَائِمًا اَبَدًا...: علی حبیبک خیر الخلق کلہم

وَلَا تُخْبِرُهُ مَنْ نَحْنُ: رسول الله ﷺ ته خبر مه ورکوه چې موږ څوک یو؟ سوال دا دی: کله چې دغو صحابیاتو رَحِمَهُمُ اللہُ عَلَیْہُمْ د نوم اخیستلو نه منع کړی وو، نو بیا ولې بلال ﷺ د دوی نوم واخیستلو؟ خواب دا دی چې: رسول الله ﷺ پوښتنه وکړه چې دوی څوک دي؟ نو بلال ﷺ ورته نومونه واخیستل، ځکه چې د رسول الله ﷺ د حکم تعمیل واجب دی

### مېرمن خپل خاوند ته زکات ورکولی شي او که نه؟

زینب ﷺ او نورو انصاري صحابیاتو چې کومه مسئله معلومه کړه، هغه دا وه چې ایا مېرمن خپل خاوند ته یا خاوند خپلې میرمنې ته زکات ورکولی شي او که نه؟ ددې وضاحت د فقهاوو په نزد څه دی؟ حاصل دا دی چې: د امام ابوحنیفه رحمہ اللہ په نزد که مېرمن خپل خاوند ته یا خاوند خپلې میرمنې ته زکات ورکړي؛ نو دا ناجائز ده، ځکه چې دواړه عادتاً په منافعو کې شریکان وي، دوی دواړه د یو بل د مال څخه فایده اخیستلی شي، لیکن د امام ابو یوسف رحمہ اللہ او امام محمد رحمہم اللہ په نزد ښځه خاوند د یو بل نه زکات اخیستلی شي او دلیل یې دغه مذکور حدیث دی



## دامام صاحب رحمته الله له طرفه ځواب:

امام صاحب رحمته الله دغه مذکور حدیث په نفلي صدقه باندې حمل کړی دی، ددې نه فرضي زکات مراد نه دی.

## د راوي زينب د ابن مسعود مېرمنې حالات:

اصل نوم يې زينب رضی الله عنها ده، په رانطه باندې مشهوره وه. قبيله يې ثقيف وه، نکاح يې د عبد الله بن مسعود رضی الله عنه سره شوی وه، خپله عبد الله رضی الله عنه زیات شتمن نه ؤ، دغې مېرمنې به جامې گندلې او څه چې به يې وگټل هغه به يې په خپل خاوند او بچيانو خرچه کولې، يو ځل يې وفرمايل صبا زه خو په تاسو باندې خرچه کوم په دې کې زما څه فايده ده؟ عبد الله بن مسعود رضی الله عنه وفرمايل نه خپله خاتنه داسې صورت راوباسه چې په هغې کې تاسو ته نقصان نه وي، نو هغې د نبي کریم ﷺ پوښتنه وکړه، رسول الله ﷺ ورته وفرمايل: په خپلو بچيانو او خاوند باندې خرچه کوه، په دې کې به تاته ثواب ملاوېږي.

وفات د وفات په باره کې يې تحقيقي خبره معلومه نه ده.

مرويات پوره اته حدیثونه ترې نقل دي، په دوه حدیثونو کې يې بخاري او مسلم متفق عليه دي.

## نبي عليه السلام د صله رحمې حکم کوي:

"وعن أبي سفيان مخرجين حرب رضي الله عنه في حديثه الطويل في قصة هرقل: أَنَّ هِرْقْلَ قَالَ لِأَبِي سَفْيَانَ: فَمَاذَا يَأْمُرُكُمْ بِهِ؟ يَعْنِي النَّبِيَّ ﷺ. د ابو سفيان صخر بن حرب رضی الله عنه روايت دی، د هرقل په کيسه کې چې اوږد حدیث دی هرقل بادشاه ابو سفيان رضی الله عنه ته وويل: تاسو ته دغه کس (نبي اکرم ﷺ) د څه خبرې حکم کوي، "قَالَ: قُلْتُ: يَقُولُ: اَعْبُدُوا اللَّهَ وَخُذُوا زَكَاةً، وَلَا تُشْرِكُوا بِهِ شَيْئًا" ابو سفيان رضی الله عنه ورته وويل: موږ ته حکم کوي چې د يو الله ﷻ عبادت وکړئ او شريک ورسره مه جوړوئ، "وَاتَرَكُوا مَا يَقُولُ آبَاؤُكُمْ، وَيَأْمُرُنَا بِالصَّلَاةِ" او هغه خبرې پرېږدئ چې ستاسو پلارانو به کولې او موږ ته د لمانځه په باره کې حکم کوي، "وَالصَّدَقِ" او د رښتيا ويلو، "وَالْعَفَافِ" او د پاکدامنۍ، "وَالصَّلَةِ" او د صله رحمې متفق عليه.

تشریح:

"في حديثه الطويل في قصة هرقل" دا اوږد روايت د بخاري په شروع کې موجود دی "اعبدوا الله وحده" يوازې د الله ﷻ عبادت کوي، د هغه سره شريک مه جوړوئ، "ويأمرنا بالصلاة والصدق والعفاف والصلة" د بخاري په يو روايت کې دي چې: "يأمرنا بالصلاة والصدقة والصدق" علماء فرمايي چې که يو طرفته په دې حدیث کې د لمانځه حکم دی، نو بل طرفته د مکارم اخلاق يعنې ښکلي اخلاقو تعليم موجود دی، مسلمان دې ته وايي چې د توحيد او رسالت د اقرار وروسته په عباداتو باندې پابند شي او په ځان کې ښايسته اخلاق پيدا کړي.



## د نبي کریم ﷺ پېشکويي:

"وعن أبي ذرٍّ رضي الله عنه، قَالَ: قَالَ رَسُولُ اللَّهِ ﷺ: إِنَّكُمْ سَتَقْعُونَ أَرْضًا يَذْكُرُ فِيهَا الْقِيرَاطُ" د ابو ذر رضي الله عنه روایت دی. فرمایي چې رسول الله ﷺ وفرمايل: ډېر زر به تاسو يوه داسې ځمکه فتح کړئ چې هلته به قيراط ډېر ذکر کولی شي. "وفي رواية: سَتَقْعُونَ مِصْرَ وَهِيَ أَرْضٌ يُنَمَّى فِيهَا الْقِيرَاطُ" په يو روايت کې داسې هم دي: ډېر زر به تاسو مصر فتحه کړئ او هغه داسې ځمکه ده چې هلته لفظ د قيراط ډېر ډېر ويل کېږي. "فَأَسْتَوْصُوا أَهْلَهَا خَيْرًا، فَإِنْ لَهُمْ ذِمَّةٌ وَرَحْمًا" نو تاسو د هغوی سره نیکي کوئ، ځکه چې د هغوی سره ښه تعلق، ذمه واري هم ده او د خپلولي تعلق هم دی. "وفي رواية: فَإِذَا افْتَتَحْتُمُوهَا، فَأَحْسِنُوا إِلَى أَهْلِهَا، فَإِنْ لَهُمْ ذِمَّةٌ وَرَحْمًا" او په يو روايت کې داسې هم دي چې کله تاسو هغه ښار فتحه کړئ: نو تاسو د هغې علاقې خلکو سره ښه سلوک کوئ، ځکه چې د هغوی سره د ښه تعلق ذمه واري هم ده او د خپلولي تعلق هم دی. "أَوْ قَالَ: ذِمَّةٌ وَصِهْرًا" يا يې داسې وويل: د ښه تعلق ذمه واري هم ده او خسرگني هم شته. رواه مسلم

"قَالَ الْعُلَمَاءُ: الرَّجْمُ: الَّذِي لَهُمْ كَوْنٌ هَاجِرًا أَوْ أَسْمَاعِيلَ عليه السلام مِنْهُمْ، وَالصَّهْرُ: كَوْنُ مَارِيَةِ أَوْ إِبْرَاهِيمَ ابْنِ رَسُولِ اللَّهِ ﷺ مِنْهُمْ" په حديث کې چې د مصريانو سره د کوم تعلق ذکر دی، هغه د هاجرې په نسبت سره دی. ځکه چې هغه مصریه وه، د خوسرگني په رشته کې اشاره ماريه قطيبه عليها السلام ته ده چې د نبي کریم ﷺ د زوی ابراهيم عليه السلام والدې ده.

## لغوي تحقيق:

القيراط: يوه سکه، مخصوص وزن

البلاد: ښار او هېواد

**تشریح** "يَذْكُرُ فِيهَا الْقِيرَاطُ" په دې کې د قيراط ذکر دی، که چېرته په عربو کې يو طرفته درهم او دنانير چلېدل، نو بل طرفته قيراط هم يوه سکه وه، قيراط د دانق نيمايي وي، دانق د درهم شپږمې حصې ته ويل کېږي، د قيراط زيات استعمال په مصر کې کېدلو، "سَتَقْعُونَ مِصْرَ" نژدې ده چې تاسو به مصر فتح کړئ، دا د نبي کریم ﷺ پېشگوټي وه کومه چې ډېره زر څرگنده شوه، د عمر فاروق رضي الله عنه په خلافت کې مصر فتح شو، په مصر باندې د مسلمانانو حکومت راغلو

## د مصريانو د خسرگني رشتې نه مطلب څه دی؟

"فَإِنْ لَهُمْ ذِمَّةٌ وَصِهْرًا" د هغه ځای خلکو سره زموږ ذمه واري او خپلوي ده، د ذمه واري نه مراد د اسماعيل عليه السلام مور هاجرې ده، ځکه چې هغې هم د مصر سره تعلق درلود او د خسرگني تعلق داسې دی چې د ابراهيم عليه السلام مور ماريه قطيبه عليها السلام د رسول الله ﷺ زوجه هم د مصر وه

اې فاطمې عليها السلام! خپل ځان د جهنم نه وساته!

"وعن أبي هريرة رضي الله عنه، قَالَ: لَمَّا نَزَلَتْ هَذِهِ الْآيَةُ: ﴿وَأَنْذِرْ عَشِيرَتَكَ الْأَقْرَبِينَ﴾ [الشعراء: ٢٣] دَعَا رَسُولُ اللَّهِ ﷺ قُرَيْشًا، فَأَجْتَمَعُوا



فَعَمَّ وَخَصَّ "د ابو هريره رضي الله عنه روايت دی، فرمايي چې کله دا آيت نازل شو چې "وَأَنْذِرْ عَشِيرَتَكَ الْأَقْرَبِينَ" خپل نژدې رسته داران و وېروي، نو نبي کریم ﷺ قريش راغونډ کړل. ټول عام او خاص يو ځای جمع شول.   
 وَقَالَ: يَا أَيُّهَا عَبْدِ شَمْسٍ، يَا أَيُّهُنَا كَعْبُ بْنُ لُؤَيٍّ، أَنْقِذُوا أَنْفُسَكُمْ مِنَ النَّارِ، يَا أَيُّنَا مَرْءَ بَنِ كَعْبٍ، أَنْقِذُوا أَنْفُسَكُمْ مِنَ النَّارِ. "بيا نبي کریم ﷺ و فرمايل: اي د عبد شمس اولاده! اي د کعب بن لوی اولاده! اي د بني مرة بن کعب اولاده! تاسو ټول خپل ځانونه د جهنم له اوره وساتئ! "يَا أَيُّهُنَا عَبْدُ مَنْفٍ، أَنْقِذُوا أَنْفُسَكُمْ مِنَ النَّارِ" اي بني عبد مناف خپل ځانونه د جهنم څخه وساتئ! "يَا أَيُّهُنَا هَاشِمٌ، أَنْقِذُوا أَنْفُسَكُمْ مِنَ النَّارِ، يَا بَنِي عَبْدِ الْمُطَّلِبِ، أَنْقِذُوا أَنْفُسَكُمْ مِنَ النَّارِ" اي د بني هاشم اولاده! ځانونه د جهنم څخه بچ کړئ! اي د بني عبد المطلب اولاده! ځانونه د جهنم له اوره بچ کړئ! "يَا أَيُّهَا فَاطِمَةُ، أَنْقِذِي نَفْسَكَ مِنَ النَّارِ. فَإِنِّي لَا أَمْلِكُ لَكُمْ مِنَ اللَّهِ شَيْئاً" اي فاطمې! خپل ځان د جهنم څخه بچ کړه ځکه چې زه تاسو د جهنم نه نشم خلاصولی، "غَيْرَ أَنَّ لَكُمْ رَحْمَةً سَابِقَةً بِإِبْلَاهَا" زه صرف د رسته داري حفاظت کولی شم. په همدې تړاو ددې تعلق له وجې تاسو ته خبر درکوم. رواه مسلم.

"قوله ﷺ: يَبْلَاهَا: هُوَ يَفْتَحُ الْبَاءُ الثَّانِيَةَ وَكسرها، وَالْإِلَالُ: الْمَاءُ. وَمَعْنَى الْحَدِيثِ: سَأَصْلُهَا، شَبَّهَ قَطِيعَتَهَا بِالْحَرَارَةِ نَظْراً لِبِلَاهِ، وَهَذِهِ تَبَرُّدٌ بِالضَّلَةِ" د بلل معنی: لوند والی، په حديث کې د قطع رحمی تشبيه د گرمۍ سره ورکول شوی ده چې په اوبو سره ختمیږي، دغه شان د صله رحمی سره د قطع رحمی گرمي ختمیږي.

لغوي تحقيق:

سأبده بلة: په اوبو سره لوند بدل، یخول.

### کعب بن لوی څوک دی؟

تشریح: "کعب بن لوی أنقذوا أنفسكم من النار" کبن لوی د پیغمبر ﷺ په دویم پښت کې داخل نیکه گان دي، دا د غالب بن مهر زوی وو، د ځینو په نزد د مهر لقب قريش وو، د ځینو په نزد د نصر بن کنانه لقب قريش وو، نو د يو قول مطابق د قريشو سلسله ابتداء د مهر څخه شروع شوې ده، خلاصه دا چې نبي کریم ﷺ د دغې قبیلې خلک راوغوښتل او دوی ته یې دعوت ورکړو چې د جهنم نه ځان وساتئ! "مرة بن کعب، أنقذوا أنفسكم من النار" مړه بن کعب هم د قريشو د يو خاندان نیکه وو، "فإني لا أملك لكم من الله شيئاً" زه تاسو د الله ﷻ له عذابه نه شم خلاصولی، ځینې محدثین فرمایي: دا قول د رسول الله ﷺ د قرآن کریم د ارشاد مطابق وو، "قل لا أملك لنفسي نقداً ولا ذلاً ما شاء الله، قل فمن يملك لكم من الله شيئاً إن أراد بكم ضرراً أو أراد بكم نفعاً".

په دنيا کې به ضرر و صله رحمي کوم:

"إن لكم رحماً سابغاً بإبلاها" ستاسو سره زما خپلوي ده، په دې وجه به زه ستاسو سره خامخا صله رحمي کوم، "بلاها" شرعاً ددې نه مراد د خپلوی تعلقات دي، په دنيا کې د خپلوانو سره ښه تعلق، د دوی مرسته، د دوی په غم او خوشحالي کې شریکیدل ټوله رسته درسه پالم، لیکن د آخرت له عذابه مو نه شم ساتلی، ځینې



محدثين فرمايي: "يلاها" دا د بلل جمع ده، معنی يې ده لوندېدل، عرب د احسان او ښکې کولو لپاره دا لفظ استعمالوي، علماء ددې څخه استدلال کوي، اگر چې خپلوان مشرکان او کافران وي، بيا هم د دوی سره صله رحمې پکار ده.

### زما ملګري الله ﷻ او ښکان خلک دي

"وعن أبي عبد الله عمرو بن العاص رضي الله عنهما، قال: سمعت رسول الله ﷺ جباراً غيبرياً" د ابو عبد الله عمرو بن العاص نه روايت دی، فرمايي چې ما د رسول الله ﷺ څخه واورېدل چې په زوره يې ويل، نه په کلاره، "يَقُولُ: إِنَّ آلَ بَنِي فَلَانٍ لَيْسُوا بِأَوْلِيَاءِ، إِنَّمَا وَلِيُّهُمُ اللَّهُ وَصَالِحُ الْمُؤْمِنِينَ" زما ملګري او خپلوان د فلانکې قبيلې خلک نه دي، بلکې زما ملګري او دوست خو الله ﷻ او ښکان صالحان مؤمنان دي، "وَلَكِنْ هُمْ رَجَمُوا أَبْنَاءَ يَلَاهَا" ليکن د هغوی سره زما رشته داري ده، نو دغه به باقي ساتم او د هغې حفاظت به کوم مُتَّقٍ عَلَيْهِ، واللفظ للبخاري

### لغوي تحقيق:

جباراً: جهر جهراً باب فتح يفتح دی، ددې معنی ده اعلان کول، څرګندول  
تشریح "جباراً غيبرياً" په واضحه الفاظو سره، محدثين فرمايي چې نبي کریم ﷺ په خپل ارشاد کې په صراحت سره نوم اخيستی وو، ليکن راوي هغه نوم حذف کړو، ځکه چې ظاهراً ددې نوم په ظاهرولو کې د فتنې او فساد وېره وه.

### راوي چې د کوم سړي نوم پرېښود هغه څوک دی؟

ځينو په دغه ځای کې د ابو لهب نوم اخيستی دی، ځينو نورو د ابو سفیان نوم ياد کړی دی او ځينو حکم بن ابي العاص بنودلی دی، ځينې نور فرمايي چې ددې نه کوم خاص فرد مراد نه دی، بلکې پوره قوم او قبيل ترې مراد دی، مثلاً: قریش يا بنو هاشم يا د نبي کریم ﷺ د تره زامن "ليسوا بأوليائي" نبي کریم ﷺ دا خبره واضحه کړه چې زما مرسته زما د خاندان سره په دې وجه نه ده چې هغوی زما خپلوان دي او يا مي روحاني او باطني تعلق ورسره دی! بلکې په دې بنسټ مي مرسته ورسره ده چې هغوی صرف زما خپلوان دي، ددې نه علاوه پاتې روحاني او باطني تعلق مي يوازې د مؤمن او صالح مسلمان سره دی، اگر چې هغه زما خپلوان نه وي، ځينې شارحين وايي: ددې نه مراد ابو بکر ﷺ دی او ځينو علي ﷺ هم مراد اخيستی دی.

### جنت ته د داخلېدو په عملونو کې صله رحمې هم ده

"وعن أبي أيوب خالد بن زيد الأنصاري ﷺ: أَنَّ رَسُولَ اللَّهِ ﷺ أَخْبَرَنِي بِعَمَلٍ يُدْخِلُنِي الْجَنَّةَ، وَيُبَاعِدُنِي مِنَ النَّارِ" د ابو ايوب خالد بن زيد انصاري ﷺ نه روايت دی، فرمايي چې يو کس د رسول الله ﷺ نه پوښتنه وکړه چې يا رسول الله ﷺ! ماته داسې عمل وښيه چې زه د هغې په وجه د جهنم نه لرې شم او جنت ته داخل



شم. "فَقَالَ النَّبِيُّ ﷺ: تَعْبُدُ اللَّهَ، وَلَا تُشْرِكُ بِهِ شَيْئاً" نبي اکرم ﷺ ورته وفرمايل: ته د خپل رب عبادت کوډای شریک ورسره مه جوړوه. "وَتَقِيْمُ الصَّلَاةَ، وَتُؤْتِي الزَّكَاةَ" لمونځ کوه او زکات ورکوه. "وَتُحِلُّ الرِّحْمَ" صله رحمې کوه. یعنې د خپلوانو سره خپلوي مه پرې کوه. بلکې خپلوي ورسره ساته. مُتَّقٍ عَلَيْهِ لغوي تحقیق:

تعبد: "عبادة وعبودة" د یو الله ﷻ عبادت کول

تشریح "أخبرني بعمل يدخلك الجنة" ماته داسې عمل وښیې چې جنت ته پرې داخل شم. د دې صحابي ﷺ په سوال کولو سره رسول الله ﷺ څو عملونو ته اشاره وکړه، په دې کې دې طرفه اشاره ده چې جنت محض یوازې په ارمانونو او سوچونو نه حاصلیږي، تر څو چې ایمان او اعمال ورسره شریک نه شي. "تَقِيْمُ الصَّلَاةَ" لمونځ قائم کړه، په ځانگړي ډول لمونځ په خپل وخت ادا کړ، څوک چې لمونځ نه کوي د هغه په دین کې هیڅ حصه نشته، "وَتُؤْتِي الزَّكَاةَ" زکات ورکوه، زکات فرض دی، منکر یې کافر دی او نه ورکوونکی گناهگار او فاسق دی، "وَتُحِلُّ الرِّحْمَ" او صله رحمې کوه.

### پنځه اعمال چې د غرونو په اندازه ثواب لري:

فقيه ابو الليث رحمه الله فرمایي پنځه عملونه داسې دي چې که یو سړی دوام او استقامت ورباندې وکړي، نو د الله ﷻ له طرفه به ورته د غرونو په اندازه ثواب ملاتړ شي او په زړق کې به یې وسعت پیدا شي.

(۱) صدقه ورکول، اگر چې لږه وي، (۲) صله رحمې باندې مداومت کول، اگر چې لږ وي، (۳) الله ﷻ په لاره کې جهاد کول، (۴) همېش په اودس کې اوسېدل، (۵) د مور - پلار خدمت او احترام کول.

### د راوي ابویوب خالد بن زید رضی الله عنه حالات:

اصل نوم یې خالد رضی الله عنه دی، کنیت یې ابو ایوب دی، د خزرج په قبيله کې د نجار خاندان سره تعلق لري، پوره سلسله نسب یې داسې دی: خالد بن زید بن کلیب بن ثعلبة بن عبد عوف خزرجي. په بيعت عقبه کې د مسلمانانو سره شریک وو، مدینه منوره ته د راتلو وروسته به رسول الله ﷺ د دوی په کور کې اوسېدلو، د نبي کریم ﷺ سره یې په ټولو غزاگانو کې شرکت کړی دی، د فقيه صحابه وو څخه شمارل کېدو، کله چې یې په خپل مینځ کې په څه مسئله اختلاف شو، نو ده ته به یې رجوع کول. ځینې ځانگړي صفتونه پکې وو: د رسول الله ﷺ سره مینه، ایمان غیرت، حق خبره کول، ځان د شرم پکې بیخي زیات وو، په روایاتو کې راځي هغه چې به کله لمبل، نو څلورو طرفونو ته به یې خاته په څادر پرده کول.

وفات په درې پنځوسمه هجري کې کله چې دیزیدبن معاویه د کومندي لاندې یې په قسطنطنیه (ترکی) باندې حمله کولو لپاره روان شونو په لاره کې عام ویجاخوره شوه دېر خلک له دې



ويا شهيدان شو، د دوی ښه هم انتقال په دې ويا کي وو شو، د انتقال نه وروسته د قسطنطنيه ديوال سره نژدې يې دفن کړ.

مرويات يو نيم سل ۱۵۰ حديثونه ترې نقل دي، اوه ۷ حديثونه يې متفق عليه دي، بخاري په يو حديث کي او مسلم په دوه حديثونو سره منفرد دی.

### په خورما باندې روژه ماتول سنت دي

"وعن سلمان بن عامر رضي الله عنه، قال: إذا أفطر أحدكم، فليفطر على تمر فإنه بركة" د سلمان بن عامر رضي الله عنه روايت دی، فرمايي چې رسول الله ﷺ و فرمايل کله چې په تاسو کي يو کس روژه ماتوي، نو بايد چې په خورما يې ماته کړي، ځکه چې په دې کي برکت دی "فإن لم يجد تمرًا، فالماء فإنه طهور" که چېرته خورما پيدا نه کړي، نو بيا دي يې په اوبو سره ماته کړي، ځکه چې په اوبو کي طهارت او صفائي ده، "وقال: الصدقة على المسكين صدقة، وعلى ذي الرحم ثنتان" بيا نبي اکرم ﷺ و فرمايل په مسکين باندې صدقه کول يو اجر لري او په خپلوانو باندې صدقه کول دوه اجره لري، "صدقة وصلة" يو د صدقي اجر او بل د صله رحمي اجر رواه الترمذي، وقال: ((حديث حسن)).

### لغوي تحقيق:

افطر: "أفطر إفطاراً" باب ضرب يضرب دي، روژه ماتول

### د ابن القيم رحمه الله په نژد خورما باندې دروژي ماتولو وجه:

"فليفطر على تمر" کوم کس چې روژه ماتول غواړي، هغه دي په خورما ماته کړي، که خورما ونه وي، نو بيا دي په اوبو ماته کړي، ددې مشهوره وجه علامه ابن القيم رحمه الله په کتاب (طب النبوي ﷺ) کي بيان کړې ده "وفى فطر النبي ﷺ من الصوم على التمر والماء تدبير لطيف جداً فإن الصوم يخلى المعدة من الغذاء فلا يجد الكبد فيها ما يمجده وترسله إلى القوى والأعضاء الحلو أسرع وصولاً إلى الكبد واحة اليها ولا سيما إن كان رطباً قبوطها له، فنعمة هي والقوى فإن لم يكن التمر محللاً له وتؤذنه فإن لم يكن محسرات الماء تطفئ لهيب المعدة وحرارة الصوم فتنة المعدة للطعام وما جده بشهوة" ترجمه روژه ماتي کي د رسول الله ﷺ عادت دا وه چې يا به يې روژه په خورما ماتول، يا به يې په اوبو ماتول، په دې کي يو قسم لطافت او عجيبه نکته ده، هغه دا چې د روژې په حالت کي معده د خوراک نه خالي وي، جگر ته داسې خوراک نه ملاوېږي چې هغه يې خاتمه جذب کړي او نورو اندامونو ته يې ولېږي، په داسې وخت کي خوږ شي (شرت، خورما، شيريني) معدې او زړه ته په ډېرې تيزۍ سره ورځي، په زړه باندې هم خوږ شي ښه لگېږي، بيا خصوصاً کله چې خوږه او ښايسته خورما وي، نو بيا خوږ يې په ډېر شوق سره معده قبلوي، په داسې حال کي به نورو اندامونو زيات ته پوره قوت حاصل شي، که داسې خوراک په لاس درنشي، نو د اوبو يو خو غړپه وکړي، په دې کي فايده دا ده چې د معدې گرمي ورسره ختمه شي، ددې نه وروسته انسان دوه خورلو ته په شوق کيني او په اشتها خوراک کوي "الصدقة على المسكين صدقة وعلى ذي الرحم ثنتان" په مسکين باندې صدقه يو ثواب لري، په



خپلوانو باندې صدقه کول دوه ثوابه لري، یو د صدقې ثواب دی او بل د صله رحمې ثواب دی. په حدیثونو کې ددې ترغیب راغلی دی، که یو انسان زیات ثواب گټي: نو په خپلوانو دې صدقه وکړي.

**د راوي سلمان بن عامر رضی الله عنه حالات:**

اصلي نوم یې سلمان رضی الله عنه دی، د پلار نوم یې عامر دی. د اوس بن جعد ضبي قبیلې سره یې تعلق درلود، بصري صحابي دی، د ځینو اسماء الرجال عالمانو په نزد د ضبي قبیلې څخه دی. دغه حدیث د دوی څخه بغیر بل چا نه دی روایت کړی.

**مرویات:** دیارلس حدیثونه ترې روایت شوي دي، صرف یو حدیث یې په بخاري کې دی.

### د مور- پلار په مطالبه بنځې ته طلاق ورکول:

"وعن ابن عمر رضي الله عنهما، قال: كانت تحتی امرأة، وكنت أجبها، وكان عمر يكرهها، فقال لي: طلقها" د عبد الله بن عمر رضی الله عنه نه روایت دی، فرمایي چې زما په نکاح کې یوه ښځه وه، ما ورسره زیاته مینه کول، خو زما پلار عمر رضی الله عنه هغه ښځه نه خوښول، نفرت یې ترې درلود، یوه ورځ یې راته وویل: هغه طلاقه کړه. "فأبيت، فأبى عمر، فذكر ذلك له" ما انکار وکړو، عمر رضی الله عنه نبي اکرم صلی الله علیه و آله ته راغلو او ټوله کيسه یې ورته واورول. "فقال النبي: طلقها" نبي اکرم صلی الله علیه و آله وفرمایيل: هغه طلاقه کړه. رواه أبو داود والترمذي، وقال: ((حدیث حسن صحیح)).

### لغوي تحقيق:

پکړه: "کړه پکړه" باب سمع يسمع دی، ددې معنی ده یو شی نه خوښول.

### د شرعي وجې څخه بغیر ښځه طلاقول جائز نه دي:

**تشریح:** "وكان عمر يكرهها فقال لي طلقها" عمر رضی الله عنه ته هغه خوښه نه وه، ماته یې د طلاق ورکولو حکم وکړو، علماء فرمایي چې ددې ښځې له لاسه به عمر رضی الله عنه ته کوم تکلیف رسېدلې وي، یا به کومه بله معقوله وجه وي چې عمر رضی الله عنه هغې ته د طلاق ورکولو حکم ورکړو او نبي کریم صلی الله علیه و آله هم ورته وفرمایيل طلاق ورکړه خو که داسې کوم تکلیف نه وي او نه څه بله معقوله وجه وي چې په هغې سره طلاق ورکولی شي، هسې به مور- پلار ضد کوي او بچي ته به وایي چې طلاق ورکړه! په داسې صورت کې د مور- پلار خبره منل ضروري نه دي، د طلاق ورکولو په صورت کې به د ښځې خاوند گناهگار وي، ځکه چې طلاق خامخا د کومې شرعي وجې څخه بغیر ورکول مکروه تحریمي دي، د نکاح مقصد یو ځای والی / اتفاق دی، بې اتفاقي او جداوالی یې مقصد نه دی.

### ولي ابن عمر رضی الله عنه د پلار خبره ونه منل؟

**سوال:** ابن عمر رضی الله عنه ولي د خپل خبره ونه منله چې نوبت دېته راوسیدلو چې نبي کریم صلی الله علیه و آله نه عمر رضی الله عنه خبره وکړه؟



جواب ابن عمر رضي الله عنه په دې خبره کې شکي و چې که يو طرفته د پلار خبره منل ضروري دي، نو بل طرفته د طلاقو د قباحت په باره کې ورته د رسول الله ﷺ قول مخې ته پروت دی، عمر فاروق رضي الله عنه چې په کومه وجه د طلاق ورکولو حکم کولو، هغه وجه ابن عمر رضي الله عنه ته د خپلې ښځې سره د مېنې له وجې معلومه نه وه، خو کله چې رسول الله ﷺ ورته حکم وکړو، نو بيا يې سمدستي طلاق ورکړو.

### پلار د جنت مينځنۍ دروازه ده

"وعن أبي الدرداء رضي الله عنه: أن رجلاً أتاه، قال: إن لي امرأة وإن تأمرني بطلاقها؟" د ابو درداء رضي الله عنه روايت دی، فرمايي چې يو کس ماته راغلو، راته يې وويل: اي ابو درداء رضي الله عنه زما يوه ښځه ده، مور مې راته وايي چې خپله ښځه طلاقه کړه، اوس زه راغلی يم چې زه څه وکړم؟ "فَقَالَ: سَمِعْتُ رَسُولَ اللَّهِ ﷺ يَقُولُ الْوَالِدُ أَوْسَطُ أَبْوَابِ الْجَنَّةِ" ابو درداء رضي الله عنه فرمايي: ما د رسول الله ﷺ نه اورېدلي دي چې پلار د جنت مينځنۍ دروازه ده، "فَإِنْ شِئْتَ، فَأَضِعْ ذَلِكَ الْبَابَ، أَوْ احْفَظْهُ" که ته غواړې نو دا دروازه ضايع کړه او که خوښه دي وي نو حفاظت يې وکړه. "رواه الترمذي، وَقَالَ: حَدِيثٌ حَسَنٌ صَحِيحٌ" دا حديث امام ترمذي رحمته الله عليه روايت کړی دی او وييلې يې دي چې دا حديث حسن صحيح دی.

### لغوي تحقيق:

فأضع: د امر صيغه ده، باب ضرب يضرب دی، ددې معنی ده: ضايع کول، ختمول.

### د مور - پلار د تابعدارۍ حد:

تشریح: "وإن تأمرني بطلاقها" زما مور ته ماته امر کوي چې خپله ښځه طلاقه کړه، علماء فرمايي چې کوم کارونه شرعاً واجب وي او والدين ددې نه منع وکړي، نو په داسې صورت کې د والدينو خبره منل حرامه ده، مثلاً: د فرضي حج څخه يې منع کوي يا د ضرورت په اندازه فرضي علم څخه يې منع کوي، په داسې وخت کې به د دوی اطاعت نه شي کولی، دغه شان کوم کارونه چې شرعاً حرام وي او مور پلار يې د کولو حکم وکړي، نو بيا هم د مور خبره منل ناجائز دي، بغير د کومې شرعي وجې څخه ښځې ته طلاق ورکول مکروه تحریمي دي، خلاصه دا چې خالص د مور - پلار د ضد له وجې ښځې ته طلاق ورکول پکار نه دي، تر څو چې کومه شرعي وجه ظاهره شوې نه وي.

"يقول: الوالد أوسط أبواب الجنة" پلار د جنت په دروازو کې مينځنۍ او غوره دروازه ده، په دې جمله کې د ابو درداء رضي الله عنه مقصد دا دی چې: که شرعاً په مېرمن کې هغه خبرې موجودې وي چې د هغې له وجې ښځې ته طلاق ورکول کيږي، نو اوس هغې ته طلاق ورکړه او خپل پلار خوشحال کړه، که ته خپلې مېرمنې ته طلاق نه ورکوي، نو پلار به دي ناراضه شي، د جنت دروازه به دي بنده شي، په دې حديث کې اشاره ده دغې خبرې ته چې د مېرمنې په مينه او محبت باندې به د مور - پلار اطاعت او تابعدارۍ ته ترجيح ورکولی شي.



## د والد په مفهوم کې والده هم داخله ده:

"يقول: الوالد" دلته د والد په مفهوم کې والده هم داخله ده، ځکه چې دلته لغوي معنی مراد ده. یعنې اولاد زېږوونکی، په دې اعتبار سره د والد اطلاق په مور - پلار دواړو باندې کېږي، لکه څرنگه چې د والدین تشبیه صیغې نه مور - پلار دواړه مراد کېدلی شي. په دې اعتبار د والد اطلاق هم په دواړو کېږي.

## خاله د مور قائم مقام ده

"وعن البراء بن عازب رضي الله عنهما، عن النبي ﷺ، قَالَ: "د براء بن عازب رضی الله عنهما، نه روایت دی هغه فرمایي چې رسول الله ﷺ وفرمایي: "الْخَالَةُ بِمَنْزِلَةِ الْأُمِّ" ترور د مور په منزله ده. رواه الترمذي، وَقَالَ: حديث حسن صحيح." دا حدیث امام ترمذي رحمه الله روایت کړی دی او فرمایي چې دا حدیث حسن صحیح دی.

"وفي الباب أحاديث كثيرة في الصحيح مشهورة" په دې باب کې زیات مشهور حدیثونه دي، "منها حديث أصحاب الغار وحديث جرير وقد سبقا، وأحاديث مشهورة في الصحيح حذفها اختصاراً" ځینې ددې نه لکه: د غار والا ملګرو حدیث، دغه شان د جریج حدیث چې دا مخکې تېر شوي دي، "وَمِنْ أَهْمِيَّاتِ حَدِيثِ عَمْرِو بْنِ عَبْسَةَ الطَّوِيلِ الْمُتَمَلِّ عَلَى بَعْضِ كَثِيرَةٍ مِنْ قَوَاعِدِ الْإِسْلَامِ وَأَدَابِهِ" ډېر زیات اهم حدیث د عمرو بن عبسه رضی الله عنه دی چې زیات اوږد دی، د زیانو جملو نقل دی. په هغه کې د اسلام قاعدې او آداب بیان شوي دي، "وَسَأَذْكُرُهُ بِتَمَامِهِ إِنْ شَاءَ اللَّهُ تَعَالَى فِي بَابِ الرَّجَاءِ، قَالَ فِيهِ" ډېر زړه چې دا حدیث که د الله ﷻ خوښه وي په باب د الرجاء کې به یې پوره ذکر کړو، په هغې یې فرمایلي دي: "ذَخَلْتُ عَلَى النَّبِيِّ ﷺ بِمَكَّةَ - يَعْنِي: فِي أَوَّلِ النَّبَوَةِ - فَقُلْتُ لَهُ: مَا أَتَيْتُ؟" زه نبی اکرم ﷺ ته راغلم په داسې وخت کې چې په مکه مکرمه کې وو، دا د نبوت اول وخت و چې هغه ته ورکول شوی و، نو ما ورته وویل: تاسو څوک یی؟ "قَالَ: نَبِيٌّ، فَقُلْتُ: وَمَا نَبِيٌّ؟" نبی اکرم ﷺ راته وفرمایي: زه نبی یم، نو ما بیا ورته وویل: نبی څوک وي؟ "قَالَ: أُرْسِلُنِي اللَّهُ تَعَالَى" نبی اکرم ﷺ راته وفرمایي: د الله ﷻ رالېږل شوی استازی یم، "فَقُلْتُ: بَأَيِّ شَيْءٍ أُرْسِلْتُ؟ قَالَ: أُرْسِلُنِي بِصَلَاةِ الْأَرْحَامِ وَكُنْهِ الْأَوْثَانِ" نبی اکرم ﷺ راته وفرمایي: زه الله ﷻ ددې خبرې سره رالېږلی یم چې صله رحمې به کوم او بوتان به ماتوم، "وَأَنْ يُؤَخِّرَ اللَّهُ لَا يُشْرَكَ بِهِ شَيْءٌ" بل دا چې الله ﷻ یو وګڼئ او شریک ورسره مه جوړوئ، "وَذَكَرْتُ تَمَامَ الْحَدِيثِ. وَاللَّهُ أَعْلَمُ" بیا یې ټول حدیث ذکر کړو، نور الله ﷻ ډېر ښه پوهیږي.

## لغوي تحقيق:

منزلة: خپله معنی یې د ښکته کېدو ځای ته وايي، دلته یې معنی: په قائم مقام سره کېږي.

تشریح: د خاله درجه هم د مور په شان وي، د یوې ونې دوه شاخونه وي. یوه د مور په څېر وي او بله د ترورو په شان وي، لکه څرنگه چې انسان د خپلې مور قدر کوي، دغسې به د ترورو خاله قدر هم کوي، په ځانګړي ډول کله چې مور وفات شي، نو بیا خو به یې بیخي خیال ساتي.



## مکمل حديث

مکمل حديث دا دی: "عن البراء رضي الله عنه قال اعتمر النبي صلى الله عليه وسلم في ذي القعدة فابى أهل مكة أن يدعوه يدخل مكة حتى قاضاهم على أن يقيم بها ثلاثة أيام فلما كتبوا الكتاب كتبوا: هذا ما قاضى عليه محمد رسول الله صلى الله عليه وسلم فقالوا لا تقر بها فلو نعلم أنك رسول الله ما منعناك، لكن أنت محمد بن عبد الله قال أنا رسول الله وأنا محمد بن عبد الله ثم قال لعلى امر رسول الله! لا والله لا أحموك أبداً، فأخذ رسول الله، وليس يحسن يكتب فكتب هذا ما قاضى عليه محمد بن عبد الله لا يدخل مكة سلاح إلا في القراب وأن لا يخرج بأحد إن أراد أن يتبعه، وأن لا يجمع أحد من أصحابه أراد أن يقيم بها، فلما دخل ومضى الأجل أتوا عليها، فقالوا: قل لصاحبك أخرج عنا فقد مضى الأجل، فخرج النبي صلى الله عليه وسلم ابنة حمزة ياعمر يا عم! فتنالها على فأخذ بيدها وقال لفاطمة دونك ابنة عمك اجعلها، فاختصم فيها على وزيد وجعفر فقال على أنا أحق بها وهي ابنة عمي وخالتها تحتي وقال زيد ابنة اختي، منها حديث أصحاب الغار" دا حديث په باب الاخلاص کې تېر شوی دی، په دې کې د صله رحمې په وجه الله صلى الله عليه وسلم له عذابه انسان خلاصوي. دغه شان د ابن جريج حديث چې په باب "فضل ضعفة المسلمين" کې تېر شوی دی، دغه شان حديث د عمرو بن عبسه په باب الرجاء کې تفصيلاً راوان دي، چې کله د رسول الله صلى الله عليه وسلم نه پوښتنه وشوه چې تاسو کومې خبرې ته رالېږل شوې یی؟ نو نبي کریم صلى الله عليه وسلم ورته وفرمايل: زه الله صلى الله عليه وسلم صله رحمې ته رالېږلی يم او بل دا چې بتان مات کړم.

## باب تحريم العقوق وقطيعة الرحم

د مور-پلار نافرمانی او خپلوي پرې کول حرامه ده

"قَالَ اللَّهُ تَعَالَى" الله صلى الله عليه وسلم فرمايي چې: "فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ وَتَقَطُّوا أَرْحَامَكُمْ" اي منافقانو ستاسو نه دا هيله کېدی شي چې که تاسو ته څه مشري په لاس درشي، نو تاسو به په ځمکه کې فساد جوړ کړئ او صله رحمې به پرې قطع کړئ، "أُولَئِكَ الَّذِينَ لَعَنَهُمُ اللَّهُ فَأَصَمَّهُمْ وَأَعَمَّى أَبْصَارَهُمْ" بس دا هغه کسان دي چې الله صلى الله عليه وسلم پرې لعنت ویلي دی، ځکه کله چې یې دي او د دوی سترگې یې رڼدې کړي دي.

[محمد: ۲۲-۲۳]

تشریح: "فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ" د (تولي) دوه معناګانې دي: لومړی اعراض کول، دویم اقتدار او حکومت ته وايي، ځينې مفسرين چې ابو حيان رحمه الله عليه پکې شامل دی، لومړی معنی اخيستي او مطلب یې داسې بيان کړی دی چې: که تاسو د شرعي حکمونو څخه اعراض وکړو چې په هغې کې د جهاد حکم دی، نو ددې اعراض نتیجه به دا شي چې تاسو به د جاهليت په طريقو روان شئ او په ځمکه کې به فساد جوړ کړئ او قطع رحمې به شروع کړئ، لکه څرنگه چې به د جاهليت په زمانه کې داسې کېدل.

ځينې نور مفسرين چې علامه آلوسي رحمه الله عليه بغدادی او علامه قرطبي رحمه الله عليه پکې شامل دي، دوی دویمه معنی اخيستي ده، ددې ايت مطلب به دا شي چې که تاسو ته حکومت او چوکۍ په لاس درشي؛ نو ددې نتیجه به دا شي چې تاسو به په ځمکه کې فساد جوړ کړئ او رشتې به ختمې کړئ،



خلاصه دا چې په دې آيت کې د صله رحمې ختمولو سخت وعيد راغلی دی چې ددې له امله به په خلكو کې فساد جوړ شي، "اولئك الذين لعنهم الله" يعنې کوم خلك چې په ځمکه کې فساد جوړوي او صله رحمې ختموي، په داسې خلکو د الله ﷻ لعنت دی، دوی يې د خپل رحمت نه لرې کړي دي

"وَقَالَ تَعَالَى" الله ﷻ فرمايي چې "وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ" او هغه کسان چې د الله ﷻ وعده د مضبوطوالي وروسته ماتوي، "وَيَقْطَعُونَ مَا أَمَرَ اللَّهُ بِهِ أَنْ يُوصَلَ" او دوی پرې کوي هغه چې الله ﷻ يې د وصل کولو حکم کړی دی، يعنې د صله رحمې حکم الله ﷻ کړی دی او دوی يې ماتوي، "وَيُفْسِدُونَ فِي الْأَرْضِ أُولَئِكَ هُمُ اللَّعَنَةُ وَهُمْ سُوءُ الدَّارِ" او دوی په ځمکه کې فساد کوي، بس همدې کسان دي چې لعنت پرې رالېږل کېږي او د دوی لپاره به د اوسېدو ځای وي [الرعد: ۲۴]

**تشرېح:** "والذين ينقضون عهد الله من بعد ميثاقه" هغه خلك چې د الله ﷻ سره کړې وعده ماتوي، ددې نه مراد هغه وعده ده چې الله ﷻ په عالم ارواح کې "الست بربكم" ايا زه ستاسو رب نه يم؟ ددې په خواب کې د ټولو خلکو روحونو، هغه که کافر وي او که مسلمان وي، ټولو په يو اواز وويل "قالوا بلى" هو ايا الله زموږ رب ته يې، ليکن بيا چې دنيا ته راغلل، نو کفارو او مشرکانو د الله ﷻ سره په زرگونو دروغو شريکان جوړ کړل، "ويقطعون ما أمر الله به أن يوصل" دا خلك هغه تعلقات ختموي چې الله ﷻ يې د جوړولو حکم کړی، هغه حکم کوي چې صله رحمې وکړي، مفسرين ليکي چې ددې نه د الله ﷻ او بنده ترمنځ هم تعلقات مراد کېدلی شي، يا د انسان او پېغمبر ترمنځ تعلق مراد کېدلی شي چې د هغه اطاعت به کولی شي، ليکن بنده هغه تعلق ختم کړی او ددې نه هغه تعلق هم مراد کېدلی شي چې د خلکو ترمنځ وي

په گڼ شمېر روايتونو کې راغلي چې د صله رحمې ختمولو وبال په انسان باندې د آخرت نه علاوه دنيا کې هم پرېوځي، په يو حديث کې راځي چې: د کومې نېکۍ اجر په تيزۍ سره انسان ملاويږي هغه صله رحمې ده او د کومې گناه سزا او وبال چې انسان ته په تيزۍ سره ملاويږي، هغه د صله رحمې ختمولو ظلم دی، "ويفسدون في الأرض" يعنې پورته ذکر شوې خبره چې څوک نه مني، ددې په وجه دنيا کې جنگ او فسادونه کوي، همدې ته فساد ويل کېږي، "اولئك هم اللعنة وهم سوء الدار" لعنت د الله ﷻ د رحمت نه لرې والي ته وايي، ظاهره خبره ده چې کوم انسان د الله ﷻ د رحمت نه لرې شي، نو بيا پکې پاتې څه شو، دا تر ټولو لوی عذاب او لوی مصيبت دی.

"وَقَالَ تَعَالَى" الله ﷻ فرمايي "وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا" او ستا رب فيصله کړې ده چې عبادت به نه کوئ مگر صرف د يو الله ﷻ عبادت به کوئ، د مور - پلار سره به ښه سلوک کوئ "إِنَّمَا يُلْقِنَ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَلْقُلْهُمَا قُلْ هَاتُفَا وَلَا تَنْتَهَرُوهَا" که چېرته بود اتوب ته ورسيږي په دوی دواړو کې يو او يا دواړه، نو دوی ته به د خولې نه افسه قدرې لفظ هم نه وباسئ، "وَقُلْ هَاتُفَا قَوْلًا كَرِيمًا" او د دوی سره نېکلي او ښايسته خبرې کوه، "وَأَخْفِضْ لَهُمَا جَنَاحَ الذَّلِيلِ مِنَ الرَّحْمَةِ" د نرمۍ او مهربانۍ وزرې د دوی لپاره



پسکته کړه "وَقُلْ رَبِّ ارْحَمْنَا كَمَا رَحِمْتَ صَغِيرًا" او په دعا کې داسې ووايه يا الله ﷻ ته په دوی باندې رحم وکړې لکه څنگه چې په وروکوالي کې زما تربيت کړی دی [الإسراء: ۴۴-۴۵].

**د مور پلار نافرمانی لویه گناه ده:**

"وعن أبي بكرة نعيم بن الحارث رضي الله عنه، قَالَ: قَالَ رَسُولُ اللَّهِ ﷺ: ((أَلَا أُبَيِّنُكُمْ بِكَبِيرِ الْكِبَارِ؟)) ثَلَاثًا: د ابو بكرة نعيم بن حارث رضي الله عنه روایت دی، فرمایي چې رسول الله ﷺ وفرمایل: ایا زه تاسو په گناهونو خبر درنه کړم چې د ټولو نه لویه گناه کوم ده؟ دا یې درې ځله وفرمایل: "قُلْنَا: بَلَى، يَا رَسُولَ اللَّهِ، قَالَ: ((الْإِشْرَافُ بِاللَّهِ، وَعَقْوُ الْوَالِدَيْنِ))" موږ وویل: یا رسول الله ﷺ ولې نه! نبي اکرم ﷺ وفرمایل: د الله ﷻ سره شریک نیول. د مور پلار نافرمانی کول. "وَكَانَ مُتَكِنًا فَجَلَسَ، فَقَالَ: أَلَا وَقَوْلُ الزُّوْرِ وَشَهَادَةُ الزُّوْرِ" د دروغو خبرې کول او د دروغو شاهدي ادا کول. "فَمَا زَالَ يَكْرَهُنَّ حَتَّى قُلْنَا: لَيْتَهُ سَكَّتْ" متفق علیه نبي کریم ﷺ بیا بیا دا جمله تکرارول تردې چې موږ په زړه کې ارمان وکړو چې کاش رسول الله ﷺ چوپ شي

**لغوي تحقيق:**

أُبَيِّنُكُمْ: ددې معنی ده: خبر ورکول

**تشریح:** "أَلَا أُبَيِّنُكُمْ بِكَبِيرِ الْكِبَارِ؟" ایا زه تاسو ته لوی گناهونه ونه ښییم؟ ټولو صحابه کرامو رضي الله عنهم وفرمایل: ولې نه! دلته د درې لویو گناهونو ذکر دی، علماء لیکي چې لوی گناهونه په یو مقدار کې منحصر نه دي، چېرته چې خاص عدد ذکر دی، هلته هم حصر مقصود نه دی، په کبیره او صغیره گناهونو باندې علماوو مستقل کتابونه لیکلي دي

### لویه گناه کومه ده؟

علماوو په گناهونو کې دغه پنځه گناهونه کبیره شمارلي دي: لومړی چې په قرآن او حدیث کې پر هغې وعید راغلی وي، دویم چې په کوونکي د الله ﷻ له لورې لعنت رالېږل شوی وي، دریم په کومه گناه چې حد مقرر شوی وي، مثلاً زنا، غلا، تهمت وغیره، څلورمه هغه گناه چې مسلمانانو ته پکې زیات ضرر وي، مثلاً کوم فوجي د مسلمانانو راز د کافرانو فوجیانو ته ووايي، پنځم هغه واره گناهونه چې اصرار ورباندې وشي

### تر ټولو لویه گناه د الله ﷻ سره شریک جوړل دي:

الإِشْرَافُ بِاللَّهِ: د الله ﷻ سره شریک جوړل، په ذات یا صفاتو کې د الله ﷻ سره شریک جوړول تر ټولو لویه گناه ده، قرآن کریم کې راځي "إِنَّ اللَّهَ لَا يَغْفِرُ لِمَن يَشْرِكْ بِهِ وَيَغْفِرُ مَا دُونَ ذَلِكَ لِمَن يَشَاءُ" الله ﷻ شریک نه بخښي او ددې نه علاوه چې چاته یې کومه گناه خوښه شي بخښي یې، "عقوق الوالدين" د مور پلار نافرمانی لویه گناه ده، خو علماء وايي: د مور پلار په مباح کارونو کې خبره منل واجب دي او د گناه په کارونو کې یې اطاعت حرام دی



"شهادة الزور" د دروغو شاهدي ورکول هم په لویو گناهونو کې شمارل کېږي، وجه داده چې پوه دروغ وویل شو، دا خاتته حرام کار دی، بل ددې دروغو په وجه د یو مسلمان ورور مال ناحقه وخورل شي، دا دویمه لویه گناه ده یا په دې دروغو سره حرام حلال کړي یا حلال حرام وگرځوي، ددې وجوه د لویو گناهونو شاهدي د لویو گناهونو څخه وشمارل شو

### په دروغو قسم کول هم ستره گناه ده

"وعن عبد الله بن عمرو بن العاص رضي الله عنهما، عن النبي ﷺ، قَالَ: الْكِبَارُ: الْإِثْرَاكُ بِاللَّهِ، وَعَقْوُقُ الْوَالِدَيْنِ" د عبد الله بن عمرو بن العاص رضی الله عنهما روایت دی، فرمایي چې رسول الله ﷺ وفرمایيل: لوی گناهونه دا دي: ۱. د الله ﷻ سره (نعوذ بالله) شریک جوړول، دویم د مور - پلار نافرمانی کول، "وَقَتْلُ النَّفْسِ وَالْيَمِينِ الْغَمُوسِ" ۲. گناه مسلمان وژل او په دروغه قسم کول. رواه البخاری

"اليمین الغموس: التي يحلفها كاذباً عاماً" یمین غموس دې ته وايي چې په دروغه قسم وخورل شي، "سميت غموساً، لأنها تغس الحالف في الإثم" او دې ته غموس ځکه ویل کېږي چې قسم خوړونکی په گناه کې غوږه وهي

### لغوي تحقيق:

اليمين: ددې جمع "ایمن او ایمان" راځي، باب سمع یسمع دی، ددې معنی ده: قسم کول  
تشریح: "الإشراك بالله" د الله ﷻ سره څوک شریکول، په ایماني اصولو کې اصل شی په الله تعالی باندې ایمان دی، بیا د الله ﷻ سره په ذات یا صفاتو کې شریک جوړل شرک گڼل شوی، علامه ابن القيم رحمه الله د شرک دوه قسمونه ښودلي دي: لومړی قسم یې لوی شرک دی، یعنې باطل معبودان د رب العالمین سره په ذات کې برابر گڼل، بې له توبې دا شرک نه معاف کېږي، دویم وړوکی شرک یعنې ریاکاری، چاته د ځان ښودلو لپاره عمل کول یا په غیر الله قسم خوړل، دلته لومړی قسم شرک مراد دی  
"عقوق الوالدين" د مور پلار نافرمانی کول، د مور پلار خبره منل، اطاعت یې کول، احسان ورسره کول، دې باره کې گڼ شمېر ایتونه راغلي دي، په دې وجه د مور پلار نافرمانی کول په اتفاق د عالمانو لویه گناه ده

"وقتل النفس" ناحقه قتل کول، کله چې ناحقه قتل وشي، نو الله ﷻ پرې سخت ناراضه کېږي، په داسې سړي باندې لعنت راوړېږي، د قیامت په ورځ به مقتول قاتل د غاړې نه نیولی وي او د الله تعالی دربار ته به یې پېش کړي، وايي به چې ای الله! دده ته پوښتنه وکړه چې زه یې په څه وجه قتل کړی وم!  
قسم په درې قسمه دی:

فقها، کرام فرمایي چې قسم په درې قسمه دی: یمین لغو، یمین غموس او یمین منعقد، یمین لغو د امام صاحب رحمه الله په نزد هغه ته ویل کېږي چې یو کس په تېره شوې زمانې کې په یو خلاف واقع کار باندې قسم وکړي، دده پوځ یقین وي چې دا کار هم دغسې دی چې زه یې څنگه وایم، حالانکه هغه



کار داسې نه وي، د داسې قسم کولو نه کفار، شته او نه گناه، د امام شافعي رحمۃ اللہ علیہ په تړد یمن لغو هغه قسم ته ویل کیږي چې بې اختیاره د خولې څخه ووځي.

یمن منعده: په مستقبل کې په یو کار کولو یا نه کولو قسم کولو ته وایي، مثلاً یو کس ووايي: سهار به زه بازار ته ځم، اوس کې لاړ نه شي، نو حاث به شي، پداسې صورت کې به په هغه باندې کفار لارم شي، که بازار ته لاړ نه شي، نو کفار د پرې نشته.

یمن غموس: دې ته ویلي شي چې په ماضي زمانه کې په یو داسې کار باندې قسم وکړي چې هغه ورته معلوم وي چې داسې نه دي شوي خو هغه ووايي چې داسې شوي دي، مثلاً زید قتل نه دی کړی او هغه ته پته هم شته چې واقعي زید قتل نه دی کړی او دی بیا هم قسم کوي چې زید قتل کړی دی، د احنافو په تړد د داسې قسم کفار نه شته، توبه به ویاسي، ځکه چې غموس د غمس څخه اخیستل شوی دی او غمس غوږي ته ویل کیږي، داسې قسم کوونکی په دنیا او آخرت کې په گناه کې غوږه وهي. لیکن د شوافعو رحمۃ اللہ علیہ مسلك دا دی چې په داسې قسم هم کفار شته.

### د بل سړي مور پلار ته کنخل مه کوئ، هغه به ستا مور پلار ته کنخل وکړي

"وعنه أن رسول الله ﷺ، قال: من الكبائر شتم الرجل والذية!" د عبد الله بن عمرو بن العاص رضي الله عنه روایت دی، فرمایي چې رسول الله ﷺ وفرمایي: په لویو گناهونو کې یوه گناه دا هم ده چې سړی خپل مور پلار ته کنخل وکړي، "قالوا: يا رسول الله، وهل يشتم الرجل والذية؟" صحابه کرامو پوښتنه وکړه چې یا رسول الله ﷺ داسې به هم څوک وي چې خپل مور پلار ته کنخل کوي؟ "قال: نعم، يسب أبا الرجل، فيسب أباه" نبي اکرم ﷺ وفرمایي: هو! ولې نه! کله چې یو کس د بل کس پلار ته کنخل وکړي، نو هغه بل کس به هم دده پلار ته کنخل وکړي، "ويسب أمه، فيسب أمه" همدارنگه یو کس به د بل کس مور ته کنخل وکړي نو دا بل کس به هم دده مور ته کنخل وکړي متفق علیه.

"وفي رواية: إن من أكبر الكبائر أن يلعن الرجل والذية!" په بل روایت کې دي چې د لویو گناهونو څخه دا هم ده چې یو کس په خپل مور پلار باندې لعنت ووايي، "قيل: يا رسول الله، كيف يلعن الرجل والذية؟" چا وویل یا رسول الله ﷺ! څنگه به یو کس په خپل مور پلار باندې لعنت ووايي؟ "قال: يسب أبا الرجل، فيسب أباه" نبي اکرم ﷺ وفرمایي: که یو کس د بل مور پلار ته کنخل کوي، نو هغه بل کس به دده مور پلار ته کنخل کوي، "ويسب أمه، فيسب أمه" او که مور ته بې کنخل کوي، نو هغه بل کس به هم دده مور ته کنخل کوي.

### لغوي تحقيق:

شتم: "شتمه" باب ضرب يضرب او نصر ينصر دواړو څخه راځي، ددې معنی ده: کنخل کول. تشریح: "يسب أمه فيسب أمه" دی د هغه مور ته کنخل کوي، نو هغه به دده مور ته کنخل وکړي. ددې حدیث نه دوه خبرې معلومي شوي: خپل مور پلار ته کنخل کول او سپکې سپورې ورته ویل لویه گناه ده، دویم: د بل مور پلار ته کنخل کول یا سپکې ورته کول چې په بدله کې هغه تاته کنخل یا سپکې



کوي، نو دا هم په لويه گناه کې داخل ده، ځکه چې ته د هغه مور پلار ته کنځل ونه کړې؛ نو هغه به د لوی ستا مور پلار ته کنځل وکړي، لهدا نه خپله مور پلار ته د کنځلو باعث وگرځيدلې، نو دا داسې شوه لکه ته چې خپله خپل مور پلار ته کنځل کوي او هغوی ته سپکې وايي، ځينو علماوو ددې نه يوه بله مسئله مستنبط کړې ده، هغه دا چې کوم کس د يوې گناه ذريعه او سبب وگرځي، نو دا هم په دې گناه کې برابر شريک دی.

### د صله رحمې ختموونکي به جنت ته نه داخليري

"وعن أبي محمد جبير بن مطعم: أن رسول الله ﷺ، قَالَ: لَا يَدْخُلُ الْجَنَّةَ قَاطِعٌ" د ابو محمد جبير بن مطعم نه روایت دی، فرمایي چې رسول الله ﷺ وفرمایيل: هغه کس به جنت ته داخل نه شي چې صله رحمې پرې کوي، "قَالَ سَفِيَانُ فِي رَوَاتِهِ: يَعْنِي: قَاطِعٌ رَجْمٌ" په يو روایت کې سفیان وايي: ددې نه مراد صله رحمې ختموونکي دی، مُتَّفَقٌ عَلَيْهِ.

### لغوي تحقيق:

قاطع: "قطعه بقطع قطعاً" ددې معنی ده: پرې کول، مقصد يې صله رحمې ختمول دي. تشریح "لا يَدْخُلُ الْجَنَّةَ قَاطِعٌ" صله رحمې يعنې خپلوي ختمونکي جنت ته نه داخليري، دلته سوال دا دی چې خپلوي ختمول لويه گناه ده، خو مؤمن به خامخا جنت ته داخليري، په صله رحمې ختمولو سره سړی نه کافر کيږي؟ ځواب دا دی چې د حديث مطلب دا دی: کوم کس چې صله رحمې ختمول حلال وگني، نو په داسې حال کې به سړی کافر شي، ځکه چې حرامو ته يې حلال وويل يا دا مطلب دی چې خپلوي ختموونکي به اول جنت ته داخل نه شي، اگر چې وروسته داخلېدی شي.

### د راوي جبير بن مطعم رضي الله عنه حالات:

اصل نوم يې جبير رضي الله عنه دی، کنيت يې ابو محمد دی، د پلار نوم يې مطعم قريشي دی، صحيح قول دا دی چې جبير رضي الله عنه د فتح مکې او صلحه حديبيه ترمينځ مسلمان شو، د حنين په غزا کې شريک شو، په واپسې کې د رسول الله ﷺ سره وو، د علم الاتساب ستر ماهر وو، دغه علم يې د ابوبکر رضي الله عنه نه حاصل کړی وو، عمر رضي الله عنه ته چې به کله د نسب په باره کې د تحقيق ضرورت شو، نو دده څخه به يې پوښتنه کول، اگر چې هغه خپله مشر او سردار وو، ليکن د تکبر بوی هم پکې نه وو، د قريشو په هوشيارانو خلکو کې شمار وو.

وفات په اوه پنځوسمه هجري کې وفات شو او په مدينه منوره کې دفن شو. مرويات شپېته روايتونه ترې نقل دي، په دې کې شپږ روايتونه متفق عليه دي، په يو يو روايت سره بخاري او مسلم منفرد دي.

### الله جل جلاله دغه شپږ شيان حرام کړي دي

"وعن أبي عيسى المغيرة بن شعبة رضي الله عنه، عن النبي ﷺ، قَالَ: إِنَّ اللَّهَ تَعَالَى حَرَّمَ عَلَيْكُمْ عُقُوقَ الْأُمَّهَاتِ" د ابو عيسى مغيرة



بن شعبه عليه السلام روايت دى، فرمايي چې رسول الله صلى الله عليه وآله وسلم و فرمايل بې شكه الله تعالى په تاسو د مور پلار نافرمانې حرامه كړې ده، "وَمَنْعًا وَهَاتٍ" او شومتيا كول، "وَأَدَابَاتٍ" او لورگانې ژوندي ښخول، "وَكُرَّةً لَكُمْ قِيلَ وَقَالَ" بې خايه او فضول خبرې كول، "وَكَثْرَةً السُّؤَالِ" او زيات سوالونه كول، "وَإِضَاعَةَ الْمَالِ" او د مال ضائع كول مُتَّفَقٌ عَلَيْهِ

"قوله: مَنْعًا، مَعْنَاهُ: مَنَعُهُ مَا وَجَبَ عَلَيْهِ" د منعاً معنى ده په هغه باندې واجب شيان نه وركول، "وَهَاتٍ طَلَبَ مَا لَيْسَ لَهُ" كوم شيان چې د هغه نه ويو هغه غوښتل، "وَأَدَابَاتٍ، مَعْنَاهُ: ذَفْنُ فِي الْحَيَاةِ" د واد البنات معنى ده: لورگانې ژوندي ښخول، "وَقِيلَ وَقَالَ" مَعْنَاهُ: الْحَدِيثُ بِكُلِّ مَا يَتِمُّعُهُ، قِيلُ كَذَا، وَقَالَ فَلَانٌ كَذَا مِمَّا لَا يَعْلَمُ صِدْقَهُ، وَلَا يَنْقُطُهَا، وَكُنِيَ بِالْمَرْءِ كَذِبًا أَنْ يُحَدِّثَ بِكُلِّ مَا يَسْمَعُ" د قيل او قال معنى دا ده هر هغه څه ويل چې نه بې اورې، لكه ويل كيږي چې داسې ويل شوي دي او فلاني داسې ويلي دي، حال دا چې نه بې اورېدلي وي او نه ددې خبرې د صحت په اړه ورته پته وي، نه بې پرې گومان راځي او د سړي د دروغجن والي لپاره دا هم كافي ده چې كومه خبره اورې، بس هغه خلكو ته وايي، "وَإِضَاعَةَ الْمَالِ": تَبْذِيرُهُ وَصَرْفُهُ فِي غَيْرِ الْوُجُوهِ الْمَأْدُونِ فِيهَا مِنْ مَقَاصِدِ الْآخِرَةِ وَالْأُثْمَانِ، وَتَرْكُ حِفْظِهِ مَعَ امْكَانِ الْحِفْظِ" يعنى شريعت چې په كوم ځاى كې د خرچ اجازه نه وي كړې، هلته مال خرچ كول ضائع كولو شمارل كيږي، مثلاً بنگلې، زياتي كوتې، په كورده او واده كې رسمونه او رواجونه پوره كول او ځان ښودنه پكې كول، يا د خپل مطلب حاصلولو پوره كولو لپاره پارتياوې كول، د مال د حفاظت وس بې وي بيا هم د مال حفاظت نه كوي، دا هم د مال ضائع كولو يو صورت دى، "وَكَثْرَةُ السُّؤَالِ": الْإِلْحَاقُ فِيمَا لَا حَاجَةَ إِلَيْهِ" خامخامت او زاري كول، عاجزي كول، د غريبې شكل جوړول او خپل عزت خرابول او داسې انداز اختيارول چې بنيادم پرې شرمېدلى ښكاري، ددې غوښتل سوال گڼل كيږي او سوال بد كار دى

"وَفِي الْبَابِ أَحَادِيثُ سَبَقَتْ فِي الْبَابِ قَبْلَهُ كَحَدِيثِ: (وَأَقْطَعُ مَنْ قَطَعَكَ)، وَحَدِيثِ: مَنْ قَطَعَنِي قَطَعَهُ اللَّهُ" په دې سلسله كې مخكې باب كې هم احاديث تېر شوي دي، يعنې د الله تعالى دا قول (اې رشتې څوك چې تا ختموي، زه به يې كټ كړم يا د خپلولي والا حديث دى چې څوك يې كټ كوي، نو الله تعالى به يې كټ كړي)

لغوي تحقيق:

وَأَدَابَاتٍ: وَأَدَابَاتٍ: مَعْنَاهُ يَحْيِي د لورگانې ژوندي ښخول  
د احاديث جوامع الكلم دى:

تشریح: ملا علي قاري رحمته الله عليه فرمايي: دا حديث د ښكلي اخلاقو په باره كې زيات اهميت لري، د جوامع الكلم څخه شمار دى، "إِنَّ اللَّهَ حَرَّمَ عَلَيْكُمْ عَقُوقَ الْأُمَمَاتِ" الله تعالى په تاسو د مور پلار نافرمانې حرامه كړې ده، علماء فرمايي: په دې حديث كې رسول الله صلى الله عليه وآله وسلم د شپږو كارونو څخه منع فرمايلي ده لومړى د مور پلار نافرمانې كول، د مور ذكر ځكه په خصوصي توگه وشو چې مور د پلار په بدله كې زياته كمزورې وي، په وړه پرېشاني هم غمجنه وي، دويم لورگانې ژوندي ښخول، د جاهليت په زمانه كې



رواج دا ؤ چې لورگاني به يې ژوندی ښخولې، شريعت دا کار حرام کړو، د جينکيانو په ساتلو لاره مناسب تربيت يې د جنت وعده شوې ده، دريم کار چې شريعت ترې منع کړې ده، هغه مال يې خايه خرچ کول دي، هغه چې فضول خرچي ورته ويل کيږي، څلورم کار چې شريعت ترې منع کړې ده، فضول خرچ دي، يعنې داسې خبرې چې نه پکې د دنيا فايده وي او نه پکې د آخرت فايده وي، پنځم زيات سوال کولو نه هم شريعت منع فرمايلې ده، اصل خطاب صحابه کرامو رضي الله عنه ته وو چې تاسو د رسول الله صلى الله عليه وسلم نه زياتې پوښتنې مه کوئ، په دې سره رسول الله صلى الله عليه وسلم پرېشانه کيږي، په قرآن کریم کې بل ځای هم الله فرمايي چې: "يا ايها الذين آمنوا لا تسئلوا عن اشياء ان تبدلکم" اي مؤمنانو! تاسو د رسول الله صلى الله عليه وسلم نه زياتې پوښتنې مه کوئ، که ددې خبرې راز په تاسو څرگند شي، نو خفه به شئ، شپږم چې شريعت ترې منع کړې ده، هغه يې خايه مال خرچ کول دي، يې خايه مال خرچ کول اسراف هم دی او لويه گناه هم ده، فضول خرچه اسراف د شيطان ورور دی، په يو حديث کې راځي: د قيامت په ورځ به ددې پوښتنه هم کيږي چې مال دي دکوم ځای نه گڼلې وو او په کوم ځای کې دي خرچ کړی ؤ.

### د راوي ابو عيسى مغیره بن شعبه رضي الله عنه حالات:

اصل نوم يې مغیره رضي الله عنه دی، کنيت يې ابو عبد الله دی، د پلار نوم يې شعبه بن ابي عامر دی، غزوه خندق په کال پنځمه هجري کې مسلمان شو، په هم دې کال يې هجرت وکړو، په حديبيه کې او ددې نه وروسته په ټولو غزواتو کې شريک شوی ؤ، نبي کریم صلى الله عليه وسلم په يوه خاصه سريه کې هغه او ابوسفیان رضي الله عنه طائف ته روان کړل، په دې جنگ کې يې ډېره بهادري وښودل، ويل کيږي چې کله رسول الله صلى الله عليه وسلم دفر کېدو، نو دغه وخت يې خپله گوتمه په قبر کې قصداً وغورځول، علي رضي الله عنه ورته وويل هغه گوتمه راواخله، هغه قبر مبارک خلاص کړو او گوتمه يې راواخيسته، د نبي کریم صلى الله عليه وسلم څخه په ټولو کې اخري جدا کېدونکې صحابي مغیره بن شعبه رضي الله عنه ؤ.

بې استهوا زيرک او هوښيار صحابي وو، قبيصه بن جابر فرمايي چې ما د مغیره رضي الله عنه سره ډېر وخت تېر کړی دی، دومره هوښيار او زيرک انسان وو چې که د يو ښار اته دروازې وي او په دې دروازو بهر ته راوتل مشکل وي؛ نو مغیره رضي الله عنه به بيا هم ددې نه په څه چل راوځي.

وفات په پنځوسمه هجري کې په کوفه کې د طاعون مرض راغلو، په دې ويا، کې د دوا يا کالو په عمر کې وفات شو. (۱)

مرويات د مروياتو شمېر يې تر يوسل درې دېرشو پورې رسيږي، په نهو روايتونو کې بخاري او مسلم متفق عليه دي او په يو حديث کې بخاري او په دوه کې مسلم منفرد دی.

۱. نن سبا هم په ټوله نړۍ کې د کرونا وېروس په نوم يوه ويا، خپره شوې ده چې د چين هېواد څخه يې سرچينه اخيستي ده، ډولې کفرې نړۍ په شمول يې اسلامي نړۍ هم په تېره درولې ده، هر سړی په خپل کور کې قرنطېن ايسار دی، همدا مهال ددې کتاب په تصحيح کې مصروف يم (۲۰۲۰/۳/۲۹) تاريخ د پکښې ورځ مفتي محمد يعقوب نائل



## باب فضل برأصدقاء الأب

### والأموال أقارب والزوجة وسائر من يندب إكرامه

د پلار د دوستا نو سره د ښيکني فضيلت، د مور، خپلوانو، مېرمنې او ټولو هغو خلکو سره د

ښيکني بيان چې اکرام يې مستحب دی

"عن ابن عمر رضي الله عنهما: أن النبي ﷺ قال: إن أبوالبرّ" د عبد الله بن عمر ؓ روايت دی. فرمايي چې رسول الله ﷺ وفرمايل: په ښيکيو کې لويه نيکي دا ده چې "أَنْ يَصِلَ الرَّجُلُ وَدَّأَيْهِ" سړی د خپل پلار د ملگري سره صله رحمې وکړي

لغوي تحقيق:

وَدَّ: "الود" معنی دوستي او يارانې کول.

د مور - پلار د ملگرو سره هم ښه کول پکار دي:

تشرېح: "أَنْ يَصِلَ الرَّجُلُ وَدَّأَيْهِ" د مسلم په يو روايت کې ددې نه وروسته دا الفاظ راغلي دي چې (ان يولي) د پلار د مرگ وروسته، مطلب دا چې انسان ته پکار دي چې د خپل پلار احترام وکړي، د پلار د ملگرو خيال وساتي، بيا خاصکر کله چې پلار وفات شي، نو د هغه نه وروسته د پلار د ملگرو سره ښه سلوک پکار دی، محدثين فرمايي چې: (وَدَّأَيْهِ) د پلار د ملگرو سره په ښېگڼه کې د مور ملگري په طريقه اولی داخلي دي چې د دوی سره هم بايد ښه انساني سلوک وشي

د ابن عمر ؓ د پلار د ملگري سره ښه کول

"وعن عبد الله بن دينار، عن عبد الله بن عمر رضي الله عنهما: أَنَّ رَجُلًا مِنَ الْأَعْرَابِ لَقِيَهُ بِطَرِيقِ مَكَّةَ، فَسَلَّمَ عَلَيْهِ عَبْدُ اللَّهِ بْنُ عُمَرَ" د عبد الله بن دينار نه روايت دی، فرمايي چې عبد الله بن عمر ؓ سره يو اعرابي (کوچی) د مکې په لاره مخامخ شو، عبد الله ؓ ورباندې سلام و اچولو، "وَحَمَلَهُ عَلَى جَمَارٍ كَأَنَّ يَوْكِبَهُ" په هغه خړه بې سپور کړو چې خپله ورباندې سپور و، "وَأَعْطَاهُ عِمَامَةً كَأَنَّهُ عَلَى رَأْسِهِ" هغه ته يې د خپل سر پگړۍ ورکړه کومه چې به هغه خپله په سر کول، "قَالَ ابْنُ دِينَارٍ: فَقُلْنَا لَهُ: أَصْلَحَكَ اللَّهُ، إِنَّهُمْ الْأَعْرَابُ وَهُمْ يَرْضَوْنَ بِالْيَسِيرِ" ابن دينار وايي: موږ ورته وويل اي عبد الله ؓ! الله ﷻ دي ستا اصلاح وکړي، دا خو اعرابي دی، دوی په لږ څه هم راضي کېږي، د دومره ډېر څه ورکولو څه ضرورت وو، "فَقَالَ عَبْدُ اللَّهِ بْنُ عُمَرَ: إِنَّ أَبَا هَذَا كَانَ وَدَّ أَيْعَمْرَيْنِ الْخَطَّابِ" عبد الله بن عمر ؓ وفرمايل: دده پلار زما د پلار (عمر ؓ) ملگري وو "وَأَتَى سَمِعْتُ رَسُولَ اللَّهِ ﷺ، يَقُولُ: إِنَّ أَبَوَيْكَ مَا دَنِيََاكَ مِنْ نَبِيٍّ أَكْرَمَ مِنْكَ" نه اورېدلي دي چې په ښيکيو کې لويه نيکي دا هم ده چې "صِلْهُ الرَّجُلَ أَهْلًا وَدَّأَيْهِ" سړی د خپل پلار د ملگري سره صله رحمې وکړي

"وفي رواية عن ابن دينار، عن ابن عمر: أَنَّهُ كَانَ إِذَا خَرَجَ إِلَى مَكَّةَ كَانَ لَهُ جِمَارٌ يَتَوَخَّعُ عَلَيْهِ إِذَا مَلَ رُكُوبَ الرَّاحِلَةِ، وَعِمَامَةٌ يَشُدُّ



بهاراسه" د ابن دينار رحمته الله روايت دي چې د ابن عمر رضي الله عنهما نه يې نقل کوي. وايي د ابن عمر رضي الله عنهما سره يو خر و، کله چې به يې مخکې ته سفر کولو، په اوښ باندې به سترې شو. نو د دمي لپاره به په خر سپرېدلو، دغه وخت به يې په سر پگړۍ تړلو، "فَبَيْنَا هُوَ يَوْمًا عَلَى ذَلِكَ الْخَيْلِ إِذْ مَرَّ بِهِ أَغْرَابِيٌّ" نو يوه ورځ په دې خر باندې ناست و چې ناڅاپه پرې يو اعرابي تېر شو، "قَالَ: أَلَسْتَ فُلَانُ بْنُ فُلَانٍ؟ قَالَ: بَلَى وَأَعْطَا الْخَيْلَ عَبْدُ اللَّهِ بْنُ عُمَرَ رضي الله عنه ورته وفرمايل ايا ته فلانکي د فلانکي زوی نه يې؟ هغه وويل هو هغه يې نو عبد الله رضي الله عنه هغه ته خپل خر ورکړو، "قَالَ: ارْكَبْ هَذَا، وَأَعْطَا الْعِمَامَةَ وَقَالَ: اشْدُ بِهِمَا أَلَسْتَ؟" عبد الله رضي الله عنه ورته وويل په دې خر باندې سپور شه او دا پگړۍ واخله په خپل سر يې وتړه، "قَالَ لَهُ بَعْضُ أَصْحَابِهِ: عَرَفَ اللَّهُ لَكَ أَغْظَيْتَ هَذَا الْأَغْرَابِيَّ جَمَارًا كُنْتَ تَرُوهُ عَلَيْهِ، وَعِمَامَةً كُنْتَ تُشْدُّ بِهِمَا أَلَسْتَ؟" عبد الله رضي الله عنه ته د هغه ځينو ملگرو وويل الله تعالى دي تاسو ته معافي وکړي، تا دغه اعرابي ته خر ورکړو په کوم چې تاسو سفر کولو او خپل پگړۍ دي ورکړو په کوم چې به تاسو خپل سر تړلو، دا ولې؟ "قَالَ: إِلَى تَجَمُّعِ رَسُولِ اللَّهِ ﷺ، يَقُولُ بَنِي مِنْ آبَائِهِمْ أَنْ يَصِلَ الرَّجُلُ أَهْلًا وَآيَهُ بَعْدَ أَنْ يُؤْتَى" عبد الله رضي الله عنه ورته وفرمايل تر ټولو غټه نېکي د پلار د مرگ نه پس د هغه د دوستانو سره ښه سلوک دی، "وَأَنَّ أَبَاهُ كَانَ صَدِيقًا لِنَعْمٍ رضي الله عنه" او د دغه سړي پلار زما د پلار (عمر رضي الله عنه) ملگری وو.

"ذَوِي هَذِهِ الرِّوَايَاتِ كُلُّهَا مُسْلِمٌ" دا ټول روايتونه د مسلم شريف دي

**تشرېح:** لکه څرنگه چې مخکې تېره شوه چې د پلار د ملگرو سره بايد انسان ښه سلوک وکړي. په يو روايت کې د استشهداد په توگه ذکر شوي چې ابن عمر رضي الله عنهما يو کوچنی وليدو، هغه ته يې صرف په دې وجه خپل خر او پگړۍ ورکړل چې هغه د عمر رضي الله عنه ملگری وو، دغه شان بله واقعه ذکر ده چې يو ځل ابن عمر رضي الله عنه ابو هريره رضي الله عنه ته لاړو، ابن عمر رضي الله عنه ورته وفرمايل ته پوهېږې چې ولې زه دلته راغلم؟ بيا يې ورته وويل ما د رسول الله ﷺ څخه خپله اورېدلي دي چې کوم کس غواړي د پلار سره په قبر کې صله رحمې وکړي، نو هغه ته پکار ده چې د خپل د ملگرو سره ښه سلوک وکړي او تاسو زما د پلار ملگری يې بله واقعه په ابوداود شريف کې ذکر ده چې ابو اسيد بن مالك بن ربيعه فرمايي يو ځل موږ د رسول الله ﷺ په خدمت کې ناست وو چې د بنو سلمه قبيلې يوه کس د رسول الله ﷺ په خدمت کې حاضر شو، وې ويل يا رسول الله ﷺ که زما مور - پلار وفات شي، نو د هغوی سره په کومه طريقه ښه کولی شم؟ نبي کریم ﷺ وفرمايل: د هغوی لپاره د مغفرت دعاگانې کوه، هغوی چې د چا سره وعده کړې وي، هغه پوره کوه، د هغوی د خپلوانو سره ښه سلوک کوه، د هغوی د ملگرو احترام کوه، په التريغ کې د دې وروسته دا هم نقل دي چې هغه کس کله دا ارشاد واورېدو نو وې فرمايل يا رسول الله ﷺ دا څومره ښکلې خبره ده، نبي کریم ﷺ وفرمايل: بيا نو په دې باندې عمل کوه.



## د مور پلار مخ اړولو نه مراد څه دی؟

"بعد آن یولی" کله چې مور - پلار مخونه واړوي، محدثینو د دې جملې دا مطلب هم اخیستی چې کله مور چېرته په سفر لاړه شي او مستقل تلل هم مراد دي چې وفات شي، په ژوند کې چې د مور پلار سره څوک بڼه سلوک کوي، ممکنه ده چې کوم غرض به یې پکې وي، لیکن د مرګ وروسته خو بیخي اخلاص پاتې شي، هیڅ قسم غرض وغیره پکې نه وي.

د راوي عبد الله بن دینار رحمۃ اللہ علیہ حالات:

اصل نوم یې عبد الله رضی اللہ عنہ دی، د پلار نوم یې دینار دی، کنیت یې ابو عبد الرحمن دی، د قرشي العدوي قبیلې سره یې تعلق درلود، د ابن عمر رضی اللہ عنہ غلام وو، زیات وخت د ابن عمر رضی اللہ عنہ او انس بن مالک رضی اللہ عنہ څخه روایت نقل کوي او د هغه څخه یې زوی عبد الرحمن، یحییٰ انصاري، سهیل او موسی بن عقبه وغیره حدیثونه نقل کوي، په اتفاق د محدثینو ثقه راوي دی  
وفات په یو سل اوه ویشتمه هجری کې وفات شوی دی

## د مور پلار - د وفات نه وروسته د هغوی د خپلوانو سره بڼه کول

"وعن أبي أسيد - بضم الهزة وفتح السين - مالك بن ربيعة الساعدي رضی اللہ عنہ، قَالَ: يَتَنَاخَنُ جُلُوسٌ عِنْدَ رَسُولِ اللَّهِ ﷺ إِذَا جَاءَهُ رَجُلٌ مِنْ بَنِي سُلَيْمَةَ، فَقَالَ: يَا رَسُولَ اللَّهِ، هَلْ يَقَرُّ مِنْ بَرٍّ أَوْ نَوِيٍّ شَيْءٌ أُرِيهِمَا بِهِ بَعْدَ مَوْتِهِمَا؟" د ابو اسید مالک بن ربیعہ ساعدی رضی اللہ عنہ روایت دی، فرمایي چې موږ د رسول الله ﷺ سره په مجلس کې ناست وو، دغه وخت د بنو سلمه قبیلې یو سړي راغلو، وې ویل: یا رسول الله ﷺ د مور پلار د مرګ نه پس د هغوی پکار راتلونکي داسې نیکي شته چې زه یې وکړم او هغوی ته په کار راشي؟ "فَقَالَ: نَعَمْ، الصَّلَاةُ عَلَيْهِمَا، وَالِاسْتِغْفَارُ لَهُمَا، وَالنَّافَذُ عَهْدِهِمَا مِنْ بَعْدِهِمَا" نبي کریم ﷺ وفرمایل: هو! د هغوی لپاره دعا غواړه او بخښنه ورته غواړه او هغوی چې د چا سره څه وعده کړې وي، نو هغه پوره کړه، "وَصَلَةُ الرَّجْمِ أَلْتِي لَا تَوْصُلُ إِلَّا بِرِيءًا، وَإِكْرَامُ صَدِيقِهِمَا" او د هغوی په وجه چې ستا د چا سره څه خپلوي ده، د هغوی سره بڼه سلوک کوه او د هغه د دوستانو بڼه عزت کوه، دا داسې کارونه دي چې ته یې کوي؛ نو اجر به یې هغوی ته ملاویري رواه ابو داود

## لغوي تحقيق:

إنفاذ: "نفذ وإنفذ: السهم الرمية" غشی. د ښکار نه تېر ویستل، خپله وعده سر ته رسول  
تشریح امام سیوطي رحمۃ اللہ علیہ د امام اوزاعي رحمۃ اللہ علیہ نه نقل کړي دي چې کوم کس د مور پلار په ژوند کې نافرمانی وکړي، د وفات نه وروسته باید هغوی ته د الله ﷻ نه بخښنه وغواړي، که د هغوی په ذمه قرض وي، باید قرض یې ادا کړي او بیا د مرګ وروسته ورپسې ردې بدې ونه وايي، داسې کس په فرمانبردارو خبره منونکو کې شمارلی شي، کوم کس چې د مور پلار په ژوند کې خبره مني، خو پس له مرګه ورپسې ردې بدې وايي او د هغوی قرضونه نه ادا کوي او هغوی ته د الله ﷻ نه بخښنه هم نه غواړي، نو داسې کس نافرمانه دی، په کنز العمال کې یو روایت دی، په هغې کې دي چې کوم کس



نقلي صدقي کوي او د هغې ثواب مور پلار ته بخشي، په دې شرط چې مور پلار يې مسلم راويي. داسې صورت کې به مور پلار ته هم ثواب رسېږي او صدقه کوونکي ته به هم پوره ثواب رسېږي او په دې کې به دده هېڅ کمی نه کېږي.

### څوک چې دا دعا ووايي، هغه د مور پلار حق ادا کړو.

علامه عيني رحمه الله د بخاري په شرح کې نقل کړي دي چې کوم کس يو ځل دا دعا ولولي: "الحمد لله رب العالمين رب السماوات رب الارض رب العالمين وله النور في السماوات والارض وهو العزيز الحكيم، لله العز في السماوات رب الارض رب العالمين وله العظمة في السماوات والارض وهو العزيز الحكيم هو الملك رب السماوات ورب الارض ورب العالمين وله النور في السماوات والارض وهو العزيز الحكيم." ددې وروسته بايد داسې دعا وکړي: اي الله! ددې دعا ثواب زما مور پلار ته ورسوي. پس دعا د مور پلار حق ادا کړو.

### د راوي ابو اسيد مالک بن ربيعہ حالات

اصل نوم يې مالک دی، ابو اسيد يې کنيت دی، د خزرج قبيلې سره يې تعلق درلود. سب نامه يې داسې ده: مالک بن ربيعہ بن بدن بن عامر بن عوف بن حارث، د هجرت نه مخکې مسلمان شوی وو. په ټولو غزاو کې شريکت شوی دی، په بدر کې يې د شرکت کولو تذکره په بخاري کې هم شته. د مکې د فتحې په ورځ د بنو ساعده پيرغ د هغه په لاس کې وو، د وفات څخه لږ وړاندې يې د سترگو نظر ختم شوی وو.

**وفات** په اتلسمه هجري کې په مدينه منوره کې وفات شو، په بدرې صحابه وو کې تر ټولو اخيري صحابي دی چې وفات شوی دی، د وفات په وخت کې يې عمر اته اويا / ۷۸ کاله وو. **مرويات** اته ويشت مرويات ترې نقل دي، څلور يې په بخاري او مسلم کې دي، په يو حديث باندې دواړه اتفاق دي.

### نبي کریم ﷺ وزه حلاله کړه او غوښه يې د خديجې ﷺ ملک ووه ولېږل

"وعن عائشة رضي الله عنها، قالت: ما غزت على أحد من نساء النبي ﷺ ما غزت على خديجة رضي الله عنها، وما رأيت أمة عائشة ﷺ فرمايي: د رسول الله ﷺ په مېرمنو کې ماته په يوې مېرمنې هم دومره غيرت نه راتلو، لکه څومره چې په خديجې ﷺ باندې راتلو. ما هغه بالکل نه وه ليدلې، "ولكن كان يكثر ذكرها، وإنما ذم الشافعي لأنه يقطعها أعضاء، ثم يبعثها في صديق خديجة" مگر هغه به رسول الله ﷺ ډېره زياته يادول، کله چې به نبي کریم ﷺ وزه حلاله کړه، نو د هغې ملګرو ته به يې هم غوښه لېږل، "فإنما قلت له: كان لم يكن في الدنيا إلا خديجة" او کله به ما نبي کریم ﷺ ته ويل: لکه په دنيا کې چې بله ښځه يادولو نشته، "فقول: إنما كانت وكانت وكان لي منها ولد" نبي اکرم ﷺ به فرمايل: هغه داسې او داسې وه او بل دا چې د هغې نه زما اولاد هم شوی دی. متفق عليه.



"وفي رواية: وإن كان ليدبر الشاء" په بل روايت کې دي چې کله به يې کوم پسه حلال کړو. "قيدي في خلايقها ما تسعين" نو د هغې ملگرو ته به يې دومره لېږل چې د هغوی لپاره به کافي کېدل  
"وفي رواية: كان إذا ذبح الشاة، يقول: أرسلوا بها إلى أصدقاء خديجة" په بل روايت کې دي چې کله به يې وزه حلاله کړه، نو ويل به يې چې د خديجې عليها السلام ملگرو ته يې ولېږئ!

"وفي رواية: قالت: استأذنت هالة بنت خويلد أخت خديجة على رسول الله صلى الله عليه وسلم، فعرّف استئذان خديجة" په يوروايت کې دي چې عائشه رضي الله عنها فرمايي: د خديجې عليها السلام خور هاله بنت خويلد عليها السلام د نبی کریم صلى الله عليه وسلم په خدمت کې د حاضرېدو اجازت وغوښتلو، رسول الله صلى الله عليه وسلم ته داسې معلومه شوه لکه خديجې عليها السلام چې اجازه غوښتي وي، "فأرأته لذلك، فقال: اللهم هالة بنت خويلد" نبی کریم صلى الله عليه وسلم په دې وخت کې لږ وخت چوپ شو، بيا يې وفرمايل: او هو! دا خو هاله بنت خويلد عليها السلام ده

"قوله: فأرأته: هو بالحاء، وفي الجمع بين الصحيحين للبخاري: (فأرأته) بالعين ومعناه: اهتم به" د (فأرأته) يعنى مضطرب يا سوچ کې پرېوتلو ته وايي، د حميدي کتاب جمع بين الصحيحين کې داسې راغلي دي او د (أرأته) معنى ده: سوچ کول، آرام کول يا خاموش پاتې کېدل

لغوي تحقيق:

غوت: "غاريفار" ددې معنى ده: غيرت کول

### د خديجې عليها السلام خانکري صفتونه:

"ما غرت على أحد" ما په بل چا دومره غيرت نه دی کړی، لکه څومره چې ما په خديجې عليها السلام کړی دی، په دې وجه چې رسول الله صلى الله عليه وسلم د هغې سره زياته مينه وه، علماء يې وجه دا ښيي چې په خديجې عليها السلام کې يو څو خانکري صفتونه وو: يو دا چې په ښځو کې تر ټولو اول هغې په رسول الله صلى الله عليه وسلم باندې ايمان راوړو، بل دا چې زيات عبادت به يې کولو، شپه به يې په عبادت رڼا کول، بل دا چې په دين يې خپل ټول مال خرچ کړو

"ورجما ذبح شاة": او کله کله به رسول الله صلى الله عليه وسلم پسه حلال کړو، غوښه به يې د خديجې عليها السلام ملگرو ته هم لېږل، دا د رسول الله صلى الله عليه وسلم د مينې او محبت اثر وو چې د هغې د وفات وروسته هم رسول الله صلى الله عليه وسلم د هغې د ملگرو سره ښه سلوک کول

"وكان لي منها ولد" او زما د هغې نه اولاده هم شوي دي، په دې جمله کې د خديجې عليها السلام نور زيات فضيلت ته اشاره ده چې په نورو امهات کې نه وو، هغه دا چې د نبی کریم صلى الله عليه وسلم ټول اولاد د خديجې عليها السلام څخه وو، سېوا د ابراهيم عليه السلام چې هغه د ماريه قبطيه عليها السلام څخه پيدا شوی وو

### د نبی کریم صلى الله عليه وسلم او خديجې عليها السلام رفاقت / ملگرتيا:

د خديجې عليها السلام ټوله هغه زمانه چې د رسول الله صلى الله عليه وسلم سره يې تيره کړې ده، څلروشت کاله، شپږ مياشتې دي، تر څو چې خديجه عليها السلام ژوندی وه تر هغې رسول الله صلى الله عليه وسلم بل واده نه دی کړی



جرير رضي الله عنه په ټول سفر کې د انس رضي الله عنه خدمت وکړو

"وعن أنس بن مالك رضي الله عنه، قَالَ: خَرَجْتُ مَعَ جَرِيرِ بْنِ عَبْدِ اللَّهِ الْبَجَلِيِّ رضي الله عنه فِي سَفَرٍ، فَكَانَ يُخْدِمُنِي، فَقُلْتُ لَهُ: لَا تَقْعَلْ دَارِسَ هَؤُلَاءِ خُذْهُ بِهَ عَمْرٍ كَيْ كُشِرَ وَمَ، خُو هُغَهْ بِهَ زَمَا خَدَمْتُ كُولُو، مَا وَرْتَهَ وَوَيْلَ دَاسِي مَهْ كَوَهْ" قَالَ رضي الله عنه: رَأَيْتُ الْأَنْصَارَ تَصْنَعُ رَسُولَ اللَّهِ صلى الله عليه وسلم شَيْئاً هُغَهْ وَفَرَمَائِلَ: مَا أَنْصَارُ صَحَابِهِ كَرَامَ رضي الله عنه د رَسُولِ اللَّهِ صلى الله عليه وسلم بِهَ خَدَمْتُ كَيْ لِيدَلِي دِي چې د هغه خدمت به يې کولو، "أَلَيْتُ عَلَى نَفْسِي أَنْ لَا أَضْعَبَ أَحَدًا مِنْهُمْ إِلَّا خَدَمْتَهُ" د هغې هغه وروسته مې د ځان سره قسم کړې چې زه به د چا سره ملګرتيا نه کوم مګر دا چې زه به د هغه خدمت کوم مُتَّقٍ عَلَيْهِ لغوي تحقيق:

اليت: "الرأيلاء أو تآلى واتلى" ددې معنی ده قسم کول

تشریح "فكان يخدمني" انس رضي الله عنه فرمایي: په ټول سفر کې يې زما خدمت وکړو، اگر چې هغه عمر کې زما څخه مشر و او زه پرې کشر وم، پکار دا وه چې ما د هغه خدمت کړي وای، علماء ليکي: صحابه کرامو په زړونو کې د رسول الله صلى الله عليه وسلم سره دومره مينه او محبت وو چې د هغه د خدمت سره سره يې د هغه د شاگردانو خدمت هم کولو.

يا رب صل وسلم دائماً أبداً ..... على حبيبك خير الخلق كلهم

لا تفعل: انس رضي الله عنه فرمایي چې ما جرير رضي الله عنه ته وويل: صيب! تاسو زما خدمت مه کوي، بلکې زه به ستاسو خدمت وکړم، ځکه چې زه ستاسو نه په عمر کې کم یم، په دې جمله کې د صحابه کرامو عاجزی ته اشاره ده چې هغوی به د ځان څخه کشرانو خدمت هم کولو، په دې کې به هيڅ عیب نه گڼلو.

باب إكرام أهل بيت رسول الله صلى الله عليه وسلم وبيان فضلهم

د رسول الله صلى الله عليه وسلم د اهل بیتو عزت او د هغوی د فضیلت بیان

"قَالَ اللَّهُ تَعَالَى" اللَّهُ صلى الله عليه وسلم فرمایي چې: "إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ" اې د اهل بیت خلکو! الله صلى الله عليه وسلم ددې خبرې اراده لري چې ستاسو څخه پليسي لرې کړي، "وَيُطَهِّرَكُمْ تَطْهِيراً" او تاسو په ښه صفایي به سره پاک کړي [الأحزاب: ۳۳]

تشریح: په دې آیت کې د څو الفاظو معنی مختصره پېژندل پکار دي، یو لفظ د «رجس» دی، بل اهل البيت، دی او بل «تطهير» دی، رجس په عربی ژبه کې گڼ شمېر معناګانې لري: عذاب ته هم رجس ویل کیږي، بوتانو ته هم رجس ویل کیږي، نجاست ته هم رجس ویل کیږي، په آیت کې دغه اخیرنی معنی مراد ده، هر هغه شی چې طبیعت ترې نفرت کوي

"ويطهر" په دنیا کې د گناهونو د گندګۍ نه پاکېدل او په آخرت کې بخښنه نصیب کېدل، د اهل







رسول الله ﷺ ته اورېدلی دی. "قَالَ: يَا ابْنَ أَخِي، وَاللَّهِ لَقَدْ كَبُرَتْ سِنِّي، وَقَدْ مَرَّ عَهْدِي، وَتَسِيتُ بَعْضَ الَّذِي كُنْتُ أَهْمُ مِنْ سَبَلِ اللَّهِ، فَمَا أَحَدٌ تُكَلِّمُكُمْ، فَاقْبَلُوا، وَمَا لَافِلًا تُكَلِّفُونِيهِ" نو زيد بن ارقم ؓ وفرمايل اي وراره، والله چې زه يوه اشوړ يم، زما دور هم تېر شوی دی، حافظه مې هم کمزورې شوې ده، په دې وجه ماته چې کومې خبرې باندې وي، نو هغه رانه هيرې شوي دي، کومې خبرې چې تاسو ته اوروم، هغه قبولې کړئ او کومې چې نه وي، ونه نيسم د هغې په ښودلو اصرار مه کوئ، "ثُمَّ قَالَ: قَامَ رَسُولُ اللَّهِ ﷺ يَوْمًا فَبَيْنَا خُطِبًا مَاءً يُدْعَى ثَمَانِينَ مِائَةً وَتَلَا: تَحْمِيدَ اللَّهِ، وَأَتَى عَلَيْهِ، وَوَعَّظَ وَذَكَرَ، ثُمَّ قَالَ: أَمَّا بَعْدُ" بيا يې وفرمايل د مکې او مدينې ترمنځ يو تالاب او چينه چې (خم) نوم يې و، رسول الله ﷺ هلته زموږ ترمنځ ودرېدلو او خطبه يې وفرمايل، د ثناء او صفت او د نصيحت وروسته يې وفرمايل "أَلَا أَيُّهَا النَّاسُ، فَإِنَّمَا أَنَا بَشَرٌ يُوْشِكُ أَنْ يَأْتِيَ رَسُولُ رَبِّي فَأُجِيبُ، وَأَنَا تَارِكٌ فِيكُمْ ثَقَلَيْنِ خبردار: اي خلکو! زه هم يو انسان يم، ډېر زړه ماته د رب له خوا يو قاصد راشي چې زه به هغه قبول کړم، زه تاسو ته دوه زبردست شيان پرېږدم او زه درڅخه تلونکی يم، "أَوَّلُهُمَا كِتَابُ اللَّهِ، فِيهِ الْهُدَى وَالنُّورُ، فَادْرَأُوا بِكِتَابِ اللَّهِ، وَاسْتَمْسِكُوا بِهِ" په هغې کې اول کتاب الله (د الله کتاب) دی، په دې کې هدايت او رڼا ده، نو تاسو په کتاب الله باندې منگولې ولگوئ او عمل پرې وکړئ، "ثُمَّ قَالَ: فَحُثُّ عَلَى كِتَابِ اللَّهِ، وَرَغَبٌ فِيهِ" په کتاب الله کې عمل کولو سره تيزي وفرمايل او ترغيب يې ورکړو، "ثُمَّ قَالَ: وَأَهْلُ بَيْتِي أَذْكُرُكُمْ اللَّهُ فِي أَهْلِ بَيْتِي" بيا نبي اکرم ﷺ وفرمايل: دويم شى زما اهل بيت دي، په دې معامله کې زه تاسو ته الله ﷻ يادوم، "فَقَالَ لَهُ حَصِينٌ: وَمَنْ أَهْلُ بَيْتِهِ يَارَبِّدُّ، أَلَيْسَ نِسَاؤُهُمْ مِنْ أَهْلِ بَيْتِهِ؟ قَالَ: نِسَاؤُهُمْ مِنْ أَهْلِ بَيْتِهِ، وَلَكِنْ أَهْلُ بَيْتِهِ مِنْ حُرْمِ الصَّدَقَةِ بَعْدَهُ" حصين ؓ وفرمايل: اي زيد ؓ، اهل بيت څوک دي؟ ايا د رسول الله ﷺ مېرمنې يې اهل بيت نه دي؟ هغه وفرمايل: مېرمنې يې خو د رسول الله ﷺ اهل بيت دي، ليکن اهل بيت هغه هم دي چې زکات او صدقه ورته اخيستل حرام دي، (يعني بني هاشم) "قَالَ: وَمَنْ هُمْ؟ قَالَ: هُمُ آلُ عَلِيٍّ وَآلُ جَعْفَرٍ وَآلُ عَبَّاسٍ. قَالَ: كُلُّ هَؤُلَاءِ حُرْمُ الصَّدَقَةِ؟ قَالَ: نَعَمْ" حصين ؓ وفرمايل: دوى څوک دي؟ زيد ؓ وفرمايل: د علي ؓ، اولاده، د جعفر ؓ، د عباس ؓ اولاده، حصين ؓ وفرمايل: ايا په دې ټولو باندې صدقه حرامه ده؟ زيد ؓ وفرمايل: هو! په دې ټولو باندې صدقه حرامه ده، رواه مسلم "وفي رواية: أَلَا قَالِي تَارِكٌ فِيكُمْ ثَقَلَيْنِ" او په يوروايت کې دي چې نبي کریم ﷺ وفرمايل: خبردار! زه به تاسو کې دوه درانه شيان پرېږدم: "أَوَّلُهُمَا كِتَابُ اللَّهِ وَهُوَ جَلُّ اللَّهِ" يو پکې د الله ﷻ کتاب دی، يعنې قرآن کریم دی چې دا د الله ﷻ مضبوطه رسي ده، "ثُمَّ اتَّبَعَهُ كَانَ عَلَى الْهُدَى، وَمَنْ تَرَكَهُ كَانَ عَلَى ضَلَالَةٍ" کوم کس چې ددې تابعداري وکړي هغه به په هدايت باندې وي او کوم کس چې يې پرېږدي هغه به په گمراهۍ باندې وي

**لغوي تحقيق:** اعى: "وعى: وعيا الشئ" ددې معنى ده: جمع کول، قبول، غور او فکر کول، يادول

**ثقلين:** "الثقل" د مسافر سامان، د هغه نوکران او مزدوران، اصل معنى يې ده: بوج

**تشریح:** "نسيت بعض الذى" ځينې رانه هېر شو، ددې نه معلومه شوه چې څوک څومره مسئله ياده کړې



په دې کې چې ترې څه هېر شي دا د عيب خبره نه ده، ځکه چې نه هېرونکي ذات صرف يو الله ﷻ دی. د هغه نه هېڅ شی نه هېرېږي

"بما یدعی غماً" خم د يوې چينې نوم دی، دې ته غدیر خم هم ويل کېږي. اصل کې غدیر د ډنډه اوبو ته ويل کېږي. ممکنه ده چې هلته به څه ډنډه وي. په دې مناسبت ورته غدیر خم ويلی شي. "فينا عطياً" د ځينو محدثينو په نزد دا خطبه د حجة الوداع وروسته په لاره کې ويل شوې ده. کله چې يې په غدیر خم باندې پړاو واچولو، "وَأَنَا تَارِكٌ فِیکُمْ ثَقَلِینَ" ثقل په اصل کې دروند بوج ته ويل کېږي. د ثقلین نه مراد کتاب الله او اهل بیت دي، دغو ته يې ثقلین ځکه وويل چې د دوی مرتبه او مقام اوچت دی "فيه الهدى النور" په دې قرآن کې نور او هدايت دی، په دې باندې عمل کولو سره انسان ته لارې روښانه کېږي، انسان خپل مقصد ته پرې رسېږي، همدغه قرآن به د قيامت په ورځ انسان خپل منزل يعنې جنت ته رسوي، "هو جيل الله من التبعة" دا يوه رسۍ ده چې ددې اتباع به کوي، درسی نه مراد عهد و عده او پرېکړه ده چې د الله ﷻ او د هغه د بنده ترمنځ ده، همدغه قرآن د الله ﷻ له طرفه يو عهد دی، لکه څرنگه چې په يو حديث کې ددې ذکر شوی دی: "القرآن حجة لك أو عليك" يعنې قرآن شريف به يا ستا لپاره د خلاصون دليل وي او يا به په تا باندې د عذاب دليل وي، خلاصه دا چې په قرآن عمل کول د عذاب څخه د خلاصون ذریعه ده او عمل پرې نه کول د عذاب ذریعه ده.

"ولكن أهل بيته من حرمة الصدقة بعده" د ابن قدامه رحمه الله په روايت د بنو هاشم لپاره فرضي صدقه يعنې زکات اخيستل حرام دي، که نفلي صدقه شي. نو هغه د اکثرو احنافو او شوافعو رحمه الله په نزد حلاله ده. خو امام يوسف رحمه الله فرمايي: د نبی کریم ﷺ د آل لپاره صدقه، برابره خبره ده چې نفلي وي او که فرضي وي، اخيستل يې حرام دي، همدغه يو روايت د امام ابو حنيفه رحمه الله نه نقل دی او فتوی هم په دې باندې ده.

### د راوي یزید بن حیان رحمه الله حالات:

اصل نوم يې یزید دی، د پلار نوم يې حیان دی، د تیمي قبیلې سره تعلق لري، د کوفې اوسېدونکی وو، تابعي دی، د اسماء الرجال زیات عالمان وايي: ثقه راوي دی، د مسلم او نسائي راوي دی، دوی ټولو ترې روایات نقل کړي دي

### د اهل بیتو عزت او احترام کول

"وعن ابن عمر رضي الله عنهما، عن أبي بكر الصديق - مَوْفُوعاً عَلَيْهِ - أَنَّهُ قَالَ: ارْقُبُوا مُحَمَّدًا ﷺ فِي أَهْلِ بَيْتِهِ" ابن عمر د ابوبکر صدیق رضي الله عنه څخه دا قول نقل کړی دی چې د رسول الله ﷺ د اهل بیتو عزت او احترام ساتل د رسول الله ﷺ عظمت او عزت ساتل دي رواه البخاری "معنى ارقبوه: راعوه واحترموه واكرموه، والله أعلم" معنی دا چې: خیال يې وساتئ، عزت او احترام



تشرېح "ارهبوا محمداً ﷺ في أهل بيته" د نبي کریم ﷺ د عزت او احترام خيال ساتل دا دي چې د نبي کریم ﷺ د کورنۍ عزت او احترام وشي، مطلب دا چې زما د نسبت خيال ساتلو په خاطر زما د اهل بیت د حقونو او عزت خيال وساتئ، څوک چې د رسول الله ﷺ د کورنۍ د عزت او احترام خيال وساتي په حقيقت کې هغه د رسول الله ﷺ عزت او احترام وکړو، ځينې علماء فرمايي د دې مطلب همدغه دی لکه يو کس چې وفات شي، هغه وصيت وکړي چې زما د بچو خيال ساتئ، د هغوی د حقونو خيال ساتئ، نو دغه شان دلته هم داسې معامله ده.

## باب توقير العلماء والكبار وأهل الفضل

وتقدّمهم على غيرهم ورفع هجاسهم وواظروا مراتبهم

د علماوو، د فضيلت خاوندانو عزت کول او دوی په نورو مخکې کول،

د دوی د مجلسونو د اوچتوالي او مرتبې بيان

"قَالَ اللَّهُ تَعَالَى" الله ﷻ فرمايي "قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ" اي پېغمبره ﷺ دغو خلکو ته ووايه چې کوم کسان علم لري او کوم کسان چې علم نه لري، ايا دوی ټول برابر دي؟ "أَلَمْ يَتَذَكَّرْ أُولَئِكَ الْكِتَابَ" بالکل برابر نه دي، بس نصحيّت خو پوه خلک اخلي [الزمره].

تشرېح: علماء د دې آيت مطلب داسې بيانوي: دلته استفهام انکاري دی، لکه څرنگه چې يو رېښتینی سړی ووايي: ايا زه دروغ وایم؟ مطلب دا چې زما دروغ نه ويل ظاهره خبره ده، زه چېرته هم دروغ نه وایم، نو ځکه په آيت کریمه کې فرمايي چې ايا عالم او جاهل برابر بدلی شي؟ مطلب دا چې د دې دواړو تر مینځ د اسمان او ځمکې فرق دی.

## څوکه د امامت زیات حقدار دی؟

"وعن أبي مسعود عقبة بن عمرو البدری الأنصاري، قَالَ: قَالَ رَسُولُ اللَّهِ ﷺ: يُؤْمَرُ الْقَوْمُ أَقْرَبُهُمْ لِكِتَابِ اللَّهِ" د ابو مسعود عقبة بن عمرو بدری انصاري ﷺ روايت دی، فرمايي چې رسول الله ﷺ وفرمايل: خلکو ته به هغه کس امامت کوي چې په قرآن ښه پوهیږي، "فَإِنْ كَانُوا فِي الْقِرَاءَةِ سَوَاءً، فَأَعْلَمُهُمْ بِالسُّنَّةِ" که چېرته دوی په قرانت کې برابر وي، نو بيا به امامت هر هغه څوک کوي چې په سنتو باندې زیات پوهیږي، "فَإِنْ كَانُوا فِي السُّنَّةِ سَوَاءً، فَأَقْدَمُهُمْ هِجْرَةً" که دوی په سنتو کې برابر وي، نو بيا به هغه کس امامت کوي چې هجرت يې مخکې کړی وي، "فَإِنْ كَانُوا فِي الْهِجْرَةِ سَوَاءً، فَأَقْدَمُهُمْ سِتًّا" او که په هجرت کې هم برابر وي، نو بيا به هغه کس امامت کوي چې په عمر کې زیات وي، "وَلَا يُؤْمِنُ الرَّجُلُ الرَّجُلَ فِي سُلْطَانِهِ" لیکن يو کس به د بل امام په ځای کيښي، مگر دا چې هغه اجازت ورکړي، نو بيا کېنستی شي رواه مسلم.



"وفي رواية له: ((فَأَقْدَمُهُمْ سِلْمًا)) بَدَل ((سِنًا)): أَيْ إِسْلَامًا" په يو روايت کې: د عمر په ځای، داسې دي کوم کس چې په اسلام کې مخکې وي. "وفي رواية: يَوْمَ الْقَوْمِ أَقْرَأَهُمْ لِكِتَابِ اللَّهِ، وَأَقْدَمُهُمْ قِرَاءَةً" په بل روايت کې داسې دي چې خلکو ته به هغه کس امامت کوي چې د قرآن کریم ښه تلاوت کوي او يا يې مخکې زده کړې وي. "فَإِنْ كَانَتْ قِرَاءَتُهُمْ سَوَاءً فَلْيُؤَمِّمْهُمْ أَقْدَمُهُمْ هِجْرَةً" که چېرته په قرائت کې برابر وي، نو بيا به هر هغه کس امامت ورکوي چې هجرت يې مخکې کړې وي. "فَإِنْ كَانُوا فِي الْهِجْرَةِ سَوَاءً فَلْيُؤَمِّمْهُمْ أَكْبَرُهُمْ سِنًا" او که په هجرت کې برابر وي، نو بيا به هغه کس امامت ورکوي چې عمر يې زيات وي.

"والمراد ((إِسْلَامُهُ)): محل ولايته، أو الموضع الذي يختص به" که د سلطان نه مراد حاکم يا امير وي، نو مراد دا دی چې پردی کس به د قائم مقام جوړېدو څخه بغير امامت او ولايت نه کوي. "وَتَكْرِمَتُهُ: بَفْتَحِ النَّاءِ وَكَسَرَ الرَّاءِ: وَهِيَ مَا يَنْفَرِدُ بِهِ مِنْ فِرَاشٍ وَسَرِيرٍ وَنَحْوِهِمَا" او د (تکرمه) نه مراد هغه ځای چې بستره يا تخت پرې غوړېدلی وي او د خپل ځان لپاره يې خاص کړی وي.

### لغوي تحقيق:

يَوْمَ: "أَمْرًا وَأَمْرًا، وَتَأْمُرُ، وَاتَّمَّ" باب نصر ينصر دى، ددې معنى ده: قصد او اراده كول، د قوم امام او مقتدا جوړېدل.

### د امامت حقدار او ترتيب:

تشرېح: "يَوْمَ الْقَوْمِ أَقْرَأَهُمْ لِكِتَابِ اللَّهِ وَأَنْ كَانُوا فِي الْقِرَاءَةِ سَوَاءً فَأَعْلَمُهُمْ بِالسَّنَةِ" د قوم امامت به هغه کس کوي چې د قرآن کریم ښه تلاوت کولی شي، که په دې کې برابر وي، نو بيا به هغه کس امامت کوي چې په سنتو زيات پوه وي، تر ټولو زيات د امامت حقدار څوک دی؟ په دې کې دوه مذهب دي (۱) د امام شافعي رحمه الله مشهور قول، امام محمد رحمه الله، امام ابو يوسف رحمه الله او سفيان ثوري رحمه الله په نزد د قرآن قاري په عالم باندې مخکې دی.

(۲) دويم مذهب د امام ابو حنيفه رحمه الله، امام محمد رحمه الله، امام مالك رحمه الله او امام شافعي رحمه الله دی، دوى وايي چې: عالم بالسنة به په قاري باندې سنت وي، خو په دې شرط چې دومره قرائت ولوستل شي چې جماعت پرې صحيح کيږي.

### د لومړي مذهب دليل:

په حديث کې راځي: "يَوْمَ الْقَوْمِ أَقْرَأَهُمْ لِكِتَابِ اللَّهِ".

### د دويم مذهب دليل:

په حديث کې راځي: "يَوْمَ الْقَوْمِ أَقْرَأَهُمْ لِكِتَابِ اللَّهِ" دوى فرمايي: قرائت رکن دی چې په لمانځه کې د فرضيت حکم لري، په د علم چې ددې علم ضرورت په ټولو رکنونو کې کيږي، نقلي دليل دا دی چې رسول الله ﷺ په مرض الوفا کې ابوبکر رضي الله عنه امامت ته وړاندې کړو، هغه اعلم بالسنة وو، سره له دې



چې ابي بن كعب رضي الله عنه هم موجود وو كوم چې د قرآن كريم ښكلى قاري وو، "فأعلمهم بالسنة" علامه طبري رحمه الله فرمايي: ددې نه مراد د احاديثو علم دی، بله خبره دا ده چې په صحابه كرامو كې به كوم قاري وو، هغه به عالم هم وو، ددې برعكس نن سبا معامله بدله ده، قاري به وي ليكن عالم به نه وي.

فاقد هم هجرة: كه ټول سره په دې كې هم برابر شي نو بيا به هغه كس جمعې ته وړاندې كولى شي كوم چا چې هجرت وړاندې كړې وي. د ابن ملك رحمه الله په نزد دا خبره د صحابه كرامو رضي الله عنهم په مهال وه ليكن اوس به د هجرت نه هجرت عن المعاصي مراد وي، يعنې څوك چې د گناه نه څومره زيات لرې وي هومره به د امام ت لائق وي، كه په دې كې هم سره برابر شي، نو بيا چې څوك څومره زيات عمروالاولي هغه وړاندې كولى شي، په يو بل روايت كې دي چې نبي كريم صلى الله عليه وسلم وفرمايل چې كوم څوك چې په تاسو كې زيات عمروالاهغه دې امامت دركړي، او په ځينې رواياتو كې د (سنا) پر ځاى اسلاماللفظ راغلى دي، يعنې چې كوم چا چې څومره وړاندې ايمان راوړلې وي هغه بايد امام ته دركړي.

"ولا يؤمن الرجل الرجل في سلطانه" هيڅ كس دي د بل سړي د پاچاهۍ او مشرۍ په ځاى كې امامت نه كوي، فقهاء فرمايي: كه امام متعين وي؛ نو هغه دي وړاندې شي، اگر چې راتلونكى سړى د هغه نه زيات پوه او عالم وي، كه دغه راتلونكى سړى د هغه امام نه زيات پوه او عالم وي او دى امامت نه وړاندې شي؛ نو د خلكو به د خپل امام نه كركه او نفرت پيدا شي، كه راتلونكى سړى خراب وي؛ نو د خراب سړي امامت پكار نه دى، علامه نووي رحمه الله فرمايي: امام الحى ته اختيار دى، كه غواړي خپله دي امامت وكړي يا دي بل څوك وړاندې كړي، كه راتلونكى سړى زيات عالم او شيخ القرآن والحديث وي، نو بيا مستحب دا ده چې هغه امامت ته وړاندې شي.

"لا يقعد في بيته على تكريمته إلا يأذنه" په كور كې به د هغه په ځانگړي ځاى نه كښيني، امثلاً نكيه، بالبيت، استر يا رډى، وغيره يې ايښې وي، د هغه بې اجازې به هلته څوك نه كښيني، مطلب دا چې كه څوك د چا كره مېلمه شي، نو د كوروالا په بستره، رډى، وغيره به تر هغه پورې نه كښيني تر څو چې كوروالا ورته اجازه نه وي كړې.

### په جماعت كې صفونه سيده كول، او جماعت ته د امام مخكې كولو بيان

"وعنه، قال: كان رسول الله صلى الله عليه وسلم يمسح منا كتنا في الصلاة، ويقول: استووا ولا تختلفوا، فتختلف قلوبكم" د ابو مسعود رضي الله عنه روايت دى، فرمايي چې رسول الله صلى الله عليه وسلم به زموږ اوږې نيولې او فرمايل به يې: سيده ودرېږئ كه ستاسو د درېدو طريقه مختلفه وي؛ نو ستاسو زړونه به مختلف وي، "ليكني منكم أولوا الأحلام والنهى" او زما سره دي نزدې هغه كس ودرېږي چې هوښيار او صبر كونكى وي، "ثم الذين يلونهم، ثم الذين يلونهم" بيا په دوى پسې چې كوم كس نزدې وي بيا په هغوى پسې چې كوم كس نزدې وي رواه مسلم.

"وقوله صلى الله عليه وسلم: ((ليكني)) هو بتخفيف النون وليس قبلها ياء، ودوى بتشديد النون مع ياء قبلها، والنهى" دا قول چې "ليكني" په تخفيف د نون سره او مخكې ترې (ي) نه وي، په تشديد د نون سره هم روايت شوى دى چې



مخکې ترې وي، معنی يې دا ده چې زما سره نژدې ودرېږئ! "العقول" (أولوا الأعلام) هم الباقون، وقل أهل العلم والفضل العقل او اولو الاحلام بالغ خلق دي او چا ويلي دي چې ددې نه مراد صبرناک او فضيلت والا خلق دي

### لغوي تحقيق:

بمع: ددې معنی ده: لاس رابښکل، "مع الله ما بك من علة" يعنی الله ﷻ دي ستا مرض ختم کړو، صحت يې درته درکړو

**تشریح** "بمع الله ما کبنا فی الصلاة" رسول الله ﷺ به زموږ په اوږو باندې لاسونه رابښکل چې زموږ صفونه سیده شي، فرمايل به يې چې سیده ودرېږئ! په دې جمله کې د صفونو سیده کولو تاکيد شوی دی، نبی کریم ﷺ به خپله صفونه سیده کول، په دې وجه ابن حزم فرمايي: که صفونه سیده نه وي نو لمونځ فاسد دی، خود جمهورو عالمانو رایه دا ده چې صف سیده کول د لمانځه په شرائطو کې داخل نه دي، لمونځ به يې وشي، لیکن د نقصان سره، ځکه چې د صفونو سیده کولو ذکر په گڼ شمېر حدیثونو کې راغلی دی، خیال ساتل یې پکار دي، په لمونځونو کې مو چېرته نقصان پیدا نه شي "لیکنی منکم أولوا الأعلام والنهی" زما سره به نژدې هغه کسان درېږي چې عاقل، بالغ او هوښیار وي

### ددې مختلف وجوهات:

که خلیفه / نائب جوړولو ته ضرورت پېښ شي، نو خلیفه / امام به يې جوړ کړي، دویمه وجه دا ده چې که د امام نه په قرائت وغیره کې څه سهو او غلطی وشي؛ نو هغه به غلطی ورته وښيي، دریم دا چې نبی کریم ﷺ خپل ځان مخاطب کړی، وې فرمايل: ددې لپاره چې تاسو زما څخه د صحیح لمونځ طریقه زده کړئ او بیا دغه طریقه تاسو نورو خلکو ته ورسوئ، د لومړیو دوه حکمتونو له وجې دا حکم اوس هم باقی دی

### هوښیار او بالغ به د امام سره نژدې ولاړوي

"وعن عبد الله بن مسعود، قَالَ: قَالَ رَسُولُ اللَّهِ ﷺ: لِيَلْزِمَنَّ مِنْكُمْ أَوْلُوا الْأَعْلَامَ وَالنَّهْيُ" د عبد الله بن مسعود ﷺ روایت دی، فرمایي چې رسول الله ﷺ وفرمايل: زما سره دي نژدې هغه کسان ودرېږي چې د عقل او صبر والا خلق وي، "ثُمَّ الَّذِينَ يَلُونَهُمْ ثَلَاثًا" بیا په دې پسې هغه خلق دي چې د دوی پسې وي، دا کلمات يې درې ځله وفرمايل، "وَأَيَّاكُمْ وَهَيْشَاتِ الْأَسَاقِ" او د بازار د هنگامو او شوري مجلسو څخه ځانونه وساتئ رواه مسلم

### لغوي تحقيق:

هيشات: "هوشات" ددې معنی ده: فتنه، اضطراب، د شپې حادثې، شور  
تشریح: "لیکنی منکم أولوا الاحلام والنهی": "احلام" د "حلم" جمع ده، په "ح" باندې زیر او پینښ دواړه



ويل کيږي. ددې نه مراد بالغ انسان دی، "النهي" عقل ته ويل کيږي. "نهي" په اصل کې منع ته ويل کيږي. نو عقلمند هم د عقل په وجه د غلطو کارونو څخه منع کولی شي. څوک چې په غلط او صحيح نه پوهيږي دغسې کس ليونی وي. ولې نبي کریم ﷺ داسې حکم ورکړو؟ ددې وجه په مخکيني حديث کې ذکر ده. "هيشات د هيشة جمع ده. ددې معنی ده شور جوړول. ځينې محدثين فرمايي چې ددې جملې اوړاندې جملې په خپلو کې هيش تعلق نشته. دا ځانته جمله ده. په دې جمله کې په کثرت سره بازار ته د تلو څخه منع راغلې ده. ليکن ځينې نور محدثين فرمايي چې ددې جملې او ماقبل جملې په خپلو کې تعلق شته. مطلب دا چې په جوماتونو کې داسې شور ونه کړئ لکه څرنگه چې يې په بازارونو کې کوي؟

### په مجلس کې د خبرو حق مشر ته حاصل دی

"وعن أبي يحيى، وقيل: أبي محمد سهل بن أبي حنمة - بفتح الحاء المهملة واسكان الشاء المثناة - الأنصاري - قال: نطق عبد الله بن سهل ومحيصة بن مسعود إلى خيبر وهي يومئذ صلح" د ابو يحيى يا ابو محمد سهل بن ابي حنمة انصاري او محيصة بن مسعود ﷺ د صلحي په زمانه کې خيبر طرفته لاړل، "فَفَرَّقَهُ أَتَى مُحِيصَةَ إِلَى عَبْدِ اللَّهِ بْنِ سَهْلٍ وَهُوَ يَتَحَطَّ فِي دَمِيهِ قَتِيلًا، فَدَفَنَهُ" هلته دواړه جدا شول او وايسی کې چې محيصة ﷺ د عبد الله بن سهل ځای ته راوسېدو. نو ويښو کې يې لت پت وژل شوی وليدو. نو هغه يې ښخ کړو. "ثُمَّ قَدِمَ الْمَدِينَةَ فَانْطَلَقَ عَبْدُ الرَّحْمَنِ ابْنُ سَهْلٍ وَمُحِيصَةُ وَحَوِيصَةُ ابْنَا مَسْعُودٍ إِلَى النَّبِيِّ ﷺ" کله چې مدينې ته راغلو او عبد الرحمن بن سهل محيصة او حويصة د مسعود ﷺ زامن يې راجمع کړل او د نبي اکرم ﷺ په خدمت کې حاضر شول. "قَدْ هَبَ عَبْدُ الرَّحْمَنِ بِنُكْلِهِمْ، فَقَالَ: كَبُرَ كَيْدُهَا وَهُوَ أَخَذْتُ الْقَوْمَ، فَسَكَتَ" هلته عبد الرحمن ﷺ خبرې شروع کړې. نو نبي اکرم ﷺ وفرمايل: مشر خبرو ته پرېږده: عبد الرحمن ﷺ هلك وو، نو چوپ شو. "فَتَكَلَّمْنَا، فَقَالَ: (أَتَغْلِقُونَ وَتَسْمَعُونَ قَائِلَكُمْ؟...) و ذکر تمام الحديث "نو محيصة او حويصة ﷺ دواړو حالات بيانول شروع کړه. بيا نبي اکرم ﷺ وفرمايل: ايا تاسو قسم کوئ او د قاتل حقدار جوړېږئ؟ دا حديث بخاري او مسلم پوره بيان کړی دی. دلته چې يې خومره د باب سره تعلق ساتلو، هغومره ذکر کړی شو. مُتَّفَقٌ عَلَيْهِ

"وقوله ﷺ: ((كَبُرَ كَيْدُهَا)) معناه: بنکلمه الاکبر" دا قول چې کبر کبرا ددې معنی ده: مشر عمر والا خبرو ته پرېږده چې خبرې وکړي

لغوي تحقيق:

بتحط: "شعط شعطاً" باب نصر ينصر دی. ددې معنی ده لوښي ډکول. په وينه کې خړوبېدل

دامام ابو حنيفه رحمته الله عليه په نزد د قسامت تشریح:

تشریح په دې حديث کې د قسامت مسئله ذکر ده که چېرته په کوم کلي يا محله کې مقتول وموندل شي، د قاتل درک نه وي، نو د امام صاحب رحمته الله عليه په نزد به ددې محلي او کلي والا پنځوس کسان قاضي ته راوستل شي او ددې پنځوسو کسانو څخه به قسم اخيستل کيږي. قسم به داسې کوي



چې په الله ﷻ قسم نه ما دا سړی وژلی دی او نه پرې خبر يم چې چا وژلی دی. ددې پنځوسو کسانو انتخاب به د مقتول وارثان کوي، که ټولو قسم وکړو، نو بيا به په محلي والا باندې ديت واجب وي. په دې صورت کې به ددې خلکو څخه قصاص نه اخيستل کيږي، په دې پنځوسو کسانو کې چې څوک د قسم څخه انکار وکړي، هغه به زندان ته و اچول شي، تردې چې يا قسم وکړي او يا د قتل اقرار وکړي

**په قسامت کې د امام شافعي رحمه الله عليه او امام مالک رحمه الله عليه مسلك**

امام مالک رحمه الله عليه او امام شافعي رحمه الله عليه فرمايي: د مقتول اولياء به قسم کوي، هغوی به وايي چې دغه قتل فلانکې کس کړی دی، که د مقتول وارثان د قسم څخه انکار وکړي، نو بيا به د محلي خلک قسم کوي، که چېرته کليوالو قسم وکړو چې نه موږ قتل کړی دی او نه قاتل پېژنو، په داسې حال کې به محلي والا خلک بري الذمه وي، نه به په دوی باندې ديت وي او نه به پرې قصاص وي. که د قسم کولو څخه انکار وکړي، نو بيا به پرې ديت واجب وي، "کهکېر" په تاسو کې دي مشر سړی خبره وکړي، په دې کې امام نووي رحمه الله عليه د حديث دومره حصه نقل کړې ده، ثومره چې د موضوع سره متعلق وه، هغه دا چې په مجلس کې به هغه کس خبرې کوي چې مشر وي، په دې کې دومره وضاحت ضروري دی چې که چېرته په فضل، شرافت او عقل کې کشر تکړه مبارز وي؛ نو بيا به هم دغه مخکې کولی شي

### د راوي ابو يحيى ابو محمد سهل بن ابي حنبله حالات:

اصلي نوم يې سهل دی، کنيت يې ابو محمد يا ابو يحيى دی، د پلار نوم يې ابو حنبله عبد الله بن ساعده دی، په دريمه هجري کې پيدا شو، په شروع کې په مدينه منوره کې اوسېدلو، بيا کوفې ته لاړو، د نبي کریم ﷺ د وفات په وخت يې عمر اته کاله وو.

**وفات د معصب بن عمير رحمه الله عليه په زمانه کې په مدينه منوره کې وفات شو**

**مرويات تقريباً پنځه ويشت حديثونه ترې نقل دي، په ټولو باندې امام بخاري رحمه الله عليه او امام مسلم رحمه الله عليه اتفاق کړی دی.**

### د قرآن کریم د حافظ فضيلت

"وعن جابر رضي الله عنه: أن النبي ﷺ كان يجتمع بين الرجلين من قتل أحديهما في القبر" د جابر رضي الله عنه روايت دی، فرمايي چې نبي اکرم ﷺ به د احد په شهيدانو کې په يو قبر کې دوه سړي سره جمع کول، "ثُمَّ يَقُولُ: (أَيُّهُمَا أَكْثَرُ أَخَذَ لِلْقُرْآنِ؟) فَإِذَا أَشِيرَ لَهُ إِلَى أَحَدِهِمَا قَدَّمَ فِي النَّحْبِ" بيا به نبي کریم ﷺ وفرمايل: په دې دواړو کې کوم کس زيات قرآن کریم ياد کړی دی، کله چې به په دې دواړو کې يو کس ته پکې اشاره وشوه، نو هغه به يې په لحد کې مخکې کېښودلو رواه البخاري

**لغوي تحقيق:**

ا. "أشأ إشارة" باب افعال دی، ددې معنی ده اشاره کول



**تشرېح** "قدمه في اللحد" قبر په دوه قسمه دی. یو لحد دی چې قبلي طرفته په قبر کې یو ځای کنده وویستل شي او بل شق قبر دی چې لاندې طرفته زیات وکنستل شي. په دې حدیث کې د قرآن کریم د حافظ فضیلت او ترجیح بیان شوې ده، دغه شان د نورو خلکو، لکه عالمانو، اهل زهد او متقیانو د وړاندې کولو قیاس به موږ ورباندې کړو، د قرآن کریم خدمت په دنیا کې هم د سړي پدې کار راځي او په آخرت کې هم، د مرګ نه وروسته خود اعمال صالحه څخه بغیر بل هیڅ شی ګټه نه درکوي.

**په هر کار کې مشر وړاندې کول پکار دي**

"وعن ابن عمر رضي الله عنهما: أن النبي ﷺ قَالَ: (أَرَأَيْتُمْ أَنَسَوْتُكَ مَسْوَكَ) د ابن عمر رضی الله عنهما روایت دی هغه فرمایي چې نبی اکرم ﷺ وفرمایي: زه خپل ځان په خوب کې وینم چې مسواک وهم، "فَجَاءَنِي رَجُلَانِ أَحَدُهُمَا أَكْبَرُ مِنَ الْآخَرِ، فَتَأَوَّلْتُ السَّوَاكَ الْأَصْغَرَ" په دې حالت کې ماته دوه سړي راغلل چې یو د بل نه مشر وو، نو ما هغه مسواک کشر ته ورکول غوښتل، "فَقِيلَ لِي: كَبِّرْ، فَدَفَعْتُهُ إِلَى الْأَكْبَرِ مِنْهُمَا" نو ماته په خوب کې اواز وشو چې مشر ته یې ورکړه، ما بیا هغه مسواک مشر ته ورکړو. رواه مسلم مسنداً وأبو داود تعليقاً

**تشرېح** په دې حدیث کې هم دغې خبرې ته اشاره ده چې باید یو سړی کار شروع کوي: نو د مشر نه یې ابتداء کوي، لکه څرنگه چې په دې حدیث کې ذکر شو چې نبی کریم ﷺ خوب ولید چې مسواک ووهی، دوه کسان ورته راغلل، نو نبی کریم ﷺ هغه کشر کس ته مسواک ورکول غوښتل، ماته وویل شو چې مشر ته یې ورکړه، نو ما هغه مسواک مشر ته ورکړو.

### د سپین بېري مسلمان عزت کول

"وعن أبي موسى عليه السلام، قَالَ: قَالَ رَسُولُ اللَّهِ ﷺ: إِنَّ مِنْ أَجْلالِ اللَّهِ تَعَالَى: أَكْرَامَ ذِي الشَّيْبَةِ السُّلَيْمِ" د ابو موسی اشعري رضی الله عنه روایت دی، فرمایي چې رسول الله ﷺ وفرمایي: دا خبره هم د الله ﷻ په عزت کې داخله ده چې د یوه مسلمان عزت وکړی شي، "وَحَامِلِ الْقُرْآنِ غَيْرِ الْغَالِي فِيهِ، وَالْجَافِي عَنْهُ" او د الله ﷻ د حدودو پابندي کونکی یعنې قرآن باندې عمل کونکی ته دي عزت ورکړل شي، "وَأَكْرَامَ ذِي السُّلْطَانِ الْمُقْسِطِ" حدیث حسن رواه أبو داود او د انصاف کوونکي پاچا عزت دي وکړی شي، دا حدیث امام ابو داود رحمه الله روایت کړی او دا حدیث حسن صحیح دی.

**تشرېح** د سپین بېري یوه سړي د عزت خیال ساتل، په قرآن کریم باندې عمل کونکي سړي عزت خیال ساتل، او د عادل پاچا د عزت خیال ساتل په شریعت کې مطلوب دي.

"وعن عمرو بن شعيب، عن أبيه، عن جده، قَالَ: قَالَ رَسُولُ اللَّهِ ﷺ: لَيْسَ مِنَّا مَنْ لَمْ يَرْحَمْ صَغِيرًا" د عمرو بن شعيب رضی الله عنه روایت دی هغه یې د خپل پلار نه روایت کوي، هغه یې د خپل نیکه نه روایت کوي چې رسول الله ﷺ وفرمایي: هغه کس زموږ د ډلې څخه نه دی چې زموږ په کشرانو شفقت نه کوي، "وَلَمْ يَعْرِفْ شَرَفَ كَبِيرًا" او زموږ د مشرانو عزت ونه پیژني، "حدیث صحیح رواه أبو داود والترمذي، وَقَالَ الترمذي: حدیث حسن صحیح"



دا حديث صحيح دی، امام ابوداود او ترمذي روايت کړی دی، امام ترمذي رحمه الله فرمايي دا حديث حسن صحيح دی

"وفي رواية أبي داود: حَقَّ كَيْبَرُنَا" د ابو داود رحمه الله په روايت کې دي چې زمونږ د مشرانو حق ونه

پيژني

**تشرېح:** داسې کس کامل مسلمان نه شي جوړېدلی او نه زمونږ په ډله کې حسابيږي چې زمونږ په کشرانو رحم نه کوي او د مشرانو عزت نه کوي، په دې حديث کې سخته زورنه ده هغو خلکو ته چې بې خايه کشران وهي او د مشرانو خيال نه ساتي

### د خلکو سره د هغوی د مقام په اندازه لحاظ ساتل

"وعن ميمون بن أبي شبيب رحمه الله: أَنَّ عَائِشَةَ رَضِيَ اللَّهُ عَنْهَا مَرَّتَ بِهَا سَائِلٌ، فَأَعْطَتْهُ كَيْبَرَةً" د ميمون بن ابي شبيب رحمه الله روايت دی، فرمايي چې عائشې رضي الله عنها ته يو سوال کونکی راغی، د ډوډۍ يوه توتبه يې ورکړه، "وَمَرَّتْ بِهَا رَجُلٌ عَلَيْهِ ثِيَابٌ وَهَيْئَةٌ، فَأَقْعَدَتْهُ، فَأَكَلَ، فَقِيلَ لَهَا فِي ذَلِكَ؟" بيا يو بل سوالگر راغی چې د هغه عجيبه جوړه وه، هغې کهنولو او خوراک يې پري وکړو، د هغې څخه ددې فرق په باره کې پوښتنه وشوه، "فَقَالَتْ: قَالَ رَسُولُ اللَّهِ ﷺ: أَتَزَلُّوا النَّاسَ مَنَازِلَهُمْ" نو هغې وفرمايل چې رسول الله ﷺ فرمايلي: د خلکو سره د هغوی د مرتبې موافق سلوک کړئ! "رواه ابوداود، لکن قال: ميمون لم يدر ك عَائِشَةَ. وقد ذكره مسلم في أول صحيحه تعليقاً" دا حديث امام ابوداود رحمه الله په خپل صحيح کې روايت کړی دی، ليکن امام نووي رحمه الله فرمايي چې دا روايت خو په ابوداود کې ذکر دی، ليکن د ميمون ملاقات د عائشې رضي الله عنها سره نه دی شوی، امام مسلم رحمه الله په خپل کتاب کې دا روايت معلق ذکر کړی دی، "فقال: وذكر عن عائشة رضي الله عنها قالت: أمرنا رسول الله ﷺ أن ننزل الناس منازلهم، وذكره الحاكم أبو عبد الله في كتابه ((معرفه علوم الحديث)) وقال: هو حديث صحيح" د عائشې رضي الله عنها روايت دی چې رسول الله ﷺ فرمايلي: د هر کس مرتبه وپيژنئ او د هغې موافق ورسره سلوک ساتئ، امام حاکم رحمه الله په خپل کتاب معرفه علوم الحديث کې دا روايت ذکر کړی دی او وايي چې دا حديث صحيح دی

### لغوي تحقيق:

مر: "مرمر" باب نصر ينصر دی، تېرېدل، مزل کول

**تشرېح:** د عائشې رضي الله عنها ددې حديث نه معلومه شوه چې د خلکو مقام او مرتبه بايد رعايت شي او په همدې اعتبار بايد د دوی سره سلوک وکړی شي، کوم کس چې د کوم مقام او مرتبې والا وي، هغسې رعايت او معامله بايد ورسره وشي، که يو کس اوچت مقام او مرتبه لري، مثلاً شيخ القرآن والحديث وي، د هغه د مقام او مرتبې مطابق معامله ورسره کول پکار دي، د يو طالب سره د هغه د مقام او مرتبې لحاظ مطابق معامله کول پکار دي، نه داسې چې شيخ القرآن والحديث ته د يو طالب په نظر وکتل شي او يا يو طالب ته د شيخ القرآن والحديث په نظر وکتل شي



پښتو شرح د رياض الصالحين

ملا علی قاري رحمه الله ددې حديث په شرحه کې فرمايي: د پښتو په باره کې الله جل و علا فرمايي: "وَمَا مَنَّا إِلَّا لَهُ مَقَامٌ مَعْلُومٌ" هرې پښتې ته دلته زموږ سره يو معلوم مقام او مرتبه ده. په بل ځای کې ارشاد دی: "وَرَفَعْنَا بَعْضَهُمْ فَوْقَ بَعْضٍ دَرَجَاتٍ" يو ته مو په بل باندې فضيلت او درجه ورکړې ده. هر سړي ته د هغه درجې مطابق نظر او خيال ساتل پکار دي، يو مشر ته د کشر په نظر او کشر ته د مشر په نظر کتل پکار نه دي، که داسې وشي: نو ټول نظام به خراب وي، ځکه خو په يو حديث کې دي چې کله معلمان غیر اهل ته وسپارل شي: نو د قيامت د راتلو انتظار وکړي.

### د راوي میمون بن ابی شبيب رحمه الله حالات:

اصل نوم یې میمون رحمه الله دی، د پلار نوم یې شبيب دی، بروزن حبیب، تابعي دی، اکثره اسماء الرجال والا په ثقه کې شمار کړی دی، وفات یې د دري اتیا کالو په عمر کې وشو.

### د مجلس او شوری خلک باید عالمان او پرهېزگاران وي:

"وعن ابن عباس رضي الله عنهما، قَالَ: قَدِمَ عِيسَى بْنُ جُصٍّ، فَكُنَّ عَلَى ابْنِ أَخِيهِ الْحَرِثِ بْنِ قَيْسٍ، وَكَانَ مِنَ النَّفَرِ الَّذِينَ يُدْعَوْنَ لِعُمَرَ. د عبد الله بن عباس رحمه الله روایت دی چې عيسه بن جص مدينې ته راغلو او د خپل وراره سره مېلمه شو، د هغه نوم حري بن قيس رحمه الله ؤ، دی د هغو خلکو څخه وو چې عمر رحمه الله به د خپل ځان سره نژدې کېنولو، د هغه مشوره ورکوونکی هم وو، "وَكَانَ الْقُرَاءُ أَصْحَابَ عُمَرَ وَمُشَاوَرَتِهِ كَمَا كَانُوا أَوْشَابًا" او د عمر رحمه الله په مجلس کې به د مشورې لپاره هغه خلک شاملېدل چې قرآن کریم یې زیات ویلی وو، برابره خبره ده چې زور ؤ او که ځوان به ؤ، "فَقَالَ عِيسَى لَابْنِ أَخِيهِ: يَا ابْنَ أَخِي، لَكَ وَجْهٌ عِنْدَ هَذَا الْأَمِيرِ، فَاسْتَأْذِنْ لِي عَلَيْهِ، فَاسْتَأْذَنَ لَهُ، فَأَذِنَ لَهُ عُمَرُ. عيسه رحمه الله یوه ورځ خپل وراره ته وویل: ته د عمر رحمه الله خواته ځي، زما لپاره هم د شرکت اجازه وغواړه، هغه د عمر رحمه الله نه اجازه وغوښته، هغه ورته اجازه ورکړه، "فَلَمَّا دَخَلَ قَالَ: هِيَ يَا ابْنَ الْخَطَّابِ، قَوْلَ اللَّهِ مَا تُعْطِينَا الْجَزَلَ، وَلَا تَحْكُمُ فِينَا بِالْعَدْلِ، فَقَضَيْتَ عُمَرَ حَتَّى هَمَّ أَنْ يُوقِعَ بِهِ" کله چې عيسه رحمه الله راغلو، په مجلس کې یې وویل: ای ابن خطاب! دا څنگه رويه ده؟ قسم په الله! نه دي موږ ته زیات مال را کړی دی او نه هم زموږ په باره کې انصاف کوي، د هغه په بې ځایه شکایت عمر رحمه الله غوسه شو، دا خطر وه چې چېرته یې ونه وهي، "فَقَالَ لَهُ الْحَرِثُ: يَا أَمِيرَ الْمُؤْمِنِينَ، إِنَّ اللَّهَ تَعَالَى قَالَ لِنَبِيِّهِ ﷺ: خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ" نو سمدستي حر رحمه الله وویل: ای امیر المومنین رحمه الله! الله جل و علا خپل نبي ﷺ ته فرمایي چې خلکو ته معافي کوه او بڼې خبرې ورته کوه او د جاهلانو څخه مخ اړوه، "وَأَنَّ هَذَا مِنَ الْجَاهِلِينَ، وَاللَّهُ مَا جَاوَزَهَا عُمَرُ حِينَ تَلَّاهَا عَلَيْهِ، وَكَانَ وَقَافًا عِنْدَ كِتَابِ اللَّهِ تَعَالَى" دا سړی د جاهلانو څخه دی، په الله تعالی قسم چې کله عمر رحمه الله دا خبره واورېده، نو سمدستي چوپ شو، ځکه چې هغه په قرآن باندې زیات عمل کونکی وو، دا قول د عيسه رحمه الله دی رواه البخاری.

تشریح: ددې روایت څخه یو څو خبرې معلومي شوې یو دا چې که د شوری مجلس جوړېدل غواړي: نو خامخا باید په دغه مجلس کې علماء او مشران مشائخ ناست وي، د دوی نه په هره مسئله



کې رايه او مشوره واخيستل شي، بل دا چې عمر رضي الله عنه د ايت په اورېدو سره سمدستي ودرېد، ذره برابر مخکې نه شو، زموږ د زمانې د خلکو په خبر يې له ځانه پکې تاويلات ونه کړل، کله موحد او صحيح مسلمان هغه دی چې د ژوند ټول کره وړه يې د قرآن کریم او د رسول الله صلي الله عليه وسلم د حديثو سره سمون وځوري

### چې مشر ناست وي، کشر به يې ضرورته خبرې نه کوي

"وعن أبي سعيد سمره بن جندب رضي الله عنه، قَالَ: لَقَدْ كُنْتُ عَلَى عَهْدِ رَسُولِ اللَّهِ صلي الله عليه وسلم غُلَامًا، فَكُنْتُ أَحْفَظُ عَنْهُ، فَمَا مَنَعْنِي مِنَ الْقَوْلِ "د ابو سعيد سمره بن جندب رضي الله عنه نه روايت دی، فرمايي چې زه د رسول الله صلي الله عليه وسلم په زمانه کې کم عمره هلك وم، ما به حديثونه يادول، نو زه به په خبرو بيانولو کې چا نه منع کولم، "إِلَّا أَنْ هَاهُنَا رَجُلًا هُمْ أَسْنُ مِنِّي" غير له دې چې هلته ځينې مشران وو، د هغوی د عزت او مشرۍ له وجې به زه چوپ وم مُتَّفَقٌ عَلَيْهِ

**تشرېح:** معلومه شوه چې که مشران ناست وي؛ نو کشرانو ته پکار نه دي چې يې ضرورته خبرې شروع کړي، يو خو په دې کې د مشرانو سپکاوی دی، بل دا چې په دې کې د کشرانو سپين سترگي توب ته اشاره ده، هو! که چېرته ضروري خبره کوي، نو بيا يې کولی شي، لکه حديث بيانول شوي يا د کومې شرعي مسئلې په اړه پوښتنه وشي يا بل داسې شرعي عذر وي چې بيانول يې ضروري وي، نو بيا يې بيانول ضروري دي

### د راوي سمره بن جندب رضي الله عنه حالات:

اصل نوم يې سمره رضي الله عنه دی، کنيت يې ابو سعد دی، د پلار نوم يې جندب بن بلال دی، پلار يې په کم عمرۍ کې وفات شوی وو، مور يې مدينې منورې ته راغله، دلته چې به کوم کس د نکاح پيغام ورلېږلو، نو هغې به دا شرط ورسره لگولو چې نکاح به درسره وکړم، په دې شرط چې زما او زما د زوی سمره رضي الله عنه کفالت به کوي، په همدې شرط مرلي بن شيبان بن ثعلبه ورسره نکاح وکړه، سمره رضي الله عنه د بدر په جنگ کې شريک نه شو، د احد په غزا کې چې کله يو وړوکی صحابي رضي الله عنه ته رسول الله صلي الله عليه وسلم اجازه ورکړه، نو ده هم وويل: يا رسول الله صلي الله عليه وسلم زه خو ددې صحابي څخه زيات طاقت لرم، په مقابل کې هغه وړوکی صحابي سمره رضي الله عنه راوغورځولو، د احد په غزا کې شريک شو، ددې نه وروسته به په هره غزا کې شريکېدلو، د نبي کریم صلي الله عليه وسلم تر ژوند پورې په مدينه منوره کې اوسېدلو.

**وفات:** په څلور پنځوسمه هجري کې وفات شو، د وفات وجه يې دا وه چې د ډېرې يخۍ له امله يې بدن جام شوی وو، د علاج لپاره به د گرمو اوبو څخه ډک ديگ باندې کيناستلو، يو ځل په دې گرم ديگ کېناستلو چې لاتدې ولوېدلو او په گرمو اوبو کې وفات شو، طبقات ابن سعد ليکلي دي چې يوه ځل د رسول الله صلي الله عليه وسلم سره ابو هريره رضي الله عنه، سمره رضي الله عنه او ابو محذوره رضي الله عنه ناست وو چې رسول الله صلي الله عليه وسلم وفرمايل: په تاسو کې به يو کس په اور کې سوځي او مړ کېږي به، دغه پېش گوښي د سمره رضي الله عنه په حق کې ثابته شوه.

**مرويات:** يو سل درې دېرش حديثونه ترې روايت شوي دي، د بخاري رحمه الله عليه او مسلم رحمه الله عليه په



دوه حديثونو باندې اتفاق دی، بخاري رحمه الله په يو حديث کې او مسلم رحمه الله په څلورو حديثونو کې منفرد دی.

### د قيامت په ورځ به د الله ﷻ لپاره مينه کوونکي د عرش تر سيوري لاندې وي

"وعنه: قال قال رسول الله ﷺ: ان الله تعالى يقول يوم القيامة: أين المتحابون بجلالي؟" د ابو هريره رحمه الله روايت دی. فرمايي چې رسول الله ﷺ وفرمايل د قيامت په ورځ به الله ﷻ ارشاد وفرمايي چېرته دي هغه خلک چې په خپلو کې به يې مينه صرف زما له خاطرې کول، "اليوم اظلم في ظلي يوم لا ظل الا ظلي: رواه مسلم" نن ورځ به د هغوی ته په خپل سيوري کې ځای ورکړم، داسې سيوري چې ددې پرته به بل سيوري نه وي لغوي تحقيق:

بجلائي: "جل جلاله" باب ضرب يضرب دی، ددې معنی ده: لوړ شان والا، لکه ويل کيږي چې "جل ثناءك" يا الله ستا شان اوچت دی.

تشرېح: "اظلم في ظلي يوم لا ظل الا ظلي" نن به زه دغو خلکو ته د داسې سيوري ځای ورکړم چې بل سيوري به نه وي، محدثينو په دې مسئله کې بحث کړی ده چې د (ظل) سيوري نه مراد څه دی؟ ددې سيوري په باره کې درې قوله مشهور دي:

لومړی: د (ظل) نه مراد د عرش سيوري دی، لکه څرنگه چې په ځينو رواياتو کې د عرش د سيوري ذکر راغلی دی، د الله ﷻ د عرش سيوري، الله ﷻ ته د سيوري نسبت کول د عظمت او تکريم په ډول دي.

دويم: قول دا دی چې د سيوري نه مراد حفاظت او د الله ﷻ خپل خاص رحمت دی، لکه څرنگه چې په يو حديث کې راځي: "السلطان ظل الله في الأرض" په دنيا کې نېک او عادل پاچا د الله ﷻ يو قسم سيوري دی، يعنې د نېک او عادل پاچا په واسطه حفاظت کېدل شي.

درېم قول دا دی چې دا د رحمتونو او برکتونو څخه کنايه ده، لکه څرنگه چې په عربي ژبه کې راځي: "عيش ظليل" په خوشحالي او مزو کې ژوند تېرول، نو دغه شان دلته به هم داسې وي، مطلب دا چې د قيامت په ورځ به دغو خلکو ته مختلف قسم راحتونه او نعمتونه نصيب کيږي.

### د ايمان څخه بغير به انسان جنت ته نه شي داخلېدی

"وعنه: قال قال رسول الله ﷺ: والذي نفسي بيده لا تدخلوا الجنة حتى تؤمنوا ولا تؤمنوا حتى تحابوا" د ابو هريره رحمه الله روايت دی هغه فرمايي چې رسول الله ﷺ وفرمايل: زما دي قسم وي په هغه ذات چې زما روح د هغه په قبضه کې ده، تاسو به تر هغې جنت ته داخل نه شئ چې ايمان مو نه وي قبول کړی، تر هغې به مؤمنان نه شئ چې په خپلو کې مو مينه، محبت او ورورولي شروع کړي نه وي، "اولاؤدکم علی شئ اذا فعلتموه تحاببتم" افشا السلام رواه مسلم "ايا زه تاسو ته داسې عمل ونه ښيي چې تاسو هغه عمل وکړئ، نو په خپلو کې به سره مينه وکړئ؟ په خپل مينځ کې سلام خپور کړئ؟" دا حديث امام مسلم روايت کړی.



## لغوي تحقيق:

افنوا: "افنى افشاء" د افشاء معنی ده خپرول

تشریح "لا تدخلوا الجنة حتى تؤمنوا" جنت ته به تر هغه پورې داخل نه شی چې ایمان مو قبول کړی نه وي، محدثین فرمایي چې دا خبره واضحه ده چې کافر به جنت ته داخل نه شي، جنت ته به ایمانداره خلک داخلېږي، دا د الله ﷻ او د هغه د رسول ﷺ فیصله ده.

"افنوا السلامینکم" په خپل منځ کې سلام اچول عام کړی، په یو روایت کې دي باید هر کس ته سلام وکړی شي، که ته هغه پیژنې او که یې نه پیژنې سلام کولو سره انسان د شریعت تابع کیږي او په سلام کولو سره الله ﷻ د انسان نه راضي کیږي او په بدله کې ورته جنت ورکوي

## څوک چې د بودا عزت کوي، په بودا توب کې به دهغه عزت وشي

"وعن أنس رضی الله عنه، قَالَ: قَالَ رَسُولُ اللَّهِ ﷺ: مَا أَكْرَمَ شَابٌ شَيْخًا لَيْتَهُ" د انس رضی الله عنه روایت دی، فرمایي چې رسول الله ﷺ و فرمایل: کوم ځوان چې د یو کس عزت د بودا والي په وجه کوي، نو هغه چې کله خپله بودا شي، "إِلَّا قَبِضَ اللَّهُ لَهُ مَنْ يُكْرِمُهُ عِنْدَ سَيِّئِهِ رواه الترمذی، وَقَالَ: حَدِيثٌ غَرِيبٌ" نو الله ﷻ به دده لپاره داسې خلک مقرر کړي چې دده عزت به هم کوي، دا حدیث امام ترمذی رحمه الله روایت کړی دی او وايي دا حدیث غریب دی

## لغوي تحقيق:

قبض: "قبض" باب تفعیل دی، مقررول

تشریح "من یکرمه عند سنه" داسې کسان به الله ﷻ پیدا کړي چې هغوی به ددې کس عزت کوي، مطلب دا چې څوک د یو بودا مسلمان عزت وکړي، نو دی چې کله خپله بودا شي، الله ﷻ به داسې خلک ورته پیدا کړي چې هغوی به ددې سړي عزت او احترام کوي، "هل جزاء الإحسان إلا الإحسان" د نېکۍ بدله نېکي ده، څوک چې څرنگه کار کوي د هغه سره به سبا همدغه شان کیږي، په دې حدیث کې اشاره ده دې خبرې ته چې باید د بودا مسلمان سړي د عزت خیال وساتل شي، بل دا چې په دې سره د سړي په عمر کې الله ﷻ برکت اچوي

## باب زیارة أهل الخیر و محالستهم و صحبتهم و محبتهم

## و طلب زیارتهم والدعاء منهم و زیارة المواضع الفاضلة

د نېکانو خلکو سره ملاقات کول، دهغوی ملګرتیا او ناسته پاسته اختیارول او دهغوی سره

محبت کول او دعاء ترې غوښتل او د ښه ښه ځایونو زیارت کول

"قَالَ اللَّهُ تَعَالَى" الله ﷻ فرمایي: "وَإِذْ قَالَ مُوسَى لِقَتَاهُ لَا أُبْرِمُ" کله چې موسی عليه السلام خپل ځوان



ملګري ته وويل: چې زه به همېش روان یم، "حَتَّىٰ أَتِلَّةَ فَجْمَةِ الْبَحْرَيْنِ أَوْ أَمْضِيَ حُقُبًا" تر هغه پورې چې د نړۍ دريا بونو د يو ځای کېدلو مقام نه وي رارسېدلی، دغه مقام ته د رسېدو لپاره چې هر څومره موده تېره شي، زه به روان یم، تر اخري آيت پورې يې تلاوت کړو، "إِلَىٰ قَوْلِهِ تَعَالَىٰ: قَالَ لَهُ مُوسَىٰ هَلْ أَتُيَكُّ عَنْ تَرْكِ قَوْلِ اللَّهِ عَزَّ وَجَلَّ پورې چې موسیٰ عَلَيْهِ السَّلَام ورته وويل: ايا زه ستاسو ملګرتيا کولی شم په دې شرط چې "أَنْ تُعَلِّمَنِي مِمَّا عَلَّمْتَ رُسُلَهُ؟" ماته به هم خپل علم نښی کوم چې تاته ښودل شوی دی [الکھف: ۳۳]

**تشرېح:** په دې آيت کې د موسیٰ عَلَيْهِ السَّلَام واقعه ذکر ده چې الله ﷻ موسیٰ عَلَيْهِ السَّلَام ته حکم ورکړ چې لاړ شه! د خضر عَلَيْهِ السَّلَام سره ملاقات وکړه، "وَقَالَ مُوسَىٰ لِفَتَاهُ" فتی: ځوان ته وايي، که د فتی نسبت خاص سړي ته وشي، نو بيا ترې خادم مراد دی، دا خادم يوشع بن نون بن افرائيم بن يوسف عَلَيْهِ السَّلَام دی، په خپلوی کې د موسیٰ عَلَيْهِ السَّلَام خورې کېدلو، د دوی سره يو ماهی وو، کله چې د سمندر غاړې ته ورسېدل، نو موسیٰ عَلَيْهِ السَّلَام د لږ دمې لپاره يو کاني ته تکیه ووهل او ویده شو، په دې دوران کې هغه ماهی د يوشع عَلَيْهِ السَّلَام له لاسه توپ ووهلو او سمندر ته ولوېدو، موسیٰ عَلَيْهِ السَّلَام له خوږه راوېش شو، د ځان سره يې وويل: کله چې موسیٰ عَلَيْهِ السَّلَام راوېش شي، نو بيا به ورته حال ووايم، کله چې راوېش شو، نو د هغوی د ذهن نه خبره هېره شوه، دواړه روان شول، په لاره کې موسیٰ عَلَيْهِ السَّلَام خپل ملګري ته وويل: ډوډۍ راوړه چې وې خورو، دا وخت هغه ته ياد شو چې ماهی سمندر ته دتنه شو، يوشع عَلَيْهِ السَّلَام ورته وويل: زمانه د شيطان په وجه هغه خبره هېره شوې وه، موسیٰ عَلَيْهِ السَّلَام ورته وويل: همدغه ځای زموږ منزل مقصود دی، د خپلو پښو په نقشو واپس را روان شول، کله چې راوړسېدل نو يو کس يې وليد، د هغه نوم خضر عَلَيْهِ السَّلَام وو، د هغه سره يې ملاقات وشو، موسیٰ عَلَيْهِ السَّلَام ورته وايي: ايا زه ستاسو ملګرتيا کولی شم؟ تاسو ته چې الله ﷻ څه درښودلي دي هغه ماته بيان کړی؟ هغه ورته وويل: تاسو زما سره د ملګرتيا طاقت نه لرئ، موسیٰ عَلَيْهِ السَّلَام ورته وويل: که د الله ﷻ خوښه وي نو وس مې شته، خضر عَلَيْهِ السَّلَام موسیٰ عَلَيْهِ السَّلَام ته وويل: صحيح ده، خو په دې شرط چې تر څو ما درته بيان نه وي کړی، پوښتنې به نه کوې، موسیٰ عَلَيْهِ السَّلَام او خضر عَلَيْهِ السَّلَام دواړه روان شول او په کشتۍ کې کېښتل، خضر عَلَيْهِ السَّلَام کشتۍ سوړی کړه، موسیٰ عَلَيْهِ السَّلَام ورته وويل: دا څه کوې؟ خضر عَلَيْهِ السَّلَام ورته وويل: ما درته نه دي ويلي چې زما سره ملګرتيا نشې کولی، موسیٰ عَلَيْهِ السَّلَام ورته وويل: زما څخه خبره هېره وه، مه خفه کېږه، بيا دواړه ولې دي مړ کړو؟ خضر عَلَيْهِ السَّلَام ورته وويل: ما درته نه دي ويلي چې زما سره ته ملګرتيا نه شي کولی؟ موسیٰ عَلَيْهِ السَّلَام ورته وفرمايل: که دا خل مې درنه پوښتنه وکړه بيا مې د ځان سره مه ملګري کوه دوی دواړه روان شول، په لاره کې يې يو دېوال وليد چې غورځېدو ته نژدې ؤ، خضر عَلَيْهِ السَّلَام هغه دېوال يې اجرته جوړ کړو، موسیٰ عَلَيْهِ السَّلَام ورته وويل: ولې دي يې اجرته دېوال جوړ کړو؟ خضر عَلَيْهِ السَّلَام ورته وويل: بس دغه زما او ستا د فراق ځای دی، اوس به درته د ټولو واقعاتو حال بيان کړم. هغه کشتۍ د دوه مسکينانو وه، د سمندر په غاړه يو ظالم پاچا وو، هغه به په زوره له خلکو کشتۍ نيولې، نو ما ځکه هغه عيېجنه



کړه چې کشتی غصب نه کړي، کوم ماشوم چې ما قتل کړو، نو د هغه مور-پلار ښه خلک وو. خو په هغه ويره وه چې که ستر شي: نو مور پلار به هم دده د لاسه په غلظه لار روان شي، ځکه مې هغه ماشوم مړ کړو، الله تعالى به دغه مور پلار ته بل اولاد ورکړي چې هغه به ډېر ښه او ښک وي او هغه دېوال د دوه يتيمانو وو، ددې دېوال لاندې يوه پټه خزانه وه، موږ وويل که دغه ماشومان لويان شي نو خپله خزانه به راواخلي، دغه کارونه ما د خپله خانه نه دي کړي، بلکې دا هر څه مې د الله ﷻ په خوښه کړي دي

"وَقَالَ تَعَالَى" الله ﷻ فرمايي "وَأَصْبِرْ نَفْسَكَ مَعَ الَّذِينَ يَدْعُونَ رَبَّهُمْ" خان صبر کړه د هغو کسانو سره چې خپل رب رابولي، "بِالْعَدَاةِ وَالْعَشِيِّ يُرِيدُونَ وَجْهَهُ" صرف او صرف د دوی مقصود سهار او ماښام د الله ﷻ رضا ده [الكهف: ۲۸].

**تشریح:** په دې آيت کې نبي کریم ﷺ ته ارشاد دی: تاسو د هغو خلکو سره خان وشماری چې شپه او ورځ خپل رب ته چيغې کوي، د دوی مطلب صرف او صرف د خپل رب رضاء وي.

### دام ایمن ﷺ په وجه شیخینو ﷺ وژړل

"وعن أنس رضي الله عنه، قَالَ: قَالَ أَبُو بَكْرٍ لِعُمَرَ رَضِيَ اللَّهُ عَنْهُمَا بَعْدَ وَفَاةِ رَسُولِ اللَّهِ ﷺ: "د انس ﷺ روایت دی، فرمایي چې یوه ورځ ابو بکر ﷺ عمر ﷺ ته د رسول الله ﷺ د وفات وروسته وفرمایي: "الطَّلِقُ بِنَا إِلَى أُمِّ أَيْمَنَ رَضِيَ اللَّهُ عَنْهَا تَزُورُهَا كَمَا كَانَ رَسُولُ اللَّهِ ﷺ يَزُورُهَا" راځه چې ام ایمن ﷺ ته لاړ شو، لکه څرنګه چې به رسول الله ﷺ د هغې زیارت ته تلو، "فَلَمَّا انْتَهَيَا إِلَيْهَا، بَكَتْ، فَقَالَا هَذَا: مَا يُبْكِيكَ؟" کله چې هغوی د هغې کور ته ورسېدل او ملاقات یې ورسره وشو، نو هغې وژړل: دواړو وویل: ولې ژاړی؟ "أَمَا تَعْلَمِينَ أَنَّ مَا عِنْدَ اللَّهِ خَيْرٌ لِرَسُولِ اللَّهِ ﷺ؟" ایا تاته پټه نشته چې د الله ﷻ سره څه دي هغه ټول د رسول الله ﷺ په حق کې زیات بهتر دي. "فَقَالَتْ: مَا أَبْكِي أَنْ لَا أَكُونُ أَعْلَمُ أَنَّ مَا عِنْدَ اللَّهِ تَعَالَى خَيْرٌ لِرَسُولِ اللَّهِ ﷺ؟" هغې وویل: د رسول الله ﷺ ډېر زیات اوچت مقام دی او د الله ﷻ په نزد چې څه دي هغه د رسول الله ﷺ لپاره ډېر ښه دي، "وَلَكِنْ أَبْكِي أَنَّ الْوَحْيَ قَدْ انْقَطَعَ مِنَ السَّمَاءِ، فَهَيَّجَتْهُمَا عَلَى الْبُكَاءِ" لیکن زه په دې ژاړم چې د اسمان له طرفه وحی بنده شوه، کله چې دوی دواړو دا خبره واورېده: نو د دوی دواړو زړونه هم راډک شول، "فَجَعَلَا يَبْكِيَانِ مَعَهَا" نودوی دواړو هم د ام ایمن ﷺ سره په ژړا شروع وکړه روافه مسلم.

### لغوي تحقيق:

فهيجهما: "هيجهما" ددې معنی ده: یو کس په یو عمل باندې تېزول، برانګېخته کول.

### دام ایمن ﷺ لنډه پېژندګلوي:

"الطَّلِقُ بِنَا إِلَى أُمِّ أَيْمَنَ" راځی چې د ام ایمن ﷺ کور ته لاړ شو، ام ایمن ﷺ د نبي کریم ﷺ د پلار عبد الله وینه وه، تعلق یې د حبشې سره وو، کله چې نبي کریم ﷺ پیدا شو، نو دوی یې په شوق او میرانه پرورش او پالنه وکړه، نبي کریم ﷺ هغه ازاده کړه او د زید بن حارث ﷺ سره یې نکاح وکړه،



ددې واقعي نه معلومه شوه چې د چا سره دي مينه وي؛ نو د هغه د وفات وروسته د هغه سره چې د چا ملاقاتونه کېدل او ملګرتيا يې ورسره وه، نو ددې خلکو سره هم مينه ساتل پکار دي، لکه څرنگه چې نبي کریم ﷺ د ام ايمن ؓ کور ته تشریف وړلو، کله چې رسول الله ﷺ وفات شو، نو بيا به ابو بکر صدیق ؓ د هغې کور ته ورتلو.

### څوک چې د الله ﷻ لپاره د چا سره مينه کوي، الله ﷻ د هغه سره مينه کوي

"وعن أبي هريرة ؓ، عن النبي ﷺ: أَنَّ رَجُلًا زَارَ أَهْلَهُ فِي قَرْيَةٍ أُخْرَى" د ابو هريره ؓ روايت دی، فرمايې چې رسول الله ﷺ وفرمايل: د يو کس ورور په بل کلي کې وو، د هغه پوښتنې ته لاړو، "قَارَضَ اللَّهُ تَعَالَى عَلَى مَذْرَجَتِهِ مَلَكًا، فَلَمَّا أَتَى عَلَيْهِ، قَالَ: أَتَيْنُ تَرِيدُ؟" الله ﷻ ورته يوه پرېسته لارې ته راوړلې، کله چې دغه سړی هغه ځای ته راوړسېدو په کوم ځای کې چې پرېسته مقرر وه؛ نو پرېستې ترې پوښتنه وکړه چې اراده دي چېرته ده؟ "قَالَ: أُرِيدُ أَهْلِي فِي هَذِهِ الْقَرْيَةِ" هغه سړی ورته وويل: په دې بل کلي کې مې يو ورور دی، د هغه پوښتنې ته روان يم، "قَالَ: هَلْ لَكَ عَلَيْهِ مِنْ نِعْمَةٍ تَرَبُّهَا عَلَيْهِ؟" پرېستې ورته وويل: ايا په تايي څه احسان شته چې د هغې د شکر يې ادا کولو په توګه ورشي؟ "قَالَ: لَا، غَيْرَ أَنِّي أَحْبَبْتُهُ فِي اللَّهِ تَعَالَى، قَالَ: فَإِنَّ رَسُولَ اللَّهِ إِلَيْكَ" هغه ورته وويل: نه! بلکې صرف په دې وجه ورځم چې الله ﷻ رانه راضي شي، د الله ﷻ د رضا لپاره ورځم، پرېستې ورته وويل: زه د الله ﷻ له لورې تاته راښکته شوی يم، "بَلَى اللَّهُ قَدْ أَحَبَّكَ كَمَا أَحْبَبْتَهُ فِيهِ" چې په دې خبره يې خبر کړم چې الله ﷻ هم ستا سره مينه ساتي، لکه څنګه چې ته د الله ﷻ د رضا لپاره ددې سړي سره مينه ساتې رواه مسلم.

"يَقَالُ: ((أَرْضَدَهُ)) لِكَذَا: إِذَا وَكَّلَهُ بِحِفْظِهِ" دا لفظ هغه وخت استعمالېږي چې د چا ذمه واري ورته وسپارل شي. "وَالْمَذْرَجَةُ ((يَفْتَحُ الْمَيِّتُ وَالرَّاءُ: الطَّرِيقُ، وَمَعْنَى (تَرَبُّهَا): تَقَوْمُهَا، وَتَسْعَى فِي صَلَاحِهَا: لَفْظُ د مَذْرَجَةٍ په فتحې د ميم سره او (ر) سره دی، معنی يې ده: لاره او معنی د "تَرَبُّهَا": حفاظت کول، سمول او برابرولو ته هم وايي.

### لغوي تحقيق:

أَرْضَدَهُ لِكَذَا: دا الفاظ هغه وخت استعمالېږي چې کله د هغه د حفاظت لپاره څوک مقرر کړی شي.

مذْرَجَةٌ: په ميم او ز باندې زير ويلو سره ويل کېږي، ددې معنی ده: لاره.

### تشریح د الله ﷻ څومره لوی انعام او اکرام دی چې که يو کس صرف او صرف په دې خاطر د

چا سره مينه کوي چې دغه کس د الله ﷻ بنده دی، د هغه منونکی دی او د هغه په رسول ﷺ باندې ايمان لري، موحد مسلمان دی، صرف په دې خاطر ورسره مينه لري، نو الله ﷻ به د خپل خاص لطف او کرم په واسطه د داسې کس سره هم مينه او محبت کوي چې خالص د الله ﷻ د رضا په خاطر د خلکو سره مينه کوي.



## د چا ملاقات يا د مريض پوښتنې ته تلل

"وعنه، قَالَ: قَالَ رَسُولُ اللَّهِ ﷺ: مَنْ عَادَ مَرِيضًا أَوْ زَارَ أَحَدَهُ فِي اللَّهِ، نَادَاهُ مُنَادٍ" د ابو هريره ؓ روايت دی. فرمايي چې رسول الله ﷺ وفرمايل: که چا د يو بيمار پوښتنه وکړه يا د الله ﷻ د رضا لپاره د خپل ديني ورور ملاقات ته لاړو، نو يو اواز کونکى به اواز وکړي چې "يَا نَدِي، وَطَابَ مَشَاكَ، وَتَوَاتَّ مِنَ الْجَنَّةِ مَنَازِلٌ" تاته دي د خوشحالي زيرى وي، ستا تلل دي مبارک وي، تا خائنه په جنت کې يو مقام جوړ کړو. "رواه الترمذى، وَقَالَ: ((حَدِيثٌ حَسَنٌ))، وَفِي بَعْضِ النُّسخ: غَرِيبٌ" دا حديث امام ترمذي رحمه الله روايت کړى دى او فرمايي: دا حديث حسن دى او په بعضو نسخو کې يې د غريب حکم پرې لگولى دى.

**تشرېح:** د يو مسلمان مريض پوښتنې ته تلل يا هسې د الله ﷻ د رضا په خاطر د چا پوښتنې ته ورتلل څومره لوى اجر لري، مفت اجرونه دي چې خالص د الله ﷻ انعام دى، که فکر وشي چې په دې کې د الله ﷻ نه څه فايده شته او نه کوم نقصان شته، پوښتنه هم موږ د يو بل کوو، بيا هم ثواب راځوي، نو معلومه شوه چې هم شير دى او هم شور واده.

## اي معاذه ؓ! زما ستا سره مينه ده

"وعن معاذ ؓ، أَنَّ رَسُولَ اللَّهِ ﷺ أَخَذَ يَدَهُ وَقَالَ: يَا مَعَاذَ اللَّهِ، أَوَالله، إِنِّي لأحبُّكَ، ثُمَّ أوصيكُ بِأَمْعَازٍ لَاتَدْعُنِ فِي دَبْرِكَ صَلاةً تَقُولُ "د معاذ ؓ روايت دى، فرمايي چې يوه ورځ رسول الله ﷺ زما لاس ونيولو او وې فرمايل اي معاذ ؓ! ستا سره مينه لرم او زه تاته د يو څو کلماتو وصيت کوم، هغه د هر فرض لمانځه وروسته وايه: "اللهم اغنى على ذكرك وشكرك وحسن عبادتك، حديث صحيح، رواه ابو داود والنسائي بإسناد صحيح" اي الله ﷻ! زما مرسته وکړې چې زه ستا ذکر په ټولې طريقه وکړم، شکر دي ادا کوم او په ټولې طريقه دي عبادت کوم.

**لغوي تحقيق:**

لاتدعن: "ودع ودعاً" باب فتح يفتح دى، ددې معنى ده: پرېښودل.

**تشرېح:** "والله إِنِّي لأحبُّكَ" اي معاذ ؓ! په الله ﷻ قسم چې زما ستاسو سره مينه ده، علما، فرمايي: نبي کریم ﷺ د خپلې خبرې د تاکيد لپاره قسم وکړو، دلته سوال دا پيدا کيږي چې بيا ولې رسول الله ﷺ قسم وکړو، ځکه چې په ظاهر کې قسم خوړلو ته ضرورت نه وو؟ ځواب دا دى چې قسم خوړل جائز دي، اگر چې زيات ضرورت ورته نه وي، "لاتدعن في دبر الصلاة" د هر لمانځه وروسته دا کلمې وايه، په بل روايت کې "فلاتدعن أن تقول في كل صلاة" جمله نقل شوې ده، د دواړو مفهوم او معنى قريب قريب ده، "اللهم اغنى على ذكرك" دا ډېره جامع دعا ده، بايد هر سړى دا دعا ولولي، ځکه چې رسول الله ﷺ په ډېر اهتمام سره معاذ ؓ ته وښودلې.

**څوک چې ووايي:** زما ستا سره مينه ده، په ځواب کې به ورته وايي: أحبُّكَ الله الذي أحببتني له

"وعن أنس ؓ، أَنَّ رَجُلًا كَانَ عِنْدَ النَّبِيِّ ﷺ، فَمَرَّ رَجُلٌ بِهِ، فَقَالَ: يَا رَسُولَ اللَّهِ ﷺ! إِنِّي لأحبُّ هذا، فَقَالَ لَهُ النَّبِيُّ ﷺ: (اعلمته؟) قَالَ لَا" د انس ؓ روايت دى، فرمايي چې يو کس د رسول الله ﷺ سره ناست وو، بل کس



وړاندې تېر شو، هغه وویل: یا رسول الله ﷺ زه د دغه سړي سره مینه لرم. نبي کریم ﷺ ورته وفرمایل: هغه دې خبر کړي دی او که نه؟ هغه کس وویل: نه. "قال: (اعمله) فلحقه فقال: إني أحبك فقال أحبك الذي أحسنه رواه أبو داود، بسند صحيح" نبي کریم ﷺ ورته وفرمایل: لا ښه او هغه خبر کړه: هغه کس سمدستي باخبر وړیسي لاړو او ورته یې وویل: زه ستا سره مینه لرم. هغه کس ورته وویل: الله ﷻ دې ستا سره مینه وکړي چې د هغه په خاطر ته زما سره مینه ساتي.

## لغوي تحقيق:

أعلمته: "أعلمه" ددې معنی ده خبر ورکول

**تشریح** ددې حدیث مضمون وړاندې تېر شوی دی. د چا سره چې ستا مینه وي، باید هغه هم کړي. په دې حدیث باندې نبي کریم ﷺ د صحابه کرامو رضی الله عنه څخه بالفعل عمل واخیستو، ددې لپاره چې مینه او محبت یو طرفه پاتې نه شي، بلکې دواړه طرف ته دوستي او مینه جوړه شي. بیا چې د دوستی کوم حقوق دي هغه دواړه طرف ادا کړي شي او ملګرتیا ته دوام ورکړي.

"فقال أحبك الذي أحبتني له: معلومه شوه چې که څوک درته د مینې او محبت خبرتیا درکړي چې زه تاسره مینه او دوستي لرم، نو باید چې په خواب کې ورله دغه جمله وویل کيږي. أحبك الذي أحبتني له چې الله ﷻ دې له تاسره مینه او محبت ووساتي چې هم دغه الله ﷻ لپاره تاسو هاسره مینه ساتئ.

## دینه او بد ملګري مثال

"وعن أبي موسى الأشعري رضي الله عنه أن النبي ﷺ قال: إنما مثل الجليس الصالح وجليس السوء كغامل البنك، وتأفم الكبير" د ابو موسی اشعري رضي الله عنه روایت دی. فرمایي چې رسول الله ﷺ وفرمایل: د نیک ملګري او بد ملګري مثال د مشکو د خرڅونکي او په بټۍ کې د اور لګونکي په شان دی. "فغامل البنك: إيمان أن يُغذيكَ، وإمان أن يُنَاقِرَ مِنْهُ، وإمان أن يُعْجِزَ مِنْهُ رِجَالُ طَبِئَةٍ" مشکو والا به یا څه خپله درکړي. یا به ترې څه واخلي. که په دې دواړو کې یو هم نه وي، نو بیا به هم په تا خوشبويي ولګيږي، "وتأفم الكبير: إيمان أن يُغزِيكَ، وإمان أن يُعْجِزَ مِنْهُ رِجَالُ طَبِئَةٍ" او د بټۍ والا به یا ستا کېږي وسوځوي، کنه د تريخ لوګي څخه به یې هیڅکله بچ نه شي. مُتَقَقَّ عَلَيْهِ "يُغْزِيكَ: يُعْطِيكَ" د یحذیک معنی ده څه به درکړي.

## لغوي تحقيق:

"أن يغذيك" أحذاه إحداء: د مال غنیمت حصه، هدیه، والی.

مستة: "تن الشيء" ددې معنی ده: یو شی بد بودار کېدل.

**تشریح** ملا علی قاري رحمه الله په مرقاة کې لیکلي: په دې حدیث کې د ښو خلکو سره ملګرتیا او ناسته او د بدو خلکو سره ملګرتیا او ناستې مثال ورکول شوی دی. په مثال سره خبره ښه په ذهن کې راځي. ملا علی قاري رحمه الله زیاتوي چې: په دې حدیث کې ددې خبرې خبرداری دی چې د نیکانو او ښو خلکو سره باید ملګرتیا او مینه ولري، د بدو خلکو څخه ځانونه وساتي.



## د بنو خلكو سره په ناستې كې د د نيا او اخرت كټه ده:

میرچون مرا صحبت بجان عاشقان آید ..... بمیر یتیم که جنت بر زمین از آسمان آید

یعنې کله چې ماته د بنکو خلکو صحبت حاصل شي: نو ماته دومره خوښه راکوي، لکه د اسمان نه چې جنت ځمکې ته رانښته شوی وي.

## د بنو خلكو سره د څلورو وجو هاتوله وجې واده كيري

"وعن أبي هريرة رضي الله عنه قال: **تُكْرَمُ الْمَرْأَةُ لِأَرْبَعٍ: لِمَا هِيَ، وَلِحَسَبِهَا، وَلِحِمْلِهَا، وَلِدِينِهَا**" د ابو هريره رضي الله عنه روايت دی، فرمايي چې رسول الله ﷺ و فرمايل د بنځې سره د څلورو وجو نه واده کېدی شي. يا به د هغې سره مال وي، په دې وجه به ورسره واده کولی شي او يا به د نسب په وجه ورسره واده کولی شي او يا به د حسن او جمال له وجې ورسره واده کولی شي او يا به د دين په وجه ورسره واده کولی شي. "فَظْفَرُ بِذَاتِ الدِّينِ تَرْتَبُ يَدَاكَ" ته ورسره د دين په وجه واده کړه استا لاسونه دي په خاورو څر شي مُتَقَقَّ عَلَيْهِ "ومعناه: أَنَّ النَّاسَ يَقْصِدُونَ فِي الْعَادَةِ مِنَ الْمَرْأَةِ هَذِهِ الْخِصَالِ الْأَرْبَعِ، فَأَخْرَضَ أَنْتَ عَلَى ذَاتِ الدِّينِ" ددې مقصد دا دی چې په عام عرف کې خلک د بنځې سره د څلورو وجو واده کوي، نو ته حرص وکړه چې د دين په وجه ورسره واده وکړې، "وَأَخْفَرَبَهَا، وَأَخْرَضَ عَلَى هَعْنِهَا" تا ته د بنځې ديني اړخ مخې ته نيولو سره واده کول پکار دی، مال، بنایست، دولت او نسب د ازار باعث جوړېدی شي او دينداري صرف د رحمت باعث جوړېږي.

## لغوي تحقيق:

فاظفر: امر دی، "ظفر ظفراً" باب سمع يسمع دی، ددې معنی ده کاميابېدل، يوشی تر لاسه کول  
تسريح: "تكرم المرأة لأربع" د بنو خلكو سره په دې څلورو وجو کې په يوه وجه واده ورسره كيږي، دا څلور وجې عموماً کېدی شي چې ددې وجې د بنځې سره واده كيږي، مطلب دا چې دا څلور وجې په نکاح کې منحصرې نه دي، خلاصه دا چې که يو سړی د بنځې سره واده کول غواړي: نو په دغو څلورو شيانو کې عمومي نظر وي، يا خو بنځه مالداره وي چې سړی ورته پسخېږي، که واده ورسره وکړم، کېدی شي چې په پيسو يې قبضه و اچوم او يا د حسن او ښکلا په وجه ورسره واده وکړي، يا د نسب يعنې خاندان په وجه ورسره نکاح کولی شي او يا د ديندارۍ له وجې ورسره نکاح کولی شي  
"فاظفر بذات الدين تربت يداك" خو نبي کریم ﷺ فرمايي: په دې څلورو شيانو کې دين ته ترجيح ورکړه مطلب دا چې دينداره او متدينه بنځه نکاح کړه لاسونه دي په خاورو ککړ شه ځينې خلک صرف دينداري گوري، که د ديندارۍ سره باقي شيان هم وي، بيا خو نور علی نور ده، ليکن که يو طرفته په يوه بنځه کې دينداري وي او په بله بنځه کې دينداري نشته ليکن نسب او مالداري پکې وي، نو اوس به دينداره بنځه مخکې وي، ددې سره به نکاح کولی شي، هغه بله بنځه به پرېښودلې شي، په دې حديث کې هم دغه ته اشاره ده، دغه شان په بل حديث کې هم دې طرفته اشاره ده "لا تزوجوا النساء الحسنين فعسى حسنهن ان يزوجهن ولا تزوجوهن لامواهن فعسى امواهن ان يطيقهن ولكن تزوجن على الدين ولا مراة جذماء سوداء ذات دين افضل".



**د تربيت يداک جملې مطلب:**

ستا لاسونه دي په خاورو ککړ شي چې که تا دینداري پرېښوده او مالداري یا ښایست نه دي ترجیح ورکړه، لاسونه دي په خاورو ککړ شه! ددې لغوي معنی هلاکت او تباهی ده، لیکن په اصل کې یوه اصطلاح ده چې په حقیقت کې خیرې او بد دعاء مراد نه ده، بلکې په دې جملې سره ترغیب ورکول مقصود دي.

**جبرئیل علیه السلام هم د الله ﷻ د حکم پابند دی**

"وعن ابن عباس رضي الله عنهما، قال: قال النبي ﷺ لجبرئيل: مَا مَنَعَكَ أَنْ تَزُورَنَا أَكْثَرِمِمَّا تَزُورُنَا؟" د ابن عباس روایت دی، فرمایي چې رسول الله ﷺ یوه ورځ جبرئیل علیه السلام ته وویل: اوس خو ځله ملاقات نه راځي؟ که ددې نه زیات د ملاقات لپاره راشئ، نو څه شی دي منع کوي؟ "فَتَرَكْتُ: وَمَا تَنْتَزِلُ إِلَّا بِأَمْرِيكَ" نو دا ایت نازل شو چې ترجمه یې دا ده: زموږ راتلل د الله ﷻ په حکم او د هغه د تابعدارۍ په وجه دي، "لَهُ مَا يَنْتَظِرُنَا وَمَا خَلَقْنَا وَمَا يَنْتَظِرُ ذَلِكَ" زموږ مخکې، وروسته او په مینځ کې چې څه دي د هغه په حکم سره دي. په ټولو معاملاتو کې د هغه په حکمت او مصلحت چلیږم. [مریم: ۳] رواه البخاری.

**لغوي تحقیق:**

تزویرنا: "زاره زیارة" باب نصر ینصر دی، معنی یې ده: ملاقات کول.

**شان ورود:**

**تشریح** یو ځل پوره څلوېښت ورځې جبرئیل علیه السلام د رسول الله ﷺ په خدمت کې حاضر نه شو، نبي کریم ﷺ وفرمایل: جبرئیل! تاسو د هرې ورځې تیري کړې، زه راځي! په دې باندې الله ﷻ دغه ایتونه رانازل کړ، "وَمَا تَنْتَظِرُنَا إِلَّا بِأَمْرِيكَ" ای جبرئیل! نبي کریم ﷺ ته ووايه چې: زما تلل راتلل ټول د الله ﷻ په امر سره ترسره کېږي، د الله ﷻ د امر ذره برابر مخالفت نه شم کولی او زه د هغه د امر څخه بغیر نه شم راتلی، "مَا يَنْتَظِرُنَا وَمَا خَلَقْنَا وَمَا يَنْتَظِرُ ذَلِكَ" کوم چې زموږ په وړاندې دي، ددې نه مراد آخرت دی، او "وَمَا خَلَقْنَا" ددې نه مراد دنیا ده، او "وَمَا يَنْتَظِرُ ذَلِكَ" ددې نه مراد د دواړو شپېلیو وهلو ترمنځ زمانه ده.

**د مؤمن سره دوستي کوه په متقي باندې ډوډی خوړه!**

"وعن أبي سعيد الخدري، عن النبي ﷺ، قال: لَا تُصَاحِبِ الْأُمُومِيَّ" د ابو سعيد خدري روایت دی، فرمایي چې رسول الله ﷺ وفرمایل: د مسلمان نه سېوا د بل چا په مجلس کې مه کېنه! "وَلَا يَأْكُلُ طَعَامُكَ إِلَّا تَقَى" او د پرهیزگار سړي نه بغیر دي ستا ډوډی بل څوک نه خوړي، "رواه أبو داود والترمذي یاسناد لا بأس به" ددې حدیث سند معتبر دی، ابو داود رحمته الله علیه او ترمذي رحمته الله علیه روایت کړی دی.

**لغوي تحقیق:**

تقی: باب ضرب یضرب دی، پرهیزگار، تقوی دار.



**تشرېح** په دې حديث کې دوه ډوله آداب بيانېږي: لومړی دا چې ملګرتيا به نه کړې مګر د مؤمن مسلمان سره، په دې کې د ديندارو خلکو سره د دوستۍ ترغيب او د بې دينه خلکو څخه د ځان ساتلو ترغيب ورکول شوی دی. خداي دي نه کړي که د غلطو خلکو سره دي دوستي جوړه کړه، نو د دوی د دوستۍ له وجې به کفر کې مبتلا نه شي، يا کم از کم د گناهونو په ډنډ کې راګېر نه شي او بل دا چې ستا ډوډۍ دي پر هېزگار ه خلک و خوري.

"ولا يأكل طعامك إلا تقي" ستا ډوډۍ به صرف نېک خلک خوري، محدثينو دا خبره صراحتاً کړې ده چې د ډوډۍ نه مراد مېلمستيا ده چې يعنې مېلمستيا به صرف تقوی داره سړي ته کوي، پاتې شو نفس خوراک يا ډوډۍ ورکول، نو د ضرورت په وخت يې د غير متقي څخه بغير کافر ته هم ورکولی شي. لکه څرنگه چې په قرآن کریم کې ارشاد دی: "ويطعمون الطعام على حبه مسكينا ويتيم اوسيرا" مفسرين فرمايي چې په دې آيت کې کوم بندي ذکر دی هغه کافروو، د ضرورت پر مهال لکه د لویې په وخت کافر ته هم ډوډۍ ورکولی شي، په يو روايت کې دي: يوې فاحشې پنځې يو سپي ته اوبه ورکړې، په دې وجه يې مغفرت نصيب شو، علماء فرمايي چې متقيانو ته ډوډۍ ورکول په حقيقت کې په نېکو اعمالو کې د يوبل سره مرسته ده، فاسق سړي ته ډوډۍ ورکول په حقيقت کې د فسق مرسته ده.

### سړی د خپل ملګري په دين وي

وعن أبي هريرة رضي الله عنه: أن النبي ﷺ قال: الرجل على دين خليله" د ابو هريره رضي الله عنه روايت دی، فرمايي چې رسول الله ﷺ وفرمايل: سړی د خپل ملګري په دين وي، "فَلْيَنْظُرْ أَحَدُكُمْ مَنْ يُخَالِلُ" نو تاسو وگورئ چې دوستي يې د چا سره ده، "رواه أبو داود والترمذي يأسناد صحيح، وقال الترمذي: حديث حسن" امام ابوداود او امام ترمذي په صحيح سند سره روايت کړی او امام ترمذي وايي: دا حديث حسن دی.

### لغوي تحقيق:

يخالل: "خالل، يخالل مخاللة" دوستي او ملګرتيا کول.

**تشرېح** "الرجل على دين خليله" سړی د خپل ملګري په دين باندې وي، مطلب دا چې د چا سره دوستي کول غواړې، نو تر ټولو مخکې فکر وکړه چې آیا د دغه کس سره دوستي کول غواړم، ښه متدين، متقي او مؤمن هم دی او که نه؟ هسې نه چې د داسې ملګري سره دي واسطه شي چې هغه بې دينه، بد اخلاقه او بې اېمانه وي، ددې اثر په سړي باندې هم کيږي، ځکه چې په سړي باندې د صحبت زيات اثرات پرېوځي.

### د دوستۍ نه وړاندې پنځه خبرې دي:

امام غزالي رحمه الله عليه فرمايي: د چا سره چې ملګرتيا کول غواړې، نو تر ټولو لومړی پکې پنځه خبرې لټوه: لومړی دا چې بايد هوښيار وي، ليونی نه وي، ځکه چې د کم عقل سره دوستي فضول ده، سفیان ثوري رحمه الله عليه فرمايي: د کم عقل مخ ته کتل هم گناه ده، دويم دا چې اخلاق يې ښه وي، دريم دا



چې فاسق نه وي، ځکه چې څوک د الله ﷻ تعلق نه ساتي، هغه به ستا سره څنګه تعلق وساتي، څلورم دا چې بدعتي نه وي، د بدعتي سره د تعلق ختمولو حکم شوی، پنځم دا چې د دنیا حریص نه وي، څلورم حال په حدیث کې د غلطو خلکو سره په دوستۍ باندې سخت وعید راغلی دی، ځکه چې د دوی سره ناستې له وجې په انسان کې هغه اثرات پیدا کېږي چې ستا په ملګري کې وي.

### د قیامت په ورځ به د هغه چا سره یې چې مینه دي ورسره وي

"وعن أبي موسى الأشعري رضي الله عنه: أن النبي ﷺ، قَالَ: الْمَرْءُ مَعَ مَنْ أَحَبَّ" د ابو موسی اشعري رضي الله عنه روایت دی. فرمایي چې رسول الله ﷺ وفرمایي: سړي به د قیامت په ورځ د هغه چا سره وي د کوم کس سره یې چې مینه او محبت وي، مُتَّفَقٌ عَلَيْهِ.

"وفي رواية: قيل للنبي ﷺ: الرَّجُلُ يُحِبُّ الْقَوْمَ وَلَيْسَ يَحْقُقُهُمْ؟" په یو روایت کې دي: یو کس د رسول الله ﷺ نه پوښتنه وکړه چې یا رسول الله ﷺ: که یو کس د یو قوم سره محبت ساتي، لیکن د هغوی په شان عمل نه شي کولی، ددې باره کې ستاسو څه رایه ده؟ "قَالَ: الْمَرْءُ مَعَ مَنْ أَحَبَّ" نبي اکرم ﷺ وفرمایي: سړي به د هغه چا سره وي د کوم چا سره یې چې مینه وي.

**تشریح:** "المء مع من أحب" علما، فرمایي: که چا د یو عالم، بزرګ یا شیخ سره مینه وساتل، په آخرت کې به هم د هغه عالم او بزرګ سره وي، په دې حدیث کې هغو خلکو ته زیږی دی چې د علماوو سره یې مخلصانه محبت وي، ان شاء الله چې په قیامت کې به هم د دوی په صف کې راپاڅي، لکه څرنګه چې د حدیث نه معلومه شوه.

ملا علی قاري رحمته الله فرمایي: د حدیث ظاهري مفهوم په عمومیت باندې دلالت کوي چې د قیامت په ورځ به انسان د هغه چا سره په صف کې راپاڅي چې ورسره مینه ساتي، ددې حدیث تائید په یو بل حدیث سره هم کېږي په کوم کې چې ارشاد دی: "المء علی دین خلیله" انسان د خپل ملګري به دین چلېږي، نو په دنیا کې هم د هغه سره سم یو ځای وو، په آخرت کې به هم دغه شان وي.

### د ښو خلکو سره مینه ساتئ!

په دې حدیث کې د یوې بلې لویې خبرې زیږی هم ورکول شوی دی چې څوک د ښکو خلکو سره مینه کوي، د هغه خاتمه به په ایمان وي، ځکه چې د ښکو خلکو سره حشر هغه وخت کېږي چې کله به انسان کې ایمان وي، په یو بل ځای کې ملا علی قاري رحمته الله فرمایي: "وقد ورد أن حلاوة الإيمان إذا دخلت قلباً تخرج منه أبداً فيه إشارة إلى بشارة حسن الخاتمة" راغلي دي چې کله یو خل د انسان په زړه کې د ایمان خوند داخل شي، نو بیا هغه خوند او مزه الله ﷻ واپس نه اخلي، په دې کې اشاره ده دې خبرې ته چې خاتمه به یې په ایمان وي.



## د صحابي پوښتنه چې قيامت به کله راځي؟

"وعن أنس رضي الله عنه: أَنَّ أَعْرَابِيًّا قَالَ لِرَسُولِ اللَّهِ ﷺ: مَتَى السَّاعَةُ؟ د انس رضي الله عنه روایت دی، فرمایي یو کوچي د رسول الله ﷺ پوښتنه وکړه چې قيامت به کله وي؟ "قَالَ رَسُولُ اللَّهِ ﷺ: مَا أَعَدَدْتُ لَهَا؟" رسول الله ﷺ ترې پوښتنه وکړه چې د قيامت لپاره دي څه تيار کړي دي؟ "قَالَ: حُبُّ اللَّهِ وَرَسُولِهِ" هغه اعرابي وويل څه خاص عمل مي نه دی کړی، لیکن د الله ﷻ او د هغه د رسول ﷺ سره مينه لرم، "قَالَ: أَتَيْتَ مَعَ مَنْ أَحْبَبْتَ" نبي اکرم ﷺ وفرمايل: ته به د هغه چا سره يې چې مينه دي ورسره وي مُتَّفَقٌ عَلَيْهِ، وهذا لفظ مسلم "وفي رواية لها: مَا أَعَدَدْتُ لَهَا مِنْ كَثِيرٍ صَوْمٍ، وَلَا صَلَاةٍ، وَلَا صَدَقَةٍ" په يوروايت کې دي: ما خو د برتياړي نه دی کړی چې د بهرې روژې مي نيولي وي يا مي لمونځونه کړي وي او نه مي د بهرې صدقي ورکړي دي، "وَلَكِنِّي أَحْبَبْتُ اللَّهَ وَرَسُولَهُ" لیکن دومره ده چې صرف د الله ﷻ او د هغه د رسول ﷺ سره مينه لرم.

## لغوي تحقيق:

اعدت: "أعده للأمر": تيارى كول

## مينې سره اطاعت هم نصيب کيږي:

تشریح: "قال حب الله ورسوله" د الله ﷻ او د هغه د رسول ﷺ مينه ددې صحابي رضي الله عنه تر خولې پورې محدوده نه وه، بلکې د هغوی په زړونو کې د غرونو په څېر د الله ﷻ او د هغه د رسول ﷺ مينه پخه شوې وه، کله چې مينه محبت وي، نو اطاعت ورسره خپله راځي، بله دا چې د الله ﷻ سره د چا مينه وي، نو د داسې کس سره الله ﷻ هم مينه کوي، ددې شاهدي په قرآن کریم کې شته "قل إن كنتم تحبون الله فاتبعوني يحببكم الله" اې پيغمبره ﷺ! دوی ته ووايه چې که تاسو د الله ﷻ سره مينه غواړئ نو زما تابعداري وکړئ! الله ﷻ به ستاسو سره مينه وکړي، کوم کس ته چې دومره دولت حاصل شي، نو په دنيا او آخرت کې به کامياب وي، انسان چې د چا سره مينه شروع کړي، نو په مزه مزه دغه مينه د هغه په مال، دولت او اهل عيال باندې غالبه شي او بيا هغه يو کار د خپل محبوب د خوښې خلاف نه شي کولی.

## د رابعه بصريه رَحِمَهَا اللَّهُ شعرونه

تعصى الاله وانت تظهر حبه ..... هذا العمى في القياس بدیع

ژباړه: ته د الله ﷻ نافرمانی کوي او حال دا چې د هغه سره د مينې اظهار هم کوي، په خداى قسم چې داسې کارونه خو په قياس کې هم نشته.

لوكان حبك صادقاً لأطعته ..... إن المحب لمن يحب مطيع

ژباړه: که ستا محبت رښتونی وي نو خامخا به ته د هغه تابعداري كول، ځکه چې مينه لرونکی په حقيقت کې د خپل محبوب تابعدار وي.



## په قيامت کې بې عمله ملگری

"وعن ابن مسعود رضي الله عنه، قَالَ: جَاءَ رَجُلٌ إِلَى رَسُولِ اللَّهِ ﷺ، فَقَالَ: يَا رَسُولَ اللَّهِ ﷺ! "د عبد الله بن مسعود روايت دی، فرمايي چې يو کس رسول الله ﷺ ته راغلو او وې ويل: يا رسول الله ﷺ! "كَيْفَ تَقُولُ فِي رَجُلٍ أَحَبَّ قَوْمًا وَلَمْ يَلْحَقْ بِهِمْ؟" تاسو د هغه سړي په باره کې څه وایئ چې د یو قوم سره مینه لري لیکن د هغوی په شان عمل نه شي کولی او نه ورسره ناسته پاسته کولی شي؟" فَقَالَ رَسُولُ اللَّهِ ﷺ: "الْمَرْءُ مَعَ مَنْ أَحَبَّ" نبي اکرم ﷺ وفرمایل: سړی به د هغه چا سره وي چې مینه یې ورسره وي. مُتَّفَقٌ عَلَيْهِ لغوي تحقیق:

يلحق: "لحق لحقاً" باب سمع يسمع دی، ددې معنی ده: دوستي او ملگری تشریح "ولم يخلق بهم" یعنې هغه انسان چې د خپلو محبوبو خلکو په شان نېک عملونه نه شي کولی، لیکن بیا هم د دغو نېکو خلکو سره دوستي لري، "المرء مع من أحب" نبي کریم ﷺ وفرمایل: د قيامت په ورځ به سړی د هغه چا سره وي چې د چا سره یې مینه وي.

## د قيامت په ورځ د یو ځای کېدو مطلب:

سوال: یو انسان د چا سره مینه کوي، ایا د هغه سړي په شان به هغه ته هم هغه جنت ملاوېږي کوم چې محبوب ته ملاو شوی دی؟

جواب: ملا علی قاري رحمته الله علیه ددې په ځواب کې فرمایي: د قيامت په ورځ به ورسره وي، ددې مطلب دا دی چې دغه اوچتې درجې والا خلک به دغه لاندې درجې والا خلکو ته راځي، بیا به دوی دواړه د جنت په باغونو کې سیل کوي، هلته به د یو بل سره ملاقاتونه کوي، لاندې درجې والا خلک به پورتنۍ درجې والا خلکو ته دعوت او مېلمستیا هم کوي، په دې ټولو ساعتونو کې به ورسره وي، دا مطلب نه دی چې د مینې محبت په وجه به انسان ته هم هغه جنت ملاوېږي کوم چې پورتنۍ درجې (محبوب) خلکو ته ملاو شوی دی.

## روحونه مختلفې لښکري دي

"عن أبي هريرة رضي الله عنه، عن النبي ﷺ، قَالَ: النَّاسُ مَعَادِنُ كَمَعَادِنِ الذَّهَبِ وَالْفِضَّةِ" د ابو هريره رضي الله عنه روايت دی، فرمايي چې رسول الله ﷺ وفرمایل: خلک د سرو زرو او سپینو زرو د کانونو په شان دي، "يَا أَيُّهَا الَّذِينَ آمَنُوا إِذَا قُتِلْتُمْ فَمِنَ نِّسَائِكُم مَّنْ يُخْفِي هُنَا نَفْسًا كَاذِبَةً" څوک چې په جاهليت کې غوره وو هغوی په اسلام کې هم غوره دي، په دې شرط چې په دين کې یې پوه حاصله کړي، "وَالَّذِينَ آمَنُوا جُؤَادُهُمْ فَتَأْخُذُهَا غَاظٌ، وَمَا تَنَافَرُ مِنْهَا اخْتَلَفٌ" او د (اَلَسْتُ بِرَبِّكُمْ قَالُوا بَلَىٰ) په ورځ روحونه او ساګماني د لښکرو په شکل کې یو ځای وو، که هلته د چا خپل مینځ کې پیژندګلوي وه، نو دلته به په دنیا کې سره مینه کوي او پیژندګلوي به کوي او که هلته یې د یو بل نه کرکه او نفرت درلود، نو دلته به په دنیا کې هم د یو بل نه نفرت کوي. رواه مسلم



"دوى الدعوى قوله: ((الأرواح...)) إلخ من رواية عائشة رضي الله عنها" دا حديث امام مسلم رحمه الله او امام بخاري رحمه الله روايت كړى دى. د ((الأرواح)) نه تر آخره پورې روايت يې د عائشې رضي الله عنها په حواله په خپل صحيح كې بيان كړى دى.

**لغوي تحقيق:** فقها: "فقه فقها" په علم كې كامله پوهه.

### خلک د خزانو په شان دي:

**تشریح:** "الناس معدن كعادن الذهب والفضة" خلک د سرو او سپینو زرو د خزانو په شان دي، معادن په ځمکه كې هغې پټې خزانې ته وايي چې سره زر، سپين زر او يا قوت وغيره پكې پټ وي، په دې خزانو كې ځينې خراب شيان وي او ځينې اصلي، نو دغه شان خلک هم د اخلاقو او اعمالو په اعتبار مختلف دي. ځينې يې ښه اخلاق لري، ځينې يې بد اخلاق لري، "خيرهم في الجاهلية خيرهم في الاسلام اذا فقهوا" د جاهليت د زمانې غوره خلک به په اسلام كې هم غوره گڼل كيږي، خو هغه وخت چې په دوى كې فقاقت راشي، په دې كې د كفارو او مشركينو مشرانو ته خطاب دى، هغوى دي په دې خبره ځان پوه كړي چې كه د دوى په زړونو كې ددې خبرې شك وي چې كه موږ اسلام قبول كړو، نو مشري او سرداري به رانه ختمه شي، داسې نه ده، بلكې په دې سره به د دوى عزت نور هم زيات شي، په اسلامي معاشره كې به د دوى فضيلت نور هم زيات شي؛ خو په دې شرط چې دوى به په دين كې پوه وي.

**په ښكرو سره د روحونو مطلب:**

"الأرواح جنود مجنونة" ملا على قاري رحمه الله ددې جملې په تشریح كې فرمايي: په عالم ارواح كې چې كله الله جل جلاله ټول روحونه د مېړيانو په شان د خپل ربوبيت د اقرار لپاره راجمع كړل، نو هلته چې د كومو روحونو سره تعارف او مناسبت شوى ؤ، اوس دنيا ته د جسمونو راتلو وروسته هم د يو بل سره محبت كوي، كومو روحونو چې په عالم ارواح كې تعارف نه دى كړى، نو دنيا ته د راتلو وروسته هم دوى په خپلو كې تعارف نه وي او يو بل ته نا اشنا ښكاري.

په نورو الفاظو سره موږ داسې ويلی شو: په دنيا كې چې يې د كومو خلکو سره مينه وي، دا ددې خبرې علامه ده چې په عالم ارواح كې يې هم د دوى سره تعلق درلود، كوم خلک چې په دنيا كې سره دښمني ساتي، دا ددې خبرې دليل دى چې په عالم ارواح كې هم د دوى په خپلو كې دښمني وه.

### د رسول الله ﷺ په ژبه مبارك كه دا وېس قرني رحمه الله تذكره:

"وعن أسيرين عمرو، ويقال: ابن جابر وهو جضم الهمة وفتح السين المهمة - قَالَ: كَانَ عُمَرُ بْنُ الْخَطَّابِ رَضِيَ اللَّهُ عَنْهُ إِذَا أُنِيَ عَلَيْهِ أَمَدًا أَهْلَ الْيَمَنِ سَأَلَهُمْ: أَفِيكُمْ أَوْيَسُ بْنُ عَامِرٍ؟" د اسير بن عمرو رحمه الله او هغه ته ابن جابر هم ويل كيږي، دا په ضم د همزي او په فتح د سين سره دى، فرمايي چې: كله به عمر رضي الله عنه ته د يمن نه كوم امدادي فوج راغلو، نو د هغوى نه به يې پوښتنه كول چې په تاسو كې د اويس بن عامر رضي الله عنه په نوم كوم سړى شته؟ "حَتَّى أُنِيَ عَلَى أَوْيَسٍ"، فَقَالَ لَهُ: أَلَيْتَ أَوْيَسُ بْنُ عَامِرٍ؟ قَالَ: نَعَمْ" تردې چې په يوه قافله كې اويس رضي الله عنه راغلو، نو عمر رضي الله عنه



ورته وفرمايل: تاسو اويس يئ؟ هغه ورته وويل: هو زه اويس يم. "قال: من فراه له من قرني؟" عمر  
ورته وفرمايل: د مراد قبيلي يي. بيا په مراد كې د قرن قبيلي يي؟ "قال: نعم. قال: فكلان بك مرض، فكلان  
إلا موضعه درهم؟" هغه ورته وويل: زه د همدې قبيلي يم. عمر: ورته وفرمايل: ايا په تاسو باندې  
ابرس (پيس) ناروغي نه وه چې بيا الله ﷻ تاته شفاء دركړه. خو اوس هم د يو درهم په اندازه پاتې ده؟  
"قال: نعم. قال: لك والد؟" قال: نعم. "هغه وويل: هو همداسي ده. عمر: ورته وويل: ايا ستا مور شته؟  
هغه ورته وويل: هو شته. "قال: سمعت رسول الله ﷺ يقول: يا أيها عبد الله! إن من غنم مع أملاك أهل اليمن من قرني كان  
من قرني كان به برص، فبرأ منه إلا موضعه درهم، له والد؟ هو يابا؟ قال: نعم. عن الله لايرة؟" عمر: ورته وويل: ما رسول  
الله ﷺ نه اوريدلي دي چې تاسو ته به اويس بن عامر رضی الله عنه د يمني امدادي فوج سره راځي. هغه به  
يمن وي. بيا به په يمن كې د مراد كلي وي او په مراد كې به د قرن اوسېدونى وي. په هغه باندې به  
پيس مرض وي. هغه به شفاء موندلې وي. مگر د يو درهم په اندازه، دده به يوه مور وي چې زياته  
نېښكښه به ورسره كوي، كه د الله ﷻ په پروسه قسم وكړي. نو الله ﷻ به يې نه حاش كوي. "قال:  
استطعت أن تستغفر لك فأفعل، فاستغفرتي فاستغفرك؟" اي عمره (رضی الله عنه) كه ستا طاقت وي چې د هغه نه د ځان لپاره  
الله ﷻ څخه د خپلو گناهونو بخښنه وغواړي، نو داسې وكړه: عمر: ورته وويل: اوس تاسو ماته د  
الله ﷻ نه بخښنه وغواړئ. هغوى ورته دعا وكړه. "فقال له عمر: أين تريد؟ قال: الكوفة. قال: ألا أكثب لك إلى غافق؟  
؟" عمر: ورته وويل: ستاسو اراده چېرته ده؟ هغه ورته وويل: كوفي ته ځم. عمر: ورته وويل: د  
هغه ځاى حاكم ته ستاسو په باره كې څه وليكم؟ "قال: أكون في غفراء الناس أحب إلي". هغه ورته وويل: په  
خاورو كې زما لپاره وخت تېرول د خلكو سره د ناستې او يو ځايوالي څخه خوښ دي. "فلما كان من الغد  
القبيل حذر رجل من أثر أبيهم، فوافق عمر، فسأله عن أئمن؟" كله چې دويم كال شو، نو د كوفي څخه يو شريف او مشر  
سړى د حج په اراده راغلو. د عمر رضی الله عنه سره د هغه ملاقات وشو. عمر رضی الله عنه ترې د اويس رضی الله عنه په باره  
كې پوښتنه وكړه چې هغه څنگه دى؟ "فقال: تركته رث اليت قليل المتاع" هغه ورته وويل: زه چې كله راتلم،  
نو په داسې حال كې وو چې په يو وړان كور كې د معمولي اسباب او سامان سره اوسېدلو. "قال: أئمن؟  
فقال: استغفرتي، قال: أنت أخذت عهداً بغير ضاليم، فاستغفرتي؟" عمر رضی الله عنه هغه شريف او مشر سړى ته وويل: تاسو  
اويس ته لار شئ او د هغه نه دعا وغواړئ. هغه لارو او د دعا غوښتلو عرض يې وكړو. نو اويس  
رضی الله عنه ورته وويل: تاسو د نېك سفر څخه راغلي يئ، زما لپاره دعا وكړئ؟ "قال: لقيت عمر؟ قال: نعم.  
فاستغفرك؟ فقط لك الناس، فالتفت على وجهه" بيا اويس رضی الله عنه ورته وويل: ايا د عمر رضی الله عنه سره مو ملاقات  
شوى دى. هغه ورته وويل: هو ددې وروسته يې ورته دعا وكړه. بيا خلكو ته د هغه د مرتبې او شان  
پته ولگېده او هغه مشهور شو. خو هغه په پټه ځاى بدل كړو او هيچا ته معلومه نه شوه چې چېرته  
لارو رواه مسلم

"وفي رواية لـمسلم أيضاً عن أنس بن مالك رضي الله عنه قال: قال رسول الله صلى الله عليه وسلم: «أَهْلُ الْكُوفَةِ قَدْ وَاغَى عَنْهُمْ غَمْرٌ»، وفيه مدخل من كان يتخرباً وليس "أد"



مسلم په روايت كې د اسير بن جابر رضي الله عنه نه روايت دى چې د كوفيانو يو ټولې عمر رضي الله عنه ته راغلو. په دې ټولې كې يو هغه كس هم وو چې په اويس رضي الله عنه به يې ټوكي كولې. "فَقَالَ عُمَرُ: هَلْ هَاهُنَا أَحَدٌ مِنَ الْقُرَيْشِيِّينَ؟ فَجَاءَ ذَلِكَ الرَّجُلُ" عمر رضي الله عنه وفرمايل: آيا په تاسو كې د قرنين كلي كوم سړى شته، دغه كس راغلو. "فَقَالَ عُمَرُ: إِنَّ رَسُولَ اللَّهِ ﷺ قَدْ قَالَ: إِنَّ رَجُلًا يَأْتِيكُمْ مِنَ الْيَمَنِ يَقَالُ لَهُ: أُوَيْسُ، لَا يَدْعُ بِالْيَمَنِ غَيْرَ أُمِّ لَه" بيا عمر رضي الله عنه وفرمايل: رسول الله ﷺ فرمايلي: يو كس به د يمن نه تاسو ته راځي، د هغه نوم به اويس رضي الله عنه وي. په يمن كې به يې صرف يوه مور پاتې شوې وي، "قَدْ كَانَ بِهِ يَبَاضٌ قَدْ عَا لَهِ تَعَالَى، فَأَذْهَبَهُ إِلَى مَوْضِعِ الدِّينَارِ وَالْدِرْهِمِ" يمن كې به يې صرف يوه مور پاتې شوې وي، هغه د الله ﷻ نه سوال وكړو، نو الله ﷻ ترې هغه مرض لرې كړو. په هغه باندې به برگې مرض وي، هغه د الله ﷻ نه سوال وكړو، نو الله ﷻ ترې هغه مرض لرې كړو. صرف د يو دينار يا درهم په اندازه به پاتې وي، "فَمَنْ لَقِيَهُ مِنْكُمْ، فَلْيَسْتَغْفِرْ لَكُمْ" په تاسو كې چې څوك ورسره ملاقات وكړي، هغه دې د ځان لپاره ترې دعاء وغواړي.

"وفي رواية له: عن عمر رضي الله عنه، قَالَ: إِنِّي سَمِعْتُ رَسُولَ اللَّهِ ﷺ يَقُولُ: إِنَّ خَيْرَ التَّالِبِينَ رَجُلٌ يَقَالُ لَهُ: أُوَيْسُ" په يوروايت كې د عمر رضي الله عنه روايت دى، فرمايي چې ما د رسول الله ﷺ نه اورېدلي دي: فرمايل يې: په تابعينو كې اويس رضي الله عنه ډېر ښه سړى دى، "وَلَهُ وَالِدَةٌ وَكَانَ بِهِ يَبَاضٌ، فَمَرَّوهُ، فَلْيَسْتَغْفِرْ لَكُمْ" دده يوه مور ده او په ده باندې د برگې ناروغي وه، هغه ته امر وكړئ چې ستاسو لپاره د الله ﷻ نه دعاء وغواړي.

"قوله: ((عَبْرَاءُ النَّاسِ)) بفتح الغين المعجمة، واسكان الباء وبالمد: وهم فقراؤهم وصعاليكهم ومن لا يعرف عينه من أخلاطهم" (غبراء الناس) په فتح د (غ) او په سكون د (ب) سره دى، ددې معنى ده: فقيران، مسكينان او فقيران خلك چې د هغوى شخصيت ونه پېژندل شي، "وَالْأَمْدَادُ: جمع مَدَدٍ: وَهُمْ الْأَعْوَانُ وَالنَّاصِرُونَ الَّذِينَ كَانُوا يُمَدُّونَ الْمُسْلِمِينَ فِي الْجِهَادِ" د (الامداد) معنى ده: د مسلمانانو په جهاد كې د كومك لپاره فوځي ډله.

### لغوي تحقيق:

أَنْ يَسْتَغْفِرَ: "استغفر الله" معنى يې ده: د الله ﷻ نه د خپلې گناه بخښنه غوښتل.  
يسخر: "سخر سخرأ": ټوكي كول.

غبراء: "بنو الغبراء وبنو غبراء": مفلسين/ غريبان فقيران.

تشرېح "له والدة هوبهاير" هغه د خپلې مور سره ډېر ښه سلوك كوي، مطلب دا چې په ټول خاندان كې يې هم دغه يوه مور پاتې ده، ددې نه علاوه يې نور څوك په يمن كې نشته، ددغې مور سره يې د ښه سلوك په وجه د نبي كريم ﷺ زيارت ونه شو كړى، كه هغه د خپلې مور خدمت نه كولى او يا يې مور نه وای، نو خامخا به د رسول الله ﷺ عَلَيْهِ وَسَلَّمَ ملاقات ته راغلى و.

"فَأَذْهَبَهُ إِلَى مَوْضِعِ الدِّينَارِ وَالْدِرْهِمِ" په هغه د پيس (برگې) مرض وو، ليكن اوس ختم دى، صرف د يو درهم يا دينار په اندازه پاتې دى، راوي شكې دى چې رسول الله ﷺ درهم وفرمايل او كه دينار يې وفرمايلو، په يوروايت كې دي چې: اويس قرني رضي الله عنه په خپله دعا كړې وه چې اې الله! زما د برگې لږ شان نخښه پاتې كړې چې هغه زه گورم نو ستا نعمتونه يادوم او شكر پرې ادا كوم.



**غوره تابعي څوک دی، اویس قرني رضی الله عنه او که سعید بن المسیب رضی الله عنه؟**

"خير التابعين رجل يقال له اويس" تر ټولو غوره تابعي هغه دی چې نوم يې اويس دی، سوال ددې حديث نه معلومېږي چې تر ټولو غوره تابعي اويس قرني رضی الله عنه دی، لیکن امام احمد بن حنبل رحمته الله فرمایي: تر ټولو غوره تابعي سعید بن مسیب رضی الله عنه دی؟ ځواب: دوی دواړه د ټولو تابعینو څخه غوره دي، خو هر یو په خپل اعتبار سره، د دیني علومو او شرعي احکاماتو د معرفت په اعتبار سره تر ټولو تابعینو سعید بن مسیب رضی الله عنه غوره دی، د الله جل جلاله په نزد د ثواب په اعتبار سره اويس قرني رضی الله عنه غوره دی.

**د راوي اسیر بن عمرو یا ابن جابر رضی الله عنه حالات:**

اصل نوم يې اسیر رضی الله عنه دی، د پلار په نوم کې يې اختلاف دی ځينو عمرو بنودلی دی او ځينو جابر بنودلی دی، ځينو ویلي دي چې د بصرې اوسېدونکی اسیر پلار جابر وو او ځينو نورو د کوفې اوسېدونکی اسیر بن عمرو بنودلی دی، کله چې د رسول الله صلی الله علیه و آله وفات شو، نو د دوی عمر دغه وخت لس کاله وو او ځينو ویلي دي چې یوولس کاله عمر يې وو. **وفات:** د حجاج بن یوسف په زمانه کې وفات شو. **مرویات:** صرف دوه حدیثونه يې نقل دي.

**عمر رضی الله عنه په دعا کې مې یاد ساته!**

"وعن عمر بن الخطاب رضی الله عنه، قَالَ: اسْتَأْذَنْتُ النَّبِيَّ صلی الله علیه و آله فِي الْغُمَرَةِ، فَأُذِنَ لِي" د عمر بن خطاب رضی الله عنه روایت دی، فرمایي چې ما د رسول الله صلی الله علیه و آله نه د عمرې اجازت وغوښتلو، ماته يې اجازه راکړه، "وَقَالَ: ((لَا تُسْنِأُ أَخِي مِنْ دُعَايِكَ)) فَقَالَ كَلِمَةً مَا يَسُرُّنِي أَنْ لِي بِهَا الدُّنْيَا" اوراته يې وفرمايل: اې زموږ ورورکه! چې په دعا کې موهر نه کړې، عمر رضی الله عنه فرمایي: نبي اکرم صلی الله علیه و آله ماته داسې جمله وويل چې په دې باندې ماته داسې خوشحالي حاصله شوه چې ټوله دنيا يې د خوشحالي په مقابلې کې هيڅ هم نه ده. "وفي رواية: وَقَالَ: أَشْرُكَنَا يَا أَخِي فِي دُعَايِكَ" په یو بل روایت کې دي چې نبي اکرم صلی الله علیه و آله ماته داسې وويل اې ورورکه! په خپله دعاء کې موږ شریک کړه.

"حديث صحيح رواه أبو داود والترمذي، وَقَالَ: حديث حسن صحيح" دا حديث صحيح دی، امام ابو داود او امام ترمذي روایت کړی دی، امام ترمذي ویلي دي چې دا حديث حسن صحيح دی. **لغوي تحقيق:**

یسر: "سره سروراً" باب نصرینصر دی، ددې معنی ده: خوشحاله کېدل.

**تشریح:** "لَا تُسْنِأُ أَخِي مِنْ دُعَايِكَ" اې زما وروره! په دعا کې مې هر نه کړې! ددې څخه معلومه شوه چې کوم سړی حج ته ځي یا بل داسې دیني کار پسې سفر کوي، نو د دعا غوښتنه مستحب ده، ځکه چې داسې غائبانه دعاوې زر قبلېږي، بیا چې یو سړی حج یا عمرې ته ځي؛ نو هلته د اجابت په ځای کې



پيڅي زر دعاگانې قبلېږي، ځينې علماء فرمايي: ددې نه معلومه شوه چې که يو کس د اجابت په مقام کې وي، هغه دعاگانې کوي، نو پکار ده چې صرف د ځان لپاره دعا ونه کړي، بلکې نورو مسلمانانو ته هم دعاگانې وکړي.

### د قبا د جومات فضيلت

"وعن ابن عمر رضي الله عنهما، قال: كان النبي ﷺ يزور قباء ركبا وماشيا" عبد الله بن عمر ؓ روايت کوي چې رسول الله ﷺ به کله په سوارۍ او کله پياده د قبا جومات ته تلو، "فَيُصَلِّي فِيهِ رَكْعَتَيْنِ" هلته به يې دوه رکعت له مونځ وکړو. مُتَّفَقٌ عَلَيْهِ

"وفي رواية: كان النبي ﷺ يأتي مسجد قباء كلَّ سبت ركبا، وماشيا" په يوروايت کې داسې هم دي چې نبي اکرم ﷺ به د قبا جومات ته خامخا د هفتې (خالي) په ورځ تلو، خو کله به پياده وو او کله به سپور وو، "وكان ابن عمر يفتلونه" او عبد الله بن عمر ؓ به داسې کول

**لغوي تحقيق:**

فصلی: "صلی صلاة": دعا کول، لمونځ کول.

**تشریح** "مسجد قباء" دا جومات د اسلام تر ټولو لومړی جومات دی، ددې جومات په باره کې قرآن کریم کې داسې ارشاد دی: لِمَسْجِدٍ أَسَّسَ عَلَى التَّقْوَى مِنْ أَوَّلِ يَوْمٍ أَحَقُّ أَنْ تَقُومَ فِيهِ" بې شکه هغه جومات چې بنيادونه يې د لومړۍ ورځې څخه په تقوی اېښودل شوي دي، هغه ددې لائق دی چې په دې کې تاسو ودرېږئ، د ابن عباس، عروه بن زبير، سعيد بن جبیر او قتادة ؓ په نزد د مسجد څخه مراد قبا دی.

### د قبا په جومات کې د دوه رکعت له مونځ ثواب

"فصلی فيه رکعتین" په دې جومات کې د دوه رکعتونو ثواب د يوې عمرې ادا کولو په برابر دی، لکه څرنگه چې ددې تصريح په يو بل حديث کې هم راغلي ده: "من تطهر في بيته ثم أتى مسجد قباء فصلی فيه صلاة فانه كأجر عمرة" کوم سړی چې په کور کې اودس وکړي، بيا د قبا په جومات کې له مونځ وکړي، نو هغه ته د يوې عمرې برابر ثواب ملاوېږي، نبي کریم ﷺ ددې جومات سره ډېره مينه درلوده، ځکه خويه نبي کریم ﷺ دغه جومات ته د تللو ډېر اهتمام فرمايلو او په دې کې به يې له مونځ هم کولو، د نبي کریم ﷺ تر وفات وروسته به شيخينو ؓ او نورو صحابه وو په دې جومات کې د لمانځه زيات اهتمام کولو.

### د اوسني قبا جومات کيفيت:

د قبا جومات نوی تعمير په ديارلس سوه اتيا هجري کې د شاه فيصل په زمانه کې وشو، په دې کې نهه وشت ستنې دي، په دې ستنو باندې د چترۍ / سایه بان په شکل چتونه دي، د جومات په مينځ کې يو ښکلي محراب دی، په يو کاني يې قديم کوفي خط نقش کړی دی، په دې ليکل شوي دي: "بسم الله الرحمن الرحيم: إنما يعمر مساجد الله (الاية) أمر بعمارة مسجد قباء الشريف أبو يعلى أحمد بن الحسن بن أحمد بن الحسن بن إيتعاء ثواب الله وجزيل عطائه على يد الشريف حسن المسلم ابن عبد الله في سنة خمس وثلاثين وأربع مائة.



د قبا، جومات او مدينې منورې ترمنځ فاصله:

د دوه كيلو ميټره څخه زيات فاصله لري، په اعتدال منزل کونکې سړۍ به تقريباً څلوېښت ډلټر کې هلته ورسېږي.

## باب فضل الحب في الله والمحبة عليه

واعلام الرجل من يحبه، أنه يحبه، وماذا يقول له إذا أعلمه

د الله ﷻ لپاره د محبت فضيلت، تاکيد يې، د چا سره چې مينه وي، هغه کس دي پرې خبر کړي او هغه چې پرې خبر شي نو څه به ورته وايي؟

"قَالَ اللَّهُ تَعَالَى" الله ﷻ فرمايي: "مُحَمَّدٌ رَسُولُ اللَّهِ وَالَّذِينَ مَعَهُ" محمد ﷺ د الله ﷻ رسول او استازي دی او کوم ملګري چې د هغه سره دي، "أَشِدَّاءُ عَلَى الْكُفَّارِ رُحَمَاءُ بَيْنَهُمْ" دوی ټول زيات سخت دي د کافرانو په باره کې او په خپل منځ کې زيات نرم دي [الفجر: ۲۰] "إِلَى آخِرِ السُّورَةِ" د سورت تر آخره پورې

امام نووي رحمه الله د پوره آيت حواله وړاندې کړې ده، پوره ايت داسې دی: مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّاعًا سَاجِدًا يُسَبِّحُونَ فَضْلًا مِنَ اللَّهِ وَرُؤُوسًا سِيمَاءُ هُمْ فِي وُجُوهِهِمْ مِنْ أَثَرِ السُّجُودِ ذَلِكَ مِنْ مُنْجَلٍ مِنَ التَّوْرَةِ وَمَثَلُ هُمْ فِي الْإِنْجِيلِ كَرُوزٍ أَخْضَرٍ شَطَاءً فَأَزْرَقَتْهَا فَاذْهَبَتْ فَاسْتَقْلَقَتْ فَاسْتَوَى عَلَى سَوْفِهِ يَعْجِبُ الزُّرَّاعُ لِيُغَيِّظَ بِهِمُ الْكُفَّارَ وَعَدَّ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا (۲۰).

"محمد رسول الله" مفسرين رحمه الله فرمايي: دلته يې د رسول الله ﷺ نوم مبارک ذکر کړو، په پوره قرآن شريف کې څلور ځايه د نبي کریم ﷺ نوم مبارک (محمد ﷺ) ذکر دی، عموماً نبي کریم ﷺ ته يې په اوصافو او القابو سره يادګېرنه شوې ده، لکه: "يَا أَيُّهَا الْمَزْمَلُ يَا أَيُّهَا النَّبِيُّ" ددې په خلاف نورو انبياءو عَلَيْهِمُ السَّلَام ته يې په خپلو نومونو سره اواز کړی دی، مثلاً يا موسى، يا عيسى، وغيره. داهم د رسول الله ﷺ په عظمت او فضيلت باندې دلالت کوي، ځينو مفسرينو دلته د نبي کریم ﷺ د نوم مبارک وجه دا ذکر کړې ده چې په صلحه حديبيه کې د سولې د تړون پرمهال د رسول الله ﷺ لقب (رسول الله) کېت کړی شو، د هغې په ځای محمد بن عبد الله وليکل شو چې دا کار په صحابه کرامو ﷺ ډېر سخت تمام شو، نو ځکه دلته الله ﷻ ذکر کړو چې د رسول الله ﷺ لقب مبارک (رسول الله) د کفارو په کېت کولو سره نه کېت کېږي او نه ختمېږي، بلکې تر قيامته پورې به په قرآن کریم کې "محمد رسول الله" ويل کېږي وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ ددې ځای نه د صحابه وو د فضايلو ذکر دی چې د الله ﷻ په حکم پوره کولو کې په کفارو باندې سخت او په خپلو کې وروڼه وو، دغه شان په قرآن کریم کې په يو بل ځای کې ارشاد دی: "أَذِلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ".

"تراهم رُكَّاعًا سَاجِدًا يُسَبِّحُونَ فَضْلًا مِنَ اللَّهِ وَرُؤُوسًا" د صحابه وو يو بل ځانګړی صفت ذکر کوي چې عموماً د دوی حالات دغه دي، اې مخاطبه! که دوی ووښي نو يابه الله ﷻ ته په سجده پراته وي او يا



به په ركوع كې وي. "سماهم في وجوههم من أثر السجود" چې د لمانځه اثرات به د دوی په مخونو باندې څرگند وي. د سماهم نه هغه اثر مراد نه دی چې د سجدو په وجه په تندي باندې ښکاره شي، بلکې هغه انوارات او برکات مراد دي چې د يو متقي سړي په مخ باندې ظاهرېږي، لکه څرنگه چې په يوروايت کې راځي "من كثرت صلاته بالليل حسن وجهه بالنهار" کوم سړی چې د شپې ډېر لمونځونه کوي د ورځې به يې مخ روښانه وي.

"ذلك مثلهم في التوراة" د صحابه وو دغه تذکره په تورات او انجيل کې هم راغلې ده، "ليغظ بهم الکفار" صحابه کرام عليهم السلام په شروع کې کمزوري وو، ليکن په مزه مزه په هغوی کې الله تعالى قوت پيدا کړو، تردې چې اوس يې کفار ووينې: نو حسد پرې کوي او غصه ورځي چې دوی څرنگه طاقتور شول، اوس زموږ سره مقابلې کوي، امام مالک رحمته الله فرمايي څوک چې د صحابه وو د قوت نه سوځي او حسد ورسره کوي، هغوی ته به دغه د کافرانو وعيد ملاوېږي، مطلب دا چې هغه به کافر کېږي (اعاذنا الله من ذلك، اللهم ارزقنا حبك وحب من يحبك).

"وعاد الله الذين آمنوا وعملوا الصالحات" دلته په «منهم» کې (من) بالاتفاق بيانیه دی، يعنې د الله تعالى له لورې مؤمنانو او ښک عمل کوونکو لپاره لپاره مغفرت او لوی اجر دی، ددې آيت تر ټولو اولنی مصداق صحابه دي، ځکه چې صحابه کرام عليهم السلام ټول عادلان دي، په دوی کې يو هم فاسق يا غير صالح نه وو، ځکه هغوی عليهم السلام ټول مغفور دي، ان شاء الله.

### د انصارو صحابه وو فضيلت:

"وَقَالَ تَعَالَى: وَالَّذِينَ تَبَوَّعُوا الدَّارَ وَالْإِيمَانَ مِنْ قَبْلِهِمْ" هغه خلك چې مدينې منورې ته د مهاجرينو نه مخکې تللي وو او د هغوی نه يې مخکې ايمان راوړی وو، "يُحِبُّونَ مَنْ هَاجَرَ إِلَيْهِمْ" دوی ته چې کوم مهاجرين راځي، هغوی ورسره ډېره زياته مينه کوي [الحشر].

تشرېح: "تَبَوَّعُوا" معنی يې ده: ځای، مرکز او د اوسېدو ځای، دلته د دار ايمان څخه مدينه منوره مراد ده، دلته يې د ايمان تشبیه د يو محفوظ او محکم ځای سره ورکړې ده چې په دې کې انسان پټېږي، "من قبلهم" يعنې د مهاجرينو نه وړاندې، مدينه چې دارالهجرة او دارالايمن دی، په دې کې مخکې انصار صحابه کرام عليهم السلام پاتې کېدل.

"يُحِبُّونَ مَنْ هَاجَرَ إِلَيْهِمْ" دا د انصارو بل صفت دی، کومو خلکو چې هجرت وکړو، دغو انصارو به ددې مهاجرو سره مينه کول، قاضي ثناء الله پاتې پتي رحمته الله فرمايي دغو انصارو د مکې د مهاجرينو سره دومره مينه درلوده چې د يو يو مهاجر صحابي لپاره به گڼ شمېر انصاري صحابه وو درخواست کولو چې مهاجر صحابي دي زموږ سره پاتې شي، تردې چې بيا به په قرعه اندازی باندې فيصله وشوه.



پښتو شرح د رياض الصالحين

## په چا کې چې درې خبرې وي: هغه به د ايمان خوند څکي

"وعن أنس رضي الله عنه، عن النبي ﷺ قال: ثلاث من كن فيه وجد حلاوة الإيمان: أن الله يوليها، وأن يحب المرء لا يحبه إلا لله، وأن يكره أن يعوذ في الكفر بعد أن أنقذه الله منه." د انس رضي الله عنه روایت دی. فرمایي چې رسول الله ﷺ وفرمايل: په کوم کس کې چې دغه درې صفات موجود وي هغه به د ايمان خوند وڅکي. "أَنْ يَكُونَ اللَّهُ وَرَسُولَهُ أَحَبَّ إِلَيْهِ مِمَّا سِوَاهُمَا" اول دا چې الله ﷻ او د هغه رسول ﷺ ورته د خدا او مافيا نه زيات خوښ وي، "وَأَنْ يُحِبَّ الْمَرْءَ لَا يُحِبُّهُ إِلَّا لِلَّهِ" بل دا چې د يو کس سره مينه صرف او صرف د الله ﷻ د رضا لپاره کوي (بل څه غرض يې پکې نه وي) "وَأَنْ يَكْرَهُ أَنْ يَعُوذَ فِي الْكُفْرِ بَعْدَ أَنْ أَنْقَذَهُ اللَّهُ مِنْهُ، كَمَا يَكْرَهُ الْيَهُودُ أَنْ يَقْدَفَ فِي النَّارِ" او بل دا چې کفر ته واپس کېدل ورته داسې سخت وي، لکه څنگه چې په اور کې داخلېدل ورته سخت وي، (يعني لکه څنگه چې په اور باندې سوځېدل ورته سخت وي، دغه شان کفر ته واپس کېدل هم ورته سخت وي مُتَّفَقٌ عَلَيْهِ

## لغوي تحقيق:

انقذه: "انقذتقذاً" باب نصر ينصر دى، ددې معنى ده: خلاصون او نجات

تشریح "حلاوة الايمان" د حلاوت نه مراد په طاعت او عبادت کې خوند، د الله ﷻ د رضامندی او خوشحالي په خاطر لوی تکليفونه زغمل، د ځينو علماوو په رايه حلاوت دې ته ويل کېږي چې ديني کارونو ته په دنيوي کارونو باندې ترجيح ورکړي، بيا دغه حلاوت حسي وي او که معنوي وي، دواړه طرف ته د علماوو اقوال شته.

"أَنْ يَكُونَ اللَّهُ وَرَسُولَهُ أَحَبَّ إِلَيْهِ مِمَّا سِوَاهُمَا" د الله ﷻ سره مينه ځکه ضروري ده چې هغه رب العالمين ذات دى، منعم حقيقي دى، بشپړ نعمتونه د هغه له لورې دي، د نبی کریم ﷺ سره مينه ځکه چې هغه روحاني نعمتونو او الهي علومو لپاره واسطه ده.

## اوه/ ۷ کسان به د عرش تر سيوري لاندې وي

"وعن أبي هريرة رضي الله عنه، عن النبي ﷺ قال: سبعة يظلهم الله في ظله يوم لا ظل إلا ظله" د ابو هريره رضي الله عنه روایت دی، فرمایي چې رسول الله ﷺ وفرمايل: اوه/ ۷ کسان به الله ﷻ د قيامت په ورځ تر خپل سيوري لاندې راوړي، په دې ورځ به د الله ﷻ د سوري نه علاوه بل سوري نه وي، هغه اوه/ ۷ کسان دا دي "إِمَامٌ عَادِلٌ" عادل بادشاه، "وَشَابَّ لَشَأْ فِي عِبَادَةِ اللَّهِ" بل هغه څوان چې خپله ځواني يې د الله ﷻ په عبادت کې تېره کړې وي، "وَرَجُلٌ قَلْبُهُ مُعَلِّقٌ بِالسَّاجِدِ" بل هغه سړی چې زړه يې د جومات سره لگېدلی وي، "وَرَجُلٌ تَحَابَّتْ فِي اللَّهِ أَجْمَعًا عَلَيْهِ وَتَفَرَّقَا عَلَيْهِ" بل هغه دوه کسان دي چې په خپل مينځ کې صرف د الله ﷻ د رضا لپاره مينه او محبت کوي، په همدې بې جدایي وي او په همدې بې سره جمع کېدل وي، "وَرَجُلٌ دَعَتْهُ امْرَأَةٌ ذَاتُ حُسْنٍ وَجَمَالَ، فَقَالَ: إِنِّي أَخَافُ اللَّهَ" بل هغه سړی چې يوه ښايسته ښکلې ښځه ورته د زنا دعوت ورکړي او هغه ورته ووايي: زه د الله ﷻ نه وېرېږم، "وَرَجُلٌ تَصَدَّقَ بِصَدَقَةٍ، فَأَعْفَاهَا حَتَّى لَا تَعْلَمَ بِهَا مِمَّنْ تَبَقَى



يَمِينُهُ" بل هغه کس دی چې داسې صدقه ورکړي چې چپ لاس يې د ښي لاس څخه خبر نه شي چې په ښي لاس باندې يې څه شي ورکړي دي، "وَرَجُلٌ ذَكَرَ اللَّهَ خَالِيًا فُغَاضَتْ عَيْنَاهُ" بل هغه کس دی چې خائنه د الله ﷻ ذکر کوي او د سترگو نه يې اوبښکي بهیري مُتَقِّ عَلَيْهِ

نفوي تحقيق:

نشاء: "نشاء ونشاء" وخت تېرول، خوانېدل

فاضت: "فاض فيضاً" په کثرت سره بهېدل، د سترگو څخه د اوبښکو توبېدل

تشریح: "سبعة يظلمهم الله في ظله يوم لا ظل الا ظله": دا هغه اوه / ۷ ښکان خلک دي چې د خپلو ښکو عملونو په وجه د قيامت په هغه سخته ورځ چې بل سوري به چېرته نه وي او لمر به يوه نيزه رانېکته شوی وي، دوی به د عرش تر سيوري لاندې وي، داسې خلکو ته به الله ﷻ خپل خصوصي رحمت ورپه برخه کړي او د قيامت د سختو څخه به يې وساتي.

د عرش تر سيوري لاندې به دوه اتيا کسان وي:

په دغه حديث کې د اوه / ۷ کسانو ذکر وشو چې د عرش سيوري ورته نصيب کيږي، ليکن په نورو حديثونو کې ددې څخه علاوه د نورو ذکر هم شته چې هغه به ښک مرغه خلک وي کوم چې به د عرش تر سيوري لاندې درېږي، چې د دوی شمار وکړي شي نو تعداد يې دوه اتيا / ۸۲ قسمه خلکو ته رسيږي.

د الله ﷻ د رضا لپاره د مينه ساتونکو فضيلت:

"رجلان تحابا في الله" هغه دوه کسان چې خالص د الله ﷻ د رضا لپاره خپلو کې مينه ساتي، نو هغه کسان به د الله ﷻ د عرش تر سيوري لاندې وي، په هغو کسانو کې يو هغه ډول کسان دي چې خالص د الله ﷻ د رضا په خاطر خپلو کې سره مينه کوي، په يو روايت کې راځي چې کوم خلک خالص د الله ﷻ د رضا په خاطر خپلو کې مينه کوي، د قيامت په ورځ به د الله ﷻ له لورې د نور څخه جوړ شوي منبرونو باندې ناست وي او د خلکو تداره به کوي، په دوی باندې به انبياء ﷺ او شهيدان هم غبطه کوي، په يو بل روايت کې دي چې کوم کس خالص د الله ﷻ لپاره مينه ساتي او خالص د الله ﷻ لپاره بغض ساتي او د الله ﷻ لپاره ورکړه هم کوي او د الله ﷻ لپاره منع هم کوي، د داسې اعمالو خلک خپل ايمانونه تکميل کوي، په يو بل روايت کې دي چې کله د رسول الله ﷺ نه پوښتنه وشوه چې الله ﷻ ته کوم عمل ډېر خوښ دی؟ ښي کریم ﷺ وفرمايل: "أحب الأعمال إلى الله ﷻ والبغض في الله ﷻ" تر ټولو غوره عمل هغه دی چې خالص د الله ﷻ لپاره محبت وکړي شي او خالص د هغه په خاطر بغض وساتل شي.

د الله ﷻ د رضا په خاطر مينه لرونکي به د عرش تر سيوري لاندې وي

"وعنه قال: قال رسول الله ﷺ: إن الله تعالى يقول يوم القيامة: "د ابو هريره رضه روايت دی، فرمايي چې رسول الله ﷺ وفرمايل: الله ﷻ به د قيامت په ورځ دا اعلان وکړي: "أَيْنَ الْمُتَحَابُّونَ بَعَلَالِي؟" چېرته دي زما



نبي الله ﷺ داسې صدقه ورکړې چې چې لاس يې د نبي لاس څخه خبر نه شي چې په نبي لاس باندې يې څه شي ورکړي دي، "وَجَلَّ ذَكَرُ اللَّهِ خَالِيًا فَقَاصَتْ عَيْنَاهُ" بل هغه کس دی چې ځانته د الله ﷻ ذکر کوي او د سترگو نه يې اوبښکي بهيرې مُتَقِّ عَلَيْهِ

لغوي تحقيق:

نشاء "نشاء" وخت تهرول، ځوانېدل

فاصت: "فاض فيضاً" په کثرت سره بهېدل، د سترگو څخه د اوبښکو توبېدل

تشرېح: "سبعة يظلمهم الله في ظله يوم لا ظل الا ظله" دا هغه اوډ ٧ نېکان خلک دي چې د خپلو نېکو

عملونو په وجه د قيامت په هغه سخته ورځ چې بل سوري به چېرته نه وي او لمر به يوه نيزه راښکته شوی وي، دوی به د عرش تر سيوري لاندې وي، داسې خلکو ته به الله ﷻ خپل خصوصي رحمت ورپه برخه کړي او د قيامت د سختو څخه به يې وساتي

د عرش تر سيوري لاندې به دوه اتيا کسان وي:

په دغه حديث کې د اوډ ٧ کسانو ذکر وشو چې د عرش سيوري ورته نصيب کېږي، ليکن په نورو حديثونو کې ددې څخه علاوه د نورو ذکر هم شته چې هغه به نېک مرغه خلک وي کوم چې به د عرش تر سيوري لاندې درېږي، چې د دوی شمار وکړي شي نو تعداد يې دوه اتيا ٨٢ قسمه خلکو ته رسيږي

د الله ﷻ د رضا لپاره د مينه ساتونکو فضيلت:

"رجلان تحاببا في الله" هغه دوه کسان چې خالص د الله ﷻ د رضا لپاره خپلو کې مينه ساتي، نو هغه کسان به د الله ﷻ د عرش تر سيوري لاندې وي، په هغو کسانو کې يو هغه ډول کسان دي چې خالص د الله ﷻ د رضا په خاطر خپلو کې سره مينه کوي، په يو روايت کې راځي چې: کوم خلک خالص د الله ﷻ د رضا په خاطر خپلو کې مينه کوي، د قيامت په ورځ به د الله ﷻ له لورې د نور څخه جوړ شوي منبرونو باندې ناست وي او د خلکو ننداره به کوي، په دوی باندې به انبياء عليهم السلام او شهيدان هم غبطه کوي، په يو بل روايت کې دي چې: کوم کس خالص د الله ﷻ لپاره مينه ساتي او خالص د الله ﷻ لپاره بغض ساتي او د الله ﷻ لپاره ورکړه هم کوي او د الله ﷻ لپاره منع هم کوي، داسې اعمالو خلک خپل ايمانونه تکميل کوي، په يو بل روايت کې دي چې: کله د رسول الله ﷺ نه پوښتنه وشوه چې الله ﷻ ته کوم عمل ډېر خوښ دی؟ نبي کریم ﷺ وفرمايل: "أحب الأعمال إلى الله المحب في الله والبغض في الله" تر ټولو غوره عمل هغه دی چې خالص د الله ﷻ لپاره محبت وکړي شي او خالص د هغه په خاطر بغض وساتل شي

د الله د رضا په خاطر مينه لرونکي به د عرش تر سيوري لاندې وي

"وعنه، قَالَ: قَالَ رَسُولُ اللَّهِ ﷺ: إِنَّ اللَّهَ تَعَالَى يَقُولُ يَوْمَ الْقِيَامَةِ: د ابو هريره روات دي، فرمايي چې رسول الله ﷺ وفرمايل: الله ﷻ به د قيامت په ورځ دا اعلان وکړي: "أَيْنَ الْمُحَابِبُونَ بِحَبْلِي؟" چېرته دي زما



د عظمت او جلال په خاطر په خپلو کې مينه ساتونکي خلک؟ "الْيَوْمَ أَظْلِمُ فِي ظُلِّي يَوْمَ لَا ظِلَّ إِلَّا ظِلِّي" دې راشي نن ورځ زما د سوري نه علاوه هغوی ته بل هېڅ سوري نشته، زه به هغوی ته د خپل رحمت سوري لاندې ځای ورکړم، رواه مسلم.

**تشرېح:** "أظلم في ظلي يوم لا ظل الا ظلي" نن ورځ به زه دوی ته د خپل سوري لاندې ځای ورکړم، داسې ورځ چې هېڅ سوري به زما د سوري څخه بغير نه وي، محدثينو په دې خبره بحث کړی دی چې: ظلي نه مراد څه دی؟ د سوري په اړه درې مشهور قولونه دي لومړی دا چې د ظل نه مراد د الله د عزت سوري دی، لکه څرنګه چې په ځينو رواياتو کې ددې ذکر هم راغلی دی، د الله ﷻ له لوري د سوري نسبت د عظمت او تکريم په توګه دی، دويم قول دا دی چې ددې نه مراد د الله ﷻ حفاظت او رحمت دی، لکه څرنګه چې په يو روايت کې راځي "السلطان ظل الله في الارض" په دنيا کې نېک پاچا د الله ﷻ له لوري سوري دی، يعنې د پاچا په واسطه حفاظت کېدلې شي، دريم قول دا دی چې دا د راحتونو نعمتونو څخه ګناه ده، لکه څرنګه چې په عربي ژبه کې راځي "عيش ظليل" د خوشحالي او راحت ژبه تېرول، دغه شان دلته به هم وي، مطلب دا چې د قيامت په ورځ به د نعمتونو او خوشحالي ژوند وي.

### دايمان نه پرته جنت ته داخلېدل نشته

\* "وعنه قال: قال رسول الله ﷺ: والذي نفسي بيده، لا تدخلوا الجنة حتى تؤمنوا" د ابو هريره ؓ روايت دی. فرمايي چې رسول الله ﷺ فرمايلي: زما دې قسم وي په هغه ذات چې زما ساه د هغه په ولکه کې ده، تاسو به تر هغه پورې جنت نه داخل نه شئ چې ايمان مو نه وي راوړئ. "وَلَا تَدْخُلُوا حَتَّى تُؤْمِنُوا" او د هېڅ ايمان تر هغه وخته پورې جنت ته د داخلېدو ضمانتي نه شي جوړېدی تر څو پورې چې يې د مسلم ورو سره مينه نه وي ساتلې. "أَوَلَا أَدْلِكُمْ عَلَى شَيْءٍ إِذَا فَعَلْتُمْهُ تَكُونُوا فِيهِ؟" ايا زه تاسو ته يو داسې شې ونه ښم چې تاسو پرې عمل وکړئ نو په خپل مينځ کې به مو مينه پيدا شي؟ "أَفْتَوَا السَّلَامَ بَيْنَكُمْ" په خپل مينځ کې سلام خپور کړئ، رواه مسلم.

### لغوي تحقيق: افشوا: افشا: ددې معنی ده خورول

**تشرېح:** "لا تدخلوا الجنة حتى تؤمنوا" جنت ته به تر هغه پورې داخل نه شئ چې ايمان مو نه وي راوړئ. محدثين فرمايي چې دا خبره معلومه ده چې کافر جنت ته نه شي داخلېدلی، مؤمنان به جنت ته داخلېږي. دا د الله ﷻ فيصله ده، که کافر سړی جنت ته داخلېدل غواړي: نو تر ټولو اول به ايمان راوړي، جنت ته د داخلېدلو لپاره ايمان شرط دی.

"أَفْتَوَا السَّلَامَ بَيْنَكُمْ" په خپل مينځ کې سلام خپور کړئ، داسې سلام خپورول لکه څرنګه چې په بل روايت کې راځي: تاسو هر چاته سلام اچوئ، که يې پېژنئ او که يې نه پېژنئ، د سلام په اچولو سره انسان د شريعت حکم ته تسليم شي، په اسلام باندې عمل کولو سره الله ﷻ د زه راضي او خوشحاله شي او جنت ته يې تلل اسان شي.



**د الله ﷻ د رضا په خاطر ملاقات کولو سره الله ﷻ راضي کيږي**

"وعنه، عن النبي ﷺ: أَنَّ رَجُلًا زَارَ أَهْلَهُ فِي قَرْيَةٍ أُخْرَى" او د ابو هريره ؓ روايت دی، فرمايي چې رسول الله ﷺ وفرمايل يو کس د يو مسلمان ورور د ملاقات لپاره بل کلي ته لاړو، "فَارْصَدَ اللَّهُ لَهُ عَلَى مَذْرَعَتِهِ مَلَكًا... وَذَكَرَ الْحَدِيثَ إِلَى قَوْلِهِ "اللَّهُ ﷻ" په لاره کې يوه پرېسته مقررې کړه بيا يې پوره هغه روايت ذکر کړو چې مخکې باب کې تېر شو د هغې آخري جمله دا ده چې "إِنَّ اللَّهَ قَدْ أَحَبَّكَ كَمَا أَحْبَبْتَهُ فِيهِ" الله ﷻ هم ستا سره مينه ساتي لکه څنگه چې ته د خپل ورور سره د الله ﷻ د رضا لپاره مينه ساتې. "رواه مسلم، وقد سبق بالباب قبله" دا حديث امام مسلم رحمه الله روايت کړی دی او په مخکې باب کې دا حديث تېر شوی دی لغوي تحقيق:

ارصد: "أرصد ارصاداً": لغوي معنی يې ده چاته کمين نيول، په اصطلاح کې انتظار کولو ته وايي. په کمين کې ناسته او انتظار کول. تشریح په دې حديث کې هم د الله ﷻ د رضا په خاطر د مينې او محبت ساتونکي لپاره لوی بشارت او زيری دی، هغه د خپل مسلمان ورور سره د الله ﷻ د رضا په خاطر مينه او محبت کوي. دومره لوی دولت او سرمايه ورته په لاس ورشي چې الله ﷻ هم د داسې کس سره مينه شروع کړي، ددې حديث وضاحت په اولني حديث ۲۶۴ کې ذکر دی، د ځينو مشرانو نه دغسې دعاء هم منقول ده، "اللهم ارزقنا محبة أوليائك في قلوبنا بمنك وفضلك" اي الله ﷻ په خپلې مهرباني او فضل سره د خپلو دوستانو مينه او محبت زموږ په زړونو کې واچوي.

**مومن به د انصارو سره مينه کوي**

"وعن البراء بن عازب رضى الله عنهما، عن النبي ﷺ أَنَّهُ قَالَ فِي الْأَنْصَارِ: لَا يَحِبُّهُمْ إِلَّا الْمُؤْمِنُ" د براء بن عازب ؓ نه روايت دی، فرمايي چې رسول الله ﷺ د انصارو په باره کې وفرمايل: د دوی سره به هغه کس مينه کوي چې مؤمن وي، "وَلَا يُبْغِضُهُمْ إِلَّا الْمُتَنَافِقُ" او د دوی سره کينه او بغض نه ساتي مگر منافق سړی. "مَنْ أَحَبَّهُمْ أَحَبَّ اللَّهَ، وَمَنْ أَبْغَضَهُمْ أَبْغَضَ اللَّهَ" کوم کس چې د دوی سره مينه ساتي د هغه سره به الله ﷻ مينه ساتي او کوم کس چې د دوی سره بغض ساتي، د هغه سره به الله ﷻ کينه او بغض ساتي مُتَّفَقٌ عَلَيْهِ تشریح: په يو بل روايت کې دي "آية الايمان حب الأنصار وآية النفاق بغض الأنصار" د ايمان علامه د انصارو سره مينه ده او د منافقت علامه د انصارو سره بغض ساتل دي.

**د مدينې د انصارو يادگار:**

د انصارو اطلاق په مدينه منوره کې اوسېدونکو خلکو باندې کيږي، د نبي کریم ﷺ په زمانه کې په مدينه منوره کې دوه مشهورې قبيلې آبادي وې: د يوې قبيلې نوم اوس او د بلې قبيلې نوم خزرج وو، اوس او خزرج دواړه وروڼه وو، ددغو دواړو قبيلو نسلونه زيات شول او د قبيلو شکل يې اختيار



کړو، د انصارو اطلاق عمومي طور په دوی باندې کيږي، انصارو د رسول الله ﷺ او د مهاجرو صحابه وو او د دين مرسته وکړه او د ټول عرب او عجم د پښتني يې په خپل سر واخسته، په دوی کې دومره اخلاص وو چې الله ﷻ ته ډېر خوښ شول، نو ځکه د دوی سره مينه ساتل د ايمان علامه ده او بعضې ورسره ساتل د منافقت علامه ده، د دوی سره مينه ساتونکو سره به الله ﷻ مينه ساتي او د بعضې لرونکو سره به يې الله ﷻ بغض ساتي.

### د الله تعالى لپاره مينه کوونکي به د قيامت په ورځ د نور په منبرونو ناستوي

"وعن معاذ بن جبل، قَالَ: سَمِعْتُ رَسُولَ اللَّهِ ﷺ يَقُولُ: قَالَ اللَّهُ ﷻ: "د معاذ روايت دی، فرمايي چې رسول الله ﷺ و فرمايل: الله ﷻ فرمايي چې: "الْمُتَعَابُونَ فِي جَلَالِي، لَهُمْ مَنَابِرُ مِنْ نُورٍ" کوم کسان چې صرف زما درضا او عظمت په خاطر په خپل مينځ کې مينه او محبت کوي، د دوی لپاره به د قيامت په ورځ د نور منبرونه وي، "يَغِطُّهُمْ النَّبِيُّونَ وَالشَّهَدَاءُ" چې شهيدان او پيغمبران به د هغې ارزو او ارمان کوي، رواه الترمذي، وَقَالَ: حَدِيثٌ حَسَنٌ صَحِيحٌ" دا حديث امام ترمذي رحمه الله روايت کړی دی او فرمايي چې دا حديث حسن صحيح دی.

**لغوي تحقيق:** يغبطهم: "غبط غبطاً" باب ضرب يضرب او سمع يسمع دواړو څخه دی، ددې معنی ده: کوم شی په سترگو کې راخيستل، د بل سره نعمت ليدلو باندې خپل ځان ته هم ارمان کول چې زما سره هم دغسې نعمت وي، ليکن د هغه د نعمت زوال ارمان نه کول، غبطه د حسد مقابل ده، حسد حرام او غبطه جائز ده.

**تشرېح:** "المتعابون في جلالی" زما د جلال او عظمت په خاطر د يو بل سره مينه ساتي، په دې حديث کې هم د الله ﷻ د رضا په خاطر خپلو کې مينه ساتونکو فضيلت بيان شوی دی، د الله ﷻ په خاطر مينه ساتل دا معنی چې د خپل مسلمان ورور سره مينه وساتي، ليکن په دې خاطر چې يو مسلمان به د دې، مؤمن دی، الله ﷻ په يووالي سره مني، هيڅ شريك ورسره نه جوړوي، د رسول الله ﷺ د شريعت او دين تابع وي، په دې کې يې څه دنيوي مقاصد نه وي، "لهم منابر من نور" د دوی لپاره به د نور منبرونه وي، ملا علی قاري رحمه الله يوروايت نقل کړی دی چې "المتعابون في الله على كراسي من ياقوت حول العرش" د الله ﷻ د رضا په خاطر خپلو کې مينه کوونکي به د عرش په کنارو کې د ياقوتو څخه جوړ شويو چوکيو باندې ناست وي، د ملا علی قاري رحمه الله په قول ممکنه ده چې دا نعمت ورته د حشر په ميدان حاصل شي.

### انبياء عليهم السلام به ولې غبطه کوي، حال دا چې د دوی مقامات اوچت دي؟

"يغبطهم النبيون والشهداء" په دوی باندې به انبياء عليهم السلام او شهيدان غبطه کوي، سوال دا دی چې: انبياء عليهم السلام على الاطلاق تر ټولو غوره دي، د دوی مقامات هم ډېر لوړ دي، نو په دې شیانو غبطه څه معنی لري؟ ددې سوال درې ځوابونه دي: لومړی دا چې د انبياء عليهم السلام د غبطې نه مراد هغوی ته په ورکړل شوي نعمتونو باندې د خوشحالي اظهار دی، حقيقي غبطه مراد نه ده، دويم ځواب



دا دی چې که بالفرض انبياء عليهم السلام او شهيدان چېرته په کوم مقام او مرتبه باندې غېږه کوي. نو دا خلک به ددې قابل وي چې په دوی باندې غېږه وکړي. دريم خواب دا دی چې انبياء عليهم السلام او شهيدان په ټولو صفاتو کې غوره دي، دوی ته به اعلى مقامات حاصلېږي. ليکن ددې باوجود به بيا هم په دې فضيلت باندې غېږه کوي

### دالله ﷻ درضا په خاطر مينه ساتونکو لپاره دالله ﷻ مينه

"وعن أبي إدريس الخولاني رحمه الله، قَالَ: دَخَلْتُ مَسْجِدَ دِمَشْقٍ" د ابو ادریس خولاني رحمه الله روایت دی. فرمایي چې زه د دمشق جومات ته داخل شوم، "فَإِذَا قَتِي بِرَأَقِ الشَّيْءِ إِذَا النَّاسُ مَعَهُ" نو هلته یو ځوان وو چې مخکيني غاښونه یې ډېر ښکلي ځلېدل او خلک ترې شاوخوا ناست وو. "فَإِذَا اخْتَلَفُوا فِي شَيْءٍ، اسْتَدْوَاهُ إِلَهُ، وَصَدُّوا عَنْ رَأْيِهِ" کله چې به د خلکو په خپل مینځ کې په کومه مسئله باندې اختلاف راغلو، نو دغه ځوان ته به راتلل، هغه به چې کومه رایه ورکړه په هغې به یې اتفاق کولو او فیصله به یې پرې کول. "قَالَتْ عَنْهُ قَعِيلٌ: هَذَا مَعَاذُ بَنِي جَبَلٍ" "ما پوښتنه وکړه دا څوک دی؟ هغوی راته وویل: دا معاذ بن جبل ﷺ دی، "فَلَمَّا كَانَ مِنَ الْغَدِ، هَجَرْتُ، فَوَجَدْتُهُ قَدْ سَبَقَنِي بِالْتَّحْجِيرِ، وَوَجَدْتُهُ يُصَلِّي، فَالْتَّظَرْتُهُ حَتَّى قَضَى صَلَاتَهُ" په دویمه ورځ زه سهار وختي په خپل خیال کې جومات ته لاړم، نو گورم چې هغه زمانه مخکې جومات ته راغلی وو او ومي لیدل چې په لمانځه ولاړ وو، نو ما تردې انتظار وکړو چې د لمانځه نه فارغ شو. "ثُمَّ جِئْتُهُ مِنْ قِبَلِ وَجْهِهِ، فَسَلَّمْتُ عَلَيْهِ، ثُمَّ قُلْتُ: وَاللَّهِ إِنِّي لَأُحِبُّكَ إِلَهُ" بیا زه ورته مخې ته راغلم او سلام مي پرې واچلو، بیا مي ورته وویل: قسم په الله: زه خو ستا سره د الله ﷻ د رضا لپاره مينه کوم، "فَقَالَ: آلله؟" هغه وویل: صرف د الله ﷻ د رضا لپاره بل څه مقصد خو پکې نشته؟ "فَقُلْتُ: آلله؟" نو ما ورته وویل: صرف د الله ﷻ د رضا لپاره او بس، "فَقَالَ: آلله؟ فَعَلْتُ: آلله؟" هغه بیا ماته وویل: صرف د الله ﷻ د رضا لپاره، نو ما ورته وویل: صرف د الله ﷻ د رضا لپاره او بس، "فَأَخَذَنِي بِحَبْوَةٍ رَدَّاهِي، فَجَبَذَنِي إِلَيْهِ، فَقَالَ: أَنْبِئْهُمَا إِنِّي سَمِعْتُ رَسُولَ اللَّهِ ﷺ يَقُولُ: قَالَ اللَّهُ تَعَالَى "نُوْهُغُهُ زَمًا د ځادريو طرف راوښولو او ځان ته یې رانېکلم او زیری یې راکړو چې ما د رسول الله ﷺ نه اورېدلي دي چې الله ﷻ فرمایي چې: "وَجِئْتُ مُحِبِّي لِلْمُتَعَامِلِينَ فِي، وَالْمُتَجَالِسِينَ فِي" زما مينه او محبت د هغه چا لپاره واجب ده چې څوک زما د رضا لپاره په خپل مینځ کې مينه او محبت ساتي، په همدې بې مجلسونه وي، "وَالْمُتَزَاوِرِينَ فِي" او هم زما د رضا لپاره د يو بل ملاقاتونه او زیارتونه کوي، "وَالْمُتَبَاذِلِينَ فِي" او زما د رضا او خوشحالی لپاره خپل مالونه زما په لار کې خرچ کوي. "حديث صحيح رواه مالك في الموطأ بإسناده الصحيح" دا حديث صحيح دی، امام مالك رحمه الله په خپل موطأ کې په صحيح سند سره روایت کړی دی.

"قوله: ((هَجَرْتُ)) أَيْ بَكَرْتُ، وَهُوَ تَشْدِيدُ الْجِيمِ" دا قول چې: هجرت د جيم په شد سره دی، ددې معنی ده: سهار وختي، "قوله: ((اللَّهُ فَقُلْتُ: اللَّهُ))" الأول همزة مدودة للاستفهام، والثاني بلامد" په لفظ د (الله) کې اولنی همزه د استفهام ده، همزه مدوده ده، يعني د مد سره ده او دویمه همزه بغير مده ده.



## لغوي تحقيق:

هجرت: "هجر القوم" د غرمې پر مهال سفر کول. "هجر النهار" د غرمې گرمې سختېدل، "هجر الى الشئ" سهار وختي پاڅېدل، نژدې کېدل.

حبوة: "الحبوة" په اصل کې جامې توتې کېږي ته ويل کېږي، ليکن دلته هغه خاص کیفیت مراد دی چې خپله ملا او پښې په کېږه وتړي او سړی د کوناتوپه سر کښي.

جبدني: "جبدني جبدًا" باب ضرب يضرب دی، ددې معنی ده رانېکل.

تشریح "فإذا قرأ براق الثأيا" د هغه مخکښي غاښونه ښه څلېدونکي وو، محدثین ليکي چې مطلب دا دی که یو طرفته معاذ رضي الله عنه د صفایي ډېر خیال ساتلو، نو بل طرف ته به یې اکثر په خوله خدا او موسکي حال کې و، "ووجدته بصلی فانتظرت حتى قضی صلاته" ما ولیدل چې لمونځ کوي ما د هغه انتظار وکړو تردې چې هغه لمونځ پوره کړو، ددې څخه علماء استدلال کوي چې که کوم کس په عبادت کې مشغول وي؛ نو د هغه سره نژدې کېستل پکار نه دي، ترڅو د هغه په عبادت کې خلل پیدا نه شي "وجبت محبتي للمجاهدين في" زما مینه د هغه چا لپاره واجب شوه چې زما په خاطر خپلو کې مینه کوي.

## د چا سره چې مینه ساتي هغه خبر کړه!

"وعن أبي كريمة المقداد بن معد يكرب رضي الله عنه، عن النبي صلى الله عليه وسلم، قَالَ: إِذَا أَحَبَّ الرَّجُلُ أَخَاهُ" د ابو کریمه مقداد بن معد یکرې رضي الله عنه روایت دی، فرمایي چې رسول الله صلى الله عليه وسلم وفرمایيل: کله چې په تاسو کې څوک د خپل ورور سره مینه کوي، "فليخبره أنه يحبّه" نو باید چې خبر ورکړي چې زه ستا سره مینه کوم، "رواه أبو داود والترمذی، وَقَالَ: حَدِيثٌ صَحِيحٌ" امام ابو داود رحمته الله او امام ترمذی رحمته الله روایت کړی دی او وايي چې دا حدیث صحیح دی.

## لغوي تحقيق:

فليخبره: "خبر وأخبره الشئ بالشئ" ددې معنی ده کوم شی په څه شي باندې خبرول.

تشریح "فليخبره أنه يحبه" هغه باید خبر کړي چې دی ور سره مینه ساتي، په دې کې بنيادي مطلب دا دی چې د چا سره ستا مینه وي، که هغه خبر شي چې دغه کس زما سره مینه کوي، نو هغه به هم ستا سره مینه شروع کړي، ددې وروسته به هغه د دوستي او مینې حق ادا کولو خیال ساتي، دعاگانې به ورته کوي ځکه چې غائبانه دعاگانې زر قبلېږي او د هغه سره به په دیني کارونو کې مرسته کوي، نو دغه دیني مرسته به د دواړو جانبینو څخه شي.



## دراوي مقداد بن معديكرب ۷ حالات

اصلي نوم يې مقداد دی، کنيت يې ابو کریمه دی، په وزن د حلیمة دی یا يې کنيت ابو يحيى دی، د پلار نوم يې معدي ابن سنا بن عبد الله بن وهب بن ربيعة بن حارث بن معاوية دی، دوی د یوې ولې سره د رسول الله ﷺ په خدمت کې حاضر شو، اسلام يې قبول کړو، بېرته شام ته لاړو او باقي ټول ژوند يې هلته تېر کړو.

وفات په اوه اتيايمه / ۸۷ هجري کې د یو نوي / ۹۱ کالو په عمر کې وفات شو  
مرويات اوه څلوېښت / ۴۷ حديثونه ترې نقل دي

**باب علامات حب الله تعالى للعبد والحث على التخلق بهما والسعى في تحصيلها**  
الله ﷻ چې خپل بنده محبوب جوړ کړي د هغو علامو پيژندګلوي او د دغو نښو پيدا کولو ټاکنې او دهغې د حاصلولو کوشش بيان

"قَالَ اللَّهُ تَعَالَى" الله ﷻ فرمايي چې: "قُلْ إِنْ كُنْتُمْ تُحِبُّونَ اللَّهَ فَاتَّبِعُونِي" اي پيغمبره ﷺ ورته ووايه که تاسو په رښتيا د الله ﷻ سره مينه لرئ نو زما تابعداري وکړئ، "يُحِبُّكُمْ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ" الله ﷻ ستاسو سره مينه ولري او ستاسو ګناهونه به درته معاف کړي او الله ﷻ به ځينو ټکي مهربان ذات دی [آل عمران: ۳۱]

**تشرېح اوشان نزول ځينې کسان د رسول الله ﷺ په خدمت کې حاضر شول او دا خبره يې وکړه چې په خدای قسم زموږ مينه د الله ﷻ سره ده، دغه آيت نازل شو، مفسرين فرمايي چې مينه او محبت داسې معنوي شى دی چې ددې هيڅ پيمانه او مقدار نشته چې ددې کميت او کيفيت معلوم کړي. البته د مينې او محبت څه نا څه اثرات کېدلى شي چې له امله يې اندازه کېدلى شي، خلک وايي ددې سړي مينه د هغه بل سړي سره څومره ده، خلاصه دا چې کوم خلک د الله ﷻ د مينې دعوه لري، د هغوی امتحان به د رسول الله ﷺ د اتباع په بنسټ اخيستلى شي، څوک چې څومره د رسول الله ﷺ په اتباع کې مضبوط وي هغومره به هغه په خپله دعوه کې رښتونی وي، يا په نورو الفاظو سره څوک چې په خپله دعوه کې څومره رښتونی وي هغومره به دده په ژوند کې د رسول الله ﷺ اتباع موندلى شي او څومره چې په خپله دعوه کې درغجون وي، هغومره به په اطاعت کې کمزوري وي**

"وَقَالَ تَعَالَى" الله ﷻ فرمايي: "يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ" اي هغو کسانو چې ايمان مو راوړی دی، که تاسو د خپل دين نه واوښتى او مرتد شوى، "فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ" نو زړه چې الله ﷻ به يو داسې قوم راپيدا کړي چې الله ﷻ به ورسره مينه ساتي او هغوی به د الله ﷻ سره مينه ساتي، "أَذِلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ" د مؤمنانو سره به نرمي کوي، په کافرانو باندې به سخت وي، "يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ" دوی به د الله ﷻ په لار کې جهاد کوي او د ملامته کوونکو د



ملا متيا څخه به نه وېرېږي، "ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ" دا د الله ﷻ فضل او مهرباني ده چې چاته يې وغواړي هغه ته يې ورکوي او الله ﷻ ډېر زيات واسع علم لري [المائدة: ۷۸].

**تشرېح:** "يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ" حسن بصري رَحِمَهُ اللهُ فرمايي الله ﷻ ته د دې خبرې علم وو چې ځينې خلک به د رسول الله ﷺ د وفات وروسته مرتد کېږي او د اسلام نه به مخ اړوي، نو ځکه الله ﷻ د اول نه دا خبر ورکړو، "فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ" يو قول دا دی چې د قوم نه مراد علي او حسن دي، قتادة رَحِمَهُ اللهُ وايي ابوبکر رَحِمَهُ اللهُ او د هغه ملګري مراد دي کومو چې د مرتدينو په خلاف جهاد وکړي "أَذَلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ" د "أَذَلَّةٌ" نه مراد نرمي ده او د "أَعِزَّةٌ" نه مراد سختي ده، مطهر دا چې د دې صحابه وو سختي او نرمي به د خپل ذات لپاره نه وي بلکې د دوی دوستي، دښمني، سختي او نرمي هر څه به خالص د يو الله ﷻ د رضا په خاطر وي، هغوی به د مسلمانانو سره نرمي کوي او په کفارو به سختي کوي، لکه څرنگه چې د يو بل آيت نه معلومېږي چې "أَشْدَاءُ عَلَى الْكُفَّارِ رَمَاهُمُ" د کفارو په معامله کې به سخت وي او د مسلمانانو سره به نرمي کوي، "لَا يَخَافُونَ عُقُوبَةَ اللَّهِ" د چا ملامت کونکي سړي د ملامتيا پروا به نه کوي، "وَاللَّهُ وَاسِعٌ عَلِيمٌ" او الله ﷻ ډېر فراخه علم والا ذات دی، الله ﷻ د خپل علم مطابق د قدرت استعمال کوي، هر کار يې د حکمت سره سمون خوري، د الله ﷻ يو کار يې حکمته نه دی او نه د هغه په کارونو کې څوک نقصان راوستلی شي.

### الله ﷻ د خپل ملګري مرسته کوي

"وَعَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ ﷺ: إِنَّ اللَّهَ تَعَالَى قَالَ: مَنْ عَادَى لِي وَلِيًّا فَقَدْ آذَنْتُهُ بِأَعْدَائِي" د ابو هريره رَوَايَت دی، فرمايي چې رسول الله ﷺ فرمايلي دي الله ﷻ فرمايلي دي چې کوم کس زما د دوست او ملګري سره دښمني ساتي، د هغه سره زما د جنگ اعلان دی، "وَمَا تَقْرُبُ إِلَيَّ عَبْدِي بِشَرٍّ وَأَصْأَبُ إِلَيَّ مِمَّا افْتَرَضْتُ عَلَيْهِ، وَمَا يَزَالُ عَبْدِي يَتَقَرَّبُ إِلَيَّ بِالتَّوَّافِلِ حَتَّى أُجِبَّهُ" ما چې په بندګانو باندې څه فرض کړي دي د هغه په ادا کولو ماته نژدېکت حاصلول خوښ دي او همېش به ماته يو کس په نفلونو باندې راتړي کېږي تردې چې زه يې خپل محبوب بنده جوړ کړم، "فَإِذَا أَحْبَبْتُهُ، كُنْتُ مَتَمَعَةً لِّلَّذِي يَتَمَعُّ بِهِ" کله چې يې زه خپل محبوب بنده جوړ کړم، نو بيا زه د هغه غوږ جوړ شم، په کوم چې هغه اورول کوي، "وَتَصَدَّقَ لِي بِإِيَّاهُ" او سترګه يې جوړ شم په چې هغه پرې ليدل کوي، "وَبَدَأَ أَلْتِي يَتَبَشَّرُ بِهَا" او لاس يې جوړ شم چې هغه پرې نيول کوي، "وَرَجَلَهُ أَلْتِي يَمْتَشِي بِهَا وَإِنْ سَأَلَنِي عَنْ حَبِيَّتِهِ" او پښه يې جوړ شم په کوم چې هغه مزل کوي او که زما څخه څه وغواړي نو زه يې ورکوم، "وَلَمَّا اسْتَعَاذَنِي لِأَعِيذْتَهُ" او که زمانه پناه وغواړي نو زه پناه ورکوم. رواه البخاري.

"معنى ((أَذَنْتُهُ)): أعلمته بأني محارب له" د "أَذَنْتُهُ" معنى ده: اعلان كول، "وقوله: ((استعاذني)) روى باله وروى بالنون" او دا قول چې "استعاذني" دا په "ب" سره هم روايت شوى دى او په نون سره هم.



## لغوي تحقيق:

آذنته: "آذن ايدانا" اطلاع او خبر ورکول

بطش: "بطش بطشاً" حمله کول، ناخپه رانيول

**تشرېح** "فقد آذنته بالحرب" زما له لورې هغه ته د جنگ اعلان دی، محدثينو ددې جملې ډېر مطلبونه بيان کړي دي، لومړی دا چې: يو ولي الله ته په تکليف رسولو سره الله ﷺ دومره خفه کيږي چې ددې په وجه د جنگ اعلان ورته کوي، ځينې علماء فرمايي: په اسلام کې دوه داسې ځايونه دي چې الله ﷻ د جنگ اعلان کړی دی، اول يو ولي الله او نېک سړي ته تکليف رسولو سره د جنگ اعلان شوی دی، دويم سود خور سړي ته هم د الله ﷻ له لورې د جنگ اعلان شوی دی "فأذنوا بحرب من الله ورسوله"

**د الله ﷻ سترگه، لاس او غوږ بېاره کې د محدثينو درې خبرې**

"كنت سمعه الذي يسمعه به" شاه ولي الله ﷺ ددې په باره کې فرمايي چې: کله يو انسان د فرضي احکاماتو نه علاوه د نفلونو اهتمام شروع کړي، نو په داسې کس د الله ﷻ له لورې رحمتونه شروع شي چې دې پکې پټ شي، بيا د هغه ټول عملونه د الله ﷻ د مرضی مطابق شي، بيا هغه اعمال الله ﷻ ته منسوبېږي، لکه څرنگه چې په دې حديث کې ذکر شو او څرنگه چې د رسول الله ﷺ يو عمل الله ﷻ خپل خاتمه منسوب کړو: "وما رميت إذ رميت ولكن الله رمى"

حافظ تورپشتي رحمه الله فرمايي چې: انسان ته د نفلو په ذريعه يې د الله ﷻ سره مينه حاصلېږي، بيا دده په زړه کې د الله ﷻ نه سېوا بل څوک نه ځاييږي، ددې وروسته هر هغه شی چې د الله ﷻ په نزد محبوب دی، دغه کس هغه گوري، هغه اوري او هغه نيسي، د دغه ليدلو، اورېدلو او نيولو څخه الله ﷻ د سترگې، لاس او پښو وغيره څخه تعبير وکړو، مولانا ادریس کاندهلوي رحمه الله فرمايي: د نوافلو په واسطه بنده د الله ﷻ داسې قربت او محبت حاصل کړي چې هغه د الله ﷻ په سترگه، د هغه په لاس او د هغه په غوږ اوري

**د نیک سړي قبولیت په ځمکه ایښودلی شي**

"وعنه، عن النبي ﷺ: قَالَ: إِذَا أَحَبَّ اللَّهُ تَعَالَى الْعَبْدَ، نَادَى جِبْرِيلُ: إِنَّ اللَّهَ تَعَالَى يُحِبُّ فُلَانًا، فَأُجِبُّهُ" د ابو هريره رضي الله عنه روایت دی، فرمايي چې ما د رسول الله ﷺ نه اورېدلي دي: کله چې يو د بنده سره الله پاک مينه کوي نو جبرئيل عليه السلام ته حکم وکړي چې زه د فلانکې بنده سره مينه کوم ته هم ورسره مينه کوه "فَيُجِيبُهُ جِبْرِيلُ، فَيُنَادِي فِي أَهْلِ السَّمَاءِ: إِنَّ اللَّهَ يُحِبُّ فُلَانًا" نو جبرئيل عليه السلام هم ورسره مينه شروع کړي، بيا اسمان والا ته اواز وکړي چې بې شکه الله ﷻ د فلانکې سړي سره مينه کوي، "فَأُجِيبُهُ، فَيُجِيبُهُ أَهْلُ السَّمَاءِ" نو تاسو هم ورسره مينه کوئ نو هغوی هم ورسره مينه شروع کړي، "ثُمَّ يُوضَعُ لَهُ الْقَبُولُ فِي الْأَرْضِ" بيا د ځمکې والا خلک هم ورسره مينه شروع کړي، (او په خلکو کې قبول شي) "متفق عليه. وفي رواية لاسلم: قَالَ رَسُولُ اللَّهِ ﷺ: إِنَّ اللَّهَ تَعَالَى إِذَا أَحَبَّ عَبْدًا دَعَا جِبْرِيلَ، فَقَالَ: إِنَّ أَحَبَّ فُلَانًا فَأُجِيبُهُ" او د مسلم په يو روايت کې دي چې رسول الله ﷺ



فرمايي: **اللَّهُ** چې کله د يو بنده سره مينه شروع کړي، نو جبرئيل **عليه السلام** ته حکم وکړي چې زه د فلانکې سره مينه کوم نه هم ورسره مينه شروع کړه. "فَبَعَثَ جِبْرِيلُ، ثُمَّ نَادَى فِي السَّمَاءِ، فَيَقُولُ: إِنَّ اللَّهَ يُحِبُّ فُلَانًا فَأُحِبُّهُ" جبرئيل **عليه السلام** هم ورسره مينه شروع کړي، بيا جبرئيل **عليه السلام** اسمان والا خلکو ته حکم وکړي چې **اللَّهُ** د فلانکې سرې سره مينه کوي، نو تاسو هم ورسره مينه کوئ. "فَبَعَثَ أَهْلَ السَّمَاءِ ثُمَّ يَوْمِئذٍ يَقُولُ فِي الْأَرْضِ" نو بيا د اسمان والا مخلوق ورسره مينه شروع کړي تردې چې د ځمکې والا خلک هم ورسره مينه شروع کړي او په خلکو کې قبول شي. "وَإِذَا انْقَضَ عَمَلُ أَجْرٍ يُقَالُ: إِلَىٰ أَيْفُضٍ فُلَانًا فَأَيْفُضُهُ" او کله چې د **اللَّهُ** يو بنده بد راځي نو جبرئيل **عليه السلام** ته حکم وکړي چې فلانکې سرې زمابدي راځي نو ته هم ورسره بغض شروع کړه. "فَيَبْغِضُهُ جِبْرِيلُ ثُمَّ ينادي فِي أَهْلِ السَّمَاءِ إِنَّ اللَّهَ يُبْغِضُ فُلَانًا فَأُبْغِضُوه" نو جبرئيل **عليه السلام** هم ورسره بغض شروع کړي، بيا جبرئيل **عليه السلام** اسمان والا ته حکم وکړي چې فلانکې سرې د **اللَّهُ** بدې راځي نو تاسو هم ورسره بغض وساتئ. "ثُمَّ تَوْضَعُ لَهُ الْبَغْضَاءُ فِي الْأَرْضِ" بيا د ځمکې والا خلک هم ورسره بغض شروع کړي.

**تشرېح:** "أَنْ يُحِبُّ فُلَانًا" **اللَّهُ** د فلاني بنده سره مينه ساتي، بيا داسې بنده د اسمان او ځمکې والا مخلوق لپاره محبوب جوړ شي، ددې برعکس د کوم کس سره چې **اللَّهُ** بغض شروع کړي، نو بيا د داسې کس سره د ځمکې او اسمان والا هم بغض شرع کړي.

### د پښتود مينې نه مراد څه دی؟

"فَأُحِبُّهُ" تاسو هم د هغه سره محبت ساتئ! اسمان والا هم د داسې کس سره مينه شروع کړي، ملا علی قاري **رحمته الله** دوه قوله نقل کړي دي: د پښتود مينې او محبت مطلب دا دی چې پښتې د داسې کس لپاره دعاگانې کوي او د **اللَّهُ** څخه ورته بخښنه غواړي، بل دا چې پښتې د داسې کس تعريف کوي، ځينو محدثينو يې داسې مطلب بيان کړی دی چې د مينې محبت نه ظاهري مينه او محبت مراد ده، يعنې د پښتو په زړونو کې داسې کس ته ميلان پيدا شي او د داسې کس سره د پښتو د ملاقات شوق پيدا شي، ملا علی قاري **رحمته الله** فرمايي: دغه دويمه معنی دېره راجح او صحيح ده، ځکه چې په دې کې مينه او محبت په حقيقي معنی اخيستل شوې ده، د ترجيح بله وجه دا ده چې کله موږ ددې نه ظاهري مينه او محبت مراد واخلو، نو په دې کې ضمني طور داسې کس ته د پښتو دعاگانې کول او د **اللَّهُ** نه ورته بخښنه غوښتل داخليږي.

### د يو صحابي مينه د سورة اخلاص سره

"وَعَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ ﷺ بَعَثَ رَجُلًا عَلَى نَرَّةٍ فَكَانَ يَقْرَأُ أَصْحَابَهُ فِي صَلَاتِهِمْ فَيَقْتُمِرُ (قُلْ هُوَ اللَّهُ أَحَدٌ)" د عائشې **رضي الله عنها** روايت دی، فرمايي چې رسول الله **ﷺ** يو سړی د لښکر امير وټاکلو، نو دغه سړي چې په کله جمع ورکول، د هر لمانځه په آخر کې به يې په قل هو الله احد لوستلو. "فَلَمَّا رَجَعُوا ذَكَرُوا ذَلِكَ لِرَسُولِ اللَّهِ ﷺ فَقَالَ: سَلَوَةٌ لَأَيُّ شَيْءٍ يَضَعُ ذَلِكَ" کله چې هغوی راواپس شو، نو خلکو ددې کيسې ذکر رسول الله **ﷺ** ته



وګړو، نبي اکرم ﷺ ترې پوښتنه وکړه چې د هغه څخه پوښتنه وکړئ چې دا کار به يې ولې کولو؟  
 "قَالَ فَقَالَ: لِأَنَّهَا صِفَةُ الرَّحْمَانِ فَأَنَا أَجِبُّ أَنْ أَقْرَأَ بِهَا" هغوی ترې پوښتنه وکړه. هغه ورته وویل په دې سورت کې د رحمن ذات صفت پروت دی او زه دا خوښوم چې زه يې ووايم. "فَقَالَ رَسُولُ اللَّهِ ﷺ: أَخْبِرُوا أَنَّ اللَّهَ تَعَالَى يُجِبُّهُ نَبِيُّ أَكْرَمٍ وَفَرَمَائِلُ هَغَه ته ووايئ چې الله ﷻ هم دده سره مينه کوي مُتَّفَقٌ عَلَيْهِ.  
 لغوي تحقيق:

يختم: "ختم ختماً" باب ضرب يضرب دی، ددې معنی ده مهر لګول، د کوم کار نه فارغېدل

### په سورة اخلاص سره د قرانت ختمولو دوه مطلبه دي:

تشریح: "فَيُخْتَمِرْ بِلِ هُوَ اللَّهُ أَحَدٌ" يعنې هغه به خپل لمونځ د سورة اخلاص په قرانت ختمولو، محدثينو ددې جملې دوه مطلبه بيان کړي دي. لومړی دا چې د هر لمانځه په آخري رکعت کې به يې سورة اخلاص، قل هو الله احد، ويلو، دويم مطلب دا دی چې هغه کس به په هر رکعت کې سورة فاتحه، ورپسې بل سورت وويلو، بيا به يې ورپسې سورة اخلاص هم وويلو، (ابن جرير رَحْمَهُمُ اللَّهُ دې قول ته ترجيح ورکړې ده)  
 "أَخْبِرُوا أَنَّ اللَّهَ تَعَالَى يُجِبُّهُ نَبِيُّ أَكْرَمٍ وَفَرَمَائِلُ ددې سورة سره د مينې په وجه الله ﷻ دده سره مينه کوي، ځکه چې په دې سورة کې د الله ﷻ وحدانيت او توحيد پروت دی کوم چې الله ﷻ ته ډېر خوښ ده.

## بَابُ التَّحْذِيرِ مِنْ إِذَاءِ الصَّالِحِينَ وَالضَّعْفَةِ وَالْمَسَاكِينِ

### نيکانو، کمزورو، مسکينا نوته په تکليف رسولوباندي د سزا بيان

"قَالَ اللَّهُ تَعَالَى" الله ﷻ فرمايي "وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بِغَيْرِ مَا اكْتَسَبُوا" هغه کسان چې مسلمانانو سړو او مسلمانانو ښځو ته ناحقه تکليف ورکوي، "فَقَدْ احْتَمَلُوا بُهْتَانًا وَإِثْمًا مُبِينًا" نو دوی په ځان باندې د ظلم او ښکاره گناه دروند بار واچولو. [الأحزاب: ۵۸]

تشریح اوشان نزول: کومو خلکو چې په ام المؤمنين عائشه حديقہ رَحْمَتُهَا عَلَیْهَا باندې د زنا تهمت ولګولو، د داسې کسانو په باره کې دغه آيت نازل شو، د مقاتل رَحْمَتُهُ عَلَیْهِ رايه دا ده چې ددې آيت شان نزول د علی رَحْمَتُهُ عَلَیْهِ په باره کې دی، کله چې هغه ته يو کس خیرې وکړې، هغه پرې سخت خفه شو، په دې باندې دغه آيت نازل شو، مفسرين رَحْمَتُهُمُ عَلَیْهِ لیکي چې د آيت شان نزول عمومي طور سره خاص وي، ليکن حکم يې عام وي، لهذا هر هغه کس چې يې وجهې مسلمان سړي يا ميرمنې ته تکليف رسوي، هغوی نول ددې آيت په وعيد کې داخل دي، د همدې آيت په مضمون کې دغه حديث هم دی چې په تاسو کې کامل مسلمان هغه دی د چا د لاس او ژبې د ضرر او تکليف څخه بل مسلمان محفوظ وي.

"وَقَالَ تَعَالَى" الله ﷻ فرمايي "فَأَمَّا الْيَتِيمَ فَلَا تَقْهَرْ" په یتیم باندې غوسه مه کوه، "وَأَمَّا السَّائِلَ فَلَا تَنْهَرْ"

او سوال کونکی مه رته! [الضحی: ۹-۱۰]



تشرېح: "تقير" معنی ده: غلبه، مطلق دا چې کوم یتیم ضعیف او بې وارته مه ګڼه چې ته د هغه په مال او حق باندې مسلط شي او حق یې ورته ضایع کړي، همدا وجه ده چې په حدیثو کې رسول الله ﷺ د یتیم سره د شفقت او مهرباني کولو حکم فرمایلی دی، مثلاً په یو روایت کې دي چې تر ټولو غوره او افضل کور په مسلمانانو کې هغه دی چې یتیم پکې وي او د هغه سره ښه سلوک کوي

"وأما السائل فلا تقهر" د تنهر معنی ده: رتل، برابره خبره ده چې که یو سوالگر ورتي یا یو علمي او شرعي مسئلې پوښتنې لپاره یو طالب علم ورتي، د ښي کریم ﷺ ارشاد دی چې سائل ته څه نا څه ورکړه که هېڅ هم درسره نه وي نو په نرمۍ سره ورته عذر بیان کړه، حسن بصري رحمه الله ددې نه طالب علم مراد کړی دی چې که هغه د کومې علمي مسئلې پوښتنې لپاره راشي، نو هغه مه رته او مه یې بې عزته کړه

"وأما الأحاديث، فکثيرة منها: حديث أبي هريرة رضي الله عنه في الباب قبل هذا: مَنْ عَادَى لِي وَلِيًّا فَقَدْ آذَنَنِي بِالْحَرْبِ" هر چې حدیثونه دي نو هغه ډېر زیات دي، د هغې څخه یو حدیث د ابو هریره رضي الله عنه دی چې په مخکې باب کې تېر شو: کوم کس چې زما د دوست او ولي سره دښمني کوي، نو د داسې کس سره زما د جنگ اعلان دی، "ومنها حديث سعد بن أبي وقاص رضي الله عنه السابق في باب ملاطفة اليتيم" په دې باره کې د سعد بن ابی وقاص رضي الله عنه حدیث دی کوم چې مخکې په باب ملاطفة اليتيم یعنی د یتیم سره د نرمۍ په باب کې تېر شو، "وقوله: يَا أَيُّهَا بَكْرٌ، لَيْنٌ كُنْتُ أَطْعِمْتَهُمْ لَقَدْ أَغْضَبْتَهُ رَبُّكَ" او د رسول الله ﷺ دا قول چې ای ابوبکر! که تا هغه په غوسه کړی وي، نو په تحقیق سره تا الله ﷻ په غوسه کړو

### د سهار لمونځ کولو سره انسان د الله ﷻ په ذمه کې راځي

"وعن جندب بن عبد الله رضي الله عنه، قَالَ: قَالَ رَسُولُ اللَّهِ ﷺ: مَنْ صَلَّى صَلَاةَ الصُّبْحِ، فَهُوَ فِي ذِمَّةِ اللَّهِ" د جندب بن عبد الله رضي الله عنه روایت دی، فرمایي چې رسول الله ﷺ وفرمایي: کوم کس چې د سهار لمونځ وکړي، نو داسې کس د الله ﷻ په ذمه کې دی، "فَلَا يَطْلُبُكُمُ اللَّهُ مِنْ ذِمَّتِهِ بَشْرٌ" نو اوس دي هغه داسې څه حرکت نه کوي چې د الله ﷻ په ذمه واری کې بې فرق راشي، "قَالَهُ مَنْ يَطْلُبُهُ مِنْ ذِمَّتِهِ بَشْرٌ يُذْرِكُهُ" او هسې نه چې ستاسو نه هغه پوښتنه وکړي، ځکه چې هغه ذات د چا نه پوښتنه وکړي، نو بیا هغه رانیسي، "لَمْ يَكُنْ عَلَى وَجْهِهِ فِي نَارِ جَهَنَّمَ" چې ددې نتیجه دا راوځي چې بیا بې نسکور او پرمخې په جهنم کې اچوي رواه مسلم

لغوي تحقیق:

پکې: "کب کبا" باب نصر یتصر دی، ددې معنی ده: لوبښی په خټ کېښودل، پرمخې پرېوتل

تشرېح: دا حدیث په وړاندې: "باب تعظیم حرمت المسلمین وبيان حقوقهم والشفقة عليهم ورحمتهم" کې بیان شوی دی، "من صلى صلاة الصبح" څوک چې د سهار لمونځ وکړي، "فهو في ذمة الله" هغه د الله ﷻ په ذمه کې داخل شو



**د الله ﷻ په ذمه کې راتلودړې معناگانې دي:**

لومړی مطلب یې دا دی چې کوم کس د سهار لمونځ کوي، نو داسې کس د الله ﷻ په ذمه کې راشي، څوک چې داسې کس ته تکلیف رسوي، هغه د الله ﷻ عهد ماتوي، بیا به الله ﷻ داسې کس ته سزا ورکوي.

دویم مطلب دا دی چې کوم کس په جماعت سره د سهار لمونځ وکړي، نو داسې کس د الله ﷻ سره عهد وکړي چې اوس به ټوله ورځ زه د الله ﷻ په احکاماتو عمل کوم، که اوس هغه داسې نه کوي بلکې ټوله ورځ خپله من ماني کوي چې زه یې ځه وغواړي هغه کوي، هغه چې د الله ﷻ سره کوم عهد کړی وو، هغه یې مات کړو، نو ددې عهد پوښتنه به الله ﷻ کوي او په دې باندې به یې مواخذه کيږي. دریم مطلب یې دا دی چې کوم کس د سهار لمونځ وکړي، نو د داسې لپاره الله ﷻ په دنیا او آخرت کې د امن ورکولو عهد او پیمان وکړي، د سهار لمانځه زیات اهتمام پکار دی، که قضاء شي، نو په دې به یې مواخذه کيږي او د الله ﷻ د مواخذه نه څوک خلاصېدونکی نشته.

**باب إجزاء أحكام الناس على الظاهر****وسرائرهم إلى الله تعالى**

**د خلکو په ظاهر باندې احکام جاري کول او پټې خبرې الله ﷻ ته د سپارلو بیان**

"قَالَ اللَّهُ تَعَالَى" الله ﷻ فرمایي: "فَإِنْ تَأْتُوا وَأَقَامُوا الصَّلَاةَ وَآتَوُا الزَّكَاةَ" که دوی توبه وباسي او د لمانځه پابندي وکړي او زکوٰۃ ورکړي، "فَتُخْلَسَ سَائِلُهُمْ" نو بیا د دوی لاره خوشې کړئ [التوبة: ۵].

**تشریح:** مفسرین ددې ایت مطلب داسې بیانوي چې کوم کس د کفر او شرک نه توبه وباسي، په ظاهري لحاظ د فرضي احکاماتو روژې، لمونځ، زکات وغیره پابندي وکړي، نو اوس به په هغه باندې هیڅ تعرض نه شي کېدلی، اگر چې هغه د نفاق په توګه دا کارونه کوي، د هغه معامله به الله ﷻ ته سپارل کيږي، ځکه چې د زړونو د حالاتو نه صرف یو الله ﷻ خبر دی، مسلمانان صرف په ظاهري احکاماتو پابند دي، هوا که هغه د دین د ضروري احکاماتو نه انکار وکړي، مثلاً فرضي لمونځ، روژه، حج، زکات وغیره نه انکار وکړي یا د آخرت، کتابونو، پیغمبرانو، ملائکو وغیره نه انکار وکړي، نو اوس به داسې کس ته مسلمان نه شي ویلی.

**تر هغه به جنګ کيږي تر څو چې ایمان قبول نه کړي**

"وعن ابن عمر رضي الله عنهما: أَنَّ رَسُولَ اللَّهِ ﷺ قَالَ: أَمَرْتُ أَنْ أَقَاتِلَ النَّاسَ حَتَّى يَشْهَدُوا أَنَّ لَا إِلَهَ إِلَّا اللَّهُ، وَأَنَّ مُحَمَّدًا رَسُولُ اللَّهِ" د ابن عمر رضی الله عنهما روایت دی، فرمایي چې رسول الله ﷺ و فرمایي: ماته ددې خبرې حکم شوی دی چې زه به تر هغه پورې خلکو سره جنګېږم تر څو دوی ددې خبرې شاهدي ورکړي چې نشته لاتق د عبادت سېوا د الله ﷻ نه او محمد ﷺ د الله ﷻ رسول دی، "وَيُقِيمُوا الصَّلَاةَ، وَيُؤْتُوا الزَّكَاةَ، فَإِذَا فَعَلُوا ذَلِكَ عَصَمُوا مِنِّي



وَمَا يَخْرُجُ وَأَمْوَالُهُمْ" او د امانت په پابندي شروع کړي او زکات ورکړي. کله چې دوی دا کار وکړي، نو د دوی وېشي او مالونه زما څخه محفوظ پاتې شول. "إِلَّا يَتَّقِ الْإِسْلَامَ، وَجَاءَهُمْ عَلَى اللَّهِ تَعَالَى" لیکن د اسلام د حق په لور لپاره به د ځان او مال مطالبه کوي او د هغوی حساب او کتاب الله ﷻ ته سپارو. **لهغوی تحقیق:**

عصموا: "عصم عصماً" باب ضرب یضرب دی. ددې معنی ده بچ کېدل، خلاصېدل. دناکېدل کارونو څخه حفاظت کېدل، له عذاب څخه خلاصېدل.

**تشریح:** "أمرت أن أقاتل الناس" ما ته حکم شوی دی چې تر هغې به جنگېرم تر څو چې خلك کلمه و نه وايي. د ځمکې ملکیت د الله ﷻ سره دی او په دې به د الله ﷻ نظام قائمېږي. د همدې مقصد لپاره الله ﷻ انبياء عليهم السلام راوېستل. انبياء عليهم السلام تر ممکنه حده دا کوشش وکړو چې د الله ﷻ په خدمت کې د اسلامي نظام قائم شي. هغه نظام چې پوره په پوره به د يو الله ﷻ حکم او قانون پکې چلېږي. څوک چې ددې اسلامي نظام ختمولو او ددې په وړاندې د خنډ جوړولو کوشش کوي، د هغوی سره دني جهاد وکړي شي چې ټول خلك د يو الله ﷻ منونکي شي او د يو الله ﷻ عظمت او لویي يې په زړونو کې ځای ونيسي. زکاتونه ورکړي او لمونځونه قائم کړي.

که خلك نه ايمان راوړي او نه لمونځ کوي او نه هم زکات ورکوي، بيا د يو بل روايت نه معلومېږي چې دوی به ټيکس جزیه ادا کوي. ددې په بدله کې به ورته اسلامي امارت د مال، ځان او عزت تحافظه ورکوي. که هغه اسلام نه قبلوي او جزیه هم نه ورکوي: نو بيا به دداسې خلکو سره جهاد کولی شي.

"عصموا مني دماءهم و أموالهم إلا بحق الإسلام وحسابهم على الله تعالى" که په دوی کې کوم کس مسلمان شو نو د دوی مال او ځان به محفوظ شي او حساب به يې په الله ﷻ وي. علماوو ليکلي: اگر چې هغه ظاهر مسلمان وي، په زړه کې کفر او نفاق ساتي، خوبيا به هم د هغه مال او ځان ته څوک تعرض نه شي کولی. د هغه مال، ځان او عزت خیال به ساتلی شي. ځکه چې شریعت په ظاهره فیصله کوي. باطني حال يې صرف يو الله ﷻ ته معلوم دی. الله ﷻ به خپله داسې خلکو سره حساب کتاب کوي. د اسلام راوړنه وروسته به اوس هغه زکات هم ورکوي او که ناجائز قتل وکړي، نو قصاص کولی به هم شي. په داسې حال کې به د هغه مال او ځان ته هيڅ حفاظت حاصل نه وي.

### څوک چې د توحيد کلمه ووايي: د هغه مال او ځان خوندي شو

"وعن أبي عبد الله طارق بن أشيم: قَالَ: سَمِعْتُ رَسُولَ اللَّهِ ﷺ يَقُولُ: مَنْ قَالَ لَا إِلَهَ إِلَّا اللَّهُ، وَكَفَرَ بِمَا يَتَّبِعُهُ مِنَ دُونِ اللَّهِ" د ابو عبد الله طارق بن اشيم روايت دی. فرمايي چې ما د رسول الله ﷺ نه اورېدلی دی چې فرمايي کوم کس چې ددې خبرې شاهدي ورکړي چې نشته لاتق د عبادت سوا د الله ﷻ نه او انکار وکړي د بل چا د بندگۍ او عبادت څخه. "حَرَّمَ مَالَهُ وَدَمَهُ، وَجَاءَهُ عَلَى اللَّهِ تَعَالَى" نو د هغه مال او ځان محفوظ شو او دده حساب کتاب الله ﷻ ته وسپارل شو. رواه مسلم.



## لغوي تحقيق:

کفر: "کفر کفر" باب نصر ينصر دى، لغوي معنى يې ده پټول، ناشکري کول، په اصطلاح کې کافر

کهډلو ته وايي

**تشریح** کومو کفارو او مشرکینو چې کلمه وویل، اسلام یې قبول کړو، اوس هغوی د مسلمانانو وروڼه ګڼل کېږي، د دوی مال، ځان او ناموس حفاظت به په اسلامي امارت لږم وي، هر څوک چې د هغه مال یا ځان ته تعرض وکړي نو په اسلامي امارت لږمه ده چې د هغه مال بېرته اخیستلو هلې ځلې وکړي او که قتل کړی یې وي، نو قصاص به ورته اخلي، "حسابه علی الله تعالی" د هغه د باطن او پټې غلطې عقیدې حساب د الله ﷻ په ذمه دی، هغه به یې ترې اخلي، علامه طیبی رحمه الله فرمایي: څوک چې په ظاهره کلمه ووايي نو هغه به مسلمان ګڼل کېږي، په دې کې هغه مخلص ؤ او که نه؟ ددې تحقیق به نه شي کولی

## د راوي طارق بن اشیم رضی الله عنه حالات:

اصلي نوم یې طارق رضی الله عنه دی، کنیت یې ابو عبد الله دی، د پلار نوم یې اشیم دی، د کوفې اوسېدونکی وو، اسماء الرجال عالمانو اختلاف کړی دی چې څومره مرویات ترې نقل دي؟ علامه برقي رحمه الله فرمایي: څلور حدیثونه ترې نقل دي، ځینو نورو کم او ځینو زیات بنودلي دي

## د جنګ پر مهال کلمه ویونکی به مسلمان وي

"وعن أبي معبد المقداد بن الأسود، قَالَ: قُلْتُ لِرَسُولِ اللَّهِ ﷺ: أَرَأَيْتَ إِنْ لَقِيتُ رَجُلًا مِنَ الْكُفَّارِ، فَأَقْتُلْتُهُ؟ د ابو معبد مقداد بن اسود رضی الله عنه نه روایت دی، فرمایي چې یوه ورځ ما رسول الله ﷺ ته وویل: یا رسول الله ﷺ! ددې خبرې خبر راکړه چې که زما سره د کافرانو څخه یو کافر په جهاد کې مخامخ شي او موږ دواړه جنګ وکړو، "فَضَرَبَ أَحَدِي يَدَيَّ بِالسَّيْفِ، فَقَطَعَهَا" بیا هغه زما یو لاس په توره پرې کړي، "ثُمَّ لَاقَيْتُ بِشَجَرَةٍ، فَقَالَ: أَسَلَّمْتُ لِلَّهِ" بیا زما د وار څخه د بچ کېدو لپاره یو بوټي ته پورته شي او دا خبره وکړي چې د الله ﷻ لپاره ما اسلام راوړی دی، "أَقْتُلُهُ يَا رَسُولَ اللَّهِ بَعْدَ أَنْ قَالَهَا؟" ایا زه هغه قتل کړم، وروسته له دې چې هغه دا کلمه ویلې وي؟ "فَقَالَ: لَا تَقْتُلُهُ!" نبي اکرم ﷺ وفرمایي: نه! مه یې وژنه! "فَقُلْتُ: يَا رَسُولَ اللَّهِ، قَطَعَ أَحَدِي يَدَيَّ، ثُمَّ قَالَ ذَلِكَ بَعْدَ مَا قَطَعَهَا؟" ما ورته وویل: یا رسول الله ﷺ! چې زما یو لاس یې پرې کړی وي او ددې نه وروسته یې د اسلام اقرار کړی وي؟ "فَقَالَ: لَا تَقْتُلُهُ، فَإِنْ قَتَلْتَهُ فَإِنَّهُ يَمُوتُ لَكَ قَبْلَ أَنْ تَقْتُلَهُ وَأَنْتَ كَيْفَ تَقْتُلُهُ قَبْلَ أَنْ يَقُولَ كَلِمَتَهُ الَّتِي قَالَ؟" نبي اکرم ﷺ هم هغسې وفرمایي چې مه یې وژنه! که تا هغه مړ کړو نو هغه به هغه درجه ورکړی شي په کومه درجه چې ته مخکې وې او ته به په هغه درجه کې راشې چې هغه د اسلام منلو څخه مخکې وو. مُتَّفَقٌ عَلَيْهِ

"ومعنى أنه بمنزلةك: أى: معصوم الدم محكوم بإسلامه" او معنى د (أنه بمنزلةك) دا دی چې د هغه وینه به

د اسلام راوړلو په وجه محفوظه پاتې شي يعنې وژل به یې حرام وي، "ومعنى: أنك بمنزلة، أى: مباح الدم



بالفصاح لورته لانه بمنزلته في الكفر والله اعلم" او د "انك بمنزلته" معنی دا ده چې ته به مباح الدم شي يعني وارثانو ته يې حق حاصل دی چې تا قصاص کړي، لیکن ددې دا مطلب نه دی چې ستا درجه د کفر سره يعني کافر شوي، نور الله جل و الله دېر ښه پوهیږي

**تشریح:** "لَقِيتُ رَجُلًا مِنَ الْكُفَّارِ" که زه د جنگ پر مهال د یو کافر سره جنگ وکړم، علما، لیکن اسلام چې دېر اوچت او بین المللي مذهب دی، ددې مذهب سخاوت د جنگ پر مهال هم نابېرې چې که د جنگ پر مهال یو کافر ستا د لاس لاندې راشي او هغه درته کلمه ووايي: نو اسلام دغه کافر مسلمان بولي

### که څوک کلمه ویونکی قتل کړي؟

"فان قتلته فانه بمنزلك قبل ان تقله" يعني ددې قتل نه وړاندې ته معصوم الدم مسلمان وي، ستا قتل جائز نه وو، لیکن کله چې دې هغه قتل کړو، نو اوس ته مباح الدم وگرځېدې، لکه څرنگه چې هغه د کلمې ویلو نه وړاندې مباح الدم کافر وو، د هغه مرگ جائز وو، د کلمې ویلو وروسته معصوم الدم مسلمان شو، مرگ يې جائز نه دی

قاضي عیاض رحمه الله فرمایي ددې مطلب دا دی چې د حق په ممانعت کې او د گناه په اړنگې کې ته د هغه په شان شوي، اگر چې دواړه په گناه کې مستقل دي، د اسلام راوړلو وړاندې ددې سړي گناه کفر وو، د اسلام راوړلو وروسته د قتل په وجه د هغه بل کس (يعني قاتل) گناه کفر نه ده خو فسق ده

### د راوي ابو معبد مقداد بن اسود رحمه الله حالات:

اصلي نوم يې مقداد رحمه الله دی، کنیت يې ابوالاسود دی، د پلار نوم يې عمرو دی، د اسود په نوم يې د شهرت وجه دا ده چې دده کوروالاد اسود بن عبد يغوث خاندان سره حلیفانه تعلق درلود، په دې وجه د مقداد بن عمرو په ځای د مقداد بن اسود په نوم مشهور شو، د اسلام په شروع کې يې ايمان راوړی دی، حبشې ته يې هم هجرت کړی دی، د نبی کریم ﷺ سره په گڼو غزاگانو کې شریکت شوی دی، په حق خبره کې يې د چا څخه وېره نه کول

په مسند احمد کې یو روایت دی: یو تابعي د هغه په وړاندې دا خبره وکړه چې کاش زه هم د رسول الله ﷺ په زمانه کې وای، ما به ايمان هم راوړی وای او خدمت به مې هم ترې کړی وای، په دې خبره مقداد رحمه الله سخت خفه شو، وې فرمايل: دېر خلک د رسول الله ﷺ په زمانه کې موجود وو، لیکن هغوی ته ايمان نصیب نه شو، معلومه نه ده چې ستاسو شمار به په کوم گوند کې کېدلو، خلکو ته پکار ده چې د الله جل و الله شکر ادا کړي، بې له امتحانه او ازماښتونو تاسو د رسول الله ﷺ د تعلیم نه مستفیض شوي

**وفات:** خپته يې دېره غټه وه، یو رومي غلام د هغه د خپتې اېریشن وکړو چې له امله يې زخم دېر زیات شو او د همدې درد له امله په درې دیرشمه هجری کې د عثمان رحمه الله په دور خلافت کې په مقام شرف کې وفات شو، عثمان رحمه الله يې جنازه وکړه او په جنت البقیع کې دفن شو، دغه وخت د اویا / ۷۰ کالو وو



مرويات دوه څلورېست حدیثونه ترې نقل دي، په یو حدیث یې بخاري او مسلم متفق علیه دي. امام مسلم رحمه الله په درې حدیثونو کې منفرد دی.

### اسامه رضی الله عنه وویل: ارمان چې د نن نه مخکې مسلمان نه وای!

"وعن أسامة بن زيد رضي الله عنهما، قال: بعثنا رسول الله ﷺ إلى الحرقة من جبهة فصبحنا القوم على مياههم" د اسامه بن زيد رضي الله عنه روایت دی، فرمایي چې رسول الله ﷺ موږ جهینه قبیلې طرفته د وادي حرقة په طرف روان کړو، موږ سهار وختي د هغوی د اوبو کوهي يا چينې ته ورسېدو. "وَحَفَّتْ أَنَا وَرَجُلٌ مِنَ الْأَنْصَارِ بِجَلَابِئِهِمْ، فَلَمَّا غَشِيَتَاهُ" نوزه او یو انصاري صحابي د دغې قبیلې یو کس پسې شو، زموږ په مینځ کې جنگ وشو، موږ هغه لاندې کړو، "قَالَ: لَا إِلَهَ إِلَّا اللَّهُ، فَكَفَّ عَنْهُ الْأَنْصَارِيُّ، وَطَعْنَتْهُ بِرُفْخَى حَتَّى قَتَلْتَهُ" هغه "لا اله الا الله" کلمه وویل، انصاري صحابي ترې سمدستي لرې شو، لیکن ما په خپله نیزه دومره ووهلو چې هغه مړ شو، "فَلَمَّا أَقْبَمْنَا الْمَدِينَةَ، بَلَغَ ذَلِكَ النَّبِيَّ ﷺ فَقَالَ لِي: يَا أَسَامَةُ، أَقَتَلْتَهُ بَعْدَ مَا قَالَ لَا إِلَهَ إِلَّا اللَّهُ؟" کله چې موږ مدینې منورې ته راوړسېدو، نو نبي اکرم ﷺ ته دا خبر ورسېدو، نبي اکرم ﷺ ماته وفرمایل: ای اسامه رضي الله عنه! تا هغه مړ کړو، وروسته له دې چې هغه "لا اله الا الله" وویل؟ "قُلْتُ: يَا رَسُولَ اللَّهِ، إِنَّمَا كَانَ مُتَعَوِّذًا" ما وویل یا رسول الله ﷺ! هغه خو دا کلمه د ويرې او د ځان د خلاصون لپاره ويلې وه، "فَقَالَ: أَقَتَلْتَهُ بَعْدَ مَا قَالَ لَا إِلَهَ إِلَّا اللَّهُ؟" نبي اکرم ﷺ وفرمایل: ایا تا هغه مړ کړو وروسته له دې چې هغه "لا اله الا الله" ويلې وه؟ "فَمَا زَالَ يَكْرُرُهَا حَتَّى تَمِيتْتُ أَلِي لَمْ أَكُنْ أَسْلَمْتُ قَبْلَ ذَلِكَ الْيَوْمِ" دا جمله یې بیا بیا تکرارول چې هغه دي ووژلو، وروسته له دې چې هغه دا کلمه ويلې وه، نبي اکرم ﷺ دا پوښتنه دومره زیاته تکرار کړه چې ماته ارمان راغلو چې ارمان د نن نه مخکې هیڅ مسلمان شوی نه وای. مُتَّفَقٌ عَلَيْهِ

"وفي رواية: فَقَالَ رَسُولُ اللَّهِ ﷺ: ((أَقَالَ: لَا إِلَهَ إِلَّا اللَّهُ وَقَتَلْتَهُ؟)) قُلْتُ: يَا رَسُولَ اللَّهِ، إِنَّمَا قَالَهَا خَوْفًا مِنَ السَّلَاحِ" په یو روایت کې داسې هم دي چې نبي اکرم ﷺ وفرمایل: هغه به "لا اله الا الله" ویل او تا به هغه وژلو، ما وویل: یا رسول الله ﷺ! هغه خو دا کلمه د اسلحې له وېرې ویل، "قَالَ: أَفَلَا شَقَقْتُ عَنْ قَلْبِهِ حَتَّى تَعْلَمَ أَقَالَهَا أَمْ لَا؟" نبي اکرم ﷺ وفرمایل: ایا تا د هغه زړه څیري کړی وو چې پته درته لیکدلې وي چې هغه دا کلمه د زړه له اخلاصه ویل او که نه؟ "فَمَا زَالَ يَكْرُرُهَا حَتَّى تَمِيتْتُ أَلِي أَسْلَمْتُ يَوْمَئِذٍ" نبي اکرم ﷺ دا جمله خو ځله تکرار کړه، ماته ارمان راغلو چې ارمان ما نن اسلام راوړی نه وای.

"الْحَرَقَةُ: بضم الحاء المهملة وفتح الراء: بظن من جبهة: القيلة المعروفة" لفظ د الحرقة په ضمی د مخ مهمله سره او په فتح د (ر) سره دی، دا په جهینه قبیلې کې یوه وادي دره ده، "وقوله: ((مُتَعَوِّذًا)): أَيْ مُعْتَصِمًا بِهَا مِنَ الْقَتْلِ لِمُتَعَوِّذَاتِهَا" او دا قول چې متعوذاً ددې مطلب دا دی د قتل نه د بچ کېدو لپاره یې داسې وویل د عقیدې نه یې نه دي ویلي.



## لغوي تحقيق:

صباحا: "صبحه" د سهار پرمهال سفر کول. د سهار شراب خښل. "صبح القوم الماء" قوم د سهار پرمهال د اوبو خای ته رسېدل.

لاذمنی: "لاذلو اذا" غره کې پټېدل. قلعه بندېدل.

تشریح "إلى الجنة من جهنة" په عربو کې یوه مشهوره قبيله جهينه وه. ددې قبيلې يو خاندان وو چې نوم یې حرقه وو. حرقه په اصل کې د يو کس نوم وو چې دده اصلي نوم جحش بن عامر بن ثعلبه بن مودغه بن جهنيه وو. حرقه په اصل کې سوځولو ته ويل کېږي. هغه ته هم ځکه حرقه ويل کېږي چې پوره يو قوم یې وژلی و. بیا یې د وژلو وروسته ټول سوځولي وو.

"طعته برحمى حتى قتلته" په یو بل روایت کې دي چې "فلما رجع عليه السيف قال: لا اله الا الله فقتلته" مطلب دا چې اول مې په نيزه ووهلو او په یو بل روایت کې دي چې په توره مې ووهلو. په دې دواړو کې حافظ ابن حجر رحمته الله داسې تطبیق کړی دی چې اول مې غوښتل چې په توره یې قتل کړم، خو په توره مې پرې واړونه شو کړی. بیا مې په نيزه مې کړو.

"حتى تمنيت أني أسلمت يومئذ" ماته ارمان راغلو چې کاش زه اوس مسلمان شوی وای. اسامه رضي الله عنه ته رسول الله ﷺ تنبيه ورکول چې کله هغه په ژبه کلمه وويل، نو د هغه د کلمې ويلو ته بايد اعتبار ورکړي شوی وای. پاتې شوه د زړه خبره نو هغه دي بايد الله ﷻ ته سپارلی وای.

## د جنگ په ميدان کې نوي مسلمان قتلولو يا ندي قصاص نشته:

دلته سوال پيدا کېږي چې بيا ولې د اسامه رضي الله عنه نه قصاص وانځيستل شو چې هغه يو مسلمان قتل کړو؟ خواب دا دی چې دلته شبه پيدا شوه چې که کافر وي نو قتل یې جائز دی او که مسلمان وي نو قتل یې ناجائز دی. ددې شبهې په وجه قصاص ساقط شو. پاتې شوه د ديت خبره، نو ديت واجب دی او اسامه رضي الله عنه به ديت ادا کړی وي، يابه یې د بيت المال نه ادا کړی وي، دواړه صورتونه جائز دي. په دې حديث کې د کفارې يا ديت بيان نشته، ددې نه دا ثابته شوه چې د کومې مسئلې حکم سمدستي بيانول ضروري نه دي. په تاخير سره یې هم بيانول جائز دي. ددې واقعي نه وروسته اسامه رضي الله عنه قسم وکړو چې د مسلمانانو سره به جنگ نه کوم. په دې وجه هغه په جنگ جمل او جنگ صفين کې شريک نه شو.

اسامه رضي الله عنه تکره مبارز قتل کړو

"وعن جندب بن عبد الله رضي الله عنه: أن رسول الله ﷺ بعث بعثاً من المسلمين إلى قوم من المشركين، وأنهم اتفوا، فكان رجل من المشركين إذا شاء أن يقتل رجل من المسلمين قصد له قتلته" د جندب بن عبد الله رضي الله عنه نه روایت دی فرمايي چې رسول الله ﷺ د مسلمانانو يوه ډله د مشرکانو سره د جهاد لپاره ولېږل، د دوی تر مينځه مقابله وشوه. په مشرکانو کې يو کس داسې بهادر وو چې د کوم مسلمان قتل کولو نيت به یې وکړو هغه به یې سمدستي قتل کړو. "وأن رجلاً من المسلمين قصد غلته، وكناناً تحدث أنه أسامة بن زيد، فلما رجع عليه السيف" او



په مسلمانانو کې هم يو کس وو چې هغه ارده وکړه. کله چې هغه مشرک ناخبره گېر کړو، نو قتل به يې کړو، موږ په خپلو کې خيال وکړو چې هغه اسامه بن زيد رضي الله عنه دی. کله چې يې د هغه په مقابل کې د هغه د قتل کولو لپاره توره اوچته کړه، "قَالَ: لَا إِلَهَ إِلَّا اللَّهُ، فَقَتَلَهُ، فَجَاءَ الْبَشِيرُ إِلَى رَسُولِ اللَّهِ ﷺ، فَسَأَلَهُ وَأَخْبَرَهُ، حَتَّى أَخْبَرَهُ هُوَ د قَتْلِ كَوَلُو لِبَارِهِ تَوْرَهُ اَوْچته کړه، "قَالَ: لِمَ قَتَلْتَهُ؟" نو هغه سړي کلمه وويل، اسامه بن زيد رضي الله عنه هغه قتل کړو، عَنْ الرَّجُلِ كَيْفَ صَنَعَ، فَدَعَا فَسَأَلَهُ فَقَالَ: لِمَ قَتَلْتَهُ؟ نو هغه سړي کلمه وويل، اسامه بن زيد رضي الله عنه هغه قتل کړو، په دې کې يو زېري ورکوونکی رسول الله ﷺ ته راغلو، نبي اکرم ﷺ ترې د حالاتو پوښتنه وکړه، هغه ټول تفصيلات او د خوان ټوله واقعه بيان کړه، نبي اکرم ﷺ اسامه رضي الله عنه راوغوښتلو او پوښتنه يې ترې وکړه چې ولې تا هغه قتل کړو؟ "فَقَالَ: يَا رَسُولَ اللَّهِ، أَوْجَعْتُ الْمُسْلِمِينَ، وَقَتَلْتُ فُلَانًا وَفُلَانًا، وَاسْمِي لَهُ نُفْرًا، وَإِلَى حِمْلَتِ عَلَيْهِ، فَلَمَّا رَأَى السَّبْفَ، قَالَ: لَا إِلَهَ إِلَّا اللَّهُ" اسامه رضي الله عنه وفرمايل: يا رسول الله ﷺ، هغه په مسلمانانو کې وېره خپره کړې وه او فلاني فلاني کسان يې شهيدان کړل او د شهيدانو نومونه يې ورته په شمار وښودل، ما پرې حمله وکړه، کله چې يې توره په خپل سر اوچته وليده، نو "لا اله الا الله" کلمه يې وويل، "قَالَ رَسُولُ اللَّهِ ﷺ: ((أَقْبَلْتُهُ؟)) قَالَ: نَعَمْ. قَالَ: ((فَكَيْفَ تَصْنَعُ بِلَا إِلَهَ إِلَّا اللَّهُ، إِذَا جَاءَتْ يَوْمَ الْقِيَامَةِ؟)) نبي اکرم ﷺ وفرمايل: تا هغه قتل کړو، ما ورته وويل: هو! نبي اکرم ﷺ وفرمايل چې د کلمې سره به څه کوي چې فريادي جوړېدو سره به راشي، نو "لا اله الا الله" ته به څه ځواب ورکوي؟ "قَالَ: يَا رَسُولَ اللَّهِ، اسْتَغْفِرُكَ، قَالَ: وَكَيْفَ تَصْنَعُ بِلَا إِلَهَ إِلَّا اللَّهُ إِذَا جَاءَتْ يَوْمَ الْقِيَامَةِ؟" اسامه رضي الله عنه وفرمايل: يا رسول الله ﷺ، د الله ﷻ نه ماته بخښنه وغواړه، نبي اکرم ﷺ بيا وفرمايل: د "لا اله الا الله" کلمې سره به څه کوي کله چې هغه د قيامت په ورځ فريادي راشي؟ "فَجَعَلَ لَا يُزِيدُ عَلَى أَنْ يَقُولَ: كَيْفَ تَصْنَعُ بِلَا إِلَهَ إِلَّا اللَّهُ إِذَا جَاءَتْ يَوْمَ الْقِيَامَةِ" د دې جملې نه بغير يې څه نه ويل چې کله به د قيامت په ورځ د "لا اله الا الله" کلمه راشي، نو ته به څه ځواب ورکوي؟ رواه مسلم

**لغوي تحقيق:** التقوا: التقى الشئ وتلاقى القوم "ځينې د ځينو سره ملاوېدل، په خپل مينځ کې جنگېدل د دې واقعي پوره وضاحت وړاندې تېر شوی دی

### د انسان په ظاهري اعمالو به فيصله کېږي

"وعن عبد الله بن عتبة بن مسعود، قَالَ: سَمِعْتُ عُمَرَ بْنَ الْخَطَّابِ رضي الله عنه، يَقُولُ: إِنَّ نَاسًا كَانُوا يُؤْخَذُونَ بِالْوَحْيِ فِي عَهْدِ رَسُولِ اللَّهِ ﷺ، وَإِنَّ الْوَحْيَ قَدْ انْقَطَعَ، وَأَمَّا نَأْخُذُكُمْ الْآنَ بِمَا ظَهَرَ لَنَا مِنْ أَعْمَالِكُمْ" د عبد الله بن عتبة بن مسعود رضي الله عنه نه روايت دی هغه فرمايلي چې ما د عمر رضي الله عنه نه اورېدلي دي چې فرمايل يې د رسول الله ﷺ په زمانه کې به د خلکو عيونونه رښتيا او دروغ د (وحی) په ذريعه معلومېدل او اوس څو وحی بنده شوه، اوس به موږ تاسو په هغو عملونو نيسو چې تاسو يې کوي او موږ مو وینو، "فَمَنْ أَظْهَرَ لَنَا خَيْرًا أَمْنًا وَقَرِينًا، وَلَيْسَ لَنَا مِنْ سِرِّهِ شَيْءٌ، اللَّهُ يُخَالِصُهُ فِي سِرِّهِ" بس چې د کوم کس نه خیر او نیکی ښکاره شي، موږ به د هغه نه مطمئن يو، زموږ د هغه د زړه د پتو رازونو سره څه کار نشته، د هغه د زړه د ارادو حساب به الله ﷻ اخلي، "وَمَنْ أَظْهَرَ لَنَا سُوءًا أَلَمْ نَأْمَنُ وَلَمْ نُصَدِّقْهُ وَإِنْ قَالَ: إِنَّ سِرِّتَهُ حَسَنَةٌ" او د کوم کس نه چې شر او بد عمل ښکاره شي، موږ د هغه څخه مطمئن نه يو او نه يې تصديق کوو، اگر چې د هغه د قول او وینل مطابق د هغه نيت ښه نه وي رواه البخاری



## لغوي تحقيق:

امناه: "امنا و اماناً" باب سمع يسمع دى، ددې معنى ده. مطمئن كېدل  
تشرېح د عمر رضي الله عنه ددې قول نه ثابتېږي چې د رسول الله صلى الله عليه وسلم د وفات وروسته اوس صرف دوه صورتونه  
پاتې دي كوم كس چې اسلام قبول كړي، مسلمان به گڼل كيږي او څوك چې اسلام نه قبولي كافر دى.  
منافقت په وحى سره پيژندل كيږي چې فلانكى منافق دى. ليكن كله چې رسول الله صلى الله عليه وسلم ددې نړۍ څخه  
رخصت شو، وحى بنده شوه، نو اوس موږ نه پيژنو او نه موږ ته پته شته چې فلانكى منافق دى او كې  
مومن دى، دا د علم غيب خبره ده او علم غيب صرف د يو الله جل جلاله خاصه ده. "الله يحاسبه في سريره" علامه  
نووي رحمته الله عليه فرمايي: د دوى سره د پتو خبرو حساب به الله جل جلاله كوي چې په خوله د اسلام نغري وهي.  
ليكن په زړه كې يې ايمان شته يا نه؟ نو په دې تحقيق او تفتيش باندې موږ مكلف نه يو. داسې  
معامله موږ الله جل جلاله ته سپارو.

## باب الخوف

## د الله تعالى څخه د وېرې بيان

"قَالَ اللَّهُ تَعَالَى" الله جل جلاله فرمايي: "وَأَيُّهَا قَارِئُونَ" او خاص زما څخه و وېرېږئ! [البقرة: ۱۰]  
تشرېح: په دې آيت سره بني اسرائيل مخاطب دي، رهبت هغه وېرې ته ويل كيږي چې د تقوى اولنې  
پورې ده، الله جل جلاله فرمايي چې زما سره كړې وعدې مه ماتوئ او زما په ټولو اوامرو پوره عمل وكړئ  
او د نواهيو څخه ځان وساتئ.  
"وَقَالَ تَعَالَى" الله جل جلاله فرمايي: "إِنَّ بَطْشَ رَبِّكَ لَشَدِيدٌ" بې شكه ستا د رب نيول ډېر زيات سخت دي.

[البقرة: ۲۰]

تشرېح: ستا د رب نيول ډېر سخت دي، اول گناهگارو خلكو ته مهلت وركوي چې كه كافر وي نو د كفر  
نه به شايد توبه وباسي او كه گناهگار وي نو د گناه نه به رجوع وكړي او كه داسې ونشي بيا ستا د رب  
نيول ډېر سخت دي، لكه د فرعونيانو، نمروديانو او ابوجهل په څېر ظالمان يې غرق، ډوب او مردار  
كړل، يا لكه د نن سبا زمانې فرعونه امريكا يې د الله پاك په وړوكي لښكر، متدين، عفيف، مظلوم  
بې سروسامان، طالب او افغان په لاس داسې غرقه او برباده كړه چې د دوى د غرور او تكبر نشه يې له  
سره ترې وويستل. اللهم انصر المجاهدين في كل مكان.

"وَقَالَ تَعَالَى" الله جل جلاله فرمايي: "وَكَذَلِكَ أَخْذُ رَبِّكَ إِذَا أَخْذَ الْقُرَىٰ وَهِيَ ظَالِمَةٌ" همدغه شان ستا د رب نيول دي كله  
چې د كلي خلك رانيسي او هغوى ظالمان وي، "إِنَّ أَخْذَهُ أَلَمٌ شَدِيدٌ" "إِنَّ فِي ذَلِكَ لَآيَةً لِّمَن خَافَ عَذَابَ الْآخِرَةِ" ستا  
د رب نيول ډېر زيات سخت او ناكاره دي، بې شكه په دې كې د الله جل جلاله د قدرت دلائل دي د هغه جا  
لپاره چې د آخرت له عذابه وېرېږي، "ذَلِكَ يَوْمٌ مَّجْمُوعٌ لَّهُ النَّاسُ وَذَلِكَ يَوْمٌ مَّشْهُودٌ" دا داسې ورځ ده چې دې ته به



خلک راجمع کيږي او دا داسې ورځ ده چې په دې ورځ به ټول خلک را حاضر يږي. "وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ" په هغه ورځ چې دوی به دوی نه وروسته کوو مگر د یوې مقررې نېټې لپاره. "يَوْمَئِذٍ لَا تَكَلَّمُ نَفْسٌ إِلَّا بِإِذْنِهِ" په هغه ورځ چې دوی ټول به راشي. نو یو نفس به هم خبرې به نه شي کولی مگر د الله ﷻ په اجازت سره. "فَمَنْ شَقِيَ وَنَجِيَ" په دوی کې به دوه ډلې جوړې شي. ځینې به نېک وي او ځینې به بد خلک وي. "فَأَمَّا الَّذِينَ شَقُوا فَلَهُمْ أَلْأَبْسُ مِنْ أَزْفَرٍ وَشَقِيقٌ" هغه خلک چې بد بخته دي بس دوی به په جهنم کې وي. دوی به یو قسم جغي وهي [هود: ۶۳-۶۴]

تشریح: "وَكَذَلِكَ أَخْذُ رَبِّكَ" همدغه شان ستا رب دی چې کله چاته مهلت ورکړي او د هغه مهلت ختم شي نو بیا ستا د رب نیول ډېر سخت دي. هېڅوک یې ترې نه شي خلاصولی. یو ځل رسول الله ﷺ وفرمایل کله چې الله ﷻ یو کس ته مهلت ورکول غواړي نو مهلت ورکړي او کله یې چې ونیسي نو بیا ترې خلاصی نه لري او نه به یې ترې څوک خلاص کړي. ددې وروسته رسول الله ﷺ دغه پورتنۍ آیت تلاوت کړو "وَكَذَلِكَ أَخْذُ رَبِّكَ إِذَا أَخْذَ الْقُرَىٰ وَهِيَ ظَالِمَةٌ".

"إِن فِي ذَلِكَ لَآيَةً لِّمَن عَافَىٰ عَذَابَ الْآخِرَةِ" کله چې الله ﷻ ظالم را ونیسي نو په دې نیولو کې هم لوی عبرت دی هغو کسانو ته چې د آخرت له عذابه ویريږي. هغوی ویريږي چې اصلي عذاب خو د آخرت عذاب دی، دا خو صرف یوه نمونه وه. دغه واقعې چې دوی وويني نو ممکنه ده چې دوی به گناهونه پرېږدي

"ذَلِكَ يَوْمَ مَجْمُوعٍ" د قیامت ورځ داسې ده چې دې ته به ټول خلک راجمع کيږي او هلته به د دوی حساب کتاب کيږي. "يَوْمَئِذٍ لَا تَكَلَّمُ نَفْسٌ إِلَّا بِإِذْنِهِ" همدغه مضمون څو ځایه راغلی. مثلاً "لَا يَتَكَلَّمُونَ إِلَّا مَنْ أَفَنَ لَهُ الرَّحْمَنُ" تر هغې به څوک خبره قدرې ونه کړي چې تر څو الله ﷻ اجازه نه وي ورکړي. د "یا" فاعل لفظ د الله دی، یعنې په کومه ورځ چې به الله ﷻ راشي

"منهم شقي وسعيد" بس ځینې به بد بخته خلک وي او ځینې به نېک بخته وي. یعنې ځینې به جنت ته لاړ شي او ځینې به جهنم ته لاړ شي. "لَهُمْ فِيهَا زَفِيرٌ وَشَهِيقٌ" هغوی به په دې جهنم کې چيغې وهي. مفسرینو د زفير گڼ شمېر معناگانې کړي دي. مثلاً سخت آواز، د خره لومړی آواز، ساه چې کله بهر ته شروع شي، دغه ډول د شهيق هم څه معناگانې شوي دي. مثلاً پست او ټیټ آواز، د خره انتهايي تیز آواز، ساه چې کله بندیدل شروع شي وغيره... ټولې معناگانې مراد کېدلی شي. "اللهم احفظنا من نار جهنم"

"وَقَالَ تَعَالَىٰ اللَّهُ ﷻ فرمایي: "وَعَذَابُكُمْ أَلَمُ نَفْسَةٍ" او د خپل ځان له طرفه الله ﷻ تاسو وپروي

[آل عمران: ۶۸]

تشریح: مفتي محمد شفيع رحمہ اللہ ددې آیت په تشریح کې فرمایي الله ﷻ تاسو د خپل ځان له طرفه وپروي. هسې نه چې د یو څو پیسو په خاطر خپل کریم ذات الله ﷻ خفه کړئ، صرف د ژبې تر حده



پورې د الله ﷻ نه ويره پکار نه ده، بلکې په زړونو کې هم د الله ﷻ نه ويره پيدا کول پکار ده. ځکه چې هغه داسې ذات دی چې د هغه په وړاندې د زړه خبرې او وسوسې هم پټې نه دي.

"وَقَالَ تَعَالَى" الله ﷻ فرمايي چې "يَوْمَ يُفْعَلُ الْعَرْسُ مِنْ أَعْمَةٍ" په دې ورځ به سړي د خپل وروڼه منډه وهي، "وَأُمِّهِ وَأَبِيهِ وَصَاحِبَتِهِ وَبَنِيهِ" او د خپلې مور او د خپل پلار او د خپلې ښځې او د خپلو بچيانو نه به منډه وهي، "لِكُلِّ امْرَأَةٍ مِنْهُمْ يَوْمَئِذٍ شَأْنٌ يُغْنِيهَا" په دې ورځ به د هر سړي خپل شان او کيفيت وي چې له امله به يې هر چا نه بې پروها وي [عبس: ۳۳-۳۴]

**تشرېح:** په دې آيت کې د قيامت د ورځې منظر وړاندې شوی دی چې هلته به هر سړی د ځان په فکر او غم کې ډوب وي، د پريشانۍ حال به يې دا وي چې هغه خپل هغه خپلوان چې د خلکو سره به يې د هغوی په سر جگړې کولې، مثلاً مور، پلار، وروڼه، بچي، ښځه وغيره ... اوس به يې دا حال وي چې قيامت وويني، نو منډې به وهي چې هسې نه څه نهکي راڅخه وغواړي، بس دې ورځې ته تياری کول پکار دي.

"لِكُلِّ امْرَأَةٍ مِنْهُمْ يَوْمَئِذٍ شَأْنٌ يُغْنِيهَا" په هغه ورځ به د هر سړي يو حال وي، يعنې په خپل غم کې به ډوب وي چې د بل غم او فکر به ورسره نه وي، د عائشې ؓ نه روايت دی، فرمايي چې رسول الله ﷺ و فرمايل د قيامت په ورځ به خلك الله ﷻ د خپلو قبرونو نه بربنډه راپورته کوي، د نبي کریم ﷺ نه پوښتنه وشوه چې يا رسول الله ﷺ که دوی بربنډه وي، نو يو بل ته به سره گوري، دا خو به ډېر شرمه وي؟ رسول الله ﷺ و فرمايل په هغه ورځ به معامله دومره سخته وي چې چاته به لاندې د سر ښکته کولو مهلت هم نه وي، هر سړي به خپلې سترگې پورته تيفغې نيولې وي، يو بل ته به د نظر کولو مهلت ورسره نه وي.

"وَقَالَ تَعَالَى" الله ﷻ فرمايي "يَا أَيُّهَا النَّاسُ اتَّقُوا رَبَّكُمُ" اي خلکو! د الله ﷻ نه ووبرېږئ، "إِنَّ زُلْزَلَةَ السَّاعَةِ شَرٌّ عَظِيمٌ" بې شکې د قيامت زلزه ډېر لوی شی دی، "يَوْمَ تَوُثَّقُونَ مَا تَذْهَلُ كُلُّ مُرْضِعَةٍ عَمَّا أَرْضَعَتْ" ته به وويني چې په دې ورځ به هره شيدو ورکوونکې ښځه خپل بچي هېر کړي، "وَتَضَعُ كُلُّ ذَاتِ حَمْلٍ حَمْلَهَا" او هره حامله ښځه به خپل بچي د ډېرې ويرې نه وزېږوي، "وَتَكْزَى النَّاسُ سُكَارَى وَمَا هُمْ بِسُكَارَى وَلَكِنَّ عَذَابَ اللَّهِ شَدِيدٌ" او ته به وويني چې خلك به نشه وي او حال دا چې دوی به نيشه نه وي بلکې د الله ﷻ له عذابه به په ويره کې وي او د الله ﷻ عذاب ډېر زيات سخت دی [الحج: ۲]

**تشرېح:** "يَا أَيُّهَا النَّاسُ اتَّقُوا رَبَّكُمُ" اي مؤمنانو! د الله ﷻ نه ووبرېږئ چې ستاسو رب دی، په يو روايت کې راځي چې يو ځل د سفر په دوران رسول الله ﷺ دغه آيت ډېر په اوچت اواز سره ولوستلو، صحابه کرام ؓ ترې گېر چاپېره کېنستل، بيا نبي کریم ﷺ پوښتنه وکړه چې تاسو ته علم شته چې په دې آيت کې د کومې زلزلې تذکره راغلې ده هغه به کومه ورځ وي؟ صحابه کرامو ؓ سمدستي وويل "اللَّهُ" ورسوله أعلم" نبي کریم ﷺ و فرمايل دا به هغه ورځ وي چې کله الله ﷻ آدم عليه السلام ته ووايي خلك



جهنم ته روان کړئ، آدم عليه السلام به پوښتنه وکړي چې جهنم ته داخلېدونکي خلک څوک دي؟ الله ﷻ به ورنه وفرمايي: په زرو / ۱۰۰۰ کسانو کې به نهه سوه نهه نوي / ۹۹۹ کسان جهنم ته ځي. دا به هغه سخت حالت وي چې ټول ماشومان به له ډېرې ویرې بډاگان شي. د کومو ښځو په خټه چې حمل وي، حمل به یې ضایع شي، صحابه کرام ؓ ډېر سخت خفه شو. بیا صحابه کرامو ؓ پوښتنه وکړه چې یا رسول الله ﷺ بیا خو زموږ بچ کېدل گران دي؟ رسول الله ﷺ وفرمایيل: بې فکره شئ! جهنم ته تلونکي به د یاجوج ماجوج څخه زر کسان وي او ستاسو څخه به یو کس وي.

### زلزله به کله راځي؟

په دې کې د مفسرینو گڼ اقوال دي. لومړی قول دا دی چې دا زلزله به د قیامت نه وړاندې په دې دنیا کې راځي. دا به د قیامت آخري علامه وي، لکه څرنگه چې په قرآن کریم کې دي: "إِذَا زُلْزِلَتِ الْأَرْضُ زَلْزَالَهَا" دغه آیت چې "إِذَا رَجَّتِ الْأَرْضُ رَجًا" ځینې علماء فرمایي چې دغه زلزله به د قیامت په ورځ کېږي. کله چې خلک یو ځل بیا راژوندي شي، لیکن دلته سوال پیدا کېږي چې بیا دغه آیت چې "کُلُّ ذَاتٍ حَمَلٍ مُّحْمَلٍ" یعنې هره هغه ښځه چې حمل یې په خټه وي، حمل به یې ضایع شي، د قیامت په ورځ خو به حمل نه وي نو حمل به څرنگه ضایع شي؟ که اولنی قول مراد شي یعنې دغه زلزله به په دنیا کې راځي: نو بیا څر هیڅ اشکال نشته، لیکن که دغه دویم قول مراد شي یعنې زلزله به د قیامت په ورځ راځي. نو بیا ځواب دا دی: هر هغه ښځه چې حمل یې په دې دنیا کې په خټه وي او د حمل په حالت کې مړه شي: نو همدغه ښځه به په دې حالت کې د قیامت په ورځ راپورته کولی شي، یعنې حمل به یې هلته هم په خټه وي، یا هغه ښځه چې خپل ماشوم ته شیدې ورکوي، نو همدغه ښځه به هم په دې حالت کې وي چې ماشوم ته به شیدې ورکوي او راپورته کولی به شي.

"وَقَالَ تَعَالَى" الله ﷻ فرمایي: "وَلَمَنْ خَافَ مَقَامَ رَبِّهِ جَنَّاتٍ" او کوم کس چې د الله ﷻ سره د مخامخ کېدو څخه ویرېږي د هغه لپاره دوه جنتونه دي (هغه داسې فکر وکړي: که گناه مي وکړه نو الله ﷻ ته به څه ځواب ورکوم، [الرحمان: ۳۲])

تشریح: "مقام ربه جنتان" جمهور صحابه کرام ؓ ددې تفسیر داسې بیانوي: د قیامت په ورځ به د الله ﷻ په وړاندې د حساب کتاب لپاره حاضرېږي، نو مسلمان ته ددې خبرې ویره ده چې که سبا د الله ﷻ سره مخامخ شوم، هغه خو به را سره د هرې ذرې ذرې حساب کوي. نو زه به څه ځواب ورکوم؟ لهذا په دې وجه هغه گناهونه پرېږدي او ځینې نور مفسرین لکه علامه طيبي رحمه الله هم پکې شامل دي، هغوی یې داسې تفسیر کوي چې: "مقام ربه" د دنیا په اعتبار سره دی، یعنې په دنیا کې مسلمان ویرېږي چې الله ﷻ زموږ په هر قول او عمل باندې خبر دی او ویني یې، نو ددې ویرې له امله هغه گناه نه کوي، "جنتان" یعنې هغه ته به دوه جنتونه ملاوېږي، مقاتل رحمه الله فرمایي: ددې نه مراد یو جنت عدن دی او بل جنت نعيم دی.



پښتو شرح د رياض الصالحين

"وَقَالَ تَعَالَى" الله ﷻ فرمايي: "وَأَقْبِلْ بَعْضُهُمْ عَلَى بَعْضٍ يَتَسَاءَلُونَ" هغوی یو بل ته مخونه واپول او پوښتنې یې شروع کړې. "قَالُوا إِنَّا كُنَّا قَبْلَ فِي أَهْلِنَا مُشْفِقِينَ" ددې نه مخکې هم موږ په خپلو کورونو کې د الله ﷻ نه وېرېدو. "فَنَزَّلَ اللَّهُ عَلَيْنَا وُوقَانَا عَذَابَ النَّارِ" بس الله ﷻ په موږ باندې احسان وکړ او موږ یې د سخت سوځونکي عذاب نه بچ کړو. "إِنَّا كُنَّا مِنْ قَبْلُ نَدْعُوهُ إِنَّهُ هُوَ الْبَرُّ الرَّحِيمُ" موږ د نن ورځې لپاره مخکې دعاګانې غوښتلې، بې شکې هغه لوی احسان والا او مهربانه دی. [الطور: ۲۸-۲۵] "وَالآيَاتُ فِي الْبَابِ كَثِيرَةٌ جَاءَتْ مِنْ آيَاتِ رَبِّكَ الْبَارِئِ" صرف اشاره کول دي او هغه حاصل شو

**تشریح** "واقبل بعضهم على بعض يتساءلون" اقبل صیغه د ماضي ده، لیکن معنی یې د مستقبل ده، د یو بل نه به د دنیوي حالاتو پوښتنې کوي، عبد الله بن عباس رضی الله عنه فرمایي چې په دنیا کې کوم تکلیفونه او مصیبتونه ورته رسیدلي دي، ددې تذکره به په خپلو کې سره کوي، "انما قبل في اهلنا مشفقين" موږ به ددې څخه وړاندې په خپلو کورونو کې له الله ﷻ نه په وېره کې ژوند تېرولو، ځکه خو الله ﷻ موږ په آخرت کې له عذابه وساتلو، ځکه چې الله ﷻ دوه خوفه او دوه امنه سره نه جمع کوي، که په دنیا کې د ویرې سره ژوند تېر کړو، نو په آخرت کې به بې غمه یو او که په دنیا کې امن سره ژوند تېر کړي، نو په آخرت کې به له سختیو او عذاب سره مخامخ شي، "فَنَزَّلَ اللَّهُ عَلَيْنَا وُوقَانَا عَذَابَ النَّارِ" سموم هغه اور ته ویل کیږي چې په مساماتو کې دننه داخل شي او اور پرې بل کړي. حسن بصري رحمته الله علیه فرمایي سموم د جهنم یو نوم دی.

"إِنَّا كُنَّا مِنْ قَبْلُ نَدْعُوهُ" یعنې په دنیا کې به موږ همدغه ذات کریم الله ﷻ ته چیغې اوسوړې وهلې او دعاګانې به مو ترې غوښتلې، د دعاء نه عبادت هم مراد کېدلی شي، یعنې په دنیا کې به موږ د الله ﷻ عبادت کولو، که د دعاء معنی واخیستل شي؛ نو بیا به یې معنی دا شي چې موږ به سوالونه کول چې ای الله! د جهنم له عذابه مو وساتې! "إِنَّهُ هُوَ الْبَرُّ الرَّحِيمُ" د (البر) معنی ده، احسان او نیکی کونکی، ابن عباس رضی الله عنه ددې معنی په مهرباني سره کړې ده، علامه ضحاک رحمته الله علیه ددې معنی په وعده پوره کولو سره کړې ده.

وَأَمَّا الْأَحَادِيثُ فَكَثِيرَةٌ جَدًّا أَفْنَدَ كَرَمُهَا طَرَفًا وَيَا لِلَّهِ التَّوْفِيقِ:

**یوسل شل ورځې وروسته په ماشوم کې روح اچول کیږي**

"عن ابن مسعود رضی الله عنه قَالَ: حَدَّثَنَا رَسُولُ اللَّهِ ﷺ وَهُوَ الصَّادِقُ الْمَصْدُوقُ: إِنَّ أَحَدَكُمْ مَجْمَعُ خَلْقِهِ فِي بَطْنِ أُمِّهِ أَرْبَعِينَ يَوْمًا نَظَفَهُ" د عبد الله بن مسعود رضی الله عنه روایت دی، فرمایي چې رسول الله ﷺ (کوم چې صادق او مصدوق دی) بیان وکړو چې تاسو د مور په خټه کې څلوېښت ورځې د نطفې په شکل کې اسټوړئ، "لَمْ يَكُنْ غَلَقَةً مِثْلَ ذَلِكَ" بیا په څلوېښتو ورځو کې د وینې توته جوړه شي، "لَمْ يَكُنْ مُضَعَةً مِثْلَ ذَلِكَ" بیا په څلوېښتو ورځو کې د غوښې توته جوړه شي، "لَمْ يَرْسَلِ الْمَلَكُ، فَيَنْفَخْ فِيهِ الرُّوحَ" بیا الله ﷻ یوه پښتې راوړي چې هغه یې



پوک کړي، "وَلَا تُزَيِّجُوا كَلِمَاتٍ يَكْتُبُ رِزْقَهُ وَأَجَلَهُ وَعَمَلِهِ وَشَقِيٍّ أَوْ سَعِيدٍ" او الله ﷻ ورته د څلورو خبرو لیکلو حکم وکړي چې (۱) د رزق، (۲) د ژوند تېرولو موده، (۳) عملونه یې ولیکل شي، (۴) او بدبخته یا نیک بخته کېدل یې ولیکل شي، "قَوْلَ الَّذِي لَا إِلَهَ غَيْرُهُ إِنَّ أَحَدَكُمْ لَيَعْمَلُ بِعَمَلٍ أَهْلِ الْجَنَّةِ حَتَّى مَا يَكُونُ يَنْتَهَى وَإِنَّهَا إِلَّا ذِرَاعٌ قَبِيضٌ عَلَيْهِ الْكِتَابُ" بس قسم دی په هغه ذات چې د هغه نه علاوه بل څوک د عبادت لائق نشته چې بې شکه په تاسو کې به یو کس د جنت والا عمل کوي، تردې چې دده او د جنت په مینځ کې به صرف یو گز فاصله پاتې وي چې په هغه باندې به د بد عملی کتاب غالب شي، (تقدیر)، "فَيَعْمَلُ بِعَمَلٍ أَهْلِ النَّارِ فَيَدْخُلُهَا" نو هغه اول هغه عمل وکړي چې په وجه یې انسان جهنم ته ځي، نو هغه به هم جهنم ته داخل شي، "وَأَنَّ أَحَدَكُمْ لَيَعْمَلُ بِعَمَلٍ أَهْلِ النَّارِ حَتَّى مَا يَكُونُ يَنْتَهَى إِلَّا ذِرَاعٌ، فَيَسْبِقُ عَلَيْهِ الْكِتَابُ" او بې شکه چې په تاسو کې به یو کس د جهنم والا عمل کوي تردې چې دده او د جهنم په مینځ کې به صرف د یو گز اندازه پاتې شي چې دباندې به د عمل نامې کتاب (تقدیر) غالب راشي، "فَيَعْمَلُ بِعَمَلٍ أَهْلِ الْجَنَّةِ فَيَدْخُلُهَا" نو هغه به د جنتیانو عمل وکړي نو جنت ته به داخل شي مُتَّفَقٌ عَلَيْهِ

### لغوي تحقیق:

فَيَفْخَرُ: "نفخ نفخاً" باب نصر ینصر دی، ددې معنی ده: پوک وهل  
تشریح په دې حدیث کې د انسان خلقت او پیدایش ته اشاره ده چې د څومره زیاتو مرحلو وروسته انسان ته الله ﷻ شکل او صورت ورکوي، "شقی وسعید" دا ماشوم به نېک بخته وي او که بدبخته؟ سوال دا دی چې د مور په خېټه کې ورته نېک بخته او بد بخته لیکل کیږي، نو بیا عمل کول څه معنی لري؟ ددې ځواب دا دی چې الله ﷻ اگر چې ولیکل لیکن ددې سره سره ورته اختیار دی، هغه ته یې سیده لار او کره لار هم وښودل او ورسره یې په دې لارو باندې د مزل کولو انجام او نتیجه هم وښودل. "إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا" موږ هغه ته دوه لارې وښودلې: اوس د هغه خوښه ده: که سمه لار خوښوي (شکر ادا کوي) او که په کره لار ځي، (ناشکري کوي)، په دې کې د انسان امتحان اخیستلی شي چې هغه کومه لار خپلوي، د رياض الصالحين رحمه الله مصنف په دې باب کې ددې حدیث د راوړلو وجه هم دغه ده چې انسان ته پکار ده چې د الله ﷻ نه په زړه کې ویره پیدا کړي او په ایمان سره د خاتمي دعاء هم وکړي، تقوي هم ورسره اختیار کړي او د خیر اسباب یعنې تقوی، ایمان وغیره خپل کړي، دا نتیجه د انسان په لاس کې ده، هغه به ځان الله ﷻ ته سپاري، الله ﷻ نتیجه او انجام پټ ساتلی دی، علماء لیکي چې که د چا بد عمل دي ولیدلو، نو د جهنمي توب فیصله به نه کوي، یا که په چا کې نېک عمل ووينې نو د جنتي کېدو فیصله به نه کوي، بلکې د مرگ تر آخري سلگيو به په عبادت کې مشغول اوسي، ځکه معلومه نه ده چې سبا ورځ به زما څه حال وي؟



## د جهنم اويا زړه واگي او په هره واگه باندې اويا زړه پرېښتي

"وعنه، قَالَ: قَالَ رَسُولُ اللَّهِ ﷺ: يُؤْتَى بِجَهَنَّمَ يَوْمَئِذٍ هَاسِبُونَ أَلْفَ زِمَامٍ" د عبد الله بن مسعود رضی اللہ عنہ روايت دی هغه فرمايي چې رسول الله ﷺ فرمايلي دي: د قيامت په ورځ به دوزخ په اويا زرو زنجيرونو تړل شوی راوستل شي، "مَعَكُلٍ زِمَامٍ سَبْعُونَ أَلْفَ مَلَكٍ يَجْرُؤْنَهَا" هريو زنجير به اويا زره پرېښتي راکاږي رواه مسلم لغوي تحقيق:

زمام: "زمام" معنی ده: واگي، مهار

يجر: "جرراً" ددې معنی ده: رابښکل

تشریح دغه حديث محدثينو په متشبهاتو کې شمار کړی دی، ددې تعلق د غيبي امورو سره دی. ايمان راوړل پرې ضروري دي، ددې کيفيت موږ ته معلوم نه دی، د حديث ظاهري مفهوم دا دی چې د قيامت په ورځ به په لکونو پرېښتي جهنم راکاږي او د حشر ميدان ته به يې راولي، بيا به جهنم په داسې ځای کې کېښودل شي چې د جنتيانو او جنت ترمينځ به حائل شي، په دې جهنم باندې به يو پل جوړ کړی شي، کوم ته چې پل صراط ويل کيږي، ددې پل نه علاوه به جنت ته بله لار نه وي، پل صراط به د جهنم د پاسه وي، په دې باندې به جنتيان تير کيږي او جنت ته به داخل کيږي

"سبعون ألف ملك يجرونها" اويا زره پرېښتي به وي چې جهنم يې له واگو نيولی وي او راروان کړی به يې وي، ځينې محدثين فرمايي چې: دوزخ به راوستل شي انتهايي غوسه به وي، هغه به غواړي چې زه ټول خلک تهر کړم، خو پرېښتو به هغه د واگو په واسطه نيولی وي، دې ته به يې نه پرېږدي، که پرېښتي هغه واگي پرېږدي؛ نو هغه به ټول خلک تهر کړي، هغه که مسلمان وي او که کافران وي. (أعاذنا الله من ذلك)

## تر ټولو کم عذاب د هغه چا دی چې د پښولا نډې به يې اوړوي او دماغ به يې خوتیږي

"وعن النعمان بن بشير رضي الله عنهما، قَالَ: سَمِعْتُ رَسُولَ اللَّهِ ﷺ يَقُولُ: إِنَّ أَهْلَ النَّارِ عَذَابُ أَيَّامٍ الْقِيَامَةِ لَرَجُلٌ" د نعمان بن بشير رضی اللہ عنہ روايت دی، فرمايي چې ما د رسول الله ﷺ نه اورېدلي دي، فرمايل يې: د قيامت په ورځ به په دوزخيانو کې د ټولو نه سپک عذاب والا کس هغه وي، "يُوضَعُ فِي أَحْمَصٍ قَدَمَيْهِ جَمْرَتَانِ يَغْلِي مِنْهُمَا دِمَاغُهُ" چې د هغه د پښو په تليو کې به دوه سکورتې کېښودل شي چې د هغې په وجه به د هغه دماغ خوب کيږي، "مَا يَرَى أَنْ أَحَدًا أَشَدَّ مِنْهُ عَذَابًا، وَأَلَّهُ لَأَهْوَنُهُمْ عَذَابًا" او هغه به خيال کوي چې زمانه به بل څوک دومره په سخت عذاب کې گېر نه وي او حال دا چې دا به د ټولو نه کم عذاب وي مُتَّفَقٌ عَلَيْهِ لغوي تحقيق:

أهون: د اسم تفضيل صيغه ده، "هان هوناً" ددې معنی ده: نرمېدل، آسان

أخص: "أخص" د پښې هغه ځای ته ویلی شي چې د ځمکې سره نه لگيږي، يعنې تلی



يغلي: "يغلي غلياً" ددې معنی ده: جوش وهل، تېزېدل، کټوی په اور خوټېدل  
تشریح: تر ټولو کم عذاب به د ابوطالب وي، په بل روایت کې دي: "أهون أهل النار عذاباً أبوطالب وهو متنعل  
بنعلين يغلي منها دماغه" په جهنم کې به تر ټولو کم او سپک عذاب د ابوطالب وي چې هغه ته به د جهنم نه  
دوه پېزار په پښو کړی شي چې له امله به یې ترې دماغ خوټېږي، ددې حدیث نه معلومه شوه چې  
"أهون أهل النار" به ابوطالب وي، هغه چې د قیامت په ورځ به تر ټولو کم عذاب ورته ملاوېږي او وجه  
یې داده: اگر چې هغه مسلمان نه وو، لیکن د رسول الله ﷺ ډېره مرسته به یې کول او کومک یې کولو،  
په دې بدله کې الله ﷻ د هغه عذاب سپک کړو.

"فی أخص قدمیه جمرتان" د هغه د پښو په تلو کې به د جهنم نه دوه سکورتې کېښودل شي، په یو بل  
روایت کې دي چې: هغه ته به د جهنم دوه پېزار / خپلۍ په پښو کړی شي چې په دې سره به د هغه دماغ  
هم خوټېږي، "أشد منه عذاباً" تر ټولو به سخت عذاب هم دغه وي.  
علماء فرمایي: جهنم کې به تر ټولو سپک او کم عذاب والا انسان دا گڼي چې زمانه سخت عذاب د بل  
چا نشته، که عذاب دی، همدغه عذاب دی او ددې بلعکس په جنت کې به تر ټولو کم درجې والا جنتي  
انسان دا گڼي چې زمانه په مزو او خوندونو کې بل څوک نشته، بس که مزې وي، دغه زما مزې او  
خوندونه دي.

### ځینې به په جهنم کې تر مړۍ پورې ډوب وي

"وعن سمرة بن جندب رضی الله عنه: أن نبي الله ﷺ، قال: مِنْهُمْ مَنْ تَأْخُذُهُ النَّارُ إِلَى كَعْبِهِ" سمرة بن جندب رضی الله عنه نه روایت دی،  
فرمایي چې رسول الله ﷺ وفرمایل: په دوزخیانو کې به ځینې کسان تر گټو پورې په اور کې وي،  
"وَمِنْهُمْ مَنْ تَأْخُذُهُ إِلَى رُكْبَتَيْهِ" او ځینې کسان به داسې وي چې تر زنگونو پورې به په اور کې وي، "وَمِنْهُمْ مَنْ  
تَأْخُذُهُ إِلَى حُجْرَتِهِ" او ځینې کسان به داسې وي چې تر ملا پورې به په اور کې وي، "وَمِنْهُمْ مَنْ تَأْخُذُهُ إِلَى  
رُكُوتِهِ" او ځینې کسان به تر خټ پورې په اور کې وي. رواه مسلم

"الحِجْرَةُ: مَقْعِدُ الْإِزَارِ تَحْتَ الشَّرْقَةِ" الحِجْرَةُ معنی د نامه نه لاندې د لنگ ترلو ځای ته ویلی شي، "وَالرُّكُوتَةُ: بَقْعَةُ  
النَّاءِ وَضَمُّ الْقَافِ: هِيَ الْعِظْمُ الَّذِي عِنْدَ ثَقَرَةِ النُّعْرِ" او (ترقوة) مړۍ ته نژدې هډوکۍ د حلق او د ښارگ دواړو  
طرفونو هډوکۍ وي، "وَلِلْإِنْسَانِ رُقُوتَانِ فِي جَانِبَيْ النُّعْرِ" او د انسان لپاره په دواړو طرفونو کې ترقوة وي.

### لغوي تحقیق:

حِجْرَتُهُ: "الحِجْرَةُ" حِجَز د پرتوگ ترلو ځای ته وایي، خلک ورته بډه وایي.

ترقوته: (ترقوة) د مړۍ ګرګرو ته ویل کیږي، مړۍ ترې مراد ده.

تشریح: په دې حدیث کې د جهنم مرتبې او درجې بیانېږي، لکه څرنګه چې به په جنت کې جنتیان  
مختلفې درجې او مقامات لري، دغه شان په جهنم کې به جهنمیان هم مختلفې درجې او مقامات لري،



ځينې به داسې وي چې اور به يې تر گيتو پورې وي، ځينې به داسې وي چې تر پونډو پورې به په عذاب کې مبتلا وي او ځينې به تر ملا او ځينې به تر مړۍ پورې به په عذاب کې مبتلا وي "منهم من تأخذه النار الى كعبه" ځينې به داسې وي چې اور به يې تر پونډو پورې راگير وي. په بل روايت کې دي چې "منهم من تأخذه النار الى كعبه" الفاظ هم راغلي دي: د دواړو الفاظ مختلف دي ليکن معنی يې يوه ده.

### د قيامت په ورځ به ځينې خلک تر غوږو نو پورې په خوله کې ډوب وي

"وعن ابن عمر رضي الله عنهما: أن رسول الله ﷺ، قال: يَقُومُ النَّاسُ لِرَبِّ الْعَالَمِينَ" د عبد الله بن عمر ؓ روايت دی، فرمايي چې رسول الله ﷺ وفرمايل: خلک به رب العالمين ذات ته د قيامت په ورځ ودرېږي، "حَتَّى يَفِيَّبَ أَحَدُهُمْ فِي رُشْمِهِ إِلَى أَنْصَافِ أَذْنِهِ" ځينې به تر نيمايي غوږونو پورې په خپلو خولو کې ډوب وي مُتَّفَقٌ عَلَيْهِ

"وَالرُّشْمُ": العَرَقُ "د الرش معنی ده: خولې.

تشرېح: په دې حديث کې هم د قيامت د ورځې وحشت ناکه منظر بيانېږي، کله چې به ټول خلک د الله ﷻ په وړاندې حساب کتاب ته ولاړ وي، ځينې خلک وايي چې د لمر له وجې به خلک په خولو کې ډوب وي، ځينې وايي چې د پرېشاني له امله به په خولو کې ډوب وي او ځينې نور وايي چې د خلکو د گټوالي له امله به په خولو کې ډوب وي.

"إِلَى أَنْصَافِ أَذْنِهِ" خلک به د خپلو عملونو په اعتبار په خولو کې ډوب وي، ځينې به لږ په خولو کې ډوب وي او ځينې به زيات وي، ځينې به تر پښو پورې ډوب وي، ځينې به تر پونډو پورې او ځينې نور به تر مړۍ پورې او ځينې به بېخي ټول ډوب وي، (أَعَاذَنَا اللَّهُ مِنْ ذَلِكَ) ددې حديث نه معلومه شوه چې د حشر د ميدان خوله به د دنيا د خولې په څېر نه وي، د دنيا خوله د سر نه شروع کېږي او د پښو طرفته روانه وي، ليکن ددې برعکس د حشر په ميدان کې به خوله د پښو له طرفه شروع شي او د سر خواته به روانه وي. "أَعَاذَنَا اللَّهُ مِنْهُ وَجَعَلْنَا تَحْتَ ظِلِّ عَرْشِهِ".

### نبي کریم ﷺ ته جنت دوزخ ښودل شوی دی

"وعن أنس ؓ، قال: خطبنا رسول الله ﷺ عَظِيَّةً مَا تَغِيْفُ مِثْلًا قَطُّ، فَقَالَ: لَوْ تَعْلَمُونَ مَا أَعْلَمُ" د انس ؓ روايت دی، فرمايي چې رسول الله ﷺ موږ ته داسې نصيحت وکړو چې ددې نه مخکې موږ داسې نصيحت نه وو اورېدلي، نبي کریم ﷺ وفرمايل: که تاسو په هغو شيانو باندې پوه شئ چې زه ورباندې پوهېږم، "لَضَجَّكُمْ قَلِيلًا وَلَكِنَّكُمْ كَثِيرًا" نو تاسو به لږ خنډل او ډېر به مو ژړل، "فَقَطَّى أَصْحَابُ رَسُولِ اللَّهِ ﷺ وَجُوهَهُمْ، وَهَمَّ خَتَبًا" کله چې صحابه کرامو ﷺ دا بيان واورېدو، نو خپل مخونه يې په څادرونو کې پټ کړل او ټولو په جينغو چينغو ژړا شروع کړه مُتَّفَقٌ عَلَيْهِ

"وفى رواية: بَلَّغَ رَسُولُ اللَّهِ ﷺ عَنْ أَصْحَابِهِ شَيْءَ الْقَطْبِ، فَقَالَ: غُرِضَتْ عَلَى الْجَنَّةِ وَالنَّارِ" په يوروايت کې داسې دي چې



رسول الله ﷺ ته د خپلو صحابه کرامو ﷺ له طرفه څه خبره ورسېده، نو رسول الله ﷺ خطبه ولوسته او دې فرمايل: په ما باندې جنت او جهنم پېش کړی شو، "فَلَمْ أَرَ كَالْيَوْمِ فِي الْخَيْرِ وَالشَّرِّ" د نن ورځې په شان ما څير او شر داسې نه و وليدلي، «يعني دومره عظيم خير او دومره عظيم شرمي داسې نه و وليدلي، "وَلَوْ لَمْ يَنْبَغْ لِمَا أَعْلَمُ لَصَجَّتُمْ قَلِيلًا وَلَكِنْ كَثُرَ كَثِيرًا" که زه په څه پوهېږم تاسو پرې پوه شوی نو ډېر زيات به وژاړئ او لږ به وځاندي" "فَمَا أَلَى عَلَى أَصْحَابِ رَسُولِ اللَّهِ ﷺ يَوْمَ أَشْدُّ مِنْهُ" په صحابه کرامو ﷺ باندې ددې نه بله ورځ سخته نه وه تېره شوې، "عَطَّوْا رُءُوسَهُمْ وَهُمْ خَنِينٌ" هغوی خپل مخونه په څادرونو پټ کړل او ژړا يې شروع کړه "الْخَنِينُ: بِالْهَاءِ الْمَعْجَبَةُ: هُوَ الْبُكَاءُ مَعَ عَنَّةٍ وَانْتِشَاقِ الصَّوْتِ مِنَ الْأَلْفِ" د (الخنين) په (خ) معجمه سره ژړا ته ويل کيږي چې د پوزې نه هم پکې آواز راوځي.

نفوي تحقيق:

لفظي: "عطى يغطي غطيطة" ددې معنى ده: په کپړه، څادر باندې څه شى پټول  
خنين: "خنين" په اصل کې د پوزې هغه آواز ته ويل کيږي چې کله پکې ژړا هم وي  
جنت او جهنم پيدا شوي دي:

تشرېح "عرضت على الجنة والنار" زما په وړاندې جنت او جهنم پېش کړی شو، په بل روايت کې دې چې "فقد عرضت على الجنة والنار أنفأ في عرض هذا الحائط وأنا أصل فلم أركأ اليوم في الخير والشر" ماته جنت او جهنم دواړه وړاندې کړی شو، ما د نن ورځې نه وړاندې ډېر ښه او ډېر بد شيان نه و وليدلي، ددې نه علماوو استدلال کړی دی چې جنت او جهنم دواړه پيدا شوي دي، ځکه خو رسول الله ﷺ وليدل، معتزله ددې څخه انکار کوي، "لو تعلمون ما أعلم" د کومو شيانو علم چې ماته دی، که د هغې علم تاسو ته وشي، ځيني علماء فرمايي: په دې کې هغو خلکو ته تنبيه ده چې ډېرې خداگانې او خوشحاليانې جوړوي، په آرام او سکون ژوند تېرول غواړي، ډېره خدا ددې خبرې دليل دی چې ستا په زړه کې د آخرت غم او فکر نشته، ځکه خو ډېر ځاندي، ددې بالمقابل مسلمان سړی هر وخت د آخرت په کاروبار کې لگيا وي د خدا په مقابل کې الله ﷻ ته ژړا خوښه ده، په يو روايت کې دې چې که د يو انسان د سترگو نه د مچۍ په اندازه اوبسکې لارې شي، د هغه داخلېدل جهنم ته داسې گران شي لکه څرنگه چې غولانځي نه شيدي راوځي او بيرته يې واپس کېدل نه شي کېدلی.

"ولهم خنين" صحابه کرامو ﷺ چې کله دا خبره واورېده نو دوی په ژړا شول، "خنين" په اصل کې د ژړا آواز ته وايي، په ژړا کې چې کوم آواز وځي، هغې ته خنين ويل کيږي، اصل کې "خنين" په پوزه کې د ژړا پرمهال آواز ته وايي او ځيني نور وايي: خنين په زوره زوره ژړا ته ويل کيږي.



## د قيامت په ورځ به د انسان خوله د واكويه خبر وي

"وعن المقداد عليه السلام قال: سمعت رسول الله صلى الله عليه وسلم يقول: تُدْنَى الثَّمَنُ يَوْمَ الْقِيَامَةِ مِنَ الْخَلْقِ حَتَّى تَكُونَ مِنْهُمْ كَقَدَارِ مِيلٍ" د مقدار نه روایت دی، فرمایي چې ما د رسول الله ﷺ نه اورېدلي دي، فرمایي چې د قيامت په ورځ به خلکو ته لمر دومره نژدې شي چې د یو میل په فاصله به وي، "قَالَ سَلِيمُ بْنُ عَامِرٍ الرَّاوي عَنْ الْمَقْدَادِ: قَوْلُهُ مَا أَقْرَبُ مَا يَعْنِي بِالمِيل، مَسَافَةُ الْأَرْضِ أَمَّا الْمِيلُ الَّذِي تُكْتَمَلُ بِهِ الْعَيْنُ" سلیم بن عامر رحمه الله راوي وايي د مقدار څخه نقل کوي، قسم په الله زه نه پوهېږم چې د میل نه څه مراد دی، ایا دا د ځمکې د فاصلې میل مراد دی او که د سترگو سلابي مراد ده؟ "قَالَ: فَيَكُونُ النَّاسُ عَلَى قَدَرِ أَغْمَالِهِمْ فِي الْعَرَقِ" مقدار رحمه الله فرمایي بیا رسول الله ﷺ و فرمایي بیا به خلک د خپلو عملونو په اندازه په خولو کې ډوب وي، "فَيَنْتَهَمُ مَنْ يَكُونُ إِلَى رِجْلَيْهِ" ځينې خلک به تر گيتو پورې په خولو کې ډوب وي، "وَمِنْهُمْ مَنْ يَكُونُ إِلَى رِجْلَيْهِ" او ځينې خلک به تر زنگونو پورې په خولو کې ډوب وي، "وَمِنْهُمْ مَنْ يَكُونُ إِلَى حَقْوَيْهِ" ځينې به تر ملا پورې په خولو کې ډوب وي، "وَمِنْهُمْ مَنْ يُلْجِئُهُ الْعَرَقُ إِلَى الْجَمَاءِ" او ځينې کسان به تر دواړو شونډو پورې په خوله کې ډوب وي، "قَالَ: وَأَمَّا رَسُولُ اللَّهِ ﷺ يَدْعُو إِلَى فِيهِ" او نبی اکرم ﷺ خپلې خولې مبارکې ته اشاره وکړه رواه مسلم

**لغوي تحقيق:** حقويه: "حقويه" د پرتوگ تړلو ځای ته وايي، يعنې د پرتو غاښ بڼه بلجه: "الجم الدابة" ددې معنی ده څاروي ته واگي اچول

## لفظ (میل) کې دوه احتماله دي

**تشریح:** "کمدار میل" د میل په اندازه، په حدیث کې د "میل" د لفظ وضاحت نه دی شوی، لهذا د محدثینو ترمنځ په دې کې اختلاف دی چې دلته د میل نه د مسافت والا میل مراد دی او که د رجومي سلابي مراد ده، مسافت والا میل خو تقریباً ۸ فرلانګه وي، په یو گز کې شپږ زره یا څلور زره وي، حافظ ابن حجر رحمه الله دولس زره انساني قدم والا مراد کړې ده، ددې نه د رجومي سلابي مراد ده، خلاصه دا چې په دې حدیث کې انسان آخرت ته متوجه کول مقصود دي، کله چې لمر نژدې شي نو ددې د سختوالي او گرمۍ اندازه به درته هغه وخت ولگيږي، اوس خو په دې دنیا کې تقریباً د ساینس په اندازه او تجربه نهه کروړه میل په فاصله رانه لرې دی، اوس به هم څومره زیات حرارت او گرمي ده، نو کله چې د سردپاسه درته راشي نو بیا به یې څومره حرارت او گرمي وي.

## د قيامت په ورځ به په ځمکه کې تراویا لاسه لاندې د انسان خوله وي

"وعن أبي هريرة: أن رسول الله ﷺ قال: يَغْرَقُ النَّاسُ يَوْمَ الْقِيَامَةِ" د ابو هريره رحمه الله روایت دی، فرمایي چې رسول الله ﷺ و فرمایي خلک به د قيامت په ورځ داسې خوله خوله وي، "حَتَّى يَذْهَبَ عَرَقُهُمْ فِي الْأَرْضِ سَبْعِينَ ذِعَاءً" تر دې چې د دغه کس خوله به په ځمکه کې دننه او یا لاسه اگزړه لاندې ننوتې وي، "وَيُلْجِمُهُمْ حَتَّى يَتَلَمَّ آذَانُهُمْ" تر غوږونو پورې به یې واگي لگېدلي وي مُتَّفَقٌ عَلَيْهِ



"ومعنى ((يذهب في الأرض)) ينزل وينغوص" او د "يذهب في الارض" معنى داده چې په ځمکه کې به جذب شوي وي او تنوتلى به وي.

### لغوي تحقيق:

يعرق: "عرق يعرق عرقاً" باب سمع يسمع دى، ددې معنى ده: لوندېدل  
تشریح: "حق يطفأ آذانهم" لکه څرنگه چې دا خبره وړاندې ذکر شوه د قيامت په ورځ به لمر ډېر زيات نژدې راشي، نو ددې په وجه به هر سړى په خولو کې ډوب وي، ليکن هلته به خوله هم د انسان د خپلو گناهونو په اندازه وي، که گناه يې لږ وي، نو تر بنسگرو پورې به په خوله کې ډوب وي او که ددې نه زيات گناهگار وي، تر گټو پورې به ډوب وي او که ددې نه نور هم زيات گناهگار وي نو تر پوندو پورې به ډوب وي او ځينې بدبخت به داسې وي چې ټول بدن به يې په خولو کې ډوب وي او دا به د دنيا د خولې په شان نه وي، بلکې يو قسم واگى به وي چې انسان به يې راگېر کړى وي "أعاذنا الله من ذلك".

### پوره اویا کاله بعد به د جهنم آخر ته کانی ورسېږي

"وعنه، قَالَ: كَتَمَ رَسُولُ اللَّهِ ﷺ إِذْ سَمِعَ وَجِبَةَ" د ابو هريره ؓ روايت دى، فرمايې چې موږ د رسول الله ﷺ سره ناست وو چې ناڅاپه موږ د يو شي د غورځېدو اواز واورېدو، "قَالَ: هَلْ تَذَرُونَ مَا هَذَا؟" نبي كريم ﷺ وفرمايل: ايا تاسو پوهېږئ چې دا څه وو؟ "قُلْنَا: اللَّهُ وَرَسُولُهُ أَعْلَمُ" موږ وويل: الله ﷻ او د هغه رسول ﷺ به پوهېږي، "قَالَ: هَذَا حَجَرٌ رَمِيَ بِهِ فِي النَّارِ مِنْ دُ سَبْعِينَ نَبِيٍّ أَكْرَمَ ﷺ وفرمايل: دا هغه کانی وو چې اویا کاله وړاندې جهنم ته غورځول شوى وو، "قَبُوهُ يَبْقَى فِي النَّارِ الْآنَ حَتَّى اتَّيَسَّرَ إِلَيْ قَعْرِهَا" هغه نن د جهنم بېخ ته ورسېدو، "فَتَصِغْتُمْ وَجِبَتَهَا" دا آواز د هغه کانی وو چې تاسو واورېدلو.

رواه مسلم

### لغوي تحقيق:

وجبة: "الوجبة" معنى ده: انفجار، چاودنه  
ملوی: "هوي هویاً" باب ضرب يضرب دى، ددې معنى ده: د پورته څخه لاندې طرفله راغورځول  
تشریح: په دې حديث کې د جهنم سختي او خوفناکه منظر وړاندې شوى، مطلب دا چې هر څنگه وي، د جهنم له عذابو ځان خلاص کړه.

### د جهنم ژوروالی:

"هذا حجر رمي في النار منذ سبعين" دا يو کانی ؤ چې اویا کاله وړاندې په جهنم کې غورځول شوى وو، اوس آخر ته ورسېدو، په دې حديث کې د جهنم ژوروالی بيان شوى چې هغه څومره ژور دى، که چېرته په دنيا کې کانی د پورته څخه لاندې راوغورځول شي، نو څومره په تيزۍ سره به لاندې راځي، ليکن



جهنم داسې نه دی بلکې که په هغې کې یو کس اَعَاذَنَا اللهُ مِنْ ذَلِكَ، وغورځول شي، پوره اویا کاله وروسته به آخري بېخ ته ورسېږي. دا هغه وخت چې کله د اویا لفظ څخه پوره اویا مراد شي. کښه ځینې علماء یې په کثرت حمل کوي. یعنې ددې نه زیات مراد دی، نو خدای خبر چې کله به جهنمې جهنم بېخ ته رسېږي.

### الله ﷻ به په قیامت کې د تر جامان څخه بغیر د هر سړي سره خبرې کوي

"وَعَنْ عَدِيِّ بْنِ حَاتِمٍ، قَالَ: قَالَ رَسُولُ اللَّهِ ﷺ: مَا مِنْكُمْ مِنْ أَحَدٍ إِلَّا سَيَكَلِّمُهُ رَبُّهُ يَوْمَئِذٍ وَيَنْتَظِرُ تَرْجَمَانُ" د عدي بن حاتم نه روایت دی هغه فرمایي چې رسول الله ﷺ: "وَمَا مِنْكُمْ مِنْ أَحَدٍ إِلَّا سَيَكَلِّمُهُ رَبُّهُ يَوْمَئِذٍ وَيَنْتَظِرُ تَرْجَمَانُ" د عدي بن حاتم نه بغیر بالمشاهدة خبرې وکړي، "فَيَنْتَظِرُ أَمِنْ مِنْهُ فَلَا يَرَى إِلَّا مَا قَدَّمَ" نو دا کس به ښي طرف ته وگوري نو هغه عملونه به ومومي چې په دنیا کې یې کړي وي، "وَيَنْتَظِرُ أَشَأْمَ مِنْهُ فَلَا يَرَى إِلَّا مَا قَدَّمَ" بیا به چپ طرف ته وگوري نو هغه عملونه به وويني چې په دنیا کې یې کړي وي، "وَيَنْتَظِرُ بَيْنَ يَدَيْهِ فَلَا يَرَى إِلَّا النَّارَ تِلْقَاءَ وَجْهِهِ" او کله چې مخ په وړاندې وگوري: نو د جهنم اوږ به دده مخې ته وي، "فَاتَّقُوا النَّارَ وَلَوْ بِشِقِّ تَمْرَةٍ" بس تاسو ځان د جهنم له اوږه بچ کړئ. اگر چې د خورما په یوه ټوټه ولې نه وي مُتَّقٍ عَلَيْهِ لغوي تحقيق:

اشأْم: "الاشتم اسم تفضيل دى، ددې معنی ده نحوست، لیکن دلته یې په چپ طرف ده تشریح دا حدیث په باب کثرة طرق الخير کې مخکې ذکر شوی دی، "فَيَنْتَظِرُ أَمِنْ مِنْهُ فَلَا يَرَى إِلَّا مَا قَدَّمَ" خپل ښي طرف ته به نظر وکړي، خپل ټول هغه عملونه به وويني چې په دنیا کې یې کړي وي. دا یو قانون دی چې کله په انسان باندې سختي راشي، نو وار خطاء شي، اخوا دېخوا وگوري، هغه ته به هم هغه څه په نظر ورځي څه چې یې په دې دنیا کې کړي وي، بل په دې کې تنبیه ده هغو خلکو ته چې په خرمستیو او گناهونو کې مبتلا وي، که چېرته غواړي چې سبا د قیامت په ورځ زما هر طرف ته هغه که یمین دی، که شمال دی، که امام دی او که خلف دی، چې نېک اعمال وي، نو پکار ده چې په دې دنیا کې هم نېک عملونه وړاندې کړي، د بدو عملونو څخه ځان وساتي.

### د جهنم نه ځان خلاص کړه! اگر که د خورما په یوه ټکره ولې نه وي!

"ولو بشق تمره" اگر که د خورما یوه ټکره ولې نه وي. محدثینو ددې جملې گڼ احوال ذکر کړي دي خو دوه قوله پکې مشهور دي. لومړی مطلب یې دا بیانېږي چې د جهنم له عذابو څخه ځان بچ کړه په چا ظلم زیاتى مه کوه! اگر که دغه ظلم د خورما د ټکرې په مقدار وي، دویم مطلب یې دا دی چې که د جهنم له عذابو څخه خلاصول غواړي، نو د ضرورت مندو خلکو او غریبانو سره ماتحت الاسباب مرسته کوه او خپل مال د الله ﷻ په لار کې خرچ کوه، اگر که هغه مال د خورما یوه ټوټه ولې نه وي، ځکه چې همدغه د خورما نیمایي ټوټه به ستا لپاره د جهنم له عذابو خلاصون سبب شي.



## د پښتو دروندوالي له امله به اسمان چيغي وهي

"وعن أبي ذرٍّ، قَالَ: قَالَ رَسُولُ اللَّهِ ﷺ: إِنْ أَرَى مَا لَا تَرَوْنَ" د ابو ذر رضی اللہ عنہ روایت دی، فرمایي چې رسول الله ﷺ وفرمایي: زه چې څه وينم هغه تاسو نه وينئ! "أَطَّتِ السَّمَاءُ وَحَقَّ لَهَا أَنْ تَبْطَأَ" اسمان چغار او حق حق کوي او په چغېدو کې په حقه دی، "مَا فِيهَا مَوْضِعٌ أَرَبِعَ أَصَابِعٍ إِلَّا وَمَلَكٌ وَاضِعٌ جَبْهَتَهُ سَاجِدًا لِلَّهِ تَعَالَى" په اسمان کې د څلورو گوتو په اندازه ځای نشته مگر دا چې پرېستې به خپل تندي ورباندې ايښودلی وي. الله ﷻ ته به په سجده باندې پرته وي، "وَاللَّهُ لَوَاعِلُونَ مَا أَعْلَمُ، لَضَجَّتُمْ قَلِيلًا وَلَبَكَّيْتُمْ كَثِيرًا" قسم په الله ﷻ! کوم څه چې زه پېژنم، که هغه تاسو وپېژنئ نو تاسو به لږ وځاندي او ډېر به وژاړئ! "وَمَا تَلَذُّوْهُمْ بِالْبِئْسَاءِ عَلَى الْفُرْشِ" په بسترو باندې به د خپلو ښځو څخه خوندونه درڅخه هېر شي، "وَنُحْرَجُ إِلَى الصُّعْدَاتِ نُجَارُونَ إِلَى اللَّهِ تَعَالَى" په ځنگلونو او غرونو کې به د الله ﷻ نه د پناه غوښتلو لپاره گرځئ! "رواه الترمذی" وَقَالَ: حَدِيثٌ حَسَنٌ" دا حدیث امام ترمذي رحمه الله روایت کړی او فرمایي: چې دا حدیث حسن دی

"وَأَطَّتْ: بفتح الهمزة وتشديد الطاء و((تنط)) بفتح التاء وبعدها همزة مكسورة، وَالْأَطِيطُ: صَوْتُ الرَّحْلِ وَالْقَتَبِ وَشِبْهَيْهَا" لفظ د (أطت) په فتح د همزي سره او په شد د (ط) سره دی او لفظ د تنط په فتح د (ت) او وروسته تري همزه مکسوره ده، (أطيط)، "ومعناه: أَنْ كَثْرَةَ مَنْ فِي السَّمَاءِ مِنَ الْمَلَائِكَةِ الْعَابِدِينَ قَدْ أَثْقَلَتْهَا حَتَّى أَطَّتْ" ددې مطلب دا دی چې په اسمان کې به دومره زیاتې عبادت کونکې پرېستې وي چې د هغوی د دروندوالي له امله به اسمان چغار کوي، "و((الصُّعْدَاتِ)) بضم الصاد والعين: الطُّرُقَاتُ: ومعنى: ((نُجَارُونَ)) تَسْتَعِينُونَ" او الصُّعْدَاتُ دا معنی چې د کورونو څخه به ځنگلونو او غرونو ته روان شي، ددې لپاره چې د الله ﷻ نه به پناه غواړي!

تشریح: په دې حدیث کې هم د الله ﷻ نه د ویرې بیان دی چې د کوم مسلمان په زړه کې چې څومره د الله ﷻ عظمت او جلال پروت وي، په دومره مقدار به د هغه په زړه کې د الله ﷻ له عذابو ویره وي او د رحمت امید به ساتي، "أَطَّتِ السَّمَاءُ وَحَقَّ لَهَا أَنْ تَبْطَأَ" اسمان په چغېدو شو او هغه ته پکار ده چې وچغېري، اسمان د الله ﷻ له ویرې چغېري، لکه څرنګه چې په یو کټ باندې زیات خلک کیني، نو هغه چغاري وهي، دغه شان اسمان هم د الله ﷻ له ویرې چغاري او فریاد شروع کړي، په دې کې دې خبرې ته اشاره ده چې: اسمان ته ګوره چې بې جان شی دی، بیا هم د الله ﷻ له ویرې چغېري او انسان چې ساه لري او په ګناهونو کې مبتلا هم دی، هغه ته خو بیخي پکار ده چې د الله ﷻ له ویرې ژړا ګانې او فریادونه شروع کړي.

"وَمَلِكٌ وَاضِعٌ جَبْهَتَهُ سَاجِدًا لِلَّهِ تَعَالَى" او پرېستو خپل تندي پر ځمکه ایښي دي، الله ﷻ ته په سجده پرته دي. سوال دا دی چې په یو روایت کې دي: ځینې پرېستې په رکوع کې دي او ځینې په سجده او ځینې د قیام په حالت کې دي او دلته فرمایي چې ټولې په سجده باندې پرته دي؟ ځواب دا دی چې په هغه حدیث کې رسول الله ﷺ د کوم خاص اسمان ذکر فرمایلی دی، په کوم کې چې مختلفو حالاتو باندې



پرېښتې مشغولې دي او دلته د بل خاص اسمان ذکر دی. چېرته چې ټولې پرېښتې الله ﷻ ته په سجده پرېښتې دي، "الصعدات تجارون الى الله" صعادات د سعد جمع ده، ددې معنی ده لاره او څنگل

### تر څو چې څلور سواله نه وي شوي، څو کبه د خپل ځای څخه ونه خوځيږي

"وعن أبي بزة - براء ثمزاي - نضلة بن عبيد الأسلي رضي الله عنه، قَالَ: قَالَ رَسُولُ اللَّهِ ﷺ: لَا تَزُولُ قَدَمَا عَبْدٍ يَوْمَ الْقِيَامَةِ حَتَّى يُسْأَلَ عَنْ ثَمَرِهِ فِيمَا أَفْنَاهُ؟" د ابو برزة (اول په (ر) سره بيا په (ز) سره نضلة بن عبيد اسلمي رضي الله عنه روايت دی. فرمايي چې رسول الله ﷺ وفرمايل تر هغې به يو انسان د خپل ځای نه قدم ونه خوځوي تر څو چې ددې خبرې پوښتنه ترې نه وي شوې چې ژوند مي در کړی وو، په څه کې دي ختم کړو؟ "وَعَنْ عَلَيْهِ فِيمَا فَعَلَ فِيهِ؟" د علم په باره کې به ترې پوښتنه وشي چې څومره عمل دي پرې کړی وو؟ "وَعَنْ مَالِهِ مِنْ أَيْنَ اكْتَسَبَهُ؟" او د مال باره کې به ترې پوښتنه وشي چې په کومه طريقه دي گټلی وو؟ "وَفِيمَا أَنْفَقَهُ؟" او په کوم ځای کې دي خرجه کړو؟ "وَعَنْ جَسَدِهِ فِيمَا أَبْلَاهُ؟" او د بدن په باره کې به پوښتنه وشي چې په څه کې دي زور کړو؟ "رواه الترمذي وَقَالَ: حَدِيثٌ حَسَنٌ صَحِيحٌ" امام ترمذي رحمته الله عليه روايت کړی دی او فرمايلي يې دي چې دا حديث حسن صحيح دی

### لغوي تحقيق:

أبلاه: "أبلى فلاناً عذره" چاته خپل عذر وړاندې کول يا عذر قبلول

**تشرېح** حديث کې د دنيا بې قدری او بې ثباتی ته اشاره ده، د قيامت په ورځ به ددې ژوند په باره کې مختلف قسم پوښتنې کيږي، اولنی پوښتنه به دا وي چې ژوند مي در کړی وو، ددې ژوند يوه يوه ذره قيمتي ده، دغه قيمتي ژوند دي په څه کې خرچ کړو، ايا د الله ﷻ په عبادت او اطاعت کې دي تېر کړو او که نافرمانی دي کړي وه، په قرآن کریم کې داسې الفاظو سره بيان شوی دی "أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ" ايا ته داسې گومان کوي چې ته ما هسې عبث او بې مقصده پيدا کړی يې او ماته به ستا واپسي نه وي؟ په يو بل روايت کې دي چې د ژوند سره د ځوانی په باره کې به هم درنه پوښتنه کيږي، دويم سوال به دا وي چې ځواني دي په څه کې خرچ کړه؟ دريم سوال دا دی چې علم مي در کړی وو، په څه کې دي خرچ کړو، څومره عمل دي ورباندې وکړو؟

د ابو درداء رضي الله عنه په باره کې راځي چې يوه ورځ هغه عويمر رضي الله عنه ته وفرمايل اي عويمر د قيامت په ورځ به ستا څه حال وي کله چې درنه پوښتنه وشي چې عالم وي او که جاهل؟ که ووايي چې عالم وم، نو بيا به درنه پوښتنه کيږي چې په خپل علم دي څومره عمل کړی وو؟ او که ځواب ورکوي چې جاهل وم، نو بيا به درنه پوښتنه کيږي چې ولې جاهل پاتې وي، ولې دي علم حاصل نه کړو؟

"عن ماله من أين اكتسبه وفيم أنفقته" مال دي د کوم ځای څخه حاصل کړو او په کوم ځای کې دي ولگولو. مطلب دا چې اول خو دا ووايه چې مال دي ښه ډېر گټلی دی، ليکن په کومه ذريعه دي گټلی دی، ذريعه يې حلاله وه او که حرامه؟ بل دا چې مال خو دي وگټلو، ليکن اوس ووايه چې چېرته دي خرچ



کړو. په حلال ځای کې دې خرچ کړو او که په حرام ځای کې دې خرچ کړو؟ د حرام مال ذرائع خپلولو باندې په احاديثو کې سخت وعيدات ذکر شوي دي. مثلاً: په يو حديث کې دې چې کوم کس د حرام مال نه صدقه وکړي، نو هغه به نه قبلېږي او که خرچ وکړي، نو برکت به پکې نه وي او کومه ترکه چې پرېږدي هغه به ورته د جهنم ذخيره جوړېږي.

### د راوي نضله بن عبيد اسلمي رضي الله عنه حالات:

دده په اصلي نوم کې اختلاف دی، ځينې علماء فرمايي چې دده اصلي نوم عبد الله دی. ځينې نور وايي چې نضله دی، دغه ډول د پلار په نوم کې هم اختلاف دی، ځينې علماء فرمايي چې د پلار نوم يې عمرو دی، ځينې نور وايي چې عبد الله دی او ځينې نور فرمايي چې نضله و او ځينو خودينار هم ښودلی دی، کنيت يې ابو برزه دی، د نبي کریم ﷺ سره يې په ټولو غزواتو کې شرکت کړی دی، د مکې په فتحه کې يې ځانگړی ذکر شوی دی. وفاته په وفات کې يې هم اختلاف دی، ځينې وايي: په بصره کې وفات شوی دی، ځينې خراسان ښي، ټول عمر يې شپېته کاله وو.

مرويات تر شپږ څلوېښتو پورې مرويات ترې نقل دي، په دوه حديثونو باندې د امام بخاري او امام مسلم اتفاق دی، امام بخاري رحمه الله په يو حديث کې او امام مسلم رحمه الله په څلورو حديثونو کې منفرد دی.

### د قيامت په ورځ به ځمکه گوياشي

"وعن أبي هريرة رضي الله عنه، قَالَ: قَرَأَ رَسُولُ اللَّهِ ﷺ: يَوْمَئِذٍ تُحَدِّثُ أَخْبَارَهَا" د ابو هريره رضي الله عنه روايت دی، فرمايي چې رسول الله ﷺ دا آيت ولوستو چې ترجمه يې داسې ده: په دې ورځ به خپل خبرونه بيان کړي، [الزلزلة: ۳] "ثُمَّ قَالَ: ((أَتَذَرُونَ مَا أَخْبَارَهَا))؟ قَالُوا: اللَّهُ وَرَسُولُهُ أَعْلَمُ" نبي کریم ﷺ وفرمايل: ايا تاسو پوهېږئ چې څه خبرونه به وي؟ موږ وويل: الله ﷻ او د هغه رسول ﷺ ډېر ښه پوهېږي. "قَالَ: فَإِنَّ أَخْبَارَهَا أَنْ تُشْهَدَ عَلَى كُلِّ عَبْدٍ أَوْ أَمَةٍ مِمَّا عَمِلَ عَلَى ظَهْرِهَا" نبي کریم ﷺ وفرمايل: خبرونه به يې دا وي چې ددې خبرې شاهدې به ادا کوي چې په هر سړي او ښځه باندې د هر هغه عمل چې د ځمکې په مخ يې کړی وي، "تَقُولُ: عَمِلْتَ كَذَا وَكَذَا فِي يَوْمٍ كَذَا وَكَذَا" فَبِذَلِكَ أَخْبَارَهَا "ځمکه به وايي چې تا دغه عمل په دې ورځ باندې کړی وو، نو دا به د ځمکې د خبرونو بيان وي، "رواه الترمذي، وَقَالَ: حَدِيثٌ حَسَنٌ صَحِيحٌ" امام ترمذي رحمه الله روايت کړی دی او فرمايي چې دا حديث حسن صحيح دی.

### لغوي تحقيق:

تذرون: "دری دریا و درایه" ددې معنی ده پوهېدل، مقصد ته رسېدل. تشریح په دې حديث کې په هغو خلکو سخت رد شوی دی او سخت وعيد ورته بيان شوی دی چې د



خلکو څخه به ځانونه پټ کړي چې په گناه يې ونه ويني، ليکن هغه رب العالمين ذات چې علم او خير ذات دی، د هغه څخه به يې هيڅ ډول پټ نه کړي، دغه شان په يو بل روايت کې دي چې نبي کریم ﷺ وفرمايل چې د ځمکې سره احتياط کوئ، ځکه چې دا ستاسو اعمال حفظ کوي. په دې باندې چې هر قسم عمل کوئ، ښه وي او که بد وي، ددې بيان به د قيامت په ورځ دغه ځمکې ته ورکوي، په دې وجه يو مسلمان ته پکار دي چې ټول ژوند په احتياط تېر کړي

### پرېښتې په خوله شپېلۍ نيولې ده او د پوک وهلو انتظار کوي

"وعن أبي سعيد الخدري رضي الله عنه قال: قال رسول الله ﷺ: كَيْفَ أَنْعَمَ! وَصَاحِبُ الْقُرْنِ قَدْ التَّقَمَ الْقُرْنُ" د ابو سعيد خدری روایت دی، فرمایي چې رسول الله ﷺ وفرمايل: زه به څنگه آرام وکړم، حال دا چې د شپېلۍ ولا پرېښتې (اسرافيل عليه السلام) شپېلۍ په خوله نيولې ده او تندي يې گرونجې کړې دی. "وَأَسْمَعَ الْإِنْفِ مَرَّ يُومَرُ بِالْتَّقَمِ قَبْنُفُ" او غوره يې ايښی دی چې کله به ورته د پوک وهلو امر او حکم کېږي. "فَكَانَ ذَلِكَ ثَقْلًا عَلَى أَصْحَابِ رَسُولِ اللَّهِ ﷺ فَقَالَ لَهُمْ: قُولُوا: حَسْبُنَا اللَّهُ وَنِعْمَ الْوَكِيلُ" دا خبره د نبي کریم ﷺ په صحابه کرامو ﷺ باندې ډېره سخته ولگېده، نبي کریم ﷺ ورته وفرمايل: تاسو دا وايئ چې: "حَسْبُنَا اللَّهُ وَنِعْمَ الْوَكِيلُ" ترجمه کافي دی الله ﷻ زموږ لپاره او هغه ښه کار ساز دی. "رواه الترمذي، وَقَالَ: حَدِيثٌ حَسَنٌ" دا حديث امام ترمذي رحمه الله روایت کړی دی او فرمایلي يې دي چې دا حديث حسن صحيح دی.

"الْقُرْنُ هُوَ الصُّورُ الَّذِي قَالَ اللَّهُ تَعَالَى: وَنُفِخَ فِي الصُّورِ" د قرن نه مراد هغه شپېلۍ ده چې الله ﷻ فرمایي: "وَنُفِخَ فِي الصُّورِ" ترجمه او کله چې په شپېلۍ کې پوک ووهل شي، "كَذَا فُتِرَ رَسُولُ اللَّهِ ﷺ" همدا رنگه د رسول الله ﷺ نه تفسير نقل شوی دی.

### لغوي تحقيق:

التقم: "التقم يلتقم الالتقام" باب نصر ينصر دی، ددې معنی ده: تېرول، شپېلۍ ته د پوک ورکولو لپاره ساه اخيستل.

تشریح په دې حديث کې هم صحابه کرامو ﷺ او عام امت ته د آخرت د غم او فکر کولو تذکره بيان شوې ده چې هغوی څرنگه د آخرت له غمه بې غمه کېږي.

### د مصيبت پر مهال، حسنا الله ونعم الوكيل، ويلو سره پرېشاني ختمیږي:

"حسنا الله ونعم الوكيل" الله ﷻ کافي او غوره کار ساز دی. کله چې صحابه کرام ﷺ د آخرت په فکر کې زيات مشغول شول، نو نبي کریم ﷺ ورته د "حسنا الله ونعم الوكيل" ويلو حکم وکړو، ددې نه معلومه شوه چې د غم او پرېشاني رفع کولو يا کومې صدمې او تکليف درد شکايت ختمولو لپاره دي دا وظيفه ولوستل وي، کله چې ابراهيم عليه السلام په اور کې واچول شو، نو د هغه په ژبه مبارکه باندې هم دغه کلمه وه، دغه راز کله چې رسول الله ﷺ ته وويل شو چې خلکو پر او اچولی دی، تاسو په خلاف



جمع شوي دي، "ان الناس قد جمعوا لكم فاخشوهم" کفار ستاسو مقابلې ته جمع شوي دي، د هغوی نه وېره پکار ده. په دې نازک وخت کې هم رسول الله ﷺ دغه کلمه ويل: "حسبنا الله ونعم الوكيل"

### د الله ﷻ سودا جنت ده

"وعن أبي هريرة رضي الله عنه قال قال رسول الله ﷺ: مَنْ خَافَ أَذْلَجَ" چاته چې خطره وي هغه د شپې په اوله حصه کې خي، "وَمَنْ أَذْلَجَ بَلَّةَ الْمَنْزِلِ" او کوم کس چې د شپې په اوله حصه کې خي، هغه خپل منزل ته په وخت رسېږي، "أَلَا إِنَّ سِلْعَةَ اللَّهِ غَالِيَةً" خبردار! د الله ﷻ سودا ډېره زياته گرانه ده، "أَلَا إِنَّ سِلْعَةَ اللَّهِ الْجَنَّةَ" خبردار! د الله ﷻ سودا جنت دی، "رواه الترمذي، وَقَالَ: حَدِيثٌ حَسَنٌ" دا حديث امام ترمذي رحمه الله روایت کړی دی او فرمایلي يې دي چې دا حديث حسن صحيح دی.

"وَ(أَذْلَجَ)): يَأْسُكُن الدَّالَ وَمَعْنَاهُ سَارَ مِنْ أَوَّلِ اللَّيْلِ. والمراد التَّهَمُّ بِفِي الطَّاعَةِ" د (أذْلَجَ) معنی ده: د شپې په اول وخت کې سفر کول، ددې نه مراد د الله ﷻ په تابعدارۍ او اطاعت کې تيزي کول دي، "والله أعلم" نور الله ﷻ ډېر ښه پوهیږي، (مطلب يې دا دی چې څوک په دنيا کې په عيش او ارام سره خپله لاره کمزوري او بې کاره نه کړي هغه په وخت خپل مقصدي ځای ته رسېږي او بل دا چې په دې حديث کې د الله ﷻ د تابعدارۍ ترغيب وکول مقصود دي چې د الله ﷻ سره دغه گرانه او قيمتي سودا حاصلول غواړي. نو د الله ﷻ د حکمونو تابعداري کولو سره سرمايه جمع کړي، دا قيمتي سودا به بيا وانخيستل شي.

**تشریح:** علامه طيبي رحمه الله فرمایي: نبي کریم ﷺ په دې حديث کې د آخرت د سفر کوونکي مثال وفرمایلو. ځکه چې شيطان ورته په لاره کې ناست دی او نفس هم د هغه ملګرتيا کوي، ليکن انسان د نېکو عملونو اهتمام وکړي، د نفس او شيطان په دام کې راګېر نه شي، د داسې کس لپاره د جنت لاره اسانيږي، بله دا چې په دې حديث کې دې خبرې ته هم اشاره ده چې د آخرت منزلونه ډېر سخت دي، ددغو سختو منزلونو پوره کولو لپاره پوره اهتمام او کوشش پکار دی، ځکه چې جنت ډېر قيمتي او گران قيمته سودا ده، تر څو چې انسان د خپل مال او ځان نه تېر نه شي، تر هغه پورې جنت ته داخلېدل مشکل دي، په قرآن کریم کې هم ارشاد دی: "إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ هُمْ الْجَنَّةَ" بې شکه

الله ﷻ د مؤمنانو څخه د هغوی مالونه او بدنونه د جنت په بدله کې اخستي دي.

### په قيامت کې به ټول خلک بربنډ او ناسته وي

"وعن عائشة رضي الله عنها، قَالَتْ: سَمِعْتُ رَسُولَ اللَّهِ ﷺ يَقُولُ: يُخْتَارُ النَّاسُ يَوْمَ الْقِيَامَةِ حُفَاةً" د عائشې رضي الله عنها دي، فرمایي چې ما د رسول الله ﷺ نه اورېدلي دي: د قيامت په ورځ به خلک را جمع کړي. په داسې حال کې چې لوڅي پښې به وي، "غُرَاةً" بربنډ، لوڅ به وي، "غُرَاةً" ناسته به وي، "قُلْتُ: يَا رَسُولَ اللَّهِ، الرَّجَالُ وَالنِّسَاءُ جَمِيعًا يَنْظُرُ بَعْضُهُمْ إِلَى بَعْضٍ؟" ما وويل: اي د الله تعالی رسول! په داسې حال کې خو به ټول سړي او ښځې يو بل ته ګوري؟ "قَالَ: يَا عَائِشَةُ، الْأَمْرُ أَشَدُّ مِنْ أَنْ يُبْهَمَ ذَلِكَ" نبي کریم ﷺ وفرمایلي: اي عائشې رضي الله عنها! دغه وخت ډېر زياته هيبت ناک دی، ددې خبرو خيال هيڅوک نه شي کولی.



"وفي رواية: الْأَمْرُ أَهْمُ مِنْ أَنْ يَنْتَظَرَ بَعْضُهُمْ إِلَى بَعْضٍ" په يو بل روايت کې داسې دي چې دغه ورځ به دومره مهم کارونه وي خلکو ته چې د هغې د هيبت او خطرې په وجه به د خلکو حواس او بدن کار پرېږدي مُتَّفَقٌ عَلَيْهِ.

"غُلًّا بِضَمِّ الْغَيْنِ الْمَعْجَةِ، أَيْ: غَيْرَ مُخْتَوَيْنٍ" لفظ د "غُلًّا" په ضم د غ معجمه سره دی، معنی یې ده: ناسته لغوي تحقیق:

حَفَاةٌ: "حَفِي حَفَاً" باب سَمِعَ يَسْمَعُ دى، ددې معنی ده: پښې ابله مزل کول  
عَرَاةٌ: د "عَرَاةٌ" معنی ده: برېنده.

تشریح: "يُخْشَرُ النَّاسُ يَوْمَ الْقِيَامَةِ حَفَاةَ عَرَاةٍ غُلًّا" د قیامت په ورځ به خلک الله ﷻ په داسې حال کې راجمع کړي چې په پښو به یې پیزار نه وي، لوڅ بدنونه به یې وي او ناسته به وي، په دې حدیث کې هم د قیامت د ورځې د سختی بیان دی، د قیامت په ورځ چې د ذلت او رسوایی نه د بچ کېدو لپاره باید ځان تیار کړي. پکار ده چې د قرآن او سنت مطابق خپل ژوند تېر کړو، که مو د الله ﷻ او د هغه رسول ﷺ د اوامرو او نواهیو مخالف ژوند تېر کړو، نو بیا به په هغې دنیا رسوایی او ذلت زموږ په برخه وي.

"غُلًّا": نا ستنه به وي، یعنې سنتي به یې نه وي شوي، معلومه شوه چې د قیامت په ورځ هر انسان د قبر څخه راپاڅیږي، مکمل جسم به یې وي، لږ غوښه به یې هم کمه نه وي، آن تردې چې هغه سنتی والا غوښه یې چې ترې په سنتی کې غوڅه کړې ده، هغه به هم ورپورې وي، په دې کې د الله ﷻ کمال علم او کمال قدرت ته اشاره ده، په قرآن کریم کې هم ارشاد ده: "وَلَقَدْ جَعَلْنَاكُمْ أَوَّلَ مَرَّةٍ تَأْسُو مَوَدَّةً يَوْمَ زِيَارَتِي رَاغِلِي، لَكُمُ خَرْجُكُمْ فِي مَوَدَّةٍ دُنْيَا كَيْ (يُوزِي) پيدا کړي وی."

"أَشَدُّ مِنْ أَنْ يَهْمَهُمْ ذَلِكَ": یعنې معامله به ددې نه نوره هم سخته وي، د قیامت د ورځې سختي ددې څخه هم معلومېږي چې برېنده الوڅ به وي، خو بیا به هم یو بل ته د نظر کولو لپاره یوه ذره برابر نه گوري او نه به د یو کس سره دومره وخت وي چې یو بل ته د زیات هیبت له امله وگوري.

## باب الرجاء

د الله ﷻ نه امید ساتل

"قَالَ اللَّهُ تَعَالَى" الله ﷻ فرمایي: "قُلْ يَا عِبَادِيَ الَّذِينَ أَسْرَفُوا عَلَى أَنْفُسِهِمْ" اې پېغمبره ﷺ! زما هغو بندگانو ته ووايه چې په خپلو ځانونو یې زیاتې کړې دي، "لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ" تاسو د الله ﷻ د رحمت څخه مه نا امیده کیږئ، بې شکه الله ﷻ ټول گناهونه بخښي، بې شکه الله ﷻ بخښونکی او مهربان ذات دی [الزمر: ۵۰]



## شان نزول:

خېني خلك د رسول الله ﷺ په خدمت كې حاضر شول. دوى وويل: موږ ناحقه مړى هم كړى دى. زناگانې مو هم كړي دي او ددې څخه بغير نور لوى لوى گناهونه مو كړي دي، ايا اوس موږ اسلام راوړى شو؟ او زموږ توبه به قبوله شي؟ په دې باندې دغه وړاندې ايت نازل شو. "اسرفوا على انفسهم" علامه بغوي رحمه الله فرمايي عبد الله بن عمر رضي الله عنهما وفرمايل: د اسراف نه مراد گناه كېرې ده. "لا تقنطوا": مه نا اميده كېږئ! كومو خلكو چې اسلام راوړو، ايمان يې راوړو او توبه يې وويستل. د دوى توبه قبوله ده، گناهونه به يې الله عز وجل معاف كړي، ځكه چې: "الاسلام يهدى لما كان قبله" اسلام د ځان څخه وړاندې گناهونه معاف كوي، ټول گناهونه يې په اسلام راوړلو سره معاف كيږي. عبد الله بن عمر رضي الله عنهما ددې آيت په اړه فرمايي: په ټول قرآن كې ددې نه زيات بل ايت اميد وركوونكى نشته چې د سړي ورسره اميد پيدا شي، خداى پاك به مې وبخښي او مفسر قرآن عبد الله بن عباس رضي الله عنهما فرمايي: "ان ربك لذو مغفرة للناس على ظلمهم" په دې سره د انسان ډېر اميد او طمع پيدا شي، په مسند احمد كې روايت دى چې دنيا او په دنيا كې چې څه دي، ددې آيت په مقابل كې راته هيڅ نه دي. "يا عبادى الذين اسرفوا على انفسهم" دا ايت ماته د ټولې نړۍ څخه ډېر خوښ دى.

"وقال تعالى" الله عز وجل فرمايي: "وَهَلْ يُجَاوِزُ إِلَّا الْكُفُورَ" موږ نا شكره خلكو خلكو ته داسې سزا وركوو.

[سبا: ۱۴]

تشرېح: "كفور" په كافر كې مبالغه ده، اوس به يې معنى دا شي: ډېر زيات په كفر كې مبالغه كوونكى، اوس به يې معنى دا شي چې: موږ تر ټولو زيات هغه چاته وركوو چې زيات په كفر كې داخلېدونكى وي، ليكن دلته سوال دا پيدا كيږي چې بيا خو به يو گناهگار مسلمان او عام كافر ته هم سزا نه شي وركولى، حال دا چې دا خود قرآن كريم د اسلوب نه مخالفه خبره ده؟ ددې سوال ځواب دا دى چې دلته د سياق او سباق نه دا خبره واضحه كيږي چې دلته د عذاب نه مراد د قوم سبا والا عذاب مراد دى، كوم چې به د كافرو سره مخصوص وي، مسلمانانو ته چې كوم عذاب وركولى شي هغه به د عذاب په شكل كې نه وي، بلكې د گناهونو څخه به د تطهير/پاكوالي لپاره وي، حسن بصري رحمه الله فرمايي چې: "صدق الله العظيم: لا يعاقب مثل فعله إِلَّا الْكُفُورَ" د بد عمل سزا به د هغه عمل په اندازه د (كفور) كافر څخه سېوا هيچا ته نه شي وركولى، علامه آلوسي رحمه الله فرمايي چې: كافر ته به سزا د سزا په توگه وركولى شي، ليكن كه كوم مسلمان جهنم ته داخل كړى شي، نو هغه ته د سزا په توگه نه شي وركولى، بلكې د تطهير من الذنوب لپاره به وي، لكه څرنگه چې سره زړه پټۍ كې ددې لپاره واچول شي چې ددې سره زړو څخه خيره ختمه شي..... "وقال تعالى" الله عز وجل فرمايي: "إِنَّا قَدْ أُوحِيَ إِلَيْنَا أَنَّ الْعَذَابَ" بې شكه: موږ ته ددې خبرې وحي شوې ده چې عذاب به "عَلَى مَنْ كَذَّبَ وَتَوَلَّى" به په هغه چا باندې وي چې دروغ وايي او زموږ د حكمونو څخه مخ اړوي [طه: ۸۸]



**تشرېح:** "العذاب" ددې عذاب څخه دنيوي او اخروي دواړه مراد کېدی شي، "امن کذب" ددې نه هغه خلک مراد دي چې پېغمبرانو عليهم السلام ته يې د دروغو نسبت کړی وو او د "تولي" نه مراد د اطاعت او نابعدارۍ نه مخ اړونکي خلک دي، اوس به د آيت مطلب دا شي چې دا د الله جل جلاله له لورې فيصله ده چې عذاب به په هغه چا باندې په دنيا او آخرت کې نازلېږي چې د اطاعت نه مخ اړي، مفسرين رحمهم الله فرمايي: دا کلام د موسی عليه السلام په رسول کېدو باندې واضح دليل دی

"وَقَالَ تَعَالَى" الله جل جلاله فرمايي "وَدَّمَحْمِي وَسَعَتْ كُلُّ شَيْءٍ" او زما رحمت په هر شي باندې خپور دی

[الأعراف: ۱۵۹]

**تشرېح:** د آيت مطلب دا دی چې د الله جل جلاله رحمت عام دی، په دنيا کې په کافر او مسلمان دواړو باندې راځي، ليکن په آخرت کې به صرف په مسلمانانو باندې خاص وي، په کافر باندې به نه وي، ځکه چې دوی خپل ځانونه د غير الله د عبادت په وجه د الله جل جلاله د رحمت نه لرې کړل

مفتي محمد شفيع رحمهم الله فرمايي: مولانا انور شاه کشميري رحمهم الله به فرمايل: د الله جل جلاله د رحمت واسع کېدو مطلب دا دی چې د الله جل جلاله د رحمت دايره په چا باندې تنگه نه ده، دا مطلب يې نه دی چې د الله جل جلاله رحمت هر کافر ته رسيږي، بلکې مطلب يې دا دی چې د رحمت صفت تنگ او لنډ نه دی، بلکې ډېر فراخه او وسيع دی، په چا چې هم رحمت کول وغواړي رحمت پرې کولی شي، قتاده رحمهم الله فرمايي کله چې "وَدَّمَحْمِي وَسَعَتْ كُلُّ شَيْءٍ" نازل شو، نو شيطان ملعون وويل: زه هم په دې رحمت کې داخل یم، ددې وروسته رحمت په ايمان پورې تر آخرته مشروط کړی شو، بيا يهوديانو او عيسايانو وويل چې موږ هم په رحمت کې داخل يو، ددې وروسته بل شرط ولگول شو چې "لِلَّذِينَ يَتَّقُونَ وَيُؤْتُونَ الزَّكَاةَ" يعنې هغه خلک کوم چې د الله جل جلاله نه ويرېږي او زکات ورکوي، هغوی په نبي کریم صلی الله علیه و آله وسلم باندې ايمان ساتي، ددې وروسته يهوديان او عيسايان هم خارج شول، اوس صرف د نبي کریم صلی الله علیه و آله وسلم امت پاتې شو

### عيسى عليه السلام د الله جل جلاله بنده، رسول او روح ده

"وَعَنْ عِبَادَةِ بْنِ الصَّامِتِ رضي الله عنه، قَالَ: قَالَ رَسُولُ اللَّهِ صلی الله علیه و آله وسلم: مَنْ شَهِدَ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَنَّ مُحَمَّدًا عَبْدُهُ وَرَسُولُهُ" د عبادۀ بن صامت رضي الله عنه روايت دی، فرمايي چې رسول الله صلی الله علیه و آله وسلم وفرمايل: کوم کس چې ددې خبرې شاهدي ورکړي چې نشته لاتق د عبادت سېوا د الله جل جلاله نه او بې شکه چې محمد صلی الله علیه و آله وسلم د الله جل جلاله بنده او رسول دی، "وَأَنَّ عِيسَى عَبْدُ اللَّهِ وَرَسُولُهُ وَكَلِمَتُهُ أُلْقِيَهَا إِلَى مَرْيَمَ وَوَحَّيْنَاهُ" او عيسى عليه السلام د الله جل جلاله بنده او رسول دی او کلمه ده، کومه چې الله جل جلاله په مريم عليها السلام کې ايښې وه او هغه د الله روح دی، "وَأَنَّ الْجَنَّةَ حَقٌّ، وَالنَّارَ حَقٌّ، أَدْخَلَهُ اللَّهُ الْجَنَّةَ عَلَى مَا كَانَ مِنَ الْعَمَلِ" او بې شکه چې جنت حق دی او د جهنم اور حق دی، الله جل جلاله به جنت ته هغه خلک داخل کړي چې عمل يې سم وي مُتَّفَقٌ عَلَيْهِ

"وفي رواية لمسلم: مَنْ شَهِدَ أَنْ لَا إِلَهَ إِلَّا اللَّهُ" په يو روايت کې داسې هم راغلي دي چې کوم کس ددې خبرې شاهدي ورکړي چې نشته لاتق د عبادت سېوا د الله جل جلاله نه، "وَأَنَّ مُحَمَّدًا رَسُولُ اللَّهِ، حَرَّمَ اللَّهُ عَلَيْهِ النَّارَ" او بې شکه چې



محمد ﷺ د الله ﷻ رسول دی، الله ﷻ به په دغه اقرار کوونکي باندې د جهنم اور حرام کړي

### لغوي تحقيق:

لغوا: "ألقى الشيء إلى الأرض" ددې اصل معنی ده څه شی په ځمکه غورځول  
تشریح په دې حدیث کې د الله ﷻ د توحید او وحدانیت مسئله بیان شوې ده. بل د پیغمبرانو  
عليه السلام عبدیت بیان هم دی، یعنې دغه ټول پیغمبران چې عیسی علیه السلام هم ورسره دی، دا ټول د  
الله ﷻ بندگان وو، بل په دې حدیث کې په هغو خلکو سخت رد دی چې وایي عیسی علیه السلام د  
خدای زوی دی

### ولي د عیسی علیه السلام تخصیص وشو؟

"وأن عيسى عبد الله ورسوله" په ټولو انبیاءو علیه السلام باندې ایمان راوړل واجب دي، "لا تفرق بين أحد من  
رسله" موږ په ټولو پیغمبرانو علیه السلام باندې ایمان راوړو. موږ په دوی کې هیڅ توپیر نه منو، په دې  
حدیث کې د عیسی علیه السلام په ځانګړې توګه ذکر کولو وجه دا ده چې د عیسی علیه السلام په باره کې د  
عیسایانو عقیده دا وه چې یا خویي عیسی علیه السلام خدای منلو او یا یې د خدای زوی ګڼلو، په افراط  
کې مبتلا وو، بل طرفته یهودیانو ورته (معاذ الله) د ولد الزنا نسبت کولو، د رسالت څخه یې منکر  
وو، یهودیان په تفریط کې مبتلا وو، ددې دواړو نظریاتو د تردید لپاره رسول الله ﷺ په ځانګړې  
توګه د عیسی علیه السلام ذکر وکړو، په لفظ د عبد الله کې رد وشو د عیسایانو په باطله عقیده او په رسوله  
لفظ کې رد وشو د یهودیانو په باطله عقیده چې عیسی علیه السلام ولد الزنا نه دی، بلکې د الله ﷻ بنده  
او د هغه رسول دی

### د روح الله لفظ مطلب او معنی یې:

"كلمته ألقاها إلى مريم" په دې جمله کې هم په یهودیانو باندې رد دی او تعریض دی چې عیسی علیه السلام د  
الله ﷻ خصوصي کلمه د (کن) په کلمې سره پیدا شوې ده، معاذ الله ولد الزنا نه دی، عیسی علیه السلام  
ته د کلمه ویلو محدثینو ګڼ شمېر وجوهات بیان کړي دي، په هغې کې یې ځینې دا دي:

(۱) په کلمه د (کن) سره یې پلاره پیدا شوی دی، (۲) عیسی علیه السلام د مور په لمن/غېږ کې د ماشوموالي  
په حالت کې خبرې کړي دي  
خو دلته یو اعتراض واردیږي: هغه دا چې هر سړی ډې روح دی، هر سړی روح لري؟ ددې اعتراض نه  
ځواب دا دی چې د عامو خلکو د مادې (منې) سره روح والادی او عیسی علیه السلام بغیر مادې روح والا  
دی، نو ځکه عیسی علیه السلام بالخصوص ذکر شو، لکه څرنگه چې د بیت الله نسبت الله ﷻ ته تشریفې  
نسبت دی او بله وجه دا ده چې د عیسی علیه السلام په وجه به په مړو کې روح راتلل، کله چې به عیسی  
عليه السلام کوم مړي ته وویل (قم یا ذن الله) نو هغه به پاڅېدو او خبرې به یې شروع کړي



### څوک چې الله ﷻ ته يوه لوېشت نژدې کيږي، الله ﷻ ورته يولاس نژدې کيږي

"وعن أبي ذرٍّ، قال: قال النبي ﷺ: يقول الله ﷻ: مَنْ جَاءَ بِالْحَسَنَةِ فَلَهُ عَشْرُ امْتَالِهَاتٍ أَوْ زَيْدٌ" د ابو ذر رضی الله عنه روایت دی هغه فرمایي چې رسول الله ﷺ وفرمایي الله ﷻ فرمایي کوم کس چې یوه نیکی راوړي؛ نو هغه ته به لس چنده اجر ورکولی شي او یا ددې نه هم زیات. "وَمَنْ جَاءَ بِالسَّيِّئَةِ فَجَزَاءُ سَيِّئَةٍ مِثْلَهَا أَوْ أَغْفِرُ" او کوم کس چې کومه گناه وکړي؛ نو هغه ته به صرف د یوې گناه بدله ورکولی شي او یا دا چې زه ورته هغه گناه وبخښم، "وَمَنْ تَقَرَّبَ مِنِّي شَبْرًا تَقَرَّبْتُ مِنْهُ ذِرَاعًا" کوم کس چې ماته یوه لوېشت رانژدې کيږي، نو زه ورته یو گز نژدې کېږم، "وَمَنْ تَقَرَّبَ مِنِّي ذِرَاعًا تَقَرَّبْتُ مِنْهُ بَاعًا" او کوم کس چې ماته یو گز نژدې کيږي نو زه ورته دوه لاسه نژدې کېږم، "وَمَنْ أَتَانِي بِمِثْقَلِ حَبِّ خَيْثُ أَيْتُهُ هَرُولَةً" او کوم کس چې ماته په مزل کولو سره راځي، زه به په منډه ورځم، "وَمَنْ لَقِيَ بِقُرَابِ الْأَرْضِ خَطِيئَةً لَا يُشْرِكُ بِهَا شَيْئًا، لَقِيَتْهُ بِمِثْلِهَا مُغْفِرَةً" او کوم کس چې په داسې حالت کې ماته راشي چې ټوله ځمکه یې د گناهونو نه ډکه کړې وي، په دې شرط چې زما سره شریک نه جوړوي، نو زه به ورته ټوله ځمکه د مغفرت او بخښنې نه ډکه کړم او د ټولو گناهونو د ختمولو او بخښنې سره به ورسره ملاو شم رواه مسلم

"معنى الحديث: ((مَنْ تَقَرَّبَ)) إِلَى بَطَاعَتِي ((تَقَرَّبْتُ)) إِلَيْهِ بِرَحْمَتِي وَإِنْ زَادَ زِدْتُ" ددې حديث مطلب دا دی چې څوک ماته د نژدې کېدو لپاره اطاعت او عبادت کوي، نو زه ورته د رحمت په صورت کې نژدې کېږم، "فَإِنْ أَتَانِي بِمِثْقَلِ حَبِّ خَيْثُ أَيْتُهُ هَرُولَةً" أَيْ: صَبَبْتُ عَلَيْهِ الرَّحْمَةَ وَسَبَقَتْهُ بِهَا" او که هغه ماته په مزل کولو سره راځي او زما د تابعدارۍ او اطاعت لپاره په تیزی سره راځي، نو زه به په منډه ورځم، یعنې زه به خپل رحمت پرې نازل کړم او هغه به زه وړاندې کړم، "وَلَمْ أَحْوَجْهُ إِلَى الشَّيْءِ الْكَثِيرِ فِي الْوُصُولِ إِلَى الْمَقْصُودِ" او مقصد ته به رسېدلو کې د ډېر تکلیف او چټولو نه یې بچ کړم چې زما طرفته مخ کړي، نو سمدستي ورته توجه کوم، "وَقُرَابِ الْأَرْضِ: بِضَمِّ الْقَافِ، وَيُقَالُ: بَكَرَهَا وَالضَّمُّ أَصْعَدُ وَأَشْرَهُ وَمَعْنَاهُ: مَا يَقَارِبُ مِلًّا هَا، وَاللَّهُ أَعْلَمُ" هغه شی چې ډکېدو ته نژدې وي، نور الله ﷻ ډېر ښه پوهیږي

لغوي تحقيق:

هرولة: هرول هرولة ددې معنی ده: په منډه راتلل، په تیزی سره مزل کول

### د نبي کریم ﷺ د امت خصوصیت:

تشریح: "يقول الله عز وجل: مَنْ جَاءَ بِالْحَسَنَةِ فَلَهُ عَشْرُ امْتَالِهَاتٍ أَوْ زَيْدٌ" الله ﷻ فرمایي کوم کس چې یوه نیکی وکړي، د هغه لپاره به ددې نیکی په بدله کې لس چنده اجر وي او ددې نه به نور هم ورته زیات کړم، همدغه شان مضمون په قرآن کریم کې هم ذکر دی، "مَنْ جَاءَ بِالْحَسَنَةِ فَلَهُ عَشْرُ امْتَالِهَاتٍ" په یو بل روایت کې دي چې "وَمَنْ جَاءَ بِالْحَسَنَةِ فَلَهُ عِشْرُ مِثْلِهَا" علما فرمایي چې دا د نبي کریم ﷺ د امت خصوصیت دی چې د یوې نیکی بدله ورته په لس چنده ورکولی شي، یا ددې نه هم زیات سابقه امتونه ددې اضافي اجر نه







مُحَمَّدًا عَبْدَهُ وَرَسُولَهُ صِدْقًا مِنْ قَلْبِهِ" نبي کریم ﷺ و فرمايل نشته داسې يو بنده چې ددې خبرې شاهدی ورکوي چې نشته لائق د عبادت سېوا د الله ﷻ نه او محمد ﷺ د الله ﷻ بنده او رسول دی. په رښتيا زه ددې خبرې اقرار کوي. "إِلَّا حَرَمَهُ اللَّهُ عَلَى النَّارِ" مگر دا چې الله ﷻ به په هغه باندې د جهنم اور حرام کوي. "قَالَ: يَا رَسُولَ اللَّهِ، أَفَلَا أَخْبِرُ بِهَا النَّاسَ فَيَسْتَشِيرُوا؟" معاذ ﷺ وويل: اي د الله رسول! ايا خلکو ته ددې خبرې زيری ورنه کړم چې هغوی خوشحاله شي؟ "قَالَ: إِذَا يَتَكَلَّمُوا" نبي کریم ﷺ و فرمايل: نه، ځکه چې دوی به بيا صرف په دې خبره اعتماد وکړي او نور عملونه به پرېږدي. "فَأَخْبِرْ بِهَا مُعَاذٌ عِنْدَ مَوْتِهِ تَأْتِي" بيا معاذ ﷺ ددې حديث بيان په آخري عمر کې وکړو. هسې نه چې گناهگار شم مُتَّقٍ عَلَيْهِ "وقوله: ((تَأْتِي)) أي خوفًا من الإثم في كتمان هذا العلم" دا قول چې (تأتمًا) يعنې ددې ويرې چې د علم پټولو په گناه کې رانشي.

### لغوي تحقيق:

يتكلوا: ددې معنی ده: اعتماد او بروسه ساتل.

**تشریح** "ردیفه علی الرجل" د رسول الله ﷺ پسې په سورلی ناست وم، ددې خبرې کولو ضرورت څه وو؟ بيا څو څو ځله نبي کریم ﷺ متوجه کړو. د معاذ ﷺ ددې ټولو کارونو مقصد دا دی چې معاذ ﷺ دا نښې چې دا خبره او واقعه ماته ښه ياده ده، په دې کې زما نه څه معمولي خبره نه ده هېره شوي. د عارفينو په قول د معاذ ﷺ دغه مخصوص هیئت او بيا د نبي کریم ﷺ سره نژدې ناسته بار بار ذکر کولو مقصد دا دی چې ددې واقعي نه په دې سره خوند او لذت اخلي، "فبشرهم قال: إذا يتكلموا" ايا زه خلکو ته ددې زيری ورنه کړم؟ نبي کریم ﷺ و فرمايل: په دې باندې به بيا خلك اعتماد وکړي. مطلب دا چې خلك به بيا اعمال نه کوي او وايي به چې بس کلمه مي ويلې ده.

### د منع کولو باوجود ولې معاذ ﷺ حديث بيان کړو؟

دلته سوال دا دی چې: يو ځل نبي کریم ﷺ د حديث بيانولو نه منع و فرمايل، نو بيا ولې معاذ ﷺ بيان کړو؟ ددې اعتراض گڼ شمېر خوابونه شوي دي. خو دلته يو څو ذکر کوو. اول وجه دا ده چې په شروع کې معاذ ﷺ ځکه نه بيانولو چې دغه بشارت خلکو ته بيانول مطلقاً منع و، ليکن کله چې معلومه شوه چې زيری اورول تر هغه پورې منع دي چې په خلکو کې د اعمالو شوق پيدا شوی نه وي، کله چې هغه محسوسه کړه چې په خلکو کې د اعمالو شوق پيدا شو، نو اوس هغه دغه حديث بيان کړو. دويم ځواب دا دی چې حافظ ابن حجر رحمه الله فرمايي: دا نهې تحریمي نه ده، بلکې دا نهې د شفقت او نرمۍ په وجه ده. معاذ ﷺ د کتمان علم څخه د ځان بچولو لپاره دغه حديث بيان کړو، که نهې د تحریم لپاره وي، نو معاذ ﷺ به کله هم دغه حديث نه وای بيان کړی. دريمه وجه دا ده چې معاذ ﷺ په دې باندې پوه وو چې ددې حديث بيانول د عوامو په وړاندې منع دی. د خواصو په وړاندې يې بيانول هيڅ پروا نه لري، نو ځکه يې د مرگ پر مهال دغه حديث بيان کړو.



ولي معاذ رضي الله عنه د مرگ پر مهال بيان کړو؟

"فأخبر بها معاذ عند موته" معاذ رضي الله عنه د مرگ پر مهال ددې حديث بيان وکړو. ليکن بيا يو اعتراض واردېږي چې د مرگ پر مهال يې ولي بيان کړو، وړاندې يې ولي نه بيانولو؟ ځواب دا دی چې د شهادت کلمې فضيلت حاصلولو لپاره يې بيان کړو. ځکه چې په يو بل روايت کې راځي: "من قال في آخر كلامه لا اله الا الله دخل الجنة" ډېرو صحابه وو او مشرانو دغه حديث په خپل اخري وخت کې د اورولو اهتمام فرمايلي دی، مشهور محدث ابو ذرعه رضي الله عنه د مرگ پر مهال د معاذ رضي الله عنه دغه حديث بيان کړی، تر اوسه "لا اله الا الله" ته نه وو رسيدلی چې روح يې ووتلو، د (دخل الجنة) عملي نمونه يې ظاهره کړه.

## يو اعتراض او د هغه اوه ځوابونه:

"من شهد أن لا اله الا الله الخ: څوک چې په رښتوني زړه د توحيد کلمه ووايي، نو داسې کس به سيده جنت داخلېږي او جهنم به پرې حرام وي، دلته يو اهم اعتراض واردېږي، هغه دا چې ددې حديث نه معلومه شوه چې د اعمالو هيڅ ضرورت نشته، بد عمله انسان ته به هم عذاب نه شي ورکولی؟ علماوو په مختلف انداز ددې اعتراض ځوابونه ورکړي دي:

لومړی ځواب دادی چې: په کومو حديثونو کې صرف په کلمې سره جنت ته د داخلېدو وعده شوې ده. هلته مطلق دخول مراد دی، په لومړي ځل داخلېدل مراد نه دي، په لومړي ځل داخلېدل به هغه وخت وي چې کله نېک اعمال هم ورسره وي.

دویم: ځواب دا دی چې په لفظ د (النار) کې الف لام عهدي دی. يعنې د کفارو لپاره چې کوم جهنم دی هغه به پرې حرام شي، اگر چې مسلمان به د بدو اعمالو په وجه جهنم ته لاړ شي، ليکن د جهنم په دې مخصوصو ځايونو کې کوم چې د کفارو لپاره تيار دی، په دې کې به نه داخلېږي.

درېم: ځواب دا دی چې بد عمله مسلمان به جهنم ته داخل شي، ليکن دغه دخول به د پاکوالي په توگه وي، د تعذيب په توگه به نه وي.

څلورم: ځواب دا دی چې د کلمې ويلو نه مراد دا دی چې ددې کلمې حقونه هم ادا کړي او ددې حقونه نېک اعمال دي.

پنځم: ځواب دا دی چې دا زيری د هغه کس لپاره دی چې نوی مسلمان شي او بيا د عمل کولو نه مخکې وفات شي.

شپږم: ځواب دا دی چې دا اسلام په شروع کې وو، تر کومه پورې چې احکام نازل شوي نه وو.

اووم: ابدي جهنم ورباندې حرام دی، البته همېش به جهنم ته نه داخلېږي، بلکې لږ وخت وروسته به بېرته جنت ته داخلېږي.



## د نبی کریم ﷺ په دعاء دودۍ زیاته شوه:

"وعن أبي هريرة - أو أبا سعيد الخدري رضي الله عنهما - شك الراوي - ولا يضر الشك في عين الصالحين - أنهم كلهم عدول - قال: لما كان غزوة تبوك، أصاب الناس مجاعة" د ابو هريره ؓ يا د ابو سعيد خدري ؓ روايت دی - د راوي شک دی لیکن دا شک ضرر نه رسوي، ځکه چې صحابه ټول عادلان دي، د یو نه به خامخا رانقل شوی وي، فرمایي کله چې د تبوک د جهاد وخت راغلو، نو صحابه کرامو ؓ ته زیاته لوربه ورسېده، "فقالوا: يا رسول الله، لو أدبنا لنا ففزعنا، لو أضغطنا فاكلنا وأذهتنا؟" صحابه کرامو ؓ وویل: یا رسول الله ؓ! که تاسو موږ ته اجازه راکړئ موږ به خپل اوبښان حلال کړو، هغه به وخورو او ذخیره به یې هم کړو؟ "فقال رسول الله ﷺ: ((افعلوا)) فجاء عمر ؓ، فقال: يا رسول الله، إن فعلت قل الظهور" نبی کریم ﷺ وفرمایي: هو! حلال یې کړئ! عمر ؓ راغلو، هغه وویل: یا رسول الله ﷺ! که داسې وشي نو بیا خو به زموږ سورلی کمې شي، "ولكن ادعهم بفضل أزوادهم، ثم ادع الله لهم عليها بالبركة، لعل الله أن يجعل في ذلك البركة" لیکن د دوی نه زیاتي توښې راوغواړئ چې هغوی یې راوړي بیا تاسو ورته د الله ﷻ نه د برکت دعا وکړئ، کېدی شي چې الله ﷻ په دې کې برکت واچوي، "فقال رسول الله ﷺ: ((نعم)) قد دعا ينظم قبسطه" نبی کریم ﷺ وفرمایي: هو! هم اسې صحیح ده، بیا نبی کریم ﷺ یو دسترخوان راوغوښت او هغه یې خپور کړو، "ثم دعا بفضل أزوادهم" بیا یې زیاتي خوراکونه او توښې راوغوښتلې، "فجعل الرجل يمس بكتف ذرة ويحي بكتف تمر ويحي الآخر بكسرة" بیا خلک شروع شونو چا به زیاتي یو موټی، جوار راوړل او چا به یو موټی، خورما راوړې او چا به زیاتي یو ټوټه دودۍ راوړه، "حتى اجتمع على الطعام من ذلك شيء يسير" تردې چې په دسترخوان باندې ډېرې توښې راجمع شوې، "فدعا رسول الله ﷺ بالبركة، ثم قال: خذوا في أوعيتكم" بیا نبی کریم ﷺ د برکت دعاء وغوښتل، وې فرمایي هر کس دي په خپلو لوښو کې ترې واخلي، "فأخذوا في أوعيتهم حتى ما تركوا في الصكر وعاء إلا ملاءوه وأكلوا" هر کس په خپلو لوښو کې ترې خوراک راواخيستو، تردې چې په لښکر کې یو کس هم داسې پاتې نه شو چې هغه ترې لوښی ډک کړی نه وي او خوړلی یې نه وي، "حتى شبعوا وفضل فضلة فقال رسول الله ﷺ: أشهد أن لا إله إلا الله وألى رسول الله" تردې چې ټول ماږه شول، څه زیاتي هم پاتې شول، بیا نبی اکرم ﷺ وفرمایي: زه ددې خبرې شاهدي ورکوم چې نشته لائق د عبادت سېوا د الله ﷻ او زه د الله ﷻ رسول یم، "لا يلقى الله بهما عبد غير شاك في محبة عن الجنة" په دې دواړو خبرو کې شک نه کولو سره چې څوک هم الله ﷻ سره مخامخ شي نو جنت ته یې د داخلېدو څخه نه شي بندولی. رواه مسلم

**لغوي تحقيق:** نواضحا: "نواضح" هغه اوبښ ته وايي چې اوبه پرې راوړل کيږي.

**تشریح:** په دې حديث کې د رسول الله ﷺ معجزې او د دعاء برکت بيان دی، د رسول الله ﷺ په دعاء معمولي شان دودۍ د ټول لښکر لپاره کافي شوه او نه صرف دا چې کافي شوه، بلکې د بل وخت لپاره یې هم محفوظ کړه.







زما په کور کې دی، نو هغوی ټول زما په کور کې را جمع شول، تردې چې زما کور د سړو څخه ډک شو. "فَقَالَ رَجُلٌ: مَا فَعَلَ مَا لَيْكَ لَا أَرَاهُ! فَقَالَ رَجُلٌ: ذَلِكَ مُنَافِقٌ لَا يُحِبُّ اللَّهَ وَرَسُولَهُ" یو کس وویل: مالک څه شو؟ موږ خو بې نه وینو؟ په دې کې یو بل کس وویل: هغه خو منافق دی، د الله ﷻ او د هغه د رسول ﷺ سره مینه نه کوي، "فَقَالَ رَسُولُ اللَّهِ ﷺ: لَا تَقُلْ ذَلِكَ، أَلَا تَرَاهُ قَالَ: لَا إِلَهَ إِلَّا اللَّهُ يَتَّبِعِي بِذَلِكَ وَجْهَ اللَّهِ تَعَالَى" نبي کریم ﷺ وفرمایېل داسې مه وایدا ته نه گوري چې هغه "لا اله الا الله" ویلي ده، په دې سره د هغه مقصود د الله ﷻ رضا ده، "فَقَالَ: اللَّهُ وَرَسُولُهُ أَعْلَمُ أَمَّا نَحْنُ قَوْلُ اللَّهِ مَا تَرَى وَدَّةٌ وَلَا حِدِيثُهُ إِلَّا إِلَى الْمُنَافِقِينَ!" هغه کس وویل: الله ﷻ او د هغه رسول ﷺ ښه پوهیږي، لیکن دومره خبره ده چې د هغه مینه او خبرې ټولې د منافقانو سره وي. "فَقَالَ رَسُولُ اللَّهِ ﷺ: فَإِنَّ اللَّهَ قَدْ حَرَّمَ عَلَى النَّارِ مَنْ قَالَ: لَا إِلَهَ إِلَّا اللَّهُ يَتَّبِعِي بِذَلِكَ وَجْهَ اللَّهِ" نبي کریم ﷺ وفرمایېل: بې شکه الله ﷻ د جهنم او په هغه چا باندې حرام کړی دی چې "لا اله الا الله" ووايي او په دې سره بې مقصود د الله ﷻ رضا وي. مُتَّفَقٌ عَلَيْهِ

"و((عُتْبَانُ)): بِكسر العين المهملة وإسكان التاء المشددة فوق وبعد هاء بألف موحدة" لفظ د عتبان په کسري د عین مهمله سره دی او په سکون د (ت) سره دی، وروسته ترې (ب) ده، "و((الْخَزِيرَةُ)) بِالْخَاءِ الْمُعْجَمَةِ وَالزَّاي: هِيَ دَفِيقٌ يُطْبَخُ بِشَحْمِ خَزِيرَةٍ هُغْه او پرو ته وایي چې د وازدو په غوړو کې پاخه شي، "وقوله: ((ثَابَ رَجُلٌ)) بِالْثَاءِ الْمُثَنَّى: أَي جَاءُوا وَاجْتَمَعُوا" دا قول چې ثاب رجال ددې معنی ده: خلک ډېر زیات راغلل او جمع شول.

### لغوي تحقیق:

اجتازه: "اجتاز اجتنازاً" د یو کور نه بل کور ته تلل، منزل کول، تېرېدل.  
ثاب: ثاب ثوباً: واپس راتلل، واپسي کول.

### د شرعي عذر له وجې په کور کې لمونځ جانزدی:

تشریح "فیثق علی اجتازه قبل مسجدهم" د هغه ځای څخه تېرېدل او جومات ته راتلل راته مشکل دي. علماوو ددې څخه استدلال کړی دی چې که شرعي عذر وي، نو په کور کې سړی لمونځ کولی شي، "انکرت بصری" په یو بل روایت کې دي چې: "ساء بصری" په یو بل روایت کې دي چې: "أصابني في بصری بعض الشئ" دا ټول روایات چې جمع شي، نو خلاصه یې دا راځي چې د سترگو نظریې ختم شوی وو، "أحب أن یصلی فيه" زه خوښوم چې تاسو ﷺ راته په هغه ځای کې لمونځ وکړئ، ددې نه معلومه شوه چې سړی ته پکار دي چې په کور کې هم د لمونځ لپاره یو ځای مخصوص کړي، همدغه حکم د ښځو لپاره هم دی چې هغوی ځانونو ته د لمانځه لپاره خپل مخصوص ځایونه جوړ کړي.

### خریزه څنګه حلوا ده؟

"خریزه تصمه له" نبي کریم ﷺ ته یې خریزه تیاره کړه، په یو بل روایت کې د خریزه په ځای (و شسته، لفظ راغلی دی، دا هم د خریزه په خبر ده، خریزه دې ته وایي چې کله غوښه ټوټه ټوټه شي بیا پاخه شي، په



دې کې بيا اوږه واچول شي، که په دې اوږو کې غوښه وانچول شي، نو دې ته عصيده ويل کيږي او که ورته پکې غوښه هم واچول شي بيا دې ته خريزه ويل کيږي، "ما فعل مالک" پوره نوم يې مالک بن دخن يا مالک بن دخشين دی، "ذلك منافق" هغه خو منافق دی، په دې جمله باندې رسول الله ﷺ د خنګان اظهار وکړو، معلومه شوه چې په مؤمن مسلمان باندې بد گومانې پکار نه ده.

### د راوي عتب بن مالک رضي الله عنه حالات:

اصلي نوم يې عتب بن رضي الله عنه دی، د پلار نوم يې مالک د سالم قبيلې سره تعلق لري، د قباء جومات سره يې نژدې کور وو، د خپل قوم مشر وو، د بنو سالم قبيلې امام وو، کله چې په سترگو معذوره شو، نو هغوی د نبي کریم ﷺ په اجازه خپل کور کې ځانته چوپټه جوړه کړې وه، دا د دوی لپاره ډېر فخر او سر لوړی مقام دی چې رسول الله ﷺ د دوی کور ته تشریف یوړو، د امير معاويه رضي الله عنه په دور خلافت کې په دوه پنځوسمه هجري کې په قسطنطينيه ښار باندې حمله وشوه، د حملې نه وروسته محمود بن ربيع د دوی پوښتنې ته لاړو، محمود بن ربيع فرمايي: په دې وخت کې زيات بوډا شوی وو او سترگو يې کار پرېښی وو.

### د الله جل جلاله مينه د خپل مخلوق سره د ورک شوي زوی نه زياته ده

"وعن عمر بن الخطاب رضي الله عنه، قَالَ: قَدِمَ رَسُولُ اللَّهِ ﷺ بَسْمِي فَإِذَا امْرَأَةٌ مِنَ النَّبِيِّ تَسْعَى دَعَمْرُ بْنُ خَطَّابٍ رضي الله عنه رَوَايَتُ دِي، فرمايي چې رسول الله ﷺ ته څه قيديان راوستل شول، په هغو قيديانو کې يوه ښځه هم وه، هغې ښځې اخوا دېخوا منډي وهلې، خپل ماشوم يې په قيديانو کې کتلو، "إِذْ وَجَدْتُ صَيًّا فِي النَّبِيِّ أَخَذْتُهُ فَأَلَزَمْتُهُ بِظَهْرِي فَأَرْضَعْتُهُ" ناڅاپه يې په قيديانو کې په خپل ماشوم باندې نظر وشو، نو هغه يې راپورته کړو، خپلې سينې سره يې جوخت کړو او تې يې ورته واچولو، شيدې يې ورکړې، "فَقَالَ رَسُولُ اللَّهِ ﷺ: أَتَرَوْنَ هَذِهِ الْمَرْأَةَ طَارِحَةً وَلَكَهَا فِي النَّارِ؟" نبي کریم ﷺ وفرمايل: تاسو دا ښځه ووينئ، په دې ښځه مو څه گومان دی چې آيا دې به خپل ماشوم په اور کې واچوي؟ "قُلْنَا: لَا وَاللَّهِ فَقَالَ: لِلَّهِ أَرْحَمُ بِعِبَادِهِ مِنْ هَذِهِ بَوَلَدِهَا" موږ وويل: نه قسم په الله جل جلاله هيڅ کله هم نه، نبي کریم ﷺ وفرمايل: الله جل جلاله خامخا په خپلو بندگانو باندې ډېر زيات رحم کوونکی دی، په نسبت ددې ښځې په خپل ماشوم باندې مُتَّفَقٌ عَلَيْهِ.

"وعن أبي هريرة رضي الله عنه، قَالَ: قَالَ رَسُولُ اللَّهِ ﷺ: لَمَّا خَلَقَ اللَّهُ الْخَلْقَ كَتَبَ فِي كِتَابٍ، فَمَوْعِدَةٌ فَوْقَ الْعَرْشِ "د ابو هريره رضي الله عنه رَوَايَتُ دِي، فرمايي چې رسول الله ﷺ وفرمايل: کله چې الله جل جلاله ټول مخلوق پيدا کړو، نو بيا يې په يو کتاب ليکل وکړل، هغه کتاب د الله جل جلاله سره د عرش د پاسه دی، "إِنَّ رَحْمَتِي تَغْلِبُ غَضَبِي" په هغې کې يې دا وليکل زما رحمت زما په غضب او غوسه باندې غالب دی.

"وفي رواية: ((غَلَبَتْ غَضَبِي)) وفي رواية: سَبَقَتْ غَضَبِي" او په يو روايت کې داسې هم دي چې زما رحمت په غضب باندې غالب دی او په بل روايت کې داسې دي چې زما رحمت زما په غضب باندې وړاندې دی مُتَّفَقٌ عَلَيْهِ.



## لغوي تحقيق:

طارحة: "طرحاً الشيء بالشئ": ددې معنى ده: غورخول. د ښځې غورخېدل  
تشریح: "إمرأة من السبي تسعى يوي ميرمني د خپل بچي په لټون اخوا دېخوا منډې وهلې. معدني  
فرمايي چې دا واقعه د مکې د فتحې نه وروسته ده او دا مېرمن د هوازن قبيلې وه. حافظ ابن حجر  
رحمه الله فرمايي: دغې مېرمن ته بيا خپل ماشوم په لاس ورغلو.

## ښځې ولې ماشوم سينې ته اچوي؟

"فأرضعته" ابن حجر رحمه الله فرمايي: ددې مېرمن بچۍ نادرکه وو، ددې مېرمنې په تيونو کې د شيدو  
جمع والو له امله تيونو درد کولو، په دې وجه هره مېرمن خپل ماشوم سينې ته اچوي. ددې نه بله خبره  
معلومه شوه چې بندي ميرمنې ته د ضرورت په اندازه کتل هم جائز دي  
"لله أرحم بعباده من هذه بولدها" الله جل جلاله په خپلو بندگانو باندې ددې نه زيات مهربانه او رحم کوونکي  
ذات دی، څومره چې دا ښځه په خپل بچي شفقت کوونکې ده، په لفظ د «عباده» کې اشاره ده دې  
خبرې ته چې دا رحمت عام دی، په دنيا کې کافر او مؤمن دواړو ته شامل دی، ليکن د قرآن او  
حديثونو څخه معلومېږي چې رحمت په دنيا کې کافر او مؤمن دواړو ته شامل دی، ليکن په آخرت کې  
به خاص مومن ته حاصل وي.

## زما رحم زما په غوسه غالب دی

"وعنه، قَالَ: سَمِعْتُ رَسُولَ اللَّهِ ﷺ، يَقُولُ: جَعَلَ اللَّهُ الرَّحْمَةَ مِثْلَ جُزْءٍ" د ابو هريره رحمه الله روايت دی. فرمايي چې ما د  
رسول الله ﷺ نه اورېدلي دي چې فرمايل يې: الله جل جلاله خپل رحمت سل ټوټې کړې دي. "فَأَمَّاكَ عِنْدَهُ تِسْعَةٌ  
وَتِسْعِينَ" د خپل ځان سره يې يو کم سل اجزاء ايسار کړل. "وَأَنْزَلَ فِي الْأَرْضِ جُزْءًا وَاحِدًا، فَبَيْنَ ذَلِكَ الْجُزْءِ بَيْنَهُمُ  
الْخَلَائِقُ" او ځمکې ته يې يو جزء نازل کړو. د همدې يو جزء په وجه ټول مخلوق په يو بل باندې رحم  
کوي. "حَتَّى تَرَوْهُمُ الذَّابَّةُ خَافُوهَا عَنْ وَلَدِهَا خَشْيَةً أَنْ تُصَيَّبَ" تردې چې څاروی خپله پښه د بچي نه اوچتوي چې  
چېرته څه ضرر ورته ونه رسېږي.

"وفي رواية: إِنَّ لِلَّهِ تَعَالَى مِثْلَ رَحْمَةٍ، أَنْزَلَ مِنْهَا رَحْمَةً وَاحِدَةً بَيْنَ الْجِنِّ وَالْإِنْسِ وَالْبَهَائِمِ وَالْهَوَامِّ" په يو روايت کې دي چې د الله  
جل جلاله رحمت سل حصې دي، ددې سلو حصو نه يې يوه حصه ځمکې ته نازل کړې دی. هغه يې په  
انسانانو او پېريانو، څارويو او ځناورو کې تقسم کړې دی. "فَبَيْنَ تِسْعَ أَطْفُونٍ، وَبَيْنَ تِسْعِ أَتْمُونٍ، وَبَيْنَ تِسْعِ الْوَحْشِ  
عَلَى وَلَدِهَا" په همدې وجه په يو بل مهرباني او رحم کوي. په همدې وجه وحشي درندگان په خپلو بچو  
نرمې کوي، "وَأَخَّرَ اللَّهُ تَعَالَى تِسْعًا وَتِسْعِينَ رَحْمَةً يُرَحِّمُ بِهَا عِبَادَهُ يَوْمَ الْقِيَامَةِ" او الله جل جلاله يو کم سل حصې د آخرت لپاره  
ساتلي دي چې ددې په وجه به په آخرت کې په خپلو بندگانو رحم کوي مُتَّفَقٌ عَلَيْهِ

"وداه مسلم أيضاً من رواية سَلْمَانَ الْفَارِسِيِّ، قَالَ: قَالَ رَسُولُ اللَّهِ ﷺ: إِنَّ لِلَّهِ تَعَالَى مِثْلَ رَحْمَةٍ" امام مسلم رحمه الله روايت



دریاض الصالحین ۲، جلد  
کری. د سلمان فارسی رضی الله عنه په روایت کې دي چې رسول الله ﷺ وفرمایيل: بې شکه د الله ﷻ د رحمت  
سل حصی دي. "فَإِنَّهَا رَحْمَةٌ بِرَأْسِ أَحْمَرٍ بِهَا الْخَلْقُ يَنْتَهُمُ" په دې رحمتونو کې یوه حصه دنیا ته نازل شوې چې ددې  
په وجه مخلوق په یو بل باندې رحم کوي. "وَسَمِعُوا وَسَعَوْا لِيَوْمِ الْقِيَامَةِ" او نهه نوي حصی د آخرت لپاره ذخیره  
نوي دي.

دې روایه: إِنَّ اللَّهَ تَعَالَى خَلَقَ يَوْمَ خَلَقَ السَّمَاوَاتِ وَالْأَرْضَ مِائَةَ رَحْمَةٍ په یو روایت کې داسې هم دي چې رسول الله ﷺ  
وفرمایيل: إِنَّ اللَّهَ ﷻ سل رحمتونه په هغه ورځ پیدا کړل چې اسمانونه او ځمکې یې پیدا کړې. "كُلُّ رَحْمَةٍ  
جَاءَتْ مَائِينَ السَّمَاءِ إِلَى الْأَرْضِ" هر رحمت دومره غټ دی، لکه د آسمان نه تر ځمکې پورې. "فَتَحُلَّ مِنْهَا فِي الْأَرْضِ  
مِائَةُ نَبْأٍ تَطُفُّ الْوَالِدَةُ عَلَى وَلَدِهَا" نو یو رحمت یې ځمکې ته را نازل کړی دی چې ددې په وجه مور په خپلو  
بچیانو نرمې کوي، "وَالْوَحْشُ وَالطَّيْرُ بَعْضُهُمَا عَلَى بَعْضٍ" وحشي درندگان او مارغان په یو بل باندې نرمې  
کوي، "فَإِذَا كَانَ يَوْمُ الْقِيَامَةِ أَكْمَلَهَا بِهَذِهِ الرَّحْمَةِ" کله چې د قیامت ورځ شي؛ نو په دې یو رحمت سره به هغه سل  
رحمتونه مکمل شي.

### لغوي تحقيق:

غلب: "غلب الرجل وغلب عليه" باب ضرب يضرب دی. ددې معنی ده: غالبه را تلل او که غلب د باب سمع  
يسمع څخه شي. نو بیا یې معنی ده: غټ څټ والا.  
بتراحم: "تراحم القوم" په یو بل باندې رحم او مهرباني کول  
بتعاطفون: "تعاطف القوم" ځینې په ځینو نورو مهرباني کوي  
طافا: لاس بند بدل.

تشریح "کتب فی کتاب": علامه خطابی رحمه الله فرمایي: دلته د کتاب نه مراد د الله ﷻ فیصله ده.  
لکه څرنگه چې په قرآن کریم کې هم ارشاد دی: "کتب الله للأغلبين أنا ورسلي" دلته هم کتب په معنی د  
فیصلې سره دی. یا ددې نه لوح محفوظ مراد دی. په کوم کې چې تر قیامته ټول احوال لیکل شوي  
دي. ددې لوح محفوظ حقیقت څه دی؟ د بنده عقل ددې څخه قاصر دی  
"إن رحمتي تغلب غضبي": امام نووي رحمه الله د پیر روایات جمع کړي دي: د ټولو مقصد همدغه دی

چې د الله ﷻ رحمت همیش په غوسه باندې غالب دی  
"أنزل في الأرض جزاء واحداً" ددې رحمت نه یې یوه حصه ځمکې ته نازل کړې، مقصد یې دا دی چې  
الله ﷻ وگوري: زما بندگان په خپلو کې په مینه او محبت ژوند تېر کړي. کوم کس چې نرم زړه لري او  
مهرباني کوي، داسې کس د الله ﷻ هم خوښ دی او کوم کس چې سخت زړی وي، داسې کس د الله  
ﷻ هم بدې راځي

"أخرا الله تعالى تسعاً وتسعين رحمة" الله ﷻ د قیامت ورځې ته یو کم سل رحمتونه ساتلي دي. په  
دې جمله کې مسلمانانو ته لویه خوشحالي ده او ډېر لوی زیری دی چې په دنیا کې دومره لږ رحمت



الله ﷻ نازل کړی دی چې ددې اثرات په هر ځای کې لیدل کېږي، نو بیا د دومره زیاتو رحمتونو چې یو کم سل دي، هغه هم خاص د مسلمانانو لپاره ساتل شوي دي، ددې اندازې ته څوک وکړي شي، الله ﷻ به خپلو بندګانو ته څومره نعمتونه ورکوي

### توبه ویستونکي سره الله ﷻ مینه کوي

"وعنه، عن النبي ﷺ فيما يعكس عن ربه تبارك وتعالى، قَالَ: أَذْنَبَ عَبْدٌ ذَنْبًا، فَقَالَ: اللَّهُمَّ اغْفِرْ لِي ذَنْبِي" د ابو هريره ؓ روايت دی، فرمايي چې رسول الله ﷺ د الله ﷻ نه حکايت بيانوي، الله ﷻ فرمايي: زما یو بنده ګناه وکړې او بیا ووايي: یا الله ﷻ! زما ګناه وبخښې "فَقَالَ اللَّهُ تَبَارَكَ وَتَعَالَى: أَذْنَبَ عَبْدِي ذَنْبًا، فَعَلِمَ أَنَّ لَهُ رَبًّا يَغْفِرُ الذَّنْبَ، وَيَأْخُذُ بِالذَّنْبِ" نو الله ﷻ ووايي: زما بنده ګناه وکړه او هغه پوهیږي چې رب یې شته چې ګناهونه بخښي او په ګناه یې نیسي، "ثُمَّ عَادَ فَذَنَّبَ، فَقَالَ: أَيُّ رَبِّ اغْفِرْ لِي ذَنْبِي، فَقَالَ تَبَارَكَ وَتَعَالَى: أَذْنَبَ عَبْدِي ذَنْبًا، فَعَلِمَ أَنَّ لَهُ رَبًّا، يَغْفِرُ الذَّنْبَ، وَيَأْخُذُ بِالذَّنْبِ" بیا دی واپس شي او ګناه وکړي، هغه ووايي: یا الله ﷻ! زما ګناه معاف کړې نو الله ﷻ ووايي: زما بنده ګناه وکړه او هغه پوهیږي چې دده رب شته چې ګناه یې بخښي او په ګناه باندې نیول کوي، "قَدْ عَفَرْتُ لِعَبْدِي فَلْيَفْعَلْ مَا شَاءَ" بس ما خپل بنده وبخښلو، دده چې څه زړه غواړي کوي دي یې متفق علیه

"وقوله تَعَالَى: ((فَلْيَفْعَلْ مَا شَاءَ)) أَيُّ: مَا أَمَرَ يَفْعَلْ هَكَذَا، يُذْنِبُ وَيَتُوبُ أَغْفِرُ لَهُ، فَإِنَّ التَّوْبَةَ تَهْدِي مَرًّا قَبْلَهَا" دا قول د الله ﷻ چې "فليفعل ما شاء" ددې مطلب دا دی چې دی همېش همدغه شان ګناه کوي او بیا توبه وباسي، الله ﷻ به یې بخښي، ځکه چې توبه ټول مخکنی ګناهونه ختموي

### لغوي تحقيق:

اذنب ذنباً: ګناهګاره کېدل

تشریح په دې حديث کې د توبې فضيلت بيان شوی دی چې یو کس بار بار ګناه کوي، بیا بیا الله ﷻ ته توبه وباسي، نو الله ﷻ یې هم معاف کوي، دا ځکه چې توبه ویستل ددې دليل دی چې هغه په خپلو کړو باندې پښېمان دی

### د توبې شرطونه:

علماء فرمايي: د صحيح توبې قېلید و څلور شرطونه دي چې ددې نه بغير توبه قېلېدل ناممکن دي اول دا چې توبه به د الله ﷻ له ویرې وباسي، د خلکو د تعريف او ریا کاری لپاره به نه وي دویم دا چې په تېرو ګناهونو به پښېمانه وي دریم دا چې بیا به د ګناه نه کولو کلکه اراده کوي څلورم دا چې په کومه ګناه کې چې مبتلا دی هغه به سمدستي پرېږدي، ددې شرطونو سره چې توبه وویستل شي، الله ﷻ د هغه توبه قېلوي، د توبې قېلېدو وعده په قرآن کریم کې شوې ده "هُوَ الَّذِي



يقبل التوبة عن عباده ويعفو عن السيئات" هغه ذات داسې رحيم او كريم دى چې د خپلو بندگانو توبه قبلوي او گناهونه يې معاف کوي. د بنده کار دا دى چې توبه وباسي، کله ناکله خو به يې توبه ضرور قبوله شي

### توبه ويستونکى الله ﷻ ته خوښ دى

"وعنه، قَالَ: قَالَ رَسُولُ اللَّهِ ﷺ: وَالَّذِي نَفْسِي بِيَدِهِ، لَوْ كُنتُمْ تَذُنُّونَ، لَذَهَبَ اللَّهُ بِكُمْ" د ابو هريره رضي الله عنه روايت دى، فرماي چې رسول الله ﷺ وفرمايل: زما دې قسم وي په هغه ذات د چا په لاس کې چې زما ساه ده، که تاسو گناهونه پرېږدئ؛ نو الله ﷻ به تاسو ختم کړي، "وَجَاءَ بِقَوْمٍ يُذُنُّونَ، فَيَسْتَغْفِرُونَ اللَّهَ تَعَالَى، فَيَغْفِرُ لَهُمْ" او الله ﷻ به نور خلک راوړي چې گناه به کوي او د الله ﷻ نه به بخښنه غواړي او الله ﷻ به ورته بخښنه کوي رواه مسلم

### لغوي تحقيق:

لذهب: "ذهب، ذهاباً" باب فتح يفتح دى، ددې معنى ده: تېرېدل، تلل.

### د حديث سم مطلب:

تشرېح: په دې حديث کې د الله ﷻ رحمت عامه ته اشاره ده، الله ﷻ د خپل صفت، غفاريت او ستايت ظاهرولو لپاره يې حده بخششونه او مغفرتونه فرمايي، نو ځکه خلکو ته هم پکار ده چې کله ترې د څه بشري تقاضا مطابق گناه وشي، نو سمدستي بايد توبه وباسي، ځکه دې نه کوي

### غلط مطلب اخيستل:

ځينو کم عقلو خلکو ددې حديث نه غلط مطلب اخيستی دى چې په دې حديث کې خلکو ته د گناه کولو ترغيث ورکړل شوى دى، که دا خبره وي، نو بيا ولې په قرآن کریم کې ځای په ځای د گناهونو نه د ځان بچ کولو ترغيث شوى دى او خپل پېغمبران عليه السلام يې ولې رالېږلي دي، د پېغمبرانو مقصود يې لاره هم دا وه چې خلک د نافرمانۍ او گمراهۍ لارې څخه راوځي او د اطاعت په لاره روان شي

### الله ﷻ به داسې خلک پيدا کړي چې گناه به کوي، معافي به غواړي

"وعن أبي أيوب خالد بن زيد، قَالَ: سَمِعْتُ رَسُولَ اللَّهِ ﷺ يَقُولُ: لَوْ أَنَّكُمْ تَذُنُّونَ، لَخَلَقَ اللَّهُ خَلْقًا يُذُنُّونَ" د ابو ايوب خالد بن زيد رضي الله عنه روايت دى، فرمايي چې ما د رسول الله ﷺ نه اورېدلي دي، فرمايل يې که گناه کول پرېږدئ، نو الله ﷻ به داسې مخلوق پيدا کړي چې گناهونه به کوي، "فَيَسْتَغْفِرُونَ اللَّهَ تَعَالَى، فَيَغْفِرُ لَهُمْ" بيا به د الله ﷻ نه د خپلو گناهونو بخښنه غواړي او الله ﷻ به يې معاف کوي رواه مسلم

### لغوي تحقيق:

لخلق: "خلق، خلقاً" باب نصر ينصر دى، ددې معنى پيدا کول، د عدم څخه وجود ته راوستل، دا کار د الله ﷻ دى چې هر څه پيدا کوي او د عدم څخه يې وجود ته راوړي  
الاديم: د کټ کېدو څخه وړاندې د چمې (څرمنې) اندازه کول



## الله جل جلاله غواړي چې خپل د غفاريت صفت په مخلوق کې ظاهر کړي.

الله جل جلاله د گڼ شمېر صفتونو سره سره په صفت د غفاريت او ستاړيت سره هم متصف دی. ددغو صفاتو د ظهور لپاره الله جل جلاله انسان پيدا کړو. په انسان کې بې خیر او شر دواړه مادې کېښودې. ددې لپاره چې کله په هغه کې د شر ماده په خیر باندې غالبه شي، نو دې بايد الله جل جلاله متوجه شي. الله جل جلاله به د خپل غفاريت او ستاړيت صفت مظاهره وکړي. انسان بايد تر ټولو اول ددې خبرې کوشش وکړي چې د شر ماده ورسره په خیر باندې غالبه نه شي. بلکې همېش د شر ماده مغلوبه وي او ددې لپاره بايد مجاهدې هم وکړي. بالفرض که د شر ماده غالبه هم شي، نو سمدستي بايد الله جل جلاله ته متوجه شي. الله جل جلاله د شر ماده ددې لپاره پيدا کړې ده چې د خپل غفاريت صفت مظاهره وکړي. خو په دې شرط چې د گناه نه وروسته په خپلو کړو پېښمانه وي چې دا مي څه کړي، سمدستي الله جل جلاله ته متوجه شي. کله چې بې په زړه کې داسې کيفيت پيدا شي، نو بيا د داسې زړه څخه زړه جوړ شي.

## باغ ته د نبي کریم ﷺ تلل

"وعن أبي هريرة رضي الله عنه، قال: كنا قعوداً مع رسول الله ﷺ، معاً أبو بكر وعمر رضي الله عنهما، في نفرٍ فقام رسول الله ﷺ من بين أظهرنا، فأبطأ علينا فحسبنا أن يقظةً دوننا" د ابو هريره رضي الله عنه روايت دی. فرمايي چې زه، عمر رضي الله عنه او ابوبکر رضي الله عنه د رسول الله ﷺ سره ناست وو. په دې کې رسول الله ﷺ زموږ نه اوچت شو، هغه ډېر زيات وخت تېر کړو. موږ وپېږېدو چې هسې نه موږ نه يو او دښمن په رسول الله ﷺ باندې حمله ونه کړي. "ففرعنا فقمنا فكنتم أول من فرغ فخرجت أبتى رسول الله ﷺ" نو موږ ډېر زيات وپېږېدو، ټول پاڅېدو. په دې ټولو کې اول زه وم چې وپېږېدم. نو زه د رسول الله ﷺ په لټون پسې روان شوم، "حتى أتيت حائطاً للأصبار" تردې چې زه د انصارو يو باغ ته راوړسېدم، "وذكر الحديث بطوله إلى قوله: فقال رسول الله ﷺ: اذهب فمنا لقيت وراء هذا الحائط يشهد أن لا إله إلا الله، مستيقناً بما قبله فبشيرة بالجنة" بيا بې ټول حديث بيان کړو تردې قول پورې چې رسول الله ﷺ وفرمايل: لاږ شه! کوم کس چې تاته ددې باغ نه اخوا په مخ درځي او ددې خبرې شاهدي ادا کوي چې نشته لائق د عبادت سېوا د الله جل جلاله او په دې خبره بې د زړه نه پوځ يقين وي، نو هغه ته د جنت زېرې ورکړه، "رواه مسلم".

## لغوي تحقيق:

فأبطأ: ددې معنی ده: وروسته کېدل. تاخير کول، ځنډېدل.  
ففرعنا: "فرع فرعاً" باب سمع يسمع دی، ددې معنی ده: وپېږېدل.  
پوره حديث:

وذكر الحديث بطوله: وړاندې پوره حديث داسې دی: "حائط الانصار لبني النجار فدبرت به هل أجد له باباً فلم أجد فإذ ربيع يدخل في جوف حائطاً من بئر خارجة، والربيع الجدول، قال فاحتفرت فدخلت، على رسول الله ﷺ فقال: أبو هريرة؟ فقلت نعم".



يا رسول الله ﷺ اقال: ماشا نك، قلت: كنت بين اظهرنا فقمنا فابطات علينا فخشينا ان تقطع دوننا ففرعنا فكننت اول من فرعه فأتيت هذا العائط فاحتفت كاحض الشعب وهولاء الناس ورائي، فقال: يا ابا هريرة واعطاني نعليه فقال: اذهب بنعلي هاتين فمن لقيك من وراء هذا العائط شهد ان لا اله الا الله مستقيماً بها قلبه بشهده بالجنة فكان اول من لقيت عمر فقال ما هاتان النعلان يا ابا هريرة؟ قلت هاتان نعلار رسول الله ﷺ بعثن بهما من لقيت يشهد ان لا اله الا الله مستقيماً بها قلبه بشهده بالجنة: فضرب عمر بين ثديي فخرت لاسي، فقال: ارجع يا ابا هريرة فرجعت الى رسول الله ﷺ فاجشيت بالبكاء وركبني عمر واذا هو على اثرى، فقال: رسول الله ﷺ يا ابا هريرة! قلت لقيت عمر فاخبرته بالذي بعثن به فضرب بين ثديي ضربة، خرت لاسي، فقال: ارجع! فقال رسول الله ﷺ يا عمر! ما حملك على ما فعلت؟ قال: يا رسول الله ﷺ يا ابي أنت وامي ابعثت ابا هريرة بنعليك من لقي يشهد ان لا اله الا الله مستقيماً بها قلبه بشهده بالجنة؟ قال: نعم! قال: فلا تفعل، فاني أخشى أن يتكل الناس عليها فحلمهم يعملون فقال رسول الله ﷺ فخله.

### ايا صرف د توحيد كلمه كافي ده؟

دلته يو اعتراض پيدا كيږي: هغه دا چې صرف د توحيد كلمه ويل كافي ده، نور اعمال به نه وي؟ ددې اعتراض گڼ ځوابونه دي، ځينې علماء فرمايي: قانون دا دی چې: "اذا ثبت الشيء ثبت بلوازمه" كله چې د توحيد اقرار وشو، نو ددې ټول لوازمات به هم راځي، هم دغه پوره دين دی. خلاصه دا چې د توحيد كلمه اجمال دی او اسلامي اعمال ددې تفصيل دی، لكه څرنگه چې د نكاح په مجلس كې صرف ايجاب او قبول كيږي، ددې په ضمن كې په مېرمن باندې ټولې ذمه واري لازمېږي. شيخ الهند رحمه الله ددې اعتراض ځواب داسې وركړی دی چې د توحيد كلمې دغه اثر دی چې جنت ته پرې انسان داخل شي، كه د هغه سره د جهنم والا اعمال راشي، نو بيا ددې كلمې اثر ختمېږي، مثلاً د اوبو خپل ذاتي اثر دا دی چې يخې وي، ليكن كه په اور باندې گرمې شي، دغه صفت يې ختمېږي. كه بيا د اور نه بيرته لرې شي او يخې شي، نو خپل صفت ته بيرته واپس شي. دغه شان مسلمان هم دی چې په اصل كې د جنت لپاره پيدا دی، ليكن كه د جهنم والا اعمال ورسره يو ځای شي، نو بيا به جهنم ته داخلېږي، تر څو چې د گناه اثر ختم شي او سزا يې ختمه شي، نو بيا ايمان اثر شروع كړي او همېش جنت ته پرې داخل شي.

### د ابراهيم عليه السلام او عيسى عليه السلام دعا:

"وعن عبد الله بن عمرو بن العاص رضي الله عنهما: أن النبي ﷺ تلا قول الله ﷻ في إبراهيم ﷺ: رَبِّ إِنَّمَنْ أَضَلَّنْ كَثِيرًا مِنَ النَّاسِ" د عبد الله بن عمرو بن عاص رضي الله عنهما روايت دی، فرمايي چې رسول الله ﷺ د ابراهيم عليه السلام دا قول ولوستو چې اې ربه! زما ددغو بوتانو له وجې ډېر زيات خلك گمراه شول، "فَمَنْ تَبِعَنِي فَإِنَّهُ مِنِّي" بس څوك چې زما تابعداري كوي هغه زما څخه دی، [ابراهيم: ۲۰] الآية، "وقول عيسى ﷺ: إِنْ تُعَذِّبْهُمْ فَإِنَّهُمْ عِبَادُكَ وَإِن تَغْفِرْ لَهُمْ فَإِنَّكَ أَنْتَ الْغَفُورُ الْحَكِيمُ" او د عيسى عليه السلام دا قول چې اې الله! كه ته دوی ته عذاب وركوي، نو بس دوی ستا بندگان دي او كه وي بخشي نو ته زورور ذات او د حكمتونو څښتن يې [المائدة: ۸۰] "فَرَقَهُ بَيْنَهُ وَقَالَ: ((اللَّهُمَّ أَمِّتِي أُمَّتِي)) ويكي" بيا نبي كريم ﷺ خپل لاسونه اوچت كړل او وي ويل اې الله! زما امتيان زما امتيان نبي كريم ﷺ په ژباړه شو، "فَقَالَ اللَّهُ ﷻ: يَا جِبْرِيلُ، أَذْهَبْ إِلَى مُحَمَّدٍ ﷺ - قَسَلَهُ مَا يَنْكِحُهُ؟" الله ﷻ



جبرئيل عليه السلام ته وويل: اي جبرئيل عليه السلام! محمد ﷺ ته لار شه! او ستا رب ډېر ښه پوه دی او پوښتنه ترې وکړه چې ولې ژاړي؟ "قَاتِلْ جَبْرِيْلَ، فَأَخْبِرْهُ رَسُوْلَ اللهِ ﷺ، يَمَا قَالُ - وَهُوَ أَعْلَمُ" جبرائيل عليه السلام ورته راغلو، نبي کریم ﷺ د ژباړه ورنه بيان کړه څنگه چې الله ﷻ ته مخکې هم پته ده، "قَالَ اللهُ تَعَالَى: يَا جَبْرِيْلُ! اذْهَبْ إِلَى مُحَمَّدٍ، فَقُلْ: إِنَّا سَرَضْنَاهُ فِي أَمْتِكَ" الله ﷻ وفرمايل: اي جبرئيل عليه السلام! محمد ﷺ ته لار شه! او ورته ووايه چې موږ به تاسو د خپل امت په باره کې خوشحال کړو، "وَلَا تُسَوِّكُ" او خفه به دي نه کړو. يوه مسلم

**لغوي تحقيق:**

لَا تُسَوِّكُ: "سأبوءُ سِوَاءَ" ددې معنی ده: بد سلوکي کول، نافرمانی کول.  
تشریح: د ابراهيم عليه السلام په دعاء کې "رَبِّ اِنَّهُنْ اَضْلَلْنَ" الفاظ راغلي دي چې مفسرين رحمه الله ددې باره کې فرمايي: "اِنَّهُنْ" کې ضمير بوتانو ته راجع دی، يعنې دغه بوتان د دوی د گمراهی سبب او ذریعه جوړه شوه.

### د دواړو پېغمبرانو په دعاگانو کې فرق:

د عیسی عليه السلام په دعاء کې الفاظ داسې دي: "إِنْ تَعَذَّبْهُمْ فَأَتَهُمْ عِبَادُكَ" که د ابراهيم عليه السلام او عیسی عليه السلام په دعاگانو کې فکر وشي، نو د ابراهيم عليه السلام د دعاء په آخر کې لفظ د "أَنْتَ الْغَفُورُ الرَّحِيمُ" راغلی دی چې ددې بالمقابل د عیسی عليه السلام د دعاء په آخر کې: "إِنَّا أَنْتَ الْعَزِيزُ الْحَكِيمُ" الفاظ منقول دي. علامه ابن قیم رحمه الله په دې سلسله کې یوه علمي نکته بیانوي، فرمایي چې عیسی عليه السلام داسې وفرمایي: (العزیز الحکیم)، او دا به د حشر په میدان کې وي او ددې مقصد دا دی چې ای الله! ته دغه گناهگار خلک وبخښي، نو دا بخښنه به د ډېر قدرت لاندې وي، لیکن تاسو ای الله! د دوی په بخښنه مجبور هم نه یئ، نو د ادب تقاضا دا ده چې مغفرت او بخښنه د الله ﷻ علم او قدرت ته حواله کړئ. کوم کس چې تاسو معاف کول غواړئ، معاف کولی یې شی او دا بخښنه به ستا د کمال علم، قدرت او حکمت لاندې وي.

او د ابراهيم عليه السلام په دعاء کې دغه الفاظ چې: "أَنْتَ الْغَفُورُ الرَّحِيمُ" په دې کې د علم او قدرت ذکر نشته، بلکې د الله ﷻ غفاريت او رحيميت ذکر دی، دا ځکه چې دا د دنيا دعاء ده، يعنې ای الله! ټول خلک معاف کړه، مسلمان وي او که کافر وي، په مسلمانانو باندې رحم دا دی چې تاسو پرې رحم وکړئ او په مشرکانو رحم دا دی چې دوی ته د شرک څخه د توبې ويستلو توفيق نصیب کړئ، ظاهره خبره ده چې توبه په دنيا کې ويستل کېږي، خلاصه دا چې د ابراهيم عليه السلام او عیسی عليه السلام دعاگانې دواړه په خپل خپل ځای صحیح دي او په دې کې انتهایي کمال بلاغت دی.

**نبي کریم ﷺ ته د الله ﷻ له لورې تسلي:**

"إِنَّا سَرَضْنَاهُ فِي أَمْتِكَ" موږ به تاسو ستا د امت په سلسله کې خفه نه کړو، "لَا تُسَوِّكُ" الفاظ راوړل د رضا لپاره تاکید دی او یا داسې وويل شو چې په "سَرَضْنَاهُ" کې یوه شبهه وه چې الله ﷻ به نبي کریم ﷺ د



ځينو امتيانو په باره کې راضي کړي او د ځينې په باره کې نه، نو د "لا تسوءك" لفظ نه معلومه شوه چې د ټول امت په باره کې الله ﷻ خپل پيغمبر راضي کوي

### د الله تعالى او بنده حق

"و عن معاذ بن جبل ؓ، قال: كُنْتُ رَدَفَ النَّبِيِّ ﷺ عَلَى حِمَارٍ" د معاذ بن جبل ؓ نه روایت دی هغه فرمایي چې زه په رسول الله ﷺ پسې شاته په خره ناست وم، "فَقَالَ يَا مُعَاذُ، هَلْ تَذَرِي مَا حَقَّ لِلَّهِ عَلَى عِبَادِهِ وَمَا حَقَّ الْعِبَادُ عَلَى اللَّهِ؟" نبي کریم ﷺ وفرمایي: ای معاذ ؓ، تاته پته شته چې د الله ﷻ حق په بنده باندې څه دی او د بنده حق په الله ﷻ باندې څه دی؟ "قُلْتُ: اللَّهُ وَرَسُولُهُ أَعْلَمُ" ما وویل: الله ﷻ او د هغه رسول ﷺ ښه پوهیږي. "قَالَ: فَإِنَّ حَقَّ اللَّهِ عَلَى الْعِبَادِ أَنْ يَعْبُدُوهُ، وَلَا يُشْرِكُوا بِهِ شَيْئاً" نبي کریم ﷺ وفرمایي: په بنده باندې د الله ﷻ حق دا دی چې بنده به د الله ﷻ عبادت کوي او د هغه سره به هیڅوک شریک نه جوړوي، "وَحَقَّ الْعِبَادُ عَلَى اللَّهِ أَنْ لَا يُعَذِّبَ مَنْ لَا يُشْرِكُ بِهِ شَيْئاً" او د بنده حق دا دی چې الله ﷻ به هغه کس ته عذاب نه ورکوي چې د الله ﷻ سره شریک نه جوړوي، "فَقُلْتُ: يَا رَسُولَ اللَّهِ، أَفَلَا يُشْرِكُ النَّاسُ؟" معاذ ؓ وویل: ای د الله تعالی رسول ﷺ ایا خلکو ته ددې خبرې زیږی ورنه کړم؟ "قَالَ: لَا تُبَشِّرْهُمْ فَيَتَكَلَّمُوا" نبي کریم ﷺ وفرمایي: زیږی مه ورکوه، ځکه چې خلک بیا به صرف په دې خبره تکیه وکړي او نور عملونه به نه کوي، مُتَّقٍ عَلَيْهِ

### لغوي تحقيق:

ردف: "الردف" دې ته وايي چې په سورلي باندې وروسته د چا پسې کښيني. تشریح: "كنت ردف النبي ﷺ على حمار" زه په يوه خره باندې په رسول الله ﷺ پسې شاته ناست وم، په يوبل روایت کې دي چې: "ليس بيني وبينه إلا هو مؤخرة الرجل" چې زما او د رسول الله ﷺ تر مينځ صرف د کجاوې د لرگي فاصله وه، ددې الفاظو مقصد دا دی چې معاذ ؓ خپل نژدېوالی د رسول الله ﷺ سره ثابتول غواړي، يعنې دا حديث ما ډېر په توجه سره اورېدلی دی، ځکه چې رسول الله ﷺ سره زه ډېر نژدې ناست وم.

"فإن حق الله على العباد" په بندگانو د الله ﷻ حق دا دی چې دوی د الله ﷻ سره شریک جوړ نه کړي، ځکه "فإن حق الله على العباد" يا مريم ؑ د الله ﷻ سره شریک جوړ کړي وو چې مشرکانو بوتان او عيسايانو عيسى ؑ يا مريم ؑ د الله ﷻ سره شریک جوړ کړي، لیکن "و حق العباد على الله" او په الله ﷻ باندې د بندگانو حق دا دی چې الله ﷻ دوی ته عذاب ورنه کړي، لیکن دلته يو اعتراض دی، هغه دا چې په الله ﷻ باندې د هیڅا حق واجب نه دی، نو بیا دلته څنگه ویل کیږي چې د بنده حق په الله باندې بڅښنه ده؟ ددې اعتراض گڼ ځوابونه شوي دي، مثلاً: دلته حق په معنی د (الجدير) لائق سره دی، یعنې د احسان او نیکی په توگه د الله ﷻ د حکمت سره سم دا ده چې دوی ته عذاب ورنه کړي، دویم ځواب دا دی چې علامه طيبي رحمه الله فرمایي: الله ﷻ په عمل کولو سره په خپل فضل او کرم سره د کوم اجر وعده کړې ده، د هغې نه یې په حق سره تعبیر وکړ، اجر ملاوېدل یې یقیني دي، لکه څرنگه چې د کوم واجب شي ملاوېدل یقیني دي، ځکه چې الله ﷻ د



خپلې وعدې مخالفت نه کوي: "إِنَّ اللَّهَ لَا يَخْلِفُ الْوَعْدَ" کله نو حق خبره دا ده چې په الله ﷻ باندې هېڅ يو شی واجب نه دی.

دريم ځواب دا دی چې: شيخ محي الدين رحمته الله عليه فرمايي: په اولنۍ جمله کې چې "حق الله على العباد" کې کوم لفظ د حق راغلی دی، نو دغه ډول يې د مقابلې او مشاکلې په توگه دلته هم په دويمه جمله کې حق العباد على الله کې لفظ د حق استعمال کړو، لکه څرنگه چې په قرآن کریم کې ارشاد دی "ومكروا" و مکر الله، و جزاء سيئة سيئة مثله.

"أفلا أبشر الناس قال لا تبشرهم فيتكلموا" خلکو ته د دې زيری ورنه کړم؟ نبي کریم ﷺ و فرمايل نه دوی ته زيری مه ورکو، دوی به په دې قناعت وکړي، بيا به اعمال پرېږدي، وايي به چې موږ خو کلمه ويلې ده، که خير وي جنت ته به خو، مطلب دا چې انسان د رغبت او د الله ﷻ څخه د ويرې له امله اعمال کوي، که سړي ته معلومه شي چې صرف په توحيد او رسالت منلو سره سړي ته جنت ملایو وي، نو په اعمالو کې به سستي راشي او د شريعت منشاء خو دا ده چې انسان بايد د اعمالو په حرص کې مشغول وي او په دې کې د يو بل نه تيزي وکړي.

### په قبر کې سوال

"وعن البراء بن عازب رضي الله عنهما، عن النبي ﷺ، قَالَ: الْمُسْلِمُ إِذَا سَأَلَ فِي الْقَبْرِ يَشْهَدُ أَنْ لَا إِلَهَ إِلَّا اللَّهُ، وَأَنَّ مُحَمَّدًا رَسُولُ اللَّهِ" د براء بن عازب رضي الله عنه روايت دی، فرمايي چې رسول الله ﷺ و فرمايل: د مسلمان سړي نه چې کله په قبر کې پوښتنه وشي، نو دی په ځواب کې د دې خبرې شاهدي ورکوي چې نشته لائق د عبادت سېوا د الله ﷻ نه او محمد ﷺ د الله ﷻ رسول دی، "فذلك قوله تعالى: يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ" نو په دې کې د الله ﷻ دغه قول ته پکې اشاره ده چې الله ﷻ هغه خلک ثابت قدمه ساتي چې ايمان يې راوړی دی په ثابت شوي قول باندې په دنيا او آخرت کې [ابراهيم: ۲۷] مُتَّقٍ عَلَيْهِ.

**لغوي تحقيق:**

يشهد: شاهدي ادا کول.

**تشریح:** "المسلم إذا سأل في القبر" دا حديث په اصل کې د قرآن کریم د دې آيت چې "يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ" تفسیر کوي، بل دا چې په دې حديث کې د توحيد کلمې دواړه اجزاء ذکر دي "لا إله إلا الله او محمد رسول الله" د دې حديث نه معلومه شوه چې په قبر کې سوال او ځواب به د هر مړي څخه کېږي، که مسلمان وي، نو دده سره به د الله ﷻ مرسته وي چې دغه مړی به صحيح ځوابونه ورکړي او د کافر سره خود الله ﷻ مرسته نشته، لهذا هغه به په دې سوال او ځواب کې بندېږي، هېڅ ځواب به نه شي ورکولی.



**کافر ته دهغه د نیکو عملونو بدله په دنیا کې ورکول کیږي**

"وعن انس رضی الله عنه، قَالَ: قَالَ رَسُولُ اللَّهِ ﷺ: إِنَّ الْكَافِرَ إِذَا عَمِلَ حَسَنَةً، أُطْعِمَ بِهَا طَعْمَةً مِنَ الدُّنْيَا" د انس رضی الله عنه نه روایت دی هغه فرمایي چې رسول الله ﷺ فرمایلي: کله چې کافر یوه نیکي وکړي، هغه ته د دې نېک عمل په وجه په دنیا کې لږ څه رزق ورکوي، "وَأَمَّا الْمُؤْمِنُ فَإِنَّ اللَّهَ تَعَالَى يَدْخُلُهُ حَسَنَاتُهُ فِي الْآخِرَةِ، وَيُعْقِبُهُ رِزْقًا فِي الدُّنْيَا عَلَى طَاعَتِهِ" هر چې مؤمن دی، نو الله ﷻ هغه ته د دغو نېکو عملونو ذخیره په آخرت کې جوړوي او په دنیا کې هم هغه ته د تابعدارۍ په وجه رزق ورکولی شي.

"وفي رواية: إِنَّ اللَّهَ لَا يَظْلِمُ مُؤْمِنًا حَسَنَةً يُعْطِي بِهَا فِي الدُّنْيَا" په یو روایت کې دي چې الله ﷻ د مؤمن سره په نیکي او د خیر په معامله کې کمی نه کوي او نه یې حق ضایع کوي، "وَيُجْزَى بِهَا فِي الْآخِرَةِ" او په آخرت کې هم نېکه بدله ورکوي، "وَأَمَّا الْكَافِرُ فَيُطْعَمُ بِحَسَنَاتِ مَا عَمِلَ لِلَّهِ تَعَالَى فِي الدُّنْيَا" هر چې کافر دی، نو که په دنیا کې یې د الله ﷻ لپاره کوم نېک عمل کړی وي، په دنیا کې به ورته بدله ورکوي، "حَتَّى إِذَا أُقْضِيَ إِلَى الْآخِرَةِ، لَمْ يَكُنْ لَهُ حَسَنَةٌ يُجْزَى بِهَا" په دنیا کې ورته څکه بدله ورکوي چې په آخرت کې د بدلې ورکولو لپاره هغه سره څه نیکي پاتې نه شي رواه مسلم.

**لغوي تحقيق:**

بعقبه: د دې معنی ده بدله ورکول

تشریح "إِنَّ الْكَافِرَ إِذَا عَمِلَ حَسَنَةً" په دنیا کې ډېر کافران ښه کارونه کوي، که هغوی مسلمانان وای، نو دوی ته به په دنیا او آخرت کې بدله ورکړل کیده، لیکن د کفر له امله الله ﷻ هغه ته په دې دنیا کې د نېکو عملونو بدله ورکوي، ځکه چې په دې خبره د علماوو اتفاق دی چې کوم کس د کفر په حالت کې مړ شي، هغه ته به د نېکو عملونو بدله په آخرت کې نه ملاوېږي.

**د پنځه وخته لمونځونو مثال**

"وعن جابر رضی الله عنه، قَالَ: قَالَ رَسُولُ اللَّهِ ﷺ: مَثَلُ الصَّلَاةِ الْخَمْسِ كَمَثَلِ نَهْرٍ جَارٍ غَمْرٌ عَلَى بَابٍ أَحَدِكُمْ" د جابر رضی الله عنه نه روایت دی هغه فرمایي چې رسول الله ﷺ فرمایلي دي: د پنځه لمونځونو مثال داسې دی لکه د یو سړي د کور مخې ته چې نهر جاري وي او هغه ښه ژور نهر وي، "يَغْتَسِلُ مِنْهُ كُلُّ يَوْمٍ خَمْسَ مَرَّاتٍ" او هغه پکې هره ورځ پنځه ځله لاسې رواه مسلم.

"الْغَمْرُ: الْكَثِيرُ" د "الغمر" معنی ده ډېرې زیاتې او ژورې اوبه.

**د پنځه وخته لمونځ کونکي مثال د پنځه وخته غسل کولو په څېر ده:**

تشریح: "نهر جار غمر" اوبه چې څومره ژورې وي هغومره زیاتې صفا وي، څومره چې انسان په صفا اوبو کې غسل کوي، هغومره به د هغه بدن صفا وي، دغه ډول د لمونځونو مثال هم دی چې انسان څومره په ښکلي انداز او د فرضو، ستلو او مستحباتو رعایت وساتي، هغومره یې د گناهونو لپاره دغه لمونځ



کفارو جو پرې، په يو بل روايت کې دي چې نبي کریم ﷺ وفرمايل تاسو ووايئ چې که د کوم کس تر خواته يو نهر جاري وي، په کوم کې چې هغه پنځه وخته غسل کوي، ايا د هغه په بدن به څه خبره پاته شي؟ صحابه کرامو رضی الله عنه عرض وکړو چې نه نبي کریم ﷺ وفرمايل همدغه مثال د پنځه وخت لمونځونو دی چې الله ﷻ ددې په برکت د هغه گناهونو زائل کوي، په يو بل روايت کې دي چې پنځه وخته لمونځ د مينځني وخت گناهونو لپاره کفارو گرځي، يعنې د يو لمونځ نه تر بل لمونځ پورې چې گناهونه وشي هغه لمونځ ددې گناهونو لپاره کفارو گرځي.

### د چا په جنازه کې چې څلوېښت موحدین شریک شي، د هغه بخښنه کيږي

"وعن ابن عباس رضي الله عنهما، قال: سمعت رسول الله ﷺ يقول: ما من رجل مسلم يموت، فيقوم على جنازته أربعون رجلاً لا يشركون بالله شيئاً" د عبد الله بن عباس رضی الله عنه روايت دی، فرمايي چې رسول الله ﷺ وفرمايل کوم کس چې مړ شي او د هغه په جنازه کې څلوېښت داسې کسان شريک شي چې د الله ﷻ سره يې شريک نه وي کړي. "إلا شفعهم الله فيه" مگر دا چې الله ﷻ د هغوی سفارش ددغه مړي په حق کې قبلوي رواه مسلم لغوي تحقيق:

شفعهم: ددې معنی ده سفارش کول.

تشریح "أربعون رجلاً": څلوېښت موحدین يې په جنازه کې شريک شي، نو د هغه مړي په باره کې د دوی سفارش قبلېږي او الله ﷻ ددې مړي بخښنه کوي.

### په روایاتو کې تعارض:

د احاديثو په سلسله کې دې باره کې درې قسمه احاديث راځي: (۱) "وعن عائشة رضي الله عنها أنه عليه السلام قال ما من ميت تصلى عليه جماعة من المسلمين يبلغون مائة كلهم يشفعون إلا شفعوا له" که په يو مسلمان مړي باندې سل کس مسلمانان جنازه وکړي او هغوی ددې مړي لپاره د الله ﷻ نه د بخښنې سوال وکړي، ددې مړي په حق کې به ددې خلکو سفارش الله ﷻ قبول کړي او دا مړی به خدای وبخښي. (۲) "قال النبي ﷺ ما من مؤمن يموت فيصل عليه أمة من المسلمين يبلغون أن يكونوا ثلاثة صفوف إلا غفر له" د کوم مسلمان مړي په جنازه کې چې د مسلمانانو درې صفونه شريک شي او هغوی پرې جنازه وکړي، نو ددې مړي بخښنه به الله ﷻ کوي. (۳) "أربعون لا يشركون بالله شيئاً إلا شفعهم الله فيه" دلته اعتراض واردېږي چې ددې درې واړو حديثونو په خپل مينځ کې تعارض دی، په يو روايت کې سل کسان ذکر شوي دي، په بل روايت کې درې صفونه ذکر شوي دي او په دې پورتنی حديث کې څلوېښت کسان ذکر شوي دي. دا تعارض به څنگه ختم شي؟ ځواب دا دی چې قاضي عياض رحمه الله فرمايي: دغه اختلاف د سوال کونکو د اختلاف له امله دی، يعنې يو کس پوښتنه وکړه چې يا رسول الله ﷺ! که سل کسان د يو مسلمان په جنازه کې شريک شي، ايا ددې مړي بخښنه به وشي؟ په دې اعتبار سره رسول الله ﷺ د سلو کسانو خبره وکړه، دغه شان ځينو د درې صفونو ذکر وکړو، رسول الله ﷺ د درې صفونو قيد ولگولو او ځينو د څلوېښت تفريق ذکر کړی دی.



دويم ځواب دا دی چې: علامه نووي رحمه الله د مسلم په شرحه کې ورکړی دی، دا تر ټولو بهتر ځواب دی. فرمایي چې په دې مسئله کې په مزه مزه تخفیف راغلی دی، تر ټولو اول رسول الله ﷺ د سلو کسانو په جنازه کې د شرکت کولو د مغفرت بیان وکړو، بیا یې درې صفونه ذکر کړل، دغه شان په آخر کې صرف څلوېښت کسان ذکر شو.

درېم ځواب دا دی: ځینو علماوو داسې ځواب ورکړی دی چې دلته عدد مراد نه دی، بلکې کثرت مراد دی او ځینې نور علماء وایي: څومره چې د نېکو خلکو په جنازه کې شرکت وشي هغومره د مړي د پخښې امکانات زیاتېږي.

### تر ټولو زیات به د نبی کریم ﷺ امت په جنت کې وي

"وعن ابن مسعود رضي الله عنه، قال: كُنَّا مَعَ رَسُولِ اللَّهِ ﷺ فِي قَبَةِ تَحْوَمِينَ أَرْبَعِينَ، فَقَالَ: ((أَتَرْضَوْنَ أَنْ تَكُونُوا رِيعَ أَهْلِ الْجَنَّةِ؟)) قُلْنَا: نَعَمْ. قَالَ: ((أَتَرْضَوْنَ أَنْ تَكُونُوا ثُلُثَ أَهْلِ الْجَنَّةِ؟)) قُلْنَا: نَعَمْ. د عبد الله بن مسعود رحمه الله نه روایت دی هغه فرمایي چې موږ تقریباً تر څلوېښتو کسانو پورې د رسول الله ﷺ سره په یوه خیمه کې ناست وو، نبی کریم ﷺ وفرمایي ایا تاسو دا خبره خوښوئ چې تاسو د جنت څلورمه حصه شئ؟ موږ وویل: هو! ولې نه! بیا نبی کریم ﷺ وفرمایي: ایا تاسو دا خبره خوښوئ چې تاسو د جنت دریمه حصه شئ؟ موږ وویل: ولې نه؟ "قَالَ: وَالَّذِي نَفْسُ مُحَمَّدٍ بِيَدِهِ، إِلَى لَأَرْجُو أَنْ تَكُونُوا نِصْفَ أَهْلِ الْجَنَّةِ" بیا نبی کریم ﷺ وفرمایي: زما دی په هغه ذات باندې قسم وي چې د محمد ﷺ ساه د هغه په لاس کې ده، زه امید ساتم چې تاسو به د جنت نیماني حصه یئ، "وذلك أن الجنة لا يدخلها إلا النفس مسلمة، وما ألتئم في أهل الشرك إلا كالشجرة البيضاء في جلد الثور الأسود" او دا ځکه چې جنت ته به نه داخليږي مګر مسلمان، او ستاسو په مقابله کې د مشرکانو نسبت د هغه سپینو وینستو په اندازه دی چې د یو تور غويي په څرمن کې چې وي، "أو كالشجرة السوداء في جلد الثور الأحمر" او یا د هغه تورو وینستو هومره دی څومره چې د یو سور غوايي په څرمن کې وي، (یعنې په ډېر کم مقدار کې به دغه وینسته وي، دغسې به مسلمانان هم د مشرکانو په نسبت کم وي، مُتَّفَقٌ عَلَيْهِ.

لغوي تحقيق: قبة: قبة په اصل کې گنبد ته ویل کیږي.

### د نبی کریم ﷺ د امت دوه حصې به په جنت کې وي:

تشریح: "أترضون أن تكونوا ريع أهل الجنة" تر ټولو وړاندې نبی کریم ﷺ وفرمایي ایا تاسو ته دا خبره ښه لګیږي چې تاسو په جنت کې څلورمه حصه یاست؟ بیا یې وفرمایي: تاسو به په جنت کې دوه حصې یئ، علامه نووي رحمه الله فرمایي: د رسول الله ﷺ ددې ځواب په انداز کې یو خوند دی، که چېرته رسول الله ﷺ د اول نه فرمایلي وای چې تاسو به د جنت نیمه حصه یاست، نو دومره خوشحالي به نه وای، لکه څومره چې په دې ځواب کې ده چې اول یې وفرمایي: تاسو به د جنت څلورمه حصه یاست بیا یې وفرمایي: د جنت نیمایي حصه به یاست، صحابه کرام رحمه الله ډېر زیات خوشحال شول، (موږ هم پرې خوشحال یو، په روایت کې راځي چې د صحابه وو په خولو مبارکه باندې د تکبیر (الله اکبر) نعرې



وي، د بريده عليه السلام نه يو روايت دی هغه فرمايي چې رسول الله ﷺ وفرمايل د قيامت په ورځ به په جنت کې يو سل شل صفونه جوړ شي. په دې کې به اتيا صفونه د رسول الله ﷺ امتيان وي او باقي څلوېښت صفونه به د نورو امتونو وي، ددې نه معلومه شوه چې په جنت کې به د رسول الله ﷺ امت دوه حصې وي او باقي امتيان به يوه حصه وي، د الله ﷻ په دې عنايت او مهرباني باندې موږ ته پکار ده چې نور هم د رسول الله ﷺ په اطاعت او تابعداري کې ژوند تېر کړو او د الله ﷻ حکمونو ته غاړه کېږدو. "المهم أرنأ الحق حقاً و أرنأ اتباعه، و أرنأ الباطل باطلا و أرنأ قنأ اجتنابه"

### د يهودو او عيسويانو جنت به مسلمانانو ته ملاوېږي

"وعن أبي موسى الأشعري رضي الله عنه، قَالَ: قَالَ رَسُولُ اللَّهِ ﷺ: إِذَا كَانَ يَوْمُ الْقِيَامَةِ دَفَعَ اللَّهُ إِلَى كُلِّ مُسْلِمٍ يَهُودِيًّا أَوْ نَصْرَانِيًّا، د ابو موسی اشعري رضي الله عنه روايت دی، فرمايي چې رسول الله ﷺ وفرمايل کله چې د قيامت ورځ شي، نو الله ﷻ به هر مسلمان ته يو يهودي يا عيسايي ورکړي، "قَيِّقُولُ: هَذَا فِكَائُكَ مِنَ النَّارِ" او ورته به ووايي: د دوزخ نه خلاصون لپاره دا ستا بدله ده.

"وفي رواية عنه رضي الله عنه، قَالَ: يَجِيءُ يَوْمَ الْقِيَامَةِ نَاسٌ مِنَ الْمُسْلِمِينَ بِذُنُوبٍ أَفْثَالِ الْجِبَالِ" او په يو روايت کې داسې دي چې رسول الله ﷺ وفرمايل د قيامت په ورځ به مسلمان د غرونو په څېر د گناه بار اوچت کړی راوستل شي، "يَغْفِرُهَا اللَّهُ لَهُمْ" خو الله ﷻ به ورته بخښنه وکړي رواه مسلم.

"قوله: دَفَعَ إِلَى كُلِّ مُسْلِمٍ يَهُودِيًّا أَوْ نَصْرَانِيًّا، قَيِّقُولُ: هَذَا فِكَائُكَ مِنَ النَّارِ، مَعْنَاهُ مَا جَاءَ فِي حَدِيثِ أَبِي هُرَيْرَةَ رضي الله عنه: لِكُلِّ أَحَدٍ مِّنْهُمْ فِي الْجَنَّةِ، وَمَنْزِلٌ فِي النَّارِ" دا قول چې "دفع الى كل مسلم يهودياً أو نصرانياً، قَيِّقُولُ: هَذَا فِكَائُكَ مِنَ النَّارِ، مَعْنَاهُ مَا جَاءَ فِي حَدِيثِ أَبِي هُرَيْرَةَ رضي الله عنه د حديث څخه هم معلومېږي، وايي چې د هر کس لپاره په جنت يا جهنم کې يو ځای مقرر دی، "قَالُوا: إِذَا دَخَلَ الْجَنَّةَ حَقَّقَهُ الْكَافِرُ فِي النَّارِ لِأَنَّهُ مُسْتَحَقٌّ لِذَلِكَ بِكُفْرِهِ" مسلمان سپری چې کله جنت ته داخل شي نو دده په ځای به يو کافر جهنم ته وردیکه شي او دا ځکه چې دی د خپل کفر په وجه ددغه جهنم حقدار وو، "ومعنى ((فِكَائُكَ)): أَنَّكَ كُنْتَ مَعْزُومًا بِدُخُولِ النَّارِ، وَهَذَا فِكَائُكَ، لِأَنَّ اللَّهَ تَعَالَى، قَدَّرَ لِلنَّارِ عَذَابًا يَمَثَلُهَا" او دا قول چې فِكَائُكَ، ددې مطلب دا دی چې الله ﷻ د دوزخ د کولو لپاره يو تعداد مقرر کړی دی کله چې کافر او مشرک د خپلو گناهونو او د کفر او شرک په وجه د دوزخ د کولو لپاره کافي شي، نو دا د مسلمان له طرفه بدله شوه، "فَإِذَا دَخَلَ الْكَافِرُ النَّارَ، يَوْمَ يُكْفَرُ عَنْهُمْ وَهُمْ يُكْفَرُونَ، صَارُوا فِي مَعْنَى الْفِكَائِ لِلْمُسْلِمِينَ، وَاللَّهُ أَعْلَمُ" بس کله چې کافر د خپلو گناهونو او کفر په وجه داخل شي، نو دا ددې مطلب شو چې دا د مسلمان بدله شوه، نور الله ﷻ ډېر ښه پوهېږي.

**لغوي تحقيق:** فِكَائُكَ: د فِكَ معنی ده، قيدي او بندي آزادول.

**تشریح:** "إِذَا كَانَ يَوْمُ الْقِيَامَةِ" د قيامت په ورځ به د يهوديانو او عيسايانو جنت مسلمانانو ته ورکړی شي او د مسلمانانو جهنم به يهوديانو او عيسايانو ته ورکړی شي، ددې نه معلومه شوه چې الله ﷻ هر انسان ته که کافر وي او که مسلمان وي، د هغه لپاره جنت هم جوړ کړی دی او جهنم هم.



**ولي د يهوديانو او عيسويانو توخصيص وشو؟**

ولي د يهوديانو او عيسويانو توخصيص وشو؟ دا خو به د ټولو كفارو سره دغه شان معامله كيږي؟  
خواب دا دی چې نور كفار خو ځانته كافران وايي، ليكن يهوديانو او عيسويانو به ځانته كفار هم نه  
وييل بلكې د الله ﷻ خوښ بندگان به يې ځانته وييل، هغوی به وييل چې موږ به خامخا جنت ته خو، په  
دې وجه رسول الله ﷺ وفرمايل: كه هغوی په ما باندې ايمان رانه وړي، نو د مسلمانانو د جهنم ځای به  
دوی ته ورکولی شي او د دوی په جنت کې ځای به مسلمانانو ته ورکولی شي

**د قيامت په ورځ به الله ﷻ د مسلمانانو گناهونه پټ کړي**

"وعن ابن عمر رضي الله عنهما، قَالَ: سَمِعْتُ رَسُولَ اللَّهِ ﷺ، يَقُولُ: يَذْنِي الْمُؤْمِنُ يَوْمَ الْقِيَامَةِ مِنْ رَبِّهِ حَتَّى يَضَعَ كَفَّةً عَلَيْهِ" د عبد  
الله بن عمر رضی الله عنهما روایت دی، فرمایي چې ما د رسول الله ﷺ نه اورېدلي دي چې فرمایي يې د قيامت  
په ورځ به يو مسلمان د الله ﷻ وړاندې راوستل شي، الله ﷻ به د خپل رحمت په سوري کې ورته ځای  
ورکړي، "فَيَقْرَأُ بِذُنُوبِهِ" په خپلو گناهونو به اقرار وکړي، "فَيَقُولُ: أَعْرِفُ ذَنْبَ كَذَا؟ أَعْرِفُ ذَنْبَ كَذَا؟" فيقول: رَبِّ  
أَعْرِفُ "الله ﷻ به ورته وایي: ته دا گناه پيژني ددې اقرار کوي؟ دا گناه پيژني؟ هغه به ووايي اي زما  
رېبه پيژنم يې. "قَالَ: فَإِنِّي قَدْ سَرَرْتُهَا عَلَيْكَ فِي الدُّنْيَا، وَأَنَا أَغْفِرُهَا لَكَ الْيَوْمَ، فَيُعْطَى صَحِيفَةً حَسَنَاتِهِ" الله ﷻ به ورته ووايي  
ماپه دنيا کې درياندې پرده اچولې وه، نن به هم زه درته بخښنه وکړم، هغه ته به د نېکو عملونو  
عملنامه ورکړل شي، مُتَّفَقٌ عَلَيْهِ

"كَفَّةٌ: سُرَّةٌ وَرَحْمَةٌ" د کنف معنی ده: د رحمت پرده او سوری

تشریح: "يَذْنِي الْمُؤْمِنُ يَوْمَ الْقِيَامَةِ" د قيامت په ورځ به يې الله ﷻ ځانله رانزدې کړي، په دې باره کې د  
محدثينو درې اقواله ذکر دي چې دلته د مؤمن نه کوم مؤمن مراد دی؟ ځينې محدثين فرمایي په غير  
متعينه توگه د هر مؤمن په باره کې دا بشارت او زيری دی، دويم قول دا دی چې ددې نه جنس مؤمن  
مراد دی، يعنې د ټولو مسلمانانو سره به داسې کوي، نارينه وي او که ښځينه وي، دريم قول دا دی  
چې دا بشارت او زيری د هغه مؤمن لپاره دی چې په دې دنيا کې د چا غيبت نه کوي او نه په چا عيب  
لگوي، نه څوک شرموي، لکه څرنگه چې څوک په دې دنيا کې د يو مسلمان ورور سره داسې معامله  
وکړي، نو د قيامت په ورځ به الله ﷻ هم دده سره دغسې معامله وکړي

**د لمانځه په برکت گناهونه معاف كيږي**

"وعن ابن مسعود رضي الله عنه: أَنَّ رَجُلًا أَصَابَ مِنْ امْرَأَةٍ قُبْلَةً، فَأَتَى النَّبِيَّ ﷺ فَأَخْبَرَهُ" د عبد الله بن مسعود رضی الله عنه نه روایت دی  
هغه فرمایي چې يو کس يوه ښځه ښکل کړه، دغه کس رسول الله ﷺ ته راغلو او خبر يې ورکړه،  
"فَأَنْزَلَ اللَّهُ تَعَالَى: وَأَقِمِ الصَّلَاةَ طَرَفَيِ النَّهَارِ وَزُلْفَا مِنَ اللَّيْلِ" الله ﷻ دا آيت رانازل کړو، ترجمه د لمانځه  
پابندي دي کوي د ورځې په دواړو اطرافو کې او د شپې څه حصه کې، "إِنَّ الْحَسَنَاتِ يُذْهِبْنَ السَّيِّئَاتِ"  
بې شکه نیکو سره گناهونه ختمیږي، [هود: ۱۳] "قَالَ الرَّجُلُ: أَلَيْسَ هَذَا يَا رَسُولَ اللَّهِ؟" هغه کس وويل يا



رسول الله ﷺ دا حکم زما لپاره خاص دی؟ "قَالَ: لَجَمِيعِ أُمَّتِي كَلِمَةٌ" نبي کریم ﷺ وفرماییل نه بلکې دا زما د ټول امت لپاره دی مُتَّفَقٌ عَلَيْهِ

### لغوي تحقيق:

قبلة: "القبلة" معنی ده: ښکلول، مچو اخیستل.

تشریح: "إن رجلاً أصاب من إمارة قبلة" یو کس یوه ښځه ښکل کړه. هغه کس څوک وو؟ محدثینو ددې سرې کنیت ابو الیسیر اخیستلی دی. خپل نوم یې کعب بن عمر ؓ دی. د ترمذي په روایت سره هغه صحابي ؓ خپله واقعه داسې بیانوي، فرمایي چې ماته یوه ښځه راغله. خورما یې رانه اخیستي. ما ورته وویل: دنته راشه! دلته ښه خورما شته، هغه ښځه کوټې ته دنته راغله. په ما باندې شهوت غلبه وکړه او هغه مې ښکل کړه، هغې ښځې ماته وویل: ای د الله ﷻ بنده! د الله ﷻ نه ووهرېږه! دامي چې واوریدل نو زړه مې ورپرېدل او ډېر سخت وشرمېدم، د نبي کریم ﷺ په خدمت کې حاضر شوم او بیا یې د ټول حدیث واقعه بیان کړه.

### په قرآن کې د پنځه وخته لمونځونو ذکر یو ځای دی:

"طوفي النهار ولقاً من الليل" مفسرین فرمایي: په دې آیت کې د پنځه وخته لمونځ ذکر دی. هغه داسې چې په لفظ د "طوفي النهار" کې د ورځې د دواړو حصو ذکر دی. ددې نه مفسرین د سهار. ماسپښین او مازیگر لمونځ مراد کوي، د سهار لمونځ د ورځې په سر کې وي، د ماسپښین او مازیگر لمونځ د ورځې په اخري سر کې وي.

"ولقاً من الليل": د شپې په څه حصه کې. ددې نه مراد ماښام او ماسخوتن دی. په دې تفسیر سره پنځه وخته لمونځ په دې آیت کې ذکر شو.

"لجميع أمتي كلمه": په لمانځه سره گناهونه معاف کېدل د دغو صحابه وو خصوصیت نه دی، بلکې د ټولو مسلمانانو لپاره دی او تر قیامت پورې به وي، د بخاري په روایت سره په دې ځای کې "لن عمل بهامن أمتي" الفاظ نقل دي. مطلب دا چې هر څوک چې زما په امت کې پرې عمل وکړي.

### په لمانځه سره صغیره گناه معاف کيږي

"وعن أنس ؓ، قَالَ: جَاءَ رَجُلٌ إِلَى النَّبِيِّ ﷺ، فَقَالَ: يَا رَسُولَ اللَّهِ، أَصَبْتُ حَدًّا، فَأَقِمْ عَلَيَّ، وَالصَّلَاةَ" د انس ؓ روایت دی. فرمایي چې یو کس رسول الله ﷺ ته راغلو او وې ویل: یا رسول الله ﷺ! زما نه د سزا لائق جرم شوی دی. په ما باندې حد قائم کړئ. په دې حالت کې د لمانځه وخت راغلو، "فَصَلَّى مَعَ رَسُولِ اللَّهِ ﷺ، فَلَمَّا قَضَى الصَّلَاةَ، قَالَ: يَا رَسُولَ اللَّهِ، إِنِّي أَصَبْتُ حَدًّا فَأَقِمْ لِي كِتَابَ اللَّهِ" هغه هم د رسول الله ﷺ سره لمونځ وکړو. کله چې یې لمونځ پوره کړو، نو وې ویل: یا رسول الله ﷺ! زما نه د سزا لائق جرم شوی دی. په ما باندې د الله ﷻ د کتاب په فیصلې سره حد قائم کړئ! "قَالَ: هَلْ مَعَكَ الصَّلَاةُ" نبي کریم ﷺ ورته وفرماییل: ایا تا زما سره



لمونخ وکړو؟" قَالَ: تَعَمَّرَ. قَالَ: قَدْ غُفِرَ لَكَ هغه کس وویل: هو! ما ستاسو سره لمونخ وکړو، نبي کریم ﷺ وفرمايل: تاته بخښنه شوې ده مُتَّفَقٌ عَلَيْهِ.

"وقوله: ((أَصَبْتُ حَدًّا)) مَعْنَاهُ: مَعْصِيَةٌ تُوجِبُ التَّعْزِيرَ" دا قول چې: «أَصَبْتُ حَدًّا» ددې مطلب دا دی چې دا یوه داسې گناه وه چې سړی ورباندې لائق د تعزیر او سزا گرځېدلی شي. "وَلَيْسَ الْمُرَادُ الْحَدَّ الشَّرْعِيَّ الْحَقِيقِيَّ كَحَدِّ الزَّانَا وَالْمَرْغُورِ غَيْرِهِمَا" لیکن ددې نه مراد حقیقي شرعي حد نه دی، لکه د زنا کاري حد شویا د شرابو حد شو او داسې نور... "فَإِنَّ هَذِهِ الْحُدُودَ لَا تَنْقُطُ بِالصَّلَاةِ، وَلَا يَجُوزُ لِلْإِمَامِ تَرْكُهَا" ځکه چې دا داسې حدود دي چې په لمانځه وغیره سره نه ساقطیږي او نه امام ته جائز دي چې ددې حدودو اجراء پرېږدي.

**تشریح:** زما څخه داسې گناه شوې ده چې په ما باندې حد لازمېږي. علامه نووي رحمه الله او داسې نور علماء فرمایي چې ددغه صحابي ﷺ نه داسې گناه نه وه شوې چې په هغه باندې حد لازم شي، ځکه چې که داسې وای، نو بیا به رسول الله ﷺ ورباندې خامخا حد جاري کړی وای. په اصل کې ددې صحابي ﷺ نه صغیره گناه صادره شوې وه، ځکه چې د رسول الله ﷺ د صحبت په برکت هغه معمولي گناه هم د هلاکت باعث گڼل، دغسې چل د صحابي سره وشو چې وره گناه ترې وشوه، خو هغه د رسول الله ﷺ په خدمت کې حاضر شو او د خپلې گناه اظهار یې داسې کولو. لکه کبیره گناه چې ترې صادره شوې وي.

### ولي نبي کریم ﷺ ددې گناه پوښتنه ونه کړه؟

"ولم یسئله" ولي نبي کریم ﷺ ددې گناه په اړه پوښتنه ونه کړه؟ یعنې نبي کریم ﷺ ددې صحابي نه پوښتنه ونه کړه چې کومه گناه درنه صادره شوې ده؟ محدثین فرمایي: ممکنه ده چې رسول الله ﷺ ته ددې گناه خبرتیا د وحی په ذریعه شوی وي، ځکه خو رسول الله ﷺ پوښتنه ونه کړه. هغه صغیره گناه وه او په لمانځه سره هم معافېږي، په دې وجه رسول الله ﷺ هغه ته د لمانځه په ختمېدو ددې گناه د معافی زېږی ورکړو.

### د خوراک او خښاک وروسته الحمد لله ویلو سره الله جل جلاله خوشحالیږي

"وعنه، قَالَ: قَالَ رَسُولُ اللَّهِ ﷺ: إِنَّ اللَّهَ لَيَرْضَى عَنِ الْعَبْدِ أَنْ يَأْكُلَ الْأَكْلَةَ" د انس ﷺ روایت دی، فرمایي چې رسول الله ﷺ وفرمایي: بې شکې الله جل جلاله د هغه بنده نه ډېر زیات خوشحالیږي چې دوهی وڅوري، "فَيَعْتَمِدُهُ عَلَيْهَا، أَوْ يَشْرَبَ الشَّرْبَةَ، فَيَعْتَمِدُهُ عَلَيْهَا" بیا په هغې د الله جل جلاله شکر ادا کړي یا اوبه وڅښي او په هغې د الله جل جلاله شکر ادا کړي رواه مسلم.

"الأكلة: بفتح الهمزة وهي المرة الواحدة من الأكل كالغَدْوَةِ وَالْعَشْوَةِ، وَاللَّهُ أَعْلَمُ" (الأكلة، په فتح د همزي سره دی، ددې نه مراد د یو وخت خوراک دی، لکه سبا یا بیګا.



## لغوي تحقيق:

الشربة: "الشربة" يو غړپ ته. يو گوب ته وايي يا هغه اوبه چې په يوې ساه سره وڅښل شي  
تشریح: "إِنَّ اللَّهَ لِرِضَىٰ عَنِ الْعَبْدِ" الله ﷻ د بنده په دې کاره پرزيات خوشحاليږي چې بنده څه وځوري  
يا يې وڅښي او هغه پرې الحمد لله ووايي. انسان بايد په هر حال کې د اميد او وېرې ترمنځ ژوند  
تېر کړي، دلته که خوراک کوي او که څښاک کوي، نو هم الله ﷻ ترې هېر نه دی، ځکه چې هغه  
پوهيږي چې دا ټول نعمتونه د الله ﷻ له لورې دي، که الله ﷻ مې ناراض کړو، نو دا ټول نعمتونه به  
رانه واخلي.

## د خوراک نه وروسته دعاء:

د الله ﷻ د تعريف او حمد لپاره په احاديثو کې نبي کریم ﷺ يوه دعاء بنودلې ده، که هغه دعاء پر  
کس ووايي، نو د الله ﷻ د حمد او تعريف حق به ادا کړی شي، هغه دعاء دا ده "الحمد لله حمداً كثيراً طيباً  
مباركاً فيه غير مكفى ولا مودع ولا مستغنى عنه ربنا" په يوبل روايت کې داسې دعاء نقل ده "الحمد لله الذى كفانا وأروانا  
غير مكفى ولا مكفور" او که دا دعاء هم درته ياده نه وي، نو بيا بايد دومره ووايي چې "الحمد لله علماء  
ليکي چې په حديث کې د الله ﷻ د حمد ذکر دی او د الله ﷻ حمد په "الحمد لله" سره ادا کيږي

## الله ﷻ خپل لاسونه خپروي چې گناهکار توبه وباسي

"وعن أبي موسى رضي الله عنه، عن النبي ﷺ، قَالَ: إِنَّ اللَّهَ تَعَالَى يَسْطُرُ بِيَدِهِ اللَّيْلَ لِيَتُوبَ مُسِيءُ النَّهَارِ" د ابو موسى اشعري رضي الله عنه  
روايت دی، فرمايي چې رسول الله ﷺ وفرمايل: بې شکه الله ﷻ خپل لاسونه اکماليق بڼه د شپې  
غوړوي ددې لپاره چې د ورځې گناهکار د خپلو گناهونو څخه توبه وباسي چې ورته بې معاف کړي.  
"وَيَسْطُرُ بِيَدِهِ اللَّيْلَ لِيَتُوبَ مُسِيءُ اللَّيْلِ، حَتَّى تَطْلُعَ الشَّمْسُ مِنْ مَغْرِبِهَا" د ورځې د خپل لاسونه غوړوي ددې لپاره چې د  
شپې گناهکار د خپلو گناهونو څخه توبه وباسي رواه مسلم

## لغوي تحقيق:

ليتوب: "تاب يتوب توباً" د توبې معنى ده: واپس کېدل، رجوع کول، د توبې نسبت چې الله ﷻ ته  
وشي، معنى يې د توبې قبول او کله چې يې بنده ته نسبت وشي، نو بيا يې معنى ده: توبه ويستل  
تشریح: "يسطُر يده": د الله ﷻ لاس خپرولو نه مراد څه دی؟ دا په حقيقت کې د طلب څخه کنايه ده،  
مطلب دا چې الله ﷻ د خپلو بندگانو ته توبه قبلوي، ځينې نور علماء فرمايي چې په دوی کې علامه  
مارزي رحمه الله هم دی، فرمايي چې د لاس خپرولو نه مراد رحمت او مغفرت دی، ليکن دلته يو  
اعتراض وارديږي چې: په دې عبارت کې خو د لاس ذکر دی، الله ﷻ خو ددې نه پاك دی؟ ځواب دا  
دی چې په داسې مواقعو باندې په داسې الفاظو باندې ايمان راوړل فرض دي، دا په متشابهاتو کې  
دي او ځينې نور فرمايي چې (يسطُر يده) نه مراد توبه قبول دي



«أَنْ تَطْلُعَ الشَّمْسُ مِنْ مَغْرِبِهَا» تردې چې لمربه له مغربه راوځي، دا به د قيامت په ورځ وي. په دې جمله کې تر غيب دې چې الله ﷻ تر هغه پورې توبه قبلوي تر څو چې د مغرب له طرفه لمړ راخښلي نه وي. دې دروسته بيا د توبې دروازه بند يري

### د عمرو بن عبسه ؓ د اسلام واقعه

«وَمِنْ أَمْرِ نَجِيعِ عَمْرِو بْنِ عَبْسَةَ - يَفْتَحُ الْعَيْنَ وَالْبَاءَ - السَّلَامُ» قَالَ: كُنْتُ وَأَنَا فِي الْجَاهِلِيَّةِ أَظُنُّ أَنَّ النَّاسَ عَلَى ضَلَالَةٍ، وَأَنَّهُمْ لَيْسُوا عَلَى شَرٍّ، وَهُمْ يَقْعُدُونَ الْأَوْثَانَ "د ابو نجيع عمرو بن عبسه ؓ نه روايت دی، هغه فرمايي چې ما به د جاهليت په زمانه کې گومان کولو چې ټول خلک په گمراهۍ کې اخته دي او د دوی سره هېڅ هدايت او رهنمايي نشته، دوی د بوتانو عبادت کوي، "فَتَجَعْتُ بِرَجُلٍ بِمَكَّةَ يُخْبِرُ أَخْبَاراً فَقَعَدْتُ عَلَى رَأْسِي فَقَدِمْتُ عَلَيْهِ" ما واورېدل چې په مکه کې يو سړی دی چې نوې نوې خبرې کوي. زه په خپله اوښه سپور شوم او مکې ته ورسېدم، "فَإِذَا رَسُولُ اللَّهِ ﷺ مُسْتَحْفِياً جُرْعَاءَ عَلَيْهِ قَوْمُهُ، فَتَنَقَّلْتُ حَتَّى دَخَلْتُ عَلَيْهِ بِمَكَّةَ" نو هلته رسول الله ﷺ ته مخامخ شوم، نبي کریم ﷺ د خپل بې عزته قوم او د هغوی د شرارتونو څخه پټ او سېدلو، زه په پټه د نبي کریم ﷺ په خدمت کې مکې مکرې ته حاضر شوم. "فَقُلْتُ لَهُ: مَا أَنْتَ؟ قَالَ: ((أَنَا نَبِيٌّ)) قُلْتُ: وَمَنْ أَنْتَ؟ قَالَ: ((أَرْسَلَنِي اللَّهُ)) قُلْتُ: وَيَأْتِي شَيْءٌ أَرْسَلَكَ؟" ما ورته وويل: تاسو څوک يئ؟ نبي کریم ﷺ وفرمايل: زه د الله ﷻ نبي يم، ما ورته وويل: په کوم شي يې رالېږلی يې؟ "قَالَ: أُرْسَلْتُ بِصَلَاةِ الْأَرْحَامِ، وَكُفْرِ الْأَوْثَانِ، وَأَنْ يُؤْخَذَ اللَّهُ لَا يُشْرَكَ بِهِ شَيْءٌ" وي فرمايل: زه الله ﷻ په دې خبره رالېږلی يم چې صله رحمې وکړم، بوتان مات کړم او بل دا چې الله ﷻ به يو منی او شريک به ورسره نه جوړوي، "قُلْتُ: فَمَنْ مَعَكَ عَلَى هَذَا؟" ما ورته وويل: ستاسو سره په دې خبره کې څوک ملگري دي؟ "قَالَ: ((حُرُوعِدٌّ)) وَمَعَهُ يَوْمُئِذٍ أَبُو بَكْرٍ وَبِلَالٌ رَضِيَ اللَّهُ عَنْهُمَا" وي فرمايل چې يو ازاد سړی دی او بل غلام دی، د نبي کریم ﷺ سره په دې وخت کې ابوبکر ؓ او بلال ؓ وو، "قُلْتُ: إِنِّي مُتَّبِعُكَ، قَالَ: إِنَّكَ لَنْ تَسْتَطِيعَ ذَلِكَ يَوْمَكَ هَذَا" ما ورته وويل: زه هم ستا سره ملگري کېږم، نبي کریم ﷺ وفرمايل: په دې ورځو کې تاسو زما ملگرتيا نه شۍ کولی، "أَلَا تَرَى خَالِي وَحَالَ النَّاسِ؟" زما او د خلکو حالت تاسو نه وينئ؟ "وَلَكِنْ ارْجِعْ إِلَى أَهْلِكَ فَإِذَا سَمِعْتَ بِي قَدْ صُهِرْتُ فَأْتِنِي" ليکن اوس تاسو خپل کور ته لاړ شۍ، کله چې تاسو واورئ چې ماته الله ﷻ کاميابي رانصيب کړه نو بيا راشه! "قَالَ: قَدْ هَبْتُ إِلَى أَهْلِي وَقَدْ مَرَّ رَسُولُ اللَّهِ ﷺ حَتَّى قَدِمَ نَقْرٍ مِنْ أَهْلِ الْمَدِينَةِ" هغه سړی وايي: زه کور ته لاړم او کله چې رسول الله ﷺ مدينې منورې ته هجرت وکړو، نو زه د هغه خبر اخیستلو لپاره لاړم، "فَقُلْتُ: مَا فَعَلَ هَذَا الرَّجُلُ الَّذِي قَدِمَ الْمَدِينَةَ؟" او مدينې نه د راتلونکو خلکو نه مي د هغه په اړه پوښتنې کولې چې د هغه هلته څه حال دی؟ "فَقَالُوا: النَّاسُ إِلَيْهِ يَرْتَفِعُونَ، وَقَدْ أَرَادَ قَوْمُهُ قَتْلَهُ، فَلَمْ يَسْتَطِيعُوا ذَلِكَ" هغوی راته وويل: خلک ډېر په تيزۍ سره د هغه طرف ته روان دي، د هغه قوم د هغه د وژلو ته چل جوړ کړی وو، ليکن کامياب نه شول، "فَقَدِمْتُ الْمَدِينَةَ، فَدَخَلْتُ عَلَيْهِ، فَقُلْتُ: يَا رَسُولَ اللَّهِ أَتَعْرِفُنِي؟ قَالَ: نَعَمْ، أَنْتَ الَّذِي لَقَيْتَنِي بِمَكَّةَ" دا خبرې مي چې واورېدې، نو زه هم مدينې منورې ته راغلم او د رسول الله ﷺ په خدمت کې حاضر شوم او پوښتنه مي ترې وکړه چې يا رسول الله ﷺ



تاسو ما پېژنئ؟ نبي کریم ﷺ و فرمايل هو! تاسو خو هغه کس یئ چې زما سره مو په مکه مکرمه کې لیدلي و؟ "قَالَ: فَقُلْتُ: يَا رَسُولَ اللَّهِ، أَخْبِرْنِي عَمَّا عَلِمْتَكَ اللَّهُ وَأَخْبَلَهُ، أَخْبِرْنِي عَنِ الصَّلَاةِ؟" ابو نجیح ﷺ وایي ما وویل چې یا رسول الله ﷺ: ماته د هغه شیانو خبر راکړه چې تاسو ته الله ﷻ درسودلي دي او ماته یې پدې نشته، د لمانځه په باره کې خبر راکړئ! "قَالَ: صَلِّ صَلَاةَ الصُّبْحِ، ثُمَّ اقْصِرْ عَنِ الصَّلَاةِ حَتَّى تَوَقِّعَ الشَّمْسُ قِيَدَ رُفْعِ" نبي کریم ﷺ و فرمايل: د سهار لمونځ وکړه! بیا لمونځ بس کړه تردې چې لمر یوه نیزه راوخیږي. "فَإِنَّهَا تَطْلُعُ حِينَ تَطْلُعُ بَيْنَ قُرْنَيْ شَيْطَانٍ" ځکه چې لمر د شیطان د ښکرو په مینځ کې راخیږي. "وَحِينَئذٍ يَجِدُهَا الْكُفَّارُ" او په همدې حالت کې کفار ورته سجده کوي. "ثُمَّ صَلِّ فَإِنَّ الصَّلَاةَ مَشْرُودَةٌ مَحْضُورَةٌ حَتَّى يَسْتَقِلَّ الظَّلُّ بِالرُّفْعِ" بیا چې دغه وخت لږ تېر شي بیا د (خاښت، اشراق) لمونځ کوه! ځکه چې دغه وخت د رحمت پرېستې حاضرېږي (یعنې ددې وخت نه تر غرمې پورې نفل لمونځ کیږي) تردې چې سیوري پوره شي بیا چې د نیزې په اندازه برابر د غرمې سیوري برابر شي. "ثُمَّ اقْصِرْ عَنِ الصَّلَاةِ، فَإِنَّهُ حِينَئذٍ تُسَجَّرُ جَهَنَّمُ، فَإِذَا أَقْبَلَ النَّهْرُ قُضِيَ، فَإِنَّ الصَّلَاةَ مَشْرُودَةٌ حَتَّى تَصِلَ الْعَصْرُ" بیا لمونځ مه کوه! ځکه چې دغه وخت دوزخ گرمولی شي او کله چې د غرمې سوري واورې، نو بیا لمونځ کوه! ځکه چې لمونځ ته پرېستې حاضرېږي تردې چې د مازدېگر لمونځ وکړئ! "ثُمَّ اقْصِرْ عَنِ الصَّلَاةِ حَتَّى تَغْرُبَ الشَّمْسُ، فَإِنَّهَا تَقْرُبُ بَيْنَ قُرْنَيْ شَيْطَانٍ، وَحِينَئذٍ يَسْجُدُهَا الْكُفَّارُ" بیا د لمانځه نه ځان بند کړه تردې چې لمر پرېوځي، ځکه چې لمر کله پرېوځي، په دې وخت کې د شیطان د دوه ښکرونو ترمنځ پرېوځي او په همدې حالت کې کفار لمر ته سجده لگوي. "قَالَ: فَقُلْتُ: يَا نَبِيَّ اللَّهِ، فَالْوُضُوءُ حَدَّثَنِي عَنْهُ!" ابو نجیح ﷺ فرمایي: ما بیا وویل ای د الله ﷻ پیغمبره ﷺ: د اوداسه طریقه راته بیان کړئ! "فَقَالَ: مَا مِنْكُمْ رَجُلٌ يَقْرُبُ وَضُوءَهُ، فَيَتَمَضَّمُ وَيَسْتَنْشِقُ فَيَسْتَنْتِزُّ" نبي کریم ﷺ و فرمايل: کله چې په تاسو کې یو کس د اوداسه په نیت غرغره کوي او پوزې ته اوبه اچوي او بیا یې صفا کوي، "إِلَّا خَرَّتْ خَطَايَا وَجْهِهِ مِنْ أَطْرَافِ لِحْيَتَيْهِ مَعَ الْمَاءِ" نو د مخ د گیرې د ټولو طرفونو گناهونه یې په اوبو سره معاف کړي شي، "ثُمَّ يَغْتَسِلُ بِيَدَيْهِ إِلَى الْبِرْفَقَيْنِ، إِلَّا خَرَّتْ خَطَايَا يَدَيْهِ مِنَ الْأَمَلِ مَعَ الْمَاءِ" او کله چې تر څنگلو پورې لاسونه وویښځي، نو د لاسونو گناهونه به یې د گوتو سره د اوبو په ذریعه معاف کیږي، "ثُمَّ تَمْسَحُ رَأْسَهُ، إِلَّا خَرَّتْ خَطَايَا رَأْسِهِ مِنْ أَطْرَافِ شَعْرَتِهِ مَعَ الْمَاءِ" بیا چې کله د سر مسح وکړي، نو د سر د وېستانو گناهونه به یې د اوبو سره معاف کړي شي. "ثُمَّ يَغْسِلُ قَدَمَيْهِ إِلَى الْكَعْبَيْنِ، إِلَّا خَرَّتْ خَطَايَا رِجْلَيْهِ مِنَ الْأَمَلِ مَعَ الْمَاءِ" بیا چې کله تر گټنو پورې پښې وویښځي، نو د گوتو په اوبو سره یې گناهونه معاف کړي شي، "فَإِنْ هُوَ قَامَ فَصَلَّى، فَحَمْدُ اللَّهِ تَعَالَى، وَأَتَى عَلَيْهِ وَجْهَهُ بِالَّذِي هُوَ لَهُ أَهْلٌ، وَقَرَّ قَلْبُهُ لِلَّهِ تَعَالَى" اوس که چېرته لمونځ ته ودرېږي او د الله ﷻ پاکي او ثناء او بزرګي بیان کړي، کومه چې د هغه د شان سره ښایي او خپل زړه د دنیا د غمونو او فکرونو نه فارغ کړي، "إِلَّا انْصَرَفَ مِنْ خَطِيئَتِهِ كَيْبُتُهُ يَوْمَ وَلَدَتْهُ أُمُّهُ" نو دی د گناهونو څخه داسې صفا شي، لکه اوس چې د مور نه پیدا شوی وي.

"فَحَدَّثَ عَمْرُو بْنُ عَبْسَةَ بِهَذَا الْحَدِيثِ أَبَا أَمَامَةَ صَاحِبَ رَسُولِ اللَّهِ ﷺ، فَقَالَ لَهُ أَبُو أَمَامَةَ: يَا عَمْرُو بْنُ عَبْسَةَ، انْظُرْ مَا تَقُولُ! فِي مَقَامٍ وَاحِدٍ يُعْطَى هَذَا الرَّجُلُ؟" بیا چې کله عمرو بن عبسه ﷺ ابو امامه ﷺ ته دا حدیث بیان کړو، نو ابو امامه ﷺ



د وېل اي عمرو بن عبسه رضي الله عنه لږ سوچ وکړه دا څه بيانوي؟ يو وخت کي داسي کس داسي مرتبه حاصلولی شي؟ "قَالَ عَمْرُو: يَا أَبَا أَمَامَةَ، لَقَدْ كَبُرَتْ سَيِّئٌ وَدَقَّ عَظِيمٌ، وَأَقْتَرَبَ أَجَلِي، وَمَا لِي حَاجَةٌ أَنْ أَكْذِبَ عَلَى اللَّهِ تَعَالَى، وَلَا عَلَى رَسُولِ اللَّهِ؟ أَلَوْلَمْ أَسْمَعْهُ مِنْ رَسُولِ اللَّهِ ﷺ، إِلَّا مَرَّةً أَوْ مَرَّتَيْنِ أَوْ ثَلَاثًا - حَتَّى عَدَّ سَبْعَ مَرَّاتٍ - مَا حَدَّثْتُ أَبَدًا بِهِ" نو عمرو بن عبسه رضي الله عنه وويل اي ابو امامه رضي الله عنه! په تحقيق سره زما عمر ډېر زيات شو او هډوکي مي وراسته شول، مرگ مي رانژدې شوی دی او ماته ددې خبرې هيڅ ضرورت نشته چې (نعوذ بالله) زه په الله جل جلاله او د هغه په رسول صلی الله علیه و آله باندې دروغ و نروغ او که چېرته ما دا حديث يو ځل يا دوه ځله يا درې ځله اورېدلی وای، نو ما به چېرې هم بيان کړی نه وو "وَلَكِنِّي سَمِعْتُهُ أَكْثَرَ مِنْ ذَلِكَ، رَوَاهُ مُسْلِمٌ".

"قوله: ((جَرَاءٌ عَلَيْهِ قَوْمُهُ)) هُوَ جَيْمٌ مَضْمُومَةٌ وَبِالْمَدِّ عَلَى وَزْنِ عُلَمَاءَ، أَيْ: جَائِرُونَ مُسْتَقْبِلُونَ غَيْرَهَا بَيْنَ، هَذِهِ الرِّوَايَةُ الْمَشْهُورَةُ" دا لفظ په ضمني د جيم او په مد سره دی، په وزن د علماء دی، معنی يې دا ده چې په نبي کریم صلی الله علیه و آله باندې خپل قوم سختي کول او ورباندې زيات زړور وو، "ورواه الحميدى وغيره ((جَرَاءٌ)) بكسر الحاء المهملة، وَقَالَ: معناه غَضَابٌ دُوَّغَمَوْهُمَ، قَدْ عِيلَ صَبْرُهُمْ بِهِ، حَتَّى أَتَرَفَى أَجْسَامُهُمْ مِنْ قَوْلِهِمْ: حَرَى جَسْمُهُ يَحْرَى، إِذَا انْقَضَ مِنَ الْمِرَاوَعَةِ وَنَحْوِهَا، وَالصَّحِيحُ أَنَّهُ بِالْجَيْمِ" او امام حميدي رحمه الله دا لفظ حراء نقل کړی دی، ددې معنی ده: غوسه کول، تردې چې د دوی د صبر پیمانه ختمه شي او ډېر سخت غوسه شي، هغه غم د دوی په جسمونو اثر وکړي، لکه څرنګه چې محاوره ده، "حَرَى جَسْمُهُ يَحْرَى" کله چې جسم د غم او غوسې له وجې کمزوری شي، صحيح خبره دا ده چې دا لفظ د جيم سره دی.

"قوله: ((يَبْنُ قَرْنَى شَيْطَانٍ)) أَيْ: نَاحِيَتِي رَأْسِهِ وَالْمَرَادُ التَّمَثُّلُ، وَمَعْنَاهُ: أَنَّهُ حِينَئِذٍ يَتَحَرَّكُ الشَّيْطَانُ وَشَيْعَتُهُ، وَيَسْلُطُونَ" د شيطان د دواړو ښکرو ترمنځ يعنې د سر دواړو کینارو ترمنځ، مطلب دا چې شيطان او د هغه ملګري په دې وخت کې په حرکت کې راځي، هغوی تسلط او غلبه مومي.

"قوله: ((يَقْرِبُ وَضُوءَةً)) معناه يُحْضِرُ الْمَاءَ الَّذِي يَتَوَضَّأُ بِهِ" اوبه به يې ورته نژدې کړې چې اودس پرې وکړي، "وقوله: ((الْأَخْرَجْتَ خَطَايَا)) هُوَ بِالْحَاءِ الْمَعْجَمَةِ: أَيْ سَقَطَتْ، وَرَوَاهُ بَعْضُهُمْ ((جَرَتْ)) بِالْجَيْمِ، وَالصَّحِيحُ بِالْحَاءِ وَهُوَ رَوَايَةُ الْجُمْهُورِ "ګناهونه يې معاف شي، ځينو د "جرت" لفظ نقل کړی دی، ليکن صحيح لفظ په "خاء" سره دی او د جمهور په نزد همدغه صحيح دی، "وقوله: فَيَنْتَثِرُ: أَيْ يَسْتَحْرِجُ مَا فِي أَنْفِهِ مِنْ أَدْيٍ وَأَنْتَثَرَةُ: طَرَفُ الْأَنْفِ" پوزه صفا کول او نثره د پوزې يو طرف ته وايي.

لغوي تحقيق: فتلطف: تلطف "نرمی او مهربانی ته ويل کيږي

تشریح "إنك لن تستطيع ذلك يومك هذا" هيڅ کله ته ددې وس نه شي درلودلی، علماوو ددې نه استدلال کړی دی چې کله داعي کمزوری وي او د هغه مخالفین طاقتور وي، هغه ته پکار ده چې د خپلو افرادو قوت وساتي، د هغوی ساتنه وکړي، ددې لپاره چې حاصل شوی افراډي قوت يې ضايع نه شي، ځکه رسول الله صلی الله علیه و آله عمرو بن عبسه رضي الله عنه يو طرف د هغوی کور ته ولېږلو او بل طرف يې ورسره د اسلام پټ ساتلو تاکيد هم وفرمایلو.



"فَإِذَا سَمِعْتُمْ فِي قَدِّ ظُهُورِ فَاتَنِي" زما په باره کې دې کله هم واوریدل چې زه غالب شوم، نو بیا ماته راشه. ددې نه پرته بله مسئله هم معلومه شوه چې د حق خبرې داعي ته پکار ده چې په الله ﷻ باندې پوره یقین او باور ولري چې ان شاء الله فتح او غلبه به زموږ په برخه وي، اگر چې اوس هرڅومره حالات ناموافق وي، الله ﷻ حالات بدلولي او بالاخره د دین کار کوونکو ته فتحه او غلبه ورپه برخه کوي. کله چې دغه مهال دا واقعه پېښه شوه، نو حالات بالعکس وو، لیکن په الله ﷻ بې پوره باور او یقین وو چې بالاخره به دین او اسلام غالب کیږي.

### په لمانځه کې پرېښتې هم حاضرېږي:

"فَإِنْ الصَّلَاةَ مَشْرُودَةً مَحْضُورَةً" مطلب دا چې کله انسان لمونځ شروع کړي، نو پرېښتې هم ورته راځي، بیا هغه پرېښتې الله ﷻ ته حال بیانوي، نو ددې تقاضه دا ده چې انسان باید ښه په خشوع او خضوع سره لمونځ وکړي، ددې لپاره چې الله ﷻ ته یې لمونځ ورسېږي؛ نو الله ﷻ به ورته راضي شي. "حَقٌّ يَسْتَقْبِلُ الظَّلَّ بِالرَّمَعِ" تردې چې سیوري د یوې نیزې برابر شي، د نیزې تذکره یې د صحابي ﷺ د پوهولو لپاره وفرمایل، ځکه چې په عربو کې د نیزې استعمال ډېر زیات وو، لیکن نن سبا فلکیانو والا د خپل مهارت په اعتبار د لمر راختلو او ښکته کېدو وختونه تعین کړي دي، ددې فلکي نظام نه باید پوره فایده واخیستل شي.

### د راوي عمرو بن عبسه رضی الله عنه حالات:

اصلي نوم یې عمرو رضی الله عنه دی، کنیت یې ابو یحیی دی، د پلار نوم یې عبسه بن عامر دی، د مور نوم یې رمله بنت دقیعه دی، عمرو بن عبسه رضی الله عنه او د ابو ذر غفاري رضی الله عنه مور یوه وه، پلاران یې جدا وو، د اسلام په شروع کې مسلمان شوی وو، د مکې په فتحه او طائف وغیره ټولو غزاګانو کې یې شرکت کړی و، د طائف په محاصره کې چې کله رسول الله ﷺ وفرمایل: کوم کس چې غشی وچلوي د هغه لپاره به د جنت یوه دروازه خلاصه شي، د زیری یې چې کله واورېدو نو لښته یې راواخیسته او غشی وپېښل یې شروع کړل.

وفات د الاصابه مصنف فرمایي: د امیر المؤمنین عثمان بن عفان رضی الله عنه د دور خلافت په آخری وخت کې وفات شو.

مرویات هغه ته د رسول الله ﷺ صحبت کم ملاو شوی و، لیکن په دې کمه موده کې بیا هم د دوی څخه اته څلوېښت حدیثونه روایت شوي دي.

### کله چې د کوم قوم نه الله ﷻ راضي شي، پېغمبر یې وفات کړي

"وَعَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ، قَالَ: إِذَا أَرَادَ اللَّهُ تَعَالَى رَحْمَةً أُمَّةً" د ابو موسی اشعري رضی الله عنه روایت دی، فرمایي چې رسول الله ﷺ وفرمایل: کله چې الله ﷻ په یو امت باندې رحم کول غواړي، "قَبْضَ نَبِيٍّ أَوَّلَهَا" نو اول ترې پېغمبر قبض کړي (یعنې وفات یې کړي)، "فَجَعَلَهُ لَهَا قَرِطًا وَسَلَفًا لِنَبِيِّهَا" نو الله ﷻ هغه پېغمبر د



هغوی لپاره د خوشحالي ذريعه وگرځوي او مخکې يې توبه کړي. "واذا اراد هلكة امة، عذمتها ونبيها حق، فاعلموا وقوا بنظر" او کله چې الله ﷻ د يو قوم د هلاکت اراده وکړي، نو هغوی ته عذاب ورکړي او پيغمبر يې ژوندي وي نو هغوی هلاک کړي او پيغمبر يې ورته ژوندي گوري. "فأقر عينه بهلاكها حين كذبوه ونصوا لقوة" نو د پيغمبر سترگې د هغوی په ځاې باندې يخې کړي، کله چې هغوی د خپل پيغمبر نکذيب وکړي او د هغه نافرمانی وکړي رواه مسلم.

### لغوي تحقيق:

فرطاً: د "فرطاً" معنی ده: وړاندې مزل کول، وړاندې تلل  
تشریح: "اذا اراد الله تعالى رحمة امة": کله چې الله ﷻ په کوم امت باندې رحم کول وغواړي، علماء فرمايي: په دې حديث کې صحابه کرامو ته زيری دی چې تاسو د رسول الله ﷺ سره ملگرتيا وکړه. اوس يې تاسو پروا مه کوئ! د قيامت په ورځ به همدغه پيغمبر ستاسو شفاعت کوي، ځکه چې ه پيغمبر د خپل امت سالار وي او د هغه چا شفاعت به کيږي چې د نبي ﷺ خبره يې منلې وي، بل په دې حديث کې مشرکانو ته وېره ورکول هم مقصود ده چې گوري تاسو د نبي ﷺ مخالفت نه خانونه وساتئ! هسې نه چې داسې وخت راشي چې پيغمبر ﷺ ژوندی وي او په تاسو باندې د الله ﷻ له لوري عذاب راشي، لکه څرنگه چې فرعونيانو، تموديانو، نمروديانو او عاديانو سره وشول چې پيغمبر يې ژوندي و او دغه قوم غرق شو.

## باب فضل الرجاء

### د الله ﷻ څخه د اميد ساتلو فضيلت

"قَالَ اللَّهُ تَعَالَى إِبْرَاهِيمَ أَخْبَارًا عَنِ الْعِبَادِ الصَّالِحِينَ وَأَفْوَضَ أَمْرِي إِلَى اللَّهِ" الله ﷻ د خپل نېک بنده خبر ورکوي چې وايي "وأفوضي أمري الخ" زه خپل ټول حالت او د ټول ژوند کړه وړه الله ﷻ ته سپارم، "إِنَّ اللَّهَ بَصِيرٌ بِالْعِبَادِ" بې شکه الله ﷻ خپل ټول بندگان ويني، "قُوَّةَ اللَّهِ سَيِّئَاتُ مَا مَكُرُوا" [غافر: ۳۳-۳۴].  
تشریح: د وړاندې آيت سره يې ربط دا دی چې کله د فرعون له قوم نه يو کس مسلمان شو، نو دغه کس خپل قوم ته د حق خبرې دعوت ورکولو، خلکو ته يې وويل: اې زما قومه! کله چې په تاسو باندې د الله ﷻ عذاب نازل شي، نو هغه وخت به زما په خبره پوه شئ، ليکن ياد وساتئ چې په هغه وخت کې به تاسو ته ستاسو پېنېماتيا هيڅ فايده درنه کړي، خو کله چې د دغه مؤمن ايمان فرعونيانو ته څرگند شو، نو د هغه سره فکر پيدا شو چې اوس مې خیر نشته، دوی به ما ته سزا راکړي، ښه دا ده چې خپل توکل او اعتماد په الله ﷻ وساته او خپل قوم ته يې داسې وويل "وأفوض أُمري إلى الله" خپل هرڅه الله ﷻ ته حواله کوم، هغه د خپلو بندگانو محافظ او ناصر دی، امام التفسير امام مقاتل رحمه الله ددې آيت په تفسير کې فرمايي چې کله دغه مؤمن مسلمان فرعونيانو د قتل لپاره بندي کولو، نو هغه ترې



منده کړه، د غره طرفته لاړو، هلته ترې پټ شو، بيا يې بندي نه کړی شو، "فوقاه الله سيئات ما مکروا" کله چې هغه مسلمان ترې پټ شو، نو هغوی ډېر ولټولو، خو بيا ورته په لاس ورنغلو، نو دغه شان الله ﷻ هغه مؤمن ددې ظالم قوم څخه وساتلو، قوم او فرعون ټول الله ﷻ د نيل په درياب کې غرق کړل او موسی عليه السلام ددې مؤمن سره الله ﷻ ورته په دنيا او آخرت کې نجات ورکړو.

### الله ﷻ د بنده سره د هغه د گومان مطابق عمل کوي

"وعن أبي هريرة رضي الله عنه، عن رسول الله ﷺ، أنه قال: قال الله ﷻ: أنا عند ظن عبدي بي" د ابو هريره رضي الله عنه ايت دی، فرمايي چې رسول الله ﷺ وفرمايل: الله تعالى فرمايي چې زه د خپل بنده سره د هغه د گومان موافق معامله کوم، "وَأَنَا مَعَهُ حَيْثُ يَذْكُرُنِي" او هغه چې ما کوم ځای کې يادوي زه د هغه سره سم، "وَاللَّهُ أَقْرَبُ بِتَوْبَةِ عَبْدِهِ مِنْ أَحَدِكُمْ يَحْدُ ضَالَّتَهُ بِالْفَلَاةِ" په الله ﷻ قسم چې الله ﷻ ډېر زيات خوشحاليږي د بنده په توبه باندې چې کله په دشته کې خپل وړک شوی ومومي، "وَمَنْ تَقَرَّبَ إِلَيَّ شِدْرًا، تَقَرَّبْتُ إِلَيْهِ ذِرَاعًا، وَمَنْ تَقَرَّبَ إِلَيَّ ذِرَاعًا، تَقَرَّبْتُ إِلَيْهِ بَاعًا" او کوم کس چې ماته يوه لوېشت رانژدې کيږي زه ورته يو گز نژدې کېږم او کوم کس چې ماته يو گز رانژدې کيږي زه ورته دوه گزه ورنژدې کېږم، "وَإِذَا أَقْبَلَ إِلَيَّ يَمْشِي أَقْبَلْتُ إِلَيْهِ أَقْرَبَ" کله چې ماته په بيدل مزل سره راځي نو زه ورته په منډه ورځم، "متفق عليه، وهذا لفظ إحدى روايات مسلم، وتقدم شرحه في الباب قبله" دا الفاظ د امام مسلم رحمه الله دي او ددې شرحه په باب کې تېره شوې ده.

"وَرَوَى فِي الصَّحِيحَيْنِ: (( وَأَنَا مَعَهُ حِينَ يَذْكُرُنِي )) بِالنُّونِ، وَفِي هَذِهِ الرِّوَايَةِ (( حَيْث )) بِالشَّاءِ وَكُلَاهِمَا صَحِيحٌ" او په صحيحينو کې داسې الفاظ ذکر دي چې (حِينَ) په نون سره دی او په دې روايت کې په (حَيْث) سره ذکر شوی دی او دواړه صحيح دي.

### لغوي تحقيق:

ضالته: "ضل ضللاً" باب ضرب يضرب دی، ددې لغوي معنی ده: ور کېدل، په اصطلاح کې حق لاره پرېښودل.

تشریح "أنا عند ظن عبدي بي": په دې حديث کې په الله ﷻ باندې د بنده گومان ساتلو ترغيب ورکول شوی دی چې څرنگه بنده په الله ﷻ باندې گمان کووي الله ﷻ د هغه سره هم هغسې معامله کوي، مثلاً بنده گومان کوي چې که خير وي، الله ﷻ به مو معاف کوي، ان شاء الله چې الله ﷻ به يې ورته معاف کړي او که ددې برعکس يو کس ووايي چې بس څه کوي هغه کوه هسې هم الله ﷻ موږ ته عذاب تيار کړی دی، نو الله ﷻ بيا عذاب ورکوونکی ذات دی، ځينې علماء فرمايي چې په دې حديث کې دې خبرې ته اشاره ده چې بايد د الله ﷻ څخه د رحمت او د هغه د فضل او کرم طمع وساتي، دغه طمع بايد د الله ﷻ څخه د عذاب په وېره باندې غالب وي، په روايت کې راځي چې د قيامت په ورځ به يو بنده ته د عذاب فيصله وکړی شي، هغه بنده به عرض وکړي چې اي الله! ما خو په تاسو باندې ټېک او بنده گومان ساتلو، الله ﷻ به فيصله وکړي چې راواپس يې کړی، زه د بنده سره د هغه د گومان مطابق معامله کوم.



"وَأَنَا مَعَهُ إِذَا ذُكِرَ" مطلب دا چې کله بنده الله ﷻ یادوي، نو الله ﷻ په هغه خصوصي توجه فرمایي، د هغه مرسته کوي، خو شرط دا دی چې الله ﷻ به د زړه څخه یادوي "وَاللّٰهُ لَافْرَحَ بِتَوْبَةِ عَبْدِهِ مِمَّنْ أَحَدُكُمْ" ددې ځای څخه د الله ﷻ خاص مهرباني بیانېږي، خلاصه یې دا ده چې کله د بنده له لورې معمولي حرکت وشي، مطلب معمولي توبه هم ویاسي، نو د الله ﷻ له طرفه یې شماره التفات، توجه، رحمتونه او برکتونه پرې نازلېږي، په موږ باندې لازم دي چې خاص الله ﷻ ته متوجه شو، ځکه چې لاړ شو نو چیرته به لاړ شو؟

### د نړۍ څخه درخصتېدو نه درې ورځې وړاندې رسول الله ﷺ وفرمایل

"وعن جابر بن عبد الله رضي الله عنهما: أنه سمع رسول الله ﷺ، قبل موته بثلاثة أيام، يقول: لَا تَمُوتُنَّ أَحَدُكُمْ" د جابر بن عبد الله ﷺ روایت دی، فرمایي چې ما د رسول الله ﷺ نه د وفات کېدو څخه درې ورځې مخکې واوریدل چې فرمایل یې: په تاسو کې دي یو کس هم نه مري، "إِلَّا وَهُوَ يُحْيِي الظَّنَّ بِاللّٰهِ" مگر دا چې په الله ﷻ به ښه او نیک گومان ساتي رواه مسلم

### لغوي تحقيق:

الظن: "ظن يظن ظناً": باب نصر ينصر دي، ظن کله د يقين په معنی راځي، لکه: وظنوا أن لا ملجأ من الله إلا إليه" دوی يقين وکړو چې نشته ځای د خلاصون مگر همدغه یو الله ﷻ سره د خلاصی ځای دی او کله د گومان په معنی هم راځي، لکه: "ظننت زيدا صاحبك" زه گومان کوم چې زید به ستا ملگری وي

### څنګه د انسان مرګ په صحیح حالت کې راځي؟

تشریح: د حدیث مطلب دا دی: انسان ته پکار ده چې هر وخت ټېک عمل کوي، معلومه نه ده چې کله به سړي ته مرګ راځي، هغه که ټېک اعمال کوي او که بد عملونه کوي، نو مرګ به هم درېسي راځي، که په ټېکي باندې مړ شي، نو په همدې ټېکي او ښه حالت کې به په آخرت کې له قبره راپورته کېږي، لکه څرنگه چې په یو حدیث کې ارشاد دی "يبعث كل عبد على مآمات عليه" هر سړی به هم هغه حالت کې راپورته کولی شي چې په کوم حالت کې ورته مرګ راغلی وو، دغه شان د عایشې رضی الله عنها نه روایت دی، فرمایي چې رسول الله ﷺ وفرمایل: "ثم يبعث على نياتهم" بیا به هر سړی د هغه د نیت موافق راپورته کولی شي

### په قرآن کې د حدیث مفهوم:

علماء فرمایي چې: ددې حدیث مفهوم په قرآن شریف کې هم شته: "ولا تموتن إلا وأنتم مسلمون" او تاسو مړی، مګر په داسې حال کې مړه شئ چې مسلمان یاست



## که د سړي گناه تر اسمانه ورسیري، توبه وباسي بیا هم معاف کولی شي

"وَعَنْ أَنَسٍ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ ﷺ يَقُولُ: قَالَ اللَّهُ تَعَالَى: يَا ابْنَ آدَمَ إِنَّكَ مَا دَعَوْتَنِي وَدَجَوْتَنِي غَفَرْتُ لَكَ عَمَلُكَ كَانَ مِنْكَ وَلَا أُبَالِي" د انس رضي الله عنه نه روایت دی، فرمایي چې ما د رسول الله ﷺ نه واورېدل، فرمایي چې چې الله ﷻ و فرمایي: ای د آدم علیه السلام اولاده! ته چې تر څو ما رابولي او زمانه امید ساتي، زه به ستا گناهونه بخښم هر څنگه چې وي او زه ددې پروا نه کوم، "يَا ابْنَ آدَمَ! لَوْ بَلَغْتَ ذُنُوبَكَ عَنَانَ السَّمَاءِ، ثُمَّ اسْتَغْفَرْتَ، غَفَرْتُ لَكَ وَلَا أُبَالِي" ای د آدم علیه السلام اولاده! که چېرته ستا گناهونه اسمانه ته ورسیري بیا زما څخه بخښنه وغواړي، نو زه به دي وبخښم او زه ددې پروا هم نه کوم، "يَا ابْنَ آدَمَ! إِنَّكَ لَوِ اقْتَبَيْتَ بِقُرَابِ الْأَرْضِ خطايا، ثُمَّ لَقَيْتَنِي لَا تُغْفِرُكَ بِي شَيْئًا" او ای د آدم علیه السلام اولاده! که چېرته ته ماته په داسې حال کې راشي چې ټوله ځمکه دي د گناهونو څخه ډکه کړې وي، لیکن زما سره دي شریک نه وي جوړ کړي، "لَا تُغْفِرُكَ بِقُرَابِهَا مَغْفِرَةً" نو زه به د ټولې ځمکې په اندازه په مغفرت کې ورته راشم، "رواه الترمذی، وقال: حديث حسن"

"عَنَانَ السَّمَاءِ: يفتح العين، قيل: هو ما عَنَ لَكَ مِنْهَا، أَيْ: ظَهَرَ إِذَا رَفَعْتَ رَأْسَكَ، وقيل: هو السَّحَابُ" لفظ د عنان السماء مطلب دا دی چې سر پورته او چټولو سره تاته په نظر څه درځي او یا ددې نه مراد ورینځې دي، "وَقُرَابِ الْأَرْضِ: بضم القاف، وقيل: بكسرهما، والضم أصح وأشهر، وَهُوَ مَا يَقْرُبُ مِلًّا هَا، وَاللَّهُ أَعْلَمُ" (قراب الارض) په ضم د قاف سره دی او چا ویلي دي چې په کسري سره دی، لیکن ضمه صحیح او مشهوره ده، ددې معنی ده: هر هغه شی چې ډکېدو ته نژدې وي

## لغوي تحقيق:

رجوتی: "رجاء جوراء" باب نصرینصر دی، ددې معنی ده: امید او طمع ساتل

**تشریح:** "لَوْ بَلَغْتَ ذُنُوبَكَ عَنَانَ السَّمَاءِ" مطلب که د بشري تقاضې مطابق گناهونه دومره ډېر شي، چې هغه گناهونه تر اسمانه ورسیري، بیا هم مسلمان ته پکار نه دي چې د الله ﷻ له بخښنې نه طمع کتې کړي، مطلب دا چې که تر اسمانه گناهونه ورسیري او یو ځل خدای ته سر په سجده کېږدي، د زړه له اخلاصه توبه وباسي، نو هم به دي الله ﷻ گناهونه معاف کړي او په خپل رحمت کې به دي پټ کړي، توبه صرف په اخلاص سره قبلېږي

## یوه ښکلي واقعیه

علامه قلیب الدین رحمہ اللہ یوه ښکلي واقعیه لیکلې ده، فرمایي چې کله سفیان ثوري رحمہ اللہ بیمار شو، حماد بن سلمه رحمہ اللہ د هغه پوښتنې ته ورغلو، سفیان رحمہ اللہ حماد رحمہ اللہ ته وویل: ایا ستا دا گومان شته چې الله ﷻ به ما معاف کړي؟ حماد رحمہ اللہ و فرمایي: که چېرته ماته اختیار را کړی شي چې د خپل حساب کتاب لپاره الله ﷻ ته وړاندې کیږې او که پلار ته؟ نو زه به الله ﷻ ته خپل حساب کتاب وړاندې کړم، ځکه چې الله ﷻ په ما باندې زما د پلار نه زیات مهربان او رحم کونکی دی



## باب الجمع بين الخوف والرجاء

### د ويرې او اميد جمع كولو بيان

"إِغْلَمْ أَنَّ الْمُخْتَارَ لِلْعَبْدِ فِي حَالِ صِحَّتِهِ أَنْ يَكُونَ خَائِفًا رَاجِيًا، وَيَكُونَ خَوْفُهُ وَرَجَاؤُهُ سَوَاءً" په دې خبره ځان پوه كړه چې د انسان لپاره د صحت په حالت كې غوره خبره دا ده چې وېرېدونكې او اميد ساتونكې وي، خو اميد او وېرې يې دواړه بايد برابر وي، "وَفِي حَالِ الْمَرِيضِ يُمَحِّضُ الرَّجَاءُ، وَقَوَاعِدُ الشَّرْعِ مِنْ نَصُوصِ الْكِتَابِ وَالسُّنَّةِ وَغَيْرِ ذَلِكَ مُتَظَاهِرَةٌ عَلَى ذَلِكَ" د بيماري په حالت كې هم بايد خالص اميد وساتي، ځكه چې د شرعي قاعدو نه دا خبره ظاهره ده لكه د كتاب الله او سنت رسول الله ﷺ څخه همدا خبره معلومېږي.

"قَالَ اللَّهُ تَعَالَى: فَلَا يَأْمَنُ مَكْرَ اللَّهِ إِلَّا الْقَوْمُ الْخَائِرُونَ" الله تعالى فرمايي: بس د الله ﷻ له عذابه به نه په امن كې كيږي، مگر هغه خلك چې تاوانيان دي [الأعراف: ۹۹]

### مشركين د الله ﷻ څخه نه ويرېږي:

**تشرېح:** مكر الله: د دې نه مراد د الله ﷻ له لورې وركړې شوي مهلت دي چې كله خلك د دنيا په عيش كې ډوب شي او الله ﷻ ترې هېر شي، الله ﷻ دوی ته د تنبيه په توگه فرمايي چې هغوی دي د دې څخه نه بې خوفه كيږي چې په دوی به د الله ﷻ له لورې عذاب نه راځي، دا عذاب د شپې وي او كه د ورځې وي، هر وخت راتلی شي، "فَلَا يَأْمَنُ مَكْرَ اللَّهِ إِلَّا الْقَوْمُ الْخَائِرُونَ" لكه څرنگه چې د وړاندې قومونو سره وشو، هوښيار سړي هغه دي چې د ځان نه وړاندې قومونو د عذابونو څخه عبرت واخلي چې هغه قومونه به څه هلاك شوي وو، دوی هم بايد د داسې اعمالو او عقائدو څخه ځان وساتي.

"وَقَالَ تَعَالَى: إِنَّهُ لَا يَأْتِيَنَّ مِنْ رَوْحِ اللَّهِ إِلَّا الْقَوْمُ الْكَافِرُونَ" او الله تعالى فرمايي: د الله ﷻ د رحمت څخه نه نا اميده كيږي مگر هغه خلك چې كافران دي [يوسف: ۸۶]

**تشرېح:** مؤمنان په هر حالت كې په الله ﷻ باندې توكل او بروسه ساتي، د هغوی پوره باور او يقين وي چې د شر نه خیر طرفته راويستل صرف او صرف د يو الله ﷻ كار دی، دغه شان د خير نه شر ته راويستل هم د الله ﷻ كار دی، د دې برعكس كفار د حالاتو پسې روان دي، كه حالات موافق وي، نو بس خوشحاله وي او كه لږ ناموافق حالات شول، نو دوی نا اميده شي.

### سپين مخونه او تور مخونه:

"وَقَالَ تَعَالَى: يَوْمَ تَبْيَضُّ وُجُوهٌ وَتَسْوَدُّ وُجُوهٌ" او الله تعالى فرمايي: د قيامت په ورځ به ځينې مخونه سپين

وي او ځينې به تور وي [آل عمران: ۸۶]

**تشرېح:** د قيامت په ورځ به د ځينو مخونه سپين وي او د ځينو مخونه به توك تور وي، دا كوم خلك دي؟ دې باره كې د مفسرينو گڼ اقوال دي. عبد الله بن عباس رضي الله عنه فرمايي: د سپينو مخونو والا څخه اهل السنه والجماعت مراد دي او د تورو مخونو والا څخه اهل بدعت مراد دي، عطاء رحمه الله



فرمايي د مهاجرينو او انصارو مخونه به د قيامت په ورځ تګ سپين وي، د بني نضير او بنو قريظه مخونه به تګ تور وي

عكرمه رضي الله عنه فرمايي تورو مخونو والا به اهل كتاب وي او د سپينو مخونو والا به مسلمانان وي. په آخر کې امام قرطبي رحمه الله فرمايي د مخلص مسلمانانو مخونه به سپين وي او د دې نه علاوه د نورو خلكو مخونه به تور وي او ځينو نورو مفسرينو ليكلي چې "تبييض وجوه" يې وړاندې ذكر كړو. په دې کې يې دې خبرې ته اشاره وكړه چې د الله جل جلاله رحمت وړاندې وي په غوسه باندې، يعنې موږ انسان پيدا كړي دي، ددې لپاره چې موږ پرې رحم وكړو، نه دا چې هغه ته موږ سزا ور كړو، خودي چې د سزا مستحق گرځي، هغه دده خپل بد عملونه دي

### الله جل جلاله په تيزي سره سزا ورکوونکی دی:

"وقال تعالى: إِنَّ رَيْكَ لَسَرِيمُ الْعِقَابِ وَإِنَّهُ لَغَوْرٌ حَجِيمٌ" الله تعالى فرمايي چې بې شکه ستا رب ډېر په تيزي سره عذاب ورکوونکی دی او بې شکه ستا رب بخښونکی او مهربان ذات دی [الأعراف: ۳۰]

**تشریح:** په دې آيت کې تر ټولو اول مخاطب يهوديان دي. هغوی ته زوره ورکول کېږي چې الله جل جلاله په تيزي سره حساب اخيستونکی دی، په دنيا کې تر ټولو وړاندې يهوديانو ته سليمان عليه السلام سزا ورکړې وه، بيا الله جل جلاله ورباندې بخت نصر مسط کړو، بشخي او بچيان يې ورته غلامان کړل، ځوانان به يې ترې قتلول، د نبي کریم صلی الله علیه و آله تر بعثت پورې په دوی باندې ټکيس مقرر وو، بيا نبي کریم صلی الله علیه و آله بني قريظه قتل کړ او بني نضير او بني قينقاع يې جلا وطن کړل. بيا عمر رضي الله عنه د خير او فداک نه هم وويستل. "سريم العقاب" الله جل جلاله نافرمانو ته په تيزي سره سزا ورکوي، په دنيا کې ورته سزا ورکوي او يا د حکمت د تقاضې سره سم په آخرت کې ورته سزا ورکوي، "وانه لغور حجيم" ددې نه وروسته هم که چا ايمان راوړو او توبه يې وويستل نو الله جل جلاله مهربان او بخښونکی ذات دی

### نېک خلک به په جنت کې وي:

"وقال تعالى: إِنَّ الْأَبْرَارَ لَفِي نَعِيمٍ وَإِنَّ الْفُجَارَ لَفِي نَجِيمٍ" الله تعالى فرمايي بې شکه نیکان خلک به د جنت په نعمتونو کې وي او گناهکار خلک به په جهنم کې وي [الانفطار: ۳-۴]

**تشریح:** سوال د "الابرار" څخه کوم خلک مراد دي؟ خواب د "ابرار" نه هغه خلک مراد دي چې په ايمان کې رښتوني وي، عقائد يې صحيح وي، ښه اخلاق او ښکلي اعمال ترسره کوي، غرض دا چې له هر ناروا څخه ځان ساتي، د الله جل جلاله په اطاعت او تابعداری کې ژوند تېروي، "وان الفجار لفي نعيم" او بد عمله خلک به په جهنم کې وي، دلته بيا سوال واردېږي چې د "فجار" نه کوم خلک مراد دي؟ خواب دا دی چې د فجار لغوي معنی شکول او څيرې کول، معنی يې دا ده: کومو خلکو چې د کفر او شرک په وجه دين شکولی دی، سليمان بن عبد الملك يو ځل د ابو حازم مدني رضي الله عنه نه ډېرې پوښتنې وکړې، په هغې کې يوه پوښتنه دا هم وه چې ارمان هر سړي ته پته ولگي چې هغه ته د الله جل جلاله په نزد څه دي؟ ابو حازم



سره تاته ورته وفرمايل: خپل اعمال دي قرآن كريم ته وړاندې كړه، خپله به درته پته ولگيږي چې د الله ﷻ سره تاته څه تيار دي، سليمان ورته وويل: ددې خبرې معلومات به ماته د كوم آيت څخه وشي؟ ابو حازم رحمه الله ورته وفرمايل: ددې آيت كريمه څخه: "ان الابرار لفي نعيم وان الفجار لفي جحيم" په دې باندې سليمان بن عبد الملك رحمه الله وفرمايل: بيا د الله ﷻ رحمت چېرته دي؟ ابو حازم رحمه الله وفرمايل: هغه د نېكو خلكو سره نژدې دي، "ان رحمة الله قريب من المحنين".

### د چا نيك اعمال چې زيات وي، جنت ته به ځي:

"وقال تعالى" الله تعالى فرمايي: "فَأَمَّا مَنْ ثَقُلَتْ مَوَازِينُهُ فَبُؤْسُ عِيشَةٍ رَاضِيَةٍ" د كوم كس د ميزان تله چې درنه شي، د هغه ژوند به خوشحاله وي، "وَأَمَّا مَنْ خَفَّتْ مَوَازِينُهُ فَأُمُّهُ هَاوِيَةٌ" او د كوم كس د ميزان تله چې سپكه شي، د داسې كس ځای هاويه (يعنې بلېدونكې) اور دي، [القارعة: ۶-۷] "والآيات في هذا المعنى كثيرة. فَوَيْلٌ لِلْكَافِرِينَ مِنَ الْوَجَاءِ فِي الْيَتِيمِ الْمُقْتَرِنَيْنِ" ددې باره كې ډېر زيات ايتونه دي، د ويرې اراميد بيان كله به دوه نژدې ايتونو كې وي او كله به ډېرو ايتونو كې يې ذكر شوی وي او ځينې وخت په يو ايت كې ذكر وي.

**تشرېح:** "ثقلت موازينه" ددې ته د نېكو اعمالو تله مراد ده، په حديث كې راځي چې د قيامت په ورځ تله وي چې د هغې به دوه چاپري وي، ليكن هغه چاپري به دومره لويه وي چې د آسمان او ځمكې په څېر به وي، د هر انسان لپاره به ځان ځان ته تله وي او دا هم ممكنه ده چې د ټولو لپاره يوه تله وي "فبؤس عيشة راضية" هغوی به ښه په خوند او مزې ژوند كوي، "وأما من خفت موازينه" د كومو خلكو د نېكو اعمالو چاپري چې سپكه شي، ددې نه مراد كفا ردي چې د دوی سره ايمان نشته، نو د دوی د تلې چاپري به سپكې وي او ددې نه مؤمن گناهگار هم مراد دی چې د كومو د گناهونو چاپري به درنده شي او د نېكو اعمالو چاپري به يې سپكه شي، "فأمة هاوية" د دوی د اوسېدو ځای به جهنم وي، "هاوية" د جهنم په ځايونو كې د يو ځای نوم دی، د "هاوية" ژوروالی د الله ﷻ څخه بغير بل څوك نه پيژني.

### كه كافر د الله ﷻ رحمت وويني، هغوی به هم د جنت طمع وكړي

"وعن أبي هريرة: أَنَّ رَسُولَ اللَّهِ ﷺ قَالَ: لَوْ يَعْلَمُ الْمُؤْمِنُ مَا عِنْدَ اللَّهِ مِنَ الْعُقُوبَةِ مَا ظَمِعَ بِحَبْتِهِ أَحَدٌ" د ابو هريره رضي الله عنه روايت دی، فرمايي چې رسول الله ﷺ فرمايلي دي: كه مؤمن ته پته ولگيږي چې د الله ﷻ سزا په كومو كومو طريقو او په كومو كومو شيانو باندې راځي، نو كله به هم د جنت طمعه ونه ساتي. "وَلَوْ يَعْلَمُ الْكَافِرُ مَا عِنْدَ اللَّهِ مِنَ الرَّحْمَةِ، مَا قَنَطَ مِنْ جَنَّتِهِ أَحَدٌ" او كه كافر ته پته ولگيږي چې د الله ﷻ رحمتونه څومره زيات او بې شميره دي، نو كله به هم د جنت څخه نااميده نه شي رواه مسلم.

### لغوي تحقيق:

قنط: قنط قنطاً: باب نصر ينصر دي، ددې معنی ده: نااميده کېدل.



**تشرېح** "لَوِ يَعْلَمُ الْمُؤْمِنُ مَا عِنْدَ اللَّهِ" که مؤمن ته د الله ﷻ د عذاب پته ولگيږي، په دې حديث کې که يو طرفته د الله ﷻ د عذاب څخه ويره مقصود ده چې انسان ته پکار ده بايد د الله ﷻ له عذابه ځان خلاص کړي، اگر که د خورما په توتې سره ولې نه وي، بل طرف د الله ﷻ مغفرت، بخښنې او براح رحمت ته هم پکې اشاره ده، انسان ته پکار ده چې د الله ﷻ د مغفرت او بخښنې طمع وساتي، علامه طيبي رحمه الله فرمايي په دې حديث کې د الله ﷻ د قهاريت او رحم صفت دواړو ذکر شته، اشاره شوې دې خبرې ته چې مورت ته پکار ده د الله ﷻ د عذابه ځان بچ کړو، په هره ممکنه طريقه چې وي او د هغه رحمتونه راټول کړو.

### د نېکسري جنازه / مړۍ وايي: ما په تېرۍ سره بوځئ !

"وعن أبي سعيد الخدري رضي الله عنه: أن رسول الله ﷺ قال: إِذَا وُضِعَتِ الْجَنَازَةُ وَاحْتَمَلَهَا النَّاسُ أَوْ الرِّجَالُ عَلَى أَعْنَاقِهِمْ، قَالَتْ صَالِحَةٌ: قَدْ مَوْنِي قَدْ مَوْنِي" د ابو سعيد خدري رضي الله عنه روايت دی، فرمايي چې رسول الله ﷺ وفرمايل کله چې جنازه خلک يا سړي په خپلو اوږو اوچته کړي، نو که مړۍ ښه انسان وي، هغه وايي: زر زړمي بوځئ! "وَأَنْ كَانَتْ غَيْرَ صَالِحَةٍ، قَالَتْ: يَا وَيْلَهَا! أَلَيْسَ تَذْهَبُونَ بِهَا؟" که ښه انسان نه وي، نو بيا چغې وهي چې های افسوس دی چېرته مي بوځئ؟! "يَتِمُّ صَوْتُهَا لَشَيْءٍ إِلَّا الْإِنْسَانُ، وَلَوْ سَمِعَهُ صَعِقَ" ددې مړي اواز د انسان نه بغير هر شي اوري او که انسان يې واوري، نو بې هوشه به شي رواه البخاري

**لغوي تحقيق:**

**صعق:** "صعق يصعق صعقاً" باب سمع يسمع دى، ددې معنى ده: بې هوشه کېدل

**تشرېح:** وکانت صالحة: انسان چې مړ شي، نو په خپلو سترگو د الله ﷻ رحمتونه او د جنت نعمتونه ويني، هغه ددې وجې وايي چې ما زر زر بوځئ، په دې کې ترغيث دى دې خبرې ته چې د مرگ وړاندې په دنيا کې داسې اعمال وکړه چې د مرگ نه وروسته بيا ارمان کوي چې ما زر زر قبر ته بوځئ

"وَأَنْ كَانَتْ غَيْرَ صَالِحَةٍ" ددې برعکس که يو کس گناهگار وي، هغه د الله ﷻ عذابونه او تکليفونه وويني، نو هغه ددې وجې چغې وهي چې های! ما چېرته وړئ؟ تاسو خوزه عذاب ته روان کړئ يم، په دې جمله کې هم ترغيث دى چې انسان ته پکار نه دي چې بد اعمال وکړي، بيا به د مرگ وروسته ورته د داسې چغو ضرورت پېښ نه شي.

### د بدسري جنازه وايي: ما چېرته وړئ؟

**سوال:** "أَيْنَ تَذْهَبُونَ" تاسو ما چېرته بوځئ؟ ايا د مړي خبرې په حقيقت باندې حمل دي؟ که داسې وي، نو بيا ولې موږ د هغه خبرې نه اورو؟ ځواب دا دى چې دا خبرې بالکل په حقيقت باندې بناء دي، ليکن هغه مهال انسان او پيرۍ (جن) د هغه خبرې نه اوري، نور ټول مخلوق د هغه اواز اوري، همدغه مړۍ په قبر کې د منکر او نکير د سوال ځواب ورکوي چې هلته الله ﷻ ورته گويایي ورکولى شي، نو دغلته هم قادر ذات دى چې دغه مړي ته د خبرو ورکولو طاقت ورکړي



## جنت د بوتانو له تسمو څخه هم زيات نژدې دی

"وعن ابن مسعود رضي الله عنه، قَالَ: قَالَ رَسُولُ اللَّهِ ﷺ: الْجَنَّةُ أَقْرَبُ إِلَى أَحَدِكُمْ مِنْ شِرَاكِ نَعْلِهِ" د عبد الله بن مسعود رضي الله عنه نه روايت دی، فرمايي چې رسول الله ﷺ فرمايلي دي: تاسو ته جنت دومره نژدې دی څومره چې ستاسو د بوتانو تسمې تاسو ته نژدې دي، "وَالنَّارُ مِثْلُ ذَلِكَ" او د جهنم اور هم داسې دی يواه

الطاري

لغوي تحقيق:

شراك: "الشراك" د بوتانو تسمو ته وايي

تشرېح مطلب دا چې جنت حاصلول ډېر آسان دي، بس کوم احکامات چې الله ﷻ درباندي مقرر کړي دي، د هغه پوره اهتمام وکړه، جنت ته تلل آسان دي، بيا په دې احکاماتو باندې عمل کول هم آسان دي، ټول دين د دوه شيانو څخه عبارت دی، څه چې د الله ﷻ پېغمبر درکوي هغه اخله او د کومو شيانو چې دي منع کوي د هغې نه منع شه، الله ﷻ به درنه راضي شي او جنت ته به داخل شي، دغه ډول جهنم هم قريب دی، که په بدو عملونو مو الله ﷻ ناراضه کړو، نو بيا جهنم ته تلل اسان دي

## باب فضل البكاء من خشية الله تعالى وشوقاً إليه

د الله ﷻ نه د ويرې ژړا بيان او د هغې شوق حاصلول بيان

"قَالَ اللَّهُ تَعَالَى" الله تعالى فرمايي چې: "وَيَجُورُونَ لِلاَذْقَانِ يَكُونُ" په ژړا ژړا پر مخ پېرېځي، "وَيُؤَذِّنُهُمْ

خُشوعاً" او دا قرآن کریم د هغوی عاجزي نوره هم زياته کړي [الإسراء: ۱۰]

تشرېح: په دې ايتونو کې د اهل کتابو د هغو ملايانو تعريف بيانېږي چې د الله ﷻ څخه وېرېدل، کله چې د هغوی په وړاندې د قرآن کریم آيت تلاوت کېدلو، نو هغوی الله ﷻ ته په سجده پرېوتل او د قرآن کریم د تلاوت په واسطه د دوی په زړونو کې خشوع او خضوع نوره هم زياته شي، علماء فرمايي چې د قرآن کریم د تلاوت پر مهال ژړا کول مستحب دي او کوم خلک چې د الله ﷻ له ويرې ژاړي په هغوی د جهنم اور حرام دی، جهنم ته يې داخلېدل داسې مشکل شي لکه څرنگه چې د غولانڅې نه شيدې ولو شل شي او بېرته واپس دننه نه شي داخلېدلی، دغه شان هغه ژړا چې د الله ﷻ له ويرې وشي نو دده داخلېدل جهنم ته دغسې ناممکن شي، په يو روايت کې دي چې په دوه سترگو باندې جهنم حرام دی يوه هغه سترگه چې د الله ﷻ په لاره کې وېنه پاتې شي او بله هغه سترگه چې د الله ﷻ له ويرې وژاړي، عبد الله بن مسعود رضي الله عنه فرمايي چې نبي کریم ﷺ وفرمايل: کوم مؤمن چې د الله ﷻ له ويرې وژاړي او د سترگو نه يې اوښکې روانې شي، اگر که دغه اوښکه د مچۍ د سر په اندازه ولې نه وي، جهنم ورباندې حرام دی، علامه آلوسي رحمته الله عليه په خپل تفسير روح المعاني کې ډېر داسې روايات جمع کړي دي چې د الله ﷻ له ويرې د ژړا په باره کې وارد شوي دي، په آخر کې يې د ابن جرير رحمته الله عليه ابن منذر رحمته الله عليه او د عبد الاعلي تميمي رحمته الله عليه قول نقل کړی دی چې کوم کس ته داسې علم حاصل شي چې



ددې علم په ذريعه هغه ته ژړا ورشي، آخرت ورته ياد نه شي او د الله ﷻ وېره يې په زړه کې پاتې نه شي، نو په دې پوه شه چې دغه علم - علم نافع نه دی، بلکې ضرري علم دی  
 "وقال تعالى الله تعالى فرمائي "أَقْبِنْ هَذَا الْحَدِيثَ تَعَجُّبُونَ" ايا تاسو ددې قرآن څخه تعجب کوئ  
 "وَتَضْحَكُونَ وَلَا تَبْكُونَ" خدا کوی او ژړا نه کوی؟ [النجم: ۵۹].

**تشریح:** "هذا الحديث" ددې نه مراد قرآن کریم دی، مطلب دا چې قرآن کریم خپله یوه مستقله معجزه ده، د رسول الله ﷺ لویه معجزه تاسو ته راغله، په دې هم تاسو حیران یاست او تعجب کوئ، استهزاء او رشخند وربورې وهی او په خپلو گناهونو نه پښېمانه کیږئ او نه ژړا درځي؟

### د نبي کریم ﷺ قرآن کریم اوږد او ژړا

"وعن ابن مسعود رضي الله عنه، قَالَ: قَالَ لِي النَّبِيُّ ﷺ: اقْرَأْ عَلَيَّ الْقُرْآنَ قُلْتُ: يَا رَسُولَ اللَّهِ، اقْرَأْ عَلَيْكَ، وَعَلَيْكَ أَنْزِلُ؟" د عبد الله بن مسعود رضي الله عنه روایت دی، فرمائي چې ماته رسول الله ﷺ وفرمايل: ماته د قرآن کریم تلاوت وکړه او وويل: يا رسول الله ﷺ! ايا زه تاسو ته د قرآن کریم تلاوت وکړم او حال دا چې قرآن خو خپله په تاسو نازل شوی دی؟ "قَالَ: إِيَّيْ أَجِبْ أَنْ أَسْمَعَهُ مِنْ غَيْرِي" نبي کریم ﷺ وفرمايل: زه دا خوښوم چې قرآن کریم د بل چا څخه واورم، "فَقَرَأْتُ عَلَيْهِ سُوْرَةَ النَّسَاءِ، حَتَّى جِئْتُ إِلَى هَذِهِ الْآيَةِ" نو ما د سورت النساء تلاوت شروع کړو، تردې چې دې آيت ته راوړسېدم، "فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ" څنگه به وي هغه حالت چې موږ د هرامت نه شاهدان حاضر کړو، "وَجِئْنَا بِكَ عَلَى هَؤُلَاءِ شَهِيدًا" او اې پېغمبره ﷺ! موږ به تاسو په دوی ټولو باندې د شاهد په توگه حاضر کړو، [النساء: ۴۱] "قَالَ: حَسْبُكَ الْآنَ" نبي کریم ﷺ وفرمايل: تردې ځايه بس دي، "فَالْتَفَتُ إِلَيْهِ فَإِذَا عَيْنَاهُ تَذَرِفَانِ" عبد الله بن مسعود رضي الله عنه فرمائي کله چې ما د نبي کریم ﷺ سترگو مبارکو ته وکتل، نو سترگي مبارکي يې د اوبښکو څخه ډکې وې متفق عليه

**لغوي تحقيق:** تذرفان: "ذرف ذرفاً" باب ضرب يضرب دی، ددې معنی ده: اوبښکې تويول

**تشریح:** "أقرء عليك وعليك أنزل" ايا زه په تاسو د قرآن کریم تلاوت وکړم، حال دا چې په تاسو نازل دی، مطلب يې دا چې قرآن کریم په تاسو نازل دی، ددې د تلاوت کيفيت آداب او صحيح حقيقت تاسو ته معلوم دی، نو تاسو چې ددې قرآن کریم د تلاوت څرنگه حق ادا کولی شئ، دغه ډول بل څوک يې نه شي ادا کولی، بله خبره دا چې کله د بل چا څخه قرآن کریم واوړل شي، نو د ايتونو په معنی او مفهوم باندې د فکر کولو موقع سړي ته په لاس ورشي، انسان چې څومره د قرآن کریم تلاوت په شوق او په غور سره کوي، هغومره به مزه ورکوي.

"حسبك الآن فكيف إذا جئنا من كل أمة" په دې آيت کې د قيامت د ورځې منظر کشي شوی ده، نو ځکه چې به رسول الله ﷺ ته کله ددې ورځې سختي وريده ياد شوه او د خپل امت کمزوري به يې چې وکتل، نو په ژړا به شو، ددې نه معلومه شوه چې د نبي کریم ﷺ د خپل امت سره څومره مينه وه او څومره به پرې خفه کېدلو، "صلى الله عليه الف الف صلاة كلما ذكره الذاکرون، وكلما غفل عن ذكره الغافلون".



## د قرآن کریم د تلاوت سره ژباړا مستحب ده

"فَأَقِمْ وَجْهَكَ لِلدِّينِ حَنِيفًا" چې ومي کتل نو د رسول الله ﷺ سترگو مبارکونه او ښکې رواني وي. علامه نووي رحمه الله فرمايي: د قرآن کریم د تلاوت پرمهال ژباړا کول د عارفینو او صالحینو شعار دی، امام غزالي رحمه الله فرمايي: د قرآن کریم د تلاوت پرمهال ژباړل مستحب دي او کوم کس ته چې ژباړنه ورځي، هغه باید د ژباړا شکل جوړ کړي او د غم اظهار هم مناسب دی.

## کم خندل او ډېره ژباړا

"وعن أنس، قَالَ: خُطِبَ رَسُولُ اللَّهِ ﷺ خُطْبَةً مَا سَمِعْتُ مِثْلَهَا قَطُّ" انس رحمه الله فرمايي: يوه ورځ رسول الله ﷺ خطبه ولوستل، داسې خطبه ما مخکې نه وه اورېدلې. "فَقَالَ: لَوْ تَعْلَمُونَ مَا أَعْلَمُ، لَضَحِكْتُمْ قَلِيلًا وَلَبَكَّيْتُمْ كَثِيرًا" نبي کریم ﷺ په خپله خطبه کې وفرمايل: کوم څه چې زه پيژنم که هغه تاسو وپېژنئ نو لږ به وځاندي او ډېره وژباړئ. "قَالَ: فَقَطَّى أَصْحَابُ رَسُولِ اللَّهِ ﷺ وَجُوهَهُمْ" انس رحمه الله فرمايي: د رسول الله ﷺ صحابه وو خپل مخونه په څاډرونو پټ کړل، "وَهُمْ خَبِيرُونَ" او د دوی ژباړا شروع وه، "مُتَّفِقٌ عَلَيْهِ، وَسَقَى يَمَانُهُ فِي بَابِ الْخَوْفِ" دا حديث متفق عليه دی او ددې بيان په باب الخوف کې تېر شوی دی.

## لغوي تحقيق:

خطب: "خطب خطبة" وعظ او تقرير کول.

تشریح: دا حديث په باب الخوف کې ذکر شوی دی، لیکن دلته یې یو ځل بیا ذکر کړو، یو ځل بیا ذکر کولی شي چې د صحابه کرامو ﷺ عمومي حالت دا وو چې کله به د وعظ او نصیحت په وخت د الله ﷻ نه د ویرې په باره کې کوم آیت تلاوت کړی شو، نو په ژباړه شو، په دې کې وروستیو خلکو ته هم ترغیب دی، کله هم د الله ﷻ د ویرې په باره کې کومه خبره مخې ته راشي، ژباړل پکار دي، که ژباړه نه درځي، نو د ژباړا صورت جوړول پکار دي.

## د الله ﷻ له ویرې ژباړلو والا به جهنم ته نه ځي

"وعن أبي هريرة، قَالَ: قَالَ رَسُولُ اللَّهِ ﷺ: لَا يَلِيحُ النَّارَ رَجُلٌ بَكَى مِنْ خَشْيَةِ اللَّهِ حَتَّى يُعَوِّدَ اللَّهَ فِي الصَّرَعِ" د ابو هريره رحمه الله روایت دی، فرمایي چې رسول الله ﷺ وفرمایيل: هغه سړی به جهنم ته داخل نه شي چې د الله ﷻ له ویرې وژباړي ترڅو چې شیدې غولانځې ته داخل شوي نه وي، "وَلَا يَلِيحُهُمْ عَذَابُ فِي سَبِيلِ اللَّهِ وَذُخَانُ جَهَنَّمَ" او نه جمع کیږي د الله ﷻ د لارې گرد او د جهنم لوگۍ په یو ځای کې، "رواه الترمذي" وقال: حديث حسن صحيح. دا حديث امام ترمذي رحمه الله روایت کړی دی او ویلي یې دي چې دا حديث حسن صحيح دی.

## لغوي تحقيق:

دخاناً: "الدخان" ددې معنی ده: لوگۍ، دود.

تشریح: "لا يلیح النار" جهنم ته به هغه کس داخل نه شي چې د الله ﷻ له ویرې وژباړي، په یو روایت







بہر کلي نسخہ د زنا دعوت ورکړي چې د منصب او نښايست خاونده وي، خو هغه ورته ووايي: زه د الله ﷻ نه وېرېږم، "وَلَجُلٌ تَصَدَّقُ بِصَدَقَةٍ فَأَخْفَاهَا حَتَّى لَا تَعْلَمَ شِمَالُهُ مَا تُنْفِقُ يَمِينُهُ" او بل هغه کس چې په داسې طريقه صدقه ورکړي چې چپ لاس يې په دې خبر نه شي چې په نښي لاس يې څه ورکړي دي، "وَلَجُلٌ ذَكَرَ اللَّهَ خَالِيًا فَفَاضَتْ عَيْنَاهُ" او بل هغه کس چې خائنه د الله ﷻ ذکر وکړي چې بيا يې د سترگو نه اوښکې توی شي متفق عليه

لغوي تحقيق:

نشاء "نشاء نشوء" باب فتح يفتح دی، ددې معنی ده: خواني په عبادت کې تېرول  
تشریح: دا حديث وړاندې په "باب حب في الله" بيان شوی دی، علامه نووي رحمه الله په دې باب کې يو ځل بيا ذکر کړو: اشاره ده دې خبرې ته چې د الله ﷻ له ويرې ژرېدل ډېر لوی نعمت دی چې چاته يې الله ﷻ ورنصيب کړي، ددې گټه دا ده چې انسان به د قيامت په هغه سخته ورځ د يوانه ﷻ د عرش تر سيوري لاندې وي، د خلکو د حساب کتاب منظر به گوري، دغه اوښکې د الله ﷻ په نژد دومره قدرمنې دي چې په يو روايت کې راځي: يو ځل ام المؤمنين عايشه رضي الله عنها د رسول الله ﷺ نه پوښتنه وکړه چې: يا رسول الله ﷺ ستاسو په امت کې به هم داسې يو کس وي چې بې حساب او کتابه جنت ته داخل شي؟ نبي کریم ﷺ وفرمايل: هو: شته! هغه به داسې کس وي چې خپل گناهونه ورپه ياد شي، بس وژاري.

### د نبي کریم ﷺ سينې مبارکې نه د کتوي/دېگ په څېر اواز راوتلو

"وعن عبد الله بن القحير رحمه الله قال: أتيت رسول الله ﷺ وهو يصلي ويخوفه أزيز كأزيز المرحل من البكاء" د عبد الله بن شخير رحمه الله روايت دی، فرمايي چې يو ځل د رسول الله ﷺ په خدمت کې حاضر شوم، په دې وخت کې رسول الله ﷺ لمونځ کولو، نو د هغه د سينې مبارکې نه د ژړا داسې اواز راوتلو لکه په اور چې کتوي پرته وي او هغه پخپلې، "حديث صحيح رواه أبو داود والترمذي في الشمائل بإسناد صحيح" دا حديث صحيح دی، امام ابو داود رحمه الله او امام ترمذي رحمه الله په شمائل کې دا روايت نقل کړی دی په صحيح سند سره.

لغوي تحقيق:

ازيز: "الازيز" معنی ده: د کتوي خوت کېدو شور، جوش وهل  
تشریح: "لجوفه أزيز" د رسول الله ﷺ د سينې مبارکې نه د ژړا داسې اواز راوتلو لکه په اور باندې چې کتوي اېښې وي او هغه خوت کېږي، دلته لفظ د جوف راغلی دی، جوف په اصل کې خيټې ته وايي، ليکن دلته ترې سينه مراد ده، لکه څرنگه چې په يو بل روايت کې داسې الفاظ راغلي دي "وفي صدره أزيز".



د راوي عبد الله بن شخير رضي الله عنه حالات:

پوره نوم يې عبد الله بن شخير بن عوف بن كعب بن وفدان و، د بصري اوسېدونكى دى. د بې عامر قبيلې سره په ډله كې راغلى وو، اسلام يې قبول كړو، دوه زامن يې وو، يو مطرف بل يزيد. هغوى دواړه د خپل پلار څخه روايت كوي.

مرويات شېر حديثونه ترې روايت شوي دي، ځينو اسماء الرجال والاويلي دي چې نه حديثونه ترې نقل دي.

نبي كريم صلى الله عليه وسلم ابي بن كعب رضي الله عنه ته سورة منفكين واورولو

"وعن أنس، قَالَ: قَالَ رَسُولُ اللَّهِ ﷺ لِأَبِي بَنْ كَعْبٍ رضي الله عنه "د انس رضي الله عنه نه روايت دى. فرمايي چې رسول الله صلى الله عليه وسلم ابي بن كعب رضي الله عنه ته وفرمايل: "إِنَّ اللَّهَ ﷻ أَمَرَنِي أَنْ أَقْرَأَ عَلَيْكَ: لَمْ يَكُنِ الَّذِينَ كَفَرُوا" الله تعالى ماته حكم كړى دى چې زه په تاسو باندې دا ايت ولولم: لَمْ يَكُنِ الَّذِينَ كَفَرُوا قَالَ: وَسَمَائِي؟ ابي بن كعب رضي الله عنه وفرمايل يا رسول الله صلى الله عليه وسلم زما نوم يې هم واخيست؟ "قَالَ: نَعَمْ" نبي كريم صلى الله عليه وسلم وفرمايل: هُوَ "قَبْلُكُمُ" نو ابي بن كعب رضي الله عنه وژرل، "مُتَّفَقٌ عَلَيْهِ. وَفِي رِوَايَةٍ: فُجِعَلُ أُمِّي يَتَكِي" په يو بل روايت كې داسې هم شته چې ابي بن كعب رضي الله عنه په ژړا شو.

ام ايمن رضي الله عنه شيخين رضي الله عنه وژرول

"وعنه، قَالَ: قَالَ أَبُو بَكْرٍ لِعُمَرَ رضي الله عنه بَعْدَ وَفَاةِ رَسُولِ اللَّهِ ﷺ: انْطَلِقْ بِنَا إِلَى أُمِّ أُمِّنَ رَضِيَ اللَّهُ عَنْهَا لِنُؤَدِّهَا، كَمَا كَانَ رَسُولُ اللَّهِ ﷺ يُؤَدِّيهِمَا" د انس رضي الله عنه روايت دى، فرمايي چې يوه ورځ ابوبكر رضي الله عنه عمر رضي الله عنه ته د رسول الله صلى الله عليه وسلم د وفات وروسته وفرمايل: راځه چې ام ايمن رضي الله عنه ته لاړ شو او د هغې زيارت وكړو، لكه څنگه چې به رسول الله صلى الله عليه وسلم د هغې زيارت كولو، "فَلَمَّا انْتَبَهَا إِلَيْهَا بَكَتْ، فَقَالَا لَهَا: مَا يَبْكُكِ؟" كله چې هغوى دواړه ورسېدل نو هغه رضي الله عنه په ژړا شوه، هغوى دواړو مشرانو ورته وفرمايل: ولې ژاړې؟ "أَمَّا تَعْلَمِينَ أَنَّ مَا عِنْدَ اللَّهِ تَعَالَى خَيْرٌ لِرَسُولِ اللَّهِ ﷺ! قَالَتْ: مَا أَبْكِي أَنْ لَا أَكُونُ أَعْلَمُ أَنَّ مَا عِنْدَ اللَّهِ خَيْرٌ لِرَسُولِ اللَّهِ ﷺ" ايا تاته پته نشته چې كوم څه د الله تعالى سره دي هغه ټول نبي كريم صلى الله عليه وسلم ته ډېر ښه او غوره دي، هغې وويل چې څه په دې نه ژاړم چې گويا ماته پته نشته چې كوم څه د الله تعالى سره دي هغه ټول نبي كريم صلى الله عليه وسلم ته غوره دي، "وَلَكِنِّي أَبْكِي أَنَّ الْوَحْيَ قَدْ انْقَطَعَ مِنَ السَّمَاءِ، فَهَيَّجَتْهُمَا عَلَى الْبُكَاءِ، فَجَعَلَا يَتَكَيَّانِ مَعَهَا" ليكن زه په دې ژاړم چې اسماني وحى ختمه شوه، هغوى دواړه مشران هم په ژړا شول، "رواه مسلم، وقد سبق في باب زيارَةِ أَهْلِ الْخَيْرِ" دا حديث امام مسلم رحمه الله روايت كړى دى او ددې تفصيل په باب زيارَةِ أَهْلِ الْخَيْرِ كې تېر شوى دى.

تشرېح: دا حديث په باب زيارَةِ أَهْلِ الْخَيْرِ كې ذكر دى، دلته يې يو ځل بيا راوړلو، په دې كې

اشاره ده دې خبرې ته چې: د ښكمنو سره ناسته كول د خير نه خالي نه وي، ښك خلك چې د نړۍ څخه فناء شي نو نړيوال هم د ډېرو فايده څخه محروم شي، په دې باندې اهل الله ډېر افسوس كوي، هغوى نه ژړا ورځي چې موږ د لوى خير څخه محرومه پاتې شو.



## نبي كريم ﷺ په خپل ژوند کې ابوبکر رضی اللہ عنہ خپل خليفه جوړ کړو

"وعن ابن عمر رضي الله عنهما، قال: لَمَّا اشْتَدَّ بِرَسُولِ اللَّهِ ﷺ وَجَعُهُ "د عبد الله بن عمر رضی اللہ عنہ نه روایت دی هغه فرمایي: کله چې د رسول الله ﷺ درد او تکلیف زیات شو، "قِيلَ لَهُ فِي الصَّلَاةِ، فَقَالَ: مُرُوا أَبَا بَكْرٍ فَلْيُصَلِّ بِالنَّاسِ" نو چا رسول الله ﷺ ته د لمانځه خبر ورکړو چې د جمعي وخت دی، نبي کریم ﷺ وفرمایي ابوبکر رضی اللہ عنہ ته ووايي چې جمع درکړي، "فَقَالَتْ عَائِشَةُ رَضِيَ اللَّهُ عَنْهَا: إِنَّ أَبَا بَكْرٍ رَجُلٌ رَقِيقٌ" عائشې رضی اللہ عنہا وفرمایي ابوبکر رضی اللہ عنہ خو زیات نرم خویه او نرم زړه والا انسان دی، "إِذَا قُرَأَ الْقُرْآنُ غَلَبَهُ الْبُكَاءُ" کله چې د قرآن تلاوت کوي ژړا پرې غالبه شي، "فَقَالَتْ عَائِشَةُ رَضِيَ اللَّهُ عَنْهَا، قَالَتْ: قُلْتُ: إِنَّ أَبَا بَكْرٍ إِذَا قَامَ مَقَامَكَ" او په یو روایت کې داسې هم شته چې عائشې رضی اللہ عنہا نبي کریم ﷺ ته وفرمایي: یا رسول الله ﷺ! ابوبکر رضی اللہ عنہ چې کله ستاسو په ځای باندې ودرېږي، "لَمَّا سَمِعَ النَّاسُ مِنَ الْبُكَاءِ" هغه ته ژړا ورځي او د ژړا له وجې به د هغه آواز خلک نه اوري متفق علیه لغوي تحقيق:

رقیق: "رق رقة" باب ضرب يضرب دی، ددې معنی ده: کمزوری، باریک  
تشریح: "مرؤا أبابکر فليصل بالناس": ابوبکر رضی اللہ عنہ ته ووايي چې د جماعت لمونځ درکړي، رسول الله ﷺ دا حکم په مرض الوفا کې فرمایلي وو، په دې وجه عمر رضی اللہ عنہ فرمایي چې کوم کس رسول الله ﷺ زموږ د دين لپاره خوښ کړی دی، هغه به موږ د دنیا لپاره ولې نه خوښوو؟ ځکه خو موږ ابوبکر رضی اللہ عنہ د خپل دين او دنیا دواړو لپاره ځانونو ته خليفه جوړ کړو، صحابه کرامو رضی اللہ عنہم بالاتفاق د رسول الله ﷺ د وفات وروسته خپل امير او خليفه جوړ کړو، کوم کس چې رسول الله ﷺ په خپل ژوند کې په خپله مصلی باندې درولی وو، په دې کې اشاره ده دې خبرې ته چې د رسول الله ﷺ د وفات وروسته به هم دغه ستاسو امام وي

## ابوبکر رضی اللہ عنہ چې به قرآن کریم ویلو، نو هغه به ژړل:

"لَمَّا سَمِعَ النَّاسَ مِنَ الْبُكَاءِ" دده د ژړا له امله چې هغه به زیات ژړي، خلک به یې د تلاوت آواز نه اوري، د ابوبکر رضی اللہ عنہ یو ځانگړی صفت دا وو چې د قرآن کریم تلاوت به یې شروع کړو، نو په ژړا به شو، علامه نووي رحمه الله فرمایي: چې د مسلمانانو لومړی خليفه ابوبکر صدیق رضی اللہ عنہ حد درجه نرم خویه انسان ؤ، کله چې یې د قرآن کریم تلاوت شروع کړو، دومره به متاثر شو چې هغه به ژړل

## د معصب بن عمير رضی اللہ عنہ کفن

"وعن إبراهيم بن عبد الرحمن بن عوف: أَنَّ عَبْدَ الرَّحْمَنِ بْنَ عَوْفٍ أَقْبَى بَطْعَامَ وَكَانَ صَابِغًا، فَقَالَ: قِيلَ مُصْعَبُ بْنُ عُمَيْرٍ، وَهُوَ خَيْرٌ مِنِّي" د ابراهيم بن عبد الرحمن بن عوف نه روایت دی، فرمایي چې عبد الرحمن بن عوف رضی اللہ عنہ ته ډوډی راوړل شوه او هغه روژه نیولې وه، هغه وویل چې مصعب بن عمير رضی اللہ عنہ شهید شو، هغه



زما څخه زيات غوره و، "فَلَمْ يَجِدْ لَهُ مَا يَكْفِي فِيهِ إِلَّا يَرْدَةً أَنْ عَطَىٰ يَمَارَاسُهُ بَدَتْ رَجُلًا" هغه ته دومره کفن پيدانه شو چې هغه پرې پوره پټ کړی شوی وای، يو څادر وو چې که په هغه څادر يې سر پټ کړی شوی وای، نو پټې به يې ښکارېدې، "وَأَنْ عَطَىٰ يَمَارَاسُهُ بَدَتْ رَأْسُهُ، ثُمَّ لَبِطَ لَنَا مِنَ الدُّنْيَا مَا بَاطِلٌ" او که چېرته يې پټ پټ کړی شوی، نو سر به يې ښکارېدو، بيا موږ ته الله ﷻ دنيا راکړه، "أَوْ قَالَ: أُعْطِينَا مِنَ الدُّنْيَا مَا أُعْطِيَ" او يا يې داسې وويل بيا موږ ته دنيا راکړی شوه څومره چې په تقدير کې ليکل شوې وه. "فَذُنِيَا أَنْ تَكُونَ حَسَنَاتِنَا عَمَلَتْ لَنَا، ثُمَّ جَعَلَ يَكِي حَتَّى تَرَكَ الطَّعَامَ" اوس زه په دې خبره وېرېږم چې هسې نه موږ ته زموږ د ښکو عملونو بدله په دنيا کې رانه کړی شي، بيا يې په ژړا شروع کړه تردې چې دودې يې پرېښودل رواه البخاري.

### لغوي تحقيق:

عجلت: "عجل يعجل تعجلاً" تيزي او تلوار کول

تسريح "وهو غير مني": هغه زما څخه غوره دی، په دې کې د عبدالرحمن بن عوف ؓ توضع ته اشاره ده، په حقيقت کې عبدالرحمن بن عوف ؓ د مصعب بن عمير ؓ نه افضل دی، ځکه چې عبدالرحمن بن عوف ؓ په عشره مبشره صحابه کرامو ؓ کې دی، ليکن هغه خپله د ځان څخه مصعب بن عمير ؓ غوره بولي، وجه يې دا ده چې مصعب ؓ په ډېر مشکل وخت کې د کفارو سره مقابلې کړې ده، په شهادت يې رسولی دی، ټول ژوند يې په غريبي او فقيري کې تېر شوی دی او د عبدالرحمن ؓ سره بيا هم څه نا څه مال وو، بهر حال د عبدالرحمن ؓ دغه خبره په توضع حمل ده "أَنْ تَكُونَ حَسَنَاتِنَا عَمَلَتْ لَنَا": هسې نه چې زموږ د ښکو عملونو بدله په دې دنيا کې راکړی شي، کله چې صحابه وو ته دنيا پراخه شوه، وسعت پکې پيدا شو، نو هغوی وېرېدل چې هسې نه د دين له خاطرې مو چې څومره قرباني ورکړي دي د هغو قربانيو فايده او گټه اوس چېرته په دنيا کې موږ ته رانکړل شي، په دې حديث کې هم عبدالرحمن ؓ په داسې حالت باندې سخت فکر راخيستی دی او په اضطراب کې مبتلا دی

### د راوي ابراهيم بن عبدالرحمن بن عوف ؓ حالات:

اصل نوم يې ابراهيم ؓ دی، د پلار نوم يې عبدالرحمن بن عوف ؓ دی، کنيت يې ابواسحاق زهري قرشي دی، عمر ؓ بن خطاب ته په وړوکوالي کې راوړل شوی وو. وفات: په پنځه نوي / ۹۵ يا شپږ نوي / ۹۶ هجري کې وفات شو، په دې وخت کې يې عمر دوه دېرش / ۳۲ کاله وو.

### دوه څاڅکي الله ﷻ ته ډېر خوښ دي

"وَعَنْ أَبِي أُمَامَةَ صَدِّيقِ بْنِ عَجْلَانَ الْبَاهِلِيِّ، عَنِ النَّبِيِّ ﷺ، قَالَ: لَيْسَ شَيْءٌ أَحَبَّ إِلَى اللَّهِ تَعَالَى مِنْ قَطْرَتَيْنِ وَأَثَرَيْنِ" د ابو امامه صدي بن عجلان باهلي ؓ نه روايت دی، فرمايي چې رسول الله ﷺ وفرمايل



الله ﷻ ته دوه څاڅکي او اثرات ډېر زيات خوښ دي، "قطرة دموع من خشية الله" يوه هغه څاڅکي چې د الله ﷻ له ويرې پرېږي، "وقطرة دمر تهراق في سبيل الله" بل هغه څاڅکي وينه چې د الله ﷻ په لار کې پرېږي، "وأما الآخران: فأتوا في سبيل الله تعالى" هر چې دوه اثرات دي هغه دا چې اول اثر د الله ﷻ د لارې، "وأثر في قريضة من قرايض الله تعالى، رواه الترمذي، وقال: حديث حسن" او دويم اثر د الله تعالى په فرائضو کې يو فرض په ځای کول.

"وفي الباب أحاديث كثيرة منها: په دې باب کې ډېر زيات حديثونه دي چې معلوم دي، "حديث العرياض بن سارية، قال: وعظنا رسول الله ﷺ موعظة وجلت منها القلوب، وذرفت منها العيون. وقد سبق في باب النهي عن البدع" د عرياض بن ساريه حديث دی، هغه فرمايي چې رسول الله ﷺ موږ ته داسې نصيحت وکړو چې له امله يې زموږ زړونه ورپېدل او سترگې مو د اوبښکو څخه ډکې شوې او دا مضمون په باب النهي عن البدع کې تېر شوی دی

**لغوي تحقيق:**

اثرين: "اثر اثر": باب سمع يسمع دي، ددې معنی ده: ځاته يوشی غوره کول

تشریح: "احب الى الله تعالى من قطرتين" الله ﷻ ته ډېرې خوښې دوه قطرې دي يوه قطره د سترگو اوبښکه، بله د وينې څاڅکي د الله ﷻ په لار کې توبول دي.

**د اوبښکو د قطرو په اړه د قاسم نانوتوي رحمه الله عليه قول:**

د اوبښکو قطره الله ﷻ ته ډېره محبوبه ده، مولانا قاسم نانوتوي رحمه الله عليه ددې وجه داسې بيانوي: د کوم پاچا په خزانه کې چې د بل هیواد څخه ملغلره راوړل شوې وي، ددې قدر ډېر زيات وي، دغه شان د مؤمن اوبښکې چې کله د الله ﷻ په دربار کې قبولې شي نو ددې قدر ډېر زيات شي، ځکه چې د الله ﷻ په خزانه کې د پېښماتتيا اوبښکې نشته.

دويم د وينو څاڅکي دی، د انسان په بدن کې د وينو ډېر قيمتي څاڅکي دي، کله چې يو قيمتي شی د الله ﷻ په لار کې خرچ کړی شي، نو د هغه قيمت نور هم زيات شي، ددې حديث وضاحت مولانا روم رحمه الله عليه د شعر په ژبه داسې کړی دی:

که برابر می کند شاه مجید ..... اشک را در وزن باخون شهید

**ترجمه:** الله ﷻ به د گناهگارو خلکو اوبښکې او د شهيدانو د وينو څاڅکي سره برابر وزن کوي، "وأما الأولان" دوه نځېنې الله ﷻ ته خوښې دي: لومړۍ دا چې د الله ﷻ په لار کې انسان ته ورسېږي چې کله په لاره سفر کوي او پښه وغيره يې زخم شي او ددې اثر باقي پاتې شي يا دغه شان د الله ﷻ په کومو فرضي احکاماتو ادا کولو کې ورته څه تکليف يا زخم ورسېږي، نو دغه علامات الله ﷻ ته ډېر خوښ دي، د قيامت په ورځ به الله ﷻ انسان ته ډېر زيات اجر ورکړي.



## باب فضل الزهد في الدنيا والحث على التقلل منها وفضل الفقر

د نړۍ څخه بې رغبتې او د فقيرۍ فضيلت

"قَالَ اللَّهُ تَعَالَى: إِنَّمَا مَثَلُ الْحَيَاةِ الدُّنْيَا كَمَاءٍ أُنْزِلْنَا مِنْ السَّمَاءِ فَأَخْتَلَطَ بِهِ نَبَاتُ الْأَرْضِ مِمَّا يَأْكُلُ النَّاسُ وَالْأَنْعَامُ" بې شکې ددې دنيا مثال داسې دی لکه موږ چې د آسمان له طرفه باران رانازل کړو، بيا په دې سره د ځمکې نه غله او واښه راشنه کړو چې انسانان او ځناور يې خوري، "حَتَّى إِذَا أَخَذَتِ الْأَرْضُ زُخْرُفَهَا وَازَّيَّنَتْ وَظَنَّ أَهْلُهَا أَنَّهُمْ قَادِرُونَ عَلَيْهَا" او ځمکه په شين کېدو سره ښايسته کړې شي او په دې باندې ددې ځمکې اوسېدونکي دا گومان وکړي چې بس اوس موږ پرې وس لرو چې اوس يې ورېږو، "أَنَّا أَنَا أَمْرًا لَيْلًا أَوْ نَهَارًا فَجَعَلْنَاهَا حَصِيدًا كَأَن لَّمْ تَغْنِ بِالْأَمْسِ" بس زموږ امر (عذاب) د شپې يا د ورځې راشي او هغه فصل ټول داسې کړي لکه لوبو شوی چې وي او داسې وگرځي لکه پروڼ چې دلته هيڅ هم نه وو، "كَذَلِكَ نُفَصِّلُ الْآيَاتِ لِقَوْمٍ يَتَفَكَّرُونَ" الله تعالى فرمايي: دغه رنگه موږ خپل ايتونه د هغه قوم لپاره لېږو چې فکر او سوچ لري (يونس: ۳۳)

**تشرېح:** په دې آيت کې د دنيا مثال د عبرت لپاره بيان شوی دی، هغه داسې چې يوه ځمکه وي، ښه همواره او په زيات مقدار اوبه هم موجودې وي چې کله پکې پټۍ وکرل شي، نو ښه فصل پکې وشي، دا ځل زميندار خوشحاله شي چې که خیر وي نو ښه غله به راته وشي، ښې مږې به پرې وکړم، دې سوچ او فکر راخيستی وي چې ناڅاپه د الله ﷻ له لورې په دې پټې يو داسې اسماني آفت نازل شي چې ددغه پټې ټول فصل ختم کړي او ورته يې وسوځوي لکه بالکل چې دلته څه کرل شوي هم نه وي، د دنيا مثال همدغه دی، دنيا ښه ښايسته رنگينه وي ليکن کله چې عذاب راشي، بس هر څه يې ختم شي او د انسان د ژوند مثال هم داسې دی، ښه ځواني وي ناڅاپه ورته مرگ راشي، هر څه يې لکه ځواني، ښايست، مالداري، مشري او نوم اخيستل يې هم هېر شي

**د دنيا مثال:**

"وَقَالَ تَعَالَى" الله تعالى فرمايي چې "وَأَضْرِبْ مَثَلًا لِّحَيَاةِ الدُّنْيَا كَمَاءٍ أُنْزِلْنَا مِنَ السَّمَاءِ" دوی ته د دنيا مثال بيان کړه، هغه دا چې کله موږ د آسمان له طرفه باران رانازل کړو، "فَأَخْتَلَطَ بِهِ نَبَاتُ الْأَرْضِ" بيا په دې باران سره ځمکه ښه شنه او تازه ش، "فَأَصْبَحَ حُشْبًا لِّذُرَّةِ الرِّيَاحِ" بيا يوه ورځ هغه ريزه ريزه شي چې هوا يې الوخوي، "وَكَانَ اللَّهُ عَلَى كُلِّ شَيْءٍ مُّقْتَدِرًا" او الله ﷻ په هر شي باندې قادر دی، "الْمَالُ وَالنَّسْلُ زِينَةُ الْحَيَاةِ الدُّنْيَا" مال او اولاد ټول د دنيا زيب او زينت دی، "وَالْبَاقِيَاتُ الصَّالِحَاتُ خَيْرٌ عِنْدَ رَبِّكَ ثَوَابًا وَخَيْرًا أَمَلًا" او ښک عملونه چې باقی پاتې کېدونکي دي دا ډېر ښه دي د الله ﷻ له طرفه د بدلي او ثواب په توگه، [الكهف: ۴۵] "قَالَ تَعَالَى" الله تعالى فرمايي چې: "اعْلَمُوا أَنَّمَا الْحَيَاةُ الدُّنْيَا لَعِبٌ وَهُوَ زِينَةٌ وَتَفَاخُرٌ بَيْنَكُمْ" يوه ښه په دې خبره چې د دنيا ژوند صرف ټوټې او لوبې دي او په خپل مينځ کې په يو بل باندې فخر کول دي، "وَتُكَادُّ فِي الْأَمْوَالِ وَالْأَوْلَادِ كَنُكْلٍ غَنِيٍّ تُنْجَبُ الْكُفَّارُ بَنَاتُهُ" او د مال زياتولو کوشش ددې ژوند مثال د هغه باران په شان دی چې فصل



راوړو کوي، نو زميندار/ دهقان ته ډېر بڼه ولگيږي، "ثُمَّ يَهْبِطُ فَيَرَاَهُ مُصَرًّا ثُمَّ يَكُونُ حُطَامًا وَفِي الْآخِرَةِ عَذَابٌ شَدِيدٌ وَمَغْفِرَةٌ مِنَ اللَّهِ وَرِضْوَانٌ" بيا په زيريدو شي، ډېر بڼه ښکاره شي بيا په آخر کې ذره ذره شي او ټوله تارگي يې ختمه شي او د آخرت عذاب خو ډېر زيات سخت دی او بخښنه هم د الله جلّ له طرفه ده او رضامندي هم، "وَمَا الْحَيَاةُ الدُّنْيَا إِلَّا مَتَاعُ الْغُرُورِ" او د دنيا ژوند نه دی مگر د دوکې سامان دی [الحديد: ۲۰]

### د نيا مويه سترگوکې غريږي:

"وَقَالَ اللَّهُ تَعَالَى" الله تعالى فرمايي چې "زَيْنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ مِنَ الذَّهَبِ وَالْفِضَّةِ" نياسته کړی شوي دي د خلکو لپاره مينه د خوندورو شيانو چې دا عبارت دي د ښځونه او د بچيانو نه او د خزانه کولو نه چې ډيري وي د سرو او سپينو زرو نه، "وَالْخَيْلِ الْمُسَوَّمَةِ" او شانداره اسونه، "وَالْأَنْعَامِ وَالْخَرْثِ" او څاروي او کښتونه، "ذَلِكَ مَتَاعُ الْحَيَاةِ الدُّنْيَا وَاللَّهُ عِنْدَهُ حُسْنُ الْمَبِ" دا ټوله دنيوي فايده ده او د الله جلّ سره د اوسېدو ډېر بڼه ځای دی [آل عمران: ۱۴]

"زین للناس": هر هغه شی چې سترگو ته په ظاهري نظر نياسته کيږي، په سترگو کې رغړي او راغړي، الله جلّ دغه شيان د امتحان په توگه نياسته کړل، ليکن په ځينو ايتونو کې شيطان ته منسوب دی، شيطان ته د سبب له وجې نسبت شوی دی او الله جلّ ته نسبت د موثر حقيقي په توگه دی، مطلب دا چې دا شيان الله جلّ د خلکو په سترگو کې د شيطان په ذريعه نياسته کوي، شهوات هر هغه شي ته ويل کيږي چې زړه او نفس ورته ميلان کوي، القناطر جمع د قنطار ده، ډېر زيات مال، قنطار څومره مال ته ويل کيږي؟ دې باره کې د عبد الله بن عباس رضی الله عنه قول دی چې سل مثقاله يا دولس سوه درهم يا زر دينارو ته ويل کيږي او معاذ بن جبل رضی الله عنه فرمايي: دوه سوه او قيه ته ويل کيږي، ليکن د لغت په اعتبار سره ډېر زيات مال ته ويل کيږي، (المسومة) سعيد بن جبیر رضی الله عنه فرمايي: ددې نه مراد هغه اسپې دي چې په ځنگلونو کې څرېږي، حسن بصري رضی الله عنه فرمايي ددې نه مراد ښې اسپې دي، يا هغه اسپې دي چې ټاکې ورباندې وي، نخښه شوي وي، (والانعام) دا د (نعم) جمع ده، ددې مفرد نشته، اوش، غوا، مېښه، گډه او چيلی. ټولو شيانو ته ويل کيږي.

### پام کوه چې شيطان مودوکه نه کړي!

"وَقَالَ تَعَالَى" الله تعالى فرمايي: "يَا أَيُّهَا النَّاسُ إِنَّ وَعْدَ اللَّهِ حَقٌّ" اي خلکو! د الله جلّ وعده حق ده، "فَلَا تَغُرَّكُمْ الْحَيَاةُ الدُّنْيَا" بس د دنيا ژوند مو په دوکه کې وانجوي، "وَلَا يَغُرَّكُمْ بِاللَّهِ الْغُرُورُ" او نه دي تاسو ته د الله جلّ په باره کې شيطان دوکه ورکوونکی دوکه درکړي [فاطره: ۲۰]

تشریح: په دې کې ټول انسانيت ته خطاب دی، فرمايي چې د قيامت راتلو وعده رښتوني ده، بس د دنيا ژوند دي په دوکه کې وانجوي، "لَا يَغُرَّكُمْ بِاللَّهِ الْغُرُورُ" غرور د مبالغې صيغه ده، معنی يې ده دوکه ورکوونکی، ددې نه مراد شيطان لعين دی چې همدغه انسان ته دوکه ورکوي، که په کفر کې يې مبتلا نه کړي، نو په معصيت کې خويي مبتلا کوي، د دوکې مطلب دا دی چې شيطان درته گناهونه



ښايسته کوي، ددې نه انسان په دوکه کې پریوځي چې گناه هم کوي او دا خیال یې په ذهن کې وي چې زه  
عند الله مقبول یم، ماته به الله عذاب نه راکوي.

### د مال په حرص کې تر قبره پورې ورسېدی:

"وَقَالَ تَعَالَى" الله تعالی فرمایي چې: "أَهْلَكُمْ التَّكَاثُرُ حَتَّى زِدْتُمُ الْمَقَابِرَ" تاسو د مال زیاتولو په هلاک  
کې واچولی، حرص او لالچ تر قبر پورې ورسولی، "كَلَّا سَوْفَ تَعْلَمُونَ ثُمَّ كَلَّا سَوْفَ تَعْلَمُونَ" زرده چې تاسو به  
پوه شئ بیا زرده چې تاسو به پوه شئ! "كَلَّا لَوْ تَعْلَمُونَ عِلْمَ الْيَقِينِ" خبردارا که ستاسو سره علم الیقین وي،  
(نو داسې غلط کارونه به مو نه کول، [التکاثر: ۵])

ابن عباس رضی الله عنهما او حسن بصری رضی الله عنهما فرمایي: د التکاثر معنی ده: په کثرت سره مال او دولت  
جمع کول، په یو روایت کې راځي چې: رسول الله ﷺ یو ځل: اهلکم التکاثر حتی زدتم المقابر "تلاوت کړو، بیا یې  
و فرمایل: ددې نه هغه مال مراد دی چې په ناجائزو طریقو سره حاصل شوی وي او په مال کې چې زکات  
وغیره الله تعالی فرض کړی وي، د هغې خیال نه ساتي.

"زدتم المقابر": رسول الله ﷺ ددې تفسیر په: "حتى يأتيكم الموت" سره فرمایلی دی، یعنې انسان د  
مال، دولت، اولاد وغیره په کثرت تفاخر او دوکه کې تر هغې پورې وي چې مرگ ورته راشي.  
عبد الله بن شخیر رضی الله عنه فرمایي: زه یو ځل د رسول الله ﷺ په خدمت کې حاضر وم چې رسول الله  
ﷺ دغه آیت ولوستلو: "اهلکم التکاثر" رسول الله ﷺ و فرمایل: انسان وایي: زما مال، زما مال، زما مال او  
حال دا چې د هغه مال خو صرف هغه دی چې وې خوړلو، یا یې واغوستلو او یا یې خیرات کړو او د ځان  
خڅه یې وړاندې واستولو.

"لوتعلمون علم الیقین": مطلب دا چې که په آخرت مو یقین ساتلی وي، نو دومره به په دوکه کې نه  
وای او نه به مو دومره فخر او غرور کولو.

### ابدي ژوند د آخرت ژوند دی:

"وَقَالَ تَعَالَى" الله تعالی فرمایي چې: "وَمَا هَذِهِ الْحَيَاةُ الدُّنْيَا إِلَّا لَهُوٌ وَلَعِبٌ" او ددې دنیا ژوند نه دی، مگر  
لوبي او توقي دي، "وَأَنَّ الدَّارَ الْآخِرَةَ هِيَ الْخَيْرُ أَلْوَنُ لَوْ كَانُوا يَعْلَمُونَ" او حقیقي ژوند خود آخرت ژوند دی، که چیرته  
تاسو پوهیږئ! [العنکبوت: ۳] والآيات في الباب كثيرة مشهورة" په دې باب کې ایتونه ډېر زیات دي.

دنیوي ژوند ټولې لوبې او تماشې دي، لکه څرنگه چې د لږ وخت لپاره یې خونده او بې مزې  
لوبې کیږي بیا ختمې شي، همدغه حال ددې دنیا هم دی، لږ وخت خوند او مزه وي بیا ختم شي، او که  
زه ووايم چې د انسان ټول خوندور ژوند شل کاله دی، نو بده به نه وي، ځکه چې که بالفرض د یو سړي  
شپېته کاله عمر شي نو په دې شپېتو کالو کې شپه او ورځ دواړه حساب دی، چې تقریباً موږ ډېرش کاله  
خوب کوو، شپه مو په خوب کې لږه، ورځ پاتې شوه، نو هغه که تر لسو دولسو کالو پورې واخلي، نو  
دغه ژوند په ماشومتوب کې تېر شي چې انسان په ښه او بد هم نه پوهیږي، ددې نه وروسته شل کاله



روضه الصالحين (۲) جلد

پاني شو، نو په دې شلو کالو کې کله بيماري وي، کله مسافري وي، کله زخم وي، کله تکليف وي، کله خوشحالي وي، تقريباً چې دا هر څه راغونډ کړي، نو ايله ترې لس کاله د مزې خوندور ژوند جوړ شي. ليکن ددې نه د الله ﷻ احکامات، د نېکو خلکو اعمال داخل نه دي، ددې اعمالو تعلق د آخرت ورځې سره دی، ددې ثمره به په آخرت کې ملاويږي، "لهي الحيوان" دا لفظ په اصل کې حيوان وو، حياء لفظ نه حيوان په خپل مفهوم باندې زيات دلالت کوي، مطلب دا چې آخرت اصلي د ژوند تېرولو ځای دی، هلته به خالص ژوند وي، مرگ به نه وي.

"ولما الأحاديث فأكثروا أن تصرفنني بطرف منها على ما سواه" دې باره کې دومره حديثونه دي چې شمارل کېدې نه شي، دلته به موږ يو څو حديثونه ذکر کړو.

### ماته په تاسو باندې د مالدارۍ وېره ده

"عن عمرو بن عوف الأنصاري: أن رسول الله ﷺ بعث أبا عبيدة بن الجراح ﷺ إلى البحرين يأتي بمزيتها" د عمرو بن عوف انصاري ﷺ روايت دی، فرمايي چې رسول الله ﷺ ابو عبيدة بن جراح ﷺ بحرين ته ددې لپاره ولېږلو چې جزيره راوړي، "فقد مر بمال من البحرين، فتعرت الأنصار بقدر ما رأوا عبدة" نو هغه د بحرين مال راوړو، کله چې انصارو صحابه وو واوريدل چې ابو عبيدة ﷺ د بحرين مال راوړی دی، "فوافقوا صلاة الفجر مع رسول الله ﷺ، فلما صلى رسول الله ﷺ، انصرف، فتعرضوا له" نو هغوی د سهار لمونځ د رسول الله ﷺ سره وکړو، کله چې رسول الله ﷺ لمونځ پوره کړو، نو مخ مبارک يې راوړلو، هغوی ټول رسول الله ﷺ ته متوجه شول، "فتبسم رسول الله ﷺ حين رأيهم" نکله چې يې هغوی وليدل، نو نبي کریم ﷺ په مسکا شو، "ثم قال: أظنكم سمعتم أن أبا عبيدة قد مر بشيء من البحرين؟" نبي کریم ﷺ وفرمايل زه گومان کوم چې تاسو به اورېدلي وي ابو عبيده ﷺ د بحرين څخه څه راوړي دي؟ "فقالوا: أجل، يا رسول الله!" هغوی ټولو وويل: هو! يا رسول الله ﷺ هم داسې ده، "فقال: أتبشروا وأملوا ما بصركم" نبي کریم ﷺ وفرمايل: زيری واخلئ! "قوله ما الفقر أخصي عليكم" قسم په الله ﷻ زه په تاسو باندې د فقيرۍ وېره نه لرم، "ولكني أخصي أن تيسط الدنيا عليكم كما يسط على من كان قبلكم" ليکن زه په تاسو باندې ددې خبرې وېره لرم چې په تاسو به دنيا فراخه شي لکه ستاسو نه مخکې خلکو باندې چې فراخه شوې وه، (يعني مالداره شوي وو) "فتتأسفوها كما تنأسفوها" نو تاسو به هم هغه شان پکې ډوب شئ لکه څنگه چې هغوی پکې ډوب شوي وو، "فتبيلكم كما أهلكهم" ددې انجام دا دی چې تاسو به هلاک شئ لکه څنگه چې هغوی هلاک شوي وو. متفق عليه

لغوي تحقيق:

بمزيتها: ټکيس، د خمکې محصول

تشریح "ما الفقر أخصي عليكم": ماته ستاسو په باره کې د غريبۍ خطر نشته، ددې نه معلومه شوه چې د انسان د همراهي او تباهي لوی سبب همدغه دنيا ده، ځکه چې کله دنيا لاس ته راشي، نو مينه او محبت هم ورسره راشي، د دنيا سره مينه او محبت ساتل د هلاکت او تباهي ذريعه ده، "حب الدنيا رأس كل



خطيئة" د دنيا مينه او محبت د هرې غلطۍ بنياد دی، "ابو حازم رحمه الله عليه فرمايي: د دنيا څخه ځان وساته، ځکه چې د قيامت په ورځ به هر سړی د الله ﷻ په وړاندې درولی شي او هغه ته به ويل کيږي چې دا هغه سړی وو کوم چې هغه شی (دنيا) غوره کړی ؤ چې الله ﷻ سپک او ذليل پيدا کړی ؤ.

"اما الفقراء؟" اکثره علماء فرمايي چې د فقر نه هغه فقر مراد دی چې انسان پکې گزاره کولی شي، که دومره زيات فقر راشي چې انسان د کفر مقام ته پرې رسيږي نو بيا داسې فقر باعث د هلاکت دی. داسې فقر باره کې ارشاد دی: "کاذا الفقراء يكون كفرا" کله کله فقيري سړی کفر ته نږدې کوي.

### د راوي عمرو بن عوف انصاري رضي الله عنه حالات:

اصلي نوم يې عمرو رضي الله عنه دی، کنيت يې ابو عبد الله دی، د اسلام په شروع کې مسلمان شوی وو، د اسلام راپور سره سم يې هجرت وکړه او هلته اوسېدلو، د تبوک په جهاد کې چنده راغونډېده، سخته قحط سالي وه، عمرو بن عوف رضي الله عنه د رسول الله ﷺ په خدمت کې حاضر شو، وې فرمايل چې که زموږ لپاره هم په جهاد کې د شرکت لپاره څه سامان تيار شي، نو موږ به ددې لوی اجر نه محروم نه شو؟ هغه ته هيڅ خاص انتظام ونه شو، د دوی په شان خلکو په اړه الله تعالی فرمايي: "ولا على الذين اذا ما اتواك لتصلهم قلت لا اجد ما حملكم عليه تولوا واعينهم تقيض من الدمع حزنا لا يجدوا ما ينفقون" ترجمه: او نه هم په داسې خلکو څه گناه شته چې تاسو ته راشي، دوی ته څه سوارلي ورکړي، تاسو ورته ووايي چې زما سره خو څه نشته، چې تاسو ته يې درکړم، دوی ستاسو د ځای نه لار شي او د سترگو نه يې اوبنکې توييږي چې ولې دوی سره څه نه وو چې د الله ﷻ په لاره کې يې خرچ کړي وای.

وفات د امير معاويه رضي الله عنه په دور خلافت کې په مدينه منوره کې وفات شو.

مرويات اوه حديثونه ترې نقل دي.

### د دنيا ډول او زينت نه په تاسو وېرېږم

"وعن أبي سعيد الخدري رضي الله عنه، قال: جلس رسول الله ﷺ على المنبر، وجلسنا حوله" د ابو سعيد خدري رضي الله عنه روايت دی، فرمايي چې رسول الله ﷺ په منبر باندې کېنستلو، موږ ترې شاوخوا کېنستلو، "فقال: إن ما أخاف عليكم من بعدى ما يفتنكم عليكم من زهرة الدنيا وزينتها" بيا نبی کریم ﷺ وفرمايل: زه چې په تاسو باندې د کوم شي ويره لرم هغه دا دی چې په تاسو باندې به د دنيا زيب او زينت زيات شي، يعنې ډېر زيات به مالداره شي نو تاسو به دنيا منزل مقصود وگرځوئ، هلاک به شئ، لکه څرنگه چې ددې نه مخکې حديث کې ددې خبرې ذکر وشو: متفق عليه.

لغوي تحقيق:

زهرة: ډول، سنگار، رونق، رڼا

تشریح "إن ما أخاف عليكم" مال، دولت، فراخي، په دې شيانو کې چې يو ځل سړی راگېر شي او په حرص کې يې مبتلا شي، دا هغه شيان دي چې په دې سره د انسان روحاني او اخلاقي رڼا تېاه کيږي او



آخرت خو هسې هم غرق او تباہ وي، نو ځکه رسول الله ﷺ د شفقت او مهرباني په بنسټ خپل امت ددې شيانو نه پرولې دی چې همدا دولت يا منصب او چوکۍ وغيره له وجې ستاسو په منځ کې جگړې او فسادونه راځي.

### د نيا خوږه او شنه ده

"وعنه: أن رسول الله ﷺ قَالَ: إِنَّ الدُّنْيَا خُلُوةٌ خَضِرَةٌ" د ابو سعيد خدری ؓ روایت دی، فرمایي چې رسول الله ﷺ وفرمایي: دنیا خوږه او شنه ده، "وَأَنَّ اللَّهَ تَعَالَى مُتَغَلِّفُكُمْ فِيهَا" او الله ﷻ تاسو پکې خليفه ګان جوړ کړي بيا "فَيَنْظُرُ كَيْفَ تَعْمَلُونَ" نو گوري چې تاسو څنگه عمل کوئ "فَاتَّقُوا الدُّنْيَا وَاتَّقُوا اللَّهَ" بس تاسو د دنیا او د ښځو څخه ځان بچ کړئ. رواه مسلم.

### لغوي تحقيق:

متغلفکم: ددې معنی ده: د ځان وروسته خليفه او نائب پرېښودل  
تشریح: "إن الدنيا خلوة خضرة": بې شکه چې دنیا ډېره خوږه او شنه ده، دا حدیث په باب التقوي کې

بیان شوی دی

### د نيا ولي شنه او خوږه ده؟

په دې حدیث کې دنیا ته خوږه او شنه ویل شوې ده، دا ځکه چې دنیا د سترگو په نظر کې شنه په نظر راځي او په استعمال کې خوږه لګیږي، لیکن څرنگه چې یو شین او خوږ شی ډېر په تیزی سره خرابیږي، دغه ډول د دنیا مثال هم دی، په یو بل روایت کې دي چې د نبي کریم ﷺ ارشاد مبارک دی، تر ټولو زیات تعجب په هغه انسان دی چې په دې خبره ایمان ساتي چې آخرت د همېش لپاره پاتې کېدونکی کور دی، لیکن بیا هم ددې فاني دنیا لپاره کوششونه کوي، "فاتقوا الدنيا واتقوا النساء" بس په دنیا کې د ډېرې مشغولتیا نه ځان بچ کړئ او ځانونه د ښځو د فتنې څخه وساتئ.

### حقيقي ژوند د آخرت ژوند دی

"وعن أنس: أن النبي ﷺ قَالَ: اللَّهُمَّ لَا عَيْشَ إِلَّا عَيْشُ الْآخِرَةِ" د انس ؓ روایت دی، فرمایي چې رسول الله ﷺ فرمایي: یا الله حقيقي ژوند د آخرت ژوند دی متفق علیه

### لغوي تحقيق:

"لا عيش": ددې معنی ده: ژوند، ډوډی خوړل  
تشریح: "اللهم لا عيش إلا عيش الآخرة": اې الله حقيقي ژوند د آخرت ژوند دی، رسول الله ﷺ دا جمله دوه ځله فرمایي ده، یو ځل یې د خندق په جنگ کې چې کله مسلمانانو د خپلو ځانونو د حفاظت لپاره خندق ګنده، ویستل، د صحابه وو په ژبو باندې دغه جمله تکرارېدل، "نحن الذين بأيعوا محمداً ... علی الجهاد ما بقينا أبداً".



ددې په خواب کې رسول الله ﷺ داسې وفرمايل: "اللهم لا عيش الا عيش الآخرة فاغفر الامة والنصار واليهجرة" په دې الفاظو سره صحابه وو ته د صبر تلقين وركول مقصود وو چې په دې سخت مشكل حالاتو کې به وېرېدلو ضرورت نشته، د يو څو ورځو تكليف دى، ددې وروسته به حقيقي ژوند وي چې همېش پاتې كېدونكى ژوند به وي، بيا به هلته مرگ نه وي او همېش به مړې او مړې وي.

په دويم ځل رسول الله ﷺ دا جمله د حجة الوداع په موقع فرمايلې وه، كله چې په زيات تعداد صحابه د جنگ لپاره روان وو، نو رسول الله ﷺ په داسې موقع صحابه د آخرت لپاره متوجه كړل چې په خپل زياتوالي باندې دوكه نه شي! دا هر څه عارضي دي، اصلي ژوند د آخرت ژوند دى، هلته به د همېش لپاره سكون وي.

### د مړي سره درې شيان تر هديرې پورې ځي

"وعنه، عن رسول الله ﷺ، قَالَ: يَتَبَعُ الْمَيِّتَ ثَلَاثَةٌ" د انس رضی اللہ عنہ روایت دی، فرمایي چې رسول الله ﷺ وفرمايل: د مړي پسې درې شيان تابع كيږي، (هديرې ته ورسره ځي): "أَهْلُهُ وَمَالُهُ وَعَمَلُهُ" اهل، مال او عمل يې، "فَيَرْجِعُ إِلَيْنَا، وَيَتَقَى وَاحِدٌ" دوه ترې واپس كيږي او يو ورسره باقي پاتې كيږي، "يَرْجِعُ أَهْلُهُ وَمَالُهُ وَيَتَقَى عَمَلُهُ" مال او خاندان يې ترې واپس راځي او عمل يې ورسره پاتې كيږي متفق عليه

تشرېح: "يتبع الميت ثلاثة": د مړي سره درې شيان تر هديرې پورې ځي، خپل خپلوان، مال او اعمال يې.

### سوال او ځواب:

سوال دا دی چې د مړي سره خو مال او دولت تر قبر پورې نه وړل كيږي؟ ځواب دا دی چې دا اصل کې د عربو په معاشره کې رواج وو چې كله به په دوى کې مړى وشو نو هغه چې څه مال گټلى وو، تر هديرې پورې به يې ورسره وړلو، "يتقى عمله" صرف عمل ورسره پاتې شي، باقي نور ټول شيان ترې واپس راځي، علامه قطب الدين رحمه الله عليه فرمايي: كله چې انسان ددې فاني نړۍ څخه رخصت شي او د آخرت په لومړي منزل (قبر) باندې پښه كېږدي، نو ددې نه هغه مرحله شروع شي چې خپلوان، مال دولت هرڅه ترې واپس را روان شي او هغه خپله تنها خاسته پريږدي، اوس د هغه سره هغه اعمال پاتې شي چې ده په دنيا کې كړي وي، كه ښه اعمال وي او كه بد وي، په دې جه قبرونو ته د اعمالو صندوق ويل شوى دى، شعر

هسې د سترگو په نظر دوكه شوم ..... چې قبر ته لازم حقيقت څرگند

په دې حديث کې ښك اعمالو ته تر غيښ وركول مقصود دي چې گوره د ښكو اعمالو ذخيره د ځان سره يوسه! همدغه ښك عملونه به دي په آخرت کې په كار راشي.



## د جهنم په يوي غويي به ټول خوندونه درنه هېر شي

"وعنه، قَالَ: قَالَ رَسُولُ اللَّهِ ﷺ: يُؤْتَى بِأَنْعَمِ أَهْلِ الدُّنْيَا مِنْ أَهْلِ النَّارِ يَوْمَ الْقِيَامَةِ" د انس رضي الله عنه نه روايت دی، فرمايي چې رسول الله ﷺ وفرمايل: د قيامت په ورځ به د دوزخيانو نه يو داسې سړی راوستل شي چې په دنيا کې به آرام ژوند تېروي، "فَيُصْبَغُ فِي النَّارِ صَبْغَةً، ثُمَّ يُقَالُ: يَا ابْنَ آدَمَ، هَلْ رَأَيْتَ خَيْرًا قَطُّ؟ هَلْ مَرَّ بِكَ نَعِيمٌ قَطُّ؟" نو هغه ته به په جهنم کې يوه غويي ورکړي بيا به ورته وويل شي: اي د آدم عليه السلام زويه! ايا چېرته تاڅه خوشحالي ليدلې ده؟ ايا په تا باندې د آرام وخت تېر شوی دی؟ "فَيَقُولُ: لَا وَاللَّهِ يَارَبِّ! هَعْبَهُ وَوَابِي نَسَمَ بِهِ اللَّهُ ﷻ" چې يا رب چېرته مي څه خوشحالي نه ده ليدلې، "وَيُؤْتَى بِأَشَدِّ النَّاسِ بُؤْسًا فِي الدُّنْيَا مِنْ أَهْلِ الْجَنَّةِ" او بيا به د جنتيانو نه يو کس راوستل شي چې په دنيا کې به يې ډېرې زياتې سختي او تکليفونه تېر کړي وي، "فَيُصْبَغُ صَبْغَةً فِي الْجَنَّةِ" نو هغه ته به د جنت يوه ننداره وښودلې شي، "فَيَقَالُ لَهُ: يَا ابْنَ آدَمَ، هَلْ رَأَيْتَ بُؤْسًا قَطُّ؟ هَلْ مَرَّ بِكَ شِدَّةٌ قَطُّ؟" نو هغه ته به هم وويل شي چې اي د آدم عليه السلام زويه! ايا په تا باندې کومه سختي نېره شوې ده، ايا چېرته دي کوم غم او تکليف ليدلې دی؟ "فَيَقُولُ: لَا وَاللَّهِ، مَا مَرَّ بِي بُؤْسٌ قَطُّ، وَلَا رَأَيْتُ شِدَّةً قَطُّ" نو هغه به ووايي: نه! قسم په الله ﷻ! په ما باندې کله هم څه تکليف نه دی تېر شوی دی او نه مي چېرته کومه سختي ليدلې ده. رواه مسلم

## نفوي تحقيق:

فصبغ: "صبغ صبغاً" باب نصر ينصر او ضرب يضرب دواړو څخه راځي، "صبغ يده في الماء" په اوبو کې دتنه لاس تنوېستل، ليکن دلته يې اصلي معنی: غويه وهل ده  
تشریح: په دې حديث کې هم انسان د آخرت زندگۍ لپاره پوره په موثره طريقه سره ترغيث ورکولی شي، چې د دنيا ټول نعمتونه دکومو چې حاصلول لپاره انسان د شريعت د احکاماتو هم خيال نه ساتي، که دا نعمتونه ورله حاصل هم شي ليکن که په جهنم کې يوه غويه ورکړي شي نو دا ټول نعمتونه به ترېنه حير شي، دغه ډول انسان په دنيا کې له فقيرې غريبې نه بريږي او سختې نه شي زغملې ليکن که ددې سره په جنت کې يوه غويه دته هم ورکړلې شي نو د دنيا ټول مشقتونه او تکليفونه به ترېنه حير شي، خلاصه دا چې انسان له پکار دي چې داسې اعمال وکړي چې سباله د آخرت دائمې او همېش پاتې کېدونکې نعمتونه ورپه برخه شي

## د نيا په گوته باندې دلکېدلو اوبود څاڅکي په شان ده

"وعن المستوردين شذاد رضي الله عنه، قَالَ: قَالَ رَسُولُ اللَّهِ ﷺ: مَا الدُّنْيَا فِي الْآخِرَةِ" د مستوردين شذاد رضي الله عنه روايت دی، فرمايي چې رسول الله ﷺ وفرمايل: د دنيا د آخرت سره داسې نسبت دی "الْأَمِثْلُ مَا يَجْعَلُ أَحَدُكُمْ أَصْبَعَهُ فِي الْيَمِّ" لکه يو کس چې په سمندر کې گوته داخله کړي، "فَلْيَنْظُرْ يَمْرُجُهُ!" "هو! کله چې گوته راښکاره کړي نو بيا دي وگوري چې څومره لوند والی ورپورې نخستی دي رواه مسلم



**لغوي تحقيق:** اليم: "يم" په اصل کې سمندر، مار او ځنگلي کوتري ته ويل کيږي

**تشرېح:** "ما الدنيا في الآخرة إلا مثل ما يجعل" د دنيا مثال د آخرت په مقابله کې داسې دی لکه په سمندر کې چې گوته غوږه کرل شي او بيا چې په دې گوته پورې څومره اوبه نيسي وي، هغومره بس د دنيا ژوند مثال دی.

ځيني محدثين فرمايي: دا مثال هم صرف د تمثيل او پوهې لپاره دی چې ددې دنيا ټول نعمتونه فاني او ختمېدونکي دي، ددې په مقابل کې د آخرت نعمتونه نه ختمېدونکي دي، ملاعلي قاري رحمه الله فرمايي: انسان ته پکار ده چې که د دنيا نعمتونه ورته حاصل شي، نو په دې باندې بايد متکبر نه شي او د دنيا په مصيبتونو او پرېشانيو باندې بايد صبر وکړي او شکايتونه ونه کړي، ځکه چې رسول الله ﷺ وفرمايل چې: "اللهم لا عيش إلا عيش الآخرة" اصل ژوند د آخرت والا ژوند دی.

### د راوي مستورد بن شداد رضي الله عنه حالات:

اصل نوم يې مستورد دی، د پلار نوم يې شداد دی، د فهرې قريشي قبيلې سره يې تعلق درلود، د کوفې اوسېدونکی دی، بيا يې په مصر کې سکونت اختيار کړو، دا يوه عجيبه خبره وه چې په کومه ورځ رسول الله ﷺ ددې نړۍ څخه رحلت وفرمايلو، دغه مهال هغه کشر وو، ليکن سره ددې هغه د نبي کریم ﷺ څخه حديثونه اورېدلي و او د نبي کریم ﷺ نه يې پوره اوه حديثونه نقل دي، په مسلم کې ترې روايت موجود دی، خو په بخاري کې يوروايت هم نشته.

### د الله ﷻ په وړاندې د دنيا قدر

"وعن جابر رضي الله عنه: أن رسول الله ﷺ مرَّ بالسُّوقِ وَالنَّاسُ كَنَفَتِيهِ، فَمَرَّ بِحَدِي أَسْكَ مَيْتٍ" د جابر رضي الله عنه روايت دی چې يوه ورځ رسول الله ﷺ په بازار کې تېرېدو او صحابه د هغوی نبي او چپ طرفته روان وو، د وزې مردار بچۍ يې په لار تېر کړو چې واړه واړه غوږونه يې وو، "فَتَنَّاوَلَهُ فَأَخَذَ بِأُذُنَيْهِ، ثُمَّ قَالَ" نبي کریم ﷺ هغه د غوږونو نه ونيولو او راپورته يې کړو، د صحابه وو څخه يې پوښتنه وکړه چې: "أَيُّكُمْ يُحِبُّ أَنْ يَكُونَ هَذَا بَدْرَهُمْ؟" په تاسو کې به کوم يو دا مرداره په يو درهم واخلي؟ "فَقَالُوا: مَا نُحِبُّ أَنَّهُ لَنَا بِشٍ وَمَا نَصْنَعُ بِهِ؟" صحابه کرامو وفرمايل: موږ خو دا نه خوښوو، موږ يې په څه واخلو او موږ په دې څه کوو؟ "ثُمَّ قَالَ: أَتُحِبُّونَ أَنَّهُ لَكُمْ؟ قَالُوا: وَاللَّهِ لَوْ كَانَ حَيًّا كَانَ عَيْبًا" بيا نبي کریم ﷺ وفرمايل: ايا تاسو دا خوښوئ چې دا ستاسو شي؟ صحابه وو وفرمايل: که دا ژوندی هم وي، نو په دې کې به عيب وو، "إِنَّهُ أَسْكَ فَكَيْفَ وَهُوَ مَيْتٌ؟" ځکه چې دا وړو وړو غوږو والا ده او واړه غوږونو والا څوک نه خوښوي، پاتې لا دا چې مرداره هم وي، "فَقَالَ: فَوَاللَّهِ لَلَّذِي أَهْوَى عَلَى اللَّهِ مِنْ هَذَا عَلَيْكُمْ" نبي کریم ﷺ وفرمايل: په الله ﷻ مې قسم دی چې دنيا ددې نه هم زياته د الله ﷻ په نظر سپکه ده، لکه څنگه چې دا مرداره ستاسو په وړاندې سپکه ده. رواه مسلم.

"قوله: كَنَفَتِيهِ أَي: عَنْ جَانِبِهِ" دا قول چې (کنفتيه) ددې معنی ده طرفونه، "وَالْأَسْكَ: الصَّغِيرُ الْأُذُنُ" د (الاسك) معنی ده: وړوکی غوږونو والا.



## لفظي تحقيق:

همدی: "يجدي" د چيلی هغه بچي ته ويل کيږي چې يو کال يې پوره شي  
**د نبي عليه السلام په ژبه د دنيا مذمت:**

**تشریح:** د دنيا مذمت د رسول الله ﷺ د گڼ شمېر روايتونو څخه معلومېږي، ځکه چې يو ځل د دنيا مينه په زړه کې دتنه شي، نو بيا انسان هر قسم گناه ته تيار وي او په مزه مزه د آخرت نه غافله کيږي او د آخرت په کارونو کې ترې تساهل کيږي، ځکه چې عارفین صوفيان وايي د کوم کس په زړه کې چې د دنيا مينه او محبت يو ځل ځای ونيسي، نو بيا که د ټولې دنيا پيران او مرشدان راغونډ کړي، دغه کس به په سمه لار روان نه کړي او د دنيا مينه چې يې په زړه کې نه وي، نو که د دنيا ټول گمراهان سره غونډه کړي او دده گمراه کول وغواړي، گمراه کولی يې نه شي. يو ځل رسول الله ﷺ په داسې ځای باندې تېرېدلو چې هلوکي، ورسته شوې غوښه، خرمن وغيره پراته وو، نبي کریم ﷺ ودرېدو، وې فرمايل راشئ وگورئ دغه دنيا ده او ددې ټول زينت او نياست همدا دی

**د عيسى عليه السلام ارشاد:**

دغه ډول عيسى عليه السلام فرمايي: د دنيا د خباثت يوه علامه دا هم ده چې په دې کې يو ځل سړی مشغول شي، نو انسان د الله ﷻ په نافرمانۍ کې بوخت شي، بل خباثت دا دی چې تر څو دي آخرت ورته پرې ايښی نه وي، لاس ته دي نه راځي، په خبره خان پوه کړه چې د دنيا مينه او محبت د هرې خطايې بنسټ دی او ددې دنيا لږ خوند تر ډېرې زمانې پورې د عذاب ذريعه جوړېږي

**د احد غره برابر سره زر صدقه کول**

"وعن أبي ذرٍّ رَضِيَ اللَّهُ عَنْهُ، قَالَ: كُنْتُ أَمْشِي مَعَ النَّبِيِّ ﷺ فِي حَرَّةٍ بِالْمَدِينَةِ، فَاسْتَقْبَلَنَا أَحَدٌ، فَقَالَ: ((يَا أَبَا ذَرٍّ)) قُلْتُ: كَيْفَ يَا رَسُولَ اللَّهِ؟ د ابو ذر رضی الله عنه روايت دی، فرمايي چې زه د رسول الله ﷺ سره په حره د تورو کانيو په ځمکه کې روان وم، موږ ته د احد غر مخامخ شو، نبي کریم ﷺ وفرمايل: اي ابو ذر رضی الله عنه! ما وويل: اي د الله تعالی رسول! ستاسو په خدمت کې حاضر یم، "فَقَالَ: مَا يَسُرُّنِي أَنْ عِنْدَهُ دى مِثْلُ أُحُدٍ هَذَا أَفْبَأُ تَمْضَى عَلَى ثَلَاثَةِ أَيَّامٍ وَعِنْدِي مِنْهُ دِينَارٌ" نبي کریم ﷺ وفرمايل: زه په دې خبره خوشحال نه یم چې زما سره ددې احد غره هومره سره زړوي او په هغې درې ورځې تیرې شي او زما سره يو دینار هم پاتې وي، "إِلَّا شَيْءًا أَوْصَدُهُ لِدَيْنٍ، إِلَّا أَنْ أَقُولَ بِهِ فِي عِبَادِ اللَّهِ هَكَذَا وَهَكَذَا، عَنْ يَمِينِهِ وَعَنْ شِمَالِهِ وَمِنْ خَلْفِهِ" مگر دا چې د قرض لپاره که څه راسره پاتې شي، نو زه به داسې وکړم چې نبي طرفته چې طرفته او وړاندې او وروسته به داسې داسې طریقي سره بې د الله ﷻ په بندگانو تقسیم کړم، "ثُمَّ سَارَ فَقَالَ" دا بې وفرمايل: لاږو بيا بې څه وخت پس وفرمايل: "إِنَّ الْأَكْثَرِينَ هُمْ الْأَقْلُونَ يَوْمَ الْقِيَامَةِ إِلَّا مَنْ قَالَ بِالْمَالِ هَكَذَا وَهَكَذَا، عَنْ يَمِينِهِ وَعَنْ شِمَالِهِ وَمِنْ خَلْفِهِ - وَقَلِيلٌ مَا هُمْ" ددې مالدارو به زیات خلک په قیامت کې غریبانان وي او هغه خلک ترې جدا دي چې خپل مال بې نبي



طرف او چپ طرفته او وروسته طرفته د الله ﷻ لپاره داسې داسې خرچ کړي وي. "ثُمَّ قَالَ لِي: ((مَكَانَكَ تَبَوَّخَ حَتَّى آتَيْكَ)) ثُمَّ انْطَلَقَ فِي سَوَادِ اللَّيْلِ حَتَّى تَوَارَى" بيا نبي کریم ﷺ ماته وفرمايل: دلته ودرېږه ددې ځای نه چېرته مه څه تر څو زه دلته رانشم، بيا نبي کریم ﷺ روان شو، په تکه توره تياره کې پټ شو، "فَمِعِصْتُ صَوْتًا، قَدْ ارْتَقَمَ، فَتَحَوَّضْتُ أَنْ يَكُونَ أَحَدٌ عَرَضَ لِلنَّبِيِّ ﷺ" نو ما يو اوچت آواز واورېدو، زه ووبرېدم چې هسې نه نبي کریم ﷺ ته څوک مخې ته راغلی نه وي چې هغه ته خدای مه کړه څه نقصان ونه رسېږي. "فَارْتَقَمْتُ أَنْ آتِيَهُ فَذَكَّرْتُ قَوْلَهُ: لَا تَبَوَّخَ حَتَّى آتَيْكَ" نو ما اراده وکړه چې زه ورشم او حال معلوم کړم، ليکن ماته د نبي کریم ﷺ هغه فرمان راياد شو چې ته به د خپل ځای نه تر هغه نه خوځېږي چې زه درته نديم راغلی، "فَلَمَّا أَرْتَمْتُ حَتَّى أَتَانِي، قُلْتُ: لَقَدْ سَمِعْتُ صَوْتًا تَحَوَّضْتُ مِنْهُ، فَذَكَّرْتُ لَهٗ" نو زه د خپل ځای نه ونه خوځېدم تردې چې نبي کریم ﷺ ماته راغلو، نو ما ورته وويل: يا رسول الله ﷺ ما خو يو آواز واورېدو چې زه خو سخت وېرېدم، ددې آواز ذکر مي نبي کریم ﷺ ته وکړو، "فَقَالَ: ((وَهَلْ سَمِعْتَهُ؟)) قُلْتُ: نَعَمْ" نبي کریم ﷺ وفرمايل: ايا تاسو هغه آواز واورېدو، ما ورته وويل: هو! ما هغه آواز واورېدو، "قَالَ: ذَاكَ جِبْرِيلُ أَتَانِي، فَقَالَ: مَنْ مَاتَ مِنْ أُمَّتِكَ لَا يُشْرِكُ بِاللَّهِ شَيْئًا دَخَلَ الْجَنَّةَ" نبي کریم ﷺ وفرمايل: دا جبرائيل عليه السلام وو چې ماته راغلی وو، راته يې وفرمايل چې کوم کس ستا د امت نه په داسې حالت کې مړ شي چې د الله ﷻ سره شريک نه جوړوي، هغه به جنت ته داخلېږي، "قُلْتُ: وَإِنْ زَنَى وَإِنْ سَرَقَ؟ قَالَ: وَإِنْ زَنَى وَإِنْ سَرَقَ" ما ورته وويل: اگر که زنا او غلا يې هم کړې وي، نبي کریم ﷺ وفرمايل: اگر چې غلا او زنا يې هم کړی وي، متفق عليه، وهذا لفظ البخاري

لغوي تحقيق:

تواری: "توري تورياً": ددې معنی ده: پټول.

تشریح: "إِنْ عِنْدِي مِثْلُ أَحَدٍ هَذَا ذَهَبًا": که زما سره د احد د غره برابر سره زر وي، نو زه به يې هم صدقه کړم، دې جمله کې دې خبرې ته ترغيب دی چې بايد په دنيا کې کم نه کم اسباب خان سره وساتل شي، د عیسی عليه السلام ارشاد دی چې د دنيا څخه خان ته مشر مه جوړوه؛ ګټه نو بيا به ستا نه غلام جوړ کړي، خپله خزانه د هغه کریم ذات سره محفوظه وساته چېرته چې د ضایع کېدو سوال هم نه پيدا کېږي، په دنيا کې د خزاني ضایع کېدو امکان شته او د الله ﷻ په خزانو باندې هيڅ قسم آفت او ضایع کېدل نه راځي.

"إِلَّا شَيْءً أَرَصَدَهُ لِدِينٍ": هو! د خان سره به دومره وساتم چې خپل قرض پرې ادا کړم، ددې نه معلومه شوه چې د قرض خلاصولو لپاره خان سره مال ساتل نه صرف جائز دي بلکې ضروري دي، ځکه چې د نفلي صدقې ورکولو نه قرض خلاصول نهايت ضروري دي، "مَنْ مَاتَ مِنْ أُمَّتِكَ لَا يُشْرِكُ بِاللَّهِ شَيْئًا" ستا د امت څخه چې کوم کس په داسې حالت کې مړ شي چې د الله ﷻ سره يې شريک نه وي جوړ کړی، نو هغه به جنت ته داخلېږي، اگر چې هغه ګناه کبیره کړې وي، بيا به يې هم الله ﷻ په خپل فضل او کرم جنت ته داخل کړي يا د سزا برداشت کېدو وروسته به يې جنت ته داخل کړي، ليکن بالاخره به جنت ته ځي او يا دا چې هغه د مرګ نه وړاندې د خپلو ګناهونو نه توبه ويستلې وي.



**د قرض ادا کولو نه پرته نور ټول مال صدقه کول**

"وعن أبي هريرة رضي الله عنه، عن رسول الله ﷺ، قَالَ: لَوْ كَانَ لِي مِثْلُ أُحُدٍ ذَهَبًا، لَسَرَّتُ أَنْ لَا تَمُرَّ عَلَيَّ ثَلَاثُ لَيَالٍ وَعِنْدِي مِنْهُ شَيْءٌ" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: که چېرته زما سره د احد د غره هومره سره زر شي، نو زه به په دې د پريزيات خوشحال شم چې په ما باندې دې درې ورځې هم نه وي تيرې چې زما سره د هغې نه څه شي پاتې وي، "إِلَّا شَيْءًا أَرْضُهُ لِدِينِي" مگر دا چې د قرض ادا کولو لپاره که څه راسره پاتې شي متفق عليه

**لغوي تحقيق:** ارسده: "ارصد الرقيب": د رقيب لپاره په لاره کې کمين نيول، چاته درېدل، شمارل،

تياري کول، د خان سره ساتل

**تشرېح:** "لو كان لي مثل أحد ذهباً": که زما سره د احد د غره برابر سره زر وای، نو ما به د الله ﷻ په لار کې صدقه کړې وای، په دې جمله کې د رسول الله ﷺ زهد او د دنيا څخه بې رغبتی ته اشاره ده، رسول الله ﷺ به دا نه خوښول چې د دنيا سره مينه وکړي

**د نېک کار ارمان مستحسن دی:**

ځينې محدثين فرمايي چې دلته رسول الله ﷺ د خپل ارمان اظهار کوي چې که زما سره د احد د غره برابر سره زر وای، نو ما به صدقه کړی وو، په دې کې د رسول الله ﷺ نېک ارمان اظهار دی، د نېکو کارونو ارمان کول مستحب طريقه ده، "ارصده لدين" د قرض ادا کولو لپاره يې خان سره سنبال کړم، قرض ادا کول فرض دي او صدقه ورکول نفل دی، ځکه خو رسول الله ﷺ وفرمايل: د قرض ادا کولو څخه سېوا دومره به د خان سره وساتم چې قرض مې پوره شي، نور به ټول د الله ﷻ په لار کې صدقه کړم، د مسند احمد په يو روايت کې صفا الفاظو سره نقل شوي دي چې: "إِلَّا شَيْءًا أَرْضُهُ فِي دِينِي يَكُونُ عَلَيَّ" مگر که دومره خان سره وساتم چې قرض پرې ادا کړم کوم چې په ما باندې وي.

**په دنيا کې د خان نه لاندې خلکو ته ګوره**

"وعنه، قَالَ: قَالَ رَسُولُ اللَّهِ ﷺ: انْظُرُوا إِلَى مَنْ هُوَ أَسْفَلَ مِنْكُمْ" د ابو هريره رضي الله عنه روايت دی، فرمايي چې رسول الله ﷺ وفرمايل: د خان لاندې او کم حيثيت خلکو ته ګوري "وَلَا تَنْظُرُوا إِلَى مَنْ هُوَ فَوْقَكُمْ" او د خان نه پورته حيثيت والا خلکو ته مه ګوري "فَهُوَ أَجْدَرُ أَنْ لَا تَزِدُّوا نِعْمَةَ اللَّهِ عَلَيْكُمْ" ځکه چې دا زياته لائقه خبره ده،

داسې نه چې ستاسو څخه د الله ﷻ د نعمتونو ناقدرې ونه شي متفق عليه، وهذا لفظ مسلم

"وفي رواية البخاري: إِذَا نَظَرْتُ أَحَدَكُمْ إِلَى مَنْ فَضَّلَ عَلَيْهِ فِي الْمَالِ وَالْخَلْقِ" او د بخاري په يو روايت کې داسې هم شته چې کله په تاسو کې يو کس د خان نه پورته حيثيت والا کس وويني، په کوم باندې چې د الله ﷻ ډېر فضل او احسان وي، "فَلْيَنْظُرْ إِلَى مَنْ هُوَ أَسْفَلَ مِنْهُ" نو هغه ته پکار ده چې د خان نه کم حيثيت والا کس ته وګوري



## لغوي تحقيق:

آن لاندروا: "ازدر ازدرآء" سپك گڼل، كمزوری گڼل

**تشریح:** د حديث مطلب دا دی چې انسان بايد د ځان څخه پورته کسانو ته ونه وگوري، که د خپل ځان څخه ورته پورته ښکاره شي، بيا به په خپل حال باندې ورته افسوس ورځي، ارمانونه به کوي چې ارمان زما سره هم دومره مال دولت وای، لکه څرنگه چې د دغه بل کس سره دی، په مشکاة شریف کې په یو روایت کې ددې علت هم بیان شوی دی چې د خپلو ځانونو نه لاندې خلکو ته گوري "ځان نه پورته خلکو ته مه گوري ځکه چې دې سره د انسان په زړه کې د هغه نعمتونو ناقدري پیدا کېږي کوم چې الله ﷻ تاته درکړي دي

## د عون بن عبد الله کیسه:

امام غزالي رحمه الله د عون بن عبد الله ﷺ کیسه لیکلې ده چې هغه فرمایي: زه به اکثره د مالدارو خلکو سره کېنستم، زما زړه به غمجن وو، د چا جامه به راته ښکلې ښکاره شوه، د چا خپلۍ به راته له خانه ښې لگېدې او د چا اس به راته زما له اس څخه ښه لگېدو، ددې نه وروسته مې د فقيرانو او مسکینانو سره ناسته شروع شوه، نو ما ته د هغه غم څخه راحت ملاو شو چې د مالدارو خلکو سره د ناستې له وجې راته محسوس شوی ؤ، ځکه چې زه اوس کوم خلك گورم، نو په ټولو کې زه زیات مالداره او ښه حالت والاوم

## د درهم او دینار غلام ته رسول الله ﷺ خیرې کړي دي:

"وعنه، عن النبي ﷺ، قَالَ: تَعَسَّ عَبْدُ الدِّينَارِ، وَالدَّرْهَمِ" د ابو هريره ﷺ روایت دی، فرمایي چې رسول الله ﷺ وفرمایي: د روپۍ او اشرفۍ بنده، "وَالْقَطِيفَةِ" او د قیمتي، "وَالْخَمِيصَةِ" او عمده لباس بنده دي غرق او تباه شي، "إِنْ أُعْطِيَ رَضِيَ، وَإِنْ لَمْ يُعْطَ لَمْ يَرْضَ" که څه ورته ملاو شي، نو خوشحاله به وي او که څه ورته نه ملاوېږي نو ناراضه به وي. رواه البخاری

## لغوي تحقيق:

القطيفة: بخملي خادر ته ويل کيږي، کوم چې په ځان باندې اچول شوی وي  
الخميصة: "الخميص" هغه خادر يا چپن چې پيڅې (غاړې) يې توري وي.

## د غلام جوړېدو مطلب:

**تشریح:** "تَعَسَّ الْعَبْدُ الدِّينَارَ وَالدَّرْهَمَ وَالْقَطِيفَةَ وَالْخَمِيصَةَ" - هلاک دي شي د دینار، درهم، شال او چپن غلام، ددې غلام جوړېدو مطلب دا دی چې دغه انسان ددې شيانو په حصول کې د الله ﷻ احکامات او د رسول الله ﷺ طریقې هېرې کړي او دنیا ته یې په دین باندې ترجیح ورکړې وي، شپه ورځ په دې کې لگيا وي او سوچونه کوي چې څنگه به مال او دولت وگټم، الله ﷻ او د هغه رسول ﷺ ترې هېروي او که



ددې شيانو په حصول کې هغه د الله ﷻ حکم او د رسول الله ﷺ د طريقو خيال ساتي، نو بيا ددې شيانو په حصول کې هيڅ بک نشته، لکه څرنگه چې په مسند احمد کې يو روايت دی "لَا بَأْسَ بِالْغَنِيِّ لِمَنِ اتَّقَى اللَّهَ عَزَّوَجَلَّ" يعنې په هغه مالدارۍ کې بيا څه بک نشته چې د الله ﷻ نه يې په زړه کې ويره نه وي.

### د اصحاب صفة حالات

"وعنه ﷺ: قَالَ: لَقَدْ رَأَيْتُ سَبْعِينَ مِنْ أَهْلِ الصَّفَةِ، مَا مِنْهُمْ رَجُلٌ عَلَيْهِ رِذَاءٌ" د ابو هريره ﷺ روايت دی. فرمايي: ما د صفې اويا: ٧٠ کسان وليدل چې په دوی کې يو کس هم داسې نه وو چې څادر ورباندې وي. يعنې پوره جامې يې نه وې، "إِمَّا إِزَارٌ، وَإِمَّا كِسَاءٌ" د چا سره به د اغوستلو لپاره يا يو څادر وو او يا به ورسره يو لنگ وو، "قَدْ رِطَوَانِي أَعْنَاقُهُمْ" او هغه به يې په خپله مړۍ کې تړلي وو، "فَمِنْهَا مَا يَنْتَلِفُ نِصْفَ السَّاقَيْنِ" د چا به تر نيمې پونډۍ پورې رسېدلی وو، "وَمِنْهَا مَا يَنْتَلِفُ الْكَعْبَيْنِ" او د چا به تر گيتو پورې رسېدلی وو، "لَتَبْعُهُ يَدِيهِ كَرَاهِيَةً أَنْ تُرَى عَوْرَتُهُ" د زنگونانو څادر به يې په لاسونو مضبوط نيولی وو چې زموږ پرده ښکاره نه شي. رواه البخاري.

### لفوي تحقيق:

الصفة: چپوټره/سويه او اوچت ځای

تشریح "أهل الصفة": (أصحاب الصفة، صفة د نبوي ﷺ جومات سره په خوا کې د يوې سويې نوم دی، په دې ځای کې به د دين طالبان کېښتل، دا د اسلام تر ټولو اولنۍ مدرسه وه، دغو صحابه کرامو ﷺ ته به اصحاب صفة ويل کېدل، د خوراک څښاک څه خاص انتظام نه وو چې څه به ملاو شول، هغه به يې خوړل.

"إِمَّا إِزَارٌ وَإِمَّا كِسَاءٌ" د هغوی دا حالت وو چې يا به ورسره يو لنگ، وو او يا به ورسره يو څادر وو، په دې کې د اصحاب صفة غريبې او فقيرې ته اشاره ده، د دوی د خوراک هيڅ انتظام نه وو، نه د اغوستلو لپاره ورسره څه خاص جامې وې، بس که يو څادر يا يو لنگ به وو په هغې به يې خپل عورت پټ کړو، دغو اصحاب صفة ﷺ خپل خواهشات، خوندونه او لذتونه د آخرت لپاره ذخيره کړي وو، لکه څرنگه چې په يو روايت کې دي څوک چې په دنيا کې خپل خواهشات پوره کوي، دغسې کس به په آخرت کې د خواهشاتو پوره کولو ته محرومه وي او کوم کس چې په دنيا کې دنيا لرونکو خلکو ته نظر کوي، داسې کس د آسمان والاوو په نزد سپک گڼل کېږي او کوم کس چې په لږ رزق صبر کوي، هغه په جنت کې ځان ته ځای جوړوي.

### د مسلمان لپاره دنيا زندان دی

"وعنه ﷺ: قَالَ رَسُولُ اللَّهِ ﷺ: الدُّنْيَا سَبْعِينَ أَلْفَ مِائَةً، وَجَنَّةُ الْكَافِرِ" د ابو هريره ﷺ روايت دی. فرمايي چې رسول الله ﷺ وفرمايل: دنيا د مسلمان لپاره بندي خانه ده او د کافر لپاره جنت دی رواه مسلم.



## لغوي تحقيق:

سجن: "السجن" قيد خانه/بندي خانه/جبل زندان

**تشرېح** علماوو ددې حديث گڼ شمېر توجيهاټ کړي دي. لومړۍ توجيه يې دا ده چې په دې کي يو مسلمان ته هر څومره نعمتونه، خوندونه او مزې حاصلې شي، د دغو ټولو شيانو حيثيت د آخرت د نعمتونو په مقابل کي داسې دی لکه دا دنيا چې بندي خانه وي، دغه شان کافر که هر څومره بد حال وي، مصبتونه او تکليفونه پرې راځي، دغه مصيبتونه او تکليفونه د آخرت د عذاب په نسبت هيڅ هم نه دي، دا دنيا به ورته جنت ښکاره شي.

دويمه توجيه دا ده چې لکه څرنگه په بندي خانه کي يو انسان واک نه لري، آزادي يې سلب شي. هغه خوراک، څښاک، ناسته پاسته وغيره هيڅ په خپل اختيار نشي کولی، دغه شان يو مسلمان هم په دې دنيا کي د الله ﷻ د احکاماتو پابند دی، يو مؤمن مسلمان هر مهال د الله ﷻ احکامات خپل خان ته مخې ته پري او په دې باندې خپل ژوند تېروي، ددې برعکس کافر د دېنه آزاد وي.

درېيمه توجيه يې دا ده چې لکه څرنگه په بندي خانه کي بندي ته هر قسم نعمتونه ملاو شي، خو بيا هم د هغه زړه هلته نه لگيږي، دغه شان د يو مسلمان زړه هم په دې دنيا کي هيڅکله خوشحاله نه وي، بايد د مسلمان شان همدا سې وي.

څلورمه توجيه دا ده چې په دنيا کي مسلمان ته د کافر په مثابيل کي زيات تکليفونه راځي، لکه په يو روايت کي چې دي: "أشد البلاء الأنبياء ثم الأئمة فالأهل" تر ټولو سخت تکليفونه په انبياء، عليهم السلام باندې راځي، بيا ددې وروسته په ترتيب سره چې څوک څومره تقوا داره وي او پيغمبر ته نژدې وي، په هغوی راځي، ددې برعکس کافر ته د الله ﷻ له لوري مهلت ورکول کيږي چې مرگ ورته راشي، بس راحت او آرام يې د همېش لپاره ختم شي.

### په دنيا کي د مسافر په څېر اوسېږه !

"وعن ابن عمر رضي الله عنهما، قَالَ: أَخَذَ رَسُولُ اللَّهِ ﷺ بِمَنْكِبَيَّ" د عبد الله بن عمر رضي الله عنهما روايت دی، فرمايي چې رسول الله ﷺ زما اوږې ونيولې، "فَقَالَ: كُنْ فِي الدُّنْيَا كَأَنَّكَ غَرِيبٌ" ته په دنيا کي داسې اوسېږه لکه نا اشنا سړی چې يې "أَوْعَاظُ سَبِيلٍ" او يا داسې ژوند تېروه لکه د لارې مسافر چې يې

"وَكَانَ ابْنُ عُمَرَ رَضِيَ اللَّهُ عَنْهُمَا يَقُولُ: إِذَا أَمْسَيْتَ فَلَا تَنْتَظِرِ الصَّبَا" د عبد الله بن عمر رضي الله عنهما روايت دی، فرمايي چې کله درباندي ماښام شي نو بيا د سهار انتظار مه کوه، "وَإِذَا أَصْبَحْتَ فَلَا تَنْتَظِرِ الْمَاءَ" او کله چې درباندي سهار شي، نو بيا د ماښام انتظار مه کوه، "وَأَخُذْ مِنْ صَعْتِكَ لِمَرْضِكَ" خپل صحت د مرض نه مخکې غښت وگڼه، "وَمِنْ حَيَاتِكَ لِمَوْتِكَ" او د مرگ نه مخکې ژوند غښت وگڼه، رواه البخاري

"قَالَ ابْنُ تيمِيَّةَ: لَا تَرْكَبْ إِلَى الدُّنْيَا وَلَا تَتَّخِذْهَا وَطَنًا" علماوو رحمه الله ددې حديث په شرحه کي داسې فرمايلي دي چې دنيا ته ډېر ميلان مه کوئ او مه يې خاڼته وطن گرځوئ، "وَلَا تَتَّخِذْ نَفْسَكَ بِطُولِ الْبَقَاءِ"



فِيهَا" او نه دي ډېر زيات د ژوند تېرولو خيال او فکر کوي. "وَلَا يَلَاغِتَّاهُ بِهَا" او نه دي پکې ډېرې منصوبي  
 وغيره جوړوي، "وَلَا تَتَغَلَّقُ مِنْهَا إِلَّا بِمَا يَتَغَلَّقُ بِهِ الْغَرِيبُ فِي غَيْرِ وَطَنِهِ" ددې دنيا سره دي داسې تعلق وساتي لکه  
 څنگه چې يو مسافر د پردې ځای سره تعلق ساتي، "وَلَا تُشْتَغَلْ فِيهَا بِمَا لَا يُشْتَغَلُ بِهِ الْغَرِيبُ الَّذِي يُرِيدُ الدَّهَابَ إِلَى  
 أَهْلِهِ" او داسې خبرو او کارونو کې مه لگيا کېږه چې اهل و عيال ته د رسېدو اراده کونکي يې نه کوي

وَاللَّهُ التَّوْفِيقُ

لغوي تحقيق:

غريب: "الغريب الوطن" د وطن لرې، جمع يې "غرياء" راځي، اصل کې نا آشنا، غير مانوس

سړي ته ويل کيږي

تشرېح خپله امام نووي رحمته الله عليه ددې حديث شرحه په خپل کتاب کې کړې چې بايد انسان په  
 دنيا کې داسې وخت تېر کړي لکه يو مسافر چې يې تېروي، تر څو چې دي د دنيا مينه او محبت له زړه  
 نه، نه وي ويستلې تر هغې به دا کيفيت زړه ته داخل نه شي، ځکه چې په کوم زړه کې د دنيا مينه او  
 محبت وي، نو په مزه مزه به ددې دنيا جوړ شي، اگر چې دا انسان د آخرت والا اعمال هم کوي، ليکن  
 دنيا خپل رنگ خامخا بڼي، مالک بن دينار رحمته الله عليه فرمايي: ددې ساحرې او جادوگرې نړۍ څخه ځان  
 وساته ځکه چې دا دومره خبيثه ده چې په علماوو باندې هم خپل سحر کوي

درې ډوله هوښياران:

يحيى بن معاذ رحمته الله عليه فرمايي: هوښياران درې قسمه دي: لومړی هغه کس دی چې مخکې له  
 دې چې دنيا پرېږدي دی دنيا پرېږدي، دويم هغه کس دی چې د قبر تياري وکړي وړاندې له دې چې قبر  
 ته لاړ شي، دريم هغه کس دی چې د ملاقات څخه وړاندې خپل مولی راضي کړي

انسان څرنگه د الله جل جلاله اود خلکو محبوب جوړيږي؟

"وعن أبي العباس سهل بن سعد الساعدي رحمته الله عليه، قَالَ: جَاءَ رَجُلٌ إِلَى النَّبِيِّ صلى الله عليه وسلم، فَقَالَ: يَا رَسُولَ اللَّهِ، دُلَّنِي عَلَى عَمَلٍ إِذَا  
 عَمِلْتُهُ أَحَبَّنِي اللَّهُ وَأَحَبَّنِي النَّاسُ" د ابو العباس سهل بن سعد ساعدي رحمته الله عليه نه روايت دی، فرمايي چې يو کس  
 رسول الله صلى الله عليه وسلم ته راغلو او وې ويل: يا رسول الله صلى الله عليه وسلم! ماته داسې عمل وښيه چې زه کله هغه عمل وکړم  
 نو الله جل جلاله هم راسره مينه او محبت وکړي او خلک هم راسره مينه او محبت وکړي، "فَقَالَ: اِزْهَدْ فِي الدُّنْيَا  
 يُحِبَّكَ اللَّهُ" نبي کریم صلى الله عليه وسلم وفرمايل: د دنيا سره مينه او محبت مه کوه: الله جل جلاله به درسره مينه شروع کړي،  
 "وَإِزْهَدْ فِيمَا عِنْدَ النَّاسِ يُحِبَّكَ النَّاسُ" او د خلکو سره چې شيان دي د هغې طمع مه ساته: خلک به درسره مينه  
 شروع کړي. "حديث حسن رواه ابن ماجه وغيره بأسانيد حسنة" دا حديث حسن دی، ابن ماجه رحمته الله عليه په خپل سنن

کې روايت کړی دی او ددې نه نورو هم په حسن سند سره نقل کړی دی  
 لغوي تحقيق: "ازهد": "زهد زهداً" باب سمع يسمع دی، ددې معنی ده: بې رغبتۍ، يوشی پرېښودل،  
 دنيوي خواهشات پرېښودل او د خپل رب په عبادت کې مشغول کېدل



**تشرېح** "دلای علی عمل اذا عملته احببني الله واحببني الناس" ما ته داسې عمل وبښه چې زه يې شروع کړم. الله ﷻ هم راسره مينه شروع کړي او خلک مي هم خوښوي، په دې حديث کې ډېره د تجربې خبره بيان شوې ده چې په دنيا کې هر څومره د چا سره ښه تعلقات وي، ليکن که د يوې پيسې سوال ترې وکړو چې لږې پيسې راته پکار دي، په قرض يې راکړه نو بيا ټول تعلقات درسره ختم کړي، دغه شان سعد بن ابی وقاص رضي الله عنه فرمايي: يو کس د رسول الله ﷺ په خدمت کې حاضر شو، عرض يې وکړو چې يا رسول الله ﷺ ما ته مختصر نصيحت وکړئ! رسول الله ﷺ چې هغه ته کوم نصيحت وکړو، د هغې خلاصه داده چې: د خلکو سره کوم مال او دولت دی، د هغې نه ځان بې پروا کړه! د چا نه طمع مه ساته! د طمع نه بالکل ځان محفوظ کړه! ځکه چې طمع سمدستي فقيري ده او ځان د هر هغه شي نه وساته چې بيا وروسته ترې معذرت غواړي.

### هر څه چې غواړي، د الله ﷻ نه يې وغواړه!

څه چې دي پکار وي د الله ﷻ نه يې وغواړه! په دې سره الله ﷻ خوشحاليږي، د بنو اميه پاچا سليمان بن عبد الملك ابو حازم رضي الله عنه ته ډېر اصرار وکړو چې د څه شي ضرورت دي وي ماته وايه هغه ورته په خواب کې وليکل چې ما خپل ټول ضرورتونه خپل رب ته وړاندې کړي دي، هغه چې ماته څه راکړل په هغې مي قناعت وکړو، همدغه الفاظ يو عربي شاعر په خپل شعر کې داسې راغونډ کړي دي

لا تسئل بني آدم حاجته ..... واسئل الذي أوباه لا تمحج

الله يغضب إن توكلته سواه ..... وابن آدم حين يسئل يغضب

**ژباړه** انسان ته د خپلو ضرورتونو لپاره لاس مه نيسه، د هغه کريم ذات څخه يې وغواړه چې د هغه د کرم او فضل دروازي هر وخت خلاصې وي.

**ژباړه** که بنده د الله ﷻ نه سوال نه کوي، الله ﷻ پرې غوسه کيږي او که د بنده نه يې غواړي، نو دغه بنده پرې خفه کيږي.

### د نبي کریم ﷺ سره د خوراک لپاره ردي/ بېکاره خورما هم نه وه

"وعن النعمان بن بشير رضي الله عنهما، قال: ذكر عمر بن الخطاب رضي الله عنه، ما أصاب الناس من الدنيا، فقال: "د نعمان بن بشير رضي الله عنه نه روايت دی هغه فرمايي چې يو ځل عمر رضي الله عنه د دولت او مالدارۍ د ذکر په حالت کې وفرمايل: "لقد رأيت رسول الله ﷺ يَطْلُ الْيَوْمَ يَتْلُو" ما خپله رسول الله ﷺ ليدلی دی چې کولمې مبارکې به يې د لوبې څخه راتاو وي، "مَا يَجِدُ مِنَ الدَّقْلِ مَا يَمْلَأُ بِهِ بَطْنَهُ" ردي او بې کاره خورما به هم نه وه چې رسول الله ﷺ پرې خپله خېټه مبارکه مړه کړي واي رواه مسلم

"الدَّقْلُ: بفتح الدال المهملة والقاف: ردي التمر" (الدقل، معنی يې ده ردي او بې کاره خورما

**تشرېح:** ددې حديث مفهوم صرف دغه نه! بلکې په گڼ شمېر روايتونو کې د نبي کریم ﷺ د ژوند نقشه دغه شان بيان شوې ده، په شمائل ترمذي کې د عائشې رضي الله عنها نه روايت دی، فرمايي چې د



روضة الصالحين (۲) جلد  
رسول الله ﷺ کورنۍ کله هم پرلپسې دوه ورځې د اورېشو اوږه په مړه خېټه نه دي خوړلي، عبد الله بن عباس رضی الله عنه فرمایي: په رسول الله ﷺ او د هغه په کورنۍ څو څو ورځې داسې تیري شوي دي چې د ماښام پورې به یې په کور کې نه وه.

**په کم خوراک باندې د الله ﷻ په پرېستو تفاخر:**

امام غزالي رحمه الله فرمایي: په یو روایت کې راغلي دي چې: کوم کس په دنیا کې خوراک څښاک کم کړي، نو الله ﷻ په داسې کس باندې د پرېستو په مجلس کې د فخر په توګه وایي: وګورئ! دې کس خوراک او څښاک کم کړی دی، صبر یې پرې کړی دی، نو تاسو شاهدان یې چې دغه کس هر څومره لقمې کمي کړي دي، د هرې لقمې په بدل کې به ورته په جنت یوه درجه زیاتوم، په یو روایت کې راغلي دي چې په دنیا کې چې کوم خلک د لوږې ژوند تېروي، هغوی به په آخرت کې په مړه خېټه اوسېږي.

**د رسول الله ﷺ په کور کې د وفات پر مهال هېڅ خوراکي شی نه وو**

"وعن عائشة رضي الله عنها، قالت: توفي رسول الله ﷺ، ومافي بيتي من شيء الا كلة ذؤكيد" د عائشې رضی الله عنها روایت دی، فرمایي کله چې رسول الله ﷺ وفات شو، نو زما په کور کې دومره څه نه وو چې څاروي خوړلي وای، "إلا شطر شعير" مګر د ورېشو یو څو دانې وې، "في رقبلي" کومې چې به په شکرۍ یا کتوۍ کې پرته وې، "فأكلت منه" د هغې نه به مې لږې لږې راوخیستلې، "حتى طال عتري" تر ډېرو ورځو پورې به مې خوړلې، "فكلمته فقيني" هغه مې هم یوه ورځ وتللې، بیا ختمې شوې.

منتقى عليه

"قوله: ((شطر شعير)) أي: شيء من شعير، كذا في الترمذي" دا قول چې "شطر شعير" ددې معنی ده: لږ شان ورېشې، دغه شان تفسیر یې امام ترمذي رحمه الله هم کړی دی.

### لغوي تحقیق:

رف: "الرف" معنی یې ده: چان، باریک او نرمه کپړه چې یو شی پرې چان کړی شي.

تشریح: "توفي رسول الله ﷺ" نبي کریم ﷺ د نړۍ څخه رخصت شو، په وروستیو وختونو کې اګر چې د غنیمت مالونه زیات شوي وو او د مسلمانانو حالت عموماً ښه وو، خو په ځانګړې توګه رسول الله ﷺ د ځان لپاره فقیري غوره کړې وه، هغه فقیري چې د غنیمتونو څخه وړاندې وه.

"ومافي بيتي من شيء الا كلة ذؤكيد" او زما په کور کې دومره څه نه وو چې یو ساه اخیستونکي خوړلي وای، په دې جمله کې عائشه رضی الله عنها د زاهدانه او فقیري ژوند تذکره کړې ده، ددې نه معلومه شوه چې رسول الله ﷺ د عائشې رضی الله عنها سره څومره طبعي مینه وه؟ خو د پیغمبر ﷺ مینه، عدل او انصاف یې د ټولو مېرمنو رضی الله عنهن سره برابر وو، د چا سره یې هم هېڅ ترجیحي سلوک نه کولو.



## په ناپ / وزن سره د يوشي برکت ختميري:

"فکلته ففتی" ما هغه ناپ کړل نو ختم شول، معلومه شوه چې د خوراک څښاک شيان ناپ کول پکار نه دي، په داسې طريقه الله ﷻ د هغه شي برکت ختموي، ترڅو چې د ناپ او تول څخه بغير پراته وي، نو برکت پکې وي.

## نبي کریم ﷺ هيڅ مال نه دی پرې ايښی

"وعن عمرو بن الحارث أخى جويرية بنت الحارث أمة المؤمنين، رضى الله عنهما، قال: مات رسول الله ﷺ عند موته ديناراً ودرهماً" د عمرو بن الحارث ورور د جویریة بنت حارث د مؤمنانو مور ﷺ نه روایت دی هغه فرمایي چې رسول الله ﷺ وفات شو، نه یې په میراث کې دینار پرېښودل او نه یې درهم، "وَلَا عَبْدًا، وَلَا أَمَةً، وَلَا شَيْئًا" نه یې غلام او نه یې وینزه، "إِلَّا بَقْلَتَهُ الْبَيْضَاءُ الَّتِي كَانَ يَرْكَبُهَا" سېوا د یو سپین کچر نه چې رسول الله ﷺ به پرې سوارلي کول، "وَسِلَاحُهُ" او اسلحه "وَأَرْضًا جَعَلَهَا لِابْنِ السَّبِيلِ صَدَقَةً" او ځمکه یې پرې ایښې وه چې د مسافرو لپاره یې د الله ﷻ په نوم صدقه کړې وه. رواه البخاری.

## لغوي تحقيق:

وسلاحه: "السلح" معنی یې ده: اسلحه/ وسله/ د جنگ سامان

تشریح "مات رسول الله ﷺ عند موته ديناراً ودرهماً": نبي کریم ﷺ چې وفات شو، په ملکیت کې یې نه دینار وو او نه درهم وو، محدثین فرمایي: په حقیقت کې هيڅ شی ورسره نه و، که څه هم وو نو هغه "لأنور ما تركنا صدقة" موږ انبياء عليهم السلام میراث نه پرېږدو، که څه رانه پاتې هم شي، په هغې کې د عامو مسلمانانو حق دی او هغه صدقه ده، "الابقلته البيضاء" لیکن یوه سپینه کچره او ځینې وسلې وې. لکه توره زغره او لږه ځمکه وغیره ترې پاتې وه.

## د نبي کریم ﷺ څخه څه ځمکه پاتې وه:

د ځمکې نه مراد د مدينې منورې، خيبر او فدک يو څو باغونه وو، په مدينه کې د بنو نضير ځمکې وې، په دريمه هجري کې د احد په غزا کې رسول الله ﷺ ته يو څو باغونه هبه شوي وو، لیکن صحيح روايتونه ثابتوي چې هغه هم نبي کریم ﷺ په مستحقينو کې تقسيم کړي وو، څه ځمکه یې په خيبر او فدک کې وه، د فدک راتلونکي روپی به یې د الله ﷻ په نوم په مسافرو باندې مصرف کولې او د خيبر آمدني به یې درې حصې کړه، دوه حصې به د عامو مسلمانانو لپاره وې او يوه برخه به یې په ازواج مطهرات رضي الله عنهن باندې مصرف کول او ددې نه چې به هم څه پاتې شوه، هغه به یې په غريبانو مهاجرو صحابه کرامو ﷺ باندې مصرف کول.



## د راوي عمرو بن الحارث حالات:

اصل نوم يې عمرو رضي الله عنه دی، د پلار نوم يې حارث بن ابي ضرار دی، د خزاعه قبيلې سره يې تعلق درلود، د ام المومنين جوهره رضي الله عنها ورور و، د کوفيانو څخه شمارل کيږي، عموماً ابو وائل، شقيق بن سلمه او ابواسحاق ترې روايت کوي، حافظ ابن حجر رحمه الله فرمايي: د دوی نه يو دغه روايت نقل دی او بل روايت يې په مسلم کې دی، ټول دوه مرويات ترې نقل دي.

د مصعب بن عمير رضي الله عنه کفن نه پوره کېدو

"وعن خباب بن الارت رضي الله عنه، قَالَ: هَاجَرْنَا مَعَ رَسُولِ اللَّهِ ﷺ نَلْتَمِسُ وَجْهَ اللَّهِ تَعَالَى" د ابن الارت رضي الله عنه نه روايت دی هغه فرمايي چې موږ د رسول الله ﷺ سره هجرت وکړو، د دې لپاره چې الله ﷻ رانه راضي شي. "قَوْلُهُ أَجْرُنَا عَلَى اللَّهِ" د هغې اجر د الله ﷻ له طرفه ثابت شو، "فَيَنَامُ مَنْ مَاتَ وَلَمْ يَأْكُلْ مِنْ أُخْرِهِ شَيْئاً" په موږ کې ځينې کسان ډېر زړ و فات شول او په دنيا کې يې د خپلې بدلې څه حصه ونه موندل، "مِنْهُمْ: مُصْعَبُ بْنُ عَمِيرٍ"، قُلْ يَوْمَ أُحُدٍ، وَتَرَكْتُ مَوْتَةً" په هغې کې يو مصعب بن عمير رضي الله عنه هم دی چې د احد په ورځ شهيد شو، د هغه يو لڼه او وروڼی خادر وو، "فَكُنَّا إِذَا عَظَّمْنَا بِهَا رَأْسَهُ، بَدَتْ رَجُلَةً" موږ چې به د هغه سريه دې خادر سر کړو، نو پښې به يې ښکاره شوې، "وَإِذَا عَظَّمْنَا بِهَا رَجُلِيهِ، بَدَا رَأْسُهُ" او کله چې به موږ د هغه پښې پټې کړې، نو سريه يې ښکاره شو، "فَأَمَرَنَا رَسُولُ اللَّهِ ﷺ، أَنْ نَقْطِعَ رَأْسَهُ، وَنَجْعَلَ عَلَى رَجُلِيهِ شَيْئاً مِنَ الْأَذْخِرِ" نبي کریم ﷺ موږ ته امر وکړو چې دده سر پټ کړئ او په پښو يې ورته سرگړي (خوشبويه وابنه) واچوئ، "وَمِمَّا مَنْ أَيْبَعَتْ لَهُ مَوْتَةً" او د ځينو کسانو د اجر مېوه پخه شوه، نو هغوی يې راټولوي، "فَهُوَ يَهْدِيهَا" نو هغوی يې راغونډوي او په آرام سره يې خوري متفق عليه

"الْمَوْتَةُ: كَسَاءٌ مُكُونٌ مِنْ صُوفٍ" دا قول چې (النمرة) يو خادر دی چې د وړو نه جوړ وي، "وَقَوْلُهُ: ((أَيْبَعَتْ)) أَيْ: نَضِجَتْ وَأَذْرَكَتْ" دا قول چې (اينعت) ددې معنی ده: پاڅه کېدل او پوره کېدل، "وَقَوْلُهُ: ((يَهْدِيهَا)) هُوَ يَفْتَحُ الْبَاءَ وَضَمُّ الدَّالِ وَكَسْرُهَا لِفَتْحَانِ: أَيْ: يَقْطَعُهَا وَيَجْعَلُهَا" او دا قول چې (يهدبها) په فتح د (ي) سره او په ضم د (د) سره دی او په کسرې سره هم شته، دواړه لغتونه پکې شته، ددې معنی ده: راټول او خورل، "وهذه استعارة لما فتحه الله تعالى عليهم من الدنيا وتمكنوا فيها" دا يوه استعاره ده، ددې مطلب دا دی چې د خپلو نيتونو مېوې راغونډوي چې الله ﷻ د ډېرو فتحو او کاميابيو خاوندان وگرځول

لغوي تحقيق: اينعت: "ينع ينعا"، باب ضرب يضرِب او فتح يفتح دواړو څخه راځي، ددې معنی ده: د

ميوې پخېدل

تشریح: وړاندې حديث کې د مصعب بن عمير رضي الله عنه واقعه بيان شوې ده چې هغه ډېر د سختی ژوند تېر کړو، د مرگ وروسته د کفن يوه توت نه ملاوېده، د دوی ټوله حصه قيامت ته محفوظه پاتې شوه، د دوی وروسته تابعين او تبع تابعينو کې هم داسې شوي دي، د اسود بن يزيد رضي الله عنه په باره کې راځي چې د



گرمۍ په موسم کې يې روژې نيولې چې له امله يې مخ تګ تور شوی وو، علقمه بن قيس رضي الله عنه فرې پوښتنه وکړه چې تاسو ولې دومره خپل بدن ته تکليف ورکوي؟ وې فرمايل د قيامت په ورځ هم دغه بدن ته د عزت ورکولو لپاره اوس مشقت او تکليف برداشت کوم، بل دا چې په دنيا کې هم ورته يو قسم خوند او خوشحالي رسيږي.

"ومن آمن اينعت له ثمرته": او په موږ کې ځينې هغه دي چې د هغه د ژوند ميوې پخې شوې، مطلب دا چې يو کس جهاد هم وکړي، مال غنيمت ورته حاصل شي او د جهاد نه په خيريت سره بهرنه واپس راشي، داسې کسانو ته په دنيا کې د مال غنيمت په شکل کې اجر ملاو شي او څه به ورته په آخرت کې ملاو شي، ددې بالمقابل کومو خلکو چې د جهاد په ميدان کې د شهادت جام نوش کړی وي، نو داسې کسانو ته به خپل پوره اجر د قيامت په ورځ ملاوېږي، اگر چې دوی د جهادي ميوې «مال غنيمت» نه محروم پاتې شو، هم دغه خبره د خباب بن الارت رضي الله عنه او د مصعب بن عمير رضي الله عنه په باره کې فرمايي

### د الله ﷻ په نژدې نيا قدرت ماضي دوزر په اندازه هم نه دی

"وعن سهل بن سعد الساعدي رضي الله عنه، قَالَ: قَالَ رَسُولُ اللَّهِ ﷺ: لَوْ كَانَتِ الدُّنْيَا تُعْدِلُ عِنْدَ اللَّهِ جَنَاحَ بَعُوضَةٍ" د سهل بن سعد ساعدي رضي الله عنه نه روايت دی، فرمايي چې رسول الله ﷺ وفرماي: که چېرته د دنيا قدر او منزلت د الله ﷻ په نژدې ماضي دوزر په برابر هم وای، "مَا سَقَى كَافِرًا مِنْهَا شَرْبَةً مَاءٍ" نو کافر سړي به چېرته يوگون اوبه هم نه وی ځنېلي. (رواه الترمذي، وقال: حديث حسن صحيح).

### لغوي تحقيق:

جناح: "الجنح" معنی يې ده: دوزر

**تشرېح مطلب دا چې د الله ﷻ په نژدې دنيا هيڅ قدر نشته، که د الله ﷻ په نظر کې ددې دنيا څه قدر او قيمت وای، نو د دنيا تر ټولو کمزوری شی به يې هم کافر ته نه وو ورکړی، ځکه چې کافر د الله ﷻ دښمن دی او دا ظاهره خبره ده چې کوم شی هر څومره قدر ولري، بيا هم هغه څوک خپل دښمن نه نه ورکوي.**

### کافرانو ته زياته دنيا ورکول کيږي:

دغه شان د الله ﷻ په نژدې دنيا هيڅ قدر نشته، ځکه يې کافرانو ته ښه ډېره دنيا ورکړې ده، بلکې د مسلمانانو څخه يې زياته کافرانو ته ورکړې ده، دا دنيا څيښه ده او د څيښې دنيا څخه الله ﷻ خپل نېک بندگان ساتي، لکه څرنگه چې د الله ﷻ ارشاد دی: "وَلَوْلَا أَنْ يَكُونَ النَّاسُ أُمَّةً وَاحِدَةً لَجَعَلْنَا لِنِ يَكْفُرُ بِالرَّحْمَنِ لَبُيُوتَهُمْ سَفَافًا مِنْ فُضَّةٍ" ترجمه: که ددې خبرې ويره نه وای چې دا خلک به ټول کفار شي، نو کوم خلک چې د الله ﷻ نه منکر دي، موږ به هغوی ته د دوی د کورونو چټونه د سپينو زرو نه جوړ کړي وای. د مؤمنانو لپاره په قرآن کریم کې راځي: "وَمَاعِنِدُ اللَّهِ خَيْرٌ لِّأَرْبَابٍ" او د نېک عمله خلکو لپاره چې د الله ﷻ سره څه دي هغه ښه دي، په بل ځای کې ارشاد ده: "وَرِزْقُ رَبِّكَ خَيْرٌ وَأَبْقَى" او ستا د رب له طرفه رزق ډېر ښه دی او



باقی پاتې کېدونکې دى، د هارون الرشید یو زوی وو، هغه به ډېر ښکلي اشعار ویل او زیات به ویل  
یا صاحبی لا تغر بتنعیم ..... فالعمر ینفد والنعم یزول:

ژباړه: ای ملگریه! د دنیا په نعمتونو دوکه نه شې، یوه ورځ عمر ختمېدونکې دې او په ټولو  
نعمتونو هم یوه ورځ زوال راځي

### دنیا او څه چې په دې کې دي، ملعون دي لیکن؟

"وعن ابی هريرة رضی الله عنه، قال: سمعت رسول الله ﷺ يقول: أَلَا إِنَّ الدُّنْيَا مَلْعُونَةٌ، مَلْعُونٌ مَا فِيهَا" د ابو هريره رضی الله عنه نه  
روایت دی هغه فرمایي چې ما د رسول الله ﷺ نه اورېدلي دي چې فرمایيل يې خبردار! دنیا ټوله د  
الله ﷻ د رحمت نه لرې ده او ټول هغه څه چې په دې دنیا کې دي هغه ټول د الله ﷻ د رحمت نه لرې  
دي، "إِلَّا ذَكَرَ اللَّهُ تَعَالَى، وَمَا وَالَاهُ" لیکن د الله ﷻ ذکر او کوم څه چې ددې سره تعلق ساتي الله ﷻ لره خوښ  
دي، "وَعَالِيَا وَمُتَعَلِيَا" او عالم او طالب علم دا ټول په دې لعنت کې داخل نه دي، بلکې ترې خارج دي، "رواه  
الترمذي وقال: حديث حسن".

### لغوي تحقيق:

ملعون: "لعن لعناً" باب فتح يفتح دی، ددې معنی ده: لعنت ويل، د ښکې نه لرې کېدل، د  
الله ﷻ د رحمت نه لرې کېدل.

تسريح "أَلَا إِنَّ الدُّنْيَا مَلْعُونَةٌ مَلْعُونٌ مَا فِيهَا": ملعون معنی ده: په حقیقت کې د الله ﷻ له رحمت نه لرې  
کېدل، مطلب دا چې په دنیا کې څه دي، هغه ټول د الله ﷻ د رحمت نه لرې دي، لیکن د الله ﷻ ذکر او  
کوم شیان چې د ذکر سره نژدې کونکي دي، هغه د الله ﷻ رحمت نه لرې نه دي، مثلاً ذکر کول، انبیاء  
عليهم السلام، اولیاء کرام او ښکېان صالحان خلک وغیره ... دوی ټول ترې مستثنی دي

### کوم شیان چې په حدیث کې مستثنی دي:

"إِلَّا ذَكَرَ اللَّهُ": ددې دنیا څخه چې کوم شیان مستثنی دي، د الله ﷻ ذکر دی، د ذکر نه مراد  
حقیقي معنی ده چې هغه د الله ﷻ ذکر دی، لیکن ددې نه مجازي ذکر هم مراد کېدی شي، په داسې  
حال کې به ټول هغه شیان پکې داخل شي چې د الله ﷻ اطاعت او تابعداري کوي  
"ما والاه": علماء کرامو ددې هم دوه معناگانې بیان کړي دي: هر هغه شی چې د الله ﷻ ذکر سره  
نژدې کونکې وي، دویم هر هغه شی چې د الله ﷻ سره نژدې کوونکې وي، په دې صورت کې ټول  
عبادات او اطاعت وغیره داخل شي، "عالمًا و متعلماً" د دیني علم زده کونکي او د دیني علم ښوونکي ټول  
ترې مستثنی دي، لیکن دلته یو اعتراض دی، هغه دا چې: په (ما والاه) کې عالم او طالب دواړه داخل  
دي، بیا ددې مستقل ذکر کولو وجه څه ده؟ علامه خطابي رحمه الله ددې اعتراض ځواب داسې ورکړی دی  
چې د اهل علم (عالم او طالب) مقام ته پکې اشاره ده، علماء کرامو دغه حدیث په جوامع الکلم کې شمار  
کړی دی



### د کورونو په جوړولو سره د نوي مینه په زړه کې راځي:

"وعن عبد الله بن مسعود رضي الله عنه، قَالَ: قَالَ رَسُولُ اللَّهِ ﷺ: تَتَجَدَّوُا الضَّيْعَةَ" د عبد الله بن مسعود رضي الله عنه نه روایت دی هغه فرمایي چې رسول الله ﷺ وفرمایل: د جائداد جوړولو سره مینه مه ساتئ "فَتَرَعُوا فِي الدُّنْيَا" بیا به تاسو د دنیا سره مینه شروع کړئ (یعنې نتیجه به یې دا شي چې د دنیا مینه به ستاسو په زړونو کې داخله شي، "رواه الترمذی، وقال: حدیث حسن".

### لغوي تحقيق:

الضیعة: د "الضیعة" نه مراد ځمکه ده، د کورونو نه جائدادونه مراد دي  
تشریح "لا تتجدوا الضیعة": فرمایي چې په کورونو او ځمکو وغیره کې ځانونه مه مشغولئ، علماء لیکي چې په دې حدیث کې د کورونو جوړولو او ځمکې ابادولو وغیره کې د مشغول کېدو ممانعت هر هغه کس ته راغلې دی چې په دې شیانو کې داسې مشغول شي چې آخرت ترې هېر شي، لیکن که هغه ددې شیانو سره سره د حقوق الله او حقوق العباد پوره خیال ساتي، نو بیا د داسې کس لپاره د کورونو په جوړولو کې هېڅ باک نشته

"فترعوا في الدنيا" په کورونو جوړولو کې د سړي زړه د دنیا سره لگيږي، د شریعت طریقه دا ده چې انسان باید هر وخت آخرت ته متوجه وي، ددې مثال داسې دی لکه الله ﷻ چې جنت ته د داخلېدو لپاره یو پول جوړ کړی وي، پول صرف د منزل تېرېدو لپاره جوړ شوی وي، داسې نه چې په دې پول باندې انسان خاته کورونه او بنگلې جوړي کړي، امام غزالي رحمه الله د عیسی عليه السلام قول نقل کړی دی چې دنیا د یو پول په څېر ده، په دې باندې تېر شه! په دې باندې عمارتونه مه جوړوه، د فارسي یو شعر دی نه مرد انست آنکه دنیا دوست دارد ... اگر دارد برائے دوست دارد.

### د کور له چت څخه مرکزیات نږدې دی

"وعن عبد الله بن عمرو بن العاص رضی الله عنهما، قَالَ: مَرَّ عَلَيْنَا رَسُولُ اللَّهِ ﷺ وَنَحْنُ نَعَالِمُ خُصَاآلَنَا" د عبد الله بن عمرو بن عاص رضي الله عنه روایت دی هغه فرمایي: یوه ورځ په داسې حال کې چې موږ د خپل کور چت سمولو، (هغه چت چې د بانس لرگي ورباندې پراته وو) چې رسول الله ﷺ په موږ باندې تېر شو، "فَقَالَ: مَا هَذَا؟" نبي کریم ﷺ وفرمایل: دا څه دي؟ "فَقُلْنَا: قَدْ وَهَى، فَتَحْنُ نَصْلِحُهُ" موږ وویل: د کور د چت تختې خرابې شوي دي هغه جوړوو، "فَقَالَ: مَا أَرَى الْأَمْرَ إِلَّا أَتَمَّجَلُ مِنْ ذَلِكَ" نبي کریم ﷺ وفرمایل: زه یوه الهي فیصله (مرگ یا قیامت) ددې نه ډېر زیات نږدې وینم، "رواه أبو داود والترمذی یاسناد البخاری ومسلم، وقال الترمذی: حدیث حسن صحیح" دا حدیث امام ابو داود رحمه الله د بخاري رحمه الله او مسلم رحمه الله په سند سره روایت کړی دی او امام ترمذی رحمه الله فرمایلي دي چې دا حدیث حسن صحیح دی



## لغوي تحقيق:

عصا: "الخص": د بانس يا د لرگي چت ته وايي  
تشریح په دې حديث کې د مرگ يا دولو ته اشاره ده، بايد چې انسان په دنيا کې مشغول کېږي،  
نو مرگ به يې هم په ياد وي، هيڅ کله دې ترې نه هيرېږي  
**مرگ ناخبره ملگری دی:**

د لقمان حکيم قول نقل دی چې: يو ځل يې خپل بچي ته نصيحت وکړو چې اي بچيه! مرگ يو  
ناڅاپي ملگری دی، دا يو داسې شی دی چې ددې هيڅ پته نه لگېږي، کله هم راتلی شي، لهدا د مرگ نه  
وړاندې وړاندې ددې تياري وکړه، علامه سيوطي رحمته الله عليه د عطاء رحمته الله عليه قول نقل کړی دی چې کله د  
شعبان پنځلسمه ورځ شي، نو ملك الموت ته يو فهرست ورکړل شي چې په دې فهرست کې د هر چا  
نومونه دي د هغې به سر کال روحونه قبض کوي، اوس هر سړی ښه په خوند مزو کې لگيا وي، پلانونه  
جوړوي، دا به کوو او دا به کوو، د نکاح پيغامونه لېږي، خاسته کور جوړوي او دلته د هغه نوم د مړو په  
لست کې ليکل شوی وي

په يو روايت کې د عبد الله بن عباس رضي الله عنه روايت دی هغه فرمايي چې ته به وگورې چې خلک به  
په بازارونو کې گرځي راگرځي او دلته د ملك الموت سره د مړو په فهرست کې ليکل شوی وي، هيڅ  
کس ته ددې خبرې علم نشته چې نن مړم که سبا، ځکه خو په دې حديث کې ترغيث ورکول شوی دی چې  
آخرت هېر نه کړي

## زما د امت فتنه مال دی

"وعن كعب بن عياض رضي الله عنه، قَالَ: سَمِعْتُ رَسُولَ اللَّهِ ﷺ يَقُولُ: إِنَّ لِكُلِّ أُمَّةٍ فِتْنَةٌ" د كعب بن عياض رضي الله عنه نه روايت  
دی هغه فرمايي چې ما د رسول الله ﷺ نه اورېدلي دي چې فرمايل يې بې شکه د هر امت لپاره خپله  
خپله فتنه او امتحان دی، "وَفِتْنَةُ أُمَّتِي الْمَالُ" ليکن زما د امت لپاره فتنه مال دی، "رواه الترمذي، وقال: حديث  
حسن صحيح"

## لغوي تحقيق:

فتنة: "الفتنة": گڼ شمېر معناگانې لري: امتحان، عذاب، گمراهي، رسوايي، عبرت  
تشریح "إن لكل أمة فتنة": امام غزالي رحمته الله عليه فرمايي: د فتنې نه مراد د آخرت عذاب دی چې ددې  
مال په وجه به ډېر خلک په فتنه يعنې د آخرت په عذاب کې مبتلا شي، ددې مطلب تائيد ددې حديث  
څخه هم کېږي چې: د قيامت په ورځ به د دوه درهم مالک څخه د يو درهم د مالک په نسبت زياتي  
پوښتنې کېږي



## د محدثينو له نظره د حديث مطلب:

مولانا منظور نعماني رحمته الله عليه فرمايي: د دې حديث مطلب دا دی: د دې امت لويه فتنه به د خلکو لپاره مال وي، لکه څرنگه چې په قرآن کریم کې هم ارشاد دی: "إِنَّمَا أَمْوَالُكُمْ وَأَوْلَادُكُمْ فِتْنَةٌ" بې شکه ستاسو مالونه او اولادونه ستاسو لپاره امتحان دی، علماء کرام رحمته الله عليهم فرمايي: که په تېر تاريخ باندې نظر وکړل شي چې د رسول الله صلی الله علیه و آله د زمانې نه تر دې وخته پورې، نو دا خبره به د چانه پټه نه وي چې هم دغه مال د ټولو خلکو لپاره لوی امتحان جوړ شوی دی، د همدې مال په وجه ډېر خلک د الله جل جلاله نه باغيان شوي دي او خپل آخرت يې تباه کړی دی.

يا دا مطلب دی چې د مال سره ډېره مينه انسان رڼدوي، د الله جل جلاله احکامات ورته په نظر نه ورځي، آخرت ترې هېر وي، همدغه مال دی چې د ټولو فتنو او عذابونو بنياد دی، دا يو داسې مرض دی چې هر چاته يو ځل ولگيږي، نو دين او اخلاق به يې تباه وي.

د راوي کعب بن عياض رضي الله عنه حالات:

اصلي نوم يې کعب رضي الله عنه دی، د پلار نوم يې عياض ده، د اشعري قبيلې سره يې تعلق درلود، د دوی رضي الله عنه شمار په اهل شام کې کيږي، عموماً جابر بن عبد الله او جبير بن نفير ترې روايات نقل کوي، امام ترمذي او نسائي ترې په خپلو کتابونو کې روايات نقل کړي دي، په باقي صحاح سته کې يې مرويات نشته.

## په دنيا کې د بنياد مخه حق دی؟

"وعن أبي عمرو، ويقال: أبو عبد الله، ويقال: أبو ليلى عثمان بن عفان رضي الله عنه: أَنَّ النَّبِيَّ صلی الله علیه و آله قَالَ: لَيْسَ لِأَيِّ آدَمَ حَقٌّ فِي بَيْتٍ هَذِهِ الْحِصَالُ" د ابو عمرو (هغه ته ابو عبد الله يا ابو ليلى عثمان بن عفان رضي الله عنه هم وايي) څخه روايت دی، فرمايي چې رسول الله صلی الله علیه و آله وفرمايل د بنياد د بچو لپاره د درې شيانو نه علاوه د بل شي لپاره منډه وهل او د هلو ځلو وهلو حق نشته، "يَبْتَ يَسْكُنُهُ" اول د ضرورت کور چې دی پکې اوسيږي، "وَيُؤْتِي بَيْتَهُ" بل ضرورت د جامې چې خپل عورت ورباندې پټه کړي، "وَجِلْفُ الْخُبْزِ وَالْمَاءِ" او د خوراک لپاره ډوډی او اوبه پيدا کول، "رواه الترمذي، وقال: ((حديث صحيح)) قَالَ الترمذي: سَمِعْتُ أَبَا دَاوُدَ سُلَيْمَانَ بْنَ سَالِمٍ الْبَلْخِيُّ يَقُولُ: سَمِعْتُ النَّضْرَ بْنَ شَمِيلٍ يَقُولُ: الْجِلْفُ: الْخُبْزُ لَيْسَ مَعَهُ إِذَا مَرَّ وَقَالَ غَيْرُهُ: هُوَ غِلْظُ الْخُبْزِ وَقَالَ الْهَرَوِيُّ: الْمَرَادُ بِهِ هَذَا وَغَاءُ الْخُبْزِ كَالْجَوَالِقِ وَالْخُرْجِ، وَاللَّهُ أَعْلَمُ" امام ترمذي رحمته الله عليه فرمايي: دا حديث صحيح دی، امام ترمذي رحمته الله عليه فرمايي: ما د ابو داود سليمان بن سالم بلخي رحمته الله عليه نه اورېدلي دي چې هغه فرمايل: ما د نضر بن شمیل رضي الله عنه نه اورېدلي دي چې فرمايل يې: د (الجلف) معنی ده: هغه ډوډی چې ترکاري ورسره نه وي او ځينو نورو علماوو فرمايلي دي چې د دې معنی ده: سخته او وچه ډوډی، امام هروي رحمته الله عليه فرمايلي دي چې د دې نه مراد د اوږو لوبښی / جوال دی، همدا رنگه لفظ د خرج دی چې د دې معنی ده: د ډوډی جوال او خورجين.



لغوي تحقيق:

جلف: د "الجلف" نه مراد وچه او کلکه ډوډۍ ده.

**تشرېح** علامه نووي رحمه الله د حديث معمولي تشرېح بيان کړه، نور محدثين هم ددې معنی بيانوي: ددې شيانو څخه بغير بنيادم د نورو شيانو حق نه لري چې اباد يې کړي ددې نه مراد هغه شيان دي چې د الله ﷻ له لورې په انسان باندې د وجوب په درجه کې دي او په آخرت کې پرې څه مواخذه نشته.

### په دې شيانو بېه مواخذه نه وي:

کوم کس چې دا شيان په حلالو ذريعو حاصل کړي او د ضرورت په اندازه قناعت ورباندې وکړي، نو د هغه څخه به ددې شيانو په باره کې سوال نه کيږي، ځکه چې د ضرورت په اندازه هغه شيان مراد دي چې ددې څخه بغير د انسان ژوندۍ پاتې کېدل ناممکن وي، لکه څرنگه چې په يوروايت کې دي چې دغه شيان چاته په لاس ورشي، لکه هغه ته چې ټوله دنيا ورپه برخه شي، د ترغيث په يوروايت کې دي چې نبي کریم ﷺ وفرمايل: کوم کس چې په خپل کور کې په امن سره وي او الله ﷻ ورته روح صحت ورکړي وي، د يوې ورځې ډوډۍ ورسره وي، نو لکه ټوله دنيا چې ورسره وي، محمد بن واسع رحمه الله خان ته عجيبه عادت جوړ کړې وو چې هغه به وچه او سخته ډوډۍ په اوبو کې لمده کړه، بيا به يې خوړل، که انسان په دې قناعت وکړي هغه به د هېچا محتاج نه شي.

### د راوي عثمان بن عفان رضي الله عنه حالات:

اصل نوم يې عثمان رضي الله عنه دی، ابو عبد الله او ابو عمر يې کنيت دی، ذو النورين يې لقب دی، د پلار نوم يې عفان دی، د مور نوم يې اروی ده، د عثمان رضي الله عنه خاندان د جاهليت په زمانه کې د اقتدار او مشرانو کورنۍ وه.

**ولادت:** د عام الفيل په شپږم کال پيدا شو، په مسلمانېدو کې څلور دېرشم نمبر وو، نبي کریم ﷺ خپله لور رقيه رضي الله عنها د عتبه بن ابولهب په نکاح کړې وه، ليکن هغه طلاق ورکړو، بيا وروسته د عثمان رضي الله عنه په نکاح کې راغله، حبشې او مدينې منورې ته يې په هجرت کې شرکت کړی دی، د بدر په جهاد کې د شرکت نه کولو وجه يې هم دا وه چې رقيه رضي الله عنها بيماره وه، د هغې لپاره پاتې وو، عثمان رضي الله عنه ته دا شرافت هم حاصل دی چې د وحې کاتب پاتې شوی دی، د قرآن کریم سره يې زيات عشق درلود، د مرگ په حالاتو کې يې هم قرآن کریم لوستلو، الله ﷻ ورته ځينې ځانگړي صفتونه ورکړي وو، په هغې کې څه دا دي: د الله ﷻ نه وېره، د رسول الله ﷺ سره مينه، د سنتو تابعداري، د رسول الله ﷺ احترام، حياء، تواضع، زهد، سخاوت، ايثار، قرباني، حسن سلوک او بې انتها سخاوت.

**وفات:** د جمعې په ورځ د مازيگر په وخت په مظلوماته طريقه باغيانو شهيد کړو، دوه ورځې يې مړی پروت وو، بيا يو څو کسانو په ډېرې سختۍ سره د هغه تجهيز او تکفين وکړو، د مسند احمد نه



معلومېږي چې د جنازې لمونځ پرې زير ﷺ او د ابن سعد د طبقات څخه معلومېږي چې د جنازې لمونځ يې جبير بن مطعم ﷺ وکړو، په جنت البقيع کې دفن کړی شو.

**مرويات** په روايت نقل کولو کې يې حد درجه احتياط کولو، يو سل دوه څلورېشت حديثونه ترې نقل دي، درې حديثونه يې متفق عليه دي او اته يې په بخاري او پنځه يې په مسلم کې دي، دغه ډول په صحيحينو کې ټول شپاړس حديثونه نقل دي، باقي په نورو کتابونو کې دي.

### د (الهاکم التکاثر) مطلب در رسول الله ﷺ په ژبه

"وعن عبد الله بن الشيخ - بكسر الشين والحاء المعجمتين - ﷺ، أنه قال: أثبت النبي ﷺ، وهو قرأ: «الهاکم التکاثر» قال يقول ابن آدم: مالي، مالي" د عبد الله بن شخير ﷺ روايت دی، فرمايي چې يوه ورځ زه رسول الله ﷺ ته په داسې حالت کې راغلم چې هغه دا سورت تلاوت کولو، «الهاکم التکاثر» بيا نبي کریم ﷺ وفرمايل د آدم عليه السلام بچي وايي چې: دا زما مال دی، هغه زما مال دی، "وهل لك يا ابن آدم من مالك إلا ما آكلت وألبست" ليکن اې د آدم عليه السلام زويه! ستا مال هغه دی چې تا وخورلو او ختم شو، "أو لبست فألبست" يا دي واغوستلو، نو زور دي کړو، "أو تصدقت فأمضيت" او يا دي صدقه کړو، نو هغه دي د ځان لپاره په آخرت کې ذخيره کړو. رواه مسلم

**لغوي تحقيق:** فامضيت: "امضى إمضاءً": امر او حکم نافذول.

### حديث د قرآن کریم تفسير دی:

**تشریح** ددې حديث تشریح د بخاري شريف په يو بل روايت سره هم کيږي په کوم کې چې راځي "لوکان لابن آدم واديان من ذهب لاحب ان يكون له واديان ولا يملأها الا التراب، ويتوب الله على من تاب" که انسان ته د خوږ يوه کنده د سرو زرو پوره ډکه په لاس ورشي، نو دی به بيا هم د دوه نورو ارمان کوي او د هغه خوله نه ډکيږي سېوا له خاورې څخه، الله ﷻ د هغه چا توبه قبلوي چې الله ﷻ ته توبه وباسي، ابي بن کعب ﷺ فرمايي: موږ به ددې حديث الفاظ د قرآن کریم نه شمارل تر دې چې سورت «الهاکم التکاثر» نازل شو، داسې به معلومېدل لکه رسول الله ﷺ چې مذکوره الفاظ د «الهاکم التکاثر» په تفسير کې ولوستل، ځکه خو ځينو صحابه کرامو ﷺ ته شبهه پيدا شوه چې دا به هم د قرآن کریم الفاظ وي او کله چې پورې سورت: «الهاکم التکاثر» حتی زده المقابر" نازل شو او په دې کې هغه الفاظ نه وو، ددې نه حقيقت معلوم شو چې دا الفاظ د تفسير دي، د قرآن کریم الفاظ نه دي.

### شوکه چې در رسول الله ﷺ سره مينه ساتي، هغه دي فقيري ته ځان تيار کړي

"وعن عبد الله بن مفضل ﷺ، قال: قال رجل للنبي ﷺ: يا رسول الله، والله إني لأحبك" د عبد الله بن مفضل ﷺ نه روايت دی هغه فرمايي چې يو کس رسول الله ﷺ ته وويل: يا رسول الله ﷺ! په الله ﷻ قسم! چې زه ستاسو سره مينه او محبت کوم، "فقال: انظر ماذا تقول؟" نبي کریم ﷺ وفرمايل: گوره چې



ته څه وايي؟ "قَالَ: وَاللَّهِ إِنِّي لَأَجُتُّ، ثَلَاثَ مَرَّاتٍ هَغَه بِيَا وَوَيْلَ بِهِ إِلَهُهُ قَسَمُ! چې زه ستاسو سره مينه لرم او دا يې درې ځله وويل، "قَالَ: إِنْ كُنْتُ تُحِبُّنِي فَأَعِدْ لِقَفْرِ تَجْفَافًا" نبي كريم ﷺ وفرمايل كه چېرته تاسو زما سره مينه لرئ نو بيا غريبئ ته خپله ملا وتړه، "فَإِنَّ الْقَفْرَ أَمَرَ إِلَى مَنْ يُحِبُّنِي مِنَ السَّبِيلِ إِلَى مُنْتَهَاهُ" بې شكه كوم كس چې زما سره مينه كوي، هغه كس د غريبئ او د ولېزې سيلاب ډېر زړ راگيروي رواه الترمذي، وقال: ((حديث حسن)).

"التجفاف: بكسر التاء المشاة فوق واسكان الجيم وبالفاء المكورة: وهو شدة يلبسه القرس" لفظ د التجفاف په كسري د (ت) او په سكون د (ج) سره او په (ف) مكرر سره دى، دا يو داسې شى دى چې د اسونو د پاسه اچولى شي، "ليتنقى به الأذى" ددې لپاره چې د ضرر او تكليف څخه بچ شي، "وَقَدْ يَلْبَسُهُ الْإِنْسَانُ" او كله كله بې انسان هم اغوندي (ددې نه مراد كته ده).

### د مال په وجه پيدا كېدونكي مرضونه:

په دې حديث كې اشاره ده دې خبرې ته چې څوك څومره د رسول الله ﷺ سره مينه كوي هغومره بې الله ﷻ د دنيا څخه ساتي، ځكه چې زياته مشاهده ده چې بغض، كينه، حسد، رياركاري، عجب، تكبر او تفاخر د زړه مرضونه زيات وخت د مال په وجه پيدا كيږي، په كوم زړه كې چې دغه مرضونه وي په هغه زړه كې د الله ﷻ او د هغه د رسول ﷺ مينه څرنگه راتلى شي، په يو بل ځاى كې د رسول الله ﷺ ارشاد مبارك دى چې د كوم كس سره د الله ﷻ مينه پيدا شي، دغه انسان الله ﷻ بيا د دنيا څخه داسې ساتي، لكه څرنگه چې تاسو يو بيمار د اوبو څخه ساتئ.

په يو بل حديث كې ارشاد دى: په تاسو كې داسې څوك شته چې هغه دي په اوبو باندې تيرېږي او د هغه پښې دي نه لنډيږي؟ صحابه كرامو ؓ عرض وكړو چې يا رسول الله ﷺ داسې خو ناممكن دي، نبي كريم ﷺ وفرمايل: همدغه حال د دنيا دار كس دى چې هغه ته د گناهونو نه بچ كېدل مشكل دي.

### د مال دورې مثال د (وېي شرمخ) دى

"وعن كعب بن مالك ؓ، قَالَ: قَالَ رَسُولُ اللَّهِ ﷺ: مَا ذُنُوبَانِ جَائِعَانِ أُرْسِلَانِ عَلَيَّ بِأَقْدَمَ هَا "د كعب بن مالك ؓ نه روايت دى هغه فرمايي چې رسول الله ﷺ وفرمايل: دوه وېي شرمخان د گډيو په رمه كې ننوځي، هغه دواړه هغوى ته دومره نقصان نه شي رسولى، "مِنْ جُرْحِ الْعَرَاءِ عَلَى الْمَالِ وَالشَّرَفِ لِدِينِهِ" څومره چې د مال او ودولت په زياتوالي سره حاصلېږي او د عزت حرص د سړي دين ته نقصان وركوي "رواه الترمذي" وقال: حديث حسن صحيح.

لغوي تحقيق:

الشرف: بزرگي او مشرتوب.



## ددې حديث د سند تحقيق:

**تشرېح:** په دې حديث کې دوه خبرې تحقيقي دي: يو دا چې په سند کې يې تحقيق وشي، دويم ددې مطلب بيان شي، په ځينو کتابونو کې ددې حديث سند داسې بيان شوی دی "کعب بن مالک عن ابيه قال: قال رسول الله ﷺ: "مطلب دا چې دغه روايت کعب بن مالک ﷺ د خپل پلار په واسطه نقل کړی دی. پلار يې د رسول الله ﷺ نه نقل کړی دی، ليکن په دې باندې اعتراض دی، هغه دا چې د کعب بن مالک ﷺ پلار ته خود اسلام راوړلو سعادت حاصل نه دی، نو بيا يې څرنگه د نبي کریم ﷺ نه نقل کوي؟ خواب دا دی چې دلته صحيح سند داسې دی "عن ابن کعب بن مالک عن ابيه" کوم چې په ترمذي وغيره کې مذکور دی، يعنې ابن کعب د خپل پلار کعب ابن مالک نه روايت نقل کوي، دا خبره صحيح ده چې کعب بن مالک ﷺ په هغه درې صحابه کرامو ﷺ کې دی چې د تبوک په غزا کې شريک شوي نه وو، د هغوی کيسه په قرآن کریم او حديثونو کې مشهوره ده.

## ددې حديث مطلب:

د شرمخانو د گډو چيلو سره دښمني يو ضرب المثل دی، په دې حديث کې رسول الله ﷺ د مال او شهرت سره د مينه ساتلو مثال د دوه هغو شرمخانو سره ورکړی دی چې ښه وږي وي او د انسان دين يې د گډو چيلو سره تشبيه کړی دی او داسې يې وفرمايل: دوه وږي شرمخان چې قصداً د گډو چيلو سره کې پرېښودلی شي، دغه شرمخان به گډو ته دومره نقصان ونه رسوي، څومره چې دغه دوه شيان د انسان دين ته نقصان رسوي، ځکه چې د کوم انسان په زړه کې د مال او شهرت مينه پيدا شي، هغه بيا په دې شيانو کې دومره مشغول شي چې بيا به د حرامو او حلالو فرق نه شي کولی، همدغه شان د مال او شهرت مينه د دين د تباهي ذريعه جوړېږي، هغه خيال کوي چې زما سره څومره زيات مال وي هغومره به د خلکو په نظر کې قدر من وم.

## د تها نوي رحمة الله عليه وينا:

حکيم الامت مولانا اشرف علي تها نوي رحمة الله عليه فرمايي: شرعاً هغه حرص نه دی چې د هغه په مقتضا عمل ونشي، شرعي حرص هغه دی چې دنيا ته په دين باندې ترجيح ورکړی شي، عمر ﷺ فرمايي چې: موږ ته د مال ضرورت هم شته او ددې په حاصلېدو باندې طبعاً خوشحالي هم حاصلېږي، ليکن اې الله! ددې مينه د خپلې رضا وسيله جوړه کړې، بلکې يوه بله وجه ددې دا هم ده، مثلاً دومره مينه چې د مال حفاظت او اهتمام وشي، هغه مطلوبه ده، ځکه چې مال ضايع کول حرام دي.

## د راوي کعب بن مالک رحمة الله عليه حالات:

اصل نوم يې کعب ﷺ دی، ابو عبد الله يې کنيت دی، د بنو سلمه قبيلې سره تعلق لري، په عقبه ثانيه کې د اویا کسانو سره يو ځای د رسول الله ﷺ په خدمت کې حاضر شو او په اسلام مشرف شو، په گڼ شمېر غزواتو کې يې شرکت کړی دی، د تبوک په غزا کې په دې نيت شريک شو چې نن سبا



ورپسې ورځم، په همدې نن سبا کې پاتې شو، تردې چې د مسلمانانو لښکر د تبوک څخه وایس راغلو، د هغه سره دوه نور صحابه هم پاتې وو، د درې واړو سره د رسول الله ﷺ په حکم نورو صحابه کرامو پوره پنځوس ورځې خبرې ونه کړې، د پنځوس ورځو وروسته یې توبه قبوله شوه، هغه زبردست شاعر هم وو، یو ځل یې د رسول الله ﷺ نه پوښتنه وکړه چې یا رسول الله ﷺ! شاعري څه حکم لري؟ نبي کریم ﷺ وفرمایل مسلمان په ژبه او توره دواړو سره جهاد کوي، کعب ﷻ دغه دوه شعرونه وویل:

زعمت سخيۀ ان ستغلب ربها ..... فليغبن مغالب الغلاب

د سخيۀ گمان دی چې د دوی باطل معبود به دوی غالب کړي، خو غوره خبره دا ده چې هغوی به د هغه ذات په واسطه غلبه حاصله کړي چې په هرڅه باندې غالب دی، هغه ذات الله ﷻ دی، رسول الله ﷺ وفرمایل: الله ﷻ ستا ددې خبرو قدر کوي.

وفات د امیر معاویه ﷺ په دور خلافت کې تقریباً په پنځوسمه هجری کې د (۷۷) کالو په عمر کې وفات شو، دغه وخت یې پعمري ته تشریف وړی و.

### د نبي کریم ﷺ په ملا د پوزکي نخښي وې:

"وعن عبد الله بن مسعود ﷺ، قَالَ: نَأْمُرُ رَسُولَ اللَّهِ ﷺ عَلَى حَصِيرٍ، فَقَامَ وَقَدْ أَثَرَفَ جَنْبُهُ، قُلْنَا: يَا رَسُولَ اللَّهِ، لَوْ اتَّخَذْنَا لَكَ وِطَاءً" د عبد الله بن مسعود ﷺ نه روایت دی هغه فرمایي چې رسول الله ﷺ په یو پوزي باندې ویده وو، کله چې راوینښ شو، نو د هغه په بدن باندې د پوزکي نخښي وې، موږ وویل: یا رسول الله ﷺ! که ستاسو خوښه وي، نو موږ به تاسو ته د آرام لپاره یوه بستره تیاره کړو، "فَقَالَ: مَا لِي وَلِلدُّنْيَا؟" نبي کریم ﷺ وفرمایل: زما د دنیا د آرام سره څه کار دی؟ "مَا أَتَانِي الدُّنْيَا إِلَّا كَرَائِبٍ اسْتَقْلْتُ تَحْتَ شَجَرَةٍ تُدْرَأُ وَتُرَكَّى" زما د دنیا سره تعلق دی، انسان د هغه مسافر په شان دی چې یو ساعت یا دوه ساعته تر سیوري لاندې ایسار شي او روان شي، هغه پېرې ونې پرېږدي او په خپله لار روان شي "رواه الترمذی" وقال: حديث حسن صحيح.

**لغوي تحقیق:** اثر: "أثر فيه": اثر پیدا کېدل، په کوم شي باندې چې اثر پیدا شي.

**تشریح:** "وقد أثر فيه جنبه": د نبي کریم ﷺ په دې ددې پوزکي اثرات وو، علما، فرمایي چې ددې نه د رسول الله ﷺ د دنیا څخه د بې رغبتۍ نقشه مخې ته راځي چې هغه دومره اهتمام هم نه کولو چې ځان ته راحت ورکړي او چېرته په نرمه بستره ځملي، کله چې ددې ضرورت نه وو، نو بیا د نورو تکلفاتو او راحتونو پوښتنه به څه کوي.

"لَوْ اتَّخَذْنَا لَكَ وِطَاءً": که موږ تاسو ته کومه نرمه بستره جوړه کړې وای، په یو بل روایت کې دي چې "لَوْ أَمَرْتَنَا أَنْ نَبْسُطَ لَكَ وَنَعْمَلَ" الفاظ راغلي دي، ددې نه معلومېږي چې د رسول الله ﷺ زهد او فقیري د مجبوري له امله نه و، بلکې اختیاري وه، ځکه نو صحابه کرامو خو به د دوی پوره خدمت کولو، نبي کریم ﷺ خپله قصداً زهد او فقیري خوښه کړې وه، صوفیان وايي:

هست بلند دار که پیش خدا و خلق  
باشد بقدر همت تو اعتبار تو



### مسافران ته ژوند تيريري:

"الاكراكب استظل تحت شجرة" لکه یو مسافر چې په لاره روان وي او په لاره کې ورته د سیوري ځای نه مومي ته راشي، ددې ونې لاندې یو ساعت دمه وکړي، ددې جملې نه معلومېږي چې د رسول الله ﷺ په نظر کې د دنیا ژوند هیڅ حیثیت نه لري، فرمایي: یو مسافر چې په لاره روان وي او په لاره کې د یو ساعت لپاره د یوې ونې لاندې دمه وکړي، بیا د هغه ځای څخه روان شي، هغه مسافر ددې ونې لاندې دویمه په خوند او مزه کې نه راځي چې په دې کې مستغرق شي او ددې نه ځان ته مسئول کور جوړ کړي او خپل منزل مقصود ترې پاتې شي، دغه شان دنیا د چاکور نه دی، یوه نه یوه ورځ به ددې فاني نړۍ څخه کوچ کوي، څوک چې داسې کوي هغه نادان دی، کم عقل دی، ددې مثال په یوه عربي شعر کې داسې ورکول شوی دی:

نرفم دنیا نابهمزق دیننا

فلادیننا یقی ولا ماترقم

موږ خپل دین ټکري ټکري کړو او خپلې دنیا ته مو پرې پیوندونه ولگول، نو نه به مو دین پاتې شي او دنیا.

لیکن دلته سوال پیدا کیږي چې دا سوارلۍ یې ولې ذکر کړه؟ خواب دا دی چې سرعت منی. یعنې که یو انسان په سوارلۍ باندې سپور وي او بیا هغه د ونې تر سیوري لاندې کیني، نو دغسې کس د پیدل مسافر په نسبت کم وخت تر سیوري لاندې تیروي، ځینو نورو علماوو لیکلي دي چې د سوارلۍ ذکر پکې ځکه راغلې چې کله د مسافر منزل لرې وي، نو هغه د سفر پر مهال د راحت او آرام وغیره پروانه ساتي، د هغه په ذهن کې صرف دا وي چې څرنگه وشي خو چې زه خپل منزل مقصود ته ورسېږم، بعینه دنیا هم دغه شان مسافر ځانه ده، منزل آخرت دی، نو دلته هم داسې کار ته التفات پکار نه دی چې منزل مقصود ته پکې خنډ جوړېږي.

### غریب به د مالدار نه پنځه سوه کاله وړاندې جنت ته ځي:

"وعن أبي هريرة رضي الله عنه، قال: قال رسول الله ﷺ: يَدْخُلُ الْفُقَرَاءُ الْجَنَّةَ قَبْلَ الْأَغْنِيَاءِ" د ابو هريره رضي الله عنه نه روایت دی هغه فرمایي چې رسول الله ﷺ وفرمایل: غریبان به جنت ته مخکې داخلېږي، "مِائَتِينَ مِائَةً عَامًا" پوره پنځه سوه کاله وړاندې. رواه الترمذي، وقال: حديث صحيح.

### د حدیثونو خپل مینځ کې تعارض:

په دې حدیث کې راغلي: "يَدْخُلُ الْفُقَرَاءُ الْجَنَّةَ قَبْلَ الْأَغْنِيَاءِ مِائَةً عَامًا" په یو بل روایت کې دي چې "يَدْخُلُ الْجَنَّةَ قَبْلَ الْأَغْنِيَاءِ أَرْبَعِينَ عَامًا" فقیران به د مالدارو څخه څلوېښت کاله وړاندې جنت ته داخلېږي.



## يو سوال او څلور ځوابونه:

سوال: غريبانان به د مالدارانو څخه څو کاله وړاندې جنت ته ځي، په دې رواياتو کې ظاهراً تعارض معلومېږي، څلوېښت کاله او که پنځه سوه کاله؟

لومړی ځواب: فقراء مهاجرين صحابه کرام رضي الله عنه به د مالدارو خلکو څخه پنځه سوه کاله وړاندې جنت ته داخلېږي او پاتې نور فقيران به څلوېښت کاله وړاندې جنت ته داخلېږي.

دویم ځواب: ځينې محدثين فرمايي چې پنځه سوه يا څلوېښت کاله څخه تحديد مراد نه دی. بلکې نځير مراد دی چې فقيران به د مالدارانو نه ډېره موده وړاندې جنت ته داخلېږي.

درېم ځواب: په کوم شکل چې رسول الله صلي الله عليه وسلم باندې وحی نازل شوې ده، په هغه شکل به رسول الله صلي الله عليه وسلم بيانول، په شروع کې د څلوېښت کاله وحی نازلې شوې بيا وروسته پنځه سوه کاله وحی نازلې شوې. څلورم ځواب: هغه فقيران غريبانان کوم چې صبر کوي او په رضا بالقضاء باندې شاکر شي، په دوی کې د شکر او صبر کمال ماده پرته وي، نو هغوی به پنځه سوه کاله وړاندې جنت ته داخلېږي او په کومو فقيرانو کې چې ددې شيانو کمی وي، هغوی به څلوېښت کاله وړاندې جنت ته داخلېږي. ددې آخري ځواب په تائيد کې د جامع الاصول يو روايت هم دی، چې دنيوي لذتونو او خواهشاتو پوره کوونکي فقيران به د حريص غني سړي نه څلوېښت کاله وړاندې جنت ته داخلېږي او د دنيوي نعمتونو څخه بالکل بې پروا او زاهد فقير به د دنيا داره مالداره څخه پنځه سوه کاله وړاندې جنت ته داخلېږي.

## په جنت کې يې اکثره فقيران خلک وليدل

"وعن ابن عباس وعمران بن الحصين رضي الله عنه، قال اطلعت في الجنة فرأيت أكثر أهلها الفقراء" د عبد الله بن عباس رضي الله عنه او عمران بن حصين رضي الله عنه نه روايت دی هغه فرمايي چې رسول الله صلي الله عليه وسلم وفرمايل: زه جنت ته څرگند شوم نو اکثره خلک مې پکې غريبان وليدل، "وَاطْلَعْتُ فِي النَّارِ فَرَأَيْتُ أَكْثَرَ أَهْلِهَا النِّسَاءُ" او جهنم ته راڅرگند شوم نو اکثره مې پکې ښځې وليدلې، "متفق عليه من رواية ابن عباس، ورواه البخاري أيضاً من رواية عمران بن الحصين".

## لغوي تحقيق:

اطلعت: "اطلع يطلع إطلاعا" ددې معنی ده: خبرېدل، ليدل، کتل، په حقيقت پوهېدل. تشریح: "فَرَأَيْتُ أَكْثَرَ أَهْلِهَا الْفُقَرَاءُ": ما په جنت کې اکثره خلک غريبانان او فقيران وليدل، عمومي طور دا مشاهده ده چې د کثرت مال په وجه انسان شراب خوري، جواړي کوي، قتلونه کوي، سود کوي او په زنا کې اخته وي، په دې وجه مطرف بن شخير رضي الله عنه ارشاد وفرمايلو: د پاچايانو په خوږو خوراکو او نرمو بسترو باندې مه دوکه کېږئ بلکې دا فکر وکړئ چې د دوی انجام به څه وي.



## په دوزخ کې زياتې ښځې دي:

"فَرَأَيْتِ أَكْثَرُ أَهْلِ النِّسَاءِ" ما په جهنم کې وکتل چې زياتې ښځې پکې وې، په يوبل روايت کې ددې وجه بيان شوې ده چې "تَكْثُرُ اللَّعْنُ وَتَكْفُرُ الْعَشِيرُ" تاسو ښځې لعنت ده پر وایې او بل د خپل خاوند ناشکري کوئ، په يوبل حديث کې نبي کریم ﷺ په صلوٰۃ الکسوف کې د جنت او دوزخ مشاهده وکړه، په دې کې هم رسول الله ﷺ په دوزخ کې ښځې اکثره وليدې، صحابه کرامو ﷺ ددې باره کې پوښتنه وکړه، نو رسول الله ﷺ وفرمايل: هغوی د خپل خاوند زياته ناشکري کوي، که خاوند ورسره ټول عمر ښه وکړي نو ښه ده، خو که خاوند معمولي غلطې وکړي، بس چغې وهي، وايي ستا له لاسه موږ خبر ونه ليدو

## ښځې به څرنگه جنت ته لاړې شي:

که ښځې وغواړي چې موږ دي جنت ته لاړې شو، نو ددې طريقه هم رسول الله ﷺ ښودلې ده، په يو حديث کې دي چې صدقه دي ورکوي، د صدقې په واسطه به له جهنم نه خلاصې شي، کله چې ښځو دغه ارشاد واورېدو، نو خپلو غوږونو او غاړو ته يې لاس کړو او څه يې چې په پوزه، غوږونو او په غاړه وو، هغه ټول يې د بلال ﷺ په کپړه کې چنده راغونډه کړه.

## مالدار به ابتداء د مال په وجه بند پاتې وي

"وَعَنْ أَسَامَةَ بْنِ زَيْدٍ رَضِيَ اللَّهُ عَنْهُمَا، عَنِ النَّبِيِّ ﷺ، قَالَ: قُمْتُ عَلَى بَابِ الْجَنَّةِ، فَكَانَ عَامَّةً مَنِ دَخَلَ السَّائِكِينَ" اسامه بن زيد ؓ نه روايت دی هغه فرمايي چې رسول الله ﷺ وفرمايل زه د جنت په دروازه باندې ودرېدم، اکثره خلک چې جنت ته داخلېدل مسکينان او غريبانان وو، "وَأَصْحَابُ الْجَدِّ مَحْبُوسُونَ" مالداره خلک راغېر شوي وو، "غَيْرَ أَنَّ أَصْحَابَ النَّارِ قَدْ أُمِرَ بِهِمْ إِلَى النَّارِ" ليکن دومره خبره ده چې کوم جهنميان وو، هغوی ته حکم شوی وو چې جهنم ته داخل شي متفق عليه

"وَالْجَدُّ ((الْجَدُّ)): الْحَطُّ وَالْغَيُّ" لفظ د (جد) معنی ده: مالداره او پيسه داره خلک، "وقد سبق بيان هذا الحديث في باب فضل الضعفة".

## لغوي تحقيق:

السائكين: "مساکين" جمع د "مسکين" ده، ددې معنی ده: هغه کس چې هيڅ شی ورسره نه وي تشریح ددې حديث وضاحت وړاندې تېر شوی دی، په يوبل روايت کې دي چې رسول الله ﷺ وفرمايل: ماته جنت وښودل شو، ددې په اعلی درجو کې فقيران مهاجرين وو، مالداره خلک او ښځې به ډېرې کمې درجې کې وو، ماته وويل شو چې مالداره خلک خوتر اوسه د خپلو مالونو په حساب کې بند پاتې دي او ښځې د سرو زرو او سپينو زرو سره په مينه کې بند پاتې دي او ځينو علماوو ليکلي دي چې فقيران به ځکه په کثرت سره جنت ته ځي چې هغوی به ايمان راوړی وي، ښک عملونه به يې د مالدارو خلکو څخه زياته کړي وي چې ددې برعکس به مالدارو خلکو د مال او دولت په نشه کې د ايمان او نيکو اعمالو خيال نه ساتلو



**نبي کریم ﷺ د لبيد شاعر شعر خوش کړو**

"وعن أبي هريرة رضي الله عنه، عن النبي ﷺ، قَالَ: أَصْدَقُ كَلِمَةٍ قَالَهَا شَاعِرٌ كَلِمَةُ لَبِيدٍ" د ابو هريره رضي الله عنه نه روايت ده هغه فرمايي چې رسول الله ﷺ وفرمايل: رښتوني کلمه هغه ده چې لبيد شاعر ويلي ده "أَلَا كُلُّ شَيْءٍ مَا خَلَا اللَّهَ بَاطِلٌ" هغه دا چې خبردار! هر شی د الله ﷻ نه سېوا باطل دی. متفق علیه.

**لغوي تحقيق:**

خلا: "خلا خلواً" باب نصر ينصر دي، ددې معنی ده خالي لوبی. تشریح "أَلَا كُلُّ شَيْءٍ مَا خَلَا اللَّهَ بَاطِلٌ" نبي کریم ﷺ د لبيد ددې شعر توصيف وکړو، مطلب يې دا دی چې واوره د الله ﷻ نه سېوا هر شی فاني او باطل دی.

**مکمل شعر**

أَلَا كُلُّ شَيْءٍ مَا خَلَا اللَّهَ بَاطِلٌ ..... وَكُلُّ نَعِيمٍ لَا مَحَالَةَ زَائِلٌ

**ژباړه:** واوره د الله ﷻ نه سېوا هر شی فاني او ختمېدونکی دی او دلته هم هر قسم نعمت ختمېدونکی او زائله کېدونکی دی.

علماء فرمايي چې د لبيد په دې شعر کې د: "كُلُّ شَيْءٍ مَا خَلَا اللَّهَ بَاطِلٌ" مضمون پروت دی، په دې کې د آخرت د ورځې دوام او د دنيا ختمېدو ته اشاره ده، يعنې آخرت ته متوجه کېدل پکار دي.

**نبي کریم په خپله کله هم شعر نه دی ویلی:**

علماء کرام رضي الله عنه فرمايي: نبي کریم ﷺ خپله هيڅکله شاعري نه ده کړې، نه يې شعرونه ويلي دي، ليکن په ځينو ځايونو کې به يې د ځينو شاعرانو شعرونه خوښول، په کوم کې چې به د حکمت خبرې وې، ددې نه معلومه شوه چې مطلقاً شعر ويل نه ښه کار دی او نه بد کار دی، که مفهوم يې ښه وي، نو ښه به وي او که بد وي، نو بد به گڼل کېږي.

**د ښه شعر شرطونه:**

علماء کرام رضي الله عنه د ښه شعر څلور شرطونه بيان کړي دي:

- لومړی دا چې د هغه مفهوم او مضمون صحيح وي
- دویم دا چې اوروونکی به يې نر وي، ښځه يا ماشوم به نه وي.
- درېم دا چې د سماع آله يې بايد صحيح وي، باجې او ډولونه وغيره نه وي.
- څلورم دا چې اوریدونکې به صحيح وي.



## باب فضل الجوع وخشونة العيش والاقتصار على القليل

من المأكول والمشروب والملبوس وغيرها من حظوظ النفس وترك الشهوات  
د لوبې او تندي او تنگي او قناعت فضيلت او د نفساني خواهشاتو بدې او مذمت

"قَالَ اللَّهُ تَعَالَى" الله تعالى فرمايي: "خُلِّفَ مَنْ بَعْدَهُمْ خَائِفًا أَوْ أَصَاغُوا الصَّلَاةَ وَاتَّبَعُوا الشَّهَوَاتِ" د هغوی نه وروسته داسې ناکاره خلک پیدا شول چې هغوی لمونځ بریاد کړو او د نفساني خواهشاتو منلو پسې ولگېدل، "فَسَوْفَ يَلْقَوْنَ غِيًّا" دوی به ډېر زړددي سزا وگالي، "إِلَّا مَنْ تَابَ وَآمَنَ وَعَمِلَ صَالِحًا" مگر هغه څوک نه چې توبه وباسي او ایمان راوړي او نیک عملونه کوي، "فَأُولَئِكَ يَدْخُلُونَ الْجَنَّةَ وَلَا يُظْلَمُونَ شَيْئًا" بس هم دغه کسان چې جنت ته به داخل شي او د دوی سره به هیڅ ظلم نه کیږي [مریم: ۵۹-۶۰]

**تشریح:** "خلف من بعدهم خلف" خلف په سکون د لام سره ددي معنی ده: بد سړی چې قائم مقام او نائب جوړ شي، په زبر د لام سره بیا يې معنی ښه کیږي، یعنې ښه انسان چې خليفه او نائب جوړ شي، «اضاعوا الصلوة» لمونځ به يې ضایع کولو، د عبد الله بن مسعود رضی الله عنه، ابراهیم نخعي رضی الله عنه، مجاهد رضی الله عنه، قاسم رضی الله عنه، عمر بن عبد العزيز رضی الله عنه وغيره په نزد ددي نه مراد هغه لمونځ دی چې يې وخته ادا کړی شي، لمونځ په خپل وخت کې ونه شي او د ځينو په نزد ددي نه هغه لمونځ مراد دی چې د لمانځه د شرطونو او آدابو خیال پکې ونه ساتل شي، د ځينو نورو په نزد ددي نه یوازې لمونځ مراد دی «واتبعوا الشهوات»: د شهوات نه مراد دنيوي خوندونه او لذتونه مراد دي چې انسان د لمانځه او اوداسه نه غافل کړي، علامه قرطبي رحمته الله علیه د علي رضی الله عنه قول نقل کړی دی چې ددي نه هر هغه شی مراد دی، لکه: بنگلې، کوتي، سورلی، په کومو چې د خلکو نظرونه لگيږي او داسې جامې چې په عامو خلکو کې امتیازي حیثیت ولري، دا ټول په «واتبعوا الشهوات» کې داخل دي.

"فَسَوْفَ يَلْقَوْنَ غِيًّا" غیا ددي نه هره بدې او شر مراد دی، د عبد الله بن مسعود رضی الله عنه په قول ددي نه د جهنم یوه کنده مراد ده، دا یوه داسې کنده ده چې په ټول جهنم کې به داسې عذاب نه وي، عبد الله بن عباس رضی الله عنه فرمايي: «غیا» په جهنم کې یو غار دی، د کوم نه چې جهنم هم په الله تعالی سره پناه غواړي، په دې کې به زنا کار خلک، شراب خور، سود خور، د مور پلار نافرمانی کوونکی او د دروغو شاهدي ورکوونکی او هغه ښځه چې د پردې ماشوم نسبت خپل خاوند ته وکړي، «یعنې د پردې بچي نسبت خپل خاوند ته وکړي چې ددي خاوند نه مي شوی دی او حال دا چې هغې د بل چا سره زنا کړې وي، د هغه څخه يې اولاد په خپته شوی وي، دا ټول خلک به په دې کنده کې اچولی شي، "إِلَّا مَنْ تَابَ" لیکن هغه خلک به ددي نه مستثنی وي چې د کفر او معصیت نه توبه وباسي، ایمان راوړي او ښک اعمال شروع کړي، نو داسې خلک به ددي جهنم د عذاب نه خلاص وي.



## يوه ورخ قارون په ډول او سنگار کې راووتلو:

"وقال تعالى" الله تعالى فرمائي: "فَخَرَجَ عَلَى قَوْمِهِ فِي زِينَتِهِ" قارون خپل قوم ته ډېر زيات په زيب او زينت کې راووتلو، "قَالَ الَّذِينَ يُرِيدُونَ الْحَيَاةَ الدُّنْيَا يَا لَيْتَ لَنَا مِثْلَ مَا أُوتِيَ قَارُونُ" هغو کسانو وويل چې د دنيا ژوند يې د ځان لپاره مقصد گرځولى وي، ارمان دى چې زموږ سره هم دومره دولت واى څومره چې د قارون سره دى، "إِنَّهُ لَكُدُوخٌ عَظِيمٌ" يقيناً چې قارون د لويې برخې والا وو، "وقال الذين أوتوا العلم ويحكم ثواب الله خير" هغو کسانو وويل چې علم ورکړى شوى وو، هلاک شى د الله ﷻ له طرفه ثواب او بدله ډېره ښه ده، "يَنْ آمَنَ وَعَمِلَ صَالِحًا" د هغه چا لپاره چې ايمان يې راوړى دى او ښک عمل کوي [القصص: ۷۹-۸۰]

**تشرېح:** "فخرج على قومه": يوه ورخ قارون ښه په ډول او سنگار کې د خپل کوره راووتلو، ابن زيد رحمه الله فرمائي: يوه ورخ د پوره اويا زره کسانو سره چې زعفراني جامې يې اغوستي وې راووتلو، علامه مجاهد رحمه الله فرمائي: قارون ډېر زيات په ډول او سنگار کې راووتلو، د خپل شان او شوکت زياتولو په خاطر يې په خپلې کورنۍ، خادمانو وغيره ټولو باندې زعفراني جامې اغوستلي وې او په سپينو کچرو باندې ناست وو، ددې ټولو سره يو ځاى راووتلو.

"قال الذين يريدون الحياة الدنيا": مفسرين فرمائي: بني اسرائيل مسلمانان وو، اگر چې د دنيا طلبگار وو، خو کله چې هغوى د قارون مال او دولت وليدو، نو حسد يې ونه کړو چې موږ ټولو ته دې ملاوشي او د قارون نه دې ختم شي، بلکې داسې يې وويل: د قارون په څېر موږ ته دې هم خداى پاک راکړي.

"فقال الذين أوتوا العلم ويلكم": او کومو خلکو ته چې علم ورکړى شوى دى، هغوى وويل: هاى افسوس دى په تاسو، د "أوتوا العلم" نه مراد هغه مؤمنان دي چې د الله ﷻ په وعدو يقين او باور ساتي، هغه وعدې چې الله ﷻ د مسلمانانو سره کړي دي، د "أوتوا العلم" مقابله د "الذين يريدون الحياة الدنيا" سره شوې ده، په دې کې واضحه اشاره ده چې دنيا جمع کول د اهل علمو کار نه دى، اهل علم هغه خلک دي چې د همېش لپاره يې په آخرت نظروي او صرف د ضرورت لپاره دنيا حاصلوي او په دې باندې قناعت کوي.

## د قيامت په ورځ به د الله ﷻ د نعمتونو په باره کې پوښتنه کيږي:

"وقال تعالى" الله تعالى فرمائي: "ثُمَّ لَنَسْأَلَنَ يَوْمَئِذٍ الْعِلْمَ" بيا به په دې ورځ ستاسو نه زما د نعمتونو په باره کې پوښتنې کولى شي، [التكاثر: ۸] "وقال تعالى" الله تعالى فرمائي: "مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَنْ نُرِيدُ" کوم کس چې د دنيا د گټې ارمان کوي، نو د دوى نه چې موږ چاته وغواړو او څومره چې وغواړو په دنيا کې يې ورکړو، "ثُمَّ لَنَجْزِيَنَّهُمْ أَجْلَهُمْ بِمَا عَمِلُوا" خو په آخرت کې به يې د ورځ ته داخل کړو، په هغې کې به بد حاله او رټل شوي داخل کړي شي [الاسراء: ۸] "والآيات في الباب كثيرة معلومة".



**تشرېح:** د قيامت په ورځ به الله ﷻ د خپلو نعمتونو په باره کې پوښتنه کوي، ايا دغه نعمتونه خو دي په گناهونو باندې خرچ کړي نه دي، لکه څرنگه چې په قرآن کریم کې ارشاد دی **إِنَّ السَّمْعَ وَالْبَصَرَ** و **الْفؤَادَ كُلَّ أُولَئِكَ كَانَ عَنْهُ مَسْئَلًا** "بې شکې د غوږونو، سترگو او د زړه په باره کې به درنه پوښتنه کېږي، د سترگو نعمت، د زړه نعمت او د غوږونو نعمت ذکر کولو کې به زرگونو نه، بلکې په لکونو نعمتونو ذکر راغلو، د بخاري شریف په يوروايت کې دي چې د قيامت په ورځ به يو انسان تر هغه پورې د خپل ځای څخه ونه خوځيږي چې پنځه پوښتنې ترې شوي نه وي

لومړی دا چې عمر مې درکړی وو، په څه کې دي خرچ کړو؟

دویم ځواني مې درکړې وه، په څه کې دي خرچ کړه؟

درېم مال دي د کوم ځای څخه گټلی دی؟

څلورم بيا دي په کوم ځای کې خرچ کړو

پنځم کوم علم چې الله ﷻ درکړی دی، په دې باندې دي څومره عمل وکړو؟

علامه قرطبي رحمه الله لیکلي دي چې د قيامت په ورځ به د دنيا د هر نعمت باره کې پوښتنه کېږي، برابره خبره ده چې د هغه نعمت تعلق د خوراک سره وي، که د جامې سره وي يا د کور سره وي يا د

بنځې سره وي يا د بچو سره وي يا د حکومت او عزت سره وي

**څوک چې د دنيا طالب وي، هغه ته جهنم کافي دی:**

"وعن عائشة رضي الله عنها، قالت: مَا شَبَّهَ آلُ مُحَمَّدٍ ﷺ مِنْ خَيْرِ شَيْءٍ يَوْمَئِذٍ مُتَّاعِينَ حَتَّى قُبُضَ ﷺ د عائشې ﷺ نه روايت دی هغه فرمايي چې د رسول الله ﷺ کوروالا د نبي کریم ﷺ تر وفاته پورې دوه ورځې متواترې او پرلپسې کله هم په مړه خېټه د ورېشو دوه نه ده خوړلې متفق عليه

**تشرېح:** په دې آيت کې د هغو خلکو ذکر دی چې صرف په دنيا يې سترگي غړېږي، د هغوی د سزا بيان هم ورسره ذکر دی، "من كان يريد العاجلة" بريد فعل مضارع ده، په دې باندې لفظ د (کان) هم داخل دی چې په فعل مضارع کې د دوام او استمرار افاده کوي، مطلب دا چې د جهنم سزا به صرف په هغه صورت کې وي چې په هر عمل، هر صورت او هر وخت کې د دنيا غرضي وي او دنيا يې په سترگو کې غړېږي، بل طرفته يې توجه نه وي، "صلاها من موماً مدحوراً" کوم چې هميشه دنيا غواړي، نو دنيا خوبه ورته د ضرورت په اندازه ملاتړ شي ليکن که په دې دنيا کې مشغول شي، آخرت به يې هېر شي، د داسې کس لپاره په آخرت کې جهنم دی

**د نبي کریم ﷺ کورنۍ درې ورځې پرلپسې په مړه خېټه خوراک نه دی کړی:**

"وفي رواية: مَا شَبَّهَ آلُ مُحَمَّدٍ ﷺ مِنْ دَينٍ مَدِينَةٍ مِنْ طَعَامِ النَّبِيِّ ﷺ لِيَالٍ ثَلَاثٍ تَبَاعًا حَتَّى قُبُضَ ﷺ" په يوروايت کې داسې دي چې د نبي کریم ﷺ مدينې منورې ته د راتلو وروسته درې ورځې متواتر تر مرگه پورې د هغوی کورنۍ د غنمو دوه نه په مړه خېټه نه ده خوړلې



"وعن عروة عن عائشة رضي الله عنها، أنها كانت تقول: وَاللَّهِ، يَا ابْنَ أَخْتِي، إِنْ كُنَّا نَنْظُرُ إِلَى الْهِلَالِ، ثُمَّ الْهِلَالِ، ثَلَاثَةَ أَهْلِي فِي شَهْرَيْنِ، وَمَا أَقْدَقَ آيَاتِ رَسُولِ اللَّهِ ﷺ نَارَ" د عروه ؓ نه روایت دی. فرمایي چې عائشې ؓ وفرمایيل اي خورې قسم په الله ﷻ موږ به په مياشتو انتظار کولو، دوه مياشتې درې مياشتې به تېرې شوې، په دومره وخت کې به د رسول الله ﷺ د کور په نغري کې اور بل نه شو، "قُلْتُ: يَا عَالَةَ، فَمَا كَانَ يُعِيشُكُمْ؟" نو عروه ؓ وويل اي ترورې ايا به گزاره څنگه وه؟ "قَالَتْ: الْأَسْوَدَانِ الثَّمَرُ وَالْمَاءُ" عايشې ؓ ورته وفرمايل: دوه تورو شيانو باندې به مو گزاره کول، يعنې اوبه او خورما، "إِلَّا أَنَّهُ قَدْ كَانَ لِرَسُولِ اللَّهِ ﷺ حَبْرَانِ مِنَ الْأَنْصَارِ" ليکن دومره خبره ده چې د رسول الله ﷺ ګاونډي يو انصاري صحابي وو، "وَكُنْتُ لَهُمْ مَنَابِقُ" د هغه لنگې اوبې وې، "وَكُنَّا يُرْسِلُونَ إِلَى رَسُولِ اللَّهِ ﷺ مِنْ أَلْبَانِهِمَا فَيَسْقِينَا" هغوی به د دغو اوبانو شيدې رسول الله ﷺ ته رالېږلي نو موږ به څښلې متفق عليه

لغوي تحقيق:

شېم: "شبع شعباً": باب سمع يسمع دى، ددې معنى ده: په مړه خېته خوراك كول  
تشرېح: "يومين متابعين": پرلپسې دوه ورځې، د نبې كريم ﷺ خپله او كورنۍ عادت يې دا وو چې كه يوه ورځ به يې ډوډۍ وخوړل، بله ورځ به يې بيا نه خوړل، وېي به پاتې شول، دغه ډول ژوند يې اختيار كړى وو، كه د الله ﷻ له لورې د مكې د غرونو سرو زرو جوړولو وړاندېز هم ورته شوى واى، ددې پر عكس رسول الله ﷺ فقيري او غريبې خوښه كړه او ارشاد يې وفرمايلو چې: زه خودا غواړم چې يوه ورځ په مړه خېته خوراك وكړم، نو د الله ﷻ شكر به ادا كړم او چې بله ورځ وېي پاتې شم د الله ﷻ څخه به يې وغواړم، "حتى قبض" تردې چې د نړۍ څخه فناء شو، ځينې خلك وايي چې رسول الله ﷺ د ژوند په آخري وختونو كې مالداره وو، ليكن دغه حديث ددې ترديد كوي چې د فقيري او غريبې په حالت كې د نړۍ څخه فناء شو، د نبې كريم ﷺ دغه ډول ژوند تېرولو كې د غريبانو او مسكينانو د زړونو سكون او اطمینان پروت دى.

دوه دوه مياشتې به په كور كې اور نه بلېدو

"وعن أبي سعيد المقبري، عن أبي هريرة ؓ: أَنَّهُ مَرَّ بِقَوْمَيْنِ أَيْدِيَهُمَا شَاةٌ مَصْلِيَّةٌ" د ابو سعيد مقبري ؓ نه روایت دی هغه فرمایي چې ابو هريره ؓ يو ځل په يو قوم باندې تېر شو چې ګډه يې وريت، پوخ كړى وو، "فَدَعَا فَاثْنَيْنِ أَنْ يَأْكُلَ" هغوی ابو هريره ؓ ته دعوت وركړو چې ډوډۍ وخوره، "وَقَالَ: خَرَجَ رَسُولُ اللَّهِ ﷺ مِنَ الدُّنْيَا وَلَمْ يَشَبَّ مِنْ خُبْزِ الشَّعِيرِ" ابو هريره ؓ ورته وفرمايل: رسول الله ﷺ د نړۍ څخه رحلت وكړو، ليكن يوه ورځ يې هم چېرته په مړه خېته د ورېشو ډوډۍ ونه خوړل رواه البخاري  
"مَصْلِيَّةٌ: بفتح الميم: أى مشوية" د (مصلية) معنى ده: وريت شوى



### لغوي تحقيق:

مناله: "منحه" باب ضرب يضرب او فتح يفتح دواړو څخه راځي، ددې معنی ده: چاته د شيدو لوشلو لپاره غوا، مېښه يا اوبښه ورکول.

**تشریح:** "ان کنا لنظر الى الهلال ثم الهلال" بې شکه چې موږ به يوه مياشت وليده، بيا به موږ يې ډېره هم وليده، دا خبره عائشې رضي الله عنها د شکايت په توگه نه کوي، بلکې د عزت او نصيحت په توگه يې کوي چې بايد نور خلک هم د دنيا ژوند په ډېر سادگي سره تېر کړي، امام غزالي رحمه الله فرمايي په يو حديث کې راځي کوم کس چې په دنيا کې د خوراک څښاک سامان کې کمی کوي، الله جل جلاله په داسې کس باندې د پښتو په وړاندې فخر کوي، ارشاد فرمايي چې وگورئ! دا کس ما د خوراک څښاک په کمی کې مبتلا کړو، ليکن هغه صبر وکړو، تاسو گواه اوسئ چې کومه لقمه ده کمه کړې ده، ددې په بدله کې به ورته په جنت کې درجې ورکړم، په بل حديث کې دي چې اکثره حالاتو کې به رسول الله صلی الله علیه و آله وړی و، اگر چې ځينې وخت به خوراک ښه زيات وو، وجه يې دا ده چې په لوږه کې انوارات زيات وي، ابو سليمان رحمه الله فرمايي: لوږه د الله جل جلاله يوه خزانه ده چې خپلو خاصو بندگانو ته يې ورکوي.

### دوه تور شيان:

الاسودان: دوه تور شيان يعنې خورما او اوبه.

**سوال:** د اوبو رنگ خو تور نه وي، اوبو ته يې ولې تور وويل؟ **جواب:** تغليباً يې ورته تور وويل، ځکه چې خورما توره وي، په دې اعتبار سره يې اوبو ته هم تور وويل.

### د راوي عروه بن زبير رضي الله عنه حالات:

اصلي نوم يې عروه رضي الله عنه دی، ابو عبد الله يې کنيت دی، د پلار نوم يې زبير رضي الله عنه دی، د مور نوم يې اسماء رضي الله عنها دی چې د ابوبکر رضي الله عنه لور او د عائشې رضي الله عنها خور ده.

**ولادت:** د عمر رضي الله عنه د خلافت په آخري مرحلو کې يا د عثمان رضي الله عنه په ابتدائي دور خلافت کې پيدا شو، د خپل ورور عبد الله بن زبير بن عوام رضي الله عنه د شهادت وروسته دده په وينا عبد الملك د عبد الله بن زبير رضي الله عنه د دفن حکم جاري کړو، هغه د علم او عمل مجمع البحرين وو، پلار يې زبير بن العوام رضي الله عنه د رسول الله صلی الله علیه و آله حواري وو، نيکه يې ابوبکر رضي الله عنه دی، ترور يې عائشه رضي الله عنها ده، مور يې اسماء رضي الله عنها ذات النطاقين وه، ورور يې عبد الله رضي الله عنه د علم څښتن و، خانگري صفتونه يې دا دي: صبر، استقامت، عبادت، رياضت، صبر، شکر، د دنيا څخه بې رغبتی او سخاوت هغه صفتونه وي چې هغه ورباندې ښايسته و، د حديثو سره يې خاصه مينه درلوده، عائشه رضي الله عنها چې اعلم الناس وه د هغې د حديثو ټوله ذخيره يې په خپله سينه کې محفوظ ساتلې وه، هغه به خپله فرمايل: ما د خپلې ترور د وفات نه پنځه کاله وړاندې د هغوی د احاديثو ذخيره حفظ کړې وه، که اوس هغه وفات شي، نو ماته به هيڅ افسوس نه وي، ځکه چې د هغوی د علم الحديث ټوله ذخيره زما سره محفوظه ده.



**ابوهريره رضي الله عنه د وريته شوې غوښې خوړلو څخه انكار وكړو**

"وعن أبي سعيدٍ المقبري عن أبي هريرة رضي الله عنه أنه رُبِمَ مَرَّيْنِ أَيْدِيَهُمَا شَاةَ مَصْلِيَةٍ فَدَعَا فَبَأَى أَنْ يَأْكُلَ وَقَالَ "د ابو سعيد مقبري رضي الله عنه نه روايت دی هغه فرمايي چې يوه ورځ ابو هريره رضي الله عنه په يو قوم باندې تېر شو چې مخي ته يې د چلې او زړې وريته شوې غوښه پرته وه، هغوی ورته وويل: راشه خوراك وكړه! ابو هريره رضي الله عنه ورته وفرمايل: "خُزِمْ رَسُولَ اللَّهِ ﷺ مِنَ الدُّنْيَا وَلَمْ يَشْعِرْ" رسول الله ﷺ په داسې حال کې ددې نړۍ څخه فناء شو چې د ورېشو ډوډۍ يې هم په مړه خېټه نه وه خوړلې.

**لغوي تحقيق:**

مصلية: وريته شوې غوښه.

**تشرېح** "فَبَأَى أَنْ يَأْكُلَ": ابو هريره رضي الله عنه د هغې وريتي شوې غوښې خوراك نه انكار وكړو، دا صحابه كرامو مينه د رسول الله ﷺ سره نښي، اگر چې شرعاً ددې خوراك جائز وو، خو كله چې رسول الله ﷺ د لوږې په حالت كې وخت تېر كړو، نو صحابي رضي الله عنه هم د رسول الله ﷺ د اتباع خيال وساتلو او منع يې ترې وفرمايل.

"وَلَمْ يَشْعِرْ مِنْ خِزْلِ الشَّعِيرِ" نبي كريم ﷺ په مړه خېټه د ورېشو ډوډۍ هم نه ده خوړلې، په يو بل روايت كې دي چې عبد الله بن عباس رضي الله عنه فرمايي: په رسول الله ﷺ باندې څو څو شپې پرلپسې داسې هم تېرې شوي دي چې د هغه او كورنۍ سره يې د ماينام او سهار لپاره د خوراك هيڅ شې نه وو، ټوله شپه به يې په لوږه تېره كړه، د ورېشو په ډوډۍ به د رسول الله ﷺ گوزاره روانه وه، يوه ورځ محمد بن واسع رضي الله عنه ته مالك بن دينار رضي الله عنه وفرمايل: ډېر مبارك دی هغه كس چې معمولي خوراك ورسره وي، هغه ورباندې ژوندی وي او د خلكو څخه سوال نه كوي، محمد بن واسع رضي الله عنه فرمايي: مبارك دی هغه كس چې سهار او ماينام په لوږه تيروي، خوبيا هم د الله ﷻ څخه راضي وي.

**د راوي ابو سعيد مقبري رضي الله عنه حالات:**

اصلي نوم يې سعيد دی، د پلار نوم يې كيسان دی، كنيته يې ابو سعيد دی، تقه راوي دی او په كيارو تابعينو كې شمار دی، د وفات نه څلور كاله وړاندې يې په عقل كې څه تغير راغلی ؤ، عموماً د ابو هريره رضي الله عنه او عائشې رضي الله عنها او ام سلمه رضي الله عنها نه روايات نقل كوي.

**نبي كريم ﷺ په مېرزا باندې خوراك نه دی كړی**

"وعن أنس رضي الله عنه، قَالَ: لَمَّا يَأْكُلُ النَّبِيُّ ﷺ عَلَى خَوَانٍ حَتَّى مَاتَ" د انس رضي الله عنه نه روايت دی هغه فرمايي چې رسول الله ﷺ كله هم په دسترخوان باندې خوراك نه وو كړی، تردې پورې چې ددې فاتې نړۍ څخه رخصت شو، "وَمَا أَكَلُ خُبْزًا مَرَّقًا حَتَّى مَاتَ" او نه يې تر مرگه چېرته د ډوډۍ چياتي خوړلی وو رواه البخاري.

"وفي رواية له: وَلَا رَأَى شَاةً سَمِيطًا بَعَيْنِهِ قَطُّ" په يو روايت كې داسې هم دي چې نه يې چېرته په خپلو سترگو مباركو باندې وريته كړې وزه يا گډه ليدلې وه.



## لغوي تحقيق:

سميطاً: "السميط" صفا شوې وينستان، د چيلۍ د بچي نه وهنستان سپينول او وړتول  
تشرېح: "خوان": لفظ اگر چې دسترخوان ته استعمالېږي، ليکن دلته ترې مېز يا چوکۍ مراد  
ده، په مېز يا چوکۍ باندې خوراک کول اکثره د متکبرينو، عيش پسنده او مالدارو خلکو کار وي  
**نبي کریم ﷺ کله هم چپاتی نه دی خوړلی:**

"وما اكل غبراً مرقاً حتى مات" نبي کریم ﷺ کله هم نرم پاسته باريکو اوږو والاتيار چپاتی نه دی  
خوړلی، همدغه خبره په ځينو نورو رواياتو کې هم شته، ليکن د شيخ عبد الحق رايه دا ده چې په  
خصوصي توگه رسول الله ﷺ ته کله هم چپاتی نه دی تيار شوی، که چېرته کوم کس د خپل ځان لپاره  
پاخه کړي وو، بيا به يې هغه چپاتي د رسول الله ﷺ په خدمت حاضر کړل، نو د هغې نه به رسول الله ﷺ  
خوراک وکړو، د خوراک نه به يې انکار نه کولو، ليکن دغه قول ځينو نورو محدثينو د انس رايه د روايت  
څخه منافي گڼلې دی چې رسول الله ﷺ چپاتي نه دی خوړلی، تر هغې چې وفات شو.

"سميط بعينه قط" چيلۍ يا د چېلي هغه بچي ته ويل کيږي چې د هغې نه وهنستان صفا کړل شي او  
بيا هغه د څرمن سره په گرمو اوبو کې جوش کړی شي، دا په هغه زمانه کې د مالدارو چينايانو ځانگړی  
او خوږ خوراک وو.

**په حديث کې لفظ (بعينه) د تاکيد لپاره دی:**

بعينه: دا لفظ د تاکيد لپاره استعمالېږي، لکه څرنگه چې ويل کيږي: «کتبه بيدي» ما په خپل  
لاس وليکلو، کله په لاس باندې ليکل وکړی شي، نو بيا لفظ د «بيدي» د تاکيد لپاره راځي، دغه شان  
(مشي برجله) هغه په خپلو پښو باندې لاړو، مزل خو کيږي په پښو باندې، نو دلته هم د «برجله» لفظ د  
تاکيد لپاره راوړل شوی دی.

**رسول الله ﷺ دې خورما هم په مړه خپته نه ده خوړلې:**

"وعن النعمان بن بشير رضي الله عنهما، قال: لقد رأيت نبيكم ﷺ، وما يجد من الدقل ما يملأ به بطنه" د نعمان بن بشير  
روايت دی، فرمايي چې ما ستاسو پيغمبر ﷺ ليدلی دی چې دومره ردي او بې کاره خورما به هم  
ورسره نه وه چې خپله گېډه مبارکه يې پرې مړه کړې وه. رواه مسلم  
"الدقل: تمرّدي" (الدقل) ردي او بې کاره خورما ته وايي.

تشرېح: لقد رأيت نبيكم ﷺ: په دې جمله کې دوه احتماله دي: يو دا چې دا خبره نعمان بن بشير  
رضي الله عنه د رسول الله ﷺ د وفات وروسته صحابه کرامو رضی الله عنهم ته کړې وي، يا يې دا خبره د تابعينو په  
وړاندې کړې ده.



## په حديث كې ستاسو (نبي ﷺ) ويلووجه:

نبيكم: مخاطبينو ته يې په دې لفظ سره خطاب وركولو كې مقصود هغوی په غيرت كې راوستل دي چې تاسو د كوم نبي ﷺ امت ياست او د هغوی ﷺ نوم اخلي، فخر پرې كوي، د هغه نبي ﷺ حال خو وگورئ! د هغوی حالت دا وو چې بنكلي او بنياسته خورما هم ورته د خوراك لپاره نه ده ملاو شوي، يو تاسو يې چې په يو وخت كې مختلف خوراكونه كوي:

"ما يجد من الدقل ما يملأ به بطنه": رسول الله ﷺ ته ردي او بې كاره خورما هم نه ده ملاو شوې چې په هغې يې خپله خېټه مباركه ډكه كړې وي، دا حديث ددې خبرې واضح دليل دی چې دنيا او څه چې په دې كې دي د رسول الله ﷺ په وړاندې هيڅ اهميت لري، څه چې به رسول الله ﷺ ته لاس ته ورتلل هغه به يې په نورو صرف كول.

## د حديث نه سبق:

بل په دې حديث كې د امت لپاره سبق او تعليم دی، رسول الله ﷺ په خپله عملي زندگۍ سره په خپل امت باندې دا خبره واضحه كړه چې د خوند او مزې ژوند نه اجتناب كول پكار دي، قناعت، توكل او اثار پيدا كول پكار دي او د ژوند په لاره كې تكليف برداشت كول به څرنگه كيږي، ددې تعليم او تربيه يې وښودل.

## رسول الله ﷺ په خپل ژوند كې چاڼ شوې ډوډۍ نه ده خوړلې

"وعن سهل بن سعد روى عن رسول الله ﷺ: قَالَ: مَا رَأَى رَسُولُ اللَّهِ ﷺ النَّفْيَ مِنْ جِئَانِ ابْنَةِ اللَّهِ تَعَالَى حَتَّى قَبِضَهُ اللَّهُ تَعَالَى" د سهل بن سعد روى دې، فرمايي چې رسول الله ﷺ د بعثت نه واخله تر وفات پورې چېرته هم چاڼ شوې او ډوډۍ نه وه ليدلې، "فَقِيلَ لَهُ: هَلْ كَانَ لَكُمْ فِي عَهْدِ رَسُولِ اللَّهِ ﷺ مَنَاجِلٌ؟ قَالَ: مَا رَأَى رَسُولُ اللَّهِ ﷺ مَنَاجِلًا مِنْ جِئَانِ ابْنَةِ اللَّهِ تَعَالَى حَتَّى قَبِضَهُ اللَّهُ تَعَالَى" چا ورته وويل: ايا د رسول الله ﷺ په ژوند كې به ستاسو سره لنګې او ښې پورې يې چېرته لنګه او ښه نه وه ليدلې، (يعني د نبي ﷺ په كور كې به لنګه او ښه نه وه)، "فَقِيلَ لَهُ: كَيْفَ كُنْتُمْ تَأْكُلُونَ الشَّعِيرَ غَيْرَ مَنَعُولٍ؟" بيا چا ورته وويل: تاسو به څنگه وربشې بغير چاڼ خوړلې؟ "قَالَ: كُنَّا نَطْعُهُ وَنَنْفَعُهُ، فَيَطِيرُ مَا طَارَ، وَمَا يَقَى تَرْتَانَةً" هغې وويل: موږ به وربشې ميده كړې او بيا به موږ پوكۍ وركولو او پوره به مو ترې والوخول، ددې نه پس به موږ ترې اوږه راوويستل او بيا به مو پخول. رواه البخاري

"قوله: ((النَّفْيَ)) هُوَ بَقْعُ النَّوْنِ وَكَسْرُ الْقَافِ وَتَشْدِيدُ الْبَاءِ: وَهُوَ الْخَبْرُ الْخَوَازِيُّ، وَهُوَ: الذَّرْمُ" دا قول چې (النَّفْيَ) په فتح د نون او په كسرې د قاف سره او په تشديد د (ي) سره دی. ددې معنى ده: بغير پورې صفا اوږد.

"قوله: ((تَرْتَانَةً)) هُوَ بِئَاءٌ مَثَلَةٌ، ثُمَّ أَاءٌ مَثَلَةٌ مِنْ تَحْتِ ثَمَّ نُونٌ، أَيْ: بَلَلْنَا وَنَحْنَأْنَا" دا قول چې (تَرْتَانَةً) ددې معنى ده: موږ به اوږه د چاڼ كولو وروسته خيسته كول.



لغوي تحقيق: ثريه: ثري ددي معنی ده چان کول

### د ابن حجر رحمه الله عليه تحقيق:

"حين ابتعثه الله" د کوم وخت څخه چې الله ﷻ پيغمبر راېرلي دی، علامه ابن حجر رحمه الله فرمايي: زما غالب گومان دا دی چې د سهل بن سعد رضي الله عنه دا جمله چې: "ابتعثه الله" ددي نه د نبوت نه وړاندې زمانه مستثنی ده، دا ځکه چې د نبوت نه وړاندې يې دوه ځله رسول الله ﷺ ته د شام تجارتي سفر کړی دی، په يو سفر کې يې بحيرا راهب ډېره ښه مېلمستيا کړې وه، رسول الله ﷺ هلته دودې هم خوړلې وه، د شام خلک مالداره وو، نو ظاهره ده چې رسول الله ﷺ هلته چان شوې دودې خوړلې وه، خود نبوت نه وروسته زمانه چې ټوله د فقيری او غريبی زمانه وه، هغه خو هسې هم په رواياتو کې نقل شوه

### ددي حديث نه سبق:

علماء فرمايي: په دې حديث کې هم د ساده ژوند تېرولو ترغيب دی، لکه څرنگه چې به رسول الله ﷺ د دودې او خوراکي شيانو ډېر اهتمام نه فرمايلو، څه چې به ورته په لاس ورغلل، هغه به يې خوړل او دا ځکه چې د رسول الله ﷺ سره صرف يو غم وو او هغه د آخرت غم ؤ، نو په دې کې موږ ته هم يو نوع سبق دی چې د آخرت غم بايد وخورو، نه دا چې د دنيا په خرمنستيو کې ډوب شو او آخرت رانه هېر شي

### نبي کریم ﷺ د شيخینو سره د یوا نصاري کورته تشریف یووړو

"وعن أبي هريرة رضي الله عنه، قال: خرج رسول الله ﷺ ذات يوم أو ليلة، فإذا هو بأبي بكر وعمر رضي الله عنهما، فقال: ما أخرجكما من بيوتكما هذه الساعة؟" د ابو هريره رضي الله عنه روايت دی، فرمايي چې يوه ورځ يا د شپې رسول الله ﷺ بهر ته تشریف راوړو، ناڅاپه ابوبکر او عمر رضي الله عنهما ته نبي کریم ﷺ وفرمايل: په داسې وخت کې تاسو د کورونو نه کوم شي په ويستلو مجبور کړئ؟ "قالا: الجوع يا رسول الله!" دوی دواړو ورته وويل: يا رسول الله ﷺ! د لورې له وجې وتلو ته مجبور شو، "قال: وأنا، والذي نفسي بيده، لأخرجني الذي أخرجكما" نبي کریم ﷺ ورته وفرمايل: زه هم په هغه وجه د کور نه راوتلی يم په کومه وجه چې تاسو د کورونو نه راوتلي يئ، "قوما! فقاما معه، فأت رجلًا من الأنصار، فإذا هو ليس في بيته، فلما رأته المرأة، قالت: مرحبًا وأهلاً" نبي کریم ﷺ وفرمايل پورته شئ! هغوی دواړه ورسره پاڅېدل او د یوا نصاري صحابي کور ته يې تشریف راوړو، لیکن هغه نصاري صحابي رضي الله عنه په کور کې نه وو، کله چې د هغه صحابي مېرمن دوی وليدل، نو وې ويل: بخیر راغلئ او هر کله راشئ! "فقال لها رسول الله ﷺ: أين فلان؟" نبي کریم ﷺ ورته وفرمايل: فلانکی چېرته دی؟ "قالت: ذهب يستعذب لنا الماء" هغې مېرمنې ورته وفرمايل: هغه خو موږ ته د خوړو او یو راوړلو لپاره له کوره وتلی دی. "إذ جاء الأنصاري، فنظر إلى رسول الله ﷺ وصاحبه، ثم قال: الحمد لله، ما أجد اليوم أكرمًا ضيًّا فإمتني" ناڅاپه نصاري صحابي راغلو، وې کتل چې رسول الله ﷺ او د هغه ملګري دي، نو وې ويل: ټول تعریفونه الله ﷻ لره دي، نن چې کومو مېلمنو زما کور ته تشریف راوړی دی، ددې نه ښه مېلمانه چېرته د بل چا نشته، "فانطلق فجاءهم بعد في فيه بسرو ومروء طلب" هغه لاړو او د خورما یوه غونچه يې راوړه، په دې کې پخې،



بم پوخته او غوره خورما وي، "فَقَالَ: كُلُوا، وَأَخَذَ الْمُدَّةَ، فَقَالَ لَهُ رَسُولُ اللَّهِ ﷺ: ((يَاكَ وَالْخُلُودَةَ)) قَدْ بَعَثَ اللَّهُ مُحَمَّدًا فَكُلُوا مِنْ شَاةٍ مِنْ ذَلِكَ الْعَذْقِ وَتَمَرُوا" هغه صحابي وويل خورئ او بيا يې چاره راواخيسته. نبي کریم ﷺ ورته وفرمايل: گوره لنگ خاروی حلال نه کړې کوم چې تاسو ته شيدې درکوي. هغه صحابي ورته يوه جلی حلاله کړه، بيا نبي کریم ﷺ او د هغه ملگرو هغه جلی او د خورما غونچه وخورل او اوبه يې وڅښلې. "فَلَمَّا أَنْ شَبِعُوا وَرَوَوْا قَالَ رَسُولُ اللَّهِ ﷺ: لَا يَبْكُرُ وَتَرْضَى اللَّهُ عَنْهَا: وَالَّذِي نَفْسِي بِيَدِهِ، لَتَسْأَلَنَّ عَنْ هَذَا النَّبِيِّ يَوْمَ الْقِيَامَةِ" کله چې ښه ماره شول او تنده يې ماته شوه، نو بيا رسول الله ﷺ خپلو ملگرو ته متوجه شو او وي فرمايل زما دي قسم وي په هغه ذات چې زما ساه د هغه په لاس کې ده چې د قيامت په ورځ به د غونموتونو په باره کې ستاسو څخه پوښتنه کېږي. "أَخْرَجَكُمْ مِنْ بُيُوتِكُمْ أَجْمَعِينَ، ثُمَّ لَمْ تَرْجِعُوا حَتَّى أَصَابَكُمْ هَذَا النَّعِيمُ" د دغې لورې او تندي له امله خو د خپلو کورونو نه راوتلي يې او تاسو لا خپلو کورونو ته نه يې تللي چې دا نعمتونه تاسو ته ورسېدل. رواه مسلم

"قَوْلُهُ: ((يَسْتَعِذُّ)) أَيْ: يَطْلُبُ الْمَاءَ الْعَذْبَ، وَهُوَ الطَّيِّبُ" دا قول چې (يستعذب الماء) يعني خورې او تازه اوبه طلب کول. "وَالْعَذْقُ ((بِكسر العين وإسكان الذال المعجمة: وَهُوَ الْكِبَاسَةُ، وَهِيَ الْقَصْنُ)) دا قول چې العذق ددې معنی ده: د خورما غونچه، "وَالْمُدَّةُ ((بضم الميم وكسرها: هِيَ السَّيْكُنُ)) دا قول چې المدية معنی ده چاره. "وَالْخُلُوبُ: ذَاتُ اللَّيْنِ" (الحلوب) معنی يې ده: شيدې وړکوونکې خاروی

"وَالسُّؤَالُ عَنْ هَذَا النَّعِيمِ سُّؤَالُ تَعْدِيدِ النِّعَمِ لَا سُّؤَالُ تَوْبِيخٍ وَتَعْذِيبٍ، وَاللَّهُ أَعْلَمُ" امام نووي رحمه الله فرمايي: د نعمتونو په باره کې د سوال کولو مطلب دا دی چې نعمتونه به په شمار کې راوستلی شي، د سزا او د زورونې په توگه به نه وي

"وَهَذَا الْأَنْصَارِيُّ الَّذِي أَتَوْهُ هُوَ أَبُو الْهَيْثَمِ بْنِ التَّيْهَانِ، كَذَا جَاءَ مَبْنًى فِي رِوَايَةِ التِّرْمِذِيِّ وَغَيْرِهِ" د هغه انصاري صحابي نوم ابو الهيثم بن التيهان وو، دغه شان د امام ترمذي رحمه الله و غیره په روايت کې هم ذکر دي

لغوي تحقيق: روا: "روي رياء" ددې معنی ده: په مړه خپته اوبه څښل

تشریح "فَقَالَ مَا أَخْرَجَكُمْ مِنْ بُيُوتِكُمْ هَذِهِ السَّاعَةَ" نبي کریم ﷺ پوښتنه وکړه چې په دې وخت کې څه شي تاسو وتلو ته مجبور کړی؟ ملا علي قاري رحمه الله د علامه نووي رحمه الله نه نقل کوي چې کله لوربه ډېره زیاته شي چې حالات وسره خرابېږي، نو په داسې صورت کې د کوره وتل او مباح اسباب اختیارول چې لوربه پرې ختمه شي، نه صرف دا چې جائز دي، بلکې ضروري دي

"فَأَيُّ رَجُلٍ مِنَ الْأَنْصَارِ" بيا هغوی د يو انصاري صحابي کور ته راغلل، د هغه نوم ابو الهيثم

و، ددې نه علماوو استدلال کړی دی چې خپلو ملگرو ته تلل او مېلمستيا ترې خوړل جائز دي، د چا په باره کې چې دا خبره معلومه وي چې هغه به زما په ورتگ خوشحاله شي

"فَإِذَا هُوَ لَيْسَ فِي بَيْتِهِ فَلَمَّا رَأَتْهُ الْمَرْأَةُ قَالَتْ مَرْحَبًا وَاهْلًا" خو هغه صحابي په کور کې نه وو، د هغه کوروالا چې رسول الله ﷺ او د هغه ملگري ولیدل، نو په خیر راغلي يې ورته وويل، علماوو ددې نه استدلال کړی



دی چې که یو کس په کور کې موجود نه وي، نو د هغه ښځه چې کور ته د راتلونکو مهلمو نوعې وگوري، په کور کې د ناستې اجازه ورکولی شي، په دې شرط چې د مهلمه نه کومه خطر نه وي، بله چې د خاوند د رضا مندی یقین یې وي.

### د مهلمه په راتلود خوشحالی اظهار پکار دی:

"قال الحمد لله": کله چې هغه انصاري صحابي مهلمه وليدلو، نو وې فرمايل "الحمد لله" الله ﷻ شکر دی، ددې نه معلومه شوه چې د مهلمه راتلل په اصل کې د الله ﷻ له لورې یو نعمت دی د نعمت په لیدو سره د الله ﷻ شکر ادا کول پکار دي، علماء فرمایي چې کله هم مهلمه راشي، نو د هغه په وړاندې د خوشحالی اظهار پکار دی.

"فلما أن شعبوا": کله چې هغوی ماره شول، علامه نووي رحمه الله فرمایي: په مړه خېټه خوراک کول جائز دي او په کومو روایتونو کې چې په مړه خېټه خوراک کولو باندې وعیدات راغلي دي، نو د هغې مطلب دا دی چې په مړه خېټه خوراک کولو عادت جوړول پکار نه دي، ځکه چې په مړه خېټه خوراک عادت جوړ شي، نو د غربانانو او مسکینانو لوږه او تنده د سړي له دماغو ووځي، د انسان په خاطر کې هم بیا دا خبره نه راځي چې دنیا کې به هم څوک وږی او تېری وي یا نه.

### د نیا په تیزی د ختمېدو خواته روانه ده

"وعن خالد بن عمار العدوي، قال: خطبنا عتبة بن غزوان، وكان أميراً على البصرة، فحيد الله وأثنى عليه، ثم قال: أما بعد! خالد بن عمير عدوي رحمه الله نه روایت دی هغه فرمایي چې یوه ورځ موږ ته عتبه بن غزوان وعظ وکړ، هغه د بصري امیر ټاکل شوی وو، په الله ﷻ باندې یې د حمد، ثناء او أما بعد ویلو وروسته وفرمایي "إِنَّ الدُّنْيَا قَدْ أَكْثَرُ بِضُرِّهِ، وَوَلْتُ حَذَاءً" دنیا د تعلق پرې کولو اعلان کړی دی او مخ یې اړولی دی، په منډه ځي او روانه ده، "وَلَمْ يَتَّقْ مِنْهَا إِلَّا ضَرَبَ كَعْبَابَةِ الْإِنَاءِ وَتَصَابُهَا صَاحِبَهَا" او د هغې دومره حصه باقي پاتې ده څومره چې په لوبښي کې لږ شان د اوبو څاڅکی پاتې شي، اوس یې دنیا دار جمع کوي، "وَأَنْتُمْ مُتَقِلُونَ مِنْهَا إِلَى ذُرِّ لَأَزْوَالِهَا" نو تاسو داسې ځای ته تلونکي یئ چې همېش باقي پاتې کېدونکي دی، "فَأَتَقُوا بِخَيْرِ مَا بَيْنَكُمْ" بس تاسو ددې مکان بدلولو په وخت کې د ځان سره ښکې یوسئ! "فَأَنَّهُ قَدْ ذُكِّرْنَا أَنَّ الْحَجَرَ يُلْقَى مِنْ شَفِيرِ جَهَنَّمَ فَيَهْوِي فِيهَا سَبْعِينَ عَامًا، لَا يُذْرِكُ هَذَا قَعْرًا" ځکه چې موږ اورېدلي دي که د جهنم له غاړې نه لاندې یو کانی وغورځول شي نو اويا/ ۷۰ کاله به روان وي او بیه نه رسیږي، "وَاللَّهُ لَتُمْلَأَنَّ أَقْعَابُهُمْ" په الله ﷻ قسم چې دا دومره ژوروالی به ډکولی شي، ایا دا خبره تاسو ته نا اشنا ښکاري؟ "وَلَقَدْ ذُكِّرْنَا أَنْ مَا يَنْفَعُ الْغِنَى مِنْ مَصَارِيمِ الْجَنَّةِ فَسِيرَةً أَرْبَعِينَ عَامًا" او موږ ته دا خبره هم ښودل شوې ده چې د جنت د دواړو درشلو تر مینځ د څلوېښتو کالو په اندازه فراخي ده، "وَلَيَأْتِيَنَّ عَلَيْهَا يَوْمٌ وَهُوَ كَظِيمٌ مِنَ الزَّخَامِ" لیکن یوه ورځ به داسې ولیدل شي چې د خلکو د گڼوالي له امله به دا هم ډک کړی شي، "وَلَقَدْ رَأَيْتُمْ سَابِعَ سَبْعَةٍ مَعْرُوسٍ مِنَ اللَّهِ ﷻ مَا لَنَا طَعَامٌ إِلَّا أَشْجَرٌ" ما خو هغه وخت هم لیدلی دی چې په اوږه/ ۷ کسانو کې د نبی کریم ﷺ سره زه هم وم چې زموږ



خوارک به د ونو پاني وي، "حَتَّى قَرَحَتْ أَشْدَاقُنَا" چې د هغې په وجه به زموږ اوڅکي شليدلي وي. "وَلَقَدْ نَفَخْتُ بَرْقَةً فَنَشَقَّقُهَا بَيْنِي وَبَيْنَ سَعْدِ بْنِ مَالِكٍ، فَأَثَرَتْ بِنَصْفِهَا، وَأَثَرَتْ سَعْدٌ بِنَصْفِهَا" د کپړو دا حال به وو چې ماته يو څادر ملاو شو، نو ما به دوه ټکري کړو، د يو څخه به مي لنگ وتړلو او دويم به مي د لنگ لپاره سعد بن مالک رضي الله عنه ته ورکړو، "فَمَا أَصْبَحَ الْيَوْمَ مِنَّا أَحَدٌ إِلَّا أَصْبَحَ أَمِيرًا عَلَى مَصْرٍ مِنَ الْأَمْصَارِ" ليکن نن په موږ کې هيڅوک داسې نشته چې چېرته د يوي علاقې حاکم يا مشر جوړ شوی نه وي، "وَلَيْ أَعُوذُ بِاللَّهِ أَنْ أَكُونَ فِي نَفْسِي عَظِيمًا وَعِنْدَ اللَّهِ صَغِيرًا" او زه په الله جل جلاله سره پناه غواړم د داسې حالت نه چې زه خو په خپل نظر کې جوړ شوی (لوی) يم، مگر د الله جل جلاله په نزد ډېر ناکاره او سپک وم. رواه مسلم

"قَوْلُهُ: ((أَذْنَتْ)) هُوَ يَمْدُ الْأَلْفِ، أَيْ: أَعْلَمْتُ" د "أَذْنَتْ" معنی ده: اعلان کول، "قَوْلُهُ: ((بَصْرَم)) هُوَ بَضْمُ الصَّادِ، أَيْ: بِالنِّقْطَةِ عَيْنًا وَقَنَائِمًا" يعنې انقطاع کېدل او پرې کېدل، "قَوْلُهُ: ((وَوَلَّتْ حَذَاءً)) هُوَ بِحَاءٌ مِهْمَلَةٌ مَفْتُوحَةٌ، ثُمَّ ذَالٌ مَعْجِبَةٌ مُشَدَّدَةٌ، ثُمَّ أَلْفٌ مَدَوْدَةٌ، أَيْ: سَرِيعَةٌ" په تيزی سره، "وَوَلَّتْ الصَّابِئَةُ" بضم الصاد المهملة وهی: البَقِيَّةُ الْيَسِيرَةُ" لږ څه شان پاتې شوې، "قَوْلُهُ: ((يَتَصَابَأُ)) هُوَ بِشَدِيدِ الْبَاءِ قَبْلَ الْهَاءِ، أَيْ: يَجْمَعُهَا" جمع کول، "وَوَلَّتْ الْكَظِيمَةُ" د کېدل، "قَوْلُهُ: ((قَرَحَتْ)) هُوَ يَفْتَحُ الْقَافَ وَكَسَرَ الرَّاءَ، أَيْ: صَارَتْ فِيهَا قُرُوحٌ" زخمي کېدل

**تشریح:** "فَإِنَّ الدُّنْيَا قَدْ أَذْنَتْ بِصَرْمٍ مَوْلَتْ حَذَاءً" بې شکه چې دنیا د ختمېدو اعلان وکړو او د قیامت په طرف په تېزۍ سره روانه ده، "أَصْبَحَ أَمِيرًا عَلَى مَصْرٍ مِنَ الْأَمْصَارِ" په موږ کې نن هر کس يو نه يو ځای امير او حاکم دی، په دې جمله کې د صحابه وو د خوشحالي ذکر دی چې الله جل جلاله ورسره خپله وعده رښتوني کړه، هغوی ته يې اقتدار/ قدرت ورکړو.

### د جنت د دروازو ترمينځ فاصله:

"مابين مصارع الجنة مسيرة أربعين عاماً" د جنت د دروازې دواړو چوکاټونو ترمينځ فاصله د څلوېښتو کالو په اندازه ده، ليکن دلته يو اعتراض دی، هغه دا چې په يو بل روايت کې دي چې د جنت د دواړو دروازو ترمينځ د چوکاټونو فاصله د يو تېز اس چې پوره درې ورځې منډه ووهي په اندازه ده، ددې دواړو روايتونو ترمينځ تعارض دی؟ نو ځواب دا دی چې په کوم روايت کې د څلوېښتو کالو مسافت ذکر دی دا روايت د مسلم دی او قولې روايت دی او په کوم روايت کې چې د اس د درې ورځو منډې ذکر دی، هغه په ترمذي کې دی او خپله صاحب د ترمذي فرمايي: دا روايت ضعيف دی، دويم ځواب دا دی چې ددې نه مقصود حصر نه دی، بلکې تکثير مراد دی، دا بيانول مقصد دی چې ددې دواړو چوکاټونو ترمينځ فاصله ډېره زياته ده، ددې توسيع څخه په مختلفو رنگونو سره تعبير شوی دی.

### د راوي خالد بن عمير رضي الله عنه حالات:

اصلي نوم يې خالد دی، د پلار نوم يې عمير (د عين په پېش) سره دی، د عدي قبيلې سره يې تعلق درلود، د بصري اوسېدونکی وو، حافظ ابن حجر رحمه الله فرمايي: په کبارو تابعينو کې وو، د دوی نه مسلم، امام ترمذي په سنن او شمائل کې، نسائي او ابن ماجه هم په خپل سنن کې روايات نقل کړي دي.



## هغه جامې چې رسول الله ﷺ دا څرګند سفر لپاره تيارې کړي

"وعن أبي موسى الأشعري رضي الله عنه قال: أَخْرَجَتْ لَنَا عَائِشَةُ رَضِيَ اللَّهُ عَنْهَا إِزَارًا غَلِيظًا" د ابو موسى اشعري رضي الله عنه روايت دی هغه فرمايي چې عائشې رضي الله عنها موږ ته يو څادر او سخت لنگ راوباسلو. "قَالَتْ: قَبِضَ رَسُولُ اللَّهِ ﷺ فِي هَذَيْنِ" بيا يې وفرمايل: په دې دواړو کې رسول الله ﷺ وفات شوی دی متفق عليه لغوي تحقيق:

کساء: کپړه، کمبله يا هر هغه شی چې ځان پرې پتولی شي.  
تشریح "کساء وازار غلیظاً": پورتنی څادر او لاتدي اغوستلو والا مضبوط څادر يې راوبستلو. ددې نه تاسو اندازه ولگوي چې رسول الله ﷺ صرف په خوراک او څښاک کې سادگي نه اختيارول، بلکې د ژوند په هر حالت کې يې سادگي خوښول او دا يې خپله د ځان لپاره غوره کړې وه. دلته د رسول الله ﷺ د جامو ذکر دی چې څومره ساده وې، علامه قطب الدين رحمه الله فرمايي رسول الله ﷺ د خپل ځان لپاره دعاء کړې وه: "اللهم احبني مسکیناً وامتني مسکیناً" يا الله! ماته د مسکیني ژوند راکړې او د مسکیني په حالت کې مې وفات کړې. ددې دعاء اثر وو چې کله رسول الله ﷺ ددې نړۍ څخه رخصت شو، نو په بدن مبارک يې دوه انتهايي کمزوري جامې وې.

## د الله ﷻ په لار کې تر ټولو اول غشي ویشتونکي

"وعن سعد بن أبي وقاص رضي الله عنه قال: إني لأول العرب رمي بسهم في سبيل الله" د سعد بن ابي وقاص رضي الله عنه روايت، فرمايي چې زه اول عرب يم چې د الله ﷻ په لار کې مې په غشي گزار کړی دی. "وَلَقَدْ كُنَّا نَقْرُمُهُ" رسول الله ﷺ مَا لَنَا طَعَامٌ إِلَّا ذَرْقُ الْحَبَلَةِ، وَهَذَا السَّمَرُ" په تحقيق سره موږ به د رسول الله ﷺ په معیت کې جهادونه کول، لیکن زموږ سره به ډوډی نه وه، صرف د کيکرو او کرکنو پاني به وې، "حَتَّىٰ إِنْ كَانَ أَحَدُنَا لَيَصْعُقُكَ نَافَةُ الشَّاةِ مَا لَهُ خَلْطٌ" ددې پانو په وجه به زموږ د ځینو ملګرو اودس داسې ماتېدو لکه د بزو پچي چې څنګه وي کوم چې په خپل مینځ کې یو ځای هم نه وي متفق عليه

((الحَبَلَةُ)) بضم الحاء المهملة وإسكان الباء الموحدة: وَهِيَ وَالسَّمَرُ نَوْعَانِ مَعْرُوفَانِ مِنْ شَجَرِ الْبَادِيَةِ: لَفْظُ د الْحَبَلَةِ أَوْ د (السمر) مشهورې ونې دي چې د کيکرو او کرکنو بوتي ورته وايي.  
لغوي تحقيق:

خلط: یو شی د بل سره یو ځای کول

## سعد رضي الله عنه تر ټولو اول غشي کله او په چا وويشتلو؟

"إني لأول العرب رمي بسهم في سبيل الله": زه تر ټولو اول عرب يم چې د الله ﷻ په لار کې غشي ولي. دا د هغه وخت خبره ده چې کله رسول الله ﷺ په اولني هجري کال کې د عبد الله بن حارث رضي الله عنه په قومته د شپېته کسانو په اسونو سپرو لښکر د ابوسفیان بن حرب او د هغه د ملګرو د مقابلې لپاره روان کړو، په



دې کې اگر چې د جنگ نوبت نه وو راغلی، خو بیا هم سعد رضی اللہ عنہ د غشي گزار د اسلام په دښمنانو وکړو. دغه گزار د اسلام په دښمنانو باندې د مسلمانانو لومړی گزار وو.

"ما لنا طعام الا ورق الحيلة" زموږ سره د خوراک لپاره صرف د څنگل د ونو پانی وې، مطلب دا چې د جهاد لپاره به څه نا څه د خوراک انتظام وشو، لیکن هغه به د جنگ تر اختتامه پورې کفایت نه کولو، په دې وجه به موږ د ونو پانی خوړلې، دا خو ناممکنه وه چې موږ به د خوراک له امله جنگ پرېښودلو او بیرته به واپس خپلو کورونو ته تللو، "الحيلة: وهی السهر" ځینې علماء فرمایي دا د یوې ونې نوم دی، یعنې د کیکرونه، ځینې نور وايي چې سمر د کیکرونې ته ویل کېږي خو حيلة یوه بله څنگلې ونه ده.

### ای الله! د ضرورت په اندازه رزق را کړې!

"وعن أبي هريرة رضی اللہ عنہ، قَالَ: قَالَ رَسُولُ اللَّهِ ﷺ: اللَّهُمَّ اجْعَلْ رِزْقَ آلِ مُحَمَّدٍ قُوتًا" د ابو هريره رضی اللہ عنہ نه روایت دی هغه فرمایي چې رسول الله ﷺ به دا دعا کول چې ای الله ﷻ د محمد ﷺ کورنۍ ته د ضرورت مطابق

روزي ورکړې متفق علیه

"قَالَ أَهْلُ النَّفَقَةِ وَالْغَرْبِ: معنی ((قُوتًا)) أُنَى: مَا يَسُدُّ الرِّمَقَ" د لغت عالمان وايي: قوت، هغه رزق ته ویل کېږي چې لوږه ورباندې ختمه شي.

لغوي تحقيق:

رزق: خوراک، جمع يې ارزاق راځي.

تشریح "اللَّهُمَّ اجْعَلْ رِزْقَ آلِ مُحَمَّدٍ قُوتًا": ای الله د محمد ﷺ کورنۍ ته د ضرورت په اندازه رزق ورکړه.

د بخاري په یو روایت کې: "اللَّهُمَّ ارْزُقْ آلَ مُحَمَّدٍ قُوتًا": الفاظ هم نقل دي.

### د آل نه مراد څوک دي؟

"آل محمد ﷺ": ملا علي قاري رحمۃ اللہ علیہ فرمایي: د آل نه مراد اهل بیت یا د امت رښتوني خلک مراد دي، شيخ عبد الحق محدث دهلوي رحمۃ اللہ علیہ فرمایي: د آل نه مراد د رسول الله ﷺ ټول متبعين دي، د قوت نه مراد په داسې اندازه رزق دی چې سړی ورسره ژوندی پاتې کېږي او ځینې فرمایي چې دومره اندازه مراد ده چې انسان ته دا نوبت رانشي چې بل کس ته لاس ونيسي او ځینې نور محدثين فرمایي چې مطلب دا دی: د معیشت کمو اسبابو اختیارولو او په دې باندې اکتفاء کولو ته اشاره ده، د ضرورت نه زیاتي اسبابو پسې کېدل او محنت پورته کولو نه کناره کښی ته اشاره ده، خلاصه دا چې دنیا د ضرورت په اندازه ساتل ضروري دي، د ضرورت تعریف حکیم الامت اشرف علي تهانوي رحمۃ اللہ علیہ داسې کړی دی چې: ضروري اسباب هغه دي چې د انسان سره نه وي، نو د دنیا او آخرت نقصان پکې وي.

### د شیدو یوه پیاله ټولو ته کافي شوه

"وعن أبي هريرة رضی اللہ عنہ، قَالَ: وَاللَّهِ الَّذِي لَا إِلَهَ إِلَّا هُوَ، إِنْ كُنْتُ لَأَعْتَمِدُ بِكَيْدِي عَلَى الْأَرْضِ مِنَ الْجُوعِ" د ابو هريره رضی اللہ عنہ نه روایت دی هغه فرمایي: قسم په هغه ذات چې د هغه نه سېوا بل څوک د عبادت لائق نشته. زما نه دا



حال وو چې کله کله به د لورې له وجې په ځمکه پر مخې پرېوتل، "وَأَنْ كُنْتُ لَأَشُدَّ الْحَجَرَ عَلَى بَطْنِي مِنَ الْجُوعِ" او کله کله به مې په خپله گېډه د لورې له وجې کاني تړل، "وَلَقَدْ قَعَدْتُ يَوْمًا عَلَى طَرِيقِهِمُ الَّذِي يُخْرَجُونَ مِنْهُ" نوبه ورځ په هغه لار کې زه کېنستلم په کومه لار چې به دوی تلل او راتلل، "فَعَرَى النَّبِيَّ ﷺ، فَتَبَسَّمْ حِينَ رَأَى، وَعَرَفَ مَا فِي وَجْهِ وَمَا فِي نَفْسِي" نبي کریم ﷺ په ما باندې تېر شو، زه يې د مخ د اثراو څخه وپېژندلم چې ورې يم، "ثُمَّ قَالَ: ((أَبَاهِي)) قُلْتُ: لَيْتَكَ يَارَسُولَ اللَّهِ، قَالَ: ((الْحَقُّ)) وَمَضَى فَاتَّبَعْتُهُ" نبي کریم ﷺ ماته وفرمايل: اي ابو هريره ﷺ، ما ورته وويل: يار رسول الله ﷺ، زه حاضر يم، نبي کریم ﷺ وفرمايل: زما پسې راروان شه او راځه زه ورپسې شوم، "فَدَخَلَ فَاسْتَأْذَنَ، فَأُذِنَ لِي فَدَخَلْتُ، فَوَجَدَ لَبَنًا فِي قَدَحٍ" بيا نبي کریم ﷺ يو کورته داخلېدو اجازت وغوښتلو، اجازت ورته ملاو شو، نو زه ورسره داخل شوم، ځکه چې ماته هم اجازت ملاو شوی وو، نو ومي ليدل چې په يو لوبښي کې شيدې راوړل شوې، "فَقَالَ: ((مِنْ أَيْنَ هَذَا اللَّبَنُ؟)) قُلْتُ: أَهْدَاهُ لَكَ فُلَانٌ، أَوْ فُلَانَةٌ" نبي کریم ﷺ پوښتنه وکړه: دا شيدې د کوم ځايه راوړل شوې؟ هغوی ورته وويل: تاسو ته فلانکې سړي يا فلانکې ښځې په تحفه کې رالېږلي دي، "قَالَ: ((أَبَاهِي)) قُلْتُ: لَيْتَكَ يَارَسُولَ اللَّهِ، قَالَ: الْحَقُّ إِلَى أَهْلِ الصَّفَةِ فَادْعُهُمْ لِي" نبي کریم ﷺ وفرمايل: ابو هريره ﷺ، ما ورته وويل: لبيک يار رسول الله ﷺ، نبي کریم ﷺ وفرمايل: لار شه او د صفې طالبانو ته آواز وکړه چې راشي، "قَالَ: وَأَهْلُ الصَّفَةِ أَضْيَافُ الْإِسْلَامِ، لَا يَأْمُونُ عَلَى أَهْلِ وَلَا مَالٍ وَلَا عَمَلٍ أَحَدٍ" ابو هريره ﷺ فرمايي: اهل الصفة هغه خلک وو چې په مدينه منوره کې يې نه اهل عيال وو او نه يې مال درلودو، نه يې د چا سره ياران او دوستانه وه، "وَكَانَ إِذَا أَتَتْهُ صَدَقَةٌ بَعَثَ بِهَا إِلَيْهِمْ، وَلَمْ يَتَنَاوَلْ مِنْهَا شَيْئًا" د نبي کریم ﷺ عادت به دا وو چې کله به د کوم ځای نه ورته صدقه (زکات) راغلو، بيا به يې دغو خلکو ته ورلېږلو، خپله به يې ترې هيڅ هم نه خوړل، "وَإِذَا أَتَتْهُ هَدِيَّةٌ أَرْسَلَ إِلَيْهِمْ، وَأَصَابَ مِنْهَا، وَأَشْرَكَهُمْ فِيهَا" او کله چې به د کوم ځای نه ورته هديه / تحفه راتله، نو هغوی ته به يې هم ترې څه لېږل او خپله به يې هم ترې څه خوړل او هغوی به يې خپل ځان سره په دې کې شريک کړل "فَسَأَلَنِي ذَلِكَ، فَقُلْتُ: وَمَا هَذَا اللَّبَنُ فِي أَهْلِ الصَّفَةِ؟" په دې کار باندې زه خفه شوم او د خپل ځان سره مې وويل: دا شيدې خو اهل صفة ته نه پوره کيږي، د هغوی به په دې څه وشي؟ "كُنْتُ أَحَقُّ أَنْ أُصِيبَ مِنْ هَذَا اللَّبَنِ ثَرْيَةً أَتَقَوَّى بِهَا" زه خو د دې ډېر لائق يم چې زه يې وڅښم چې لږ طاقت خو به راپکې پيدا شي، "فَإِذَا جَاءُوا وَأَمَرُنِي فَكُنْتُ أَنَا أُعْطِيهِمْ" اوس به هغوی راشي او نبي کریم ﷺ به ماته وايي چې په دوی يې په وار وار تقسيم کړه، "وَمَا عَسَى أَنْ يُلَاقِيَنِي مِنْ هَذَا اللَّبَنِ" ما به د ځان سره ويل چې مشکله ده تاته پکې څه پاتې شي، "وَلَمْ يَكُنْ مِنْ طَاعَةِ اللَّهِ وَطَاعَةِ رَسُولِ اللَّهِ ﷺ بَدًّا" ليکن دلته د الله ﷻ او د هغه د رسول ﷺ د اطاعت څخه خلاصی هم نه وو، "فَأَتَيْتُهُمْ فَدَعَوْتُهُمْ، فَأَقْبَلُوا وَاسْتَأْذَنُوا، فَأُذِنَ لَهُمْ وَأَخَذُوا مِنْ لَبَنِهِمْ مِنَ الْبَيْتِ" بس زه هغوی ته ورغلم او هغوی ته مې دعوت ورکړو، هغوی دعوت قبول کړو او راروان شول، اجازت يې وغوښتلو، اجازت ورته ملاو شو او هر يو په خپل خپل ځای باندې کښستلو، "قَالَ: ((يَا أَبَاهِي)) قُلْتُ: لَيْتَكَ يَارَسُولَ اللَّهِ، قَالَ: خُذْ فَأَعْطِهِمْ" نبي کریم



ﷺ وفرمايل: اي ابوهريره ؓ: ما وويل: ليبيك يا رسول الله ﷺ! نبي كريم ﷺ وفرمايل: دا پياله واخذه او دوى ته يې په وار وار ورکړه: "قَالَ: فَأَخَذْتُ الْقَدَمَ، فَجَعَلْتُ أُعْطِيهِ الرَّجُلَ قَيْشَرَبُ حَتَّى يَرَوِي، ثُمَّ يَرُدُّ عَلَى الْقَدَمِ" ابوهريره ؓ فرمايي: ما هغه پياله راواخيسته او شروع شوم، يو يو کس ته به مي پيالي ورکول چې کله به هغه کس مور شو، نو پياله به يې واپس ماته راکړه، "فَأُعْطِيهِ الرَّجُلَ قَيْشَرَبُ حَتَّى يَرَوِي، ثُمَّ يَرُدُّ عَلَى الْقَدَمِ، فَأُعْطِيهِ الرَّجُلَ قَيْشَرَبُ حَتَّى يَرَوِي، ثُمَّ يَرُدُّ عَلَى الْقَدَمِ حَتَّى التَّيْتُ إِلَى النَّبِيِّ ﷺ، وَقَدْ رَوَى الْقَوْمُ كُلُّهُمْ" بيا به مي هغه پياله بل کس ته ورکړه کله چې به هغه هم ښه مور شو، پياله به يې واپس ماته راکړه، بيا به مي بل کس ته هغه پياله ورکړه، تردې چې نبي كريم ﷺ ته راوړسيدم تردې چې ټول قوم ښه مور شو، "فَأَخَذْتُ الْقَدَمَ فَوَضَعْتُ عَلَى يَدِهِ، فَتَنَظَّرَ إِلَى قَيْشَرَبٍ، فَقَالَ: ((أَبَا هِرٍّ)) قُلْتُ: لَيْبِكَ يَا رَسُولَ اللَّهِ" نبي كريم ﷺ هغه پياله په خپلو لاسونو مبارکې راواخيسته او ماته يې نظر وکړو، نو تبسم يې وفرمايلو: تبسم معمولي شان خدا ته ويل کيږي په کوم کې چې پوره غاښونه هم نه ښکاري، نبي كريم ﷺ بيا وفرمايلو: اي ابوهريره ؓ: ما وويل: يا رسول الله ﷺ! حاضر يم، "قَالَ: ((بَقِيْتُ أَنَا وَأَلَّتْ)) قُلْتُ: صَدَقْتَ يَا رَسُولَ اللَّهِ، قَالَ: ((أَفْعُدُّ قَيْشَرَبُ)) فَقَعْدْتُ فَتَشْرَبُ" نبي كريم ﷺ وفرمايل: زه او ته پاتې شو، ما وويل: يا رسول الله ﷺ! رښتيا مو وويل، بيا نبي كريم ﷺ وفرمايل: کهڼه او وې څښه! نو زه کينستم او ومي څښل، "فَقَالَ: ((اشْرَبْ)) فَتَشْرَبُ" بيا نبي كريم ﷺ راته وفرمايل: وڅښه! ما بيا وڅښل، "فَمَا زَالَ يَقُولُ: ((اشْرَبْ)) حَتَّى قُلْتُ: لَا، وَالَّذِي بَعَثَكَ بِالْحَقِّ لَا أَجِدُ لَهُ مَسْلَكًا! بس هميش به نبي كريم ﷺ ماته فرمايل: وڅښه او ما به څښل، تردې حده راوړسېدم چې ما ورته وويل: په هغه ذات مي قسم دى چې تاسو يې په حق سره رالېږلي يئ بس دى نور خو زه په خپل ځان کې ځاى نه وينم چې نور وڅښم! "قَالَ: ((فَأَرِنِي)) فَأُعْطِيَهُ الْقَدَمَ، فَحَمِدَ اللَّهُ تَعَالَى، وَسَمَّى وَشَرِبَ الْفَضْلَةَ" بيا نبي كريم ﷺ وفرمايل: ماته يې راکړه! ما هغه ته ورکړل، نو نبي كريم ﷺ د الله ﷻ پاکي بيان کړه او بيا يې بسم الله وويل او کومې چې زياتي شوي وې، هغه يې وڅښلې. رواه البخاري

**تشرېح:** په دې حديث کې د صفة صحابه وو د فقيرى حال بيان شوى دى، داسې حالات په گڼ شمېر رواياتو کې ذکر دي، په ځينو رواياتو کې راځي چې د ډېرې لوږې نه به په لمانځه کې راپرېوتل، په يوبل روايت کې دي چې: ابوهريره ؓ فرمايي چې زه به د ډېرې لوږې نه بې هوشه شوم د ترغيث په يو روايت کې دي چې ابوهريره ؓ فرمايي: په ما باندې درې ورځې لوږه وه، مزل به مي کولو چې راپرې به وتم، خلکو به ويل چې ليونى شو، زه د صفې تر چبوترې، برنډې پورې په ډېر مشکل سره ورسېدم، د رسول الله ﷺ سره د شيدو پياله پرته وه، خلکو ترې څښل، په آخر کې چې څه پاتې شو، هغه به يې ماته راکړل، هغه به د يوې مړۍ نه زيات نه وو، راته به يې وفرمايل: کُلْ بِسْمِ اللَّهِ د الله ﷻ نوم په اخيستلو سره يې وخوړه! په الله ﷻ قسم چې په دې کې به دومره برکت وو چې هغه به ما په مړه خېټه وخوړل او بيا به هم رانه پاتې شو.



## په اصحاب صفة باندې فقيري او غريبي:

اصحاب صفة باندې دا حالات ولې راغلل؟ په دې اړه حاکم رحمۃ اللہ علیہ په خپل تصنیف مستدرک کې داسې الفاظو سره روایت نقل کړی دی

"تأملت هذه الاخبار الواردة في اهل الصفة فوجدتهم من أكابر الصحابة رضي الله عنهم ورعاً وتوکلّاً على الله عزوجل وملازمة لخدمة الله ورسوله ﷺ اختار الله تعالى لهم ما اختاره لنبيه ﷺ من المسکنة والفقر والتضرع لعبادة الله عزوجل وترك الدنيا لاهله رضي الله عنهم زياره هغه روايات چې د اصحابه صفة په باره کې نقل شوي دي، ما په هغې کې فکر وکړو، نوره دې نتيجې ته ورسېدو چې د پرهېزگاري، د الله ﷻ د دين او د رسول الله ﷺ د خدمت له خاطرې دغه خلک ډېر په اوچتو درجه وو، الله ﷻ دوی ته هغه څه غوره کړل کوم يې چې خپل پېغمبر ﷺ ته غوره کړي و، يعنې فقيري، غريبي، مسکني او د الله ﷻ په حضور کې ژباگاني او د هغه په عبادت کې همه تن مشغول اوسېدونکي وو، دنيا يې دنيا دارو ته پرې ايښې وه، دا هغه صفات دي چې الله ﷻ پرې دغه صحابه کرام بڼايسته کړي وو، لکه څرنگه چې الله ﷻ رسول الله ﷺ په دې صفاتو باندې مزین کړی وو

واثر ب: نور وڅېنه: ددې نه معلومه شوه چې بايد مهلمه ته وويل شي چې وخوره او وڅېنه: "ماجد له مسلکاً" اوس په ما کې گنجائش نشته، ددې نه دا معلومه شوه چې په مړه څېته خوراک جائز دی، بلکې د زيات خوراک نه کم خوراک غوره دی، "شرب الفضلة" د ټولو نه بچ پاتې شوی خوراک ابو هريره رضي الله عنه وخوړلو، ددې نه دا هم معلومه شوه چې د مسلمان څخه زياتي شوی خوراک يا اوبه ناپاکې نه وي، بلکې پاک دي او خوړل يې جائز دي.

ابو هريره رضي الله عنه به د لوږې له امله بې هوشه شو

"وعن محمد بن سيرين، عن أبي هريرة رضي الله عنه، قال: لقد رأيتني وإني لأخوف ما بين منير رسول الله ﷺ، إلى نخرة عائشة رضي الله عنها، الله عنها مغشياً على" د محمد بن سيرين رضي الله عنه نه روایت دی هغه فرمايي چې ابو هريره رضي الله عنه وفرمايل ما به خپل ځان ليدو چې زه به د رسول الله ﷺ د منبر په وړاندې د عائشې رضي الله عنها حجرې مخې ته راپېرېدم، په ما به بې هوشي راغله، "فيماء الجأى، قبض رجله على عنق، ويرى ألى فحنون" نو يو کس به راغلو او خپل پښه به يې ماته په څټ کېښوده او دا گومان به يې کولو چې ليونۍ شوی دی، "ومألى من حنون، فألى إلى الجوع" په ما باندې به لويښتوب نه وو، بلکې لوږې به راخيستی وم رواه البخاري

## لغوي تحقيق:

لاخر: "آخر خراً": باب ضرب يضرب دى، ددې معنى ده پورته څخه ښکته پرېوتل

تشریح "مغشياً على": ابو هريره رضي الله عنه خپل حال بيانوي چې زما به دا حال وي چې د ډېرې لوږې له امله

به زه بې هوشه شوم، ابو هريره رضي الله عنه هم په اصحاب صفة کې شامل وو، کومو چې د دين له خاطرې خپل هر څه پرېښودل، هر څه چې به ورته ملاو شول، هغه به يې خوړل، په باقي وختونو کې به يې د رسول الله ﷺ ارشادات اورېدل او حفظ کول به يې، زما په څټ به يې پښه کېښوده، خلکو به دا خيال کولو چې



زه لیونی شوی یم، حال دا چې زه به لیونی شوی نه وم، لوړې به په مخه کړی وم، په خټه به یې د تحقیر په وجه ورته پښه نه کېښوده، بلکې په دغه وخت کې د لېوښتوب علاج په دې طریقه کېدلو، ځکه به خلکو د هغه په خټه پښه ایښوده، دا یو څو ورځې غټ امتحان وو چې تېر شو، بیا خپله ابو هریره رضی الله عنه یوه ورځ د مملې په کپړې پوزه پاکه کړه او خان سره یې وویل: ابو هریره رضی الله عنه څه به وایې؟ هغه دې هر شو چې د لوړې له وجې به یې هوشه پرېوتې، اوس د مملو په دسمال باندې پوزه پاکوي.

### د راوي محمد بن سيرين رضی الله عنه حالات:

اصلي نوم یې محمد رضی الله عنه دی، د پلار نوم یې سيرين دی، کنیت یې ابوبکر دی، سيرين خپله د عراق اوسېدونکی وو، سيرين د عمر رضی الله عنه په زمانه کې بندي شو او د انس رضی الله عنه بن مالك رضی الله عنه په غلامۍ کې راغلو، انس رضی الله عنه د هغه نه شل یا څلوېښت زره درهم واخیستل او آزاد یې کړ. ولادت په درې دېرشمه هجري کې پیدا شو، محمد رضی الله عنه د انس رضی الله عنه نه علم حاصل کړو، ورسره یې د ابو هریره رضی الله عنه او حسن بصري رضی الله عنه په خدمتونو کې هم حاضري کول، د علم لویه ذخیره یې ترې حاصله کړه، د انس رضی الله عنه په وصیت یې د جنازې لمونځ محمد بن سيرين رضی الله عنه کړې وه، امام نووي رحمته الله عليه فرمایي چې: محمد بن سيرين په علم تفسیر، حدیث، فقه او د خوښوونې په تعبیر کې امام وو. ابن حبان رحمته الله عليه فرمایي: محمد بن سيرين رضی الله عنه په بصره کې تر ټولو زیات متقي، فقیه، فاضل او حافظ او د خوښوونې امام وو، ددې ټولو شیانو باوجود هغه یې حده د الله جل جلاله نه ویر نه درلوده، هشام بن حسان رحمته الله عليه فرمایي چې محمد بن سيرين رضی الله عنه به موږ د ورځې ولیدو نو خندل به یې، خو د شپې به یې زیات وخت ژړل، د شپې له خوا به یې د کوتې څخه د ژړا اوازونه راتلل، کله چې به ورته مرگ وریه یاد شو، نو د مرگ په خبر حالت به پرې راغلو.

**وفات** په یو سل لس هجري کې د اتیا / ۸۰ کالو په عمر کې ددې فاني نړۍ څخه رخصت شو.

### د نبي کریم صلی الله علیه و آله د وفات پر مهال زغره د یهودي سره ګاڼه وه

"وعن عائشة رضي الله عنها، قالت: توفي رسول الله صلی الله علیه و آله ودُرْعَةُ مَرْهُونَةٌ عِنْدَ يَهُودِيٍّ د عائشې رضی الله عنها نه روایت دی هغه فرمایي چې رسول الله صلی الله علیه و آله وفات شو، نو د هغه زغره د یو یهودي سره ګاڼه (ګرو) وه، "فی ثلاثين صاعاً من شعير" په دېرش سپره وربشو کې متفق علیه.

**تشریح:** "درعه مرهونة عند يهودي": د نبي کریم صلی الله علیه و آله زغره د یهودي سره ګاڼه وه، دلته سوال پیدا کیږي چې رسول الله صلی الله علیه و آله به چې د یهودیانو نه قرض اخیستلو، نو په صحابه کرامو رضی الله عنهم کې هم مالداره خلک وو، د هغوی څخه یې ولې نه اخیستلو؟ لومړی ځواب دا دی چې که نبي کریم صلی الله علیه و آله د صحابه کرامو رضی الله عنهم نه قرض اخیستی، نو بیا صحابه کرامو رضی الله عنهم ته دا خوښه نه وه چې د رسول الله صلی الله علیه و آله نه یې بیرته واخلي او د رسول الله صلی الله علیه و آله په طبیعت کې غیرت وو چې خامخا به یې واپس کولو، دویم ځواب دا دی چې دا مسئله واضحه شي چې د غیر مسلمو څخه قرض اخیستل جائز دي.



## د ورشو په بدل کې زغره ګانه کول

"وعن أنس رضي الله عنه، قَالَ: رَهَنَ النَّبِيُّ ﷺ ذِرْعَهُ بِشَعِيرٍ، وَمَشَتْ إِلَى النَّبِيِّ ﷺ خَيْلُهُ يَوْمَ زَغَرَهُ دُيُودٌ يَهُودِيٌّ سَرَّهَ دُورِشُو بِه بَدَلُ كَيْ ګَانِه كَرِهْ  
روایت دی هغه فرمایي چې رسول الله ﷺ خپله یوه زغره د یو یهودي سره د ورشو په بدل کې ګانه کړه.  
او زه د نبی کریم ﷺ په خدمت کې د ورشو د دوی او معمولي شان وازګې سره حاضر شوم. "وَلَقَدْ سَمِعْتُهُ يَقُولُ: (مَا أَصْبَرَ لَأَلٍ مُّحْتَبِ صَاغَرٌ وَلَا أَمْسَى) وَأَتَمَّتْ لِسْعَةُ أَيْتَاتٍ" راوي وايي: د نبی کریم ﷺ په نهنه مېرمنو کې او  
د نهنه کورونو نه په یو کور کې به هم سهار او ماښام یو صاع غله نه وه. رواه البخاري

"الإِهَالَةُ: بكسر الهمزة: الشَّحْمُ الدَّابُّ" د (الذئب) معنی ده: ویلي شوې وازده/ وازګه. "وَالسَّيْفَةُ" بالنون والخاء المعجمة: وَهِيَ الْمُتَقَيَّرَةُ السَّنَخَةُ: معنی ده: هغه وازده چې تغیر او تبدیلی پکې راغلې وي.

تشریح: همدغه د رسول الله ﷺ د ژوندانه او د وفات ټوله نقشه ده، د رسول الله ﷺ د ژوند دغه نقشه په یو یا دوه حدیثو کې نه؛ بلکې په سلګونو حدیثونو کې بیان شوې ده، ځکه چې رسول الله ﷺ دعاء کړې وه چې: یا الله! زما ژوند هم د مسکینانو سره وکړې او د قیامت په ورځ می حشر هم د مسکینانو سره وکړې.

کوم کس چې په دنیا کې د خوند مزې ژوند تېروي، داسې کسان به د قیامت په ورځ وېرې وي. لکه څرنګه چې په یو روایت کې راځي: کوم کسان چې په دنیا کې لوږې او سختی تېروي، داسې کسان به د قیامت په ورځ په مړه خسته وي، الله ﷻ د هغه کس څخه ډېر بد راځي چې دومره خوراک وکړي چې بد هضمي ترې جوړه شي، (کوم کس چې په یو داسې شي کې ځان سره څوک شریک کړي چې هغه دغه شی خوښوي، د داسې کس لپاره په جنت کې درجې دي) د خدای نېک بندگان فقیري او غریبي سعادت ګڼي، فضیل بن عیاض رحمته الله علیه وايي: یا الله! تاسو زما خاندان وېرې وساتل، په تورو شپو کې دي په توره تیاره کې وساتل، دا خود نېکو خلکو سره داسې معامله وي، ای الله! تاسو ماته دا دولت په کوم عمل نصیب کړو؟ دغه ډول کهمس رحمته الله علیه فرمایي: یا الله! تاسو زه وېرې وساتل، د عورت د پټولو لپاره مویوه ټوټه کېړه راکړه، د شپې په تورو تیارو کې مو وساتل، زه خو ددې قابل هم نه وم، دا انعام ماته په کوم عمل ملاو شو؟

## د اصحاب صفة غریبي

"وعن أبي هريرة رضي الله عنه، قَالَ: لَقَدْ رَأَيْتُ سَبْعِينَ مِنْ أَهْلِ الصَّقَةِ، مَا مِنْهُمْ رَجُلٌ عَلَيْهِ رِذَاءٌ، إِمَّا إِرَارًا وَإِمَّا كِسَاءً" د ابو هریره رضي الله عنه نه روایت دی هغه فرمایي چې ما پوره اويا/ ۷۰ کسان د صفې خلک لیدلي دي، په دوی کې یو کس داسې نه وو چې د هغه سره پوره کېړه وي چې ځان پرې پټ کړي، خو یا به ورسره لنگ وو او یا به ورسره معمولي لنډ څادر وو، "قَدْ رَیْتُ اِیَّیْهِمْ مِنْهَا مَا یَنْلُغُ نِصْفُ السَّاقِیْنِ" چې هغه به یې په مری کې تړلی وو، نو د ځینو به تر نیمایي پونډۍ پورې رارسېدلی وو، "وَمِنْهَا مَا یَنْلُغُ الْكَعْبَیْنِ" د ځینو به تر ګوتو پورې رارسېدلی وو، "فَیَجْعَلُهُ یَدَیْهِ کَرَاهِیَّةً أَنْ تُرَى عَوْرَتُهُ" هغه به یې په خپلو لاسونو باندې راغونډولو چې کله به



هغه طرفته راتلو او کله به دغه طرفته چې هسې نه عورت مي ښکاره شي. رواه البخاري  
تشریح: دغه شان په نورو ډېرو روایتونو کې دي چې د رسول الله ﷺ په خپله او د هغه د صحابه  
کرامو ﷺ عادت دا وو چې د دنیا په ژوند کې یې زهد، فقیري او استغنا خوښول، د دنيوي خوندونو،  
مزو او چرچو څخه یې ځان ساتلو، په دې وجه د دوی جامې هم معمولي وې، تردې چې پيوندونه به پکې  
لگېدلي وو، اگر چې دوی ښایسته کپړې هم اغوستلې شوې، لیکن د آخرت په تیاري کې مصروف وو او  
هغه طرفته یې کامله توجه وه، په دې وجه یې دې طرف ته هیڅ فکر نه کولو.

په دې روایت کې ابو هريره ﷺ د خپلو ملگرو اصحاب صفة حال بیانوي، همدغه حال د  
ابو هريره رضی الله عنه هم وو، په دې سلسله کې حافظ ابن نعیم رحمه الله فرمایي چې "وهو يعني أبهريرة رضي الله عنه  
سكن الصفة واستوطنها طول عمر النبي ﷺ ولم ينتقل عنها وكان عريف من سكن الصفة من القاطنين ومن نزها من الطارقين وكان  
النبي ﷺ إذا أراد ان يجتمع أهل الصفة لطعام تقدم إلى أبي هريرة ﷺ ليدعوهم ويجمعهم لمعرفة بهم ومن أظهروا قهيم".  
ژباړه: ابو هريره ﷺ په اصحاب صفة کې تر ټولو زیات شهرت درلود، رسول الله ﷺ چې تر څو  
ژوندی وو، تر هغې به ابو هريره رضی الله عنه په اصحاب صفة کې اوسېدلو، صفې ته چې کوم خلک راتلل او  
هلته به یې قیام کولو، هغه خلک به دوی ښه پېژندل، رسول الله ﷺ به چې کله هم اصحاب صفة دودې او  
خوراک ته رابلل، نو ابو هريره ﷺ ته به یې وفرمایيل ورشه دوی ته آواز وکړه: دا ځکه چې دوی اصحاب  
صفة ښه پېژندل، د هغوی له مرتبو څخه خبر وو.

### د اصحاب صفة شمار:

"سبعين من أهل الصفة" د اصحاب صفة شمار به کله کم وو، کله به زیات وو، علامه سیوطي  
رحمه الله فرمایي: شمار یې تقریباً تر سلو پورې وو، محدث حاکم رحمه الله په خپل کتاب مستدرک کې څلور  
ډېرش حساب کړي دي او ابو نعیم رحمه الله په حلیۃ الاولیاء کې درې څلوېښت لیکلي دي او علامه قرطبي  
رحمه الله تر څلور سوه پورې بیان کړي دي، خو حقیقت دا دی چې دوی به کله کم شو او کله به زیات شو.

### د نبی کریم ﷺ بستره

"وعن عائشة رضي الله عنها، قالت: كان فراش رسول الله ﷺ من أدم" د عائشې رضی الله عنها روایت دی هغه  
فرمایي چې د رسول الله ﷺ بستره به د څرمنې نه جوړه وه، "خشوة ليف" په مینځ کې به یې د خورما  
پوستکي او پانې وې رواه البخاري

### لغوي تحقيق:

"أدم والأدم": د څرمن دتنه یا بهرنی حصه، "فلان أدام قومه وإدام بني أبيه، وإدامة قومه" یعني  
فلانکی کس د خپل قوم مشر دی، ادم باب ضرب یضرب دی، ادماً دودې په سالن لنده کول، "أدما  
أهله" د خپل اهل عیال لپاره نمونه جوړېدل  
تشریح لفظ د "ليف" تحقیق دا دی چې ليف د لام په زیر سره د خورما پوستکي ته ویل کېږي، د



رسول الله ﷺ په بستره کې د مالوچو پختې پر خای د خورما پوستکي وو، ددې نه یې مینځ ډک کړی وو، د چا سره چې به پیسې نه وې، نو هغه به د مالوچو کار ددې پوستکو څخه اخیستلو، دا به مفت ملاوېدو، د خورما پوستکي به یې نرم کړو، بیا به یې بستره ترې ډکه کړه.

**سوال:** د شمائل ترمذي معروف او مشهور روایت چې د حفصی رضی الله عنه څخه نقل دی د رسول الله ﷺ بستره به تیراته وه، یوه ورځ مې خپره کړه، رسول الله ﷺ پرې خوب وکړو، بیا رسول الله ﷺ وفرمایل دا څه دي خپاره؟ هوار کړي دي؟ ددې بستري د نرمۍ له امله سهار پاڅېدل راته مشکل شو، ددې نه معلومېږي چې د رسول الله ﷺ بستره تیراته وه، د بل حدیث نه معلومېږي چې بستره یې د خورما د پوستکو څخه ډکه وه؟ **ځواب:** دا دی چې د رسول الله ﷺ سره په یو وخت کې د خورما پوستکو نه ډکې بستره وه او په بل وخت کې ورسره تیراته وه.

### نبي کریم ﷺ د سعد رضی الله عنه عبادت ته لارو

"وعن ابن عمر رضي الله عنهما، قال: كنا جلوساً مع رسول الله ﷺ، إذ جاء رجل من الأنصار، فسلم عليه، ثم أذبر الأنصاري" د عبد الله بن عمر رضی الله عنهما نه روایت دی هغه فرمایي چې موږ د رسول الله ﷺ سره یوه ورځ ناست وو چې ناڅاپه یو انصاري راغلو او سلام یې وکړو، بیا په شا لاړو، "فقال رسول الله ﷺ: يا أخا الأنصار، كيف أخى سعد بن عبادَةَ؟ فقال: فقال رسول الله ﷺ: ((مَنْ يَعُوذُ مِنْكُمْ؟)) فَقَامُوا فَمَنَامَعَهُ، وَنَحْنُ بَضْعَةُ عَشْرٍ" نبي کریم ﷺ وفرمایل ای انصاري وروره! زموږ ورور سعد بن عبادۀ څنگه دی؟ هغه ورته وویل: اوس لږ ښه دی، بیا نبي کریم ﷺ وفرمایل: په تاسو کې زما سره کوم کسان د هغه پوښتنې ته ځي؟ نبي کریم ﷺ پاڅېدو، نو موږ ټول ورسره پاڅېدو او په دې وخت کې زموږ تعداد لس کسان وو، "مَا عَلَيْنَا نَعَالَ، وَلَا خِفَافٌ، وَلَا قَلْبَسٌ، وَلَا قُمْصٌ" زموږ سره نه خپلۍ وې، نه موزې وې، نه خولۍ، او نه کمیښونه وو، "نَمُشِي فِي بِلَاقِ الْبَنَاتِ، حَتَّى جَنَاهُ" په داسې حال کې موږ په یوه داسې لار روان وو چې د کانونو نه ډکه وه، تردې چې هغه ته موږ ورسېدو، "فَأَسْتَأْخِرُ قَوْمَهُ مِنْ حَوْلِهِ حَتَّى دَنَا رَسُولُ اللَّهِ ﷺ وَأَصْحَابُهُ الَّذِينَ مَعَهُ" کوم کسان چې د هغوی سره ناست وو، زموږ په لیدو سره هغوی ډډې ته شول او نبي کریم ﷺ او د هغه ملګري هغه ته ورنژدې شول. رواه مسلم

**لغوي تحقیق:**

السباخ: "السباخ من الأرض": هغه ځمکه چې د کښت او کروندې لائقه وي

### نبي کریم ﷺ د سعد رضی الله عنه ته ورورووېل:

"كيف أخى سعد بن عبادَةَ" زما ورور سعد بن عبادۀ څنگه دی؟ دا د سعد سعادت دی، نبي کریم ﷺ هغه ته خپل ورور وویل او تقریباً هم دغه جمله رسول الله ﷺ د عمر رضی الله عنه په باره کې فرمایلي ده، زما وروره! په دعاء کې مې هېر نه کړي



## د مريض / ناروغ د پوښتنې فضيلت:

"من يعوده منكم؟" په تاسو کې څوک د هغه پوښتنې ته تيار دی؟ د مريض پوښتنه د رسول الله ﷺ مستقل سنت دی، ددې ډېر فضيلتونه راغلي دي، په يو روايت کې دي چې کوم کس سهار د مريض پوښتنې ته لاړ شي، نو تر ماښامه پورې اويا زره پرښتې ورته د مغفرت دعاگانې کوي، که ماښام لاړ شي نو تر سهاره پورې ورته اويا زره پرښتې د مغفرت دعاگانې کوي.

"ما علينا عال ولا خفاف ولا قلانس ولا قمص": زموږ سره نه خپلې وې، نه موزې وې، نه خولۍ وې او نه هم کميس وې، په دې کې د صحابه کرامو ﷺ غريبې او بې وسې ته اشاره ده چې په داسې حال کې هم دوی ﷺ د الله ﷻ او د رسول الله ﷺ نه راضي وو، دنيا ته يې هيڅ توجه نه کول.

"فاستأخر قومه من حوله حتى دنا رسول الله ﷺ": د سعد ﷺ کوروالد هغه څخه لرې شول، تردې چې رسول الله ﷺ هغوی ﷺ ته ورنژدې شو، ددې نه معلومه شوه چې که ځای تنگ وي، نو کورنۍ ته پکار ده چې د مريض پوښتنې ته راتلونکو خلکو ته ځای پرېږدي او بله دا چې څوک پوښتنې ته ځي، بايد هغه د مريض سره نژدې کيږي.

## تر ټولو غوره زمانه

"وعن عمران بن الحصين رضي الله عنهما، عن النبي ﷺ، أنه قال: خيركم قرني، ثم الذين يلونهم، ثم الذين يلونهم" د عمران بن حصين ﷺ نه روايت دی هغه فرمايي چې رسول الله ﷺ وفرمايل: زما په زمانه کې چې کوم خلک موجود دي، هغه ډېر ښه خلک دي، بيا هغه خلک دي چې ددې موجوده خلکو پسې دي او بيا هغه خلک دي چې د هغوی پسې دي، "قال عمران: فما أدرى قال النبي ﷺ مَرَّتَيْنِ أَوْ ثَلَاثًا" عمران ﷺ فرمايي زه نه پوهېږم چې نبي کریم ﷺ دا جمله دوه ځله وويل او که درې ځله يې وويل، "ثُمَّ يَكُونُ بَعْدَهُمْ قَوْمٌ يَشْهَدُونَ وَلَا يُشْهَدُونَ" بيا به ددې نه وروسته يو داسې قوم پيدا شي چې دوی نه به گواهي نه وي غوښتل شوي "يُشْهَدُونَ" بيا به هم گواهي ورکوي (يعنې ښه به شوق سره به د دروغو گواهي ورکوي)، "وَيُخَوَّنُونَ وَلَا يُؤْتَمَنُونَ" ليکن بيا به هم گواهي ورکوي او امانتداري به پکې نه وي، "وَيَنْذِرُونَ وَلَا يُؤْفَوْنَ" نذرونه به مني، ليکن پوره کوي به يې نه، "وَيُظْهِرُ فِيهِمُ السَّمَنُ" او په هغوی کې به چاغوالی ښکاره کيږي. متفق عليه

## لغوي تحقيق:

السمن: "سمن سمناً" باب سمع يسمع دي، ددې معنی ده: مضبوطوالی

## د غوره زمانې نه څه مراد دي؟

تشریح: "خيركم قرني": قرن زمانې ته وايي، ددې په مقدار او اندازه کې گڼي اقوال دي ځينې يې څلوېښت کاله بولي، ځينې وايي: اتيا کاله دي، ځينو سل کاله ښودلی دی او ځينې وايي چې قرن د يو عمر زمانې خلکو ته ويل کيږي.



په دې اعتبار سره (قرني) نه مراد د صحابه کرامو زمانه ده، کومه چې يو سل شل کاله چلېدلې وه، بيا دويمه زمانه ده، يعنې د تابعينو زمانه ده چې تر يو سل اويا هجري پورې چلېدلې ده، بيا درېمه زمانه د تبع تابعينو ده چې تر دوه سوه شل هجري پورې چلېدلې وه، تر دې درې زمانو پورې خير او برکت وو، بيا بدعات او فتنې شروع شوې

او ځينو نورو علماوو فرمايلي دي چې له (قرن) نه د خلفاء راشدینو زمانې مراد دي، د (قرن) صدیق اکبر عليه السلام مراد دی، د (ر) څخه عمر رضي الله عنه مراد دی او د (ن) نه عثمان رضي الله عنه مراد دی او د (ي) نه علي رضي الله عنه مراد دی او ځينې نور علماء فرمايي چې د قرن نه مراد ظرف نه دی، بلکې مظروف دی، يعنې هغه اعمال چې په دې زمانه کې کېدل، په دې زمانه کې درې قسمه اعمال ترسره کېدل: "يعلمهم الكتاب والحكمة، ويذكهم" دوی ته به قرآن شريف بنودل کېدو، حکمت به ورته بنودل کېدو، ددې څخه مراد احاديث دي او د دوی تزکيه نفس به يې هم کول

يشهدون: دوی به گواهي ورکوي څوک به دوی ته نه وايي چې زموږ لپاره شاهدي ادا کړه خو بيا به هم شاهدي ادا کولو ته وړاندې کېږي.

سوال: ددې حديث نه خو معلومه شوه چې بغير طلب شاهدي ورکول سخته گناه ده، ليکن د يو بل حديث نه معلومېږي چې بغير طلب څوک شاهدي ورکړي، دا يو غوره عمل دی؟

جواب: دواړه خبرې ځان ځان ته واقعو سره تعلق لري، په لومړي حديث کې چې ورته بد ويل شوي دي د هغه شاهد په اړه دی چې ټول خلک يې ښه پېژني چې دا سړی شاهد دی، ليکن بيا يې هم شاهدي نه راغواړي، بې له طلبه شاهدي ته وړاندې کېږي او هغه شاهدي ورکوي، نو د داسې کس شاهدي ورکول ښه کار نه دی او کوم چې په دويم حديث کې د شاهدي د ښه والي ذکر دی، دا هغه شاهدي ده چې يوه اهمه واقعه شوې وي، ليکن ددې په باره کې د شاهدي ورکوونکي سړي علم چاته پته نه وي او دده په شاهدي سره د حق په باره کې فيصله کېږي، نو په داسې صورت کې د شاهدي ځای ته راتلل او شاهدي ادا کول يو ښک او ښه عمل گڼل شوی دی، ځکه چې که دی شاهدي ادا نه کړي، نو ناحقه فيصله به وشي.

"يخونون ولا يؤتمنون": خيانتونه به کوي، د دوی د امانت په باره کې به خلک اعتبار نه کوي، مطلب دا چې دا سړی به دومره زيات شهرت ولري چې په خيانت کې به دده نه بل کوم کس دومره ځان نه وي لکه څومره چې دی وي، هو! که چېرته کله په غلطۍ کې خيانت وشي، نو دا ځانته خبره ده.

"ينذرون ولا يوفون": نذرونه به مني، ليکن نذر به نه پوره کوي، نذر پوره کول واجب دي، په قرآن کریم کې د ښکونکو خلکو صفت بيان شوی دی چې: "يوفون بالذرو يخافون يوم اكان شره مستطيرا" هغه د الله جل جلاله ښک بندگان به د قيامت له سختې ورځې وريږي او دوی به هغه نذرونه پوره کوي چې دوی منلي وي.



**د مضبوطوالي نه مراد څه دی؟**

"يظهر فيه السمن": په دوی کې به مضبوطوالی او چاغوالی پيدا شي، دلته د مضبوطوالي او چاغيت څخه مراد د هر عيش عشرت په وجه پيدا کېدو والا چاغوالی مراد دی او هغه چاغوالی مراد نه دی چې خلقي او طبعي پيدا شي.

ځينې محدثين فرمايي: د مضبوطوالي نه مراد د مالونو زياتوالی دی، د تکبر او فخر خبرې کول خپل ځان په مالدارو کې حسابول، ليکن په حقيقت کې هغسې نه وي، علامه طيبي رحمته الله عليه د مشکاة په شرح کې ددې مطلب داسې بيان کړی دی چې: ددې نه د شريعت په احکاماتو کې سستي کول مراد دي، لکه څرنگه چې يو مضبوط او چاغ سړی سست وي، دغه شان داسې انسان هم د شريعت په احکاماتو کې سستي کوي، اگرچې ظاهري طور کمزوری او نری وي.

**د ضرورت په اندازه مال ځان سره ساتل جائز دي:**

"وعن أبي أمامة رضي الله عنه، قال: قال رسول الله ﷺ: يَا أَيُّهَا آدَمُ! إِنَّكَ أَنْ تَبْذُلَ الْفَضْلَ خَيْرٌ لَكَ" د ابو امامه رضي الله عنه روايت دی هغه فرمايي چې رسول الله ﷺ وفرمايل: اي د آدم عليه السلام زويه! که ته د ضرورت نه زيات شي د الله ﷻ په لار کې خرچ کړې دا به ستا لپاره ډېر غوره وي، "وَأَنْ تُمِيكَهُ شَرٌّ لَكَ" او که ځان سره دي ايسار کړو، نو دا به ستا لپاره شروي، "وَلَا تَلَامُ عَلَى كَفَافٍ" او د ضرورت شي ساتلو باندې ته ملامت نه بې، "وَأَبْدَأْ بِمَنْ تَعُولُ" او د خرچ خوراک شروع د خپل خاندان او کورنۍ څخه کوه، "رواه الترمذي" وقال: حديث حسن صحيح.

لغوي تحقيق:

کفاف: "من الرزق" د گزارې او ضرورت په اندازه مال ساتل.

**د زيات مال خرچ کولو ترغيث:**

"يا ابن آدم! ان تبذل الفضل خير لك" اي د آدم زويه! ته زيات مال خرچ کوه! دا به ستا لپاره غوره وي، رسول الله ﷺ د ضرورت نه زيات مال خرچ کولو دومره ترغيث بيان کړی دی چې ځينې صحابه کرامو رضي الله عنهم دا فکر جوړ شو چې د ضرورت نه زيات مال ساتلو حق انسان نه لري، ابو سعيد خدری رضي الله عنه فرمايي چې په يو سفر کې موږ د رسول الله ﷺ سره وو، موږ وکتل چې يو کس خپله اوښه کله اخوا بوخي کله دهخوا، دا چې رسول الله ﷺ وليدل، نو وې فرمايل: د چا سره چې زياته سوارلي وي، هغه دې زياته سوارلي بل ملگري ته ورکړي او د چا سره چې د خوراک سامان زيات وي، هغه دي زياتي خوراک بل ملگري ته ورکړي، رسول الله ﷺ د يو يوشې همدغسې ذکر وکړو، صحابه کرام فرمايي: موږ فکر وکړو چې انسان د ضرورت نه زيات شيانو ساتلو هيڅ حق نه لري.

**په خرچ کولو کې ترتيب:**

"وأبدأ بمن تعول": د خرچ ابتداء د هغو کسانو څخه وکړه چې ستا اهل عيال (بال بچ وغيره) کې راځي، په يوروايت کې دي چې په يو درهم باندې غلام آزاد کړه بل درهم کوم فقير ته ورکړه او يو درهم



په خپل اهل عيال فاميل باندې خرچ کړه، په دې ټولو کې غوره درهم هغه دی چې په خپل اهل عيال کې خرچ کړي، په یو بل روایت کې د خرچ ترغیب داسې ورکول شوی دی چې تر ټولو اول باید انسان په خپل ځان خرچ وکړي، بیا په خپل اهل عيال باندې، بیا په خپلوانو باندې، بیا که د دوی نه زیاتې شي نو په ملګرو او دوستانو باندې باید خرچ وکړي.

### صحت او د یوې ورځې خوراک

"وعن عُبَيْدِ اللَّهِ بْنِ مُحْصِنٍ الْأَنْصَارِيِّ الْخَطْمِيِّ رضي الله عنه، قَالَ: قَالَ رَسُولُ اللَّهِ ﷺ: مَنْ أَصْبَحَ مِنْكُمْ آمِنًا فِي سَرِيَةٍ دَغِيرَةٍ اللَّهُ بِنَ مُحْصِنٍ أَنْصَارِي خَطْمِي رضي الله عنه نه روایت دی هغه فرمایي چې رسول الله ﷺ وفرمایي: په کوم سړي چې په داسې حال کې سهار شي چې د هغه سر په امن کې وي، "مُعَافٍ فِي جَدِّهِ" او د هغه بدن صحت ده صحیح وي، بیمار نه وي، "عِنْدَهُ قُوَّةٌ يَوْمَهُ" د هغه سره د یوې ورځې خوراک موجود وي، "فَكَأَنَّمَا حِزْنُكَ الدُّنْيَا بِمَحْذَافٍ بِهَا" نو دا داسې دي لکه د دنیا ټول عیش او نعمتونه چې هغه ته حاصل وي "رواه الترمذي وقال: حديث حسن".

"سریه: بکسر الين المهملة: أى نفسه، وقيل: قومه" د لفظ (سریه) معنی ده: ځان او خاندان

تشریح "من أصبح منكم آمناً في سريه": په هغه باندې داسې حالت کې سهار شي چې د هغه سر په امن کې وي، یعنې د مرګ خطره ورسره نه وي، نه د کوم دښمن له طرفه په وېره کې وي، ځينو علماوو یې داسې مطلب بیان کړی دی چې: د بد ماحول نه ورته بچ کېدل میسر شي او په گناهونو باندې د توبې وېستلو توفیق ملاو شي او د آفتونو څخه بچ پاتې شي.

### د (سریه) لفظ تحقیق:

(سریه) د سین په زیر او د (ر) په جزم سره دی، معنی یې ده: نفس، لږه او زړه، دلته یې ټولې معناګانې مراد کېدې شي، مطلب دا چې کوم کس په داسې حال کې سهار کړي چې هغه ته په دې مذکوره شيانو کې څه نقصان او ضرر رسېدو وېره نه وي او ځینې نور علماء فرمایي چې دا لفظ د (سرب) د سین او د (ر) دواړو په زیر سره دی، په دې صورت کې به یې معنی داسې شي: په هغه باندې داسې حالت کې سهار شي چې د هغه د کور په سوریو کې اوسېدونکي حشرات، لکه: مار، لږم، شرمخ وغیره څخه محفوظ وي.

### د حدیث خلاصه:

د حدیث خلاصه دا ده چې یو سړي ته د امن او روغ صحت په حالت کې رزق ملاو شي، نو لکه هغه ته چې ټوله دنیا ملاو شوه، که امن یا صحت نه وي، نو بیا که د دنیا ټولې خزاني داسې کس ته ملاو شي، هغه به کاره دي، ځکه چې امن او عافیت د دولت او پیسو په مصرف کولو سره نه حاصلېږي.



## د راوي عبد الله بن محسن حالات:

اصل نوم يې عبد الله رضي الله عنه دی، د پلار نوم يې محسن دی، د مدينې منورې اوسېدونکی دی. اکثره علماء يې د صحابيت قائل دي، ليکن ځينې يکې انکار هم کوي، زوی يې سلمه رضي الله عنه ترې زيات وخت روايت نقل کوي، حافظ ابن عبد البر رحمه الله فرمايي: ځينې خلک يې روايت ته مرسل وايي. **چاته چې ايمان نصيب شي او برابري رزق ورته حاصل شي:**

"وعن عبد الله بن عمرو بن العاص رضي الله عنهما: أن رسول الله ﷺ، قَالَ: قَدْ أَقْلَمَ مَنْ أَسْلَمَ" د عبد الله بن عمرو بن عاص رضي الله عنه روايت دی، فرمايي چې رسول الله ﷺ وفرمايل: په تحقيق سره هغه سړی کامياب شو چې ايمان يې راوړو، "وَكَانَ رِزْقُهُ كِفَافًا" د هغه رزق په قدر کفايت کوي، "وَقَنَعَهُ اللَّهُ بِمَا آتَاهُ" او کوم څه چې الله ﷻ ورکړي دي، په هغه يې قناعت کړی وي. رواه مسلم قنعه: قناعت کول، صبر کول.

## د فلاح لفظ مطلب:

**تشریح:** قد أفلح: په قرآن او حديثو کې لفظ د افلاح په کثرت سره استعمال شوی دی، قاموس لیکي چې: د فلاح معنی ده: انسان خپل مقصد ته رسېدل او دا چې هر ډول تکليف يې لرې شي، علماء لیکي: دا لفظ ډېر جامع دی، ظاهره ده چې د دنيا د هر انسان مراد او مقصد پوره شي او هر تکليف يې لرې شي، دا د يو انسان په وس کې پوره نه ده، برابره خبره ده چې د دنيا ما تحت الاسباب بادشاه ولې نه وي، دوی ته به کامله فلاح او کاميابي په جنت کې حاصلېږي.

## په حديث کې د درې صفتونو بيان دی:

په حديث کې درې صفات بيان شوي دي: په کومو باندې چې په دنيا او آخرت کې د فلاح او کاميابۍ وعده شوې ده، هغه درې صفات دا دي: چاته چې د اسلام هدايت او رڼا حاصله شي، الله ﷻ د هغه سينه د دين اسلام لپاره خلاصه کړي، دا يې تر ټولو لومړی قبول کړو، بيا يې په دې عمل هم وکړو دويم صفت د اندازې مطابق ورته رزق ورکړی شو، په کوم چې دده گزاره کېږي او په دې باندې راضي هم شي، ددې د جمع کولو حرص يې په زړه کې نه وي، دريم صفت دا دی چې "وقنعه الله بما آتاه" هرڅه چې الله ﷻ ورکړي دي په دې باندې قناعت او صبر وکړي، د چا نه گيلې مانې نه کوي، لکه څرنگه چې مولانا روم رحمه الله فرمايي:

کوزه چشم حريصان پر نه شد ..... تا صدف قانع نه شد پر در نه شد

د حريصانو سترگې کله هم نه مړېږي او صدف چې تر څو قناعت اختيار نه کړي، يعنې تر څو چې يې د حرص خوله بنده کړې نه وي تر هغې پکې ملغلرې نه جوړېږي.

## د حديث نه سبق:

په دې حديث کې د دين اسلام په څېر لوی نعمت نه وروسته د قناعت سبق بيانېږي، په انسان



کې چې تر څو پورې قناعت نه وي، تر هغې به د آخرت پوره تیاری نه شي کولی او کله چې هم په انسان کې دغه ماده پیدا شوه، نو که خیر وي کار یې وشو.

### د مسلمان لپاره زیری

"وعن أبي محمد فضالة بن عبيد الأنصاري رحمه الله أنه سمع رسول الله صلى الله عليه وسلم يقول: طوبى لمن هدى للإسلام" د ابو محمد فضاله بن عبيد انصاري رحمه الله نه روایت دی هغه فرمایي چې ما د رسول الله صلى الله عليه وسلم نه واورېدل چې فرمایي: یې ډېر زیات خوش قسمته دی هغه سړی چې اسلام یې راوړو، "وَكَانَ عَيْشُهُ كِفَافًا وَقِيَمَةً" او د ضرورت مطابق رزق ورته ورکړی شو او بیا الله جل و علا په دې باندې قناعت هم ورکړو، "رواه الترمذی، وقال: حديث حسن صحيح".

لغوي تحقيق:

طوبی: خوشحالي ده، زیری دی، سعادت مندي ده، غوره والی دی، داسې نور ګڼ شمېر معناګانې

یې دي

**تشریح** طوبی دوه معناګانې لري: اول دا چې دا د یو جنت نوم دی، یا په جنت کې د یوې ونې نوم دی، دویم دا چې د طوبی معنی ده: مبارکي او زېری ورکول، دلته دواړه معناګانې مراد کېدې شي، د حدیث مطلب دا دی چې هغه کس ډېر زیات د زیري او مبارکي لایق دی چې د دین اسلام په خبرلوی دولت ورته حاصل شي، د اندازې په مقدار ورته رزق ورکړی شي، بیا په دې قناعت او صبر وکړي، د هغه په دې خبره پوره باور او یقین وي چې رزق د الله جل و علا په لاس کې دی، نو کوم څه چې ورسره دي په دې باندې دي شکر ادا کړي.

په یو بل روایت کې دي چې نبی کریم ﷺ وفرمایي: متقی جوړ شه! تر ټولو زیات عبادت گزار به جوړ شي، په کم نه کم مقدار باندې قناعت اختیار کړه! نو تر ټولو زیات شکر گزار بنده به جوړ شي او په یو بل حدیث کې دي چې په آخرت کې به داسې یو کس نه وي، چې ددې خبرې ارمان به نه کوي ښایسته خبره ده چې مالدار وي او که غریب وي، چې په دنیا کې زما سره صرف دومره رزق وای چې گزاره مي پرې کولی اوس!

### د راوي فضاله بن عبيد حالات:

اصلي نوم یې فضاله رحمه الله دی، کنیت یې ابو محمد دی، د پلار نوم یې عبيد بن نافع او د مور نوم یې عقبه بنت محمد بن عقبه وه، مدینې منورې ته د هجرت سره سم مسلمان شو، د بدر جهاد نه پرته نور یې په ټولو جهادونو کې شرکت کړی دی، په بیعت رضوان کې ورته د شرکت کولو شرافت هم حاصل دی، د نبی کریم ﷺ د وفات نه وروسته یې شام ته هجرت وکړو، هلته یې خان ته خپله یا ورته امیر معاویه رحمه الله کور جوړ کړو، ابو درداء رحمه الله د دمشق قاضي وو، د وفات څخه یې یو څو ورځې وړاندې وصیت وکړو چې زما څخه وروسته به فضاله بن عبيد رحمه الله امیر ټاکي، خلک به ورته د لرې څخه د حدیث



روضۃ الصالحین (۲)، جلد

پښتو شرح د رياض الصالحين

اورېدلو لپاره راتلل، يو کس د حديث اورېدو لپاره چې کينستلو، هغه وليدل چې پېر وېښتان او په پښو يې خپلې نښتې، په تعجب سره يې پوښتنه وکړه چې صيب تاسو خو ددې ښار قاضي يئ او دا حالت مو دی؟ وې فرمايل موږ رسول الله ﷺ د ډېرې اسانۍ، خوند او مزو څخه منع کړي يو، و کله کله بغير له خپلو اوسېدو حکم يې هم راته فرمايلي دي.

وفاته په دري پنځوسمه هجري کې د امير معاويه ؓ په دور خلافت کې وفات شو، په دمشق کې يې قبر دی، پنځوس حدیثونه ترې روایت شوي دي، په صحيح مسلم کې ترې دوه حدیثونه نقل دي.

### نبي کریم ﷺ خو خوشې په لوږه تيرې کړي دي

"وعن ابن عباس رضي الله عنهما، قال: كان رسول الله ﷺ يبيت الليالي المتتابعة طائياً، وأقله لا يجذون عشاءً" د عبد الله بن عباس ؓ نه روایت دی هغه فرمايي چې د رسول الله ﷺ کورنۍ ته د شپې د خوراک لپاره هېڅ نه ملا وېدل او په دغسې حالت کې به يې خو خوشې په لوږه تېرولې، "وكان أكثر خبزهم خبز الشعير" او عام خوراک به يې د وربشو ډوډی وه، "رواه الترمذي، وقال: حديث حسن صحيح".

### لغوي تحقيق:

طائياً: "طوي يطوي" باب ضرب يضرب دی، "طيا الثوب" کپړه راتاوول  
تشریح "بيت الليالي المتتابعة طائياً" خو خوشې به يې په لوږه تېرولې، دا د رسول الله ﷺ د ژوندانه يوه واقعه نه ده، بلکې د شيخ الحديث مولانا زکريا رَحْمَةُ اللهِ عَلَيْهِ په قول په سوونو داسې واقعي پېښې شوي دي، په شمائل ترمذي رَحْمَةُ اللهِ عَلَيْهِ کې د عايشې رَحْمَةُ اللهِ عَلَيْهَا نه روایت دی هغه فرمايي چې کله زه په مړه خېټه ډوډی وخورم نو زما زړه بې اختياره ژړا شروع کړي، بيا زه هم په ژړا شم، چا عرض وکړو چې په څه خبره ژړا کوی؟ هغه وفرمايل: ماته د رسول الله ﷺ زمانه راياده شي چې د غوښې يا ډوډی سره يې کله هم تر وفاته پورې دوه ځله مسلسل په مړه خېټه ځان ته دی موږ کړی، په يو بل روایت کې دي چې يو ځل فاطمې رَحْمَةُ اللهِ عَلَيْهَا ډوډی پخه کړه، يوه ټکړه يې د رسول الله ﷺ په خدمت کې حاضره کړه، نبي کریم ﷺ وفرمايل: دا څه دي؟ فاطمې رَحْمَةُ اللهِ عَلَيْهَا ورته وفرمايل: يا رسول الله ﷺ نن ما ډوډی پخه کړې ده، زما زړه نه غوښتل چې زه دي ډوډی وخورم او تاسو به وږي ناست يئ، نبي کریم ﷺ وفرمايل په درې ورځو کې ايله نن داسې يوه مړۍ ستا د پلار خولې ته داخلېږي.

### ځينې صحابه کرام ؓ به د لوږې نه په لمانځه کې پرېوتول

"وعن فضالة بن عبيد: أن رسول الله ﷺ كان إذا صلى بالناس، يخرّ جال من قامتهم في الصلاة من الخاصة" د فضالة بن عبيد ؓ نه روایت دی هغه فرمايي چې رسول الله ﷺ به کله جمع وړکول، نو ځينې ملګري به يې د لوږې په وجه راپرېوتل، "وهم أضعاف الصفة" او دا به اصحاب صفة يعني د صفې صحابه کرام وو، "حتى يقول الأغراب: هؤلاء مجانين" تردې چې باندې والا خلکو به ويل: دا ليوني دي، "فإذا صلى رسول الله ﷺ انصرف إليهم" کله چې به رسول الله ﷺ لمونځ ختم کړو، نو دوی ته به يې مخ مبارک راواړولو، "فقال: لو



تَعْلَمُونَ مَا لَكُمْ عِنْدَ اللَّهِ تَعَالَى، لَأُحِبَّبَنَّكُمْ أَنْ تَزِدُوا وِفَاقَهُ وَحَاجَةً" و به يې فرمايل که چېرته تاسو په دې پوه شئ چې ستاسو سره د الله ﷻ کوم کوم نعمتونه او مزې دي. نو تاسو به خواش و لرئ چې زموږ لوږه او حاجت دي نور هم زيات شي. "رواه الترمذی، وقال: حديث صحيح".

"الْخَصَاصَةُ: الْفَاقَةُ وَالْجُوعُ الشَّدِيدُ" الْخَصَاصَةُ: سَخْتِي لَوْرِي ته وايي

تشرېح "هؤلاء هجائين": دا ټول ليوني دي، په حديث کې د اصحاب صفة حال بيانېږي چې د دوی د فقيرۍ او غريبۍ حالت به وو، د لوږې د وجې به په ځمکه راپرېوتل، خو خلکو به ورباندې د لېوښادو گومان کولو.

### علامه نووي رحمه الله فرمايي:

اصحاب صفة هغه بې وطنه، بې سرسامان او غريب خلک وو، د ټولې دنيا څخه راغلي خلک وو، د رسول الله ﷺ جومات يې خاته د اوسېدو ځای ټاکلی ؤ، د جومات يو طرف ته يې خاته يوه چيوتړه، برنډه جوړه کړې وه چې د جومات نه خاته حصه وه، په دې باندې يې د سيوري لپاره د پاسه لرگي اچولي وو، شپه ورځ يې په دې کې تېرول، ابراهيم حربي رحمه الله او قاضي عياض رحمه الله همدغسې فرمايلي دي. د اصحاب صفة شمار کله کم او کله زياتېدو، کله به تر اويا پورې شو، کله به تر څلور سوه پورې شو، لکه څرنگه چې علامه قرطبي رحمه الله د سورت نور په تفسير کې ددې ذکر کړی دی او د تفسير کشاف په سورت آل عمران کې ددې آيت لاندې: "لِلْفُقَرَاءِ الَّذِينَ أَحْصَوْا فِي سَبِيلِ اللَّهِ" تفسير کې ليکي د دوی شمار به کله زيات شو، په دې وجه چې د بهر نه به ورته نور صحابه کرام راغلل او کله به کم شول، په دې وجه چې يا خو به په جهاد کې شهيدان شول يا به په سفر روان شول او يا به يې ودونه وکړل.

"لَتَعْلَمُونَ مَا لَكُمْ عِنْدَ اللَّهِ تَعَالَى لَأُحِبَّبَنَّكُمْ أَنْ تَزِدُوا وِفَاقَهُ وَحَاجَةً" د الله ﷻ په نزد تاسو ته چې کوم مقام تيار دی که په دې باندې تاسو پوه شؤ، نو تاسو به نور هم وغواړئ چې زموږ لوږه او فقيرۍ دي زياته شي، فقيرۍ او غريبۍ ډېر لوی نعمت دی، که څوک په دې پوهيږي بايد قدر يې وکړي، په يوروايت کې دي چې رسول الله ﷺ يو ځل عايشه رضي الله عنها مخاطبه کړه، ورته يې وفرمايل: عائشي! د مسکينانو سره مينه ساته او ځان د هغوی سره د ناستې ولاړې پابنده کړه! ځکه چې په دې شان سره به دي الله ﷻ د ځان سره نژدې کړي، په يو بل روايت کې دي چې غريبان به د قيامت په ورځ د مالدارو خلکو نه پنځه سوه کاله وړاندې جنت ته داخلېږي.

### په شريعت کې په مړه خپته خوراک مستحسن نه دی

"وعن أبي كريمة المقدام بن معديكرب رضي الله عنه، قَالَ: سَمِعْتُ رَسُولَ اللَّهِ ﷺ يَقُولُ: مَا مَلَأَ أَدَمِي وَعَاءَ شَرَّ أَمْنٍ بَطْنٍ" د ابو كريمه مقداد بن معديكرب رضي الله عنه روايت دی هغه فرمايي چې رسول الله ﷺ فرمايلي: انسان د شريه لوښو کې د خپتې نه زيات شري لوښۍ به نه دی ډک کړی، "يَحْسِبُ ابْنُ آدَمَ أَكْلَاتِ يُقْمِنُ صَلْبَهُ" د انسان لپاره يو څو مړۍ کافي دي چې په دې سره يې ملا سيده شي، "فَإِنْ كَانَ لَا مَعَالَةَ فَنَلَتْ لِبَطْنِهِ، وَنَلَتْ لَشَرَابِهِ، وَنَلَتْ لِنَفْسِهِ



"که ډېر نه منع کېږي، نو باید چې خپته درې حصې کړي، یوه حصه د ډوډۍ لپاره کړي، یوه حصه د اوبو لپاره کړي او یوه حصه د ساه اخیستلو لپاره پرېږدي،" رواه الترمذی، وقال: ((حديث حسن)) ((أَكْلَاتُ)) لغوي تحقيق:

وعاء: "الوعاء والوعاء" لوبښی.

تشریح "ما ملأ آدمی وعاء شراً من بطن بحسب ابن آدم": د انسان ډکه خپته له ډک لوبښي نه زیاته بده ښکاري، په دې حدیث کې د خپتې تشبیه د لوبښي سره ورکول شوې ده، په کوم کې چې خلک څه شي پرې، دغه ډول په خپته کې خلک ډوډۍ پرې، په دې خپته کې دومره خوراک ایښودل پکار دي چې بدن ته پرې طاقت ورسېږي، که د ضرورت څخه بهر زیاته ډکه کړي شي، نو ددې اصلي مقصد به ختم شي، بیا به ددې په وجه داسې بد عملي او گناهونه ترسره کړي چې دین او دنیا دواړو ته به یې پکې نقصان وي، په دې اعتبار د خپتې تشبیه د لوبښي سره ورکول شوې ده.

علامه طيبي رحمه الله د مشکاة په شرحه کې لیکلي واجبه ده دا خبره چې خپته د حد نه زیاته ډکه نه کړي، کوم کس چې د ډېر خوراک شوق وي، هغه ته پکار دي چې خوراک درې حصې کړي: یوه حصه د خوراک لپاره، بله حصه د اوبو لپاره او دریمه حصه د ساه اخیستلو لپاره باید وساتي، امام غزالي رحمه الله فرمایي: کوم کس چې په دنیا کې د خوراک اندازه کمه ساتي، ددې په وجه الله جل و علاه یې پرېښو باندې فخر کوي او فرمایي: کومه مړۍ چې کمه کړي، ددې په بدله کې به ورته زه په جنت کې درجې ورکوم.

### ساده توب ایمان دی

"وعن أبي أمامة إياس بن ثعلبة الأنصاري الحارثي، قال: ذكر أصحاب رسول الله ﷺ يوماً عند الدنيا" د ابو امامه بن ثعلبه انصاري حارثي نه روایت دی هغه فرمایي چې یوه ورځ د نبي کریم ﷺ صحابه کرامو د دنیا په باره کې خبرې وکړې، "فَقَالَ رسول الله ﷺ: أَلَا تَتَمَعُونَ؟ إِنَّ الْبِدَاةَ مِنَ الْإِيمَانِ، إِنْ الْبِدَاةَ مِنَ الْإِيمَانِ" نبي کریم ﷺ وفرمایي: ایا تاسو نه اورئ؟ ایا تاسو نه اورئ؟ چې سادگي د ایمان یوه حصه ده، سادگي د ایمان یوه حصه ده، "يعني: التَّعَلُّلُ" اهل لغت وايي: متفحل هغه سړي ته وايي چې د تنگی ژوند تېروي او د سادگۍ په وجه یې خرمن وچه شوې وي. رواه أبو داود.

"الْبِدَاةُ - بِأَلِفٍ مَوْجُودَةٍ وَالذَّالِينِ الْمُعْجَبِينَ - وَهِيَ رَفَاةُ الْهَيْئَةِ وَتَرْكُ فَأَخْرِ الْيَاسِ" (البداة: قیمتي، د فخر او غرور لباس پرېښودل او سادگي اختیارول، "وَأَمَّا ((التَّعَلُّلُ)) فَيَالْقَافِ وَالْحَاءِ: قَالَ أَهْلُ اللَّغَةِ: الْمُتَعَلِّلُ هُوَ الرَّجُلُ الْيَاسُ الْجِلْدُ مِنْ خُشُونَةِ الْعَيْشِ وَتَرْكِ التَّرَفِ" متفحل هغه سړي ته وايي چې د تنگی ژوند تېروي او د سادگۍ له وجه یې خرمن وچه شوې وي.

لغوي تحقيق: البداوة: "بداوة وبداوة" ددې معنی ده: بد حاله، ساده توب.



**تشرېح "الاتمعون؟"** رسول الله ﷺ دغه جمله څو ځله تکرار کړه، ددې نه مقصد دا دی چې خبره پوره په توجه سره واورئ، "ان البذاذة من الايمان" ساده توب د ايمان حصه ده، مطلب دا چې انسان ته پکار ده هره معامله په ساده توب سره سر ته ورسوي، څومره چې د دنيوي تکلفاتو څخه ځان ساتي دومره به زيات له رنگينيو نه انسان غافلې کيږي.

خو ددې دا مطلب هم نه دی چې انسان دي صفایي هم نه کوي، ځکه چې صفایي په شريعت کې مطلوب ده، صفایي نیم ايمان دی، انسان چې د شريعت په چوکاټ کې اوسيږي، د دنيوي نعمتونو څخه به فايده اخلي، خو که د دنیا په خوندونو کې راگېر شو او آخرت ترې پاتې شو، نو بیا داسې کس به نقصان کې دی او شريعت بیا ددې اجازه هم نه ورکوي.

### د عنبر ماهي کیسه

"وعن أبي عبد الله جابر بن عبد الله رضي الله عنهما قال: بعثنا رسول الله ﷺ وأمر علينا أبا عبيدة، فنلقى غير الغرض" د ابو عبد الله جابر بن عبد الله ﷺ نه روایت دی هغه فرمایي چې په موږ باندې رسول الله ﷺ ابو عبیده مشر کړو، ددې لپاره چې د قريشو د یوې قافلې مخه ونیسو او دا کار ناڅاپه شوی وو. "وَوَدَّنا جُرا بَما مِن قَمَرٍ لَمْ يَجِدْ لَنَا غَيْرَهُ، فَكَانَ أَبُو عُبَيْدَةَ يُعْطِينَا مَرَّةً مَرَّةً" موږ د ځانونو سره د خوراک لپاره د خور ماڅلي نه بغير هيڅ راخيستلي نه وو او ابو عبیده ﷺ به موږ ته د خوراک لپاره یوه یوه خورما راکول، "فَقِيلَ: كَيْفَ كُنْتُمْ تَصْعَقُونَ بِهَا؟ قَالَ: نَحْمِسُهَا كَمَا نَحْمِسُ الصَّبِي، ثُمَّ نَشْرِبُ عَلَيْهَا مِنَ الْمَاءِ، فَتَكْفِينَا يَوْمَنَا إِلَى اللَّيْلِ" چا پوښتنه وکړه چې په هغې به موڅه کول؟ هغوی ورته وفرمايل: موږ به هغه ژوول، لکه څنگه چې ماشوم خورما ژوي او دپاسه به مو پرې اوبه څښلې چې تر شپې پورې به مو گزاره کول، "وَكُنَّا نَضْرِبُ بِعَصِيَّتِ الْخَبْطِ، ثُمَّ نَبْنِي بِالْمَاءِ فَتُكَلِّهُ" ددې سره سره به موږ په خپلو امساگانو باندې د ونو پانې وهلې او په اوبو کې به موږ څښتي کړي او بیا به مو خوړلې، "قَالَ: وَأُتِلَقْنَا عَلَى سَاحِلِ الْبَحْرِ، فَرَفَعْنَا عَلَى سَاحِلِ الْبَحْرِ كَبَيْتَةَ الْكَيْسِبِ الضَّخْمِ، فَأَتَيْنَاهُ فَإِذَا هِيَ ذَاتُهُ نَدَى الْعَنْبَرِ" بیا یې وفرمايل: موږ د یو دریاب په غاړه روان شو، هلته د سمندر په غاړه موږ د شگې د یوې غونډۍ غونډې څټ ولیدو، موږ چې نژدې ورغلو، نو موږ ولیدل چې یو ډېر غټ ماهی وو چې هغې ته عنبر ویلی شي، "فَقَالَ أَبُو عُبَيْدَةَ: مَيْتَةٌ، ثُمَّ قَالَ: لَا، بَلْ نَحْنُ رُسُلُ رَسُولِ اللَّهِ ﷺ، وَفِي سَبِيلِ اللَّهِ وَقَدْ اضْطَرُّرْنَا فَمَكَلُوا" نو ابو عبیده ﷺ وویل: دا خو مردار وو، بیا یې وفرمايل: نه! بلکې موږ د الله ﷻ د رسول نمائندگان د الله ﷻ په لار کې راوتلي یو او تاسو مجبور یئ! د مجبوري په حالت کې یئ، لهذا تاسو ترې خوراک وکړئ! "فَأَقْبَنَّا عَلَيْهِ شَهْرًا، وَنَحْنُ كَلَامُنِيَّةٌ حَتَّى سَمِنَّا" ددې نه وروسته هلته موږ یوه میاشت پاتې شو او موږ درې سوه ۳۰۰ کسان وو، "وَلَقَدْ رَأَيْنَا نَعْتَرَفَ مِنْ وَثْبٍ عَلَيْهِ بِالْقِلَالِ الدُّهْنِ وَنَقَطَ مِنْهُ الْفِدْرُ كَالنُّوْرِ أَوْ كَقَدْرِ النُّوْرِ" او موږ ولیدل چې د هغه ماهي د سترگو د خالي ډوغل نه به مو د تیلو مشکونه ډکول او د غوايي د غوښې د غټو ډکرو غونډې توتې یا د غوايي د بدن هومره ټکري به مو کټ کولې او جدا به مو کېښودلې، "وَلَقَدْ أَخَذَ مِنَّا أَبُو عُبَيْدَةَ ثَلَاثَةَ عَشَرَ جَلًّا فَأَقْعَدَ هُمْ فِي وَثْبٍ عَلَيْهِ وَأَخَذَ ضِلْعًا مِنْ أَضْلَاعِهِ فَأَقَامَهَا ثُمَّ رَحَلَ أَكْظَمَ بَعِيرٍ مَعَنَا قَمَرٍ مِنْ نَحْمَتِهَا وَوَدَّنا مِنْ



نَحْنُ وَشَاقِقُ" يو ځل ابو عبیده ؓ زموږ نه دېرش ۳۰ کسان واخيستل او هغه ټول يې د سترگې په ډوغل کې کينول او د هغه ماهي د پوښتنيو نه يې يوه پوښتی وويستل او د محراب په شان يې ودرول او محراب يې ترې جوړ کړو، زموږ سره چې کوم اوبان وو، په هغې کې يې د ټولو نه اوچت اوبن روان کړو او په هغه يې کجاوه وتړل او د هغه د پوښتي نه يې لاندې تېر کړو، نو په آساني سره ترې ووتلو چې واپس راتلو، نو د هغه ماهي وریت شوې غوښه مو د ځانونو سره په لارې د خوراک لپاره راواخيستل، "فَلَمَّا أَقْدَمْنَا الْمَدِينَةَ أَتَيْنَا رَسُولَ اللَّهِ ﷺ فَذَكَرْنَا ذَلِكَ لَهُ، فَقَالَ: هُوَ رِزْقُ أَخْرَجَهُ اللَّهُ لَكُمْ" کله چې موږ مدينې منورې ته راغلو، نو د رسول الله ﷺ په خدمت کې حاضر شو، موږ ټوله کيسه ورته بيان کړه، نبي کریم ﷺ وفرمايل: دا رزق وو چې الله ستاسو لپاره مقرر کړی وو، "فَهَلْ مَعَكُمْ مِنْ نَحْيَةٍ شَيْءٍ فَتَقْطَعُونَهَا؟" بيا نبي کریم ﷺ وفرمايل: ايا ستاسو سره د هغې څه غوښه پاتې ده چې موږ يې هم وخورو؟ "فَارْسَلْنَا إِلَى رَسُولِ اللَّهِ ﷺ مِنْهُ فَأَكَلَهُ" بيا موږ نبي کریم ﷺ ته د هغې نه څه حصه وروولېدل، نو هغه يې وخورل رواه مسلم

"الْجَرَابُ: وَغَاءٌ مِنْ جُلْدٍ مَعْرُوفٍ، وَهُوَ يَكْسِرُ الْحَيْمَ وَفَتْحَهَا وَالْكَسْرَ أَفْصَحُ" (دا قول چې جراب) د څرمنې لوبښي نه وايي، "قَوْلُهُ: ((نَمَضَهَا)) بفتح الميم" د (نمضها) معنی ده: موږ به ژوولې، "وَ((الْخَبْطُ)): وَرَقٌ شَجَرٍ مَعْرُوفٌ تَأْكُلُهُ الْإِبِلُ" (الخبط) دا يو مشهور بوټی دی چې اوبان يې خوري، "وَ((الْكَيْبُ)): الثَّلُ مِنَ الرَّمْلِ" د شگو ډبرې، "وَ((الْوُقْبُ)): بفتح الواو واسكان القاف ويعدّها بَاءً مُوحِدَةً وَهُوَ قَرَّةُ الْعَيْنِ" د سترگو خالي ډوغل ته وايي، "وَ((الْقِلَافُ)): الْجَوَارُ" مشکيزه، "وَ((الْفِدْرُ)): بكسر الفاء وفتح الدال: الْقِطْعَةُ" ټکړې ټکړې ډکړې حصې، "رَحْلُ الْبَعِيرِ: بِتَخْفِيفِ الْحَاءِ: أَيْ جَعَلَ عَلَيْهِ الرَّحْلُ" په اوبن باندې تړل شوې کجاوه، "وَالشَّاقِقُ: بِالشَّيْنِ الْمَعْجِية وَالْقَاف: اللَّحْمُ الَّذِي اقْتِطِعَ لِيَقْدَرَهُ مَنَّهُ، وَاللَّهُ أَعْلَمُ" د غوښې هغه ټکړې چې د پخولو لپاره کټ کړې شوي وې، نور الله ﷻ ډېر ښه پوهیږي

تشریح: "بعثنا رسول الله ﷺ": رسول الله ﷺ زموږ تشکیل يو طرفته وکړو، دا د صلحه حدیبیه نه وړاندې خبره ده، په دې کې د صحابه کرامو ﷺ امتحان مقصود وو، کوم چې په دغه امتحان کې دوی کامیاب شول.

"نمضها كما يمض الصبي": موږ به هغه خورما داسې ژوول، لکه څرنګه چې يو ماشوم ټی روي، په دې جمله کې صحابه کرامو ته د الله ﷻ له لورې د مرستې ذکر دی چې صرف په يوه خورما به يې څلروشت ساعته گزاره کول، په دې کې د صحابه کرامو ﷺ د فقيری او غريبی تذکره هم ده او بل د دوی د صبر يوه مثالي نمونه هم وړاندې کېږي.

"الخبط": پانو ته وايي، يعنې هغه پانې چې په ډنډه لښته وغيره د ونې نه راوشکول شي، ددې لښکر نوم جيش الخبط هم دی، ځکه چې په دې سفر کې صحابه کرامو ﷺ د ونو پانې خوړلي وې، تردې چې د صحابه کرامو خولې او شونډې د پانو په وجه زخمي شوي وې، "تدعى العنبر" هغه ماهي ته يې عنبر ويلو، د عنبر اصلي معنی ده: خوشبو، دا يو خاص ماهی دی، ددې د څرمنې څخه ډال جوړلی شي



## يو ماهی يې پوره مياشت وخورلو:

"فَأَقِمْ وَفِىهِ شَهْرًا": هلته موږ پوره يوه مياشت تېره کړه، په حديث کې د يوې مياشتې ذکر دى او په ځينو نورو رواياتو کې د اتلسو ورځو ذکر دى او په ځينو نورو کې د پنځلسو ورځو ذکر دى، ددې په مېنځ کې تطبيق داسې دى چې ددې ماهي نه ټول لښکر پوره پنځلس ورځې خوراک وکړو، ددې وروسته بيا څه کسانو اتلس ورځې او ځينو پوره يوه مياشت ترې خوراک وکړو، په دې جمله کې د صحابه کرامو ډېر کرامت ذکر هم دى، درې سوه کسانو يوه مياشت خوراک وکړو، ليکن ختم نه شو.

## د رسول الله ﷺ د لستونو اوږد والى

"وعن أسماء بنت يزيد رضي الله عنها، قالت: كَانَ كُمُ قَبِيصِ رَسُولِ اللَّهِ ﷺ إِلَى الرُّصْغِ" د اسماء بنت يزيد رضي الله عنها روايت دى هغه فرمايي چې د رسول الله ﷺ د کپرو لستونې به د لاس تر مړوند پورې وو، "رواه أبو داود والترمذي، وقال: ((حديث حسن)) ((الرُّصْغُ)) بالصاد والرَّسْمُ بالسَّينِ أيضاً: هُوَ الْقَيْصِلُ بَيْنَ الْكَبِّ وَالسَّاعِدِ" رصغ د نلي اوږد مړوند مينځني هډوکي ته وايي.

**تشرېح:** "كَانَ كُمُ قَبِيصِ رَسُولِ اللَّهِ ﷺ إِلَى الرُّصْغِ": د رسول الله ﷺ د کميښ لستونې به د لاس تر مړوند پورې رسېدلو، په ځينو نورو رواياتو کې راځي چې د رسول الله ﷺ د کړتې لستونې به د لاس د گوټو تر سرو نو پورې رسېدلو، ليکن داسې به کم وو، اکثر وخت به د لاس تر مړوند پورې وو. خلاصه دا چې د ضرورت نه زياته اوږده جامه عام طور د تکبر علامه ده، بل دا چې اوږدو جامو سره کار او روزگار هم په سمه طريقه نه کيږي، د ضرورت نه زياته کمه جامه هم د يخنې او گرمۍ شت نه منع کوي او د تکليف باعث وي، نو ځکه شريعت په هر ځای کې د ميانه روى خپلولو تر غيب ورکړې دى.

## د راوي اسماء بنت يزيد رضي الله عنها حالات:

اصلي نوم يې اسماء رضي الله عنها ده، ام سلمه يې کنيت دى، پوره نسب يې اسماء بنت يزيد بن سکن بن رافع دى، د هجرت نه وروسته د يو څو نورو ښځو سره د رسول الله ﷺ په خدمت کې حاضرې شوه او اسلام يې راوړو، په اولني هجري چې کله د عائشې رضي الله عنها واده کېدلو، کومو ښځو چې جوړه کړې وه، ډول او سنگار يې ورته تيار کړى ؤ، په هغو ښځو کې اسماء رضي الله عنها هم شريکه وه، په پنځلسمه هجري کې يې د يرموک په جهاد کې د خپلې خيمې لرگۍ راوويستلو او پوره نهه روميان يې پرې مردار کړل، علامه ابن حجر رحمه الله ددې په باره کې فرمايي: "كَانَتْ ذَاتَ الْعَقْلِ وَالْدِينِ" هغه د عقل او دين په صفتونو سره متصفه وه، د رسول الله ﷺ خدمت به يې کولو.

ډېره زياته مهمان نوازه صحابه رضي الله عنها وه، يو ځل ورته شهر بن حوشب رضي الله عنه مېلمه شو، هغې ورته ډوډي کېښوده، شهر بن حوشب رضي الله عنه خوراک نه انکار وکړو، هغې ورته د رسول الله ﷺ حديث واورولو چې انکار مناسب نه دى، په دې باندې شهر بن حوشب رضي الله عنه وويل: بيا به داسې غلطي نه کوم، د وفات د تاريخ په اړه يې اسماء الرجال کتابونه خاموش دي، يو اتيا / ۸۱ حديثونه ترې نقل دي.



د خندق په جنگ کې د جابر رضی الله عنه مېلمستیا

"وَعَنْ جَابِرٍ رضی الله عنه قَالَ: إِنَّا كُنَّا يَوْمَ الْخَنْدَقِ نَحْفَرُ، فَعَرَضَتْ كَذِبَةٌ شَدِيدَةً، فَجَافُوا إِلَى النَّبِيِّ ﷺ، فَقَالُوا: هَذِهِ كَذِبَةٌ عَرَضَتْ فِي الْخَنْدَقِ. د جابر رضی الله عنه نه روایت دی هغه فرمایي چې په غزوۀ خندق کې موږ کنده کستل چې ناڅاپه یو سخت غټ کانی پکې راووتلو، صحابه کرام رضی الله عنه نبي کریم ﷺ ته راغلل، ورته یې وویل: یا رسول الله ﷺ یو غټ کانی راووتلو چې نه ماتیري. "قَالَ: ((أَنَا أَرِلُّ)) ثُمَّ قَامَ، وَبَطْنُهُ مَغْصُوبٌ بِحَجَرٍ. نبي کریم ﷺ وفرمایل زه درځم، بیا پاڅېدو، په خټه یې کانی ترلی وو، "وَلَبِثْنَا ثَلَاثَةَ أَيَّامٍ لَا نَدُوقُ ذَوْقًا فَأَخَذَ النَّبِيُّ ﷺ الْبَعُولَ، فَغَرَبَ فَعَادَ كَثِيرًا أَهْلًا أَوْ أَهْمَمَ. موږ هلته درې ورځې ایسار وو، زمونږ دا حالت وو چې په دې درې ورځو کې هېڅ مو نه وو خوړلي، نبي کریم ﷺ کوداله (پلک) راواخیستلو او هغه کانی یې پرې ووهلو. هغه کانی ریزه ریزه شو او د شگو په شان ډبرې ترې جوړ شول، "فَقُلْتُ: يَا رَسُولَ اللَّهِ، إِنَّ دُنِي إِلَى الْبَيْتِ، فَقُلْتُ لِأَمْرَأَتِي: رَأَيْتِ بِالنَّبِيِّ ﷺ شَيْئًا مَا فِي ذَلِكَ صَبْرٌ فَعِنْدَكَ شَيْءٌ؟" نو ما وویل: یا رسول الله ﷺ ماته اجازت راکړئ چې کور ته لاړ شم. کور ته چې ورسېدم، نو خپلې نسجې ته مې وویل: ما نبي کریم ﷺ په داسې حالت کې ولیدو چې د صبر او برداشت نه خبره وتلې ده، که په کور کې د خوراک څه شی وي ماته یې راکړه! "فَقُلْتُ: عِنْدِي شَعِيرٌ وَعَنَاقٌ، فَذَبَحْتُ الْعَنَاقَ وَطَخَنْتُ الشَّعِيرَ حَتَّى جَعَلْنَا اللَّحْمَ فِي الْبُرْمَةِ. نو هغې وویل: لږې وربشې شته او د جیلې بچۍ دی، ما هغه د وزې جیلې حلال کړو او وربشې مې اوږه کړې او غوښه مې په ډېگ کې د پخېدو لپاره کېښودې، "ثُمَّ جِئْتُ النَّبِيَّ ﷺ، وَالْعَجِينَ قَدْ انْكَسَرَا، وَالْبُرْمَةُ بَيْنَ الْأَقْفَى قَدْ كَانَتْ تَنْضِجُ. کله چې اوږه د پخلي قابل شول او ډېگ هم پخېدو ته نژدې شو، نو د رسول الله ﷺ په خدمت کې حاضر شوم، "فَقُلْتُ: طَعِمْتُ، فَقُمْتُ شَوْلَ يَا رَسُولَ اللَّهِ وَجَلَّ أَوْزُجُلَانٍ. نو ما عرض وکړو چې: یا رسول الله ﷺ! ما لږ غوندې خوراک تیار کړی دی نو که تاسو راشئ او ستاسو سره یو کس دوه نور هم وي، "قَالَ: ((كَمْ هُوَ؟)) فَذَكَرْتُ لَهُ. نبي کریم ﷺ وفرمایل: څومره خوراکه به وي؟ ما ورته اندازه بیان کړه چې دومره خوراکه به وي. "قَالَ: كَثِيرٌ طَيِّبٌ قُلْ لَهَا لَا تَزِرُ الْبُرْمَةَ، وَلَا الْخَبْزَ مِنَ التَّنُورِ حَتَّى آتَى. نبي کریم ﷺ وفرمایل: ډېره ده، عمده ده او ښه خوراک هم دی، بیا یې وفرمایل: لاږ شه او مېرمنې ته دي ووايه چې تر څو زه نیم درغلی د ډېگ څخه تر کاري مه رااخله او د تنور نه ډوډۍ مه رااخله. "فَقَالَ: ((قُومُوا))، فَقَامَ الْمُهَاجِرُونَ وَالْأَنْصَارُ، فَذَخَلْتُ عَلَيْهِمْ فَقُلْتُ: وَمَعَكُمْ قَدْ جَاءَ النَّبِيُّ ﷺ وَالْمُهَاجِرُونَ وَالْأَنْصَارُ وَمَنْ مَعَهُمْ. نبي کریم ﷺ ټولو ته دعوت ورکړو، ټول انصار او مهاجر صحابه د نبي کریم ﷺ سره را روان شول، ما خپلې مېرمنې ته وویل: الله ﷻ دي خبر کړي. ټول انصار او مهاجر صحابه کرام رضی الله عنه د نبي کریم ﷺ سره را روان دي. "قَالَتْ: هَلْ سَأَلَكَ؟ قُلْتُ: نَعَمْ، قَالَ: ادْخُلُوا وَلَا تَضَاعَطُوا. هغې وویل: ستا نه نبي کریم ﷺ د خوراک په باره کې پوښتنه کړې وه، ما وویل: هو! خو نبي کریم ﷺ ټولو حاضرینو ته وویل: ټول راځئ، خو ګڼه به نه جوړوئ. "فَجَعَلَ يَكْسِرُ الْخُبْزَ، وَيَجْعَلُ عَلَيْهِ اللَّحْمَ. بیا هغوی ډوډۍ ماتولې او د غوښې ټوټه به یې پرې اچول، "وَمُخِيزَ الْبُرْمَةَ وَالتَّنُورَ إِذَا أَخَذَ مِنْهُ. چې د تنور نه به یې ډوډۍ او د ډېگ نه به یې غوښه واچول، نو په دواړو به یې سر کېښودلو، "وَيَقْرُبُ إِلَى أَصْحَابِهِ ثُمَّ يَزْعُرُ، فَلَمْ يَزَلْ يَكْسِرُ وَيَعْرِفُ



حَتَّى شَبِعُوا، وَبَقِيَ مِنْهُ" رسول الله ﷺ به بس هم داسې کول چې ډوډی به یې تکرې کړه او غوښه به یې ورباندې کېښوده او په هغوی به یې خوړل. تردې چې صحابه کرام ﷺ ټول ښه ماره شول او خوراک هم پاتې شو. "فَقَالَ: كُلِّي هَذَا وَاهْدِي، فَإِنَّ النَّاسَ أَصَابَتْهُمْ فَجَاعَةٌ" بیا یې وفرمایل اوس یې تاسو هم وخوړئ او خلکو کره یې تحفه ولېږئ ځکه چې عام خلک لوړې اخیستی دي متفق علیه

"وفي رواية قال جابر: لَمَّا خَفِرَ الْخَنْدَقُ رَأَيْتُ بِالنَّبِيِّ ﷺ خِمَصًا، فَانْكَفَأْتُ إِلَى امْرَأَتِي، فَقُلْتُ: هَلْ عِنْدَكَ شَيْءٌ؟ فَتَرَأَيْتُ بِرَسُولِ اللَّهِ ﷺ خِمَصًا شَدِيدًا، فَأَخْرَجَتْ إِلَيَّ جَرَابًا فِيهِ صَاعٌ مِنْ شَعِيرٍ، وَلَنَا بِهَيْمَةٍ دَاجِنٌ قَدْ نَعْتَمْنَا" په یو بل روایت کې داسې دي چې کله کنده وکندل شوه نو رسول الله ﷺ مې ولیدو چې ډبرې سختې لوړې راخیستی دي، زه خپلې مېرمنې ته راغلم، ما ورته وویل ستاسو سره څه شی شته؟ ځکه چې ما رسول الله ﷺ ولیدو چې ډبرې سختې لوړې راخیستی دي، هغې د څرمنې یوه تېلۍ راوړه، په هغې کې یو صاع وربشې او زمور په کور کې د گډې یو ساتل شوی بچی وو، هغه مرغومی ما حلال کړو، "وَلَحْنَتُ الشَّعِيرِ" او وربشې مې اوږه کړې، "فَفَرَعْتُ إِلَى قَرَاغِي، وَقَطَعْتُهَا فِي بُرْمَتِهَا، ثُمَّ وَلَيْتُ إِلَى رَسُولِ اللَّهِ ﷺ" د حلالې نه پس مې د غوښې ټوټې جوړې کړې او په دېگ کې مې واچولې، د رسول الله ﷺ په خدمت کې حاضر شوم، "فَقَالَتْ: لَا تَفْضَحْنِي بِرَسُولِ اللَّهِ ﷺ وَمَنْ مَعَهُ" د تلو په وخت مېرمنې راته وویل گوره د رسول الله ﷺ او د هغه د ملگرو په مخ کې مې شرمنده نه کړې، "فَجِئْتُهُ فَارَزَوْتُهُ، فَقُلْتُ: يَا رَسُولَ اللَّهِ، دَخَلْنَا بِهَيْمَةٍ لَنَا، وَلَحْنَتُ صَاعًا مِنْ شَعِيرٍ، فَتَعَالَ أَنْتَ وَتَقَرَّمَعَكَ" نبي کریم ﷺ ته راغلم او پټ مې ورته وویل: یا رسول الله ﷺ! یو د گډې بچی مې حلال کړی دی او یو صاع وربشې مې اوږه کړې دي، تاسو راشئ او که ستاسو سره یو څو کسان وي، "فَصَاحَ رَسُولُ اللَّهِ ﷺ فَقَالَ: يَا أَهْلَ الْخَنْدَقِ: إِنَّ جَابِرًا قَدْ صَنَعَ سُورًا نَحْمِلُهَا بِكُمْ" نبي کریم ﷺ اعلان وکړو چې ای د خندق خلکو! جابر ﷺ تاسو ته مېلمستیا کړې ده، تاسو ټول لار شئ، "فَقَالَ النَّبِيُّ ﷺ: ((لَا تَزِلُّنَّ بُرْمَتَكُمْ وَلَا تَحْبِزْنَ عَيْنَكُمْ حَتَّى أُجِئَ)) فَجِئْتُ، وَجَاءَ النَّبِيُّ ﷺ يَقْدُمُ النَّاسَ، حَتَّى جِئْتُ امْرَأَتِي، فَقَالَتْ: بِكَ وَبِكَ! بِيَا نَبِيَّ كَرِيمٍ ﷺ وفرمایل: زما تر راتلو پورې به دېگ ته د نغري نه ښکته کوئ او نه به د اوږو نه ډوډی پخوئ، زه کور ته راغلم او مېرمنې ته مې ټول حال بیان کړو چې رسول الله ﷺ د ملگرو سره را روان دی، ښځې راته وویل: اوس پرې شرمېږه شرم خو ستا دی، "فَقُلْتُ: قَدْ فَعَلْتُ الَّذِي قُلْتَ" ما وویل څنگه چې نا ويلي وو، هغسې ما هم کړې دي، "فَأَخْرَجَتْ عَجِينًا، فَسَقَ فِيهِ وَيَارَكَ، ثُمَّ عَمِدَ إِلَى بُرْمَتِنَا فَبَصَقَ وَيَارَكَ، ثُمَّ قَالَ: ادْعِي خَايَرَهُ فَدَخَلْنَاهُ مَعَكُمْ، وَأَقْدَحِي مِنْ بُرْمَتِكُمْ، وَلَا تَزِلُّوْهَا وَهْمُ الْإِثْمِ" کله چې مېرمنې اوږه د پخلي لپاره راوويستل، نو نبي کریم ﷺ پکې خپلې لارې مبارکې شاملې کړې او د برکت لپاره یې دعاء وکړه، بیا یې په دېگ کې هم لارې شاملې کړې او د برکت دعاء یې وکړه، بیا یې مېرمنې ته وفرمایل: د ډوډی پخولو لپاره د ځان سره بله ښځه هم کره چې ډوډی در سره پخه کړي او د دېگ څخه ترکاري اچوي، خو خیال کوه ښورا او ترکاري د دېگ نه اچوه خو د نغري څخه یې مه ښکته کوه او دوی ټول په دې وخت زر کسان وو، "فَأَقْسِمُ بِاللَّهِ لَا أَكُلُوا حَتَّى تَرْكُوهُ وَاتَّخِذُوا، وَإِنْ بُرْمَتُنَا لَتَغْطِ كَاهُنَا، وَإِنْ عَجِينُنَا لَيُغْطِ كَاهُنَا" جابر ﷺ قسم کوي چې په



الله ﷻ قسم ټولو په مړه گڼېده خوراک وکړو او بيا هم پاتې شو او دوی ټول لاپړل، ليکن کتوي هم دغسې جوش وهل او دغسې دودې هم پخېدل

"قوله: ((عَرَضْتُ كُدَيْتَةً)) بضم الكاف واسكان الدال وبالياء المثناة تحت، وهي قطعة غليظة صلبة من الأرض لا يقبل فيها الناس" سخت کاني- چې پلک هم پرې اثر نه کوي، "و((الكثيب)) أصله تل الرمل، والمراد هنا: صارت تراباً ناعماً، وهو معنى: أهبل" کثيب په لغت کې غونډۍ ته وايي، مگر دلته مراد دا دی چې دغه کاني د غونډۍ په شان و او هم دا معنی د اهیل هم ده، "و((الأكافئ)) : الأحجار التي يكون عليها القدر، الاثافي" معنی يې ده: نغری، "و((نضاعطوا)) : تزاخمو" گڼه او رش مه جوړوي" "و((البجاعة)) : الجوع، وهو بفتح الهمزة لورېه، "و((الخصص)) : بفتح الخاء المعجمة والهمزة الجوع" دا هم لورې ته ويل کيږي، "و((انكفات)) : انقلبت ورجعت" واپس راتلل، "و((البيمة)) : بضم الباء، تصغير بئمة وهي العنق، بفتح العين" د گډې بچۍ، "و((الذاجن)) : هي التي ألفت البيت" په کور کې ساتل شوی څاروی، "و((السور)) : الطعام الذي يدعى الناس إليه، وهو بالفارسية هغه دودې چې خلک ورته رابلی شي يعنې مېلمستيا دا فارسي لفظ دی، "و((حيهلا)) أي تعالوا" د حيهلا، معنی ده: دلته راشئ! "وقولها ((بك وبك)) أي خاصمتك وسبتك، لأنها اعتقدت أن الذي عندها لا يكفيهم، فاستحييت وخفي عليها ما أكرم الله سبحانه وتعالى به نبيته ﷺ من هذه النجوة الظاهرة والآية الباهرة" د جابر رضی الله عنه سره يې مېرمنې جگړه کول چې پښېمانتيا او ملامته کېدل يا سترگې پکته کېدل به ستا وي چې دا دومره لږ خوراک به دومره کسانو ته څنگه کافي شي؟ "تلق أي: بصق وقال أيضاً: برق، ثلاث"

**لغوي تحقيق:** د بسق او بصق او بزق يوه معنی ده. يعنې لارې، "وعمد: بفتح الهمزة أي: قصد" د عمد معنی ده: قصد او اراده کول، "واقْدَحِي: أي: اغْرِفِي، واليقْدَحَةُ: المِرْقَةُ" اقدحي ځمځۍ او چمچه، "وتَقَطَّ: أي: انفكاً بآصوت، والله أعلم" د تغظ معنی خوت کېدل او جوش وهل.

### د خندق په جنګ کې د رسول الله ﷺ په خېټه کاني ترلي وو:

"ويطنه معصوب بحجر": د رسول الله ﷺ په خېټه مبارک کاني ترلي وو، که د لورې پر مهال په خېټه کاني وتړل شي نو لورې ورسره کميږي، علامه بدرالدين عيني رحمه الله د ابن حبان رحمه الله نه نقل کړي دي چې: دا لفظ په اصل کې معصوب بحجر دی، يعنې په (ن) سره دی، په داسې صورت کې به يې معنی داسې شي چې رسول الله ﷺ خپله ملا مبارکه کلکه ترلي وه، کاني ورپورې نه وو، ځکه چې د رسول الله ﷺ خپله ارشاد دی: "إني أبيت بطعمي ربي ويسقيني" چې زما رب ماته خوراک هم راكوي او اوبه هم راكوي ليکن دا خبره چې بحجر يعنې په (ن) سره ده، علامه کرمانی رحمه الله او حافظ ضياء الدين رحمه الله رد کړې ده او فرمايلي يې دي چې اصل هم دغه ده يعنې په بحجر په (ن) سره ده، په خېټه يې کاني ترلي وو، د حجازيانو عادت دا وو چې دوی به په خېټو پورې کاني ترلي وو، يو خويه دې سره لورې کميږي او بل ورسره ملا هم لږه سيده شي.

"والعجين قد انكسر": اوږه مات شو، کله چې اوږه واغېږل شي او د لږ وخت لپاره کېښودل شي، نو بيا



پښتو شرح د رياض الصالحين

خميره شي، پورته وځيږي او په دې کې درزونه او چاودي جوړ شي، ددې جملې مطلب هم دغه دی. مطلب دا چې دومره وخت تېر شوی وو چې په اوږو کې چودونه او درزونه جوړ شوي وو، "قالت هل سالك؟" سخته ددې زياته تجربه وي چې دا خوراک او ډوډی به څومره کسانو ته کافي شي، سمدستي د هغه صحابي مېرمنې پوښتنه وکړه چې تاسو رسول الله ﷺ ته ويلي وو چې څومره ډوډی ده، صحابي ورته وويل چې ورته ويلي مي وو، نو بيا يې مېرمن مطمئن شوه، "ولنا بهيمة داحن فذبحتها" داحن لفظ باره کې علامه کرمانی رحمه الله فرمايي: دا هغې چيلۍ ته وايي چې په کور کې ساتل شوې وي، چېرته څرېدلې نه وي.

### د رسول الله ﷺ معجزه وه چې لږه ډوډی ډېرو کسانو وخورل

"وعن أنس رضي الله عنه قال: قال أبو طلحة لأمرسليم: قد سمعت صوت رسول الله ﷺ ضعيفا أعرف فيه الجوع، فهل عندك من شيء؟ فقالت: نعم، فأخرجت أقراصا من شعير" د انس رضي الله عنه نه روایت دی هغه فرمايي چې يوه ورځ ابو طلحه رضي الله عنه ام سليم رضي الله عنها ته وويل ماته د رسول الله ﷺ په آواز کې څه کمزوري معلومېږي، زما خيال دی چې هغه لږې نيولې وي، ايا ستاسو سره د خوراک لپاره څه شته؟ هغې وويل: هو! شته بيا يې د ورشو يو ډوډی راوويستلې، "ثم أخذت خمارا لها، فلقت الخبز بضعه، ثم دنته تحت ثوبي وردنتي بضعه، ثم أرسلتني إلى رسول الله ﷺ فذهبت به، فوجدت رسول الله ﷺ جاكأ في المسجد، ومعه الناس، فقمت عليهم" بيا يې په خپل څادر کې هغه راونغاړولې او زما ترڅ کې يې راكړې، د كپړي باقي حصه يې په ما باندې واچول، بيا يې د رسول الله ﷺ ته روان كړم، نو زه لاړم د رسول الله ﷺ په خدمت کې حاضر شوم. رسول الله ﷺ مي وليدلو چې په جومات کې د ملگرو سره ناست دی، نو زه هم د نبي كريم ﷺ په خدمت کې ودرېدم. "فقال لي رسول الله ﷺ: ((أرسلتك أبو طلحة؟)) فقلت: نعم، فقال: ((الطعام؟)) فقلت: نعم، فقال رسول الله ﷺ: ((قوموا)) فأنطلقوا وانطلقت بين أيديهم حتى جئت أبا طلحة فأخبرته" نبي كريم ﷺ بيا ماته وفرمايل: ابو طلحه رضي الله عنه را ليرېلې يې؟ ما ورته وويل: هو! نبي كريم ﷺ وفرمايل: د ډوډی لپاره دعوت دی؟ ما ورته وويل: هو! بيا نبي كريم ﷺ خپلو ټولو ملگرو ته وفرمايل چې پورته شئ، دعوت ته ځو! هغوی ټول ورسره روان شول، زه د هغوی وړاندې راوان شوم تردې چې ابو طلحه رضي الله عنه ته راغلم، ورته مي وويل: چې رسول الله ﷺ د ټولو ملگرو سره راوران دی، "فقال أبو طلحة: يا أمرسليم، قد جاع رسول الله ﷺ بالناس وليس عندنا ما نطعمهم" فقالت: اللهم ورسوله أعلم" ابو طلحه رضي الله عنه ام سليم رضي الله عنها ته وويل: رسول الله ﷺ تشريف راوړو او ورسره نور خلك هم دي او زموږ سره څو دومره څه نشته چې ددې ټولو مېلمستيا وكړو، اوس به څه كيږي؟ هغې وويل: الله ﷻ او د هغه پېغمبر ﷺ ډېر ښه پوهيږي، "فأنطلق أبو طلحة حتى لقي رسول الله ﷺ، فأقبل رسول الله ﷺ معه حتى دخل، فقال رسول الله ﷺ: ((هلمني ما عندك يا أمرسليم)) أبو طلحة رضي الله عنه له كوره ووتلو چې د رسول الله ﷺ مخې ته ورشي، د نبي كريم ﷺ ملاقات ورسره په لاره کې وشو، نبي كريم ﷺ د هغه سره كور ته تشريف يوړو، كله چې كور ته داخل شول، نو نبي كريم ﷺ وفرمايل: اي ام سليم رضي الله عنها تاسو چې څه پخ كړي دي هغه راوړه، "فأنت بذلك الخبز فأمر به رسول الله ﷺ ففقت، وعصرت عليه أمرسليم عكة فأدمنته، ثم قال فيه رسول الله ﷺ: ما شاء الله أن يقول، ثم قال: ((أئذن لي شربة؟))



فَأَذِنَ لَهُمْ فَأَكَلُوا حَتَّى شَبِعُوا ثُمَّ خَرَجُوا" ام سليم رضي الله عنه هغه د ورېشو ډوډۍ راوړې، نبي کریم صلي الله عليه وسلم ورته د ټکري ټکري کولو حکم وکړو. ام سليم رضي الله عنه په هغه ټکرو باندې ټينگه شورو وکړه. شهد او غوړي يې پرې واچول. بهترين سالن يې ترې جوړ کړو او بيا ورته نبي کریم صلي الله عليه وسلم د برکت دعاء وکړه او د برکت کلمات يې وويل. بيا يې لسو لسو کسانو ته حکم وکړو چې راداخل شئ، هغوی راغلل او ښه په مړه گېډه يې خوراک وکړو او بيا بهر لاړل، "ثُمَّ قَالَ: ((أَذِنُ لَكُمْ حَتَّى أَكُلَ الْقَوْمُ كُلُّهُمْ وَشَبِعُوا وَالْقَوْمُ سَبْعُونَ رَجُلًا وَثَمَانُونَ))" بيا يې لسو کسانو ته حکم وکړو چې راشئ او خوراک وکړئ تردې چې ټول قوم خوراک وکړو او ماره شول، د دوی تعداد په دې وخت کې اتيا کسان وو. متفق عليه

"وفي رواية: فَمَا زَالَ يَدْخُلُ عَشْرَةً، وَيَخْرُجُ عَشْرَةً حَتَّى لَمْ يَبْقَ مِنْهُمْ أَحَدٌ إِلَّا دَخَلَ" په يو بل روايت کې دي چې هميشه به وو چې لس کسان به داخل شو او واپس به ووتل، تردې چې يو کس هم پاتې نه شو، "فَأَكَلَ حَتَّى شَبِعَ، ثُمَّ هَيَّأَهَا فَإِذَا هِيَ مِثْلُهَا حِينَ أَكَلُوا مِنْهَا" بيا هغه خوراکه جمع شوه، هم هغه هومره وه خومره چې د خوراک په شروع کې وه، يعنې هيڅ خوراک ترې کم شوی نه وو

"وفي رواية: فَأَكَلُوا عَشْرَةَ عَشْرَةً، حَتَّى فَعَلَ ذَلِكَ يَمَانِينَ رَجُلًا، ثُمَّ أَكَلَ النَّبِيُّ صلي الله عليه وسلم بَعْدَ ذَلِكَ وَأَهْلُ الْبَيْتِ، وَتَرَكَوا سُرًّا" او په يو روايت کې دي چې لسو لسو کسانو به خوراک کولو، تردې چې اتيا کسان پوره شول، بيا نبي کریم صلي الله عليه وسلم هم خوراک وکړو، ددې وروسته د کورنۍ خلکو هم خوراک وکړو او خوراک هم پاتې شو

"وفي رواية: ثُمَّ أَفْضَلُوا مَا بَلَقُوا جِيرَانَهُمْ" او په يو روايت کې دي چې د خوراک نه پس بيا دومره پاتې شول چې گاونډيانو ته هم ورسېدل

"وفي رواية عن أنس، قَالَ: جِئْتُ رَسُولَ اللَّهِ صلي الله عليه وسلم يَوْمًا، فَوَجَدْتُهُ جَالِسًا مَعَ أَضْعَايِهِ، وَقَدْ عَصَبَ بَطْنُهُ، بِعَصَايَةٍ، فَقُلْتُ لِبَعْضِ أَضْعَايِهِ: لِمَ عَصَبَ رَسُولُ اللَّهِ صلي الله عليه وسلم بَطْنُهُ؟ فَقَالُوا: مِنَ الْجُوعِ" په يو روايت کې دي چې د انس رضي الله عنه نه روايت دی فرمايي چې د رسول الله صلي الله عليه وسلم په خدمت کې حاضر شوم، نو ما هغه وليدلو چې د خپلو ملگرو سره يو ځای ناست دی او خپلې گېډې مبارکې ته يې پتي اچولي دي، ځينو خپلو ملگرو ته وويل: رسول الله صلي الله عليه وسلم ولې خپله گېډه مبارکه په پتي تړلې ده؟ هغوی راته وويل: د لورې له وجې يې داسې کړي دي، "فَدَهَبْتُ إِلَى أَبِي طَلْحَةَ، وَهُوَ زَوْجُ أُمِّ سَلِيمَ بِنْتِ مِلْحَانَ، فَقُلْتُ: يَا أَبَتَاهُ، قَدْ رَأَيْتُ رَسُولَ اللَّهِ صلي الله عليه وسلم عَصَبَ بَطْنَهُ بِعَصَايَةٍ، فَسَأَلْتُ بَعْضَ أَضْعَايِهِ، فَقَالُوا: مِنَ الْجُوعِ" نو زه ابو طلحه رضي الله عنه ته لاړم، هغه د ام سليم رضي الله عنه خاوند وو، ما ورته وويل: باباجانه! ما رسول الله صلي الله عليه وسلم وليدلو چې په خپله گېډه يې پتي تړلې دي، ما د ځينو ملگرو نه پوښتنه وکړه چې دا ولې؟ هغوی راته وويل: لورې راخيستی دی، "فَدَخَلَ أَبُو طَلْحَةَ عَلَى أُمِّي، فَقَالَ: هَلْ مِنْ شَيْءٍ؟ قَالَتْ: نَعَمْ، عِنْدِي كِسْرٌ مِنْ خُبْزٍ وَتَمْرَاتٍ، فَإِنْ جَاءَ رَسُولُ اللَّهِ صلي الله عليه وسلم وَحَدَّثَ أَشْبَعَانَهُ، وَإِنْ جَاءَ آخَرُ مَعَهُ قُلْ عَنْهُمْ" نو ابو طلحه رضي الله عنه زما مور ته راغلو او پوښتنه يې وکړه چې ستا سره د خوراک لپاره څه شته؟ هغې وويل: هو! د ډوډۍ څه ټکري شته، يو څو خورما دي، که نبي کریم صلي الله عليه وسلم يوازې راغلو، نو هغه به پرې موږ شي او که نور خلک هم ورهمره راغلل نو بيا مشکله ده چې دوی ته پوره شي بيا به کمه شي. وَذَكَرَ تَمَامَ الْحَدِيثِ.



## په حديث كې يو څو مهمو خبرو ته اشاره ده:

په دې حديث كې د رسول الله ﷺ معجزې ته اشاره ده. په دې حديث كې يو څو اهمې خبرې دي چې په هغې كې څه دا دي:

يو دا چې انس رضی الله عنه ابو طلحه رضی الله عنه ته لفظ د «يا ابتاه» استعمال كړو. يعنې اې پلار! دا لفظ انس رضی الله عنه د ډېر احترام له وجې استعمال كړو. ځكه نو ابو طلحه رضی الله عنه د انس رضی الله عنه سكه پلار نه وو. د هغه حقيقي پلار مالك بن نضر وو. كله چې د انس رضی الله عنه مور ام سليم رضی الله عنها مسلماننه شوه، نو مالك بن نضر د اسلام راوړلو ته انكار وكړو او هغه شام ته لاړو. هلته مړ شو. ام سليم رضی الله عنها دويمه نكاح د ابو طلحه رضی الله عنه سره وكړه. ابو طلحه رضی الله عنه د انس رضی الله عنه ناسكه پلار شو. په دې وجه انس رضی الله عنه ابو طلحه رضی الله عنه ته پلار وويل.

دويمه اهمه خبره پكې دا ده چې "ثم اكل النبي ﷺ بعد ذلك وأهل البيت" ددې نه وروسته رسول الله ﷺ هم خپله خوراك وكړو او د هغه كورنۍ هم خوراك وكړو. په دې جمله علامه نووي رحمه الله استدلال كړي دي چې كورنۍ باندې اول مهلمه ته خوراك وركړي، بيا كه څه پاتې شي، نو خپله دي وځوري، لكه څرنگه چې دلته نبي كريم ﷺ او د ابو طلحه رضی الله عنه كورنۍ كړي وو.

درېمه اهمه خبره پكې دا ده چې "فاكلوا عشرة عشرة" لس لس كسان به راټلل او خوراك به يې كولو. بيا به واپس تلل. په دې كې دوه وجې ممكنې دي: يا خو ځای تنگ وو، د لس لس كسانو څخه زيات به شو كېنستلې، يا خو لوښي كم وو، كېدې شي چې لسو كسانو ته ايله پوره كېدل. نو ځكه به لس لس كسان راټلل او خوراك به يې كولو، بيا به پاڅېدل.

## باب القناعة والعفاف والاقتصاد في المعيشة

## والإنفاق وذم السؤال من غير ضرورة

قناعت اختيارول، د سوال نه ځان ساتل او په اعتدال سره د ژوند تېرولو بيان

"قَالَ اللَّهُ تَعَالَى: "وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا" نشته هېڅ ژوندي شی چې

روح لري. مگر دا چې په الله جل جلاله يې د رزق وركولو ذمه واري ده [هود: ۱۰]

د علم النحو په اصطلاح كې لفظ د «ما» په عموم باندې دلالت كوي. مطلب دا چې هر ژوندي شی چې ساه اخلي، هغه كه ځنگلي وي او كه د هوا مارغان وي، يا د ځمكې حشرات وي يا د درياوونو او وچې ځناور وي، مطلقاً چې ساه اخلي، ددې ټولو د رزق ذمه واري الله جل جلاله اخيستی ده او دا ټول په دې لفظ د «ما» كې داخل دي.

## سوال او جواب:

سوال: لكه څرنگه چې د آيت نه معلومېږي چې د هر ساه اخيستونكي رزق د الله جل جلاله په ذمه دی، خو داسې څو په دنيا كې ډېرې واقعې پېښې شوي دي چې ډېر ځناور او انسانان د لوږې څخه مړه شوي دي.



روضة الصالحين (۲)، جلد

جواب: ددې گڼ شمېر خوابونه شوي دي خو دلته کې يو اسان خواب نقل کوو. هغه دا چې په ساه اخستونکي شي باندې به يو ځل مرگ خامخا راځي او د مرگ راتلو اسباب مختلف کېدی شي. مثلاً انسان وسوځي، د مريضی له وجې مړ شي، په مرمی باندې د زخمی کېدو له وجې مړ شي، نو په دې اسبابو کې يو سبب لوږه او تنده هم ده. د ځينو خلکو لپاره الله ﷻ په دې طريقه مرگ مقدر کړی وي چې دوی ته خوراک ملاو نه شي يا اوبه ورته ملاو نه شي نو مړه شي.

### اصل فقير هغه دی چې د خلکو څخه سوال نه کوي.

"وَقَالَ تَعَالَى اللَّهُ تَعَالَى فَرَمَائِي "لِلْفُقَرَاءِ الَّذِينَ أَحْصُوا فِي سَبِيلِ اللَّهِ" صدقې او خيراتونه د هغو خلکو لپاره دي چې د الله ﷻ په لار کې بند دي. "لَا يَسْتَطِيعُونَ ضَرْبًا فِي الْأَرْضِ" د الله ﷻ په لار کې د بندېدو له امله دوی په ځمکه کې گرځېدی نه شي چې کوم کار کسب وکړي. "يَحْسَبُهُمُ الْجَاهِلُ أَغْنَاءَ مِنَ التَّعْقِبِ" د سوال څخه د ځان ساتلو په وجه به ناپوه خلک دا گومان کوي چې دوی مالداره دي، "تَعْرِفُهُمْ بِسِيمَاهُمْ لَا يَتَأَلَوْنَ النَّاسُ الْخَافَاءُ" ته به يې د مخ د علامو څخه پېژنې چې دوی ضرورت لري، ليکن د خلکو څخه به په زوره سوال نه کوي [البقرة: ۲۷۳]

تشرېح: "لِلْفُقَرَاءِ الَّذِينَ أَحْصُوا فِي سَبِيلِ اللَّهِ": دلته د فقيرانو نه ټول هغه خلک مراد دي چې د ديني مصروفيتا له امله بل کار نه شي کولی. "تَعْرِفُهُمْ بِسِيمَاهُمْ" مطلب دا چې د لوږې او تندي له امله به د دوی د مخ رنګ نه پېژندل کېږي چې د لوږې او تندي اثرات به پکې وي، يا به يې زير مخونه وي او يا به يې وچ نور کلک مخونه وي، هغوی به د خپلو علاماتو او اثراتو سره پېژندلی شي.

علامه طيبي رحمه الله دلته يوه نکته بيان کړې ده، هغه دا چې په علاماتو او اثراتو سره انسان حکم لگولی شي او دا صحيح ده، لکه څرنگه چې يو انسان مړ شي او ناسته وي، ختنه يې نه وي شوې نو داسې کس به د مسلمانانو په هديره کې نه ښځوي.

"لَا يَتَأَلَوْنَ النَّاسَ الْخَافَاءُ": هغوی به د خلکو نه په زوره سوال نه کوي او نه به چاته شلې کېږي چې زر کوه ماته پيسې راکړه! ليکن نور مفسرين فرمايي: ددې مطلب دا دی چې دوی به بالکل سوال نه کوي.

### مؤمنان بخل او اسراف نه کوي:

"وَقَالَ تَعَالَى: "وَالَّذِينَ إِذَا أَنْفَقُوا لَمْ يُسْرِفُوا" او هغه خلک چې صدقه ورکوي، نو بيا اسراف نه کوي. "وَلَمْ يَبْذُرُوا" وګان يېن دَٰلِكَ قَوْمًا" او نه په ورکړه کې بڅيلي کوي او دوی هميش هم دغه شان وي چې صدقه ورکوي ليکن اسراف نه کوي او نه بڅيلي کوي [الفرقان: ۶۷]

تشرېح: په دې آيت کې دوه الفاظ راوړل شوي دي، يو يسرفوا، دويم يفتروا، د اسراف معنی ده د حد نه تجاوز کول، د عبد الله بن عباس رضي الله عنهما او مجاهد رضي الله عنهما قناده رضي الله عنه وغيره ټولو په نزد د الله ﷻ په نافرمانی کې مال خرچ کولو ته اسراف ويل کېږي، اگر چې يوه پيسه ولې نه وي، "وَلَمْ يَبْذُرُوا" ددی معنی ده. په خرجه کې تنګي او بڅيلي کول. د قناده رضي الله عنه او ابن عباس رضي الله عنهما نه منقول دي چې په کومو



پښتو شرح د رياض الصالحين

ځايونو کې الله ﷻ او د هغه رسول ﷺ فرمايلي دي چې په دې ځای کې بايد پيسې خرچ کړي شي نو هغه پکې بخل کوي، نه يې خرچ کوي، خو د بخیلي او اسراف ترمنځ ترمنځ د اعتدال او ميانه روي لار ده. اوس د آيت مطلب دا شو چې د الله ﷻ نېک بندگان د خپل مال د خرچ کولو پر مهال نه اسراف کوي او نه هم فضول خرچي کوي.

### په شريعت کې ميانه روي او اعتدال مطلوب دی:

علامه ابن کثير رحمه الله يو روايت نقل کړی دی چې: "من فقه الرجل قصده في معيشته" د انسان هوښيارتوب دا هم دی چې په خرچ کولو کې ميانه روي او اعتدال وکړي، په يو بل روايت کې دي چې: "نبي کریم ﷺ ارشاد مبارک دی: کوم کس چې په خرچ کې ميانه روي او اعتدال کوي، هغه به ګڼه مې محتاج نه شي.

### الله ﷻ انسانان او پيريان خپل عبادت لپاره پيدا کړي دي:

"وقال تعالى: "اللَّهُ تَعَالَى فرمايي: "وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ" ما انسانان او پيريان نه دي پيدا کړي مګر صرف د خپل عبادت لپاره مې پيدا کړي دي، "مَا أُرِيدُ مِنْهُمْ مِنْ رِزْقٍ وَمَا أُرِيدُ أَنْ يُطْعَمُوا" الله تعالى فرمايي: زه د دوی نه د روزی او رزق اراده نه لرم او نه دا چې ماته دوی را کړي. [الذاريات: ۵۶-۵۷] **تشرېح:** ددې آيت مطلب دا دی چې انسانان او پيريان خالص د عبادت لپاره پيدا شوي دي، دوی به نور کار نه کوي.

**سوال:** الله ﷻ انسانان او پيريان د عبادت لپاره پيدا کړي دي ليکن وينو چې خبره ددې برعکس روانه ده، اکثره خلک د عبادت نه لري دي، نو څنگه ممکنه ده چې د الله ﷻ د مشيت خلاف کار وشي؟

**لومړی ځواب:** مفسرينو ددې ګڼ شمېر ځوابونه کړي دي: د ضحاک رحمه الله او سفيان ثوري رحمه الله په نزد دلته مؤمنان انسانان او مؤمنان پيريان مراد دي، هغوی خو په عبادت کې لګيا دي، ددې قول په تائيد د عبد الله بن عباس رضي الله عنهما هغه قرائت هم وړاندې کولی شي چې د هغه په قرات کې دي "وَمَا خَلَقْتُ الْجِنَّ وَالْإِنْسَ مِنَ الْمُؤْمِنِينَ إِلَّا لِيَعْبُدُونِ".

**دويم ځواب:** دا دی چې مجاهد رحمه الله فرمايي: دلته د "ليعبدون" معنی ده: "ليعرفون" يعنې ما انسانان او پيريان ددې لپاره پيدا کړي دي چې هغوی ما وپېژني او ظاهره خبره ده چې مسلمان هم الله ﷻ پېژني او پيريان يې هم پېژني.

**درېم ځواب:** دا دی چې علي رضي الله عنه ددې آيت په تفسير کې فرمايي چې الله تعالى فرمايي ما انسانان او پيريان ددې لپاره پيدا کړي دي چې هغوی ته زه د خپل عبادت حکم وکړم او په قرآن کریم کې يو ځای ارشاد دی: "وَمَا أُمِرُوا إِلَّا لِيَعْبُدُوا إِلَهًا وَاحِدًا".

**څلورم ځواب:** دا دی چې د انسان او پيري په پيدايش کې ددې خبرې استعداد او صلاحيت پروت



دی چې هغوی دې عبادت وکړي، څوک چې هم کوشش وکړي هغه عبادت کولی شي، ددې خبرې تائید په دې حدیث سره هم کېدلی شي په کوم کې چې راځي "کل مولود یولد علی الفطرة" هر ماشوم په فطرت سره پیدا کېږي، په هغه کې د الله ﷻ د عبادت استعداد پروت وي  
پیدا کېږي، "فتقدم معظمها فی البایین السابقین"، وماتم یقدهم "هر چې حدیثونه دي، نو زیاته حصه یې مخکې "وَأَمَّا الْأَحَادِيثُ، فتقدم معظمها فی البایین السابقین"، وماتم یقدهم "هر چې حدیثونه دي، نو زیاته حصه یې مخکې تېره شوې ده، په لومړیو بابونو کې یو څو حدیثونه دلته هم بیانېږي  
**اصلي مالداري د زړه مالداري ده:**

"عن أبي هريرة رضي الله عنه، عن النبي ﷺ، قَالَ: لَيْسَ الْغَنَى عَنْ كَثْرَةِ الْعَرَضِ" د ابو هريره رضي الله عنه نه روایت دی هغه فرمایي چې رسول الله ﷺ وفرمايل: مالداري په دې نه ده چې ستا سره زيات لوښي، سامانونه او پیسې وغيره وي، "وَلَكِنَّ الْغَنَى غِنَى النَّفْسِ" بلکې اصلي مالداري د زړه مالداري ده چې زړه دي غني وي. متفق علیه  
"الْعَرَضُ يَفْتَحُ الْعَيْنَ وَالرَّاءِ: هُوَ الْمَالُ" د عرض نه مراد مالونه او جايداونه دي

**تشریح:** په یو بل روایت کې ددې نور وضاحت هم شوی دی: ابوذر غفاري رضي الله عنه فرمایي: یو ځل رسول الله ﷺ ماته وفرمایي: ای ابوذر رضي الله عنه! ایا ستا دا خیال دی چې زیاته مالداري به غني وي؟ ما وویل بې شکه! رسول الله ﷺ بیا وفرمایي: ایا ستا دا خیال دی چې د مال کموالی به فقیري وي؟ ما وویل بې شکه، نبی کریم ﷺ وفرمایي: غنا خو صرف د زړه غنا وي او فقیري خو د زړه فقیري ده، دا حقیقت دی چې د انسان سره څومره مال وي خو چې زړه یې بخیل وي غنا پکې نه وي، هغه به په مال کې د بخل نه کار اخلي، هر وخت به ورسره د مال ختمېدو فکر وي، ددې برعکس چې د یو انسان زړه غني وي، هغه به په خرچ کولو کې بخل نه کوي، هغه ته د مال جمع کولو فکر هم نه وي او د مال ضایع کېدو غم به هم ورسره نه وي، بلکې هر وخت به دده په زړه کې د الله ﷻ رضا وي چې کله به د هغه رضایه دې مال سره حاصله کړم

### کامیاب دی هغه کس چې اسلام راوړي او قناعت کوي

"وعن عبد الله بن عمرو رضي الله عنهما: أَنَّ رَسُولَ اللَّهِ ﷺ، قَالَ: قَدْ أَفْلَحَ مَنْ أَسْلَمَ" د عبد الله بن عمرو بن عاص رضي الله عنه نه روایت دی هغه فرمایي چې رسول الله ﷺ وفرمایي: په تحقیق سره هغه سړی کامیاب شو چې اسلام یې راوړو، "وَرُزِقَ كَفَافًا" او هغه ته بقدر کفایت رزق ورکړی شو، "وَقَنَّعَهُ اللَّهُ بِمَا آتَاهُ" او الله قانع کړو په هغه څه چې الله ﷻ ورته ورکړي دي. رواه مسلم

**تشریح:** دا حدیث په باب فضل الجوع الخ کې تېر شوی دی، "قَدْ أَفْلَحَ مَنْ أَسْلَمَ" په تحقیق سره کامیاب شو هغه کس چې اسلام یې راوړو، چاته چې الله ﷻ د ایمان او اسلام په څېر یو لوی دولت نصیب کړي، بس دغه کس کامیاب شو، دا ځکه چې د اسلام نه بهیر که یو کس ډېر ښه شي، خو چې مسلمان نه وي د هغه یو عمل به هم قبول نه وي او داسې کس به په آخرت کې د تاوانیانو څخه وي



### په اندازې سره به ورته رزق حاصل شي:

"رزق كفافاً" دومره رزق او خوراك چې په اندازه وي. نه ډېر زيات وي نه ډېر كم وي. دې ته كفاف ويل كيږي. دا ځكه چې په دومره رزق سره انسان د سوال څخه بچ كيږي. بل په دې حديث كې د هغو خلكو د نېك خصلت ذكر دى چې د ضرورت په اندازه رزق ورته ملاو وي او په دې بندي راضي وي. چاته شكايتمونه نه كوي. بلكه دا چې د انسان لپاره د اندازې سره سم رزق ملاو شي. نو دا به د انسان په حق كې غوره وي. ځكه چې زيات مال او رزق انسان متكبره كوي. په زيات فقر او غريبۍ سره انسان ذليله كيږي. انسان ته چې د ضرورت په اندازه رزق حاصل شي. نو ددې دواړو خطرو څخه محفوظ شي.

### حكيم بن حزام رضي الله عنه ترمرگه د چانه سوال ونه كړو

"وعن حكيم بن حزام رضي الله عنه قال: سألت رسول الله ﷺ فأعطاني، ثم سألته فأعطاني، ثم سألته فأعطاني، ثم قال: يا حكيم! هذا المال خبزٌ حلوٌ" د حكيم بن حزام رضي الله عنه نه روايت دى هغه فرمايي چې ما د رسول الله ﷺ نه يو ځل سوال وكړو. هغه څه راكړل. بيا مي ترې سوال وكړو. نو بيا يې څه راكړل. بيا مي ترې سوال وكړو. نو بيا يې هم څه راكړل. بيا يې راته وفرمايل: اي حكيم! دا مال ډېر زړه راښكونكى او خوندور دى. "فمن أخذهُ بِخَاوَةِ نَفْسٍ يُؤْكَلُ فِيهِ" څوك چې يې د مينې نه بغير حاصلوي د هغه لپاره به په دې كې بركت واچول شي "وَمَنْ أَخَذَهُ بِإِثْرَافِ نَفْسٍ لَمْ يَأْكَلْ فِيهِ" او كوم كس يې چې د لالچ او حرص سره حاصل كړي. د هغه لپاره به په دې كې هيڅ بركت نه وي. "وَكَانَ كَالَّذِي يَأْكُلُ وَلَا يَشْبَعُ" او د دوى مثال به د هغه سړي په شان وي چې خورې او مېرې نه. "وَالْبِدْءُ الْعَلِيَّ خَيْرٌ مِنَ الْبِدِّ السُّفْلَى" او پوررتنى لاس يعنې ور كولو والا لاس د لاندېني لاس څخه غوره دى. يعنې اخيستونكى لاس. "قَالَ حَكِيمٌ: فَقُلْتُ: يَا رَسُولَ اللَّهِ، وَالَّذِي بَعَثَكَ بِالْحَقِّ لَا أَرَى أَحَدًا يَأْخُذُ شَيْئًا حَتَّى أَفَارِقَ الدُّنْيَا" حكيم رضي الله عنه فرمايي: ما رسول الله ﷺ ته وويل: يا رسول الله ﷺ! په هغه ذات مي قسم دى چې تاسو يې په حق سره رايلي يئ. زه به تر مرگه پورې ستاسو ته پس د چانه سوال ونه كړم. "فَكَانَ أَبُو بَكْرٍ رضي الله عنه يَدْعُو حَكِيمًا لِيُعْطِيَهُ الْعَطَاءَ، فَيَأْتِي أَنْ يَقْبَلَ مِنْهُ شَيْئًا" ابوبكر رضي الله عنه به په خپله زمانه كې حكيم راووبللو او د عامو مسلمانانو په شان يې څه وركول غوښتل. هغه به د قبلولو څخه انكار كولو. "ثُمَّ إِنَّ عُمَرَ رضي الله عنه دَعَا لِيُعْطِيَهُ فَأَتَى أَنْ يَقْبَلَهُ" بيا عمر رضي الله عنه راوغوښتلو چې څه وركړي. ليكن هغه بيا انكار وكړو. "فَقَالَ: يَا مَعْشَرَ الْمُسْلِمِينَ، أَشْهَدُكُمْ عَلَى حَكِيمٍ أَنِّي أَعْرَضْتُ عَلَيْهِ حَقُّهُ الَّذِي قَسَمَهُ اللَّهُ لَهُ فِي هَذَا الْفَاءِ فَيَأْتِي أَنْ يَأْخُذَهُ" ددې نه وروسته عمر رضي الله عنه وفرمايل: اي د مسلمانانو ډلې! ما د مال غنيمت نه حكيم رضي الله عنه ته څه حصه وركول غوښتل او دا د هغه حق وو چې الله ﷻ ورته په دې مال غنيمت كې ساتلى وو. مگر هغه يې د اخيستلو څخه انكار وكړو. تاسو شاهدان شئ! هغه به خپله وعده كې ډېر كلك دى. "فَلَمْ يَزَلْ حَكِيمٌ أَخَذًا مِنَ النَّاسِ بَعْدَ النَّبِيِّ ﷺ حَتَّى تَوَفَّى" د رسول الله ﷺ د وفات وروسته يې تر مرگه پورې د هيچا څخه څه وانخيستل متفق عليه

"يَزُا: بِرَأْيِ مُرْزَايَ ثُمَّ هَمَزَةً: أَيْ: لَمْ يَأْخُذْ مِنْ أَحَدٍ شَيْئًا وَأَصْلُ الرُّزْءِ: يِرْزَاءُ: د هيچا نه هيڅ شى نه اخيستل



"النَّفْسُ، أَيْ: لَمْ يَنْقُصْ أَحَدًا شَيْئًا بِالْأَخْذِ مِنْهُ" يعنې په اخيستلو سره په هغه کې هېڅ کمې راغلې. "وَأَلَّا يَتَرَفَّاقَ النَّفْسُ" تَطَلُّعًا وَطَمَعًا بِالشَّيْءِ "يعنې د نفس خبر بدل، حرص او طمع کول. "وَأَلَّا تَخَاوُفَ النَّفْسُ" هِيَ عَدَمُ الْإِثْرَافِ إِلَى الشَّيْءِ وَالطَّمَعُ فِيهِ وَالْمَبَالَاةُ بِهِ وَالشَّرَفُ "يعنې خواشې بې چې نه وي، بې پروا وي او زړه بې ورسره نه لگېږي لغوي تحقيق:

لا اړه: ددې معنی ده: د چا نه هېڅ نه غوښتل، سوال نه کول  
تشریح: "سألته فأعطاني": ما سوال وکړو، رسول الله ﷺ څه راکړل، په سوال کولو کې د درې خرابيو څخه يوه خرابي خامخا راځي خو زيات وخت درې واړه خرابي راځي، علماء فرمايي د ضرورت پرمهال سوال کول جائز دي، که ضرورت نه وي، سوال بې مزدوري گرځولې وي، نو بيا حرام دي، ځکه چې په دې کې د درې خرابيو څخه يوه خرابي خامخا راځي، هغه درې خرابي دا دي  
لومړۍ د الله ﷻ نه د شکايت اظهار کول چې په ما باندې د الله ﷻ له لورې تنگي او سخي ده

دويم سوال کونکي د غير الله په وړاندې خپل نفس ذليله کوي  
درېم د چانه چې سوال کېږي اکثره هغه ته په دې ضرر او تکليف رسېږي، هغه به د خوشحالي نه، بلکې د شرمه به يې ورکوي او که انکار کوي، نو سوالگرت ته هم پکې تکليف دی  
حکيم بن حزام رحمه الله فرمايي: "لا اړه احداً بعدك شيئاً افارق الدنيا" يا رسول الله ﷺ: زه به ستاسو نه وروسته د چا نه هېڅ ونه غواړم، علماء فرمايي: که يو کس ته بې په حقه مال په لاس ورشي نو هغه اخيستل جائز دي، ليکن بيا هم که په عزيمت باندې عمل وشي او قبول يې نه کړي، په دې کې هم فضيلت شته، په دې عزيمت باندې حکيم بن حزام رحمه الله ټول عمر عمل وکړو او د نبي کریم ﷺ سره کړي وعده يې پوره کړه

### د غزوۀ ذات الرقاع واقعه

"وعن أبي بردة، عن أبي موسى الأشعري رضي الله عنه، قَالَ: خَرَجَ مَعَ رَسُولِ اللَّهِ ﷺ فِي غَزَاةٍ وَنَحْنُ سِتَّةٌ نَفَرٌ" ابو بردة د ابو موسى اشعري رضي الله عنه نه روايت دی، فرمايي چې موږ شپږ کسان د رسول الله ﷺ سره په يو جهاد کې لاړو، "يَتَنَازَعُ بَيْنَهُمَا نَعْبَتُهُ، فَتَقَبَّلَتْ أَقْدَامُنَا وَتَقَبَّلَتْ قَدَمِي، وَسَقَطَتْ أَطْفَارِي" زموږ شپږو کسانو لپاره صرف يو اوښ وو چې موږ به نمبر په نمبر ورباندې سپرېدلو، د سفر په وجه زموږ پښې د بېرې زياتې زخمي شوې او د گوتو نوکونه مو پرېوتلي وو، "فَكُنَّا نُلْفَى عَلَى أَرْجُلِنَا مِنَ الْحَرِّ" د پښو په زخمو نو به موږ پټې تړلې، "فَتَمَيَّتْ غَزْوَةُ ذَاتِ الرِّقَاعِ لِمَا كُنَّا نَعْصِبُ عَلَى أَرْجُلِنَا مِنَ الْحَرِّ" نو په دې وجه دغه جهاد ته ذات الرقاع ويلی شي، ځکه چې موږ په خپلو زخمي پښو باندې پټې تړلې وې، "قَالَ أَبُو بَرْدَةَ: فَحَدَّثَ أَبُو مُوسَى بِهَذَا الْحَدِيثِ، ثُمَّ كَرِهَ ذَلِكَ وَقَالَ: مَا كُنْتُ أَصْنَعُ بِأَنْ أَذْكُرَهُ" ابو بردة رحمه الله فرمايي: دا واقعه ابو موسى ﷺ بيان کړه، مگر بيا به يې افسوس کولو چې ماته مناسب نه وو چې دا واقعه مې بيان کړې وای، دا خبره يې ښه نه گڼل، "قَالَ: كَأَنَّهُ كَرِهَ أَنْ يَكُونَ شَيْئًا مِنْ مَاتِهِ مَنَاسِبٌ لَهُ وَوَجَّهَ" دا خبره يې ښه نه گڼل، "قَالَ: كَأَنَّهُ كَرِهَ أَنْ يَكُونَ شَيْئًا مِنْ مَاتِهِ مَنَاسِبٌ لَهُ وَوَجَّهَ"



عَمَلُهُ أَفْشَاهُ" ابو بردہ رضی اللہ عنہ فرمایي: ابو موسیٰ اشعري رضی اللہ عنہ ته ددې خبرې افسوس وو چې په خپلو عملونو کې یې یو عمل ښکاره کړو او ټولو ته پته ولگېده متفق علیه

تشریح: "خرجنا مع رسول الله ﷺ في غزوة" په دې حدیث کې ابو موسیٰ اشعري رضی اللہ عنہ د غزوة ذات الرقاع د سفر واقعہ بیانوي، "فسميت غزوة ذات الرقاع" ځينې محدثین فرمایي چې رقاع پټيو ته وايي. په دې سفر کې د ډېر سفر په وجه صحابه کرامو پښې چاودې شوې، په دې وجه یې خپلې پښې په کپړو او پټيو باندې تړلي وې، علامه ابن کثیر رحمته اللہ علیہ فرمایي چې دغه غزا ته ځکه غزوة ذات الرقاع وايي چې په دې کې صحابه کرامو رضی اللہ عنہم رنگ رنگ بیرغونه راخستې وو، د ځينو نورو په نزد ذات الرقاع په اصل کې ډېر غرونم دی، په کوم کې چې مختلف رنگونه دي، نبي کریم ﷺ هلته قیام کړی وو، خوزه وایم چې دغه ټول شيان امکان لري چې پکې جمع شوي وي، هم پټي، هم بیرغونه او دلته به رنگه غرونم وو.

### د ذات الرقاع غزا سبب:

نبي کریم ﷺ ته اطلاع ورسېده چې د غطفان قبیلې دوه شاخونه بنو محارب او بنو ثعلبة د مسلمانانو په ضد لښکر جمع کړی دی، ځکه رسول الله ﷺ په هغوی باندې وړاندې والی وکړو، څو سوه صحابه کرام یې د دغان سره روان کړل، "ومن ستة نفر" موږ شپږ کسان وو، مطلب دا چې نبي کریم ﷺ د صحابه کرامو رضی اللہ عنہم مختلفې قطعې جوړې کړې، په کومه قطع کې چې ابو موسیٰ اشعري رضی اللہ عنہ وو، دوی ټول شپږ کسان وو، دا مطلب نه دی چې ددې ټول لښکر کسان شپږ وو.

"کأنه أن يكون شئ من عمله أفشاه": ابو موسیٰ اشعري رضی اللہ عنہ د خپل خان حال بیان کړو چې زه خوهم په دې جهاد کې شریک وم، لیکن هغه دا خبره خوښه نه کړه چې زما کوم ښک عمل دي خلکو ته معلوم شي، خان یې د ریاکاری څخه ساتلو.

### د راوي ابو بردة بن ابو موسیٰ اشعري رضی اللہ عنہ حالات:

اصل نوم یې عامر دی، کنیت یې ابو بردة دی، د مشهور صحابي ابو موسیٰ اشعري رضی اللہ عنہ زوی دی، ابو بردة رضی اللہ عنہ زیات علم د عبد الله بن سلام رضی اللہ عنہ نه زده کړی دی، د خپل پلار نه یې هم زده کړې دي، حافظ ذهبي رحمته اللہ علیہ لیکي چې: (ابو بردة بن ابي موسیٰ الاشعري الفقيه أحد الأئمة الاثبات، امام نووي رحمته اللہ علیہ په تهذيب الاسماء کې لیکي: د دوی په توثيق او جلالت باندې د ټولو اتفاق دی، علامه ابن سعد رحمته اللہ علیہ فرمایي: (كان ثقة كثيرا الحديث، زیات حدیثونه یې روایت کول، د قاضي شریح رحمته اللہ علیہ ته وورسته د کوفي قاضي شو.

وفات په یو سل څلور هجري کې وفات شو.

### د عمرو بن تغلب په اړه د استغناء شاهدي خپله رسول الله ﷺ وکړه

"وعن عمرو بن تغلب - بفتح التاء المشددة فوق وإسكان الغين المعجمة وكسر اللام - رضی اللہ عنہ: أن رسول الله ﷺ رأني يحال أو سبي فقتلته، فأعطي رجلاً، وترك رجلاً، فبلغه أن الذين ترك عتبوا، فحمد الله، ثم أتى عليه، ثم قال: أما بعد! "د عمرو بن تغلب



نه روایت دی هغه فرمایي چې رسول الله ﷺ ته څه مال یا څه بندیان راوستل شو. ځینو کسانو ته یې ورکړل او ځینو نورو ته یې ورنه کړل. بیا نبی کریم ﷺ ته پته ولگېده چې چاته ورنه کړی شو. هغوی څخه دي، نبی کریم ﷺ خطبه ولوستل، په خطبه کې یې د الله ﷻ حمد او ثناء وویل، د امان بعد نه وروسته یې وفرمایل: "قَالَ اللَّهُ إِنِّي لَأُعْطِي الرَّجُلَ وَأَدْعُرَّ الرَّجُلَ، وَالَّذِي أَدْعُرُّ أَحَبُّ إِلَيَّ مِنَ الَّذِي أُعْطِي" قسم په الله ﷻ زه چې ځینو کسانو ته څه ورکړم او ځینو نورو ته یې ورنه کړم، بس هغه کسان چې زه څه ورنه کړم دوی ماته زیات خوښ دي د هغو کسانو څخه چې زه څه ورکړم، "وَلَكِنِّي إِنَّمَا أُعْطِي أَقْوَامًا لَمَّا أَرَى فِي قُلُوبِهِم مِّنَ الْجَزَعِ وَالْهَلَعِ" او دوی ته یې ځکه ورکړم چې د دوی په زړونو کې خطر ده او بې آرامي وینم. "وَأَكُلُ أَقْوَامًا إِلَى مَا جَعَلَ اللَّهُ فِي قُلُوبِهِم مِّنَ الْغَنَى وَالْخَيْرِ، مِنْهُمْ عَمْرُو بْنُ تَغْلِبٍ" او چا ته چې زه څه ورنه کړم، د هغوی په باره کې زما زړه په آرام دی چې الله ﷻ د هغوی په زړونو کې نېکښه او بې طمعي اچولې ده، هغوی د زړه غښان دي او په هغوی کې عمرو بن تغلب هم دی، "قَالَ عَمْرُو بْنُ تَغْلِبٍ: قَوْلُ اللَّهِ مَا أَحْبَبْتُ أَنْ لِي بِكَلِمَةِ رَسُولِ اللَّهِ ﷺ تَمْرُ النَّعْمِ" عمرو بن تغلب ﷺ فرمایي: په الله ﷻ قسم زما په باره کې د نبی کریم ﷺ دا مبارک کلمات د سرو اوښانو او دولت څخه ماته زیات خوښ دي. رواه البخاری

### لغوي تحقيق:

"الْهَلَعُ: هُوَ أَشَدُّ الْجَزَعِ، وَقِيلَ: الضَّجَرُ" يعني کوم حالت چې د خطري او طمع له وجې زیات راشي، لکه ډېره لوږه او ځینې علماء ددې معنی داسې کوي بې قراره کېدل او بې ارامه کېدل او ستومانه کېدل

عتبوا: "عتب عتبا": ددې معنی ده: څوک ملامته کول، په چا عتاب کول. تشریح: "أَقَى مَالُ أَوْ بَيْتِي فَصَمَهُ": څه مال یا قیدیان ورته راغلل، هغه رسول الله ﷺ تقسیم کړل. رسول الله ﷺ ته چې به کوم شیان د کوم ځای څخه راغلل، هغه ټول به یې په صحابه کرامو کې تقسیم کړل، په دوی کې به چې کوم زیات غریب او ضرورتمند وو، هغه به یې وړاندې کول یا به یې مؤلفه القلوب مخکې کړل، د کومو په باره کې چې دا امید کېږي که دوی ته څه ورکړل شي، نو ممکنه ده چې اسلام به قبول کړي، یا به یې داسې خلک وړاندې کړل چې د هغوی په اړه به داسې گومان کېدلو چې که دوی ته څه ورنه کړی شي، نو بې قراره او کمزوري به شي

"مِنْهُمْ عَمْرُو بْنُ تَغْلِبٍ": په دوی کې عمرو بن تغلب ﷺ هم دی چې قناعت کوونکی انسان دی، په دې جمله کې د عمرو بن تغلب ﷺ فضیلت او اعزاز ته اشاره ده، نبی کریم ﷺ وفرمایل: د دوی زړه قناعت والادی، "تَمْرُ النَّعْمِ" دا جمله عمرو بن تغلب ﷺ ته د سرو اوښانو نه زیاته محبوبه وه، په عربو کې به سرو اوښانو گران قیمت درلود، دا اوښان وغیره خو به په دنیا کې ختم شي، لیکن د رسول الله ﷺ تعریف خود انسان لپاره جنت ته د داخلېدو ذریعه جوړېږي



## د راوي عمرو بن تغلب حالات:

اصلي نوم يې عمرو رضي الله عنه دی، د پلار نوم يې تغلب ده. نميري قبيلې سره تعلق لري. د ژوند په آخري وختونو کې بصرې ته منتقل شو، د هغه نه دوه حديثونه نقل دي او دواړه په بخاري کې دي.

## پورتنی لاس د لاندیني لاس څخه غوره دی

"ومن حکیمین حماد رضي الله عنه، أن النبي ﷺ قال: اليد العليا خير من اليد السفلى، وأبدأ بمن تقول" د حکیم بن حماد نه روایت دی هغه فرمایي چې رسول الله ﷺ وفرمایيل پورتنی لاس د لاندې لاس څخه غوره دی او نه څر چې ابتداء د خپلې کورنۍ څخه وکړه "وَأَبْدَأْ بِمَا كَانَ عَنْ ظَهْر غَنَى" او بهترینه صدقه هغه ده چې د خوشحالي او مالدارۍ په حالت کې ورکړې شي. "وَمَنْ يَسْتَعْفِفْ يُعِفَّهُ اللَّهُ، وَمَنْ يَسْتَغْنِ يُغْنِهِ اللَّهُ" او کوم کس چې د سوال نه ځان ساتل غواړي الله ﷻ يې بېج ساتي او کوم کس چې د سوال کولو نه بې پروا شي الله ﷻ به يې مالداره کړي، "مَتَّقْ عَلَيْهِ، وَهَذَا لَفْظُ الْبَخَارِيِّ، وَلَفْظُ مُسْلِمٍ أَخَصَرُ" دا الفاظ د بخاري دي او د مسلم الفاظ ددې نه لږ مختصر دي.

## لغوي تحقيق:

تعول "عال عولاً" د بال بېج معاش او کفالت کول.

تشریح "اليد العليا خير من اليد السفلى" پورتنی لاس د لاندیني لاس څخه غوره دی. د پورتنی لاس نه مراد ورکوونکی دی، یعنې څوک چې پیسې وغیره ورکوي او د لاندیني لاس نه مراد اخیستونکی یعنې سوال کوونکی دی.

## تر ټولو غوره صدقه کومه ده؟

"خير الصدقة ما كان عن ظهر غنى" غوره صدقه هغه ده چې د ضرورت نه وروسته ورکړې شي. مطلب دا چې انسان ته پکار ده چې دومره صدقه ورکړي چې ددې نه وروسته مال د کورنۍ لپاره کافي شي. داسې نه چې دومره صدقه ورکړي چې بیا يې خپل ماشومان د خوراکې لپاره فکر وړي وي چې اوس نه يې دوی د کومه ځای کوي؟

د ابوبکر رضي الله عنه توکل:

په دې باره کې محدثین کرام رضي الله عنهم فرمایي چې که دیو کس په الله ﷻ باندې کال توکل وي نو بیا هر څه خرچ کولی شي لکه څرنگه چې ابوبکر رضي الله عنه خپل ټول مال د الله ﷻ په لار کې خرچ کړ، او کله چې رسول الله ﷺ پوښتنه وکړه چې کوروالو دې څه پریځي دي نو دوی رضي الله عنهم ورته وفرمایيل چې د الله ﷻ او د رسول الله ﷺ مینه محبت او که چېرته انسان ته دومره کامله دتوکل درجه نه وي حاصله نو داسې کسانو به یارې کې په دې حدیث کې ارشاده چې داسې کسانوله پکار دي چې خپل اهل عیال مقدمه ووساتي. چې د دوی نه کوم څه بېج پاتې شي هغه دې د الله ﷻ په لار کې خرچ کړي.



## سوال کوونکی باید اصرارونه کړي:

"وعن أبي عبد الرحمن معاوية بن أبي سفيان رضي الله عنه، قَالَ: قَالَ رَسُولُ اللَّهِ ﷺ: لَا تَلْحَقُوا فِي الْمَسْأَلَةِ، فَإِنَّ اللَّهَ لَا يَأْتِي أَحَدًا مِنْكُمْ شَيْئًا دُونَ ابْنِ أَبِي سَفْيَانَ رضي الله عنه، نَهَ رَوَايَتَ دِي هَغَهَ فَرَمَايِي چې رسول الله ﷺ و فرماییل زمانه بار بار یو شی مه غواړئ او ما پورې مه نخلئ، ځکه چې دا جل می خوښ نه دی. په الله ﷻ قسم چې که څوک په تاسو کې زما نه بار بار تنگولو سره یو شی وغواړي، "فَتُخْرِجُ لَهُ مَأَلَهُ مِثْلِي شَيْئًا وَأَنَا لَهُ كَارَةٌ، فَيَأْرَكَ لَهُ فِيمَا أُعْطِيَتْهُ" په دې سوال سره چې هغه ته څه ملاو هم شي، زه یې بد گڼم، نو هغه ته به په دې شي کې برکت هم نه وي، کوم شی چې یې زما نه بار بار په سوال کولو او په تنگولو اخیستی وي رواه مسلم

## لغوي تحقیق:

لا تلحقوا: "لحقه لحفاً" باب فتح يفتح دی، ددې معنی ده سوال کې اصرار کول، په زوره مال حاصلول

تشریح "لا تلحقوا في المسألة": مبالغې سره سوال مه کوی، امام غزالي رحمه الله فرمایي: د سوال لپاره درې شرطونه دي: که دغه درې شرطونه وي، سوال کول جائز دي، کله نو جائز نه دي لومړی دا چې سوال کوونکی به ځان نه ذلیل کوي دویم دا چې سوال کوونکی به ډېره مبالغه نه کوي، لکه څرنگه چې په دې حدیث کې ذکر شو دریم دا چې د چا نه سوال کوي، هغه به ډېر نه تنگوي

"وَأَنَا لَهُ كَارَةٌ فَيَأْرَكَ لَهُ فِيمَا أُعْطِيَتْهُ": زما زړه هغه ته ورکول نه غواړي، لیکن بیا یې هم رانه حاصل کړي، په داسې مال کې به چیرې هم هغه ته برکت وانچول شي، مطلب دا چې کوم کس په انتہائي مبالغې سره زما نه سوال کوي، اگر چې زما زړه نه غواړي چې هغه ته څه ورکړم، لیکن بیا یې هم د هغه په اصرار ورکړم، نو اوس زما د ناخوښۍ په وجه به هغه ته په مال کې هېڅ برکت نه وي، ددې نه معلومه شوه چې په طیب نفس سره مال ورکولو کې سړي ته الله ﷻ په مال کې برکت اچوي

د چا نه سوال نه کولو باندې هم رسول الله ﷺ بیعت اخیستی دی

"وعن أبي عبد الرحمن عوف بن مالك الأشجعي رضي الله عنه، قَالَ: كُنَّا عِنْدَ رَسُولِ اللَّهِ ﷺ سَبْعَةً أَوْ ثَمَانِيَةً أَوْ سَبْعَةً، فَقَالَ: أَلَا تَبَايَعُونَ رَسُولَ اللَّهِ ﷺ؟ وَكُنَّا حَدِيثِي عَهْدٍ بِنَبِيِّهِ ﷺ د ابو عبد الرحمن عوف بن مالك اشجعي رضي الله عنه نه روایت دی، فرمایي چې موږ ۷ کسان یا اته، ۸ کسان او یا نهه، ۹ کسان د رسول الله ﷺ سره ناست وو چې رسول الله ﷺ و فرماییل: ایا تاسو د رسول الله ﷺ سره بیعت نه کوئ؟ موږ به دې وخت کې تازه بیعت شوي وو، "فَقُلْنَا: قَدْ بَايَعْنَاكَ يَا رَسُولَ اللَّهِ، ثُمَّ قَالَ: ((أَلَا تَبَايَعُونَ رَسُولَ اللَّهِ)) فَبَسَطْنَا أَيْدِيَنَا، وَقُلْنَا: قَدْ بَايَعْنَاكَ قَعْلًا مِثْلًا بِعَاكَ؟" موږ وویل یارسول الله ﷺ موږ خو ستاسو سره بیعت کړې دی، بیا نبی کریم ﷺ و فرماییل: ایا تاسو د رسول الله ﷺ سره بیعت نه کوئ؟ نو موږ خپل لاسونه وړاندې کړل او موږ وویل: یا رسول الله ﷺ موږ څر



پښتو شرح د رياض الصالحين

ستاسو سره بيعت کړی دی، بس تاسو وايئ چې په څه بيعت وکړو؟ "قَالَ: عَلَى أَنْ تَعْبُدُوا اللَّهَ وَلَا تُشْرِكُوا بِهِ شَيْئاً وَالصَّلَاةَ الْخَمِيسَ وَتُطِيعُوا اللَّهَ" نبي کریم ﷺ وفرمايل د الله ﷻ عبادت به کوي، شريک به ورسره نه جوړوي او پنځه وخته لمونځ به کوي او د الله ﷻ حکم به مني! "وَأَمْرُ كَلِمَةٍ خَفِيفَةٍ: وَلَا تَسْأَلُوا النَّاسَ شَيْئاً" بيا نبي کریم ﷺ يوه خبره داسې په مزه وکړه چې د خلکو نه به سوالونه نه کوي! "فَلَقَدْ رَأَيْتُ بَعْضَ أَوْلِيَاءِ النَّفَرِ يَقْطُ سَوْطَ أَحَدِهِمْ فَمَا يَسْأَلُ أَحَدًا يَتَاوَلُهُ إِيَّاهُ" مالک اشجعي رحمه الله فرمايي بيا ددې وروسته په دې ډله کې ما داسې کسان هم وليدل چې که د دوی نه د اس قمچينه (چاپک) په ځمکه غورځېدلی وي، نو هغه به يې په بل چا باندې نه راخيستلو او نه به يې بل ته سوال کولو چې دا چاپک را کړئ! رواه مسلم

**لغوي تحقيق:**

بناوله: "نال نوالاً": باب نصر ينصر دي، ددې معنی ده: عطيه، تحفه او ډالۍ ورکول  
 تشریح "قد بايعناك يا رسول الله ﷺ": يا رسول الله ﷺ لږ وړاندې موږ ستاسو سره بيعت کړی دی، محدثين فرمايي چې ددې بيعت نه بيعت ليله العقبة مراد دی، "على أن تعبدوا الله" يو ځل چې په څه بيعت وشي او يو ځل ددې ضرورت معلوم شي نو بيا هم بيعت اخيستلی شي، بل ددې جملې نه دا هم معلومه شوه چې په هر نېک عمل بيعت اخيستلی شي، دلته په مکارم اخلاق او د الله ﷻ په عبادت باندې بيعت واخيستل شو

"يقط سوط أحدهم فما يسأل أحداً": که چېرته د دوی نه د لاس نه قمچينه نه پرېوتول، هغه به يې هم چاته نه ويل چې ماته زما قمچينه را کړئ، دلته د قمچينې ذکر وشو، دا يو معمولي شی دی، ددې معمولي شي په پورته کولو کې به يې هم د يو بل نه مرسته نه غوښتل، که ددې نه به يې غټ شی وليدلو، په هغې کې به يې بطريقه اولی د چا نه مرسته نه غوښتل، بل ددې نه دا هم معلومه شوه چې په کومو شيانو بيعت وشي، نو حتی الامکان د هغو التزام اهتمام پکار دی.

### د راوي ابو عبد الرحمن عوف بن مالک اشجعي رحمه الله حالات:

اصل نوم يې عوف رحمه الله دی، د پلار نوم يې مالک دی، ابو عبد الرحمن يې کنيت دی، د اشجعي قبيلې سره يې تعلق درلود، د خيبر په جنگ کې شريک شو او په اول ځل د اسلامي لښکر بيرغ دده په لاس کې وو، د مکې په فتح کې يې د قوم بيرغ په لاس کې وو، په شام کې اوسېدلو او هلته په دري اويايمه ۷۳ هجري کې وفات شو.

**مرويات:** اوه شپېته، ۶۷ حديثونه ترې نقل دي، شپږ په بخاري او مسلم کې دي، په يو باندې دواړو شيخينو اتفاق کړی دی او په باقي نورو کې امام مسلم رحمه الله منفرد دی.

### د قيامت په ورځ به د سوال کړ په مخ غوښنه نه وي

"وعن ابن عمر رضي الله عنهما: أَنَّ النَّبِيَّ ﷺ قَالَ: لَا تَزَالُ السَّأَلَةُ بِأَحَدِكُمْ حَتَّى يَلْقَى اللَّهَ تَعَالَى" د عبد الله بن عمر نه روايت دی هغه فرمايي چې نبي کریم ﷺ وفرمايل که په تاسو کې يو کس سوال کول خپله



پیشہ جوہ کړي او ہمیش سوال کوي، نو د قیامت په ورځ به د الله ﷻ سره په داسې حال کې مخامخ شي، "وَلَيْسَ فِي وَجْهِهِ مِزْعَةٌ لَحْمٍ" چې د هغه په مخ به یوه ټوټه غوښه هم نه وي. متفق علیه "المِزْعَةُ: بضم الميم واسكان الزاي وبالعين المهملة: الْقِطْعَةُ" (المزعة) معنی ده: ټکره، ټوټه.

**تشریح:** "ولیس فی وجهه مزعة لحم": د هغه په مخ به لږ غوښه هم نه وي، ځینې علماء ددې وجه داسې بیانوي: دغه کس هغه مخ چې د الله ﷻ په وړاندې یې ذلیلہ کول پکار وو، هغه یې د خلکو په مخ کې ذلیلہ کړو، هغه ته به په دې سزا ورکولې شي او ځینې نور علماء کرام رحمہم اللہ فرمایي: دا د ذلت او رسوايي څخه کنایه ده، ددې نه مقصود دا دی چې د سوال کولو نه انسان ځان وساتي، ځکه چې سوال کول په دنیا او آخرت کې د ذلت ذریعه ده.

### ورکونکی لاس داخیستونکي د لاس څخه غوره دی

"وعنه: أَنَّ رَسُولَ اللَّهِ ﷺ قَالَ وَهُوَ عَلَى الْيَنْبُرِ، وَذَكَرَ الصَّدَقَةَ وَالتَّعَفُّفَ عَنِ الْمَسْأَلَةِ" د عبد الله بن عمر رضی اللہ عنہ نه روایت دی، فرمایي چې رسول الله ﷺ یوه ورځ په منبر باندې کښستلو، د صدقې ورکولو او سوال نه بچ کېدو تذکره یې وکړه او وې فرمایي: "الْيَدُ الْعُلْيَا خَيْرٌ مِنَ الْيَدِ السُّفْلَى" پورتنی لاس زیات غوره دی د لاندیني لاس څخه، "وَالْيَدُ الْعُلْيَا هِيَ الْمُتَّقَةُ، وَالسُّفْلَى هِيَ السَّالِبَةُ" د پورتنی لاس څخه هغه انسان مراد دی چې خرچ کونکی وي او د لاندیني لاس څخه هغه کس مراد دی چې سوال کوي. متفق علیه

**تشریح:** ددې حدیث تشریح په ۵۳۰ حدیث کې تېره شوې ده.

### مال زیاتولو لپاره سوال کول په حقیقت کې سکروټي په لاس کې راخیستل دي

"وعن أبي هريرة رضی اللہ عنہ، قَالَ: قَالَ رَسُولُ اللَّهِ ﷺ: مَنْ سَأَلَ النَّاسَ تَكْثُرًا فَأَمَّا يَسْأَلُ تَجْمَرًا" د ابو هريره رضی اللہ عنہ نه روایت دی هغه فرمایي چې رسول الله ﷺ وفرمایي: کوم کس چې د مال جمع کولو لپاره سوال کوي، هغه په اصل کې د اور سکروټي جمع کوي، "فَلْيَسْتَقِلْ أَوْ لِيَسْتَكْثِرْ" اوس هغه ته اختیار دی چې لږې سکروټي راجمع کوي او که ډېرې جمع کوي. رواه مسلم

**تشریح مطلب:** دا چې بې ضرورتو محض مال زیاتولو لپاره سوال کول، د داسې کس لپاره په دې حدیث کې سخت وعید بیان شوی دی چې داسې کس مال نه جمع کوي بلکې په حقیقت کې د اور سکروټي جمع کوي، اوس دده خوښه ده چې زیاتې جمع کوي او که لږ جمع کوي، "فَلْيَسْتَقِلْ أَوْ لِيَسْتَكْثِرْ" اوس د هغه خوښه ده چې زیاتوي یې او که کموي یې، مطلب دا چې که د کم شي لپاره سوال کوي او که د قیمتي شي لپاره سوال کوي.

### که سوال کوې، نو د وخت حاکم څخه یې غواړه!

"وعن سَمُرَةَ بْنِ جُنْدَبٍ رضی اللہ عنہ، قَالَ: قَالَ رَسُولُ اللَّهِ ﷺ: إِنَّ الْمَسْأَلَةَ كَذُّ يَدَيَّ الرَّجُلِ وَجَهَهُ" د سمره بن جندب رضی اللہ عنہ نه روایت دی، هغه فرمایي چې رسول الله ﷺ وفرمایي: سوال کول زخم دی چې په دې سره هغه



کس خپلې سترگې زخمي کوي، "إِلَّا أَنْ يَسْأَلَ الرَّجُلُ سُلْطَانًا أَوْ قَوْمًا لَا يَدْرِيهِ" مگر د ضرورت په وخت کې. حاکم نه څه غوښتل په سوال کې نه راځي، ځکه چې د مسلمانانو په بیت المال کې د هر ضرورت سره حق شته او بیت المال د وخت حاکم په لاس کې وي. نو د بادشاه نه غوښتل په حقیقت کې د خپل حق غوښتل دي او دا سوال نه دی. "رواه الترمذی، وقال: حدیث حسن صحیح".

"الکد: أَخَذْتُ وَنَحَوْتُ" د (الکد، معنی ده: زخم یا داغ وغیره.

### د وخت د حاکم نه د سوال کولو وجه:

"يَسْأَلُ الرَّجُلُ سُلْطَانًا" د وخت حاکم نه سوال وکړه، مطلب دا چې که انسان نه منع کېږي، خامخا سوال کوي، نو باید د داسې کس نه سوال وکړي چې په هغه خوښې څه نا څه حق رسيږي او هغه د وخت حاکم او بادشاه دی، که ته په حقیقت کې فقیر او غریب یې، نو په بیت المال کې دي حق شته، اوس نه کولی شې چې خپل حق د حاکم څخه واخلي.

### په اضطراري حالت کې سوال کول:

"أَوْ قَوْمًا لَا يَدْرِيهِ" یا د مجبوري په حالت کې سوال وکړي چې د سوال کولو نه پرته بله چاره یې نه وي، مطلب دا چې که په انسان باندې داسې حالت راغلو چې د سوال کولو څخه بهر بله چاره یې نه وه، مجبور محض وي، مثلاً د چا ضمانت یې وکړو یا طوفان او سيلاب ورباندې راغلو، دده ټول سامان او جايداد یې ترې تباه کړو، یا بله حادثه او مصیبت ورباندې راشي چې ټول مال یې ختم شي، دغه وخت بیا ډېر اضطراري حالت دی، د هغه لپاره سوال کول جائز دي.

### څوک چې د خلکو په مخ کې غریبي ظاهروي د هغه غریبي به ختمه نه شي

"وَعَنْ أَبِي مَسْعُودٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ ﷺ: مَنْ أَصَابَتْهُ فَاقَةٌ فَأَتَتْهَا بِالنَّاسِ لَمْ تُدْفَقْهُ" د عبد الله بن مسعود رَضِيَ اللَّهُ عَنْهُ نه روایت دی هغه فرمایي چې رسول الله ﷺ وفرمایيل که یو کس په غریبي او فقیري کې راگېر شي او بیا یې خلکو ته ښکاره کړي، د هغه غریبي او لوږه به ورکه نه شي، "وَمَنْ أَتَتْهَا بِاللَّهِ، فَيُؤْتِكُ اللَّهُ لَهُ يَرْزُقُ عَاجِلًا أَوْ آجِلًا" او کوم کس یې چې الله ﷻ ته ښکاره کوي، یعنې د الله ﷻ نه سوال وکړي او د هغه نه یې وغواړي، ډېر ژر یا لږه موده پس به یې الله ﷻ لوږه او فقیري ختمه کړي، "رواه أبو داود والترمذی، وقال: حدیث حسن".

"يُؤْتِكُ: يَكْسِرُ الشَّيْءَ: أَيُ يُسْرِعُ" لفظ د یوشک په کسري د شین سره دی معنی یې ده: په تېزۍ سره.

### لغوي تحقيق:

تد: "سد يسد سدا" باب ضرب يضرب دی، ددې معنی ده: بندېدل.

تشریح "لم تدفقه": د هغه غریبي او فقیري به کله هم بنده نه شي، مطلب دا چې که نن یې د یو ضرورت لپاره سوال وکړو او هغه یې پوره شو، نو سبا به بل ضرورت ورته پېښ شي، د هغه لپاره به بیا سوال کوي، دغه شان دا سلسله به تر هغه پورې روانه وي روانه وي چې مرگ ورته راغلی نه وي، په



روضة الصالحين  
دي وجه په يوبل روايت کې رسول الله ﷺ يو څو خبرې کړي دي. په دې کې يوه خبره دا هم ده چې څوک د خلکو نه د سوال کولو دروازه په ځان خلاصه کړي، نو الله جل و الله به په هغه د فقيرۍ او غريبۍ دروازه خلاصه کړي.

اللہ جل جلالہ بہ ددہ فقیری ختمہ کری:

"ومن أنزلها باللّه فيوشك اللّه له برزق عاجل وأجل" کوم کس چې د الله ﷻ په دربار کې خپله فقيري او غريبي وړاندې کړي، نو الله ﷻ به هغه ته رزق ورکړي يا په رډې وخت کې يا لږې وخت کې، په يو بل روايت کې راځي چې رسول الله ﷺ وفرمايل "ومن أنزلها باللّه أوشك اللّه له بالغنى إماموت أو غنى عاجل" او په بل روايت کې راځي چې "ومن أنزلها باللّه آتاه الله برزق عاجل أو يموت أجل" الفاظ هم نقل دي. مطلب دا چې کوم کس خپله غريبي او فقيري الله ﷻ ته وړاندې کړي، نو الله ﷻ به دده فقيري او غريبي لږې کړي، ددې طريقه به داسې وي چې يا خو به ورته مرگ راولي هغه به په فقيرۍ او غريبۍ کې مړ شي، کيسه به يې ختمه شي او يا به مال ورکړي، فقيري او غريبي به يې ختمه کړي، يا به دده په کورنۍ کې کوم کس مړ کړي چې په ميراث کې به ورته ډېر څه پاتې شي او يا به په وصيت کې ورته پاتې شي.

یہ سوال نہ کولوبا ندی د جنت ضمانت

"وعن ثوبان رضي الله عنه قال: قال رسول الله ﷺ: مَنْ تَكْفَّلَ لِي أَنْ لَا يُسْأَلَ النَّاسُ شَيْئاً" د ثوبان رضي الله عنه نه روایت دی هغه فرمایي چې رسول الله ﷺ وفرمایيل کوم کس چې ماته ددې خبرې ذمه واري را کړي چې د خلکو نه به سوال نه کوي. "وَأَتَكْفَّلُ لَهُ بِالْخِئَةِ؟" توزه به هغه ته د جنت ذمه واري ورکړم. "قُلْتُ: أَأَنَا، فَكَانَ لَا يُسْأَلُ أَحَدٌ شَيْئاً" ثوبان رضي الله عنه فرمایي: ما وويل: يا رسول الله ﷺ زه ددې خبرې ذمه واري درکوم چې زه به د چاته سوال نه کوم. "رواه أبو داود د یساند صحیح".

**لغوي تحقيق:**

تکفل: کفیل نه ده. ددې معنی ضامن ډمه وارجوړیدل.  
تشریح: "لا یسأل الناس شیئاً و تکفل له بالجنة": څوک چې د خلکو نه هیڅ سوال نه کوي، زه داسې کس ته د جنت ضمانت ورکوم، په دې حدیث کې هغو کسانو لوی زیری دی چې د سوال کولو نه ځان ساتي. هغوی به جنت ته داخلېږي، ددې نه علماوو استدلال کړی دی چې کوم کس سوال نه کوي، د سوال نه ځان ساتي، د داسې کس خاتمه به په خیر کیږي، ځکه خو به جنت ته داخلېږي، بله دا چې داسې کس به ابتداءً بغیر له عذاب جنت ته داخلېږي، ځکه نو مؤمن به یوه ورځ خامخا جنت ته د ایمان په وجه داخل شي.

ددي نه اضطراري حالت مستثنی دی:

ددي نه اضطراري حالت مستثنی دی. مثلاً د مرګ وېره وي. یا ملا علي قاري رحمه الله فرمايي ددي نه اضطراري حالت مستثنی دی. په داسې حالت کې سوال جائز دی داسې سخت ضرورت وي چې بې سواله بله چاره نه کېږي، په داسې حالت کې سوال جائز دی.



### ددې کسانو لپاره سوال جائز دی

"وعن أبي بشر قبيصة بن المخارق رضي الله عنه، قال: سَمِعْتُ حَمَالَةَ فَأَتَيْتُ رَسُولَ اللَّهِ ﷺ أَسْأَلُهُ فِيهَا، فَقَالَ: أَقْرَحْتُ ثَانِيًا الصَّدَقَةَ قَتَامَرُكَ بِهَا؟" د ابو بشر قبيصة بن مخارق رضي الله عنه روایت دی، فرمایي چې ما د څه مال دمه واري په خپل سر اخیستی وه، یعنې د دوه ډلو د صلح په طور مي څه روپۍ ایښې وې، د هغې د ورکولو دمه واري ما اخیستی وه، ددې دمه واري نه د ځان خلاصولو لپاره زه د نبی کریم صلی الله علیه و آله په خدمت کې حاضر شوم او د مرستې سوال مي ترې وکړو، نبی کریم صلی الله علیه و آله وفرمایل: د صدقاتو راتلو پورې انتظار وکړه. "ثُمَّ قَالَ: يَا قَبِيصَةُ، إِنَّ الْمَسْأَلَةَ لَا تَجُوزُ إِلَّا لِأَحَدٍ ثَلَاثَةً" بیا نبی کریم صلی الله علیه و آله وفرمایل: ای قبيصة رضي الله عنه ددې کسانو نه سوال چاته سوال جائز نه دی، "رَجُلٌ تَحْمِلُ حَمَالَةً، فَخَلَّتْ لَهُ الْمَسْأَلَةُ حَتَّى يُصِيبَهَا، ثُمَّ تَحْمِلُكَ" یو هغه کس دی چې د چا دمه واري یې اخیستې وي او خپله یې انتظام ونه کړی شي، نو د ضرورت په اندازه ورته غوښتل جائز دي. د ضرورت نه زیات به نه غواړي، "وَرَجُلٌ أَصَابَتْهُ جَائِحَةٌ أَجْتَاكَ مَالَهُ، فَخَلَّتْ لَهُ الْمَسْأَلَةُ حَتَّى يُصِيبَ قَوْمًا مِنْ عَيْشٍ" سدا دا د غوښتنې لپاره چې د لورې او غریبې داسې حالت پرې راشي، مال او اسباب یې هر څه خراب شي، نو د ضرورت سوال کولی شي، یا یې وفرمایل: د ژوند تېرولو گزران پرې کولی شي، "وَرَجُلٌ أَصَابَتْهُ فَاقَةٌ، حَتَّى يَقُولَ ثَلَاثَةً مِنْ ذَوِي الْحِجَى مِنْ قَوْمِهِ: لَقَدْ أَصَابَتْ فُلَانًا فَاقَةٌ. فَخَلَّتْ لَهُ الْمَسْأَلَةُ حَتَّى يُصِيبَ قَوْمًا مِنْ عَيْشٍ" سدا دا د غوښتنې لپاره چې د لورې او غریبې داسې حالت پرې راشي چې د هغه د کورنۍ یا قبیلې درې معتبر خلک ووايي: واقعي دا سړی لورې راگېر کړی دی او غریب شوی دی، نو هغه ته سوال کول جائز دي، مگر صرف دومره سوال به کوي چې ژوند یې ورباندې بچ شي او یا یې داسې وفرمایل چې دده گزاره پرې وشي، "فَمَا سَوَاهُنَّ مِنَ الْمَسْأَلَةِ يَا قَبِيصَةُ سَعَتْ، يَأْكُلُهَا صَاحِبُهَا سَعَةً" ددې درې قسمونو نه بهیر هر قسم سوال حرام دی او داسې کس حرامه خوري رواه مسلم.

"الْحَمَالَةُ: بفتح الحاء: أَنْ يَقَعَ قِتَالٌ وَتَحْوَهُ بَيْنَ فَرِيقَيْنِ، فَيُصْلِحُ إِنْشَانٌ بَيْنَهُمَا عَلَى مَالٍ يَحْمِلُهُ وَيَلْتَمِزُهُ عَلَى نَفْسِهِ" لفظ: (الحمالة) معنی بوج او چتونکی یا دمه واري اخیستونکی، یعنې صورت حال دا و چې د دوه ډلو ترمنځ جنگ وي او هغه یې دریمگري شي او د صلح په صورت کې د مال او دولت دمه واري واخلي، "وَ((الْجَائِحَةُ)) ((الْفَقَةُ تُصِيبُ مَالَ الْإِنْسَانِ)) د (الجائحة) معنی ده: داسې آفت چې د هغې په وجه انسان مال ضایع شي، "وَ((الْقَوَامُ)) بکسر القاف وفتحها: هُوَ مَا يَقُومُ بِهِ أَمْرُ الْإِنْسَانِ مِنْ مَالٍ وَنَحْوِهِ" د (القوام) معنی ده: هر هغه شی چې په هغې سره د انسان ژوند تېرېږي، "وَ((السَّادَاتُ)) بکسر السين: مَا يَسُدُّ حَاجَةَ الْمَغْزُورِ وَيَكْفِيهِ" ددې معنی دا ده: چې د حاجت مند او ضرورت مند ضرورت پوره شي او هغه ورته کافي هم وي، گزاره یې پرې کیږي، "وَ((الْفَاقَةُ)) ((الْفَقْرُ)) د (الفاقة) معنی ده: لورې او غریبې، "وَ((الْحِجَى)) ((الْعَقْلُ)) د (الحجی) معنی ده: عقل او پوهه.

تشریح: لا تحمل الا احد ثلاثة: درې کسانو نه پرته نور چاته سوال کول جائز ندي، ورومې هغه کس چې د چاضمانت یې کړي وي نو اوس دته سوال کول جائز دي، حمالة: هغه مال ته ویل کیږي کوم چې



بطور ضمانت په سړي باندې ضروري شي، چې هغه جگړې ختمولو لپاره دغه مال په خپله غاړه اخیستې دي، نو دغه ضمانت او قرض ادا کولو ته جائز دي چې سوال وکړي، دوهم هغه کس ده کوم چې په مصیبت کې راغیر شي مثلاً سیلاب راشي دده ټول مال ختم کړي، زلزله راشي مال یې ټول ختم شي وغیره داسې کوم آفت سماوي راشي چې دده ټول هرڅه ختم کړي نو داسې کس لپاره هم سوال کول جائز دي، دریم درجن اصابه فاقة: مطلب دا چې مالداره ده، لیکن اوس په هغه باندې سخت حاجت راغلو مثلاً دده کورنه غله ووښو یا په بله کومه حادثه کې فقیر شو، نو داسې کس لپاره سوال کول جائز دي، حتی یقال ثلاثة: دده په فقیري باندې درې عقلمند کسان گواهي ورکړي داسې حقیقتاً فقیر ده، دامستحب په درجه کې دي، بل په دې کې دا خبره هم ده چې اصل مقصود سوال کول بندول دي، چې هسې نه هر سړی سوال شروع کړي

### د راوي ابو بشر قبيصه بن مخارق رضي الله عنه حالات:

اصلي نوم یې قبيصه دی، د پلار نوم یې مخارق دی او کنیت یې ابو بشر دی، سلسله نسب یې داسې دی: قبيصه بن مخارق بن عبد الله بن شداد بن ربيعة بن نهيك بن حلال بن عامر حلالی بصري، د خپلې قبیلې سره یو ځای راغلو او مسلمان شو، د بصري اوسېدونکی وو، ټول شپږ حدیثونه ترې روایت شوي دي، یو په مسلم شریف کې دی، په ابوداود او نسائي کې هم ترې روایات نقل دي

### د خلکو په کورونو گرځېدونکی فقیر نه دی

"وعن أبي هريرة: أن رسول الله ﷺ قال: ليس المسكين الذي يطوف على الناس تروءة اللقمة واللقمات، والتمرة والتمران" د ابو هريره رضي الله عنه نه روایت دی هغه فرمایي چې رسول الله ﷺ وفرمایي: هغه سړی مسکین نه دی چې یوه یا دوه مړۍ لپاره یا یوه دوه خورما لپاره خلکو ته ځي، "ولكن المسكين الذي لا يجد غنى يغنيه" په حقیقت کې مسکین او غریب سړی هغه دی چې دومره څه ورسره نه وي چې د خلکو نه یې پروا او بې غمه شي، "ولا يقطن له فيتصدق عليه، ولا يقوم فيسأل الناس" او نه خلکو ته دهغې د حال پته وي چې دهغه مدد وکړي او نه د شرم او د غیرت له وجې چېرته په ډله کې د سوال لپاره درېږي متفق علیه

### لغوي تحقیق:

يطوف: "طاف يطوف طوفاً" ددې معنی ده: تاوېدل او راتاوېدل  
تشریح: "ليس المسكين الذي يطوف على الناس": مسکین هغه نه دی چې د خلکو په کورونو گرځي، په دې جمله کې هغو خلکو ته ترغیب دی چې د غریب او فقیر پسې گرځي، هغوی ته مال ورکوي، دوی باید خپلې صدقې داسې کسانو ته ورنه کړي چې کسب یې د سوال وي، سوال یې خاته کسب او مشغله جوړه کړې وي، ددې پر ځای چې یو حقیقي، مستحق، فقیر او غریب ته ورکړي شي، ددې به زیات اجر وي په نسبت سره هغه فقیر ته چې سوال یې خپله مستقلة پېشه گرځولې وي، دا مسکین نه دی، بلکې په حقیقت کې یو تاجر دی  
امام غزالي رحمه الله نقل کړي دي چې یو ځل عمر رضي الله عنه د یو سوالگر آواز واورېدو چې سوال کوي،



چاته يې وفرمايل: ورشه په دغه فقير باندې څه وخوره! هغه لاړو، څه موده وروسته بېرته راغلو، او اړ يې وکړو چې د خدای په نامه څه را کړئ، عمر رضي الله عنه بيا ورباندې څه وخوړل، هغه لاړو، بېرته څه وخت وروسته راغلو، او اړ يې وکړو، د خدای په نامه څه را کړئ، عمر رضي الله عنه چې دغه فقير ته وکتل، نو د هغه په ترڅ کې يوه تيلې! خلته وه چې وې کتل، په هغه تيلې! خلته کې زياتې ډوډۍ وې، عمر رضي الله عنه هغه ډوډۍ راواخيستې او د صدقې اوښانو ته يې واچولې او بيا يې دغه عادتې فقير ته وفرمايل: ته فقير نه يې بلکې ته يو تاجر يې، بيا يې ورته وفرمايل: بيا داسې ونه کړې.

### اصلي مسکين څوک دی؟

"ولکن مسکين الذي لا يجد غنى يغنيه": په حقيقت کې مسکين هغه دی چې دومره مال ورسره نه وي چې د بل نه پرې مستغني شي، په دې جمله کې ترغيث دی دې خبرو ته چې مسکين او غريب لټول پکار دي، ځکه چې هغوی د شرم او حياء له وجې په کورونو کې ناست وي، سوال نه شي کولی، چاته لاس نه شي نيولی، نو ځکه داسې کسان لټول پکار دي، د هغوی پسې گرځېدل پکار دي، لکه څرنگه چې په قرآن کریم کې د داسې کسانو په اړه ويل شوي: "يحبهم المجاهل اغنياء من التّعفف تعرفهم بسيماهم لا يسألون الناس إلحافاً".

## باب جواز الأخذ من غير مسألة ولا تطلع إليه

### د غوښتلو او طمع څخه بغير د يوشې اخيستلو بيان

"عن سالم بن عبد الله بن عمر، عن أبيه عبد الله بن عمر، عن عمر رضي الله عنه، قال: كان رسول الله صلى الله عليه وسلم يُعْطِي العطاءَ سالم رضي الله عنه د عبد الله بن عمر رضي الله عنه نه روايت کوي، هغه يې د خپل پلار عمر رضي الله عنه نه نقل کوي، فرمايې چې رسول الله صلى الله عليه وسلم به کله کله ماته د ورکړې کوم شی را کړو، "فَأَقُولُ: أَعْطِهِ مَنْ هُوَ أَفْقَرُ إِلَيْهِ مِنِّي" نو ما به ويل يا رسول الله صلى الله عليه وسلم! دا شی بل داسې کس ته ورکړه چې زما څخه زيات ضرورت مند وي او د هغه حاجت ورته زيات وي، "فَقَالَ: خُذْهُ، إِذَا جَاءَكَ مِنْ هَذَا الْمَالِ شَيْءٌ وَانْتَ غَيْرُ مُشْرِفٍ وَلَا سَائِلٍ، فَخُذْهُ فَمَمْلُوكُهُ" نبي کریم صلى الله عليه وسلم وفرمايل: دا واخله کله چې تاته څه مال راشي، په داسې حال کې چې ته اوس طمع نه لرې او نه هم تا سوال کړی دی، په خپل تصرف کې يې راوړله! "فَإِنْ شِئْتَ كُنْهُ، وَإِنْ شِئْتَ تَصَدَّقْ بِهِ" بيا ستا خوښه ده که هغه مال خپله خوري او که بل چاته يې د صدقې په توگه ورکوي، "وَمَا لَا، فَلَا تَتَّبِعُهُ نَفْسُكَ" او کوم مال چې داسې نه وي (يعني که طمع يې لرې يا دې په سوال واخيستلو) نو بيا په داسې مال پسې مه کېږه! "قَالَ سَالِمٌ: فَكَانَ عَبْدُ اللَّهِ لَا يَسْأَلُ أَحَدًا شَيْئًا، وَلَا يَرْذُ شَيْئًا أُعْطِيَ" سالم رضي الله عنه فرمايې: بيا به عبد الله رضي الله عنه چېرته هم د چاته سوال نه کولو او نه به يې هغه مال واپس کولو کوم چې به ورته بغير د طمعې او سوال نه چا ورکړو متفق عليه

"مُشْرِفٌ: بِالشَيْنِ الْمُعْجَمَةِ: أَيُّ مُتَطَلِعٍ إِلَيْهِ" د مشرف معنی ده: طمع لرل.

لغوي تحقيق: فتموله: مالداره کېدل



د عايشې رضي الله عنها واقعه:

همدغه ډول يوه بله واقعه د عايشې رضي الله عنها نقل کيږي چې عبد الله بن عامر لږ درهم اوله کيږي د عايشې رضي الله عنها په خدمت کې واستولې، عايشې رضي الله عنها د خپل عادت موافق بېرته ورته واپس کړې او ورته يې وفرمايل: زما عادت نه دی چې د چا نه څه شی واخلم، کله چې هغه هديه راوړونکي کس بېرته واپس روانېدو، نو عايشې رضي الله عنها ورته آواز وکړو چې ودرېږه هغه هديه يې ترې واخيسته، بيا يې ورته وفرمايل ماته د رسول الله صلي الله عليه وسلم يوه خبره راياده شوه، هغه به ماته فرمايل: اې عايشې رضي الله عنها! يې طلبه چې کوم شی درته په لاس درشي، هغه اخله، هغه د الله جل جلاله له لورې رزق دی، هغه چې ستا طرفته راولېږل شي، "وانت غيروه" چې تاته د هغه مال په حصول کې حرص لالچ او طمع نه وي، د امام احمد رحمه الله زوی عبد الله رحمه الله فرمايي: ما د خپل پلار احمد رحمه الله نه پوښتنه وکړه چې د (اشراف) څه معنی ده؟ هغه راته وفرمايل: په خپل زړه کې ددې خبرې خيال ساتل چې دا سړی به ماته څه راکړي او يا فلانکې سړی به ماته څه راکړي.

## هديه قبلولو لپاره درې خبرې گوره!

امام غزالي رحمه الله فرمايي: هديه قبلولو لپاره درې خبرې کتل پکار دي، نومړی دا چې د مال وړکونکي غرض کتل پکار دي چې هغه ماته په کوم غرض مال راکوي، د صدقې په نيت يې راکوي، يا يې زما سره مينه او محبت ده يا خپل شهرت غواړي، يا رشوت دی چې د هديې په نوم يې راوړی دی، که خالصه والی وي، نو بايد قبوله يې کړي.

**دويم:** دا چې د اخيستونکي څه مطلب دی، که ضرورت يې وي، نو اخيستلی يې شي  
**درېم:** دا چې مال کتل پکار دي چې ايا مال خو به يې حرام نه وي، که حلال وي واخله، که حرام وي مه يې اخله! همدغه خبره د صحابه کرامو په ژوند کې موندلې شي، د ځينو خلکو هديه به يې قبلول او د ځينو به يې رد کول.

د راوي سالم بن عبد الله رضي الله عنه حالات:

اصلي نوم يې سالم دی، د عبد الله رضي الله عنه زوی دی، د عمر رضي الله عنه لمسی دی، د عمر رضي الله عنه په بچو کې تر ټولو زيات مشابه عبد الله رضي الله عنه دی، د عبد الله رضي الله عنه سره زيات مشابه سالم رضي الله عنه دی، علامه ذهبي رحمه الله فرمايي: سالم رضي الله عنه فقيه او حجت وو، په مخصوصو علماوو کې شمارل کېدو، علم او عمل دواړه يې درلودل، امام نووي رحمه الله فرمايي: د سالم رضي الله عنه په امامت، جلالت، زهد او تقوی باندې د ټولو اتفاق دی، په حديث کې يې زيات شهرت درلود، هغه د ابوهريره رضي الله عنه، ابويوب انصاري رضي الله عنه او عايشې رضي الله عنها نه علم حاصل کړی دی، په دې وجه ابن سعد رحمه الله فرمايي چې سالم رضي الله عنه ثقه، کثير الحديث او د اوچتې مرتبې عالم دی.  
د مدينې منورې په فقهاء کرامو کې شمار و، امام مالک رحمه الله فرمايي: په تقوی او زهد کې د



سلفو سره زيات مشابه و، په مشابهت کې د هغه په خبر بل څوک نه و، يو څو ځانگړي صفتونه يې درلودل. دې زيات احتياط به يې کولو، د وخت حاکمانو څخه به لرې اوسېدلو، د مسلمان د بې حرمۍ او جنگ جگړو څخه به يې ځان لرې ساتلو.

وفات: په يو سل شپږمه هجري کې په مدينه منوره کې وفات شو، هشام بن عبد المالك پرې جنازې لمونځ وکړو.

## باب الحث عَلَى الْأَكْلِ مِنْ عَمَلٍ يَدُهُ وَالتَّعَفُّفُ بِهِ

### عن السؤال والتعرض للإعطاء

په خپل لاس کتېل او د سوال نه ځان ساتلو بيان

"قَالَ اللَّهُ تَعَالَى" الله تعالى فرمايي: "فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ" كله چې د جمعي لمونځ وشي، نو بيا په ځمکه کې وگرځئ، "وَابْتَغُوا مِنْ فَضْلِ اللَّهِ" او د الله تعالى فضل ولټوي، يعنې تجارت وغيره شروع کړئ [المجمعة: ۱۰].

تشریح: ددې آيت نه وړاندې د جمعي آذان وروسته اخيستل خرڅول منع شوي وو، اوس فرمايي چې كله د جمعي لمونځ وکړئ نو بيا په خپل تجارتي کاروبار کې مشغول شئ؛ د جمعي د لمانځه وروسته تجارت افضل دی:

ابن کثير رحمه الله د ځينو سلف صالحينو څخه نقل کوي چې د جمعي د لمانځه وروسته تجارت کولو کې اويا درجې برکت وي، دغه ډول ابن کثير رحمه الله د عراق بن مالک رحمه الله نه نقل کوي چې د جمعي لمانځه وروسته به هغه د جومات په دروازه ودرېدو او داسې دعاء به يې کول: "اللهم إني أجت دعوتك وصليت فريضتك وانتشرت كما أمرتني ما رزقتني من فضلك وأنت خير الرازقين" ژباړه: اي الله ما ستا د حکم اطاعت وکړو او ستا فرض حکم مې پوره کړو، لکه څرنگه چې تاسو فرمايلي وو، د لمانځه نه فارغ شوم، تاسو په خپل فضل ماته رزق راکړئ، تر ټولو غوره رزق ورکوونکی ذات يې.

### لرکي خرڅول د سوال نه غوره دي

"وعن أبي عبد الله الزبير بن العوام رحمه الله، قَالَ: قَالَ رَسُولُ اللَّهِ ﷺ: لَأَنْ يَأْخُذَ أَحَدُكُمْ أَحْبَلَهُ ثَمَرَاتُ الْجَبَلِ، قَبْلَ أَنْ يَخْزِيَهُ مِنْ حَظَبٍ عَلَى ظَهْرِهِ قَبِيضَةً، فَيَكْفِ اللَّهُ بِهَا وَجْهَهُ" د ابو عبد الله زبير بن عوام رحمه الله نه روايت دی هغه فرمايي چې رسول الله ﷺ وفرمايل: که په تاسو کې يو کس رسي راواخلي او غره ته لاړ شي، بيا په خپله ملا باندې د لرگو گېډۍ راوړي او هغه خرڅ کړي، په دې سره به هغه الله ﷻ د سوال نه وساتي، "خَيْرُهُ مِنْ أَنْ يَسْأَلَ النَّاسَ" د هغه لپاره دا ډېر ښه دي ددې نه چې سوال وکړي، "أَعْطَوْهُ أَوْ مَنَعُوهُ" يا به څوک څه ورکړي او يا نه؛ رواه البخاري



## لغوي تحقيق:

بجزمه: "حزمة" اصل کې د لرگو گيدۍ ته ويل کيږي  
تشرېح په دې حديث کې اشاره ده دې خبرې ته چې يو انسان خپله خواري وکړي او رزق پرې  
وگټي، اگر چې دا کار هر څومره سپک ولې نه وي، برابر خبره ده چې لرگي خرڅول ولې نه وي، دا ددې نه  
څو چنده ښه دي چې يو انسان دې بل انسان ته لاس ونيسي او سوال دي وکړي، ځکه چې په لاس نيولو  
کې د ذلت پرته بل څه نشته، اسلام انساني شرافت او عزت غواړي او انساني شرافت په دې کې دی چې  
انسان بايد خپله خواري وکړي، رزق وگټي او په سړو سترگو يې وخوري

## د سوال نه مزدوري غوره ده:

"وعن أبي هريرة رضي الله عنه، قَالَ: قَالَ رَسُولُ اللَّهِ ﷺ: لَأَنْ يَحْتَطِبَ أَحَدُكُمْ حَزْمَةً عَلَى ظَهْرِهِ، خَيْرٌ لَهُ" د ابو هريره رضي الله عنه نه  
روايت دی هغه فرمايي چې رسول الله ﷺ وفرمايل: که په تاسو کې يو کس د لرگو پنډه په خپله ملا  
باندې راوړي او خرڅ يې کړي، دا به د هغه لپاره ډېره ښه وي، "مَنْ أَنْ يَسْأَلَ أَحَدًا، فَيُعْطِيَهُ أَوْ يُنْعَهُ" ددې څخه  
چې د خلکو نه سوال وکړي، يا به يې خلک ورکړي او يا به يې منع کړي متفق عليه  
لغوي تحقيق:

يحتطب: "حطب حطباً": باب ضرب يضرب دي، ددې معنی ده: د لرگو گيدۍ.  
تشرېح "لأن يحتطب أحدكم حزمة على ظهره": په يو بل روايت کې دي: "والذي نفسى بيده لياخذ أحدكم حيلة  
فيحتطب على ظهره" الفاظ نقل دي، په دې حديث کې هم د خواري، مزدوري او محنت فضيلت بيان شوی  
دی چې انسان بايد خواري او محنت وکړي، نه دا چې د خلکو نه سوالونه وکړي، ځکه چې په سوال سره  
انسان سپک ښکاري

## د فقهاوو په نزد د محنت او مزدوري درجې:

فقهاوو ليکلي دي چې کله محنت او مزدوري فرض وي، کله حرام وي، کله مستحب وي او کله  
مباح وي، فرض به هغه وخت وي چې گټونکي او کورنۍ ته يې د ضرورت لپاره کافي شي، حرام به هغه  
وخت وي چې دغه گټه د تکبر او فخر لپاره وشي، مستحب به هغه وخت وي چې کله د ضرورت نه زيات  
گټل ورته ميسر شي، په دې شرط چې کومه گټه د ضرورت نه زياته شي، هغه په غريبانو کې تقسيمه  
کړي، مباح به هغه وخت وي چې کله د ضرورت نه زياته گټه په دې نيت وکړي چې خپله پتمني او عزت  
ورباندې وساتي

## داود عليه السلام به د خپل لاس مزدوري خوړل

"وعنه، عن النبي ﷺ، قَالَ: كَانَ دَاوُدُ عليه السلام لَا يَأْكُلُ إِلَّا مِنْ عَمَلِ يَدِهِ" د ابو هريره رضي الله عنه نه روايت دی هغه  
فرمايي چې رسول الله ﷺ وفرمايل: داود عليه السلام به د خپل لاس گټه خوړل. رواه البخاري



**تشرېح:** داود عليه السلام به د خپل لاس مزدوري خوړل، ويل كيږي چې يوه شپه داود عليه السلام خپل خال سره سوچ کولو چې يوه پرېسته د انسان په شکل کې ورته راغله، ورته يې وفرمايل داود عليه السلام که پرېسته انسان دی، خو که د بيت المال نه يې خوراک نه کولی، که هغه د خپل لاس مزدوري انتظام وکړي نو پرېسته به ښه وي، په دې وخت کې داود عليه السلام دعاء وکړه چې اې الله! ما د بيت المال نه مستغني کړه او ما ته د هنر او مزدوري چل وښه، الله جل و علاه يې دعاء قبوله کړه او هغه ته يې د زغرو جوړولو چل وښودلو چې د هغه لاس ته به اوسپنه راغله، نو داسې نرمه به شوه لکه د شمع موم چې څنگه نرميږي، ددې نه به يې زغري جوړولې، يوه يوه زغره به يې په څلور شپږ زره درهمه خرڅول، دوه زره درهم به يې په خپل خان او کورنۍ باندې خرچ کولې او څلور زره يا دوه زره درهم به يې په فقيرانو او غريبانو باندې خرچ کولې، په دې حديث کې هم دې خبرې ته اشاره ده چې په خپل لاس گټل شوې مزدوري د سوال کولو نه ښه ده، تاسو نه گوري چې داود عليه السلام د پېغمبري سره خپله مزدوري کول

### زکريا عليه السلام به ترکانې کول

"وعنه: أن رسول الله ﷺ، قال: كان زكريّا عليه السلام تجاراً" د ابو هريره عليه السلام نه روايت دی هغه فرمايي چې رسول الله ﷺ وفرمايل: زکريا عليه السلام به ترکانې کول. رواه مسلم.

**لغوي تحقيق:** تجاراً: ترکان ته ويل كيږي

### هر پېغمبر به ځان ته تجارت کولو:

په دې حديث کې ارشاد دی چې زکريا عليه السلام سره د پېغمبري ترکان و، لږکي به يې تر اشل، په يو بل روايت کې دي چې ټولو پېغمبرانو گټې چېلې، څرولې، ويل كيږي چې آدم عليه السلام به زمينداري کول، نوح عليه السلام به هم د ترکانۍ کار کولو، دغه شان ابراهيم عليه السلام او موسی عليه السلام به هم چېلې، څرولې، سليمان عليه السلام به د ماهيانو تجارت کولو، درې خليفه گان تاجران وو، علي عليه السلام به مزدوري کول، اکثره صحابه کرامو يا تاجران وو يا به يې زمينداري کول، په دې ټولو کې دې خبرې ته ترغيث دی چې د خپل لاس خواري او محنت ددې څخه غوره ده چې يو انسان دي بل انسان ته لاس ونيسي.

### خواري او محنت ډېر ښه عادت دی

"وعن المقدام بن معد يكرب رضي الله عنه، عن النبي ﷺ، قال: ما أكل أحد طعاماً قط خيراً من أن يأكل من عمل يده" د مقدام بن معد يكرب رضي الله عنه نه روايت دی هغه فرمايي چې رسول الله ﷺ وفرمايل: د يو کس ددې نه غوره خوراک نشته چې کوم خوراک يې په خپل لاس گټلی وي او وې خوري، "وَأَنَّ سَيِّئَ اللَّهِ دَاوُدَ كَانَ يَأْكُلُ مِنْ عَمَلِ يَدِهِ" او بې شکده د الله جل و علاه پېغمبر داود عليه السلام به د خپل لاس گټه خوړل رواه البخاري.

**لغوي تحقيق:**

**قط:** دا ظرف زمان دی، د ماضي زمانې د احاطې لپاره راځي او دا تر منفي پورې خاص ده، لکه: (ما فعلت قط) ما دا کار کله هم نه دی کړی



"قال ما أكل أحد طعاماً خيراً من أن يأكل من عمل يده": کوم کس د خپل لاس د محنت نه پرته بل غوره خوراک ونه کړي، په دې حدیث کې هم د خواری فضیلت ته اشاره ده. د مجالس الابرار مصنف د ابو هریره رضی الله عنه نه روایت نقل کړې دی هغه فرمایي چې رسول الله ﷺ به فرمایل کوم کس چې د خپل بال بچ خبر گیری په حلال مال سره کوي، لکه هغه چې په جهاد کې مصروف وي، په یو بل روایت کې راځي رسول الله ﷺ و فرمایل: څوک چې د شري مخلوق ته د ځان ساتلو په خاطر یا د خپلوانو سره د احسان او نېکۍ په خاطر مزدوري کوي، د قیامت په ورځ به د هغه مخ د څوار لسمې سپوږمۍ په څېر روښانه وي. په یو بل روایت کې دي چې مسلمان تاجر د الله ﷻ دوست او د هغه ملگری دی

## باب الكرم والجود والإنفاق في وجوه الخير ثقة بالله تعالى

د سخاوت او د الله ﷻ په توکل د نېکۍ په کارونو کې د خرچ فضیلت

"قَالَ اللَّهُ تَعَالَى" الله ﷻ فرمایي "وَمَا أَنْفَقْتُمْ مِنْ شَيْءٍ" او کوم شی چې تاسو خرچ کوئ، "فَهُوَ خَيْرٌ لَّكُمْ"

نو دغه لوی ذات به بدله ورکوي [سبا: ۳۹]

**تشریح:** ددې آیت مطلب دا دی چې ته هر څه د الله ﷻ په لار کې خرچ کوې، نو الله ﷻ به ددې بدله پوره پوره ورکوي، کله په دنیا کې او کله په آخرت کې او کله په دواړو کې، انسان چې څومره خرچ کوي هغومره بدله به الله ﷻ ورکوي، مثلاً هغه څاروی چې غوښه یې خوړل کیږي، لکه غوا، چلۍ، گاو، مېښه وغیره... څومره چې ددې خرچه وي دومره به بدله ورکول کیږي او په پیداوار کې به هم ورته اضافه کولی شي، ددې برعکس سپی، پیسو وغیره چې په ظاهر کې د دوی نسل زیات ښکاري، لیکن ددې هېڅ خرچه نه وي، نو ځکه د دوی شمار هم کم وي، مفتي شفیع رحمته الله علیه فرمایي: د کوم وخت څخه چې عربو په اوبسانو باندې سوارلي بنده کړه، د هغه وخت نه ددې اوبسانو پیداوار کم شو، د مسلم شریف به یو روایت کې دي چې "اللهم اعط منفقاً خلفاً واعط ممسكاً تلفاً" ژباړه: یا الله! خرچ کونکي ته د هغې بدله ورکړې او د بخیل مال هلاک کړې

## خرچ به صرف د الله ﷻ درضاء په خاطر کوي:

"وقَالَ تَعَالَى" الله ﷻ فرمایي "وَمَا تُنْفِقُوا مِنْ خَيْرٍ فَلَأَنْفُسِكُمْ وَمَا تُنْفِقُونَ إِلَّا لِنَفْسِكُمْ وَمَا تُنْفِقُونَ إِلَّا لِنَفْسِكُمْ وَمَا تُنْفِقُونَ إِلَّا لِنَفْسِكُمْ" او کوم څه چې تاسو د خپلو مالونو څخه خرچ کوئ دا به ستاسو لپاره وي او تاسو خرچه نه کوئ، مگر صرف د یو الله ﷻ د رضا لپاره یې کوئ، "وَمَا تُنْفِقُوا مِنْ خَيْرٍ يُّؤْتِ إِلَيْكُمْ وَأَنْتُمْ لَا تَظْلُمُونَ" او کوم څه چې تاسو خرچ کوئ ددې پوره پوره بدله به درکولی شي او په تاسو به هېڅ ظلم نه کیږي [البقرة: ۲۷۲]

**تشریح:** ددې آیت مطلب هم دا دی چې مسلمان څه هم د الله ﷻ د رضا په خاطر خرچ کوي، نو دوی ته به پوره پوره بدله ورکولی شي، فایده به یې هم دته رسیږي، هم په دنیا کې او هم په آخرت کې،



مفسرين رحمهم الله فرمايي: په دې کې دې خبرې ته هم اشاره ده چې ته څه هم خرچ کوي، نو خالص د الله جل جلاله د رضا په خاطر يې خرچ کوه، بل دا چې ددې فايده به هم تاته ملاوېږي، په يو روايت کې دې چې نه خرچ کوه په تابه هم خرچ وشي.

### بنده چې څه کوي، الله جل جلاله پرې خبردار دی:

"وقال تعالى" الله جل جلاله فرمايي: "وَمَا تَنْقُومَانِ خَيْرَ فَإِنَّ اللَّهَ بِهِ عَلِيمٌ" او کوم څه چې تاسو د خپلو مالونو څخه خرچ کوئ نو په هغې باندې الله جل جلاله خبردار دی [البقرة: ۲۷۴].

**تشریح:** تاسو چې هر څه کوئ په دې هم الله جل جلاله علم لري او په کوم مقصد يې چې کوئ په دې هم الله جل جلاله خبر دی، که په دې نیت وي چې الله جل جلاله رانه راضي شي، نو الله جل جلاله به هم درنه راضي شي او بدله به يې هم درکړي او که په دې نیت يې خرچه کوئ چې خلک ماته ښه سرې ووايي، نو په دنيا کې به درته خلک ښه سرې ووايي، خو الله جل جلاله به درنه راضي نه شي او نه به ددې بدله درکړي، بل په دې آيت کې دې خبرې ته اشاره ده چې ته هر څه خرچ کوي، هغه بايد د ضرورت نه اضافي شيان وي.

### دوه کسان د پسخېدو قابل دي

"وعن ابن مسعود رضي الله عنه، عن النبي صلى الله عليه وسلم، قَالَ: لَا حَسَدَ إِلَّا فِي اثْنَتَيْنِ "د عبد الله بن مسعود رضي الله عنه فرمايي چې رسول الله صلى الله عليه وسلم وفرمايل: حسد نشته، مگر په دوه کسانو باندې، "رَجُلٌ آثَاهُ اللَّهُ مَالًا، فَسَلَّطَهُ عَلَىٰ هَلَكَيْتِهِ فِي الْقَوْمِ" يو هغه کس دی چې الله جل جلاله ډېر مال ورکړی وي او هغه يې په ټپکو کارونو کې خرچ کوي، "وَرَجُلٌ آثَاهُ اللَّهُ حِلْمًا، فَيُؤَيِّضِي بَيْنَهُمَا وَيُعْلِمُهُمَا" او بل هغه کس دی چې الله جل جلاله علم ورکړی وي او هغه پرې صحيح فيصلې کوي او نورو ته علم ښيي. متفق عليه.

"ومعناه: يَنْبَغِي أَنْ لَا يُغْبَطَ أَحَدٌ إِلَّا عَلَىٰ أَحَدٍ هَاتَيْنِ الْخَصْلَتَيْنِ" ددې حديث مطلب دا دی چې غبطه بايد ونه کړي، مگر په دې دوه خصلتونو او صفتونو باندې چې دا صفتونه بايد په ځان کې پيدا کړي، دلته د حسد نه مراد غبطه ده، حقيقي حسد مراد نه دی.

### دلته د حسد نه مراد غبطه ده:

"لا حسد إلا في اثنتين" حسد د دوه کسانو سره جائز دی، د حسد خپله معنی ده: په چا کې چې کوم کمال يا نعمت وي، بيا ددې ارمان وکړي چې دا نعمت ترې زائل شي، داسې ارمان کول مطلقاً منع او حرام دي، ځکه چې علماوو دلته د حسد نه لغوي معنی اخيستې ده چې غبطه ورته ويل کيږي، د غبطې معنی ده: په چا کې يو نعمت ليدل او بيا ددې ارمان کول چې زما سره هم دغه شان نعمت وای، ليکن ددې ارمان نه کول چې دا نعمت دي د هغه څخه زائل ختم شي، يا ځينې علماء فرمايي چې دلته حسد علی سبيل الفرض والتقدير مراد دی، يعنې که چېرته حسد جائز وی، نو په دې دوه ځايونو کې به جائز وو، ليکن په دې کې هم جائز نه دی، نو اوس چېرته هم جائز نه شو.

"فسلطه على هلكته" علامه طيبي رحمهم الله فرمايي: په دې حديث کې په دوه طريقو سره د مال صرف



کولو بیان شوی دی، لومړی دا چې (تسلیط) هغه کس د مال په ختمولو باندې مسلط دی، دویم (علی هلکنه) چې دده سره مال باقی نه پاتې کېږي، (في الحق) لومړی جملې (فسلطه علی هلکنه) نه دا وهم کېدی شي چې بس نور څه به نه کوو، بس مال به خرچ کوو، علامه طیبی رحمته الله علیه فرمایي چې (في الحق) جملې نه ددې خبرې وضاحت بیانېدل مقصود دي چې صرف او صرف په حق او دیني ځایونو کې مال خرچ کوي، په نورو ځایونو کې یې نه خرچ کوي

### چاته د وارث مال د خپل مال نه زیات محبوب دی؟

"وعنه، قَالَ: قَالَ رَسُولُ اللَّهِ ﷺ: أَيْكُم مَالٌ وَارِثُهُ أَحَبُّ إِلَيْهِ مِنْ مَالِهِ؟" د عبد الله بن مسعود رضی الله عنه نه روایت دی هغه فرمایي چې رسول الله ﷺ وفرمایي: په تاسو کې داسې څوک نشته چې د خپل مال نه ورته د وارث مال ډېر خوښ وي؟ "قالوا: يَا رَسُولَ اللَّهِ، مَا مِمَّا أَحَدٌ إِلَّا مَالُهُ أَحَبُّ إِلَيْهِ" صحابه کرامو رضی الله عنهم وفرمایي: یا رسول الله ﷺ، په موږ کې یو هم داسې نشته هر چاته خپل مال خوښ دی، "قَالَ: فَإِنْ مَالُهُ مَأْقَدٌ مَوْمَالٍ وَارِثُهُ مَأْخَرٌ" نبی کریم صلی الله علیه و آله وفرمایي: د هغه مال هغه دی چې د ځان نه یې مخکې لېږلی دی او په نېکو کارونو کې یې خرچ کړو او د آخرت لپاره یې ذخیره کړو، باقی پاتې کېدونکی مال د وارثانو دی رواه البخاری

"أَيْكُم مَالٌ وَارِثُهُ أَحَبُّ إِلَيْهِ مِنْ مَالِهِ؟" په تاسو کې څوک داسې شته چې هغه ته د وارث مال د خپل مال نه زیات خوښ وي؟ محدثین فرمایي: په دې حدیث کې نبی کریم صلی الله علیه و آله ډېر په ښکلي انداز او ډېر په حکیمانه طرز سره د صدقې ورکولو ترغیب ورکړی دی، ددې خلاصه دا ده چې اصل مال هغه دی چې د الله ﷻ په لاره او د هغه په رضاء کې مصرف شي، د هغه د خوښې په ځایونو کې خرچ کړی شي، ځکه چې بیا به هم دغه مال د قیامت په ورځ دده په کار راځي، ددې نه بهیر چې نور کوم مال دده سره پاتې وي، هغه به ټول وارثانو ته په لاس ورځي، په دې بل حدیث کې ترغیب دی دې خبرې ته چې کوم کس ته الله ﷻ مال ورکړي، هغه ته پکار دي چې خپل مال د الله ﷻ په لار کې خرچ کړي

### د جهنم نه ځان بچ کړه! اگر چې د خورما یوه ټکړه ولې نه وي

"وعن عَدِيٍّ بْنِ حَاتِمٍ رضی الله عنه: أَنَّ رَسُولَ اللَّهِ ﷺ، قَالَ: اتَّقُوا النَّارَ وَلَوْ بِشِقِّ ثَمْرَةٍ" د عدي بن حاتم رضی الله عنه نه روایت دی هغه فرمایي چې رسول الله ﷺ وفرمایي: تاسو د جهنم د عذاب څخه ځان بچ کړئ! اگر چې د خورما په یوې ټوټې سره ولې نه وي متفق علیه

تشریح: په دې حدیث کې هم ترغیب دی دې خبرې ته چې د طاقت مطابق باید سړی د الله ﷻ په لار کې خرچ وکړي، که نور څه نه شي ورکولی، نو د خورما یوه ټکړه دي صدقه کړي او ځان دي پرې د جهنم له عذابه وساتي

### مکمل حدیث:

ځینې محدثین فرمایي: دا حدیث مختصر دی، پوره حدیث په بخاري شریف کې داسې دی عن عدي بن حاتم رضی الله عنه قال كنت عند رسول الله ﷺ فجاءه رجلان احدهما يشكو العيلة والاخر يشكو قطع السبل، فقال رسول الله ﷺ: أما



قطع السبيل فإنه لا يأتي عليك الا قليل حتى تخرج العير الى مكة بغير خفيروا ما العيلة فإن الساعة لا تقوم حتى يطوف احدكم بصدقه لا يجد من يقبلها منه ثم ليقتن احدكم من يدي الله ليس بينه وبينه حجاب ولا ترجمان يترجم له ثم يقول له المأوتيك مالا؟ فيقول بلى ثم يقول المراسل اليك رسولا؟ فيقول بلى فينظر عن يمينه فلا يرى الا النار ثم ينظر عن شماله فلا يرى الا النار فيلقين احدكم النار ولو بشق تمرة فان لم تجد فبكلمة طيبة.

### رسول الله ﷺ كله هم سوالگرتنه نه ويلى نه دي

"وعن جابر رضي الله عنه قال: ما سئل رسول الله ﷺ شيئا قط، فقال: لا" د جابر رضي الله عنه نه روايت دی چې د رسول الله ﷺ نه كله څه شی غوښتل شوی دی، نو (نه) لفظ يې نه دي ويلى متفق عليه  
تشریح: "ما سئل رسول الله ﷺ شيئا قط" كله هم د رسول الله ﷺ نه چا سوال نه دي كړی چې رسول الله ﷺ ورته په ځواب كې (نه) ويلى وي، (يعني داسې كله هم نه دي شوي)

### د نبي كريم ﷺ سخاوت:

په دې حديث كې د رسول الله ﷺ سخاوت ته اشاره ده، كله يې هم فقير يا سوالگرتنه نه دي ويلى، كه څه به ورسره وو، هغه به يې په صدقه كې وركول، كنه نو د بل نه به يې ورته قرض اخيستلو او د هغه فقير ضرورت به يې پوره كولو او كه داسې به هم ممكن نه وو، نو بيا به رسول الله ﷺ د آينده لپاره ترې مهلت واخيستو چې كه چېرته څه شی راشي، نو تاته به يې دركړم، په دې وجه فرزددق شاعر وايي كه چېرته په تشهد (اشهد ان لا اله الا الله) كې (لا نه وای، نو لا به يې نه وو ويلى، ددې په مقابل كې داسې يوه نيمه واقعه ملاوېږي چې د رسول الله ﷺ نه سوال شوی وي او رسول الله ﷺ څه نه وي وركړي، دا به د څه خاص مصلحت په بنياد داسې شوي وي، لكه څرنگه چې په يو روايت كې راځي: اذا سئل فأردان يفعل قال: نعم! واذا لم يردان يفعل فسكت."

### د سخي انسان لپاره د پرېستو دعا او بخیل ته خیرې

عن أبي هريرة رضي الله عنه قال: قال رسول الله ﷺ: ما من يوم يصبح العباد فيه إلا ملكان ينزلان، فيقول أحدهما: اللهم أعط متقاً خلفاً" د ابو هريره رضي الله عنه نه روايت دی، فرمايي چې رسول الله ﷺ وفرمايل: يوه ورځ هم داسې نه تيرېږي چې سهار د الله ﷻ بندگان راپاڅي او د آسمان نه دوه پرېستي رابښکته شي او دا دعا يې نه وي کړې، يوه پرېسته وايي: اي الله ﷻ خرج کونکي سخي ته ښه بدله او ثواب وركړې "وَيَقُولُ الْآخَرُ: اللَّهُمَّ أعط مُسِيكاً ثَلْثاً" او بله پرېسته وايي: اي الله ﷻ شوم سړی تباه او برباد كړې متفق عليه

"ما من يوم يصبح العباد فيه الا ملكان ينزلان": هر سهار دوه پرېستي له آسمانه رابښکته كيږي، دا مضمون په گڼ شمېر رواياتو كې راغلی دی، مثلاً د ابو درداء رضي الله عنه په روايت كې دي چې رسول الله ﷺ وفرمايل كله چې هم لمر راخيژي، نو ددې دواړه طرف دوه پرېستي اعلان كوي چې د انسان او پيري نه علاوه ټول مخلوق يې اوري، وايي: اي خلکو! خپل رب ته معمولي شان روان شئ، دا ډېره غوره ده له هغو شيانو څخه چې انسان ورسره د الله ﷻ نه غافله كيږي.

په كنز العمال كې يو روايت دی چې د اسمان څخه دوه پرېستي نازلېږي چې د دوی هم دغه يوه



وظیفه ده، بله وظیفه نه لري، دوی دعاء کوي يا الله خراج کونکي ته بدله ورکړې او بله پرېسته وايي اي الله! د بخیل مال هلاک کړې

سوال د لومړي روايت نه معلومه شوه چې دا دعاگانې سهار او ماښام کېږي او د کنز العمال د

روايت نه معلومه شوه چې دا دعاگانې هر وخت کېږي؟

جواب: علماوو ددې تطبيق داسې کړی دی چې پرېستې دغه دعاگانې هر وخت کوي هو! سهار او ماښام يې په خصوصيت سره کوي، "اللهم اعط منفقاً خلفاً" اي الله! خراج کونکي ته بدله ورکړې، علامه نووي رحمه الله فرمايي: ددې نه مراد غوره ځايونو کې مال خراج کول دي، مثلاً: په کورنۍ باندې خراج کول، مېلمنو باندې خراج کول، په غريبانانو باندې خراج کول، د الله جل و علا کور او ديني مدرسه پرې جوړول، په داسې ځايونو کې خراج کول مراد دي

"اللهم اعط مسكاً تلقاً" اي الله! څوک چې بخل کوي مال يې هلاک کړه! ابن حجر رحمه الله فرمايي: کله يې مال برباد شي کوم چې هغه جمع کړی وي، يا کله د مال څښتن برباد شي، يعنې خپله يې مالک مړ شي او يا يې د نېکو اعمالو د ضايع کېدو په صورت کې تباهي پرې راشي

### خرچ کوه په تابه خرج وشي

"وعنه: أن رسول الله ﷺ، قَالَ: قَالَ اللَّهُ تَعَالَى: أَنْفِقْ يَا ابْنَ آدَمَ تَنفِقْ عَلَيْكَ" د ابو هريره رحمه الله نه روايت دی هغه فرمايي چې رسول الله ﷺ وفرمايل: الله جل و علا فرمايي: اي د آدم عليه السلام زويه! ته په بل چا باندې خراج کوه! په تا باندې به هم خراج وکړی شي. متفق عليه

تشرېح: "ينفق عليك": په تا باندې به هم خراج وشي، ددې حديث په مفهوم کې دا آيت هم دخل دی، "وما أنفقتم من شيء فهو يخلفه": تاسو چې څه هم د الله جل و علا په لار کې خراج کوئ، ددې بدله به پوره درکړی شي، خلاصه دا چې کوم کس د الله جل و علا د رضا په خاطر خپل مال خراج کوي، په دنيا او آخرت کې به ورته ددې بدله ورکولې شي، مطلب دا چې اي انسانه! تاسو خپل فناء کېدونکي مالونه زما په لار کې خراج کړئ، ددې په بدله کې به زه درته باقي پاتې کېدونکي نعمتونه (جنتونه) درکړم

### سلام اچول او په خلکو خوراک کول غوره عمل دی

"وعن عبد الله بن عمرو بن العاص رضي الله عنهما: أن رجلاً سأل رسول الله ﷺ: أي الإسلام خير؟" د عبد الله بن عمرو بن عاص رضي الله عنهما نه روايت دی، فرمايي چې د رسول الله ﷺ نه يو کس پوښتنه وکړه چې يا رسول الله ﷺ! په اسلام کې کومې کومې خوښې دي؟ "قَالَ: تَطْعَمُ الطَّعَامَ، وَتَقْرَأُ السَّلَامَ عَلَى مَنْ عَرَفْتَ وَمَنْ لَمْ تَعْرِفْ" نبي کریم ﷺ وفرمايل: په خلکو باندې خوراک کول او په هغوی باندې سلام اچول، که ته يې پېژنې او که يې نه پېژنې! متفق عليه

لغوي تحقيق:

الاسلام "أسلم يسلم إسلاماً ددې معنی ده: مطيع تابعدار، اسلامي مذهب



**تشرېح "رجلاً":** د دې رجلا نه مراد څوک دی؟ علامه عيني رحمته الله عليه او ابن حجر رحمته الله عليه فرمايي: دا يو نامعلوم کس وو، په ځينې کتابونو کې راځي: د دې نه ابوذر غفاري رضي الله عنه مراد دی. "أى الاسلام" په اسلام کې تر ټولو غوره عمل کوم دی؟ دلته سوال پيدا کيږي چې سوال خو صرف يو وو چې کوم عمل غوره دی؟ ليکن د رسول الله ﷺ له لورې جواب متعدد دی، افضل عمل يو پکار وو؟ د دې سوال جواب دا دی چې د سائل د مختلفو احوالو په اعتبار سره جوابونه هم مختلف راغلي دي، په کوم سائل کې چې رسول الله ﷺ د کوم شي کمي محسوس کړو، هغه ته يې د هغه عمل کولو غوره والى بيان کړو، دويم ځواب دا دی چې: د رسول الله ﷺ ځواب هم د زمانې په لحاظ سره وو، د جنگ په زمانه کې يې جنگ غوره بللى دی، د فقر په حالت کې يې د مال خرچ کول غوره بللي دي او داسې نور... هر يو عمل د ځينې زمانې په لحاظ غوره دی.

**"تطعم الطعام":** په وېرو کسانو باندې خوراک کول، په دې باندې صحابه کرامو رضي الله عنهم عمل وکړو. سره د دې چې دوى ډېر نادار او غريبان وو، خپلو بچيانو ته به يې هم په آسانه نه شوه پوره کولى، ليکن کله چې دوى د رسول الله ﷺ نه واورېدل چې په بل باندې خوراک غوره دی، په دې وجه به يې خپل بال بچ وېرى ساتلو او په نورو به خوړل، په دې باندې د قرآن کریم دغه آيت نازل شو "وَيُؤْتُونَ عَنِ أَنْفُسِهِمْ وَلَوْ كَانَ بِهِمْ خَصَاصَةٌ".

### مسلمان به هر چاته سلام کوي:

**"وتقرء السلام على من عرفت":** سلام اچوه که يې پېژنې او که يې نه پېژنې، علامه خطابي رحمته الله عليه فرمايي: په دې جمله کې اشاره ده دې خبرې ته چې بايد ستا سلام د مسلمان سلام وي، صرف تر هغه کس پورې خاص نه وي چې ته يې پېژنې، په يو روايت کې دي: د قيامت د نځنيو څخه يوه نځبښه داهم ده چې انسان به په هغه چا سلام اچوي چې هغه يې پېژني، سلام اچول او خپرول د دې امت شعار دی.

### د شيدو والا څاروى ورکول غوره صدقه ده

**"وعنه، قَالَ: قَالَ رَسُولُ اللَّهِ ﷺ: أَرْبَعُونَ خَصْلَةً: أَعْلَاهَا مَنِيحَةُ الْعَتَرِ، مَا مِنْ عَامِلٍ يَعْمَلُ مَخْصَلَةً مِنْهَا، رَجَاءَ ثَوَابٍ أَوْ تَصَدَّقَ مَوْعُودَهَا، إِلَّا أَدْخَلَهُ اللَّهُ تَعَالَى بِهَا الْجَنَّةَ"** د عبد الله بن عمرو رضي الله عنه نه روايت دی هغه فرمايي چې رسول الله ﷺ و فرمايل: څلوېښت خويونه داسې دي چې په هغې کې يو باندې څوک د ثواب اميد وساتي او د هغې په باره کې چې څه ويل شوي دي هغه رښتوني وگڼي، بيا پرې عمل وکړي، جنت ته به داخل شي، د ټولو نه اوچت څوى چاته شيدو والا څاروى د شيدو لپاره ورکول، کله چې پوره شيدو ورکوي، د هغې نه فايده اخلي، د شيدو ورکولو وروسته يې بېرته واپس کړي، "رواه البخاري". وقد سبق بيان هذا الحديث في باب بيان كثرة طرق الخير. دا حديث امام بخاري رحمته الله عليه روايت کړى دی او د دې بيان په مخکې حديثونو کې ښکې حاصلولو په باب کې تېر شوى دی.

**تشرېح: "مَنِيحَة":** منيحه هغه څاروي ته وايي چې صرف د شيدو لپاره ساتل شوى وي يا وېرى



نړې اخيستلی شي، دغسې څاروی چې چاته د یو څو ورځو لپاره ورکول شي چې هغه ترې شیدې یا وړې واخلي، بیرته یې واپس کړي، نو دا غوره صدقه ده.

### څلوېښت خصلتونه کوم کوم دي؟

په یو بل روایت کې لفظ د «اربعون حسنة» راغلی دی، علماوو د خپل خپل ذوق مطابق څلوېښت خصلتونه بیان کړي دي، لیکن ابن حجر رحمته الله علیه ډېره ښه خبره کړې ده چې په دې کې هر ښه خصلت راځي، ځکه ددې شمارل پکار نه دي، ددې لپاره چې په دې کې هر ښه خصلت داخل شي. خو رسول الله ﷺ دغه مبهم پرېښودل، متعین یې نه کړل او په دې ابهام کې اشاره هم ده چې خبرې ته چې یوه نیکي هم وړه مه گڼئ، بلکې هر قسم نیکي خپلوه.

### ځانته د ضرورت په اندازه خوراک پرېښودل پکار دي

"وعن أبي أمامة صدي بن عجلان رضي الله عنه، قَالَ: قَالَ رَسُولُ اللَّهِ ﷺ: يَا ابْنَ آدَمَ، إِنَّكَ أَنْ تَبْدُلَ الْفَضْلَ خَيْرَ لَكَ، وَأَنْ تُمَسِّكَهُ مُرْلُكَ" د ابو امامه صدي بن عجلان رضي الله عنه نه روایت دی، فرمایي چې رسول الله ﷺ وفرمایل ای د آدم عليه السلام زویه! که تا خپل مال خرچ کړو، نو دا به ستا لپاره غوره وي او که شوموالی دي وکړو، نو دا به ستا په حق کې شروي، "وَلَا تَلَامُ عَلَى كَفَافٍ" او د ضرورت مطابق جمع کولو او کېښودلو باندې هیڅ ملامتیا نشته، "وَأَبْدَأْ بِمَنْ تَعُولُ" او ته د خرچ کولو شروع د خپلې کورنۍ څخه وکړه، "وَالْيَدُ الْعُلْيَا خَيْرٌ مِنَ الْيَدِ السُّفْلَى" او پورتنی لاس د لاندیني لاس څخه غوره دی. رواه مسلم.

### لغوي تحقيق:

الفضل: زیاتي او اضافه شی.

تشریح: ددې حدیث تشریح وړاندې ذکر ده، دا حدیث په دې باب (باب إيفاق وجوه الخير) کې هم تېر شوی دی، دا حدیث ددې باب سره د مناسبت په وجه دلته بیان شو، په دې حدیث کې هم اشاره ده چې خبرې ته چې باید په صحیح او جائزه طریقه مال وگټل شي او بیا په صحیح او جائز ځای کې خرچ کړي شي.

### رسول الله ﷺ یو کس ته د کډو ټوله رمه ورکړه

"وعن أنس رضي الله عنه، قَالَ: مَا سَأَلَ رَسُولُ اللَّهِ ﷺ عَلَى الْإِسْلَامِ شَيْئاً إِلَّا أُعْطَاهُ" د انس رضي الله عنه نه روایت دی هغه فرمایي چې د اسلام نه پس د نبی کریم ﷺ نه څه غوښتل شوي دي، نو هغوی ورکړي دي، "وَلَقَدْ جَاءَهُ رَجُلٌ، فَأَعْطَاهُ عَمَّا بَيْنَ يَدَيْنِ حَبْلَيْنِ" نبی کریم ﷺ ته یو سړی راغلو، نبی کریم ﷺ هغه ته د وزو یوه رمه ورکړه چې د دوه غرونو تر مینځ وه، "فَرَجَّ إِلَى قَوْمِهِ، فَقَالَ: يَا قَوْمِ، أَسْمِعُوا فَإِنَّ مُحَمَّدًا يُعْطِي عَطَاءً مَنْ لَا يَشْقَى الْفَقْرَ" هغه سړی خپلې کورنۍ ته لاړ او وې ویل ای خلکو! اسلام قبول کړئ! ځکه چې نبی کریم ﷺ د هغه چا غوندې ورکړه قبیله چې د غریبې او لوږې څخه نه ویرېږي، "وَأَنْ كَانَ الرَّجُلُ لَيَسْلِمُ مَا يُرِيدُ إِلَّا الدُّنْيَا، فَمَا يَبْلُغُ إِلَّا يَبْرَأَ حَتَّى يَكُونَ الْإِسْلَامَ أَحَبَّ إِلَيْهِ مِنَ الدُّنْيَا وَمَا عَلَيْهَا، رَوَاهُ مُسْلِمٌ" که به یو کس د دنیا لپاره اسلام راوړو، څو ورځې به یې هغه



حالت وو، مگر لږ وخت وروسته به يې هغه حالت بدل شو. ويل به يې چې دنيا او په دنيا کې چې څه دي، هغه ته به پکې صرف اسلام زيات خوښ وو.

**تشرېح:** "جاءه رجل فاعطاه غنما بين جبلين": رسول الله ﷺ ته يو کس راغلو، نبي کریم ﷺ هغه ته دوه غرونو ترمينځ په اندازه د گډو رमे ورکړه، علماء فرمايي: دا سړی نوی مسلمان شوی وو، د نوي مسلمان شويو کسانو په اسلام کې د پوخ کېدو په خاطر هغوی ته صدقه او زکات وغيره مال ورکول کېدو، دغو خلکو ته په قرآن کریم کې «مؤلفه القلوب» ويل شوي دي، په دې کې هم د دوی تاليف قلب مراد وو، دغه شان د هر نوي مسلمان شوي خلک په اسلام کې پاڅه شو، ليکن وروسته بيا عمر رضی الله عنه د صحابه کرامو رضی الله عنهم په مشوره دا حصه ختمه کړه، اوس که څوک يو کس ته په دې نيت زکات ورکوي چې په اسلام کې به مضبوط شي، نو هغه به دوباره زکات ورکوي، د هغه زکات نه دی شوی

### رسول الله ﷺ به کله د اصرار له وجې غير مستحق ته هم څه ورکول

"وعن عمر رضي الله عنه، قال: قسم رسول الله ﷺ قنما، فقلت: يا رسول الله، لغير هؤلاء كانوا أحق به منهم؟" د عمر رضی الله عنه روايت دی، فرمايي چې رسول الله ﷺ يو ځل څه خلکو کې مال تقسيم کړو، ما عرض وکړو: يا رسول الله ﷺ! د دوی نه زيات نور خلک حقدار دي؟ "فقال: إنهم خير مني أن يسألوني بالفحش، أو يتخلوني، ولست بأهل" نبي کریم ﷺ وفرمايل: دې خلکو زه به دوه خبرو کې د يوې خبرو په منلو مجبور کړم، يا به دوی زما څخه په سختی سره سوال کولو، نو ما به دوی ته مجبورا څه نا څه ورکول او يا به يې زه بخيل ليدلی وای چې موږ ته د بخيلۍ له وجې څه نه راکوي، حال دا چې زه بخيل نه یم، رواه مسلم

### لغوي تحقيق:

**الفحش:** "فحش": باب کرم يکرم دی، ددې معنی ده: بد / خراب / بخيل / بد اخلاقه  
**تشرېح:** "يسألوني بالفحش فاعطيهم": مانه په سختی سوال کوي، زه مجبور شم هغه ته څه ورکړم، علماء فرمايي: په دې حديث کې د هغه نوي مسلمانانو بيان دی چې تازه يې اسلام قبول کړی دی، خو تر اوسه دوی ته د رسالت پوره علم نشته، نو ددې لاعلمۍ په وجه دغو خلکو په رسول الله ﷺ باندې زور وکړو، هغه يې په دې باندې مجبور کړو چې دوی ته څه نا څه ورکړي، بل په دې حديث کې د رسول الله ﷺ بشکلي اخلاقو ته هم پکې اشاره ده چې ددې خلکو د سختی باوجود رسول الله ﷺ څخه نه شو، بلکه د دوی د تاليف قلب خيال يې وساتلو او هغوی ته يې مالونه ورکړل.

### زه نه بخيل یم، نه دروغجن یم او نه هم بې زړه یم

"وعن جبير بن مطعم رضي الله عنه قال: بينما هو يسير مع النبي ﷺ مقفلة من حنى" د جبير بن مطعم رضی الله عنه روايت دی هغه فرمايي چې د غزوه حنين په واپسي کې زه د رسول الله ﷺ سره وم، "فعلقه الأعراب يسألونه، حتى اضطروه إلى سمره" يو څو کوچيان په رسول الله ﷺ پورې ونختل، د رسول الله ﷺ نه يې سوالونه شروع کړل، تردې چې دغو خلکو رسول الله ﷺ يوې ونې ته په سهار اخيستلو مجبور کړو، "فخطفت رداءه فوق النبي ﷺ فقال:



أعطوني ردائي، فلو كان لي عدد هذه العضاة نعماً، لقسمته بينكم". خلکو ترې څادر وشلولو، نبي کریم ﷺ ودرېدو او وې فرمایل: ماته زما څادر را کړئ! بیا یې وفرمایل: که چېرته زما سره ددې ونو برابر اوبښان وای، نو ما به په تاسو کې تقسیم کړي وای، "ثم لا تجدوني بخيلاً ولا كذاباً جباناً" بیا به زه تاسو نه بخیل لیدلای، نه دروغجن او نه هم بې زړه.

لغوي تحقيق: مقفلة: واپس راتلل.

### د حنین جهاد مختصره واقعه:

"مقفلة من حنين": د حنین جهاد نه موږ بېرته واپس راروان وو، د حنین غزا په اتمه هجري شپږم شوال کې د دولس زره صحابه کرامو ﷺ لښکر د حنین په مقام کې د کفارو سره سخته معرکه وکړه، ددې جنگ په شروع کې مسلمانانو ته معمولي شکست وشو، لیکن رسول الله ﷺ په خپل ځای ولاړ وو. د رسول الله ﷺ د بهادري په وجه ځینې نور مسلمانان هم بېرته واپس راغلل، په لږ وخت کې د مسلمانانو لښکر راجمع شو او په کفارو یې حمله وکړه چې ټول کفار یې رېزه رېزه کړل، د کفارو نه اویا ۷۰ کسان مردار شول، شپږ زره کسان قیدیان شول، څلرو شت زره اوبښان، څلوېښت زره چیلې، څلور زره اوقیه سره زر او داسې نور مال غنیمت مسلمانانو ته په لاس ورغلو، په دې جهاد کې څلور کسان شهیدان شو.

"حقی اضطره إلى السمرة": تردې چې رسول الله ﷺ یې د کیکرونې ته پناه نیولو ته مجبور کړو، په دې کې د رسول الله ﷺ ښکلي اخلاقو ته اشاره ده چې رسول الله ﷺ څومره د صبر نه کار واخیستلو، د کوچیانو په سختیو یې هیڅ هم ونه ویل.

مولای صل وسلم دائماً ابداً ..... علی حبیبک خیر الخلق کلهم

"لقسمته بینکم": ما به په تاسو کې تقسیم کړي وای، ددې نه معلومه شوه چې د وخت حاکم او امیر کې بې زړه توب، بخیلې او وېره وغیره مذهب مذهب عادتونه باید نه وي، "لا تجدوني بخيلاً" بیا به تاسو ما بخیل ونه مومئ، ددې نه معلومه شوه چې کله کله د (حدیث بالنعمة) په طور خپل ښه عادتونه بیانول هم پکار دي، لکه څرنگه چې په دې حدیث کې رسول الله ﷺ بیان کړل، زه بخیل هم نه یم، بې زړه هم نه یم، دا ټول د (حدیث بالنعمة) په طور سره وو.

### معاف کولو سره عزت زیاتیري

"وعن أبي هريرة رضي الله عنه أن رسول الله ﷺ قال: ما نقصت صدقة من مال" د ابو هريره رضي الله عنه نه روایت دی هغه فرمایي چې رسول الله ﷺ وفرمایل: صدقې ورکولو سره مال نه کمېږي، "وما زاد الله عبداً بعفو إلا عزاً" معاف کولو سره الله جل و علا د انسان قدر او عزت زیاتوي، "وما تواضع لله إلا رفعه الله عز وجل" او کوم کس چې د الله جل و علا په خاطر خاکساري کوي، الله جل و علا یې درجې زیاتوي رواه مسلم.

لغوي تحقيق:

تواضع: عاجزي کول، خاکساري کول.



## دري اهمي خبري:

**لومړۍ خبره:** "ما نقتصد صدقة من مال" په صدقه کولو سره مال نه کميږي، مطلب دا چې صدقې سره اگر چې ظاهري طور سره مال کميږي ليکن په حقيقت کې صدقې سره مال زياتيږي کميږي نه. ددې په وجه په مال کې برکت راځي، مال د مختلفو آفتونو څخه بچ کيږي، لکه څرنگه چې په لومړي حديث کې ذکر شو چې صدقې ورکولو سره الله ﷻ په دنيا او آخرت کې بدله ورکوي.

**دويمه خبره:** "وما زاد الله بعفو الا عزاً" کوم کس چې د چا خطا معاف کړي، د الله ﷻ په نزد ددې کس عزت نور هم زياتيږي، مطلب دا چې کوم کس په بدله اخيستلو باندې قدرت ولري، ليکن بيا يې هم معاف کړي، نو ددې په وجه د الله ﷻ په نزد ددې انسان عزت نور هم زيات شي، لکه يو مشهور قول چې دی انتقام اخيستل د معافۍ او بخښنې برابر نه دی.

**درېمه خبره:** "وما تواضع أحد لله إلا رفعه الله" کوم کس چې خالص د الله ﷻ په خاطر په ځان کې عاجزي پيدا کړي، نو الله ﷻ د داسې کس مقام نور هم زياتوي، په خلکو کې مغرور انسان ځان اوچت حسابوي، ليکن د الله ﷻ په نزد داسې کس سپک وي، ددې برعکس څوک چې عاجزي کوي، اگر چې هغه په خپل نظر کې زيات سپک وي، ليکن داسې کس د الله ﷻ په نزد زيات اوچت مقام لري.

## په دنيا کې څلور قسمه خلک دي

"وعن أبي كبشة عمرو بن سعد الأنصاري رضي الله عنه قال: سمع رسول الله ﷺ يقول: ثلاثة أقسم عليهن، وأحدنكم حديثاً فاحفظوه: ما نَقَصَ مَالٌ عَبْدٍ مِنْ صَدَقَةٍ" د كبشة عمرو بن سعد انصاري رضي الله عنه نه روايت دی هغه فرمايي چې ما د رسول الله ﷺ نه واورېدل. فرمايل يې: درې خبرې داسې دي چې زه پرې قسم کوم، تاسو ته يې ځکه نښم چې په خپلو دماغو کې يې وساتئ هغه درې خبرې دا دي: صدقې ورکولو سره د چا مال نه کميږي، "وَلَا ظَلَمَ عَبْدٌ مَطْلَبَةً صَبَرَ عَلَيْهَا إِلَّا زَادَهُ اللَّهُ عِزًّا" که چېرته په کوم کس ظلم وکړي شي او هغه په دې ظلم صبر وکړي، نو يقيناً الله ﷻ به د هغه عزت زيات کړي، "وَلَا فَتَحَ عَبْدٌ بَابَ مَسْأَلَةٍ إِلَّا فَتَحَ اللَّهُ عَلَيْهِ بَابَ فَقْرٍ" او کليمه "تَوْحُّدًا" او چا چې د ځان لپاره د سوال دروازه خلاصه کړه، نو الله ﷻ به پرې د غريبۍ دروازه خلاصه کړي، "وَأَحَدُكُمْ حَدِيثاً فَاَحْفَظُوهُ" بيا نبي کریم ﷺ وفرمايل: زه تاسو ته يوه بله خبره کوم هغه ياده وساتئ "قَالَ: إِنَّمَا الدُّنْيَا لِأَرْبَعَةٍ تَقَرَّ: عَبْدٌ رَزَقَهُ اللَّهُ مَالاً وَعِلْماً، فَهُوَ يَتَّقِي فِيهِ رَبَّهُ، وَيَصِلُ فِيهِ رَحْمَتُهُ، وَيَعْلَمُ لِلَّهِ فِيهِ حَقًّا، فَيُذِنُ بِالْفَضْلِ الْمَنَازِلِ" بيا نبي کریم ﷺ وفرمايل: په دنيا کې څلور قسمه خلک دي: يو هغه دی چې الله ﷻ ورته مال او علم دواړه ورکړي وي، د علم په وجه د خپل رب نه ويرېږي او د مال په وجه خپلوانو سره تعلق جوړوي او د الله ﷻ حق هم پکې پېژني، د مرتبي په لحاظ دا سړی د هر زيات اوچت دی، "وَعَبْدٌ رَزَقَهُ اللَّهُ عِلْماً، وَلَمْ يَزِدْهُ مَالاً، فَهُوَ صَادِقُ النِّيَّةِ، يَقُولُ: لَوْ أَنَّ لِي مَالاً لَعَمِلْتُ بِعَمَلِ فُلَانٍ، فَهُوَ نِيَّتُهُ، فَأَجْرُهُمَا سَوَاءٌ" بل هغه سړی دی چې الله ﷻ ورته علم ورکړي وي ليکن مال يې نه وي ورکړی، که دده نيت رښتونی وي او دا ووايي چې که زما سره مال وای، نو ما به هم هغسې کار کولی لکه فلانکی او فلانکی کس چې يې کوي. دا کس د رښتوني نيت په وجه د



لومړي کس سره په ثواب کې برابر دی. "وَعَبْدٌ رَزَقَهُ اللَّهُ مَالًا، وَلَمْ يَرْزُقْهُ عِلْمًا، فَيُحْبِطُ فِي مَالِهِ بِغَيْرِ عِلْمٍ، لَا يَتَّقِرُ فِيهِ رِبَّةٌ، وَلَا يَصِلُ فِيهِ رَحْمَةٌ، وَلَا يَعْلَمُ اللَّهُ فِيهِ حَقًّا، فَمَهْذَا بِأَخْبَثِ النَّازِلِ" بل هغه سړی چې الله ﷻ مال ورکړی وي، لیکن علم یې نه وي ورکړی، که دغه کس خپل مال د جهالت له امله په ګډوډ ځایونو کې خرچ کړي او خپلولي هم ختموي او نه دا ګڼي چې په مال کې هم د الله ﷻ حق شته، نو دا سړی په مرتبه کې ډېر زیات خراب دی. "وَعَبْدٌ رَزَقَهُ اللَّهُ مَالًا وَلَا عِلْمًا، فَيُوقُولُ: لَوْ أَنَّ لِي مَالًا لَعَمِلْتُ فِيهِ بِعَمَلِ فَلَانٍ، فَيُوزَرُهُمَا سَوَاءٌ" څلورم کس هغه دی چې الله ﷻ نه مال ورکړی وي او نه یې علم ورکړی وي او هغه وايي: که چېرته ماته الله ﷻ مال او علم نصیب کړی وای، نو ما به په خپل مال کې داسې تصرف کړی وای، لکه څنګه چې یې فلانکی سړی کوي، یعنې په غلطو ځایونو کې به مې لګولی وای او نیت یې هم دغه وي، د ګناه په اعتبار سره دواړه برابر دي "رواه الترمذی، وقال: حدیث حسن صحیح".

لغوي تحقیق: یخبط: "خبطه": بغیر سوچ او فکر کار کول

### د حدیث نه استنباط شوي مسئلې:

محدثین فرمایي: د دې حدیث څخه ګڼ شمېر مسئلې استنباط شوي، یو دا چې د ښه یا بد نیت نه مراد پوخ نیت دی، د صحیح عزم او نیت وروسته به ثواب ملاوړي، د بد نیت او عزم وروسته به سزا ملاوړي، بل دا چې د دې حدیث نه دا هم معلومه شوه چې مال جمع کول، د ځان سره ساتل او په دې کې د شرعي حدونو خیال ساتل ښه کار دی او بل د مال جمع کولو او د دې خطري کېدو بیان هم وشو. د دې حدیث نه دا هم معلومه شوه: په انسان باندې لږم دي چې تر ټولو اول د دین علم زده کړي بیا ورباندې د عمل کوشش وکړي.

### د راوي ابو کبشه عمرو بن سعد انماري رضی الله عنه حالات:

په اصل نوم کې یې اختلاف دی ځینې یې عمر بنی، ځینې یې عمرو بن سعد بنی او ځینې وایي مسلم دی، دا په اصل کې غلام وو، نبي کریم ﷺ واخیستلو او آزاد یې کړو، د بدر، احد او نورو جهادونو کې یې شرکت کړی دی.

وفات: په دوه ویشتمه جمادی الثاني کې په دیارلسمه هجري کې د عمر رضی الله عنه په دور خلافت کې وفات شو.

مرویات: یو څو حدیثونه ترې نقل دي چې د صحت باره کې یې اسماء الرجال والا عاجز دي.

### د نبي کریم ﷺ کوروالا یوه چېلی حلاله کړه

"وعن عائشة رضي الله عنها: أَنَّهُمْ دَبَّحُوا شَاةً، فَقَالَ النَّبِيُّ ﷺ: مَا يَقِي مِنْهَا، قَالَتْ: مَا يَقِي مِنْهَا إِلَّا كَيْفَا" د عائشې رضی الله عنها نه روایت دی هغه فرمایي چې موږ یوه وزه حلاله کړې وه، د هغې په باره کې نبي کریم ﷺ وفرمایي: هغه موڅه کړه؟ موږ ورته وویل: هغه څو موږ وخوره، صرف یو پتون ورون پکې پاتې دی، "قَالَ: يَقِي كُلُّهَا غَيْرَ كَيْفَا" نبي کریم ﷺ وفرمایي: ټوله پاتې ده صرف پتون نه دی پاتې، "رواه الترمذی، وقال: حدیث حسن صحیح".



"ومعناه: تَصَدَّقُوا بِهَا إِلَّا كُفَّهَا. فَقَالَ: يَقِيتُ لَنَا فِي الْآخِرَةِ إِلَّا كُفَّهَا" ددې مطلب دا دی چې د یو لاس نه بغير ټوله غوښه چې کومه صدقه شوې ده، هغه په آخرت کې زموږ لپاره باقي ده.

**تشریح** "بقی کله الا کفها": ټوله باقي پاتې ده، سېواله دې پتون نه، د حدیث مطلب دا دی چې کوم څه د الله ﷻ په لار کې صدقه شي، هغه ټول په آخرت کې باقي دي، ددې پوره پوره اجر به ملاوېږي، ددې حدیث مضمون په قرآن کریم کې هم شته: "ما عندکم ینفد وما عند الله باق" څه چې ستاسو سره دي، هغه به یوه ورځ ختمیږي او کوم څه چې د الله ﷻ سره دي هغه به همېش پاتې وي.

### د سهل بن تستري رحمه الله واقعہ:

فقیه ابو اللیث رحمه الله نقل کړي دي چې سهل بن تستري رحمه الله به خپل مال ډېر زیات خرچ کولو، وروڼو او مور - پلار یې عبد الله بن مبارک رحمه الله ته شکایت وکړو چې سهل رحمه الله خو داسې مال خرچ کوي، یوه ورځ به فقیر کیني، د خلکو نه به سوالونه شروع کړي، عبد الله بن مبارک رحمه الله چې کله د سهل رحمه الله سره په دې اړه خبره وکړه، هغوی رحمه الله ورته وفرمایل ته راته ووايه چې که یو کس د مدینې منورې اوسېدونکی رستاق، په ایران کې د یو ښار نوم دی، چې خاتنه ځمکه واخلي او هلته کڼه وږي، ایا مدینه منوره به بالکل پرېږدي، د هغې ځمکې باغونه او فصلونه وغیره به هر څه به خپل ځای کې پرېږدي او بل چاته به یې ورکړي؟ عبد الله رحمه الله وویل نه! هغه ورته وویل: بس همدا خبره ده چې زه آخرت ته تلونکی یم، ځکه خاتنه هلته مال نقل کوم.

### ای اسماء رضی الله عنها! مال مه شمیره!

"وعن أسماء بنت أبي بكر الصديق رضي الله عنها، قالت: قَالَ لِي رَسُولُ اللَّهِ ﷺ: لَا تُؤْكَلِي قَبُولِي عَلَيْكَ" اسماء بنت ابی بکر رضی الله عنها نه روایت دی هغه فرمایي چې ماته رسول الله ﷺ وفرمایل: ساتل مه کوه! کنه نو الله ﷻ به هم رزق یا د رزق اسباب په تا باندې بند کړي.

"وفي رواية: أَنْفَقِي أَوْ انْفَجِي، أَوْ انْضَجِي، وَلَا تُحْصِي اللَّهُ عَلَيْكَ" په یو بل روایت کې دي چې خرچ کوه یا بې یو شان معنی والا لفظونه وفرمایل: شمار مه کوه او مال مه جمع کوه! کنه نو الله ﷻ به یې هم په تا بند کړي، "وَلَا تُؤْعِي قَبُولِي اللَّهُ عَلَيْكَ" پاتې شوې روپی. مه غوټه کوه! کنه نو الله ﷻ به یې هم درباندي غوټه / بندې کړي متفق علیه.

"وَأَنَّ النَّفْجِيَّ بِالْحَاءِ الْمُهْمَلَةِ، وَهُوَ مَعْنَى ((أَنْفَقِي)) وَكَذَلِكَ انْضَجِي" لفظ د انفجی او انضجی دواړه الفاظ د

نفقې په معنی سره دي.

**تشریح:** "انفق ولا تحصى": خرچ کوه او شمار مه کوه! د حدیث مطلب ظاهر دی چې د ښه خرچ کولو

حکم صفا دی، لیکن ظاهره ده چې هغه خرچ به معتبر وي چې د شریعت موافق وي او کوم چې د شریعت مخالف وي، نو داسې خرچ هم معتبر نه دی، په دې کې د اجر امید ساتلو په ځای ویال دی.



**شمار مه کوه! ددې دوه مطلبه دي:**

"ولا تهمي": شمار مه کوه! محدثينو ددې جملې دوه مطلبه بيان کړي دي. اول دا چې د شمار نه مراد دا دی چې مال مه جمع کوه، په دې صورت کې به مطلب دا شي چې که ته مال شمارې او د خان سره یې جمع کوي، نو د الله ﷻ له لوري به تاته په شمار سره ملاويږي، لکه څرنگه چې یو مشهور متل دی چې څه کړې هغه به ریبې.

دویم مطلب یې علماء کرامو دا بیان کړی دی چې فقیرانو ته د ورکړې په وخت کې شمار مه کوه! بلکې به شمار یې ورکوه! ځکه چې که شمار دي وکړو، نو تاته به هم په شمار ملاو شي او که د پیسو شمار دي ونه کړو، نو اجر به هم به شمار وي.

د بخاري شریف په یو روایت کې راځي: اسماء رضی الله عنها د رسول الله ﷺ نه پوښتنه وکړه یا رسول الله ﷺ زما سره مال نشته، زما خاوند زبیر رضی الله عنه چې ماته څه راکوي ایا زه یې په صدقه کې ورکولی شم؟ رسول الله ﷺ وفرمایل: صدقه ورکوه او په لوبښي کې یې مه ساته، که تا محفوظ کړل، نو الله ﷻ به یې هم درباندې ودروي.

**دسخي او بخیل مثال**

"وعن أبي هريرة رضي الله عنه عن رسول الله ﷺ، يقول: مثل البخیل والمنفق، كمثل رجلین علیهما جنتان من حديد من ثديهما إلى قاعيهما" د ابو هريره رضی الله عنه روایت دی هغه فرمایي چې د رسول الله ﷺ نه ما واورېدل، فرمایل یې د بخیل او سخې سړي مثال داسې دی لکه دوه کسانو چې د خپلو سینو نه تر مری پورې زغري اغوستي وي، "فأما المنفق فلا ينفق إلا سبغت - أو وفرت - على جلده حتى تخفى بئانه، وتنفق أثره" خرج کونکی چې خرج کوي زغره یې فراخه شي، په ټول بدن یې خپره شي، تردې چې تر پښو پورې یې راشي او د قدمونو نخښه یې هم وړانوي، "وأما البخیل، فلا يريد أن ينفق شيئاً إلا رقت كل حلقه مكانها، فهو يسرها فلا تنفق" او هر چې بخیل دی، نو د خرج کولو هیڅ اراده نه لري، نو ځکه به یې زغره هم په خپل ځای نخښي وي او هغه یې خلاصول غواړي، مگر هغه نه خلاصیږي. متفق علیه.

"والجنة ((الجنة)): الذرعة، ومعاذ أن المنفق كلما انفق سبغت، وطالت حتى تجر وراءه، وتخفى رجله وأثر مشيه وخطواته" الجنة: زغره، مطلب یې دا دی چې خرج کونکی کله خرج کوي، نو هغه دومره خلاصیږي چې په ځمکه راښکله کیږي او د قدمونو نخښې وړانوي، یعنې زړه یې ازاد وي، هر وخت خوشحاله وي او بخیل هر وخت خفه وي.

**لغوي تحقيق:**

وفرت: پوره کول، زیاتول  
تشریح: "کمثل رجلین علیهما جنتان من حديد" ددې مثال داسې دی لکه دوه کسانو چې د اوسپنې زغري اچولي وي، د بخاري په یو روایت کې لفظ د «جنتان» راغلی دی، مراد هم هغه زغره ده، علماء



فرمايي: ددې تشبيه مطلب دا دی چې صدقه انسان داسې پټوي لکه څرنگه چې د ټول بدن نه زغره چاپېره وي، دده د بدن سره د پښو نخښې هم پټوي، بل دا چې په دې حديث کې د هغه انسان لپاره زېري دی چې د خپل مال څخه صدقه ورکوي، دده باقي مال به الله ﷻ ساتي. په صدقې سره مصيبتونه او تکليفونه ختمیږي، بل دا چې سخي انسان کله د صدقې ورکولو اراده وکړي، نو د هغه سينه فراخه شي او په خوشحالي سره صدقه ورکوي.

"وأما البخل فلا يريد أن ينفق شيئاً إلا لزقت النع" او بخيل انسان چې کله صدقه ورکول غواړي، هغه زغره په هغه پورې ونخلي، د حديث مطلب واضح دی چې بخيل انسان د مصيبتونو او تکليفونو لپاره يوه نخښه جوړه شوې وي، بل دا چې بخيل انسان کله د صدقې ورکولو اراده وکړي، نو د هغه سينه تنگه شي، په پوره نيت سره يې د صدقې ورکولو اراده نه وي، په دې حديث کې همداسې کس لپاره سخت وعيد دی.

### د حلال مال صدقه قبليري

"وعنه، قَالَ: قَالَ رَسُولُ اللَّهِ ﷺ: مَنْ تَصَدَّقَ بِعَدْلِ ثَمَرَةٍ مِنْ كَسْبٍ طَيِّبٍ، وَلَا يَقْبَلُ اللَّهُ إِلَّا الطَّيِّبَ، فَإِنَّ اللَّهَ يَقْبَلُهَا يَمِينَةً" د ابو هريره ؓ نه روايت دی هغه فرمايي چې رسول الله ﷺ وفرمايل څوک چې د خپل حلال مال نه د يوې خورما په اندازه صدقه ورکړي، او الله ﷻ نه قبلوي مگر د پاک او حلال مال څخه، مگر دا چې الله ﷻ هغه صدقه په خپل بني لاس سره قبوله کړي، "ثُمَّ يُرِيهَا لِصَاحِبِهَا كَمَا يُرَى أَحَدُكُمْ فَلَوْهُ حَتَّى تَكُونَ مِثْلَ الْقَبْلِ" بيا يې صدقې ورکولو والا ته داسې پالنه کوي لکه څنگه چې تاسو د خپلو څارويو د بچو پالنه کوئ، تر دې چې دغه لويه صدقه د غره په اندازه صدقې سره برابره شي متفق عليه

"الْفُلُو: يَفْتَحُ الْغَاءَ وَضَمُّ اللَّامِ وَتَشْدِيدُ الْوَاوِ، وَيُقَالُ أَيْضاً: بَكَسَرِ الْغَاءِ وَاسْكَانِ اللَّامِ وَتَخْفِيفِ الْوَاوِ: وَهُوَ الْفُلُو: (الفلوا)، د فاء زير، زير سره، د لام پيش او جزم او د واو شد او بغير د ش نه پېش ويل هم جائز دي. د څاروي بچی.

**تشریح:** "من کسب طيب": يعنې هغه مال چې په حلاله طريقه يې جمع کړی وي، کله چې په جائزه طريقه جمع شوی مال د الله ﷻ په لار کې خرچ کړی شي، نو دغسې صدقه الله ﷻ قبلوي

"ولا يقبل الله إلا الطيب": او الله ﷻ صرف د حلال مال څخه صدقه قبلوي، د حرام مال صدقه نه قبلوي، علماوو په دې حديث کې يوه عجيبه نکته بيان کړې ده: هغه دا چې حلال مال په ټېک او په ښه کارونو کې مصرفیږي او عموماً صدقه ورکوونکی حلال مال والا وي، د حرام مال گټونکو ته ددې توفيق نه ملاوېږي، "فإن الله يقبلها يمينه" الله ﷻ د حلال مال صدقه ورکولو سره ډېر زيات خوشحالیږي، ټېکلی او خوښ کړی شوی شی الله ﷻ په بني لاس کې اخلي، "كما يري أحدكم فلوه" لکه څرنگه چې تاسو د خپلو څارويو د بچو ساتنه کوئ، دغه شان الله ﷻ د حلال مال څخه د ورکړل شوي صدقې ثواب زياتوي، تر دې چې د قيامت په ورځ ددې وړې صدقې نه د غره په شان لويه صدقه جوړه شي او اجر يې هم زيات وي



## د زميندار په ځمکه باران او دهغي وجه

"وعنه، عن النبي ﷺ، قَالَ: يَتِمَّ رَجُلٌ يَمْشِي بِقَلَابَةٍ مِنَ الْأَرْضِ، فَسَمِعَ صَوْتًا فِي سَحَابَةٍ، اسْقِ حَدِيقَةَ فُلَانٍ، فَتَنَعَّى ذَلِكَ السَّحَابُ فَأَلْقَتْ مَاءَهُ فِي حَرَقٍ" د ابو هريره ؓ نه روايت دی هغه فرمايي چې رسول الله ﷺ وفرمايل يو کس په داسې څار په ځمکه کې تېرېدلو چې هلته اوبه نه وي، د ورېځې نه يې يو آواز واورېدلو چې د فلانکې باغ خړوب کړه: هغه ورېځ مخکې لاړه، په يوه ډبرينه/کلکه ځمکه يې باران وکړو، اوبه يې په وړو وړو نالو کې روانې شوې، "فَإِذَا شَرَجَتْ مِنْ تِلْكَ الشَّرَاحِ قَدْ اسْتَوْعَبَتْ ذَلِكَ الْمَاءَ كُلَّهُ، فَتَبَعَهُ الْمَاءُ، فَأَذَارَ جُلٌّ قَائِمٌ فِي حَدِيقَتِهِ يَحْمِلُ الْمَاءَ بِسَحَابَتِهِ، فَقَالَ لَهُ: يَا عَبْدَ اللَّهِ، مَا اسْمُكَ؟" مخکې ترې يو نهر جوړ شو او ټول باغ يې خړوب کړو، دا سړی د ورېځې پسې روان شو او باغ ته ورسېدو، هلته يې يو کس وليدو، پوښتنه يې ترې وکړه چې ستا نوم څه دی؟ "قَالَ: فُلَانٌ لِلَّاسِمِ الَّذِي سَمِعَ فِي السَّحَابَةِ، فَقَالَ لَهُ: يَا عَبْدَ اللَّهِ، لِمَ تَسْأَلُنِي عَنْ اسْمِي؟" هغه ورته هم هغه نوم وښودلو کوم چې دغه کس د ورېځې نه اورېدلی وو، د باغ مالک ورته وويل: زما د نوم پوښتنه دي ولې وکړه؟ "فَقَالَ: إِلَى سَمِيعُ صَوْتًا فِي السَّحَابِ الَّذِي هَذَا مَاؤُهُ، يَقُولُ: اسْقِ حَدِيقَةَ فُلَانٍ لِاسْمِكَ، فَمَا تَصْنَعُ فِيهَا؟" هغه ورته وويل: د کومې ورېځې نه چې دا اوبه راځي، ما د هغې ورېځې نه ستا نوم واورېدلو چې د فلانکې سړي باغ خړوب کړه: ته په دې باغ کې څه عمل کوې؟ "فَقَالَ: أَمَا إِذْ قُلْتَ هَذَا، فَإِنِّي أَنْظُرُ إِلَى مَا يَخْرُجُ مِنْهَا، فَأَتَصَدَّقُ بِثُلُثِهِ، وَأَكُلُ أَنَا وَعِيَالِي ثُلُثًا، وَأَرُدُّ فِيهَا ثُلُثَهُ" هغه ورته وويل: تا پوښتنه وکړه، اوس به يې زه درته وښيم. کله چې د ځمکې نه حاصل او پيداوار سنبال کړم، نو هغه درې ځايه تقسيم کړم: يوه حصه د الله ﷻ په نوم صدقه کړم، دويمه حصه په خپلې کورنۍ باندې وخورم او دريمه حصه بيا په باغ کې لگوم. رواه مسلم

"الْحَرَّةُ: الْأَرْضُ الْبَلْبَسَةُ حَجَارَةً سَوْدَاءَ. وَ((الشَّرَجَةُ)) بفتح الشين المعجمة وإسكان الراء وبالجمجمة: هِيَ مَسِيلُ الْمَاءِ" نهر او ولي ته ويل کيږي.

**تشرېح علماء فرمايي:** ددې حديث نه موږ ته دا سبق ملاويږي چې بايد په خپله ګټه کې څه حصه د الله ﷻ په لار کې د خرچ لپاره متعين کړو، لکه څرنگه چې په دې حديث کې زميندار حصه متعين کړې وه، ددې فايده به دا شي چې بيا به د فايدي په ځايونو کې خرچ آسان شي، ګټه نو نفس او شيطان به دواړه ورته په داسې ځايونو کې د خرچ په وخت دا خبره په زړه کې واچوي چې اوس يې مه خرچ کوه بيا به يې بل ځای خرچ کړي، اوس خرچ کول دومره ضروري نه دي.

## ددې حديث تائيد په بل حديث سره:

ددې حديث تائيد په يو بل حديث سره هم کيږي، په يو روايت کې ابو وائل ؓ فرمايي: زه عبد الله بن مسعود ؓ بنو قريظه ته ولېږلم، بيا يې راته وفرمايل: هلته هم هغه عمل کوه کوم چې به د بني اسرائيلو ښه خلکو کولو، هغه دا چې هغوی به مال درې حصې کړو، دريمه حصه به يې د الله ﷻ په لار کې خرچ کول.



## باب النهي عن البخل والشح

## د بخل نه منع

"قَالَ اللَّهُ تَعَالَى" الله ﷻ فرمايي: "وَأَمَّا مَنْ بَخِلَ وَاسْتَغْنَىٰ وَكَذَّبَ بِالْحَسَنَىٰ فَسَنِيْرُهُ لِنُصْرَىٰ" او کوم کس چې شومتوب وکړي او د دروغو نسبت په کلمه حسنی سره وکړي، نو الله ﷻ فرمايي چې زه به هغه نه سخته لار ونیسیم، "وَمَا يُغْنِي عَنْهُ مَالُهُ إِذَا تَرَدَّىٰ" کله چې په دوزخ کې واچول شي، نودده مال به یې د جهنم نه بچ نه کړي [اللیل: ۳۸].

## شان نزول او تشریح:

"وَأَمَّا مَنْ بَخِلَ وَاسْتَغْنَىٰ": کله چې ابوبکر رضی الله عنه بلال رضی الله عنه د امیه بن خلف نه په لس اوقیه واخیست، نو په دې باندې دغه آیت نازل شو، امیه بن خلف ډېر زیات خوشحاله شو چې که خیر وي غلام دي به ډېر گران قیمت خرڅ کړو، محدثین فرمایي: په دې آیت کې د امیه بن خلف درې بد عملونه ذکر شوي دي "وَأَمَّا مَنْ بَخِلَ وَاسْتَغْنَىٰ، وکذب بالحسنى".

بخل د الله ﷻ په لار کې خرچ نه کول، برابره خبره ده چې فرضي زکات وي یا نفلي صدقې وغیره

وي

واستغنى د الله ﷻ احکاماتو نه مخ اړول، ځان یې پروا کول، پکار دا وه چې د الله ﷻ نه وېرېدلى وای او هغه ته مائل شوى وای.

وکذب بالحسنى: د کلمې او اسلام تکذیب کوي، پکار دا وه چې په الله ﷻ او د هغه په رسول ﷺ باندې یې ایمان راوړى وای، لیکن داسې یې ونه کړل.

"وَمَا يُغْنِي عَنْهُ مَالُهُ إِذَا تَرَدَّىٰ": کله چې هغه د هلاکت کندی ته غورځېږي، نو دده مال به ورته هېڅ فایده ور نه کړي، یعنې کله چې هغه د قبر کندی ته یا د جهنم کندی ته غورځېږي، نو مال به یې بچ نه کړي، ابو قتاده رضی الله عنه او ابو صالح رضی الله عنه فرمایي: دلته د کندی نه مراد د جهنم کنده ده.

## څوک چې د بخل نه بچ شو، کامیاب شو:

"وَقَالَ تَعَالَى: وَمَنْ يُوقِ شَعْرَتَيْهِ فَأُولَٰئِكَ هُمُ السَّالِحُونَ" الله ﷻ فرمایي: کوم کس چې د نفس د بخل نه بچ شي، بس همدغه کس کامیاب دی. [التغابن: ۴].

"وَأَمَّا الْأَحَادِيثُ فَتَقَدَّمَتْ جَمَلَةٌ مِنْهَا فِي الْبَابِ السَّابِقِ".

تشریح: شح معنی ده بخل، لیکن په شح کې د بخل نه زیاته مبالغه ده، ډېر زیات بخیل، شح یعنې په حقوق العباد کې بخل، لکه په خپلې کورنۍ باندې خرچه نه کول، په حاجتمند مور - پلار او خپلوانو باندې خرچه نه کول یا په حقوق الله کې بخیلي کول، لکه زکات نه ورکول، صدقه الفطر نه ورکول، قرباني نه کول او داسې نور ... په دې شيانو کې کمی کول حرام دي، هغه کارونه چې مستحب



دې ياد هغې فضيلت بيان شوی وي، په هغې کې بخيلۍ مکروه ده.  
سعید بن جبیر رضی اللہ عنہ فرمایي: شح دې ته وايي چې حلال مال حاصل کړي او بيا پکې زکات نه ورکوي، ځينې علماء فرمایي: شح داسې سخت حرص او بخيلۍ ته وايي چې د ممنوعاتو د ارتکاب ذريعه جوړه شي.

### ظلم به د قيامت په ورځ د تيارو په شکل کې وي

"وعن جابر رضی اللہ عنہ: أَنَّ رَسُولَ اللَّهِ ﷺ، قَالَ: اتَّقُوا الظُّلْمَ، فَإِنَّ الظُّلْمَ ظُلُمَاتٌ يَوْمَ الْقِيَامَةِ" د جابر رضی اللہ عنہ نه روايت دی هغه فرمایي چې رسول الله ﷺ و فرمايل: د ظلم کولو نه ځان بچ کړئ! ځکه چې ظلم به د قيامت په ورځ د تيارو په شکل کې وي، "وَاتَّقُوا الشُّعْرَ، فَإِنَّ الشُّعْرَ أَهْلَكَ مَنْ كَانَ قَبْلَكُمْ" د بخيلۍ څخه هم ځانونه وساتئ، ځکه چې د بخيلۍ له امله ستاسو نه مخکې قومونه هلاک شوي وو، "حَمَلَهُمْ عَلَى أَنْ سَفَكُوا دِمَاءَهُمْ وَاسْتَعْمَلُوا فَنَاءَهُمْ" بلکې د يو بل وينې يې ويستلي دي او حرام شوي شيان يې حلال گڼلي وو. رواه مسلم لغوي تحقيق:

سفکوا: "سفك": باب ضرب يضرب دی، ددې معنی ده: وينه توبول.  
تشریح: "اتقوا الظلم": د ظلم نه ځانونه وساتئ، په لغت کې ظلم دې ته وايي چې يو شی په غير ما هو له کې کېښودل شي، يعنې يو شی بې ځايه استعمال شي، مثال خولۍ د سر په ځای پښو ته واچوي، ددې نوم ظلم دی، دغه ډول د انسان د تخليق مقصد د الله ﷻ عبادت او طاعت دی، که د الله ﷻ اطاعت ختم شي او انسان په نافرمانۍ شروع وکړي، نو دا به يو قسم ظلم وي، په دې مفهوم سره هره گناه په ظلم کې شمارل شي.

"فإن الظلم ظلمات يوم القيامة": ظلم به د قيامت په ورځ د تيارو په شکل کې وي، علامه طيبي رحمته الله عليه فرمایي: يو خو به د قيامت په ورځ هسې هم تياره وي، بله دا چې ظلم به خپله هم يوه مستقلة تياره وي، په دې تيارو کې به ظالم انسان تند کونه خوري او غورځيرې به، هغه ته به د نجات لاره په لاس نه ورځي، ددې برعکس د مسلمان مخکې او شاته به د ايمان رڼا وي چې ددې په واسطه به جنت ته لار مومي، ځينې علماء فرمایي: د ظلم نه سختي او تکليفونه مراد دي، يعنې د قيامت په ورځ به د ظلم په وجه انسان د هر سخت په تکليف کې وي، "واتقوا الشعْرَ" د بخل نه ځان وساتئ، اگر چې بخل د ظلم يوه نوع ده، ليکن د اهميت له وجې يې د بچ کېدو تاکيد و فرمايلو: "فإن الشعْرَ أَهْلَكَ مَنْ كَانَ قَبْلَكُمْ" د حرص او بخل په وجه ستاسو نه وړاندې خلک هلاک شول، ځکه چې بخل د قتل قتال او د حرام حلال گڼلو ذريعه جوړېږي، د همدې بخل په وجه انسان د ډېرو گناهونو مرتکب شي، ددې بخل په وجه انسان د ډېرو گناهونو مرتکب شي.



## باب الإيثار والمواساة

### د قرباني او غم خوري بيان

"قَالَ اللَّهُ تَعَالَى" الله ﷻ فرمايي: "وَيُؤْتُونَ عَلَى أَنْفُسِهِمْ" هغوی نور خلك د ځان نه مخکې گڼي اوبه ځان باندې بل چاته ترجيح ورکوي، "وَلَوْ كَانَ بِهِمْ خَصَاصَةٌ" اگر چې په خپله د لوږې په حالت کې وي او سختی راخيستی وي [الحشر: ۹]

**تشریح:** په دې آيت کې په ځانگړې توگه د مدينې منورې انصارو ﷺ ايثار او قرباني ته اشاره ده چې دوی به خپله په تنگسيا او لوږه - تنده باندې وخت تېرولو، ليکن بل مسلمان ورور يې په ځان وړاندې کولو، بل ته به ترجيح ورکوي، علماء کرامو د دې آيت شان نزول داسې بيان کړی دی، ليکن دك موږ دوه شان نزول بيانوو.

(۱) عبد الله بن مسعود ﷺ فرمايي: په انصارو کې يو کس چيلی - حلاله کړه، د دې چيلی سر يې يو کس ته د هديې په توگه ولېږلو، چاته يې چې ولېږلو، هغه خيال وکړو چې زما فلانکې ورور او د هغه خاندان زمانه زيات محتاج دي، راشه هغه ته يې واستوه د چيلی - سر يې هغوی ته واستولو، هغه هم خيال وکړو چې زما هغه فلانکې ملگري زما څخه زيات ضرورت مند دی، راشه هغه ته يې ولېږه نو هغه دريم کس ته ولېږلو، غرض دا چې دا د يوې چيلی - سر پوره په اويا کورونو باندې وگرځېدو او بېرته واپس هم هغه کس ته راغلو چا چې صدقه کړې وه او د ټولو نه اول کس ته يې ورکړی وو، په دې کې باره کې دغه آيت رانازل شو.

(۲) حذيفه عدي ﷺ فرمايي: د يرموک په جنگ کې زه د خپل تره زوی پسې روان شوم، ځان سره مې لږې اوبه راواخيستې، که ژوندی وي چې لږې اوبه ورکړم، کله چې ورغلم، نو ژوندی وو، ما ورباندې ست وکړو چې اوبه څنې؟ هغه وويل: هو! چې اوبه مې ورکولې، نو په دې کې يو بل کس چې په خوا کې ورسره نژدې زخمي پروت وو، آه آه آواز يې کولو، ماته زما د تره زوی وويل: هغه ته ورشه، زه چې هغه ته ورغلم، په خوا کې ورسره بل زخمي پروت وو، هغه آه کړل، دې دويم کس ماته وويل: هغه ته يې يوسه، دغه شان پوره اويا کسانو سره داسې وشو، کله چې اوم کس ته روان شوم، نو هغه په حق رسېدلی وو، واپس چې په راتلو شوم، نو ټول په حق رسېدلي وو، کله چې د خپل تره زوی ته ورغلم، نو هغه هم په حق رسېدلی وو.

### د مدينې سره خوراک ورکوي:

"وَقَالَ تَعَالَى" الله ﷻ فرمايي: "وَيُطْعِمُونَ الطَّعَامَ عَلَى حُبِّهِ مَكِينًا وَيَتَمَنَّا وَأَيُّهَا" او دوی نورو خلکو

مسکينانو، يتيمانو او قيديانو ته ته ښه په مينه ډوډی ورکوي [الدھر: ۸].

**تشریح:** په دې آيت کې د جنتيانو صفتونه بيانېږي، مفسرين رحمهم الله ليکي: دلته (علي) د مع په

معنی سره دی، مطلب دا چې دا خلك سره له دې چې خپله هم ورته ضرورت لري، ليکن بيا يې هم بل



ورورته ورکوي

په دې آيت کې درې قسمه خلکو ته د خوراک ورکولو ذکر دی، مسکين، يتيم او بندي ته، لومړی دواړه خو هسې هم محتاجه دي، ځکه يې په دوی باندې د خوراک فضيلت بيان کړو، قيدي ته خوراک ورکول د حکومت ذمه داري ده، نو کوم کس چې قيديانو ته خوراک ورکوي، لکه هغه چې د حکومت بيت المال کې مرسته کوي، قيدي که کافر وي او که مسلمان و، يې هغه ته خوراک ورکول ثواب دی.

### شان نزول:

مجاهد رحمه الله او عطاء رحمه الله د عبد الله بن عباس رضي الله عنه نه نقل کوي چې يوه ورځ علي رضي الله عنه د کوم يهودي سره مزدوري وکړه او څه پيسې په لاس ورغلې، په يوه نيمه روپۍ يې ورشې واخيستې، میده يې کړې او دودۍ يې ترې پخه کړه، کله چې خوراک ته کېنستلو، يو غريب سړی راغلو او سوال يې وکړو چې غريب یم، که څه درسره وي، د الله جل جلاله په نوم يې راکړی، علي رضي الله عنه هغه ټوله دودۍ مسکين ته ورکړه، بيا يې دودۍ پخه کړه، دا ځل يتيم راغلو، علي رضي الله عنه چې څه پاخه کړي وو، ټول يې ورکړل، په دريم ځل چې کله دودۍ پخه شوه، دا ځل يو بندي راغلو، سوال يې وکړو، هغه ته يې هم هر څه ورکړل، غرض دا چې دوی خپله ټوله ورځ په لوړه تېره کړه، په دې باندې دغه آيت نازل شو.

### صحابه کرامو رضي الله عنهم په بهانه د يوه مړه کړه

"وعن أبي هريرة رضي الله عنه، قال: جاء رجل إلى النبي ﷺ، فقال: إني مجبور، فأرسل إلى بعض نسائه" د ابو هريره رضي الله عنه روايت دی، فرمايي چې يو کس رسول الله ﷺ ته راغلو او ورته يې وويل زه ډېر زيات وړی یم، رسول الله ﷺ خپلې مېرمنې ته څوک ولېږلو چې خوراک راوړي. "فقلت: والذي بعثك بالحق ما عندي إلا ماء، ثم أرسل إلى أخرى، فقالت مثل ذلك، حتى قلن كلهن مثل ذلك لا والذي بعثك بالحق ما عندي إلا ماء" هغې ورته وويل: قسم په هغه ذات چې تاسو يې په حق سره رالېږلي یئ، زما سره د اوبو نه بغير بل څه نشته، بيا يې بلې مېرمنې ته ولېږلو، هغې هم ورته هغه شان خواب ورکړو، څنگه خواب چې اولنی مېرمنې ويلی وو، تردې چې دغه شان خواب ټولو پيښانو ورکړو، قسم په الله ﷻ چې تاسو يې په حقه رالېږلي یئ چې د اوبو نه سوا بل څه زموږ سره نشته، "فقال النبي ﷺ: ((مَنْ يُضِفْ هَذَا اللَّيْلَةَ)) فَقَالَ رَجُلٌ مِنَ الْأَنْصَارِ: أَنَا يَا رَسُولَ اللَّهِ، فَانْطَلَقَ بِهِ إِلَى رَحِيلِهِ" بيا نبي کریم ﷺ وفرمايل څوک به نن شپه ددې سړي مېلمستيا وکړي، يو انصاري صحابي وويل يا رسول الله ﷺ زه به يې مېلمستيا وکړم، بيا يې هغه خپل کور ته راوستلو. "فقال لا مراً به، أكره وويل يا رسول الله ﷺ زه به يې مېلمستيا وکړم، بيا يې هغه خپل کور ته راوستلو. "فقال لا مراً به، أكره" هغه صحابي خپلې مېرمنې ته وفرمايل د رسول الله ﷺ قال: فَعَلَيْهِمْ رَيْشٌ عَوَاذُ الْعَشَاءِ فَيَوْمِيهِمْ" او به وفی روايت قن لمرأته: هَلْ عِنْدَكَ شَيْءٌ فَقَالَتْ: لَا، إِلَّا قَوْتُ صِبْيَانِي. قَالَ: فَعَلَيْهِمْ رَيْشٌ عَوَاذُ الْعَشَاءِ فَيَوْمِيهِمْ" او به يو بل روايت کې داسې دي چې خپلې مېرمنې ته يې وفرمايل ستاسو سره د خوراک څه شته؟ هغې ورته وويل: د ماشومانو د خوراک ته بغير نور څه نشته، هغه صحابي خپلې مېرمنې ته وفرمايل



ماشومان په څه شي باندې مشغول کړئ او کله چې د ماسخوتن ډوډۍ وغواړي، نو په څه چل ېې لږده کړه! "وَإِذَا دَخَلَ ضَيْقُنَا فَاطْفَنِي السِّرَاحَ، وَأَرِيهِ أَثَاكُلُ" او کله چې مېلمه راداخل شي، نو ډېوه مړه کړه، موږ به هغه ته داسې ښکاره کوو چې موږ هم ورسره په خوراک کې شريک يو. "فَقَعْدُوا أَكْلَ الضَّيْفِ وَبَاكَاطَا وَيَتَنَ" نو ډوډۍ ډوډۍ ته کېنستل، مېلمه ښه خوراک وکړو او ډوډۍ دواړو په لوږه شپه تېره کړه، "فَلَمَّا أَصْبَحَ عَذَا عَلَى النَّاسِ" لاړو، نبي کریم ﷺ ورته وفرمايل: الله ﷻ ډېر زيات خوشحاله شو، ستاسو په هغه مېلمستيا چې پرون شپه تاسو خپل مېلمه ته ورکړه! متفق عليه

## لغوي تحقيق:

مجهود: سخت ژوند تېرول

**تشرېح:** د صحابه کرامو ﷺ د ژوند داسې کيسې څه معمولي خبره نه ده او نه داسې واقعي يو ځل دوه ځله چېرته پېښې شوي دي، بلکې د دوی ټول ژوند د ايشار او قرباني څخه ډک وو، علامه قرطبي رحمه الله فرمايي: "وَيُثَرُونَ عَلَى أَنْفُسِهِمْ وَلَوْ كَانَ بِهِمْ خَصَاصَةٌ" ددې آيت لاندې گڼ شمېر واقعي نقل دي

**سوال:** په دې باندې يو مشهور اعتراض دی، هغه دا چې رسول الله ﷺ د ټول مال صدقه کولو نه منع فرمايلې ده، لکه څرنگه چې په يو حديث کې راځي: يو کس د يوې هگۍ برابر سره زر د الله ﷻ په نوم صدقه کړل او د رسول الله ﷺ په خدمت کې يې وړاندې کړل، رسول الله ﷺ هغه راواخيستل او وې غورځول، بيا يې وفرمايل: په تاسو کې ځينې کسان خپل ټول مال صدقه کړي، بيا محتاجه گرځي او د خلکو څخه سوالونه کوي؟

**جواب:** ددې خواب دا دی چې د خلکو مختلف حالات دي، د ټول مال صدقه کول منع د هغه چا لپاره ده چې بيا صبر نه شي کولی، د خلکو څخه سوالونه کوي، که مضبوط عزم او همت والا وي، نو بيا که ټول مال صدقه کړي هم پرواه نه کوي، لکه څرنگه چې ابوبکر صدیق رضي الله عنه خپل ټول مال د تبوک په غزا کې صدقه کړو او رسول الله ﷺ ترې قبول کړو، دغسې نورې ډېرې واقعي دي، رسول الله ﷺ چې منع فرمايلې ده، دا د هغو خلکو لپاره چې بيا صبر نه شي کولی او وروسته د خلکو نه سوالونه کوي

## د حديث الفاظ او تحقيق:

"إني مجهود": د بخاري په يو بل روايت کې دي "يا رسول الله ﷺ اصابني الجهد" يا رسول الله ﷺ! ماته سخته لوږه رسېدلې ده.

"فأرسل إلى بعض نساءه": د بخاري په بل روايت کې دي "فبعثت إلى نساءه" رسول الله ﷺ خپل کور والا ته سړي ولېږلو.

"فقال رجل من الأنصار": د مسلم په روايت کې ددې سړي نوم ابوطلحه رضي الله عنه نقل شوی دی



**د دوه کسانو خوراک درې کسانو ته کافي کيږي**

"وعنه، قَالَ: قَالَ رَسُولُ اللَّهِ ﷺ: طَعَامُ الْاِثْنَيْنِ كَافِي الْثَلَاثَةِ" د ابو هريره ؓ نه روایت دی هغه فرمایي چې رسول الله ﷺ وفرمایي: د دوه کسانو خوراک د درې کسانو لپاره کافي دی، "وَطَعَامُ الثَّلَاثَةِ كَافِي الْارْبَعَةِ" او د درې کسانو خوراک څلورو کسانو ته کافي دی متفق علیه

"وفي رواية لـمسلم عن جابر ؓ، عن النبي ﷺ، قَالَ: طَعَامُ الْوَاحِدِ يَكْفِي الْاِثْنَيْنِ" او د مسلم په روایت کې د جابر ؓ نه روایت دی هغه فرمایي چې رسول الله ﷺ وفرمایي: د یو کس خوراک دوه کسانو ته کافي دی، "وَطَعَامُ الْاِثْنَيْنِ يَكْفِي الْارْبَعَةَ، وَطَعَامُ الْارْبَعَةِ يَكْفِي الثَّمَانِيَةَ" د دوه کسانو خوراک څلورو کسانو ته کافي دی او د څلورو کسانو خوراک اته کسانو ته کافي دی

**تشریح:** د دوه کسانو خوراک درې کسانو ته کافي دی، یعنې کومه ډوډی چې دوه کسان پرې مړېدی شي، نو دومره خوراک د قناعت په صورت کې درې کسانو ته کافي دی چې په دې سره د دوی لوړه ختمېدی شي، د دوی په عبادت کې طاقت حاصلېدی شي، دغه شان د درې کسانو خوراک څلورو کسانو ته کافي دی، ددې هم دغه مطلب دی چې که درې کسان په یو خوراک مړېدی شي، نو څلور کسان د قناعت په صورت کې او په عبادت کې د طاقت حاصلېدو په صورت کې ورباندې مړېدی شي

**ددې حدیث نه سبق:**

په دې حدیث کې دې خبرې ته هم اشاره ده چې ستاسره څومره خوراک وي، نو د ضرورت په اندازه خپله ترې هم وخورئ او نور پاتې غریبانو او مسکینانو ته ورکړئ، عمر ؓ د قحط په زمانه کې وفرمایي: زما زړه غواړي چې هر کور ته نیمه نیمه ډوډی واستوم، ځکه چې په نیمه خټه خوراک سره انسان نه مري، بل ددې حدیث نه دا سبق هم موږ ته ملاو شو چې باید انسان په ځان کې قناعت پیدا کړي، ځکه چې د انسان نفس اماره غواړي چې هر څه زه وخورم، لیکن د انساني همدردۍ تقاضا دا ده چې الله ﷻ تاته څه درکړي دي په دې کې د فقیر او غریب حق مه هېرو

**د چا سره چې زیات شي وي، هغه دي بل ته ورکړي**

"وعن أبي سعيد الخدري ؓ، قَالَ: يَتِمَّ نَحْنُ فِي سَفَرٍ مَعَ النَّبِيِّ ﷺ إِذَا جَاعَ جُلٌّ عَلَى رَاحِلَةٍ لَهُ، فَيَجْعَلُ يَصْرِفُ بَصَرَهُ عَيْنًا وَيَتِمَّ لَا" د ابو سعید خدری ؓ نه روایت دی هغه فرمایي: موږ د رسول الله ﷺ سره په یو سفر روان وو چې ناڅاپه یو کس په سوارۍ باندې سپور راغلو، اخوا دېخوا بې کتل، "فَقَالَ رَسُولُ اللَّهِ ﷺ: مَنْ كَانَ مَعَهُ فَضْلٌ فَلْيُعْذِ بِهِ عَلَى مَنْ لَا ظَهْرَ لَهُ" نبي کریم ﷺ وفرمایي: د کوم کس سره چې زیاتي سوارۍ وي، هغه دي داسې فليعذ به علی من لا ظهر له، "وَمَنْ كَانَ لَهُ فَضْلٌ مِنْ زَادٍ، فَلْيُعْذِ بِهِ عَلَى مَنْ لَا زَادَ لَهُ" او د کوم کس کس ته ورکړي چې د هغه ورته ضرورت وي، "وَمَنْ كَانَ لَهُ فَضْلٌ مِنْ زَادٍ، فَلْيُعْذِ بِهِ عَلَى مَنْ لَا زَادَ لَهُ" او د کوم کس سره چې زیاتي خوراک وي، هغه دي داسې کس ته ورکړي چې د هغه ورته ضرورت وي، "فَدَّكَرُ مِنْ أَصْنَافٍ الْمَالِ مَا ذَكَرَ حَتَّى رَأَيْنَا أَنَّهُ لَا حَقَّ لِأَحَدٍ مِنْهَا فِي فَضْلٍ" بیا نبي کریم ﷺ مختلف شيان ذکر کړل تردې چې موږ گومان وکړو چې زموږ سره کوم شيان زیاتي پاتې شي، په هغو زیاتي شيانو کې زموږ څه حق نشته، رواه مسلم



**تشرېح:** د پورتنۍ حديث نه معلومه شوه چې بايد هر انسان په اجتماعي ژوند کې د يو بل پکار راشي، د يو بل سره مرسته وکړي، د ضرورت نه زيات خوراک جامه وغيره خپل مسلمان ورور ته ورکړي، "لاحق لاحد منا في فضل" موږ خيال کولو چې په زياتي شيانو کې زموږ هيڅ حق نشته دا حکم استحبابي دی:

دلته د امر صيغه راغلې ده، جمهور علماء دغه امر په استحباب باندې حمل کوي، وايي چې دلته امر د وجوب لپاره نه دی، علامه نووي رحمه الله فرمايي: په دې حديث کې خلکو ته د صدقې ورکولو ترغيب دی، که د رسول الله ﷺ په سنتو باندې عمل وشي، نو زموږ معاشره به د جنت نمونه جوړه شي، لکه څرنګه چې په قرون اولي کې جوړه شوې وه، نن سبا زموږ په دې معاشره کې هغه اخلاق نشته، هغه عادات نشته چې په قرون اولي کې وو، ځکه خو ځای په ځای فسادونه او قتلونه کيږي.

### يو صحابي خادر وغوښتلو

"وعن سهل بن سعد رضي الله عنه: أَنَّ أَمْرَأَةً جَاءَتْ إِلَى رَسُولِ اللَّهِ ﷺ بِبُرْدَةٍ مَنُوحَةٍ، فَقَالَتْ: تَسْجُتُهَا يَدَيَّ لِأَكْسِيَّهَا، فَأَخَذَهَا النَّبِيُّ ﷺ مُحْتَاجًا إِلَيْهَا، فَخَرَجَ إِلَيْنَا وَإِنَّمَا إِزَارَةٌ" د سهل بن سعد رضي الله عنه نه روايت دی، فرمايي چې يوې ښځې گلدار خادر واخيستو او رسول الله ﷺ ته يې ډالۍ کړو، بيا يې وفرمايل: ما دا خادر خاص ستاسو استعمال لپاره اخيستی دی، نبي کریم ﷺ هغه خادر د ضرورت له امله قبول کړو او د لنگ په توګه يې وتړلو او بهر راووتلو، "فَقَالَ قُلَانٌ: أَكْسِيَهَا مَا أَحْسَنَهَا! فَقَالَ: ((نَعَمْ)) فَجَلَسَ النَّبِيُّ ﷺ فِي الْمَجْلِسِ، ثُمَّ رَجَعَ فَطَوَّاهَا، ثُمَّ أَرْسَلَ بِهَا إِلَيْهِ" هلته يو کس وويل: ډېر ښه خادر دی، چې ماته يې راکړی وای! نبي کریم ﷺ په مجلس کې ناست وو، پاڅېدو او حجرې ته يې تشریف يوړو، کله چې دننه لاړو، نو خادر يې د ځان نه لرې کړو او هغه سري ته يې ورکړو، "فَقَالَ لَهُ الْقَوْمُ: مَا أَحْسَنَتْ! لَيْسَهَا النَّبِيُّ ﷺ مُحْتَاجًا إِلَيْهَا، ثُمَّ سَأَلَتْهُ وَعَلِمَتْ أَنَّهُ لَا يَرُدُّ سَائِلًا" خلکو ورته وويل: ښه دي ونه کړل! د نبي کریم ﷺ هغه خادر ته ضرورت وو او هغه ترې تا په سوال واخيستلو، نه ښه پوهيږې چې نبي کریم ﷺ سوالګر نه واپس کوي، "فَقَالَ: إِنِّي وَاللَّهِ مَا سَأَلْتُهَ لِأَلْبِسَهَا، إِنَّمَا سَأَلْتُهَ لِيَتَكُونَ كَفِّي قُلٌّ" هغه سري وويل: قسم په الله ﷻ چې ما دا غوښتلو لپاره نه دی اخيستی، بلکې ددې لپاره مې ترې اخيستی چې کله مړ شم، نو زما کفن به ددې خادر څخه وي رواه البخاري

### لغوي تحقيق:

منسوجة: "نسج ينسج نسجاً" باب ضرب يضرب دی، ددې معنی ده: جامې ګنډول

**تشرېح:** "أمرأة جاءت": يوه ښځه راغله، ابن حجر رحمه الله فرمايي: ددې ښځې نامو معلوم نه دی.

"فأخذها النبي ﷺ": علماء فرمايي: ددې حديث نه معلومه شوه چې بايد انسان يو بل ته هديې او ډالۍ ورکړي، لکه څرنګه چې په يو بل روايت کې دي: يو بل ته تحفې ورکوي، ځکه چې په دې سره خپلو کې مينه او محبت زياتيږي.



"اكنيها": ماته يې راواغونده! يعنې ماته يې راكړه، كله چې دغه صحابي سوال وكړو، نو رسول الله ﷺ سمدستي ورته هغه خادر وركړو، ځكه چې رسول الله ﷺ ته دا خبره خوښه نه وه چې سوالگري هسې وليږي، "لتكون كفى" ددې لپاره چې زما كفې شي، معلومه شوه چې انسان ته پكار ده چې خپل آخرت همېش ياد وساتي او تيارې دي ورته كوي، كه يو كس خاتمه كفن وغيره د اول نه تيار وساتي، نو دا جائز دي

ددې حديث نه دا هم معلومه شوه چې د رسول الله ﷺ په اثارو باندې تبرك حاصلول جائز دي، لكه څرنگه چې دغه صحابي وكړل چې دغه بركتي خادر يې خاتمه كفن كړو.

### د اشعري قبيلې فضيلت

"وعن أبي موسى، قال: قال رسول الله ﷺ: إِنَّ الْأَشْعَرِيَّينَ إِذَا أَرْمَلُوا فِي الْغَزَا، أَوْ قُلَّ طَعَامُ عِيَالِهِمْ بِالْمَدِينَةِ" د ابو موسى اشعري رحمه الله نه روايت دی هغه فرمايي چې رسول الله ﷺ وفرمايل: كله چې به د اشعريين قبيلې خلكو خوراك د جهاد پر مهال يا په ښار كې يا په خپله قبيله كې ختم شو، "جَمَعُوا مَا كَانَ عِنْدَهُمْ فِي تَوْبٍ وَاجِبٍ، ثُمَّ أَقْسَمُوا بَيْنَهُمْ فِي إِيَّاءٍ وَاحِدٍ بِالسَّوِيَّةِ قَهْمُ مَنِيٍّ وَأَنَا مِنْهُمْ" نو كوم شي يا ټكړه به چې بچ پاتې شوه، هغه به يې په يو خادر كې جمع كړل او بيا به يې يو يو لوبښي كې واچول او برابر برابر به يې تقسيم كړل، دوی ټول زما څخه دي او زه د دوی څخه يم. متفق عليه

"أَرْمَلُوا: فَرَعَزَ أَهْمُهُمْ أَوْ قَارَبَ الْفَرَاغَ" د (ارملوا) توبه ختمه شي يا ختمېدو ته نژدې شي  
**تشرېح:** اشعري يوه قبيله ده چې اشعر ته منسوب ده، ددې قبيلې باني شيش بن اود بن يشجب بن يعرب بن قحطان وو، ددې قبيلې سره تعلق ساتونكی مشهور صحابي ﷺ ابو موسى اشعري رحمه الله دی.

"جَمَعُوا مَا كَانَ عِنْدَهُمْ": چې ټول سامان په يوځای كې جمع كړي، په دې كې د اشعري قبيلې يو ښكلي عادت ذكر دی، كله چې به د دوی سره خوراك په كمېدو شو، نو څه چې به ورسره وو، ټول به يې په يوه كپړه كې جمع كړل، بيا به يې برابر تقسيم كړل، په دې كې د يو بل سره د خير خواهي او همدردۍ ذكر دی، بيا خاصكړ د مصيبتونو او تكليفونو په وخت كې د يو بل سره د تعاون او مرستې حكم شوی دی.  
 "قَهْمُ مَنِيٍّ وَأَنَا مِنْهُمْ": هغوی زما څخه دي او زه د دوی څخه يم، محدثين ددې جملې مطلب داسې بيانوي: اشعري قبيله په اخلاق، كړدا او خيره اعمالو كې د يو بل سره ډېر نژدې وه، علامه نووي رحمه الله فرمايي: په دې جمله كې مبالغه دا خبره ويل شوې چې د الله ﷻ د اطاعت په سلسله كې موږ دواړو سره اتفاق او اتحاد دی.



## باب التنافس في أمور الآخرة والاستكثار مما يتبرك به د آخرت په کارونو کې تيزي کول

### د دين په کارونو کې د يو بل څخه وړاندې کېدل

"قَالَ اللَّهُ تَعَالَى" الله ﷻ فرمايي: "وَفِي ذَلِكَ فَلْيَتَنَافَسِ الْمُتَنَافِسُونَ" او د جنت په نعمتونو کې دې مينه کونکي مينه وکړي. [المطففين: ۲۷].

**تشرېح:** مفسرين ليکي: تنافس دې ته وايي چې څو کسان د يو محبوب شي په حصول کې د يو بل نه وړاندېز وکړي، هر يو دا کوشش وکړي چې زه دغه شی حاصلوم، په دينوي کارونو کې تنافس مذموم دی او په ديني کارونو کې ممدوح دی، دلته د جنت په حصول او د هغې د نعمتونو په حصول کې د يو بل نه وړاندې کېدو ته ترغيب ورکول شوی دی، غرض دا چې د دنيا ساز او سامان ددې قابل نه دی چې په دې کې دې خلک د يو بل نه وړاندې شي او همدغه دې د خپل ژوند هدف وگرځوي، ځکه چې دنيا فاني ده، ناقصه ده، تنافس په هغو شيانو کې پکار دی چې همېش پاتې کېدونکي دي او هغه صرف د جنت نعمتونه دي.

### د بني طرف نه تقسيم شروع کول مستحب دي

"وَعَنْ سَهْلِ بْنِ سَعْدٍ: أَنَّ رَسُولَ اللَّهِ ﷺ أَتَى بِشَرَابٍ، فَشَرِبَ مِنْهُ وَعَنْ يَمِينِهِ غُلَامٌ، وَعَنْ يَسَارِهِ الْأَشْيَاحُ، فَقَالَ لِلْغُلَامِ: أَتَأْتُنِي لِي أَنْ أُعْطِيَ هَؤُلَاءِ؟" د سهل بن سعد ؓ نه روايت دی هغه فرمايي چې رسول الله ﷺ ته اوبه راوړل شوې، د هغې څخه يې اوبه وڅښلې، د نبي کریم ﷺ بني طرفته يو ماشوم ناست ؤ، چې طرفته يې مشران صحابه ناست وو، نبي کریم ﷺ هغه ماشوم ته وويل: ايا تاسو ماته اجازت راکړئ چې زه دغو مشرانو ته ستاسو نه وړاندې اوبه ورکړم؟ "فَقَالَ الْغُلَامُ: لَا وَاللَّهِ يَا رَسُولَ اللَّهِ، لَا أُؤْتِرُ بِنَيْبِي مِنْكَ أَحَدًا. قَتَلَهُ رَسُولُ اللَّهِ ﷺ فِي يَدَيْهِ" هغه ماشوم وويل: يا رسول الله ﷺ! نه: هيڅکله زه خپل نصيب چې ستاسو د خولې مبارکې پاتې شونې ده، بل چاته نه شم ورکولی، نبي کریم ﷺ د اوبو هغه لوبښی خپله د هغه ماشوم په لاس کې کېښودلو متفق عليه.

"ثَلَاثَةٌ: بِالنَّاءِ الْمَشَاءُ فَوْقَ: أَيْ وَضَعَهُ. وَهَذَا الْغُلَامُ هُوَ ابْنُ عَبَّاسٍ رَضِيَ اللَّهُ عَنْهُمَا" د (تله) معنی ده: کېښودل، دا ماشوم عبد الله بن عباس ؓ وو.

### لغوي تحقيق:

تله: (تله) باب نصر ينصر دی، ددې معنی ده: په لاس کې يوشی کېښودل.

**تشرېح:** "عَنْ يَمِينِهِ غُلَامٌ وَعَنْ يَسَارِهِ الْأَشْيَاحُ": بني طرف ته يې يو ماشوم ناست وو او چې طرفته يې ټول مشران ناست وو، ددې ماشوم نوم عبد الله بن عباس ؓ دی، چې طرف ته يې خالد بن ولید ؓ وغيره کسان ناست وو، ددې حديث نه معلومه شوه چې که څه شی تقسيمول غواړئ او بني طرف ته



ماشوم ناست وي او چپ طرف ته مشران خلک ناست وي، نو د بني طرف ماشوم زيات حقدار دی چې هغه ته بايد ورکړل شي.

"أُتِذْنُ لِي أَنْ أُعْطَى: ايا تاسو ماته اجازه راكوي چې زه يې دغو مشرانو ته اول ورکړم؟ په يوبل روايت کې دي: "فَقَالَ لِي الشَّرِيفُ لَكَ فَن شَتِ اثْرَتُ بَهَا خَالِدًا" ابن عباس رضي الله عنه فرمايي: رسول الله ﷺ ماته وفرمايل: اي ابن عباس رضي الله عنه "نمبر ستا دی، خو که ته غواړې چې خالد رضي الله عنه ته په ځان ترجيح ورکړې او هغه وړاندې کړې.

مطلب دا چې هغه شی چپ طرف والا ته ورکول غواړي، نو د بني طرف والا ته به پوښتنه کوي، ځکه چې زيات حق د بني طرف والادي، دا په استحبابي امورو کې راځي، ليکن رسول الله ﷺ به د استحبابي امورو اهتمام هم کولو، علماء کرام فرمايي چې دا حديث د رسول الله ﷺ په کمال عدل او انصاف باندې واضح ثبوت دی.

"أوثر بنصبي": ستاسو له طرفه ماته په حصي ملاوېدو باندې بل کس ته په ځان هيڅله ترجيح نه شم ورکولی، مطلب دا چې د شريت هغه پياله چې د رسول الله ﷺ خولې مبارکې نه پاتې وي او تر کومه پورې چې د رسول الله ﷺ شونې مبارکې پرې لگېدلي وي، ددې تبرک حاصلول ابن عباس رضي الله عنه تر ټولو وړاندې غوښتل، په دې وجه هغه د مشرانو ادب په مقابله کې د نبي کریم ﷺ تبرک ته ترجيح ورکړه، ددې نه معلومه شوه چې صحابه کرام رضي الله عنه د رسول الله ﷺ په تبرک باندې څومره حريص وو.

### په ايوب عليه السلام باندې د غسل پر مهال د ملخانوباران

"وعن أبي هريرة رضي الله عنه، عن النبي ﷺ، قَالَ: يَبْنِي أَيُّوبُ عليه السلام يَغْتَسِلُ عُرْيَانًا، فَعَرَّعَ عَلَيْهِ جَرَادٌ مِنْ ذَهَبٍ" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: په داسې حال کې چې ايوب عليه السلام لامبل، نو د هغه د پاسه د سرو زرو پتنگان راپرېوتل، "فَجَعَلَ أَيُّوبُ يَخْشَى فِي ثَوْبِهِ" ايوب عليه السلام هغه په خپل څادر کې راغونډول شروع کړل، "فَنَادَاهُ رَبُّهُ ﷻ: يَا أَيُّوبُ، أَلَمْ أَكُنْ أَغْنِيَنَّكَ عَمَّا تَرَى؟" الله ﷻ ورته آواز وکړو چې ايوب! ايا تاسو ما بې پروا کړي نه يئ، د هغه څه نه چې تاسو يې وينئ؟ "قَالَ: بَلَى وَعِزَّتِكَ وَلَكِنْ لَأَقْبَى بِي عَنْ يَوْمِكَ" ايوب عليه السلام وويل: ولې نه! ستاسو په عزت مي دي قسم وي! ليکن اصلي خبره دا ده چې زه ستاسو د برکت نه بې پروا نه يم (ستاسو برکت ته زما هر وخت محتاجي وي) رواه البخاري

لغوي تحقيق:

يعني: "حشا حشواً" باب نصر ينصر دی، ددې معنی ده: راغونډول، جمع کول  
تشریح "يغسل عرياناً": ايوب عليه السلام جامې وښکته وې او غسل يې کولو. د "عرياناً" نه بالکل لوڅوالی مراد نه دی، بلکې د تهنند نه علاوه بله کپړه يې په بدن نه وه، دا ترې مراد دي، ددې خبرې تائيد په وړاندې عبارت کې راځي، په کوم کې چې دي: (يعني في ثوبه) چې هغوی په خپلو جامو کې ملخان جمع کول، علماء فرمايي: که بالفرض بالکل برينډ/ لوڅ غسل کول هم مراد شي، بيا هم يوازې



پټ لوڅ لمبېدل جائز دي، هو! خو غوره دا ده چې په داسې وخت کې هم بايد د الله ﷻ نه حياء او شرم وکړي او پرده جوړه کړي.

"فجعل ايوب يحنى في ثوبه": ايوب عليه السلام شروع شو، هغه ملخان يې راجمع کول، محدثينو ددې جملې گڼ تعبيرات کړي دي، مثلاً:

په همدې تهنيد کې يې جمع کول، په کوم کې چې يې غسل کولو.

د غسل وروسته يې چې کومه جامه واغوسته، په هغې کې يې جمع کول.

د غسل پرمهال چې کومه کپړه ورسره نرې وه په هغې يې جمع کول شروع کړل.

"فناداه ربه": الله ﷻ ورته آواز وکړو: محدثين فرمايي: الله ﷻ ايوب عليه السلام ته آواز کول د عتاب او ناراضۍ په وجه نه و، بلکې د شفقت او محبت په توگه و، "ولكن لا غنى لى عن بركتك" په يوبل روايت کې دې: "من يشم عن رحمتك" چې ستاسو د رحمت به څوک مریږي، زه ستاسو د رحمت نه مستغني نه يم. مطلب دا چې ايوب عليه السلام دومره په انهماک سره ملخان جمع کول، دا دنيوي حرص او لالچ نه وو، بلکې د الله ﷻ د رحمت او نعمت نه فايده حاصلول مقصود وو، ملا علي قاري رحمه الله ددې حديث نه استدلال کوي چې جائز مال او دولت جمع کول د داسې کس لپاره جائز دي چې په ځان يې پوره اعتماد وي، د هغه يقين وي چې په دې مال او دولت کې د الله ﷻ شکر به ادا کولى شم او په نافرمانۍ کې يې نه پاتې کېږم.

## باب فضل الغنى الشاكر وهو من أخذ المال

من وجهه وصرفه في وجوهه المأمور بها

شکر گزار مالداره انسان چې په جائزه طريقه مال حاصل کړي

او بيا يې په جائزو امورو کې صرف کړي

"قَالَ اللَّهُ تَعَالَى": الله ﷻ فرمايي چې: "فَأَمَّا مَنْ أَعْطَى وَاتَّقَى وَصَدَّقَ بِالْحُسْنَى" بس کوم کس چې د الله ﷻ د رضا لپاره خپل مال ورکړي، تقوا حاصله کړي او زموږ د بنایسته کلمې تصديق وکړي، "فَنَسِIREَ الْيُسْرَى" نو موږ به هغه ته د راحت سامان تيار کړو [الليل: ۵-۷].

تشریح: "فَأَمَّا مَنْ أَعْطَى": ددې مطلب واضح دی: کوم کس چې د الله ﷻ په لار کې خپل مال خرچ کړي، نو داسې کس به الله ﷻ د جهنم له عذابه وساتي، په يوبل روايت کې دي رسول الله ﷺ وفرمايل د دوزخ نه ځان وساتي، اگر چې د خورما په يوې توبې سره ولې نه وي، "وصدق بالحسنی" ابن عباس رضي الله عنهما او ضحاک رحمه الله وايي: د حسني نه مراد (لا اله الا الله، دى، د مجاهد رحمه الله په نزد جنت دی، لکه څرنگه چې په قرآن کریم کې دي: "لَّذِينَ أَحْسَنُوا الْحُسْنَى" دلته هم د حسني نه مراد جنت دی.

"فَنَسِIREَ الْيُسْرَى": موږ به دوى ته اساني پيدا کړو، مطلب دا چې هغه ته به د نېک عمل توفيق نصيب کړو، هغه چې د الله ﷻ د رضا مطابق به وي او د جنت حصول به ورسره آسان وي، په دې کې



اشاره ده دي خبرې ته چې موږ به ددې خلکو طبيعت داسې جوړ کړو چې د دوی نه به اعمال داسې صادرېږي چې د شريعت سره سمون خوري او د شريعت مخالف عمل باندې به ورته گران وي.

### د ابوبکر صدیق رضی الله عنه فضيلت:

"وقال تعالى" الله ﷻ فرمايي چې "وَسَيُجَنَّبُهَا الْأَتْقَى الَّذِي يُؤْتِي مَالَهُ يَتَزَكَّى" زرده چې متقيان به د جهنم نه بچ شي. متقيان هغه خلک دي چې خپل مال د الله ﷻ د رضا لپاره او د مال د پاکوالي لپاره ورکوي. "وَمَا لِأَحَدٍ عِنْدَهُ مِنْ نِعْمَةٍ تُجْزَى إِلَّا أَتَيْنَاءَ وَجْهِ رَبِّهِ الْأَعْلَى وَلَسَوْفَ يَرْضَى" او په هغه باندې د چا احسان او نیکي هم نه وي چې دی یې بدله ورکړي. بلکې صرف او صرف د الله ﷻ د رضا لپاره خپل مال خرچ کوي او زرده چې هغه به راضي شي [اللیل: ۳۷-۳۸]

**تشریح:** "وسيجنبها الاتقى، الذي يؤتي ماله يتزكى": داسې کس به د جهنم نه آزاد کړو چې خپل مال په دې نیت ورکوي چې هغه دي پاک شي. ددې آیت شان نزول دا دی چې ابوبکر رضی الله عنه اوه داسې غلامان چې مسلمانان وو خو کفارو به پرې ظلمونه کول واخیستل، هغوی یې آزاد کړل، په دې باندې دغه آیت نازل شو، لیکن نور مفسرین فرمایي چې د آیت مفهوم عام دی، کوم کس چې د الله ﷻ په لار کې مال خرچ کوي، هغه ته دغه زېږی دی.

### ابوبکر رضی الله عنه صرف د الله ﷻ د رضا په خاطر غلامان آزاد کړل:

"وَمَا لِأَحَدٍ عِنْدَهُ مِنْ نِعْمَةٍ تُجْزَى": او پرته له دې چې د الله ﷻ د رضا یې مقصد وي بل څه نشته او نه د چا پرې احسان او نیکي شته چې د هغې بدله ورکړي، ابوبکر صدیق رضی الله عنه خالص د الله ﷻ د رضا په خاطر دغه غلامان واخیستل بیا یې آزاد کړل، ددې څخه بغیر ددې غلامانو په هغه باندې هیڅ احسان نه وو چې ددې بدله ورکړي، بلکې یو ځل یې ورته پلار ابو قحافه وویل ای ابوبکر رضی الله عنه که ته خامخا غلامان آزادول غواړې، نو قوی او بهادر غلامان خو آزاد کړه چې بیا دي یو وخت پکار راشي. ابوبکر رضی الله عنه ورته په خواب کې وویل: په دې کې د الله تعالی د رضا څخه بغیر زما بل هیڅ مقصد نشته "ولسوف يرضى": په دې کې ابوبکر رضی الله عنه ته زیاته خوشخبري او زېږی دی چې هغه ته یې په دنیا کې دخپلې رضا مطابق زېږی اورولی دی، دغه شان خوشخبري رسول الله ﷺ ته اورول شوې ده.

### پټه صدقه ورکول غوره ده:

"وقال تعالى" الله ﷻ فرمایي چې: "إِنْ تَبْدُوا الصَّدَقَاتِ فَيَنْبَغِي" که تاسو د خپلو صدقو اظهار کوئ، نو دا ښه خبره ده. "وَأِنْ تُخْفَوْهَا وَتُؤْتُوهَا الْفُقَرَاءَ فَهُوَ خَيْرٌ لَكُمْ" او که تاسو هغه صدقې پټوئ او فقيرانو ته یې ورکوئ، نو دا به ستاسو لپاره ډېره غوره خبره وي، "وَيُكَفِّرْ عَنْكُمْ مِنْ سَيِّئَاتِكُمْ وَاللَّهُ يَمَّا تَعْمَلُونَ خَيْرٌ" او الله ﷻ به ستاسو گناهونه معاف کړي او الله ﷻ خبردار دی په ټولو هغو عملونو چې تاسو یې کوئ [البقره: ۲۷۱].

**تشریح:** "إن تبدوا الصدقات فنعما هي": په دې آیت کې دې خبرې ته اشاره ده چې صدقې که فرضي وي او که نفلي وي، که د کوم مصلحت په خاطر ښکاره شي نو خیر دی، په دې سره به نورو خلکو ته هم



ترغيب حاصل شي، په هغه چې د بخيلۍ کوم داغ دی، هغه به ترې ختم شي، ليکن په دې آيت کې داغه بيان شو چې "وان تحفوها" که تاسو صدقه پته ورکړئ، نو دا به ډېره غوره وي، ځکه چې په دې کې به انسان د ریاکاری څخه بچ شي او بل دا چې کوم کس ته يې ورکوي هغه ته به پکې شرم هم نه وي، ځکه چې د خلکو په وړاندې که هغه ته څه ورکړی شي، نو هغه به پرې شرمېږي.

### صدقې سره گناهونه معاف کيږي:

"يُكَفِّرُ عَنْكُمْ مِنْ سَيِّئَاتِكُمْ": ستاسو گناهونه به هم معاف شي، دا په ظاهر کې د يو سوال جواب دی کوم چې پته دی، هغه دا چې که پته صدقه ورکړی شي، نو ددې فايده به څه وي؟ جواب دا دی چې په دې سره د انسان گناهونه معاف کيږي، دا ډېره لويه فايده شوه چې صغيره گناهونه يې معاف شي او ستر گناهونه به يې په توبې سره معاف شي.

### د الله ﷻ په لار کې د خرچ فضيلت:

"وَقَالَ تَعَالَى" الله ﷻ فرمايي چې "لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ" هيڅکله به تاسو کمالې نېکۍ نه ونه رسېږئ ترڅو چې تاسو ته خوښ شی مو د الله ﷻ په لار کې خرچ کړی نه وي، "وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ" او کوم څه چې تاسو د الله ﷻ په لار کې خرچ کوئ، الله ﷻ په هغې باندې ښه پوه دی آل عمران: ۴۰] "وَالْآيَاتُ فِي فَضْلِ الْإِنْفَاقِ فِي الطَّاعَاتِ كَثِيرَةٌ مَعْلُومَةٌ" په دې باب کې ايتونه ډېر زيات دي.

تشرېح: ددې آيت مطلب وړاندې ذکر شوی دی چې د الله ﷻ په لار کې خرچ کول ډېر ثواب لري.

### په دوه کسانو پسخېدل جائز دي

"وعن عبد الله بن مسعود ؓ، قَالَ: قَالَ رَسُولُ اللَّهِ ﷺ: لَا حَسَدَ إِلَّا فِي اثْنَتَيْنِ: رَجُلٌ آتَاهُ اللَّهُ مَالًا، فَسَلَّطَهُ عَلَى هَكَذَا فِي الْحَقِّ" د عبد الله بن مسعود ؓ نه روايت دی، فرمايي چې رسول الله ﷺ و فرمايل د دوه حالتونو څخه بغير په بل هيڅ حالت کې حسد او کينه جائز نه ده، اول دا چې الله ﷻ چاته مال ورکړی وي او د الله ﷻ په لاره کې يې د لگولو توفيق هم ورکړی وي، "وَرَجُلٌ آتَاهُ اللَّهُ حِكْمَةً فَيُوقِظُ بِهَا وَيُعَلِّمُهَا" او بل هغه سړی چې الله ﷻ علم ورکړی وي هغه ددې علم په ذريعه فيصلې هم کوي او نورو ته يې هم تدريس کوي متفق عليه، و تقدم شرحه قريباً.

تشرېح: ددې حديث وضاحت په باب فضل الكرم والجود کې تېر شوی دی، دلته د يو ځل بيا راولولو مقصد دا دی چې که چاته الله ﷻ مال ورکړي، نو اوس ددې مال شکر به ادا کولو طريقه دا ده چې په ښکوځايونو کې مال مصرف کړي، دغه شان چاته چې الله ﷻ علم او د فيصلې کمال ورکړی وي نو ددې شکر دي ادا کړي چې خپله هم پرې عمل وکړي او نورو ته يې ورسوي.

### حسد په دوه کسانو جائز دی

"وعن ابن عمر رضي الله عنهما، عن النبي ﷺ، قَالَ: لَا حَسَدَ إِلَّا فِي اثْنَتَيْنِ: رَجُلٌ آتَاهُ اللَّهُ الْقُرْآنَ، فَيُوقِظُ بِهِ آثَاءَ النَّبْلِ وَآثَاءَ النَّهْأِ" د عبد الله بن عمر ؓ نه روايت دی هغه فرمايي چې رسول الله ﷺ و فرمايل د دوه حالاتو نه سبوا



په هېڅ حالت کې حسد جائز نه دی. اول دا چې يو کس ته الله جل جلاله د قرآن کریم د تلاوت توفیق ورکړی وي. نو هغه يې شپه او ورځ تلاوت کوي، "وَجَلَّ أَنَا مَالًا، فَيُؤْتِيَهُ أَثَاءَ اللَّيْلِ وَاتَّاءَ النَّهَارِ" او بل هغه سړی دی چې الله جل جلاله مال ورکړی وي هغه يې د الله جل جلاله په لار کې شپه او ورځ خرچ کوي متفق عليه "الْإِثَاءُ السَّاعَاتُ" د ساعاتو څخه مراد وختونه دي.

**تشرېح:** "لا حسد الا في اثنين": حسد جائز نه دی مگر په دوه کسانو جائز دی، حسد ناجائز دی. په دې وجه علماء فرمایي: دلته د حسد نه غبطه مراد ده، په حسد کې زوال نعمت مراد وي. که تاته حاصل شي او که نه، لیکن د بل څخه چې ختم شي او غبطه دې ته وايي چې د بل سره نعمت وويني نو ارمان وکړي چې ارمان زما سره هم دغه نعمت وای. لیکن ددې بل سره دي هم وي. د هغه نعمت دي نه ختمیږي. داسې غبطه حلاله ده.

### د حسد نه مراد څه دي؟

ځينې علماء فرمایي: دلته مراد بالفرض والتقدير دی، يعنې بالفرض او التقدير که چېرته حسد جائز وای، نو دا دوه شيان به ددې قابل وو چې په دې کې دي حسد وکړي شي او حسد به جائز وو. لیکن په دې کې هم حسد جائز نه دی، نو په نورو ځايونو کې خوب طريق اولی جائز نه دی.

### په دوه صورتونو کې حسد جائز دی:

کوم نعمت چې د کافر سره وي او هغه يې په گناهونو کې خرچ کوي دويم صورت دا دی چې کوم فاسق سره نعمت وي او هغه يې په گناهونو کې صرف کوي. نو په دې دوه صورتونو کې د نعمت د زوال ارمان کول او حسد کول جائز دي. ددې نه وړاندې حديث کې د قرآن په ځای لفظ د حکمت راغلی دی، علماء فرمایي د حکمت نه مراد دلته قرآن دی، "فَيُؤْتِيهِ أَثَاءَ اللَّيْلِ وَاتَّاءَ النَّهَارِ" حافظ ابن حجر رحمه الله فرمایي: د قيام مطلب دا دی چې په هغې عمل وکړي، په عمل کې د قرآن کریم تلاوت، لمونځ وغيره خلکو ته د قرآن کریم درس او په دې باندې فيصله کول ددې مطابق فتوی ورکول ټول شامل دي.

### د تسبیحات فاطمي فضیلت

"وعن أبي هريرة رضي الله عنه: أَنَّ قُرْآنَ الْمُهَاجِرِينَ أَثْوَارُ رِجْلِ رَسُولِ اللَّهِ ﷺ، فَقَالُوا: ذَهَبَ أَهْلُ الدُّنْيَا بِالذُّرَى رَجَائِ الْعُلَى، وَالنَّعِيمِ الْمُقِيمِ." د ابو هريره رضي الله عنه نه روايت دی هغه فرمایي چې رسول الله ﷺ ته ځينې مهاجر فقيران صحابه راغلل. ورته يې وويل: يا رسول الله ﷺ! مالدارانو خو د مالدارۍ په وجه د جنتونو او جنتي درجي وگتلي. "فَقَالَ: ((وَمَا ذَاكَ؟)) فَقَالُوا: يُصَلُّونَ كَمَا نُصَلِّي، وَيَصُومُونَ كَمَا نَصُومُ، وَيَتَصَدَّقُونَ وَلَا تَتَصَدَّقُ، وَيَعْتَقُونَ وَلَا نَعْتَقُ" نبي کریم ﷺ ترې پوښتنه وکړه چې هغه څنگه؟ هغوی ورته وويل: هغه داسې چې دوی لمونځونه کوي، موږ يې هم کوو. دوی روزې نيسي، موږ يې هم نيسو. لیکن دوی په خپلو مالونو کې صدقې ورکوي او موږ صدقې نه شو ورکولی او دوی غلامان آزادوي، موږ يې نه شو آزادولی. "فَقَالَ رَسُولُ اللَّهِ ﷺ: أَفَلَا أَعْلَمُكُمْ شَيْئًا



تَذَرُكُمْ بِهِ مَنْ سَبَقَكُمْ، وَتَسْبِقُونَ بِهِ مَنْ بَعْدَكُمْ، وَلَا يَكُونُ أَحَدٌ أَفْضَلَ مِنْكُمْ إِلَّا مَنْ صَنَعَ مِثْلَ مَا صَنَعْتُمْ" نبي کریم ﷺ ورته و فرمايل ايا زه تاسو ته يو داسې عمل ونه بنسټ چې تاسو هغه عمل شروع کړئ نو د دوی نه به تاسو وړاندې شئ او د هغو کسانو څخه به هم وړاندې شئ چې ستاسو نه وروسته راځي او ستاسو په شان به په عمل کې هېڅوک هم نه وي مگر هغه څوک چې ستاسو په څېر عمل کوي. "قَالُوا: بَلَى يَا رَسُولَ اللَّهِ، قَالَ: تَسْبِقُونَ وَتَكُونُونَ وَتُعْمِدُونَ، دَبْرُ كُلِّ صَلَاةٍ ثَلَاثًا وَثَلَاثِينَ مَرَّةً" هغوی وويل ولي نه يا رسول الله ﷺ نبي کریم ﷺ ورته و فرمايل د هر لمانځه وروسته درې دېرش، درې دېرش ځله سبحان الله، الحمد لله او الله اکبر ويل، "فَرَجَعَ فَقَرَأَ الْمُهَاجِرِينَ إِلَى رَسُولِ اللَّهِ ﷺ، فَقَالُوا: سَمِعَ إِخْوَانُنَا أَهْلَ الْأَمْوَالِ بِمَا فَعَلْنَا، فَقَعَلُوا مِثْلَهُ" څه وخت وروسته بيا فقيران مهاجرين صحابه کرام راغلل او ورته يې و فرمايل يا رسول الله ﷺ زموږ مالدارانو وروڼو هم دغه عمل شروع کړو کوم چې موږ کوو، "فَقَالَ رَسُولُ اللَّهِ ﷺ: ذَلِكَ فَضْلُ اللَّهِ يُؤْتِيهِ مَنْ يَشَاءُ" نبي کریم ﷺ و فرمايل دا بيا د الله ﷻ فضل او کرم دی چې په چا يې وکړو. متفق عليه، وهذا لفظ رواية مسلم "الدُّنُورُ: الْأَمْوَالُ الْكَثِيرَةُ" وَاللَّهِ أَعْلَمُ لَفْظُ الدُّنُورِ مَرَادُ الْمَالِدَارِ أَنْ خَلَّكَ مَرَادُ دِي.

کله چې رسول الله ﷺ فقيرانو ته د هر لمانځه وروسته تسبیحات فاطمي وېلو امر وکړ، نو مالدارو هم دغه عمل شروع کړو، که مالدارو يو طرف ته د اسلام په ټولو احکاماتو عمل کولو. نو بل طرف يې ددې وظيفې پابندي هم شروع کړه. په دې باندې رسول الله ﷺ و فرمايل: "ذَلِكَ فَضْلُ اللَّهِ يُؤْتِيهِ مَنْ يَشَاءُ" دا خود الله ﷻ خصوصي فضل دی چې چاته يې ورکړي

### سوال او جواب:

"دبرک صلاۃ ثلاث و ثلاثين مرة": د هر لمانځه وروسته درې دېرش ځله سبحان الله، الحمد لله او الله اکبر وايي. سوال دا دی چې د عبارت نه معلومېږي چې: (سبحان الله، الحمد لله او الله اکبر) ټول يو ځای سره غونډه کړي. نو پوره درې دېرش ځله ويل پکار دي، يعنې هره کلمه يوولس يوولس ځله ويل، حال دا چې مشهور قول دا دی چې هره کلمه درې دېرش ځله ويل پکار دي؟

جواب علامه ابن حجر رحمه الله فرمايي: په اصل کې عبارت داسې دی: "تسبحون خلف كل صلاة ثلاثا وثلاثين" مطلب دا چې د هر لمانځه وروسته درې دېرش ځله سبحان الله، درې دېرش ځله الحمد لله او درې دېرش ځله الله اکبر ويل دي.

امام نووي رحمه الله فرمايي: په ځينو رواياتونو کې الله اکبر څلور دېرش ځله ويل پکار دي او بيا يو ځل په آخر کې: "لا اله الا الله وحده لا شريك له، له الملك وله الحمد وهو على كل شئ قدير" ويل پکار دي

### ايا ددې شمېر څخه زيات ويل پکار نه دي؟

ابن حجر رحمه الله په فتح الباري کې ليکلي دي: هر مسنون عمل چې په خپله طريقه ادا نه شي. نو اثر يې ختمېږي، لکه څرنگه چې د يوه اکر تجويز شوې نسخه په سمه طريقه عملي نه شي. نو د هغې تاثير ختمېږي



## باب ذكر الموت وقصر الأمل

## د مرگ یادول او امیدونه لنډول

"قَالَ اللَّهُ تَعَالَى" الله ﷻ فرمایي چې "كُلُّ نَفْسٍ ذَائِقَةُ الْمَوْتِ" هر متنفس چې ساه اخلي هغه به یوه ورځ د مرگ پیا له څښي، "وَأَمَّا تَوْفُونُ أَجْرِكُمْ يَوْمَ الْقِيَامَةِ فَمَنْ زُحِرَ عَنِ النَّارِ وَأُدْخِلَ الْجَنَّةَ فَقَدْ قَازَ" بیا به الله ﷻ تاسو ته د قیامت په ورځ ستاسو د عملونو بدله درکوي. کوم سړی چې د دوزخ نه خلاص شو او جنت ته داخل شو، داسې کامیاب شو، "وَمَا الْحَيَاةُ الدُّنْيَا إِلَّا مَتَاعُ الْغُرُورِ" او نه دی ژوند د دنیا مگر د دوکې سامان دی [آل عمران: ۱۸۵]

**تشریح:** "کل نفس ذائقة الموت": هر څو روح به یوه ورځ خامخا مه کيږي، کوم کس چې دنیا ته راغلی دی، هغه به د مرگ پیا له یو ځل څښي، علامه قاضي ثناء الله پاني پتي رحمه الله د علامه بغوي رحمه الله په حواله روایت نقل کړی دی چې کله الله ﷻ آدم علیه السلام د خاورې څخه پیدا کړو، نو د ځمکې خاورې شکایت وکړو چې زما یوه حصه راواخیستل شوه د کومې څخه چې آدم علیه السلام جوړ شو، نو الله ﷻ وعده وکړه چې څومره خاوره مې له ځمکې څخه راخیستې ده، هغه به پرته تاته واپس کوم، نو کوم انسان چې د کوم ځای خاورې نه پیدا شوی دی، هغه به په هغه خاوره کې دفن کيږي.

"وَأَمَّا تَوْفُونُ أَجْرِكُمْ يَوْمَ الْقِيَامَةِ": تاسو ته به د قیامت په ورځ د خپلو اعمالو بدله پوره پوره درکولی شي، که ښه دي کړي وي ښه بدله به درکولی شي، که بد دي کړي وي نو بده بدله به درکولی شي. "فَمَنْ زُحِرَ عَنِ النَّارِ" کوم کس چې د جهنم نه بچ شو او جنت ته داخل شو، داسې کس کامیاب شو، برابره خبره ده چې جنت ته ابتداء داخل شي او که د سزا نه پس داخل شي، لکه څرنگه چې گناهکار مسلمانان ته سزا ورکړل شي، ددې نه وروسته بیا د همیش لپاره جنت نه داخل شي، ددې برعکس کافران به د همیش لپاره په جهنم کې سوځي.

"وَمَا الْحَيَاةُ الدُّنْيَا إِلَّا مَتَاعُ الْغُرُورِ": او د دنیا ژوند خو ټول د دوکې سامان دی، حسن بصري رحمه الله فرمایي متاع د شنو وښو په څېر او د جینکو د نانځکو په څېر ده چې ددې هیڅ مقصد نه وي.

## دراتلونکي وخت حالات چاته معلوم نه دي:

"وَقَالَ تَعَالَى" الله ﷻ فرمایي چې "وَمَا تَذْكُرِي نَفْسٌ مَّاذَا تُكْسِبُ غَدًا" یو متنفس چې ساه اخلي هغه به دې باندې نه پوهیږي چې هغه به سبا څه کوي، "وَمَا تَذْكُرِي نَفْسٌ بِأَيِّ أَرْضٍ تَمُوتُ" نه به په دې پوهیږي چې د ځمکې په کومه حصه کې به یې مرگ وي [لقمان: ۳۰]

**تشریح:** د راتلونکي وخت حالات چې څه به کيږي، څوک به مري، کله به مري، زه به څه کوم، راتلونکي وخت خو پرېږده چې انسان ته ددې خبرې علم هم نشته چې اوس یو منډ یا یو ساعت وروسته به څه کوم او دا څکه چې دا د غیبو سره تعلق ساتي او د غیبو علم د الله ﷻ نه پرته بل چا سره نشته.



### د مرگ وخت مقرر دی:

"وَقَالَ تَعَالَى" الله ﷻ فرمایي چې "فَإِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ" کله چې د دوی د مرگ وخت راشي، نو نه به یو ساعت د مرگ نه وروسته شي او نه به وړاندې شي [الفعل: ۱۰]

**تشریح:** د آیت مطلب هم دا دی چې د هر انسان او هر ذی روح لپاره د مرگ وخت مقرر دی. کله چې مقرر وخت راشي، نو بیا نه یو ساعت وړاندې کیږي او نه وروسته کیږي.

**سوال** د مرگ وخت چې وروسته شي، یعنې تاخیر پکې وشي، دا خو د سړي په ذهن کې راځي. لیکن که په یو سړي باندې بالفرض د مرگ وخت تېر شي، نو بیرته واپس راتلل دا په ذهن کې نه راځي. مطلب دا چې تاخیر په عقل کې راځي خو مخکې کېدل په عقل کې نه راځي؟

**جواب** دا د محاورې په شکل ویل شوي دي، لکه څنگه چې یو مشتری څه اخلي او بائع ته ووايي ایا په دې کې څه کمی بیشی کېدی شي او که نه؟ نو دلته په مقصود کې کمی وي، زیاتې نه وي. هر زیاتې هسې د محاورې له وجې ویل کیږي، دغه شان د آیت مطلب هم دی.

**سوال** په ځینو اعمالو وعده شوې ده چې په دې باندې به د سړي ژوند زیاتېږي. مثلاً دده ورکولو سره د انسان مرگ مؤخر کیږي؟

**جواب:** د مرگ مؤخر کېدو مطلب دا نه دی چې مرگ یې وروسته شي، بلکې مطلب یې دا دی چې دده په ژوند کې الله ﷻ دومره خیر او برکت واچوي چې په لنډ وخت کې د ډېر عمر کسان دومره زیات کار نه شي کولی.

### د مرگ نه وړاندې نېک اعمال پکار دي:

"وَقَالَ تَعَالَى" الله ﷻ فرمایي چې: "يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ". خبردار هغه کسان چې ایمان یې راوړی دی، تاسو دي ستاسو مالونه او بچي د الله ﷻ د ذکر نه غافل نه کړي. "وَمَنْ يَفْعَلْ ذَلِكَ فَأُولَئِكَ هُمُ الْخَاسِرُونَ" او کوم کس چې دا کار وکړي، بس هم دا د تاوانې خلکو څخه دی، "وَأَنْفِقُوا مِمَّا رَزَقْنَاكُمْ مِنْ قَبْلِ أَنْ يَأْتِيَ أَحَدَكُمُ الْمَوْتُ فَيَقُولَ رَبِّ لَوْلَا أَخَّرْتَنِي إِلَى أَجَلٍ قَرِيبٍ" او د الله ﷻ په لار کې د هغه مال نه خرج کوئ کوم مال چې موږ درکړی دی، وړاندې له دې چې په تاسو کې یو کس ته مرگ راشي، نو هغه بیا وایي: ای ربه! ولې دې زه د مرگ نه وروسته نه کړم. "فَأَصْدَقَ" واکمن من الصالحين "ما به ډېرې صدقې ورکړي وای او زه به د نېکو خلکو څخه وای. "وَلَنْ يُؤَخِّرَ اللَّهُ نَفْسًا إِذَا جَاءَ أَجَلُهَا وَاللَّهُ خَبِيرٌ بِمَا تَعْمَلُونَ" او هېڅکله الله ﷻ یو نفس نه وروسته کوي کله چې د دوی د مرگ وخت راشي او الله ﷻ خبردار دی په ټولو هغو عملونو چې تاسو یې کوئ! [المنافقون: ۲۰]

**تشریح:** "يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ": ای مؤمنانو! تاسو دي ستاسو مالونه، ستاسو اولادونه د الله ﷻ د ذکر نه غافل نه کړي، د الله تعالی د ذکر نه مراد پنځه وخته لمونځ، حج،



زکات او فرضي حکمونه مراد دي، د حسن بصري رحمۃ اللہ علیہ په قول ټول عبادات او طاعات ترې مراد دي. مطلب دا چې انسان دي د خپل مال او اولاد سره مشغول شي، خو دومره دي نه مشغولېږي چې الله جل جلالہ هم ترې هېر شي.

"وانفقوا مما رزقناکم من قبل ان یأتی أحدکم الموت": او تاسو خپل مالونه د الله جل جلالہ په لاره کې خرج کړي. وړاندې له دې چې مرگ درته راشي، مفسرين ليکي د "ان یأتی أحدکم الموت"، نه مراد د مرگ اثرات دي، مطلب دا چې د مرگ اثرات شروع کېدو نه وړاندې د صحت او قوت په حالت کې بايد خپل مال د الله جل جلالہ په لاره کې خرج کړي، ګنه نو د مرگ نه وروسته به دغه مال هيڅ ستا په کار راشي، په دې وجه په یو بل روايت کې دي د رسول الله صلی اللہ علیہ وسلم نه پوښتنه وشوه چې کومه صدقه ډېره غوره ده او اجر يې زيات دی؟ رسول الله صلی اللہ علیہ وسلم وفرمايل: په داسې وخت کې صدقه ورکړي چې انسان صحتمند وي او د بيا لپاره ددې وېره ورسره وي چې که صدقه مي وکړه، نو چيرته به غريب شم.

"فيقول رب لولا آخرتني إلى أجل قريب": نو دی به بيا دا خبره کوي چې اې زما ربه! که ماته دي لږ مهلت راګړي وای؟ عبد الله بن عباس رضی اللہ عنہ ددې آيت په تفسير کې فرمايي: د کوم سړي په ذمه چې فرضي حج وي او حج ادا نه کړي يا زکات پرې فرض وي، هغه يې ادا نه کړي، تردې چې د مرگ اثرات پرې شروع شي، نو په داسې وخت کې به ورته ارمان ورشي چې افسوس! زه بيرته واپس دنيا ته لاړ شم او څه چې راباندې پاتې وو، هغه به ټول پوره کړم.

### ته څومره موده په دنيا کې وي؟

"وقال تعالى" الله جل جلالہ فرمايي چې "حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ" تردې چې په تاسو کې يو کس ته مرگ راشي نو هغه بيا وايي: اې ربه! ما واپس کړي، "لَعَلِّي أَعْمَلُ صَالِحًا فِيمَا تَرَكْتُ" ددې لپاره چې زه نېک عملونه وکړم هغه عملونه چې ما پرې ايښي وو، "كَلَّا إِنَّهَا كَلِمَةٌ هُوَ قَائِلُهَا وَمِنْ وَرَائِهِمْ بَرْزَخٌ إِلَى يَوْمِ يُبْعَثُونَ" الله جل جلالہ فرمايي چې نه! داسې نه ده، بلکې دا يو ټکی دی چې دوی يې وايي او د دوی د وړاندې به تر هغه وخته يو برزخ وي چې تر څو دوی د قبرونو نه راپورته کړي شي، "فَإِذَا نُفِخَ فِي الصُّورِ فَلَا أَنسَابَ بَيْنَهُمْ يَوْمَئِذٍ وَلَا يَتَسَاءَلُونَ" او کله چې په شپېلۍ کې پوک ووهل شي، نو په دې ورځ به بيا نسبونه کار نه ورکوي او نه به د يو بل پوښتنه کولی شي، "قَمِنْ تَقُلْتَ مَوَازِينَهُ فَأُولَٰئِكَ هُمُ الْبَٰرِحُونَ" بس د کوم سړي تله چې درنه شي هم دغه کس کامياب دی، "وَمَنْ خَفَّتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ فِي جَهَنَّمَ خَالِدُونَ" او د کوم کس تله چې سپکه شي، بس دا هم هغه کسان دي چې ځانونه يې تاوانيان کړي دي، دوی به همېش په جهنم کې وي، "تَلَفَعُوا فِيهَا مِنَّ النَّارِ وَهُمْ فِيهَا كَالِحُونَ" اود جهنم او ربه د دوی مخونه وسوځوي او دوی به په دې جهنم کې بدمخې وي، "أَلَمْ تَكُنْ أَتَانِي أَن تَقُولَ عَلَيَّ كُفْرًا أَن تَقُولَ لَا مَعَ لَٰكٍ" دوی ته به وويل شي: ايا تاسو ته زما ايتونه نه وو راغلي چې تاسو هغې ته د دروغو نسبت کولو، "إِلَىٰ قَوْلِهِ تَعَالَىٰ" تردې قول د الله جل جلالہ پورې "كَمْ لَبِثْتُمْ فِي الْأَرْضِ عَدَدَ سِنِينَ" تاسو چې په ځمکه کې څومره وخت تېر کړي دي، "قَالُوا لَبِثْنَا يَوْمًا أَوْ بَعْضَ يَوْمٍ فَاسْأَلِ الْعَادِينَ"



دوی به ووايي: یوه ورځ یا نیمه ورځ مو تېره کړې ده. د حساب والا څخه پوښتنه وکړه. "قال ان لبشر الا قلیلاً لو انکم کنتم تعلمون" الله ﷻ به ورته ووايي: تاسو په ځمکه کې وخت نه دی تېر کړی. مگر دې خبر ته چې تاسو پوهېږئ. "انحسبتم انما خلقناکم عبثاً وانکم الینا لا ترجعون" ایا تاسو ددې خبرې گومان کوئ چې موږ تاسو عبث پېدا کړي یی او تاسو به موږ ته واپس نه راځئ؟ [المؤمنون: ۹۹-۱۰۵]

**تشریح:** "حتى اذا جاء أحدهم الموت": مفسرین فرمایي: ددې نه قبر یا د حشر میدان مراد دی. هلته به دوی ته وویل شي چې گوره! که ایمان دي راوړی وي، نو اوس به جنت ته روان وای. ایمان دي راځه وړو. نو اوس ستا ځای جهنم دی، په دې وخت کې به ارمان وکړي چې ای الله! ما دنیا ته واپس ولېږد چې زه دغه ښک کارونه وکړم. "ومن ورائهم برزخ الی یوم یبعثون" برزخ د مرگ نه تر قیامت پورې ژوند ته وایي. مطلب دا چې دنیا ته د واپس کېدو مانع به دغه شیان جوړېږي.

### دوه ځله به په شپېلۍ کې پوک ووهل شي:

"فإذا نفر في الصور فلا أنساب بينهم يومئذ ولا يتسألون": د قیامت په ورځ به دوه ځله په شپېلۍ کې پوک ووهل شي. په لومړي ځل به ټول آسمان، ځمکه او څه چې ددې په مینځ کې دي فناء به شي. په دویم پوک سره به ټول مړي یو ځل بیا راژوندي شي، دلته کومه شپېلۍ مراد ده؟ د ابن عباس رضی الله عنه په نزد اولنۍ شپېلۍ مراد ده او د عبد الله بن مسعود رضی الله عنه په نزد دویمه شپېلۍ مراد ده. د مفسرینو په نزد د ابن مسعود رضی الله عنه قول زیات راجح دی چې د دویمې شپېلۍ نه وروسته به د هر سړي سره خپل غم او فکر وي، قربانونه او خپلوي وغیره به یې هر څه ختم شي، په کار به نه راځي.

### که ښک اعمال درانه شي، نوسری به جنت ته داخل شي:

"من تقلت موازنه": که د ښکوا اعمالو تله یې درته شوه، نو کامیاب دی او که د بدو اعمالو تله یې درته شوه، نو ناکام دی. که مسلمان وي، نو اول به جهنم ته داخل شي چې گناهونو یې پاك شي بیا به جنت ته داخل کړی شي او که کافر وي، نو د همېش لپاره به په جهنم کې سوځي. ابن عباس رضی الله عنه فرمایي: د قیامت د ورځې تله به دومره د انصاف تله وي چې د ذرې برابر یوه دانه به هم پکې کمی او زیاتی نه راځي. د کوم انسان ښک او بد چې برابر شي، نو اول به په اعراف کې واچول شي، بیا به جنت ته داخل کړی شي.

"تلفح وجوههم النار وهم فيها كالخون": ابو درداء رضی الله عنه فرمایي: د نبی کریم صلی الله علیه و آله نه ددې په باره کې پوښتنه وشوه، نبی کریم صلی الله علیه و آله ورته وفرمایي: کله چې یې جهنم راوینسي، نو د هغه غوښه به لاتدې په رنگونو باندې راپریوځي، مطلب د شمعې په څېر به بهیږي، دغه شان ابو هریره رضی الله عنه فرمایي: کله چې جهنمي انسان جهنم ته داخل شي، نو د اور د لمبو په وجه به د هغه غوښه لاتدې راټوی شي.

"قالوا ربنا غلبت علينا شقوتنا": جهنميان به وایي: ای خدایه بې شکه موږ گمراه وو. په موږ باندې زموږ گمراهۍ زور کړی وو او د سمې لارې نه خطا شوي وو. "قال اخذوا فيها ولا تكلّمون" د اخذوا معنی ده: د ذلت سره غلې کېستل. "ولا تكلّمون" د حسن بصری رضی الله عنه په قول: د جهنميانو سره به د الله ﷻ دا



آخري خبرې وي، ددې وروسته به الله ﷻ دوی سره هيڅ خبرې ونه کړي، بيا به د خاورو په څېر  
جهنمیان د يو بل پسې غاښي او خبرې به کوي

### د خیر خواهي په خاطر الله ﷻ حق دين نازل کړو:

"وَقَالَ تَعَالَى" الله ﷻ فرمايي چې "أَلَمْ يَأْنِ لِلَّذِينَ آمَنُوا أَنْ تَخْشَعَ قُلُوبُهُمْ لِيَذْكُرَ اللَّهُ وَمَا نَزَلَ مِنَ الْحَقِّ" ايا به  
مؤمنانو باندې هغه وخت نه دی راغلی چې د الله ﷻ د یاد او د هغه د رالېږل شوي قرآن ته په اورېدو  
بې زړونه نرم او عاجزه شي، "وَلَا يَكُونُوا كَالَّذِينَ أُوتُوا الْكِتَابَ مِنْ قَبْلُ فَطَالَ عَلَيْهِمُ الْأَمَدُ" هغوی د اهل کتابو په شان  
نه شي چې د دوی څخه وړاندې وو، په هغوی باندې د غفلت ډېره لویه زمانه تېره شوې ده، "فَقَسَتْ  
قُلُوبُهُمْ وَكَثِيرٌ مِنْهُمْ قَاسِيُونَ" او د هغوی زړونه بيا سخت شول او په هغوی کې ډېر نه منونکي وو. [الحديد: ۱۶]  
وَالآيَاتُ فِي الْأَبَابِ كَثِيرَةٌ مَعْلُومَةٌ" او په دې باره کې ډېر زیات ایتونه دي

### شان نزول:

عبد الله بن عباس رضی الله عنه فرمايي: الله ﷻ د ځينو مسلمانانو په زړونو کې لږه سستي محسوس  
کړه، په دې باندې دغه آیت نازل شو، امام اعظم رحمه الله فرمايي: کله چې مدينې منورې ته صحابه کرام  
لاړل، نو د نوي لحاظ سره لږ ښه شول، په دوی کې لږه سستي راغله، نو په دې باندې دغه آیت نازل شو.  
بهر حال په دې آیت کې تر غیب وړ کول شوی چې خپل ځان هر وخت ښکوا اعمالو ته چمتو کړي، علما  
کرام فرمايي: د "أَنْ تَخْشَعَ قُلُوبُهُمْ" نه مراد زړه نرمېدل، وعظ او نصیحت ته غوږ نیول، بيا عمل پرې کول دي  
او الذکر الله، نه مراد قرآن کریم دی، خلاصه دا چې د قرآن کریم او امر او نواهي ته غاړه ایښودل او بيا  
به پرې عمل کول مراد دي، په دې کې سستي کول پکار نه دي، "وَمَا نَزَلَ مِنَ الْحَقِّ" ددې نه هم قرآن کریم  
مراد دی، "فَطَالَ عَلَيْهِمُ الْأَمَدُ" مسلمانانو ته تر غیب وړ کولی شي چې تاسو د اهل کتابو په شان نه شئ چې  
په دوی باندې ډېر وخت تېر شو، نو زړونه یې سخت شول

### په دنیا کې د مسافر په څېر ژوند کوه:

"وعن ابن عمر رضي الله عنهما، قَالَ: أَخَذَ رَسُولُ اللَّهِ ﷺ يَمْنُكِي، فَقَالَ: كُنْ فِي الدُّنْيَا كَأَنَّكَ غَرِيبٌ" د عبد الله بن  
عمر رضی الله عنهما نه روایت دی هغه فرمايي چې رسول الله ﷺ زما په دواړو اوږو باندې لاسونه کېښودل او  
وي فرمايل: په دنیا کې داسې وخت تېروه لکه یو نا اشناسی چې وي، "أَوْ غَارٍ سَبِيلٌ" او یا د یوې  
لارې مسافر وي

"وَكَانَ ابْنُ عُمَرَ رَضِيَ اللَّهُ عَنْهُمَا، يَقُولُ: إِذَا أَمْسَيْتَ فَلَا تَنْتَظِرِ الصَّبَا" او عبد الله بن عمر رضی الله عنهما به فرمايل: کله چې په نا  
ماښام شي، نو بيا د سهار انتظار مه کوه، "وَإِذَا أَصْبَحْتَ فَلَا تَنْتَظِرِ الْمَسَاءَ" او کله چې سهار شي، نو بيا د  
ماښام انتظار مه کوه، "وَتُخَذَ مِنْ صَبْحِكَ لِمَرِّكَ" او صحت غنیمت وگڼه مخکې له دې چې ناروغ شي، "وَمِنْ  
حَيَاتِكَ لِمَوْتِكَ" او ژوند هم غنیمت وگڼه مخکې له دې چې مرګ درته راشي رواه البخاری



## لغوي تحقيق:

عابو: "عبر يعبر عبراً" باب نصر ينصر دى. ددې معنى ده تېرېدونكى  
تشرېح په حديث كې د دنيا د بې ثباتۍ او فناء كېدو بيان دى. كله چې په انسان باندې سهار  
شي، نو د ماښام انتظار دي نه كوي، بلكې دا خيال دي وكړي چې ددې نه وړاندې به د نړۍ خوند  
رخست شم، كه داسې فكر ورسره مل وي، نو بيا به يې د دنيا سره څه زړه ولگيږي؟ صحابه كرامو  
او د امت اكبرو همدغسې ژوند تېر كړى دى. په دې اړه يوه نه په لكونو واقعي دي

## د يوې نېكې بڼې واقعہ:

يوه نېكه بڼه تېره شوې ده چې په تاريخ كې د معاذه عدويه (رحمها الله) په نوم يادېږي. علامه  
ابن جوزي رحمه الله ددې په باره كې ليكي: ټوله شپه به يې تهجد كول، كله چې به خوب پرې غلبه وكړه نو  
گرځېده به، خپل نفس به يې مخاطب كولو چې: اې نفس! خوب خوستا وړاندې دى او ستا ددې سره  
مسابقه راغلې ده، نو ويده شه! د هغې خادمه وايي: معاذه (رحمها الله) به دا خبرې كولې او د سترگو نه  
به يې اوبښكي روانې شوې، په داسې حال كې به پرې سهار شو او د همېش لپاره به يې دا معمول وو  
كله چې به سهار شو نو بيا به يې د ورځې دا جمله په خوله وه چې: همدغه ورځ ده چې ما يې  
انتظار كولو، په دې ورځ كې به زه له نړۍ څخه رخصتېږم، دا به يې ويل او ټوله ورځ به يې په ژبا او د  
الله جل جلاله نه په ويره كې تېرول، كله چې به شپه شوه، نو بيا به يې د شپې دا خبرې كولې چې: همدغه شپه ده  
چې ما يې انتظار كولو، په دې شپه كې به له نړۍ څخه فناء كېږم او بيا به يې الله جل جلاله ته سر په سجده  
كېښودلو، په داسې حال كې به پرې سهار شو

## د وصيت نامې ليكل:

"وعنه: أن رسول الله ﷺ، قَالَ: مَا حَقُّ امْرِئٍ مُسْلِمٍ، لَهُ شَيْءٌ يُوصِي فِيهِ يَبِيتُ لَيْلَتَيْنِ" د عبد الله بن عمر رضه نه  
روايت دى هغه فرمايي چې رسول الله ﷺ وفرمايل: مسلمان ته جائز نه دي چې په دوه باندې دوه شې  
تيرې شي او دده سره داسې څه شيان وي چې په هغې كې وصيت كېدلى شي. "إِلَّا وَصِيَّتَهُ مَكْتُوبَةٌ بَعْدَهُ"  
مگر دا چې وصيت يې بايد ليكل شوى ايښى وي متفق عليه، هَذَا الْفَرْقُ الْبَخَارِيُّ.

"وفي رواية لمسلم: بَيَّتُ ثَلَاثَ لَيَالٍ، قَالَ ابْنُ عُمَرَ: مَا مَرَّتْ عَلَى لَيْلَةٍ مِّنْهُ سَمِعْتُ رَسُولَ اللَّهِ ﷺ قَالَ ذَلِكَ إِلَّا وَعِنْدِي وَصِيَّتِي"  
او د مسلم په يو روايت كې دي چې درې شپې پرې تيرې شي او عبد الله بن عمر رضه فرمايي چې په ما  
باندې يوه شپه هم داسې نه ده تېره شوې چې ما پكې ليكل شوى وصيت د ځان سره نه وايښى. د  
كومې ورځې نه چې ما د رسول الله ﷺ دا فرمان اورېدلى دى

## لغوي تحقيق:

يوصى: أَوْصَى يَوْصِي إِيصَاءً، باب ضرب يضرب دى. ددې معنى ده: وصيت كول  
تشرېح: لَهُ شَيْءٌ يُوصِي فِيهِ يَبِيتُ لَيْلَتَيْنِ: په يو بل روايت كې دي: "يُرِيدُ أَنْ يُوصِي فِيهِ" دوه شې به هغه



داسې تيرې نه شي چې ده پکې وصيت نه وي ليکلی. وصيت دې ته وايي چې يو کس مري او خپلوانو ته وصيت وکړي چې زما فلاني مال به د فلانکي وي

### په وصيت کې مذهبونه:

د اهل ظواهرو په نژد وصيت واجب دی، د جمهورو په نژد د اسلام په شروع کې د ميراث آيت نازلېدونه وړاندې واجب وو، خو کله چې د ميراث آيت نازل شو، نو اوس مستحب دی. هو! که قرض ورباندې وي يا ورسره چا امانت ايښی وي، نو بيا وصيت واجب دی.

ليکني: دوه شپې. علماء فرمايي حقيقتاً دوه شپې مراد نه دي، بلکې لږې مودې ته پکې اشاره ده چې د انسان د ژوند هيڅ اعتبار نشته، لهذا زر تر زره دي وصيت نامه وليکي. که وصيت نامه يې نه وي ليکلي او هغه مړ شي، نو بيا به د وارثانو د بې خبرۍ په وجه د نورو خلکو حق ضايع شي او ددې وېال به د مړي په سروي، بل دا چې که په هغه باندې د چا قرض يا امانت وي، نو بايد په وصيت نامه باندې دوه شاهدان پېش کړي، دا به ډېره ښه وي.

### مرگ د اميدونو څخه وړاندې راځي

"وَمَنْ أُنْسَ رُوحُهُ، قَالَ: خَطَّ النَّسْرُ خُطُوطاً، فَقَالَ: هَذَا الْإِنْسَانُ، وَهَذَا أَجَلُهُ" د انس په روايت دی هغه فرمايي چې رسول الله ﷺ يو څو کرښې راښکلې. بيا يې وفرمايل: دا انسان دی او دا يې مرگ دی. "فَيَبْتَغُوا كَذَلِكَ إِذَا جَاءَ الْخَطَّ الْأَقْرَبُ" او دی هم په دې حالت کې وي چې ناڅاپه ورته مرگ راشي رواه البخاري لغوي تحقيق:

خط: "خط يخط خطاً" باب نصر ينصر دی، ددې معنی ده: کرښې راښکلې  
تشریح: د حديث مطلب دا دی چې انسان خپل اوږده پلانونه او منسوبې جوړوي او خيال کوي چې دده به ټول ارمانونه او پلانونه پوره شي، خو حقيقت دا دی چې هغه د ارمانونو څخه ډېر لرې پاتې دی. مرگ ورته په پړق کې راشي او ټول اميدونه يې د خاورو سره خاورې شي، په همدغه ارمانونو باندې د پوهې په خاطر يو ځل رسول الله ﷺ کرښې راښکلې، ددې لپاره چې د خلکو په ذهن کې خبره ښه کيږي هوبسار انسان هغه دی چې په دې دنيا کې د آخرت تياري وکړي او د ارمانونو په تکميل کې خپل قيمتي ژوند صرف نه کړي، فارسي شعر دی:

کار دنيا که تمام نه کرد گرچه گير ومختصر گيرد

### د اميدونو لوندولو فايدي:


فقيه ابوالثيث رحمه الله فرمايي: کوم کس چې خپل ارمانونه مختصر کړي، الله جلّ و علا يې په څلورو طريقو اکرام کوي: په خپل اطاعت باندې ورته طاقت ورکوي  
\* غمونه او فکرونه يې کم کړي \* په لوړه باندې قناعت ورته نصيب کړي  
\* زړه يې روښانه کړي



### له مرگه نه شېخ کېدی

"وعن ابن مسعود رضي الله عنه، قَالَ: خَطَّ النَّبِيُّ ﷺ خَطًّا مُرَبَّعًا، وَخَطَّ خَطًّا فِي الْوَسْطِ خَارِجًا مِنْهُ" عبد الله بن مسعود رضي الله عنه فرمايي چې رسول الله ﷺ يو مربع شکل کې کرښې جوړې کړې، په مېنځ کې يې يوه کرښه کش کړه چې هغه ددې مربع شکل نه خارج وه، "وَوَخَّطَ خَطًّا صَغَارًا إِلَى هَذَا الَّذِي فِي الْوَسْطِ مِنْ جَانِبِهِ الَّذِي فِي الْوَسْطِ" او کومه کرښه چې په مېنځ کې وه او کومه چې ددې مربع شکل نه خارج وه. دغې کرښې ته يې يو څو وړوکي شان کرښې رابښکلې، "فَقَالَ: هَذَا الْإِنْسَانُ، وَهَذَا أَجَلُهُ مُحِيطًا بِهِ أَوْ قَدْ أَحَاطَ بِهِ" بياني کريم ﷺ وفرمايل: دا گيرونکې کرښې د انسان مرگ دی، لکه مرگ چې انسان د څلورو طرفونو څخه راگېر کړی دی، "وَهَذَا الَّذِي هُوَ خَارِجٌ أَمْلُهُ" او دا کومه کرښه چې ددې مربع شکل څخه خارج ده، دا د انسان اميدونه او ارزوگانې دي، "وَهَذِهِ الْخُطُوطُ الصَّغَارُ الْأَعْرَاضُ" او دا کومې چې وړې وړې کرښې دي، دا تکليفونه او مصيبتونه دي، "فَإِنْ أَخْطَأَ هَذَا، نَبَشَهُ هَذَا، وَإِنْ أَخْطَأَ هَذَا، نَبَشَهُ هَذَا" که يو مصيبت ورته رانشي، نو دا بل مصيبت ورته متوجه کېږي، که دا بل ورته رانشي، نو بل مصيبت ورته متوجه دی، رواه البخاري. وَهَذِهِ صُورَتُهُ: دا د هغې صورت دی

گېر چاپېره کوټه د مرگ شکل دی  
دته وړې وړې کرښې يې حوادث دي.



اميدونه

**تشرېح:** محدثين د حديث مطلب بيانوي چې د انسان ټول ژوند د خوږو او ترڅو څخه عبارت دی، د يو مصيبت څخه چې خلاص شي بل مصيبت ورته متوجه شي، په دې حال کې دده ټول ژوند تېر شي، دده سره د نه ختمېدونکو ارمانونو يوه سلسله وي، د خپلو ارمانونو په تکميل کې مشغول وي چې ناڅاپه ورته مرگ راشي

### د اوږدو اميدونو نقصانونه:

په دې وجه علماء فرمايي: د چا اميدونه چې اوږده وي، هغه په څلورو طريقو سره په عذاب کې راگېروي:

- په عبادت کې سست وي
- د دنيا هر غم دده په سروې
- هر وخت ورسره د مال جمع کولو غم او فکري
- زړه يې سخت شي



**د اوه شيانو نه وړاندې اعمال وکړه !**

"وَعَنِ ابْنِ هُرَيْرَةَ رضي الله عنه: أَنَّ رَسُولَ اللَّهِ ﷺ، قَالَ: **بَادِرُوا بِالْأَعْمَالِ سَبْعًا**" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: په نېکو عملونو کې د اوه خبرو واقع کېدو نه وړاندې تېزي کوي، **"مَنْ تَنَظَّرَ إِلَّا فَقْرًا مُّتَسِيًّا"** ايا تاسو د غريبۍ انتظار کوي په دې وجه چې د سړي نه هر څه هيرېږي، **"أَوْ غَنًى مُّطْفِئًا"** يا د داسې مالدارۍ انتظار کوي چې سرکشه کونکې ده، **"أَوْ مَرَضًا مُّفْسِدًا"** يا د داسې بيمارۍ انتظار کوي چې ټول اندامونه موبېکاره کړي، **"أَوْ هَرَمًا مُّقْتَدِرًا"** يا د داسې بوډوالي انتظار کوي چې عقل مو کار پرېږدي، **"أَوْ مَوْتًا مُّجْزَأً"** او يا د ناڅاپي مرگ انتظار کوي چې ناڅاپه درته راشي، **"أَوَ الدَّجَالَ، فَتَرَى غَالِبٌ يَنْتَظِرُ"** يا د دجال د راتلو انتظار کوي چې هغه ډېر لوی شري دی او اوس پټ دی، **"أَوَ السَّاعَةَ وَالسَّاعَةَ أَذْهَى وَأَمَرٌ"** او يا د قيامت د راتلو انتظار کوي چې ډېر سخت او تريخ دی؟ رواه الترمذي، وقال: حديث حسن.

**لغوي تحقيق:**

مطغياً: په سرکشی او نافرمانۍ کې تيزي کول

**تشرېح** "بَادِرُوا بِالْأَعْمَالِ سَبْعًا": د اوه شيانو نه وړاندې په نېکو اعمالو کې تيزي وکړي، دا اوه شيان هغه دي چې انسان د نېکو اعمالو څخه لرې کوي، ددې وجې ترغيث ورکول کېږي چې ددې اوه شيانو راتلو نه وړاندې نېک اعمال وکړه، کله بيا به د افسوس او ارمان نه بغير هيڅ شې در سره نه وي **أَوْ غَنًى مُّطْفِئًا**: داسې مالدارۍ انتظار کوي چې د انسان نه بيا خدای هم هېروي، يو غريب انسان ته پکار ده چې په فقيرۍ او غريبۍ باندې صبر او استقامت اختيار کړي او د مالدارۍ انتظار ونه کړي. ځکه چې مالداري عموماً انسان د خدای نه لرې کوي، په دې وجه به بيا په گناهونو کې مبتلا وي **أَوْ فَقْرًا مُّتَسِيًّا**: نو بيا د غريبۍ انتظار کوي چې خدای هم درنه پکې هېروي، په دې جمله کې مالداره سړي ته ترغيث دی چې ته په خپله مالدارۍ کې نېک اعمال کوه، کله نو داسې فقير به در باندې راشي چې بيا به صبر او استقامت نه شي کولی او د ژوند ضرورياتو پوره کولو کې به مصروف شي چې نتيجه به يې دا شي چې الله ﷻ هم ترې هېر شي او په فرضي شيانو کې به کوتاهي کوي **أَوْ مَرَضًا مُّفْسِدًا**: يا د داسې بيمارۍ انتظار کوي چې انسان ورسره تباه کېږي، صحت غنيمت وگڼه او په عبادت کې يې خرچ کړه! کله نو داسې بيماري به در باندې راشي چې بيا به د کټ څخه هم نه شي پورته کېدلی.

**أَوْ هَرَمًا مُّقْتَدِرًا**: يا د داسې بوډاتوب انتظار کوي چې عقل هم ورسره خرابېږي، په دې کې ځوانانو ته ترغيث دی چې په دې ځوانۍ کې عبادت وکړه! هم دا دي د عبادت وخت دی، هسې نه چې بيا در باندې داسې وخت راشي چې ډېر بوډاتوب له وجې به د کټه هم نه شي پورته کېدلی، عقل به دې کار نه کوي، بلکې ټول بدن به دې له کاره وتلی وي



### د حکيم الامت تها نوي رحمه الله عليه نصيحت:

په دې وجه تها نوي رحمه الله عليه فرمايي: د الله تعالى د ذکر او عبادت لپاره کله هم د سکون او اطمینان انتظار مه کوه، په کوم حالت کې چې یې، سمدستي د الله جل جلاله په عبادت او اطاعت کې مشغول شه الله جل جلاله به خپله درته اطمینان نصیب کړي.

گفت قطب شیخ گنگوهي رشید ..... ذکر رایابی به هر حالت مفید  
رشید احمد گنگوهي رحمه الله عليه فرمايي: ذکر که په سکون کې وشي او که په بې آرامۍ کې وي، هر حالت کې مفید دی.

### مرکزيات يادوى!

"وعنه، قَالَ: قَالَ رَسُولُ اللَّهِ ﷺ: أَكْثَرُوا ذِكْرَ هَٰذِهِ الذَّاتِ" د ابو هريره رحمه الله نه روایت دی هغه فرمايي چې رسول الله ﷺ وفرمايل: تاسو د خوندونو ماتونکي شي ذکر زيات کوئ! "يعنى: النَّوْتُ" چې هغه مرگ دی، رواه الترمذی، وقال: حديث حسن.

### لغوي تحقيق:

هاذه: "هذه يهزم هذماً" باب نصر ينصر دى، ددې معنى ده: په تيزۍ سره يوشى پرې کول، ماتول.

### د مرگ په باره کې حديثونه:

د نبی کریم ﷺ ارشاد دی، مثلاً: د ابو هريره رحمه الله نه روایت دی هغه فرمايي چې رسول الله ﷺ وفرمايل: د خوندونو ماتونکى شى يعنې مرگ زيات يادوى، څوک يې چې په تنگۍ کې يادوي په هغه به الله جل جلاله سهولت راولي او څوک يې چې د فراغ په حالت کې يادوي، هغه ته به خرچ کولو کې اعتدال پکار دی.

د انس رحمه الله نه روایت دی هغه فرمايي چې: يو ځل رسول الله ﷺ په داسې حالت کې صحابه کرامو ته تشریف راوړو چې دوى خنډل، نبی کریم ﷺ وفرمايل: خوندونو ماتولو لپاره زيات وخت مرگ يادوى، څوک يې چې په فراخۍ کې يادوي د تنگۍ سبب ورته گرځي او څوک يې چې په تنگۍ کې يادوي د فراخۍ سبب ورته گرځي.

### د مرگ يادولو فايدي:

په نورو روايتونو کې هم داسې مضمون وارد شوى دى، علماوو يې په اهتمام سره د يادولو وجه دا بيان کړې ده چې د مرگ په يادولو سره انسان د مرگ تيارى شروع کړي، د دنيا څخه بې رغبتى پيدا شي، په دې وجه آخرت ته هر وخت تيار شى او توبې وېسى، بل دا چې د بل حق ضايع کولو څخه ځان وساتي، خلاصه دا چې مرگ يادولو سره انسان د ډېرو گناهونو نه بچ کېدى شي.



## ای خلکو! الله ﷻ یادوی!

"وَعَنْ أَبِي بَنْ كَعْبٍ رَضِيَ اللَّهُ عَنْهُ: كَانَ رَسُولُ اللَّهِ ﷺ إِذَا ذَهَبَ ثُلُثُ اللَّيْلِ قَامَ، فَقَالَ: ((يَا أَيُّهَا النَّاسُ، اذْكُرُوا اللَّهَ، جَاءَتِ الرَّاجِفَةُ، تَتَّبِعُهَا الرَّادِفَةُ)) د ابی بن کعب رَضِيَ اللَّهُ عَنْهُ نه روایت دی هغه فرمایي چې کله به د شپې دریمه حصه تیره شوه نو رسول الله ﷺ به پاڅېدو او دا به یې وفرمایي: ای خلکو! الله ﷻ یاد کړئ! زړه لرغونکی راتلونکی دی. "جَاءَتِ الْمَوْتُ بِمَا فِيهِ، جَاءَتِ الْمَوْتُ بِمَا هُوَ فِيهِ" مرگ په پوره تیاری سره راروان دی. مرگ په پوره تیاری سره راروان دی. "قُلْتُ: يَا رَسُولَ اللَّهِ، إِلَى أَكْثَرِ الصَّلَاةِ عَلَيْكَ، فَكَمْ أَجْعَلُ لَكَ مِنْ صَلَاتِي؟" ما وویل: یا رسول الله ﷺ زه خو په تاسو باندې ډېر زیات درود وایم. نور څومره زیات درود په تاسو ووايم؟ "قَالَ: مَا شِئْتَ" نبي کریم ﷺ وفرمایي: څومره چې دي خوښه وي. "قُلْتُ: الرَّئِيمُ، قَالَ: مَا شِئْتَ، فَإِنْ زِدْتَ فَبُخَيْرُكَ" ما وویل: څلورمه حصه؟ هغوی وفرمایي: څومره چې دي خوښه وي. که زیات یې ووايې نو ستا لپاره به پکې خیر وي. "قُلْتُ: فَالْثَلَاثِينَ؟" ما وویل: درې نه چې ستا خوښ وي، که زیات وایې، نو ستا لپاره به پکې خیر وي. "قُلْتُ: فَالْثَلَاثِينَ؟" ما وویل: درې نه به دوه حصې شاملې کړم؟ "قَالَ: مَا شِئْتَ، فَإِنْ زِدْتَ فَبُخَيْرُكَ" قُلْتُ: أَجْعَلُ لَكَ صَلَاتِي كُلَّهَا؟" نبي کریم ﷺ وفرمایي: څومره چې ستا خوښ وي او که زیاتي ووايې، نو ستا لپاره به پکې خیر وي. ما وویل: زه به په خپله ټوله دعاء کې درود وایم؟ "قَالَ: إِذَا تَكَلَّمْتَ هَكَذَا، وَتَفَرَّقَ ذَنبُكَ" نبي کریم ﷺ وفرمایي: بیا خو به ستا ټوله پريشاني او فکر لرې کړی شي او ستا گناهونه به الله ﷻ معاف کړي رواه الترمذی، وقال: حديث حسن لغوي تحقيق: الراجفة: د قیامت په ورځ به اولنی شپېلی ووهل شي، (الرادفة)، بیا به په دویم ځل شپېلی ووهل شي.

**تشریح** جاءت الراجفة: علامه طیبی رَضِيَ اللَّهُ عَنْهُ فرمایي ددې نه مراد لومړی شپېلی ده، په کوم کې چې به ټول خلک مړه شي، او د (تتبعها الرادفة) نه مراد دویمه شپېلی ده، په دې سره به ټول خلک یو ځل بیا راژوندي شي، علامه سخاوي رَضِيَ اللَّهُ عَنْهُ د مسند احمد د یو روایت نه دا مضمون نقل کړی دی چې یو کس عرض وکړو: یا رسول الله ﷺ! که زه خپل ټول وخت درود ته وقف کړم، نو څنگه به وي؟ رسول الله ﷺ وفرمایي: په داسې حالت کې به الله ﷻ تا د دنیا او آخرت د فکرونو څخه بې غمه کړي. علامه سخاوي رَضِيَ اللَّهُ عَنْهُ فرمایي: ددې حدیث مثال داسې دی، لکه څرنگه چې په یو بل روایت کې دي: د الله ﷻ ارشاد دی: څوک چې زما ذکر د دعاگانو څخه منع کړي، نو زه هغه ته د دعاء کوونکو نه زیات ورکوم، دغه شان درود لوستونکو ته الله ﷻ هر څه ورکوي. یارب صل وسلم دائماً ..... علی حبیبک خیر الخلق کلهم

**سوال** په دې حدیث کې تر ټولو غوره وظیفه درود شریف وښودل شو او په ځینو روایاتو کې افضل الدعاء الحمد لله ښودل شوی دی او په ځینو کې استغفار ښودل شوی دی؟

**جواب:** د خلکو د حالاتو او واقعاتو په اعتبار سره جوابونه هم مختلف دي



## باب استحباب زیارة القبور للرجال وما یقوله الزائر

د سرو لپاره هدیرې ته تلل مستحب دي او زیارت کونکي به څه وايي

"عن بُرَيْدَةَ رضی الله عنه، قَالَ: قَالَ رَسُولُ اللَّهِ ﷺ: كُنْتُ مَهَيِّتُكُمْ عَنْ زِيَارَةِ الْقُبُورِ فَرُوهَا" د بریده رضی الله عنه نه روایت دی هغه فرمایي چې رسول الله ﷺ وفرمایيل: ما به مخکې تاسو د قبرونو د زیارت کولو څخه منع کولی. اوس تاسو د قبرونو زیارت ته ورتلی شئ! رواه مسلم

"وفي رواية: فَمَنْ أَرَادَ أَنْ يَزُورَ الْقُبُورَ فَلْيُزِدْ، فَإِنَّهَا تُذَكِّرُنَا الْآخِرَةَ" په یو بل روایت کې داسي هم دي چې کوم کس په تاسو کې د قبرونو زیارت کول غواړي. هغوی دي زیارت وکړي. ځکه چې په دې سره سړي ته آخرت یاد پېږي

### هدیرې ته تلل:

"مَهَيِّتُكُمْ عَنْ زِيَارَةِ الْقُبُورِ": وړاندې مي تاسو د هدیرې د زیارت څخه منع کړي وی. رسول الله ﷺ د اسلام په شروع کې خلک د قبرونو د زیارتونو نه منع کړي وو، ځکه چې اکثره خلک نوي نوي مسلمان شوي وو او د جاهلیت زمانه نژدې وه، نو ځکه ددې خبرې کلکه وېره وه چې هسې نه خلک د کفر او شرک مرتکب نه شي. کله چې رسول الله ﷺ محسوسه کړه چې اوس د صحابه کرامو رضی الله عنهم په زړونو کې اسلام پوخ شو، د دوی په زړونو کې توحید د غره په شان مستحکم شو، ددې نه وروسته بیا رسول الله ﷺ د قبرونو د زیارت کولو اجازه ورکړه.

اوس د ټولو علماوو په دې مسئله اتفاق دی چې قبرونو ته تلل او زیارت کول مستحب دي. په دې سره انسان ته مرګ راپادېږي، آخرت ورته راپادېږي، زړه یې نرمېږي، په زړه او دماغو کې یې دا خبره راسخه شي چې دنیا فاني ده، د مرګ وروسته د الله ﷻ سره ملاقات کول دي، الله ﷻ ته به څه جواب ورکوم.

### د راوي بریده رضی الله عنه حالات:

اصلي نوم یې بریده رضی الله عنه دی، ابو عبد الله یې کنیت دی، د پلار نوم یې مصیب بن عبد الله دی. کله چې رسول الله ﷺ مدینې منورې ته راوړسېدو، نو دی د رسول الله ﷺ په خدمت کې حاضر شو. رسول الله ﷺ ورته د اسلام دعوت ورکړو، نو سمدستي یې اسلام قبول کړو، د هغه سره د بنو اسلم قبیلې پوره اتیا کسان نور مسلمانان شول.

په صلحه حدیبیه او بیعت الرضوان کې شریک شوی ؤ، د مکې د فتحې په ورځ هم شریک وو، تقریباً په شپاړسو غزواتو کې یې شرکت کړی ؤ، تر ټولو آخري لښکر چې د اسامه رضی الله عنه په قیادت کې تیار شوی وو، په دې کې یې هم شرکت کړی ؤ، د دوی په مرګ مرګ کې د جهاد جذبه وه، فرمایل به یې: ژوند خوند په دې کې دی چې انسان اسونو ته منډې ورکوي او جهادونه کوي وفات. د یزید په حکومت کې په درې شپېتمه هجری کې وفات شو.



**مرويات:** يو سل او شپې څلورېنست ۱۴۶ حديثونه ترې نقل دي، په يو حديث کې يې امام بخاري او امام مسلم متفق عليه دي، په دوه حديثونه کې يې امام بخاري او په يوولسو ۱۱ کې امام مسلم منفرد دي.

### نبي كريم ﷺ به د شپې په آخري حصه کې جنت البقيع ته تللو

"وعن عائشة رضي الله عنها، قالت: كان رسول الله ﷺ - كلما كان ليلتها من رسول الله ﷺ - يخرج من آخر الليل إلى البقيع وعائشة رضي الله عنها نه روايت دی هغه فرمايي چې د رسول الله ﷺ به کله هم د هغې سره شپه راتله نو جنت البقيع قبرستان ته به يې تشریف ورلو، "فَيَقُولُ: السَّلَامُ عَلَيْكُمْ دَارَ قَوْمٍ مُؤْمِنِينَ، وَأَتَاكُمْ مَا تُوعَدُونَ" نو داسې دعا به يې کول چې (السلام عليكم الخ) سلام دي وي په تاسو باندې اي د مسلمانانو کوره تاسو ته راغلل هغه څه د کوم شي چې ستاسو سره وعده شوې وه، "غَدَا مُؤْجَلُونَ، وَإِنَّا إِن شَاءَ اللَّهُ بِكُمْ لَاجِقُونَ" او تاسو ته به هغه څه ملا ويږي چې ستاسو سره يې وعده کيږي چې په قيامت کې به ملا ويږي، که الله ﷻ وغواړي، نو موږ به هم ستاسو پسې روان يو، "اللَّهُمَّ اغْفِرْ لِأَهْلِ بَقِيْعِ الْغَرْقَدِ" اي الله ﷻ د بقيع الغرقه مسلمانان وبخښه رواه مسلم

**لغوي تحقيق:**

**مؤجلون:** باب تفعيل دی، ددې معنی ده: وخت او موده ټاکل  
**تشریح:** يخرج من آخر الليل: د شپې په آخري حصه کې به جنت البقيع ته تللو، علماء کرامو ددې نه استدلال کړی دی چې د ورځې خو هسې هم قبرستان ته تلل جائز دي، خود شپې تلل هم جائز شو، لکه څرنگه چې ددې حديث نه معلومیږي، بلکې دا چې کله قبرستان ته سړی لاړ شي نو مسنونې دعاگانې ويل پکار دي، ددې نه علاوه په حديثونو کې نورې دعاگانې هم ذکر دي، هغه دا دي چې "السلام عليكم اهل القبور يغفر الله لنا ولكم اثمنا لسلفنا وعن بالآخر".

### تقریباً په جنت البقيع کې لس زره صحابه کرام مدفون دي:

**أهل البقيع الغرقه:** دغه قبرستان چې د مدينې منورې سره دی، دې ته غرقه هم وايي، ځکه چې دلته اول د کيکر او ازغو ونې وې، بقیع هم ورته وايي، په دې کې يې شماره صحابه - اولياء او عام مسلمانان دفن دي، د امام مالک رحمه الله په قول په دې قبرستان کې لس زره صحابه کرام مدفون دي

### هديرې ته د داخلېدو پر مهال دعا لوستل پکار دي

"وعن بريدة رضي الله عنه، قال: كان النبي ﷺ يُعَلِّمُهُمْ إِذَا خَرَجُوا إِلَى الْمَقَابِرِ أَنْ يَقُولَ قَائِلُهُمْ: "د بريده رضي الله عنه روايت دی هغه فرمايي چې رسول الله ﷺ به خپلو ملگرو صحابه کرامو ته قبرستان ته د تلو او هلته د دعايې کلماتو پوره تعليم ورکولو او داسې به يې ورته فرمايل: تاسو هلته داسې وايئ: "السَّلَامُ عَلَيْكُمْ أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ" اي د مؤمنانو او مسلمانانو کورونو! سلام دي وي په تاسو باندې، "وَإِنَّا إِن شَاءَ اللَّهُ



بِكُمْ لِلْأَحْقَوْنَ" او كه الله ﷻ وغواړي موږ به په تاسو پسې نژدې روان يو، "أَسْأَلُ اللَّهَ لَنَا وَلَكُمْ الْعَافِيَةَ" زه: خان لپاره او ستاسو لپاره د الله ﷻ نه د عافيت سوال كوم. رواه مسلم

**تشرېح:** إذا خرجوا إلى المقابر: هديري ته د داخلېدو پرمهال رسول الله ﷺ به خلكو ته دغسې دعا، بنودل: "السلام عليكم أهل الديار من المؤمنين والمسلمين وإن شاء الله بكم لأحقون أسأل الله لنا ولكم العافية" عبد الله بن عباس ؓ په يو روايت كې وايي چې نبې كريم ﷺ وفرمايل: كوم سړى چې د يو داسې مسلمان ورور قبر ته ورشي كوم چې هغه په دنيا كې پېژندلو او بيا هغه ورباندې سلام وكړي، نو قبر والا هغه پېژني او د هغه د سلام جواب هم ورکوي

### قبرستان ته د داخلېدو په وخت دعاء ويل پکار دي

"وعن ابن عباس رضي الله عنهما، قال: مرَّ رسول الله ﷺ بقبورٍ بالمدينة فأقبل عليهم بوجهه" د عبد الله بن عباس ؓ نه روايت دی هغه فرمايي چې رسول الله ﷺ يو ځل د مدينې منورې په يو قبرستان باندې تېرېدلو، هغوی ورته مخ کړو، "قَالَ: السَّلَامُ عَلَيْكُمْ يَا أَهْلَ الْقُبُورِ، يَغْفِرُ اللَّهُ لَنَا وَلَكُمْ" او داسې دعاء يې ورته وغوښتل: سلام دي وي په تاسو باندې اې د قبرونو خلکو! الله ﷻ دي تاسو ته هم بخښنه وکړي او موږ ته هم، "أَنْتُمْ سَلَفَتْنَا وَنَحْنُ بِالْآخِرِ" تاسو زموږ نه مخکې تللي یئ او موږ به ستاسو پسې يو. "رواه الترمذی" وقال: حديث حسن

**لغوي تحقيق:**

سلف: اصل معنی يې ده: تېر شوي خلك، سلف وړاندې تېر شوي بنو خلكو ته ويل كيږي كوم چې په دين باندې قائم پاتې شوي وي او په دين كې يې ښه نوم ترلاسه كړی وي.

**تشرېح** فأقبل عليهم بوجهه: نبې كريم ﷺ به خپل مخ مبارك قبر طرفته كړو او دعاء به يې كول. علماء فرمايي: كه د دعاء لوستلو په وخت د انسان مخ قبر ته وي، هيڅ پروا نه كوي، همدغه مسلك د جمهورو علماوو دی، ليكن ابن حجر رحمه الله فرمايي: مستحب دا دی چې قبر ته بايد مخ نه كړي، بلكې قبلې ته مخ كړي

### د قبر سره د ناستې طريقه:

ملا علي قاري رحمه الله فرمايي: د مړي زيارت بايد د هغه د ژوند په طرز وکړي شي، كه په دنيا كې د هغه سره د ملاقات طرز دا وي چې لري به ترې كېنستلو، نو بايد د قبر د زيارت پرمهال هم لري كيني او كه په ژوند كې ورسره نژدې كېنستلو، نو د قبر زيارت پرمهال به هم ورسره نژدې كيني يادې نژدې ودرېږي، ملا علي قاري رحمه الله فرمايي: د قبر د زيارت پرمهال بايد لري تر لړه يو ځل سورة فاتحه و درې ځله سورة اخلاص ووايي او ددې ثواب بايد مړي ته وبخښي او هغه ته د مغفرت دعاء وكړي



## باب کراهية تمنى الموت بسبب ضرر نزل به ولا بأس به لخوف الفتنة في الدين

### د مصيبتونوپه وجه د مرگ ارمان کول په داسې حال کې چې د مرگ ارمان منع دی

"عن أبي هريرة رضي الله عنه: أن رسول الله ﷺ، قال: لا يَمَنَّ أَحَدُكُمْ الْمَوْتَ، د ابو هريره رضي الله عنه نه روايت دی. فرمايي چې رسول الله ﷺ وفرمايل: په تاسو کې دي يو کس هم د مرگ ارزو او ارمان نه کوي. "إِنَّمَا تُحِبُّونَ أَنْ تَقُولُوا: "وَأَمَّا مُبِينًا فَلَعَلَّهُ يَسْتَعْتِبُ" او که گناهگار وي نو شايد چې الله ﷻ ورته د توبې توفيق نصيب کړي. متفق عليه، وهذا اللفظ البخاري

"وفي رواية لمسلم عن أبي هريرة رضي الله عنه، عن رسول الله ﷺ، قال: (( لا يَمَنَّ أَحَدُكُمْ الْمَوْتَ، وَلَا يَدْعُهُ مِنْ قَبْلِ أَنْ يَأْتِيَهُ )) او د مسلم په يو روايت کې د ابو هريره رضي الله عنه نه روايت دی، هغه فرمايي چې رسول الله ﷺ وفرمايل: په تاسو کې دي يو کس هم د مرگ ارزو نه کوي او نه دي د مرگ راتلو دعاء غواړي. "إِنَّهُ إِذَا مَاتَ انْقَطَعَ عَمَلُهُ" خکه چې دی خنګه مړ شي، نو عملونه يې بندېږي. "وَأَنَّهُ لَا يَزِيدُ الْمُؤْمِنَ عَمْرُهُ إِلَّا خَيْرًا" او د مؤمن عمر چې خورمه زياتېږي نېکي يې ورسره زياتېږي.

**تشرېح:** لا يمتنى أحدكم الموت: په تاسو کې دي يو کس د مرگ ارمان نه کوي، وجه يې داده چې په کوم کس کې جسماني تکليف يا مالي، دنيوي تکليف وي، او دی په داسې حال کې د مرگ ارمان وکړي نو دا دې خبرې دليل دی چې دغه انسان د الله ﷻ په تقدير باندې راضي نه دی.

### په کوم صورت کې د مرگ ارمان جائز دی؟

ددې برعکس که چېرته يو کس په ديني فتنه کې مبتلا کېږي، نو داسې کس ته د مرگ ارمان جائز دی او دې ته امام نووي رحمه الله عليه مستحب ويلي دي، امام نووي رحمه الله عليه فرمايي: امام شافعي رحمه الله عليه او عمر بن عبدالعزيز رحمه الله عليه هم په ديني فتنه کې د مبتلا کېدو له ويرې د مرگ ارمان کړی دی. إذا مات انقطع عمله: کله چې انسان مړ شي، د هغه عملنامه بنده شي، مطلب واضح دی، کله چې د انسان ژوند ختم شي، نو د نېکي او بدې لارې هم بندې شي، که ژوندی وي نو نېک او بد دواړه به کولی شي، په دې وجه که د يو مسلمان ژوند زيات شي، نو د هغه په نېکو اعمالو کې به زياتوالی راشي او که کوم مصيبت پرې راشي، نو دی پرې صبر کوي، هغه ته به ددې په بدل کې پوره اجر او ثواب ورکول شي.

### په دنيوي مصيبت باندې د مرگ ارمان جائز نه دی

"وعن أنس رضي الله عنه، قال: قال رسول الله ﷺ: لا يَمَنَّ أَحَدُكُمْ الْمَوْتَ لِحَضَرَةِ أَصَابَةٍ" د انس رضي الله عنه نه روايت دی هغه فرمايي چې رسول الله ﷺ وفرمايل: په تاسو کې دي يو کس هم د تکليفونو له امله د مرگ ارزو نه کوي، "فَإِنْ كَانَ لَا بُدَّ فَأَعْلَا، فَلْيَقُلْ: اللَّهُمَّ أَخِمْ مَا كَانَتْ الْحَيَاةُ خَيْرًا لِي" او که خامخا څه دعا کوي. نو بيا دي داسې ووايي: اي الله ﷻ ما ژوندی وساتې تر څو چې ژوند زما په حق کې غوره وي. "وَتَوَقَّيْ إِذَا كَانَتْ الْوَقَاةُ خَيْرًا لِي" او مې مي کړې چې کله مرگ زما په حق کې غوره وي متفق عليه



## لغوي تحقيق:

لفظ د تكليف او مصيبت له امله

**تشرېح** "لا ياتمنين أحدكم الموت لغير أوصابه": كه په تاسو کې چاته كوم تكليف رسېدلى وي، هغه د مرګ ارمان كوي، دا جائز نه دي، دنيوي تكليفونه، لكه په ناروغۍ يا غريبۍ كې يو كس مبتلا وي، نو ددې په وجه د مرګ ارمان كول حرام دي، ځكه چې په دې كې دده د بې صبرۍ او د الله ﷻ په تقدير باندې نه راضي كېدل واضحه دليل دي، ملا علي قاري رحمه الله فرمايي: كه يو كس په ديني فتنه او امتحان كې مبتلا وي يا بې وېره وي، نو هغه ته د مرګ ارمان جائز دي، د معاذ رضی الله عنه نه هم نقل دي چې هغه د طاعون عمواس په وخت د مرګ دعاء كړې وه، ددې نه معلومه شوه چې د شهادت سوال جائز دي، بلكې ځينې علماء يې مستحب بولي، لكه څرنگه چې عمر رضی الله عنه به دعا كول: "اللهم ارزقني شهادة في سبيلك واجعل موتي بيد رسولك" اي الله! ستا په لار كې مې شهيد كړې او د خپل پيغمبر ﷺ په ښار كې راته مرګ راولې.

## د كور جوړولو په بدله كې د الله ﷻ له طرفه ثواب نشته

"وعن قيس بن أبي حازم، قال: دخلنا على خباب بن الارت. نعوده وقد اُكتوى سبعة كيات" د قيس بن ابي حازم رضی الله عنه روايت دي هغه فرمايي چې موږ د خباب بن ارت رضی الله عنه كور ته داخل شو، د هغه د مرض پوښتنه مو كول، هغه په دغه وخت كې د مرض لرې كولو لپاره په خپل بدن باندې اوه ځايه داغونه لگولي وو، "فَقَالَ: إِنَّ أَصْحَابَنَا الَّذِينَ سَلَقُوا مَضَا، وَلَمْ تَنْقُضْهُمْ الدُّنْيَا" هغه وفرمايل: زموږ نه چې كوم كسان مړه شوي وو، نو دنيا هغوی ته هيڅ نقصان ونه رسولو او هغوی ته يې په دنيا كې د ځايونو جوړولو ښې موقعې ورکړي وې. "وَأَنَا أَصْبْنَا مَا لَا نَجِدُ لَهُ مَوْضِعًا إِلَّا التُّرَابَ" او موږ ته چې به كومه دنيا حاصله شي، موږ يې د خاورو كورونو په جوړولو كې مصرف كړو، "وَلَوْلَا أَنَّ النَّبِيَّ ﷺ تَمَانَا أَنْ نُدْعُوَ بِالنُّبُوتِ لَدَعَوْتُ بِهِ" او كه نبي كريم ﷺ موږ د مرګ راتلو دعاء څخه منع كړي نه وای، نو ما به اوس د ځان لپاره د مرګ دعاء كړې وه، "ثُمَّ أَتَيْنَا مَرَّةً أُخْرَى وَهُوَ يَنْتَنِي حَاطِطًا لَهُ" يو ځل بيا موږ د هغه پوښتنې ته ورغلو، موږ وليدو چې هغه د كور د پوړيوال جوړولو، "فَقَالَ: إِنَّ الْمُسْلِمَ لَيُؤْجَرُ فِي كُلِّ شَيْءٍ يُنْفِقُهُ إِلَّا فِي شَيْءٍ يَجْعَلُهُ فِي هَذَا التُّرَابِ" نو هغه وويل: مسلمان چې په كوم شي كې خرچ كوي، د آبادۍ څخه بغير هغه ته به پوره ثواب ورکولى شي. "متفق عليه، وهذا لفظ روايه البخاري".

## لغوي تحقيق:

اكتوى: "اكتوى يكتوى اكتواء": خپل ځان ته داغ وركول.

د علاج په خاطر داغ لگول جائز دي:

وقد اُكتوى سبعة كيات: هغوی د علاج په توګه ښكر ولگولو.



## باب الورع وترك الشبهات

### پرهيزگاري او د شكې شيانو نه ځان ساتل

"قَالَ اللَّهُ تَعَالَى: اللَّهُ عَزَّ وَجَلَّ فرمايي چې: "وَتَحْسَبُونَهُ هَيِّنًا وَهُوَ عِنْدَ اللَّهِ عَظِيمٌ" ناسو خو دا ډېره معمولي خبره گڼي، حال دا چې الله عَزَّ وَجَلَّ ته ډېره ضروري او غټه خبره ده. [النور: ۱]

**تشریح:** د دې آيت تعلق د عائشې (رضي الله عنها) د حديث افك سره تعلق ساتي، (د دروغو تړل شوي تهمت والا حديث) د هغې برائت الله عَزَّ وَجَلَّ خپله وفرمايلو. د آيت مطلب دا دی چې دا خبره خو ناسو وړه گڼي، ځنګه چې مو واورېدل هغسې يې بيانوي، تحقيق مونږ نه دی کړی چې حقيقت څه دی، بې تحقيقه او بې فکره خبره نقل کول سخته گناه لري، ځکه چې په دې سره بل مسلمان ته سخت خفگان رسيږي.

**د عائشې (رضي الله عنها) خصوصيت:**

علامه قرطبي (رحمته الله عليه) فرمايي: کله چې په يوسف (عليه السلام) باندې تهمت ولگېدو، نو الله عَزَّ وَجَلَّ په يو وړوکي ماشوم سره د هغه د برائت اظهار وکړو او په مريم (رَحِمَهَا اللَّهُ) باندې چې تهمت ولگېدو، نو د هغې زوی عيسى (عليه السلام) يې برائت ظاهر کړو، ليکن کله چې په عائشې (رضي الله عنها) باندې تهمت ولگېدو، الله عَزَّ وَجَلَّ خپله د هغې د برائت اظهار وکړو.

### ستار ب په انتظار کې دی:

"وَقَالَ تَعَالَى: اللَّهُ عَزَّ وَجَلَّ فرمايي چې: "إِنَّ رَبَّكَ لَبِالْؤَصَادِ" بې شکه ستار ب په انتظار کې دی. [الفجر: ۲].

**تشریح:** مرصاد: انتظار گاه، سنگرا، مورچه څوک چې په يو اوچت ځای باندې کښي او د هغې نه لرې لرې گوري، مطلب دا چې الله عَزَّ وَجَلَّ د هر انسان نه خبر دی، د هغه هر عمل او حرکت ورته معلوم دی، خپله يې څاري، ټولو ته د هغوی د عمل مطابق بدله ورکوي، د الله عَزَّ وَجَلَّ نه هېڅ شی پټ نه دی.

### حلال او حرام واضح دي

"وعن النعمان بن بشير رضي الله عنهما، قَالَ: سَمِعْتُ رَسُولَ اللَّهِ ﷺ يَقُولُ: إِنَّ الْحَلَائِلَ يَتَيْنِ، وَإِنَّ الْحَرَامَ يَتَيْنِ" د نعمان بن بشير (رضي الله عنه) نه روايت دی هغه فرمايي چې ما د رسول الله ﷺ نه اورېدلي دي: حلال هم واضح دي او حرام هم واضح دي، "وَيَتَيْنِهَا مُشْتَبِهَاتٌ لَا يَعْلَمُهُنَّ كَثِيرٌ مِنَ النَّاسِ" د دې په مينځ کې شكې شيان دي، "فَمَنْ اتَّقَى الشُّبُهَاتِ، اسْتَبْرَأَ لِدِينِهِ وَعِرْضِهِ" څوک چې د شكې شيانو نه بند شو، نو هغه خپل دين هم محفوظ کړو او عزت يې هم وساتلو، "وَمَنْ وَقَعَ فِي الشُّبُهَاتِ وَقَعَ فِي الْحَرَامِ" او څوک چې په شكې شيانو کې ځان گهر کړي، نو هغه به په ښکاره حرامو کې پریوځي، "كَأَلَرَأْيِي يَزْعُمِي حَوْلَ الْحَيِّ يُوشِكُ أَنْ يَرْقَعَ فِيهِ" د دې مثال د يو شپونکي په شان دی چې خپله رمه او څاروي د منع شوي ځای سره گهر چاپېره څروي او هلته خطر ده او وي چې چرته منع شوي ځای کې ونه څريږي، "أَلَا وَإِنَّ لِكُلِّ مَلِكٍ حِمًى" دا خبره دي واضحه وي چې د هر بادشاه يوه منع شوې



علاقه وي، "أَلَا وَإِنَّ جَمِيَّ اللَّهِ فَمَحَارِمُهُ" خبردار! د الله ﷻ منع شوي علاقې حرام شيان دي، "أَلَا وَإِنَّ فِي الْجَسَدِ مُضَغَةً إِذَا صَلَحَتْ صَلَحَ الْجَسَدُ كُلُّهُ" خبردار! دا خبره هم واورئ چې په بدن کې د غوښې يوه ټوټه ده کله چې هغه صحيح وي، نو ټول بدن به صحيح وي، "وَإِذَا فَسَدَتْ فَسَدَ الْجَسَدُ كُلُّهُ، أَلَا وَهِيَ الْقَلْبُ" او که چېرته هغه د غوښې ټوټه خرابه شي نو بيا به ټول بدن خراب شي، صحيح کار به نه کوي او د غوښې هغه ټوټه زړه دی، "مُتَّفَقٌ عَلَيْهِ، وَرَوَاهُ مِنْ طَرِيقٍ بِالْفَائِظِ مُتَقَارِبَةً" دا حديث هم ددې معنی سره نژدې نقل شوی دی.

**تشرېح:** ځينې علماء دې حديث ته ثلث الاسلام وايي، د دوی په نزد د اسلام خلاصه په درې حديثو کې جمع ده.

يو دغه پورتنی حديث دی

دويم: إِمَامُ الْأَعْمَالِ بِالنِّيَّاتِ.

دريم: مِنْ حَسَنِ إِسْلَامٍ الْمَرْءُ تَرَكَهُ مَا لَا يَعْينُهُ.

### امام ابوداود په پنځه لکه حديثونو کې څلور حديثونه منتخب کړل

امام ابوداود په پنځه لکه حديثونو کې څلور لکه حديثونه منتخب کړل، هغه خپله فرمايي چې د انسان لپاره څلور احاديث کافي دي

إِمَامُ الْأَعْمَالِ بِالنِّيَّاتِ.

مِنْ حَسَنِ إِسْلَامٍ الْمَرْءُ تَرَكَهُ مَا لَا يَعْينُهُ.

لَا يَكُونُ الْمُؤْمِنُ مُؤْمِنًا حَتَّى يَرْضَى لِأَخِيهِ مَا يَرْضَى لِنَفْسِهِ.

"إِنَّ الْحَلَالَ يَنْبَغُ، وَإِنَّ الْحَرَامَ يَنْبَغُ."

محدثينو ددې حديث اهميت داسې بيان کړی دی چې يو خو په دې کې د حلال خوراک څښاک استعمالولو اهميت ته اشاره ده، د مشتبه شيانو نه د ځان ساتلو بيان هم دی، ددې ټولو خبرو اهميت واضحه کولو لپاره رسول الله ﷺ يو مثال وړاندې کړو او بيا يې په آخر کې د ټولو نه اهم شی يعنې د زړه احوالو او مراعاتو نگراني کولو په باره کې تاکيد وفرمايلو.

### حلال او حرام معلوم دي:

إِنَّ الْحَلَالَ يَبِينُ وَإِنَّ الْحَرَامَ يَبِينُ وَيَبِينُهُمَا مُشْتَبِهَاتٌ لَا يَعْلَمُنَ كَثِيرٌ مِنَ النَّاسِ: حلال هم واضح دي او حرام هم واضح دي، ددې دواړو ترمينځ ځينې مشتبه شيان دي، ډېر خلک يې نه پيژني، علامه ابن حجر رحمه الله ددې جملې مطلب داسې بيان کړی دی چې ځينې شيان حلال دي، هغه واضح دي او ځينې حرام دي هغه هم واضح دي او ځينې مشتبهات دي، ددې نه بچ کېدل ضروري دي، ځکه چې که هغه في نفسه حرام وي، نو ځان ترې بچ کړئ، په دې سره به انسان د حرامو څخه محفوظ شي او که في نفسه مباح وي، نو بيا هم د ښه نيت په وجه چې هغه يې د حرامېدو له ډاره پرېږدي، په دې کې هم ورته اجر شته، امام نووي رحمه الله فرمايي: د مشتبهاتو څخه هغه شيان مراد دي چې د حلت او حرمت دلائل يې



متعارض وي، اوس دغه شيان پرېښودل پکار دي

"کالري يوعی حول الحمى يوشك ان يرتفع فيه": لکه څرنگه چې شپون خپله د گله ورمه د چراگاه، مالچر سره نژدې څروي، نو نژدې ده چې پکې ور داخله به شي، د پخوا زمانې خلکو رواج دا وو چې کوم خلک به مشران وو، يا به بادشاهان وو، نو هغوی به د خپل ځان لپاره د ځمکې څه حصه مقرر کړې وه. په دې کې به د دوی سبزيانې، فصلونه او باغونه وغیره کرل، که د بل سړي څاروی په دې کې ور داخل شو، نو هغه ته به يې سزا ورکول، د شپون هوښيارتيا دا ده چې هغه خپلې گلې ددې سره نژدې هم ونه څروي، هسې نه چېرته په غلطۍ کې ور داخلې نه شي، په دې مثال سره ددې خبرې وضاحت کول مقصود دي چې گوره حرامو شيانو ته نژدې هم مه ور ځه د مشتبهاتو نه هم ځان وساتئ ځکه چې بيا په صريحو حرامو کې د مبتلا کېدو امکان پيدا کېږي.

الأوان في الجسد مضعة: خبردار! په بدن کې يوه ټکړه ده، په بل روايت کې دي چې "القلب ملك وله جنود واذا صلح الملك صلحت جنوده واذا فسد الملك فسدت جنوده".

### نبي کریم ﷺ به صدقه نه خوړل

"وعن أنس رضي الله عنه: أن النبي ﷺ وجد تمرًا في الطريق" د انس رضي الله عنه روايت دی هغه فرمايي چې رسول الله ﷺ د خورما يوه ټکړه په لاره کې وموندل، "فَقَالَ: لَوْلَا أَنِّي أَخَافُ أَنْ تَكُونَ مِنَ الصَّدَقَةِ لَأَكَلْتُهَا" نو نبي کریم ﷺ وفرمايل: که چېرته ددې خبرې وېره راسره نه وای چې دا خورما به د صدقې وي، نو ما به خوړلې وای. متفق عليه

تشریح: "وجد تمرًا في الطريق": په لاره کې يې يوه خورما وموندل، ددې حديث نه علماوو زياتې

مسئله راويستلي دي

لومړۍ مسئله دا ده چې په رسول الله ﷺ باندې د زکات مال خوړل حرام و، دغه شان نفلي

صدقو او واجبه صدقه استعمالول هم ورته ناجائز وو

دويمه: په لاره کې موندل شوی شی راخيستل جائز دي او په استعمال کې يې راوستل هم

جائز دي، په دې شرط چې ددې خبرې غالب گومان يې وي چې د دومره وړوکي شي پسې يې مالک نه

راخي

درېمه مسئله دا ده: په کوم شي کې چې معمولي د حراموالي شبه وي، د هغې څخه ځان ساتل

پکار دي، لکه څرنگه چې رسول الله ﷺ وفرمايل: که ددې خبرې وېره نه وای چې دا مال به د صدقې

وي، نو ما به خوړلې وای، د صدقې د شېبې له وجې يې هغه خورما ونه خوړل، بله دا چې که معمولي

شان شي وي، نو د هغې اعلانول ضروري نه دی او دا هم ضروري نه ده چې ددې شي اصلي مالک ته يې

ورسوي، دغه شان ددې خبرې گومان هم وي چې د دومره وړوکي شي پوښتنه به څوک نه کوي



## د ښه او بد علامه

"وعن النّوائس بن سمعان رضي الله عنه، عن النّبي صلى الله عليه وآله، قال: البرّ: حُسنُ الخلق" د نواس بن سمعان رضي الله عنه نه روايت دی هغه فرمايي چې رسول الله صلى الله عليه وآله وفرمايل: ښکلي اخلاق کامله نيکي ده. "وَالْإِثْمُ مَا حَاكَ فِي نَفْسِكَ، وَكَرِهْتَ أَنْ يَطْلُمَ عَلَيْهِ النَّاسُ" او گناه هغه ده چې په زړه کې دي خای ونيسي او په زړه کې وسوسه ورسره پيدا کړي او ته دا خبره بده گڼي چې هسې نه خلک راباندې خبر شي. رواه مسلم

"حَاكَ: بِالْحَاءِ الْمُهْمَلَةِ وَالْكَافِ: أَيْ تَرَدَّدَ فِيهِ" د (حَاكَ) لفظ معنی ده: چې په زړه کې یې وسوسه پيدا شي. **تشریح:** "البر حسن الخلق": نيکي د ښکلي اخلاقو نوم دی، په اسلام کې د ښکلي اخلاقو زيات ناکيد راغلی دی، دې ته ښکلي اخلاق ويل شوي دي چې يو مسلمان ته تکليف نه رسوي، په روڼ تڼدي ورسره ملاقات کوي. د هغه سره همدردي کوي، مرسته يې کوي او داسې نور ښک کارونه پورې په ښکلي اخلاقو کې شامل دي.

## گناه هغه ده چې په هغې سره زړه کې شک پيدا شي:

"وَالْإِثْمُ مَا حَاكَ فِي صَدْرِكَ": گناه دې ته وايي چې په زړه کې ورسره شک پيدا شي، مطلب دا چې داسې کوم کار وکړي چې په هغې سره د انسان په زړه کې دا وېره پيدا شي چې که زما ددې عمل په خلکو ته ولگيږي، نو زه به د دوی سره څنگه سترگې مخامخ کوم؟ په دې حديث کې د گناه او شرير کار دوه علامې ښودل شوي دي

اول دا چې: "مَا حَاكَ فِي نَفْسِكَ" په زړه کې چې ورسره شک پيدا شي دويم دا چې: "كَرِهْتَ أَنْ يَطْلُمَ عَلَيْهِ النَّاسُ" او دا خبره بده گڼي چې په ما باندې دي خلک خبر شي، يعنې دا مطلب چې کار هم کوي او په زړه کې يې دا وسوسه وي چې هسې ته خلک راباندې خبر شي، ددې حديث نه يوه بله مسئله هم معلومه شوه: هغه دا چې که انسان خپل زړه خپله مسخه نه کړي، نو الله تعالى په زړونو کې دا خوبې ايښي ده چې هغه حق او باطل څه نا څه پيژندلی شي، هو! که خپل زړه خپله مسخه کړو، نو بيا به حق ته باطل او باطل ته به حق وايي او دا خاتمه مسئله ده.

د راوي نواس بن سمعان رضي الله عنه حالات:

اصل نوم يې نواس رضي الله عنه دی، د پلار نوم يې سمعان بن خالد بن عمرو بن قرط دی، د بنو کلاب قبيلې سره يې تعلق درلود، په شام کې اوسېدلو، پلار يې د رسول الله صلى الله عليه وآله په خدمت کې حاضر شو، پلار يې نبي کریم صلى الله عليه وآله ته خپلې په تحفه کې ورکړې، رسول الله صلى الله عليه وآله هغه تحفه قبوله کړه او دعاء يې هم ورته وکړه.

**مرويات:** ټول اولس ۱۷ حديثونه ترې نقل دي، درې حديثونه يې په مسلم کې دي، باقي يې اصحاب السنن نقل کړي دي.



## د زړه نه فتوى واخله !

"وعن وابصة بن معبد رضي الله عنه، قال: أتيت رسول الله ﷺ، فقال: جئت لسأل عن البر؟" د وابصة بن معبد رضي الله عنه نه روايت دی هغه فرمايي چې زه يوه روح رسول الله ﷺ ته راغلم، رسول الله ﷺ راته وفرمايل: د نېکي په باره کې پوښتنې ته راغلي؟ "قلت: نعم، فقال: استفت قلبك" نبي کریم ﷺ وفرمايل: د زړه نه پوښتنه کوه. "البر ما اطمأنت إليه النفس، واطمأن إليه القلب" ځکه چې نېکي هغه ده چې زړه او ضمير دې دواړه پرې مطمئن شي، "والإثم ما حاك في النفس، وتردد في الصدر" او گناه هغه ده چې په زړه او ضمير (نفس) کې دې پري تردد او وسوسه پيدا شي، "وان افتاك الناس وأفتوك" اگر چې خلکو نه پوښتنه وکړي او هغوی درته په دې باندې د عمل کولو فتوی هم درکړي، "حديث حسن، رواه أحمد والدارمي في مسندهما" دا حديث حسن دی، مسند احمد او دارمي په خپلو مسندونو کې روايت کړی دی.

**تشریح:** "ما اطمأنت إليه النفس، واطمأن إليه القلب": په کومه خبره يا کار چې زړه مطمئن شي، په دې حديث کې د نېکي او بدې يوه ستره علامه بيان شوې ده، دا يو داسې واضح دليل دی چې هر سړی پرې پوهیږي، هغه که عالم وي او که جاهل وي، خلاصه دا چې په کوم کار يا خبره چې دې په زړه کې تردد او شک پيدا شي، نو پوه شه چې دا خبره يا کار د شريعت خلاف دی او کوم چې داسې نه وي، هغه به جائز وي.

وان افتاك الناس: اگر چې خلك يې د جواز فتوی درکړي، ددې مثال داسې دی، لکه د يو کس سره چې حلال او حرام مال وي، هغه تاته په زکات کې پيسې درکوي، ستا زړه په دې مطمئن دی چې هغه کس تاته کومې پيسې درکوي هغه حلالې دي، نو داسې پيسې اخيستل جائز دي او که ستا زړه تاته وايي چې دا پيسې حرامې دي، نو هغه کس که هر څومره تاته فتوی درکوي، کومې پيسې چې زړه تاته درکوم دا حلالې دي، نو دې ته مه گوره، ددې پيسو اخيستل جائز نه دي.

## ضروري يادونه:

علماوو په دې خبره تصريح کړې ده چې دا فتوی د زړه نه واخلي! دا به هغه وخت وي کله چې ستا زړه سليم (روغ صحت والا) او د صحيح نيت زړه څښتن وي، په نفساني خواهشاتو او گناهونو باندې دې تور کړی نه وي، زړه دې په گناهونو مسخه کړی نه وي او که چېرته دې په گناهونو باندې زړه مسخه کړی وي، نو بيا داسې زړه حق ته باطل او باطل ته حق وايي، د داسې زړه نه فتوی اخيستل پکار نه دي.

د راوي وابصة بن معبد رضي الله عنه حالات

اصلي نوم يې وابصة دی، د پلار نوم يې معبد بن مالك بن عبد الاسدي دی، کنيت يې ابو شداد اوسي دی، اول ځل يې په کوفه کې سکونت اختيار کړو بيا وروسته جزيرې ته لاړو، د نبي کریم ﷺ په خدمت کې د لسو کسانو سره حاضر شو او اسلام يې قبول کړو، ډېر زيات به يې ژړل.



وفات: د (الرقه) په مقام کې وفات شو، هلته د يو جامع جومات سره نژدې ښخ کړی شو.  
مرويات: يوولس حديثونه ترې نقل دي، ډېر زيات احاديث ترې فرهاد بن ابی الجعد نقل کړي دي.

### رضاعي خور سره نکاح نه کيږي

"وعن أبي سُرُوعَةَ - بكسر السين المهملة - وفاتها - عَقْبَةُ بْنُ الْحَارِثِ رضي الله عنه: أَنَّهُ تَزَوَّجَ ابْنَةً لِأَبِي إِبَاهَبِ بْنِ عَزِيزٍ، فَاتَتْهُ امْرَأَةٌ، فَقَالَتْ: إِنْ قَدْ أَرْضَعْتَ عَقْبَةَ وَالَّتِي قَدْ تَزَوَّجَ بِهَا" د ابو سروعۀ عقبۀ بن الحارث رضي الله عنه نه روايت دی هغه فرمايي چې ما د ابو اهاب بن عزيز د لور سره واده وکړو، يوه ښځه ماته راغله او وي ويل: ما عقبۀ او د ابو اهاب لور ته شيدي ورکړي دي، "فَقَالَ لَهَا عَقْبَةُ: مَا أَعْلَمُ أَنَّكَ أَرْضَعْتِي وَلَا أَخْبَرْتَنِي" عقبۀ رضي الله عنه فرمايل: ماته پته نشته چې تاسو ماته شيدي راکړي وي او نه تاسو ماته ددې واقعي په باره کې څه خبر راکړی دی، "فَرَكِبَ إِلَى رَسُولِ اللَّهِ ﷺ بِالْمَدِينَةِ، فَسَأَلَهُ: فَقَالَ رَسُولُ اللَّهِ ﷺ: كَيْفَ؟ وَقَدْ قِيلَ، فَقَارَقَهَا عَقْبَةُ وَتَكَحَّتْ زَوْجًا غَيْرَهُ" نو عقبۀ رضي الله عنه په اس باندې سپور شو، سيده مديني منورې ته لاړو او د رسول الله ﷺ په خدمت کې حاضر شو، پوښتنه يې وکړه، رسول الله ﷺ ورته وفرمايل: څنگه به يې په نکاح کې ساتي، حال دا چې هغې درته حال بيان کړو، په دې باندې عقبۀ رضي الله عنه خپله ښځه پرېښوده او بله ښځه يې په نکاح واخيسته. رواه البخاري.

"إِبَاهَبُ: بكسر الهمزة و(عَزِيزٌ) بفتح العين ويزاى مكررة" لفظ د اهاب د همزي په كسري سره دى او لفظ د عزيز مكرر (ز) سره دى.

**تشرېح** انه تزوج ابنة لابي اهاب بن عزيز: د ابو اهاب بن عزيز لور يې په نکاح اخيستی، په يوروايت کې ددې ښځې نوم ام يحيى بنت ابي اهاب راغلی دی، ليکن ابن حجر رحمه الله ددې نوم غنیه ښودلی دی، "كيف وقد قيل" دا نکاح به څرنگه وشي، حال دا چې هغه د رضاعت شاهدي ورکوي.

**سوال:** ايا د رضاعت د ثبوت لپاره د يوې ښځې شاهدي کافي ده؟

**جواب:** په دې باره کې د مجتهدينو امامانو څخه د امام ابو حنيفه رحمته الله مسلك دا دی چې د شاهدي ورکولو لپاره دوه سړي يا يو سړی او دوه ښځې وي، ليکن د امام احمد رحمته الله مسلك دا دی چې د شاهدي کافي کېدو لپاره د يوې ښځې شاهدي هم کافي ده، د امام احمد رحمته الله استدلال ددې حديث نه دی چې رسول الله ﷺ ددې يوې ښځې په شاهدي سره ددې سړي او ښځې تر مينځ پرېکړه وکړه، ليکن امام ابو حنيفه رحمته الله فرمايي: ددې حديث تعلق د احتياط او تقوى سره دی، يا دا چې رسول الله ﷺ ته د وحى په ذريعه معلومه شوې وه چې دا ښځه حق شاهدي ادا کوي، ځکه خور رسول الله ﷺ ددې سړي او ښځې تر مينځ جدايي راوستل، اوس لکه څرنگه چې د وحى سلسله ختمه ده، نو يا به دوه سړي شاهدي ادا کوي يا به يو سړی او دوه ښځې شاهدي ادا کوي.



## شکي شيان پرېږده!

"وعن الحسن بن علي رضي الله عنهما، قَالَ: حَفِظْتُ مِنْ رَسُولِ اللَّهِ ﷺ: دَعَا مَآيِرِيكَ إِلَى مَا لَا يَرِيكَ" د حسن بن علي رضي الله عنهما نه روايت دی هغه فرمايي چې ما د رسول الله ﷺ نه دا خبره ياده کړې ده چې فرمايل يې کوم شيان چې تا په شک کې اچوي، هغه پرېږده او کوم شيان چې تا په شک کې نه اچوي هغه کوډه رواه الترمذي وقال: حديث حسن صحيح.

"معناه: اَتْرُكْ مَا تُشْكُ فِيهِ، وَخُذْ مَا لَا تُشْكُ فِيهِ" ددې عبارت مطلب دا دی: هغه عمل پرېږده چې تا په شک کې غورځوي شک دا دی چې ته پکې فکر کوي. ايا دا کار به جائز وي او که نه؟ نو ته هغه کار اختيار کړه چې ستا پکې هيڅ شک نه وي او نه دي په شک کې اچوي.

**تشرېح:** دعا مایریک الی ما لا یریک: هغه شيان پرېږده چې تا په شک کې اچوي او هغه کار شروع کړه چې تا په شک کې نه اچوي، محدثین ددې مطلب داسې بيانوي: د کوم شي د حلت او حرمت په باره کې چې انسان شک کوي، نو داسې شی پرېښودل پکار دي، ځکه چې د چارې صحيح وي، نو هغه ته کله هم غلطه لار نه ښيي، په دې شيانو کې شک راتلل ددې خبرې واضح دليل دی چې دا شی صحيح نه دی او د کوم شي په باره کې چې د انسان زړه مطمئن شي، نو دا ددې خبرې واضح دليل دی چې دا شی صحيح دی، د ابوبکر رضي الله عنه مقوله ده چې موږ په حرام کې د مبتلا کېدو له ویرې اویا فیصده مباح شيان پرېښودل.

## له حرامو قی کول

"وعن عائشة رضي الله عنها، قالت: كَانَ لِأَبِي بَكْرٍ الصِّدِّيقِ ﷺ غُلَامٌ مُغْرَجٌ لَهُ الْخَرَاجُ، وَكَانَ أَبُو بَكْرٍ يَأْكُلُ مِنْ خَرَاجِهِ" عائشې رضي الله عنها نه روايت دی هغه فرمايي چې د ابوبکر رضي الله عنه يو غلام وو چې د هغه نه به يې په مزدورۍ کې هر ورځ څه معلومه حصه اخيسته، "فَجَاءَ يَوْمًا بِشَيْءٍ، فَأَكَلَ مِنْهُ أَبُو بَكْرٍ، فَقَالَ لَهُ الْغُلَامُ: تَذَرِي مَا هَذَا؟" يوه ورځ ورته هغه غلام څه شيان راوړل، ابوبکر رضي الله عنه د هغه نه خوراک وکړ، غلام ورته وويل: تاسو ته پته ده چې دا څه دي او د کوم ځای دي؟ "فَقَالَ أَبُو بَكْرٍ: وَمَا هُوَ؟ قَالَ: كُنْتُ تَكْنِيتُ لِلْإِنْسَانِ فِي الْجَاهِلِيَّةِ وَمَا أَحْسَنُ الْكَهَانَةَ، إِلَّا أَنِّي خَدَعْتُهُ" هغه ورته وويل: د جاهليت په زمانه کې ما يو کس ته کهانت کړی وو او کهانت نه و، خو د هغه دوکه کول و، "فَلَقَيْتَنِي، فَأَعْطَانِي لِذَلِكَ، هَذَا الَّذِي أَكَلْتُ مِنْهُ" اوس می د هغه سره ملاقات وشو، نو هغه ماته دا شی راکړو کوم چې اوس تاسو خوړلو، "فَادْخَلَ أَبُو بَكْرٍ بَيْتَهُ فَقَاءَ كُلَّ شَيْءٍ فِي بَطْنِهِ" ابوبکر رضي الله عنه خپله گوته په خوله کې داخله کړه او هر هغه څه يې قی کړل چې خوړلي يې وو رواه البخاري.

کې داخله کړه او هر هغه څه يې قی کړل چې خوړلي يې وو رواه البخاري. "الْخَرَاجُ: شَيْءٌ يَجْعَلُهُ السَّيِّدُ عَلَى عَبْدِهِ يُؤَدِّيهِ كُلَّ يَوْمٍ، وَبَاقِي كَسْبِهِ يَكُونُ لِلْعَبْدِ" خراج دې ته ويل کيږي چې مشر په غلام باندې څه اجرت مقرر کړي چې دومره به ماته په مزدورۍ کې راکوي او باقي نور به د هغه غلام وي. **تشرېح:** کنت تکنيت لانسان في الجاهلية: د جاهليت په زمانه کې چې ما يو کس ته د نجوميانو کار کړی وو، د نبی کریم ﷺ د بعثت نه وړاندې په عربو کې د علم نجوم سلسله ډېره عامه وه، اسلام چې



راغلو، نو دا يې حرام کړو او ددې مزدوري يې هم حرامه وگرځول.

فادخل ابوبکر یدہ فقاء کل شئ ما فی بطنہ: ابوبکر رضی اللہ عنہ خپل لاس حلق ته دننه کړو او څه يې چې پدښته کې وو، هغه ټول يې قی (وولتې) کړل، مطلب دا چې ابوبکر رضی اللہ عنہ پوه شو چې دا خو حرام دی، نو سمدستي يې قی کړو، ځکه چې د نجومیانو ټوله گټه حرامه ده، نو هغه ټول هر څه قی کړل.

### ايا خوړل شوی شی بېرته قی کول ضروري دي؟

علماء فرمايي چې کوم شی يو ځل خیتې ته داخل شي دا بېرته واپس کول ضروري نه دي. لیکن دلته ابوبکر رضی اللہ عنہ داسې وکړل دا تقوی او احتیاط وو، امام غزالي رحمۃ اللہ علیہ فرمايي دا کار د ابوبکر رضی اللہ عنہ د کمال احتیاط او تقوي په بناء وو، په دوی کې تقوی حد درجه زیاته وه، امام شافعي رحمۃ اللہ علیہ ددې حدیث نه دا مسئله مستنبط کړې ده چې يو کس حرام شی خوړلی وي، که پته ورته ولگيږي، په هغه باندې ضروري ده چې دا ټول راقی کړي.

### عمر رضی اللہ عنہ د خپل زوی وظیفه کول

"وعن نافع: أن عمر بن الخطاب رضی اللہ عنہ كان قرصاً للمهاجرين الأولين أربعة آلاف وقرصاً لانيه ثلاثة آلاف وخمس مئة" نافع رضی اللہ عنہ نه روایت دی هغه فرمايي چې عمر رضی اللہ عنہ مهاجرين صحابه کرامو رضی اللہ عنہم ته څلور زره درهم وظیفه مقرر کړه او د خپل زوی لپاره يې درې نیم زره درهم وظیفه مقرر کړه، "فَقِيلَ لَهُ: هُوَ مِنَ الْمُهَاجِرِينَ فَلِمَ تَقْصُرُهُ؟" چا ورته وويل: هغه هم په مهاجرينو صحابه کرامو کې شامل دی، ولې دي حصه کمه کړه؟ "فَقَالَ: إِنَّمَا هَاجَرَهُ أَبُوهُ. يَقُولُ: لَيْسَ هُوَ كَمَنْ هَاجَرَ نَفْسِهِ" هغه ورته وويل: دده سره خپل پلار هجرت کړی دی، يعنې ده خپله هجرت نه دی کړی، بلکې د پلار په ذریعه يې هجرت کړی دی. رواه البخاری

تشریح: فقيل له هومن المهاجرين فلم تقصره؟ ابن عمر رضی اللہ عنہ خو هم په مهاجرينو کې دی. د هغه وظیفه مو ولې کمه کړه؟ په دې کې د عمر رضی اللہ عنہ تقوی او پرهیزگاری ته اشاره ده چې دوی د بیت المال نه پنځه سوه درهمه وظیفه کمه کړه، صرف په دې بنیاد چې عبد الله بن عمر رضی اللہ عنہ د خپل مور پلار سره هجرت کړی و، د هغه مجاهده کمه شوه په نسبت نورو مهاجرينو ته چې ځانته ځانته هجرت يې کړی وو، هیڅوک ورسره نه وو، ددې وجې د مهاجرينو وظیفه پنځه سوه درهمه زیاته شوه، "هاجرة ابوه" د خپل پلار سره يې يو ځای هجرت کړی وو، د بخاري په يو بل روایت کې د "هاجرة ابواه" الفاظ راغلي دي چې د مور پلار دواړو سره يې هجرت کړی دی.

### د راوي نافع رضی اللہ عنہ حالات:

اصل نوم يې نافع رضی اللہ عنہ دی. د پلار نوم يې کاؤس یا هرمز دی، په عجميت يې اکثره عالمانو اتفاق دی، د خراسان، یا ويلم، یا طالقان یا کابل اوسېدونکی وو، په کوم جنگ کې یا هسې ابن عمر رضی اللہ عنہ اخیستی وو، دوی رضی اللہ عنہ ته پوره دېرش کاله عبد الله بن عمر رضی اللہ عنہ تربیت ورکړی و. امام نووي رحمۃ اللہ علیہ فرمايي نافع جلیل القدر تابعي دی، په توشیح يې د ټولو محدثينو اتفاق



دی، ابن عمر رضی الله عنہ به ورباندې فخر کولو او د فخر په توګه به یې فرمایيل: الله جل جلاله د نافع رضی الله عنہ په ذریعہ په ما باندې ډېر ستر احسان کړی دی، څرنگه چې نافع رضی الله عنہ د ابن عمر رضی الله عنہ خدمت کړی دی دغه ډول امام مالک رحمۃ الله علیه د نافع رضی الله عنہ خدمت کړی دی، تر څو چې هغه ژوندی وو.

وفات ۱۱۷ هجري کې وفات شو.

### بې مطلبه کارونه پرېښودل

"وعن عطية بن عروة السعدي الصحابي رضی الله عنہ، قال: قال رسول الله ﷺ: لا يئتم العبد أن يكون من المتقين" د عطية بن عروة سعدي صحابي نه روایت دی هغه فرمایي چې رسول الله ﷺ وفرمایيل: بنده تر هغه پورې په پرېهزګارانو کې نه شي حسابېدلی، "حَتَّى يَدَعَ مَا لَا بَأْسَ بِهِ، حَذراً مما به بأس" تر څو چې یې د ګناه نه د بچ کېدو لپاره جائز او مباح شيان پرې ایښي نه وي، «رواه الترمذی» وقال: حديث حسن» دا حدیث امام ترمذی رحمۃ الله علیه روایت کړی دی او فرمایلي یې دي چې دا حدیث حسن صحیح د لغوي تحقيق:

حذراً: (حذر يحذر حذراً) ددې معنی ده: ځان ساتل

تشریح "حتى يدع ما لا بأس به حذراً مما به بأس": تردې چې هغه شيان پرېږدي په کومو کې چې حرج نه وي، په دې حدیث کې هم د شکي شيانو پرېښودلو ترغیب دی، علماوو لیکلي دي چې کوم کار یا خبره شرعاً ممنوع نه وي، دې ته مباح وایي، یعنې د هغې کول جائز وي، بیا مباح په دوه ډوله دی چې په هغې کې د دین یا دنیا فایده وي

په کوم کې چې نه د دین فایده وي او نه د دنیا، داسې شيانو ته لایعني او بې فایدې کارونه ویل کېږي، په دې حدیث کې د داسې شيانو څخه هم د بچ کېدو ترغیب راغلی دی، د انسان ژوند ډېر قیمتي دی، بې مقصده نه دی، دومره قیمتي او مقصدي شی په لایعني او بې کاره کارونو کې صرف کول د هوښیار سړي کار نه دی

خلاصه دا چې په سړي کې هغه وخت کمال پیدا کېږي چې کله هغه کارونه هم پرېږدي کوم چې په شریعت کې مباح وي

### د راوي عطيه بن عروه سعدي حالات:

اصل نوم یې عطیه رضی الله عنہ دی، کنیت یې ابو عمر دی، د پلار نوم یې قیس سعدي دی، ځینې د دوی نسب نامه داسې بیانوي: عطیه بن عروه بن خیشم بن سعد بن بکر بن هوازن الخ د یمن او شام اوسېدونکي اکثره د دوی څخه روایات نقل کوي



## باب استحباب العزلة عند فساد الناس والزمان أو الخوف

### من فتنه في الدين ووقوع في حرام وشبهات ونحوها

د فتنې په وخت کې يوازې والى يا په حرام او شبهاتو کې

د واقع کېدو نه ځان ساتلو بيان

"قَالَ اللَّهُ تَعَالَى" الله ﷻ فرمايي چې: "فَقَرُّوا إِلَى اللَّهِ إِنْ لَكُمْ مِنْهُ نَذِيرٌ مُبِينٌ" بس تاسو الله طرفته منډې ووهئ زه د هغه له طرفه درته ښکاره وپروونکى راېرل شوى يم [الذاريات: ٥٠].

**تشرېح:** علامه طيبي رحمه الله فرمايي چې عبد الله بن عباس رضي الله عنهما فرمايي: د خپلو گناهونو څخه منډه کړئ! توبه وباسئ او الله ﷻ ته رجوع وکړئ، جنيد بغدادى رحمه الله فرمايي: نفس او شيطان چې کومو گناهونو ته دعوت ورکوي، ددې نه منډه کړئ او د الله ﷻ په پناه کې راشئ، الله ﷻ به مو ددې له شره وساتي. "إِنِّي لَكُمْ مِنْهُ نَذِيرٌ مُبِينٌ" زه تاسو ته د الله ﷻ له طرفه ښکاره وپروونکى راغلى يم، مطلب دا چې زه تاسو د الله ﷻ له عذابه وپروم، د الله ﷻ نافرمانى او د هغه له حکم څخه مخ اړول په حقيقت کې بنده د الله ﷻ نه لرې کيږي، الله ﷻ په دې باندې غوسه کيږي او د هغه غوسه د عذاب په شکل کې نازلېږي.

**الله ﷻ ته پر هېزگار مؤمن محبوب دى**

"وعن سعد بن أبي وقاص رضي الله عنه، قَالَ: سَمِعْتُ رَسُولَ اللَّهِ ﷺ، يَقُولُ: إِنَّ اللَّهَ يُحِبُّ الْعَبْدَ التَّقِيَّ" د سعد بن ابى وقاص رضي الله عنه نه روايت دى هغه فرمايي چې ما د رسول الله ﷺ نه اورېدلى دي، فرمايل يې الله ﷻ پر هېزگار، "التقي" او د بې پروا زړه "الغنى" او هغه چې بحيان يې کم وي، داسې بنده الله ﷻ ډېر زيات خوښوي. رواه مسلم.

"وَالْمُرَادُ بِالْغِنَى: غِنَى النَّفْسِ، كَمَا سَبَقَ فِي الْحَدِيثِ الصَّحِيحِ" په غني سره مراد د نفس غني دى، لکه څنگه چې مخکې په صحيح حديثونو کې دا خبره تېره شوه.

**تشرېح:** "إِنَّ اللَّهَ يُحِبُّ الْعَبْدَ التَّقِيَّ" الله ﷻ د هغه بنده سره مينه محبت کوي چې پر هېزگار (متقي) وي، همدغه خبره په قرآن کریم کې هم شته: "إِنَّ اللَّهَ يُحِبُّ الْمُتَّقِينَ" ژباړه: بې شکه الله ﷻ د تقوى دارو سره مينه کوي، علماء فرمايي: متقي هغه چاته وايي چې د محرمات سره د مکروهاتو بلکې د مشبهاتو نه هم ځان ساتي، "الغنى" کوم چې بې پروا وي، دلته د غنى نه دنيوي مالداري مراد نه ده، بلکې د زړه غنا مراد ده، لکه څرنگه چې په يو بل روايت کې دي چې "الغنى غنى النفس" اصل غنى د زړه غنا ده.

"الغنى": چې پټ وي، دا هغه وخت چې د فساد په زمانه کې د خلکو سره د اختلاط په صورت کې دين ساتنه ورته مشکل شي، علماء فرمايي: تراوسه داسې وخت نه دى راغلى چې انسان هر څه پرېږدي او ځنگل ته لاړ شي او په عبادت کې مشغول شي.



## په خپل ځان او مال جهاد کولو نکی تر ټولو غوره مؤمن دی

"وعن أبي سعيد الخدري رضي الله عنه، قَالَ: قَالَ رَجُلٌ: أَيُّ النَّاسِ أَفْضَلُ يَا رَسُولَ اللَّهِ؟ قَالَ: ((مُؤْمِنٌ يُجَاهِدُ بِنَفْسِهِ وَمَالِهِ فِي سَبِيلِ اللَّهِ)) ابو سعيد خدری رضي الله عنه نه روایت دی هغه فرمایي چې یو کس د رسول الله ﷺ نه پوښتنه وکړه چې یا رسول الله ﷺ کوم کس ډېر زیات غوره دی؟ نبي کریم ﷺ ورته وفرمایي: هغه مؤمن چې په خپل نفس او مال سره د الله ﷻ په لار کې جهاد کوي، "قَالَ: ثُمَّ مَنْ؟ قَالَ: ثُمَّ رَجُلٌ مُقَاتِلٌ فِي شُعْبٍ مِنَ الشُّعَابِ يَعْبُدُ رَبَّهُ" بیا هغه کس وویل: بیا بل کوم کس دی؟ نبي کریم ﷺ ورته وفرمایي: بیا هغه کس دی چې یوازې د غره په یوه دره کې ناست وي او د خپل رب عبادت کوي

"وفي رواية: يَتَّقِي اللَّهَ، وَيَدْعُو النَّاسَ مِنْ شَرِّهِ" او په یو بل روایت کې داسې دي: د الله ﷻ نه وېرېږي او خلك دده له شره محفوظ وي. متفق عليه

## لغوي تحقيق:

معتزل: "اعتزل يعتزل اعتزالاً": ددې معنی ده: جدا کېدل

تشریح: "أَيُّ النَّاسِ أَفْضَلُ؟" په ټولو کې غوره انسان څوک دی؟ په ځینو روایاتو کې: "خَيْرُ النَّاسِ مَنْزِلًا" کوم سړی چې د قدر او منزلت په اعتبار سره زیات غوره وي، "أَيُّ النَّاسِ أَكْمَلُ إِيمَانًا" الفاظ هم راغلي دي: "رَجُلٌ يُجَاهِدُ فِي سَبِيلِ اللَّهِ بِمَالِهِ وَنَفْسِهِ" هغه مؤمن چې د الله ﷻ په لار کې په خپل مال او نفس سره جهاد کوي او په ځینو کې: "رَجُلٌ يُجَاهِدُ فِي سَبِيلِ اللَّهِ بِنَفْسِهِ وَمَالِهِ" داسې الفاظ هم راځي

سوال: په احادیثو کې داسې سوال ډېر راغلی دی چې کوم عمل تر ټولو غوره دی، لیکن ټولو ته جدا جدا جواب ویل شوی دی، غوره عمل خو یو پکار وو؟

جواب: د کوم شي ضرورت چې به هغه وخت وو یا به سائل ته د هغه شي ضرورت وو، په دې اعتبار سره به رسول الله ﷺ مختلف جوابونه ورکول

"ورجل معتزل في شعب من الشعب يعبد ربه" او بل داسې کس کوم چې د غره په لمن کې یوازې ناست وي او د خپل رب عبادت کوي، "شعب" د غره لمن یا د دوه غرونو تر مینځ چې کومه لاره وي هغې ته وایي، په یو بل روایت کې د: "يعبد ربه" په ځای (يتقي الله ربه) الفاظ نقل شوي دي چې هغه د الله ﷻ نه وېرېږي، مطلب دا چې کوم کس په خپل ایمان وېرېږي نو داسې کس دي خلك وېرېږي او چېرته غره ته دي لاړ شي او هلته دي د خپل رب عبادت کوي، خلك به دده له شر څخه محفوظ شي او دی به د خلكو د شر نه محفوظ شي

تفصیه: دا د رهبانیت تعلیم نه دی، ځکه چې په داسې حال کې انسان مستقل خائنه شي او خلك وېرېږي، بلکې مقصود وقتي طور سره او في الحال د حالاتو له وجې داسې کول جائز دي، کله چې حالات بېرته سم شي، نو بیا به رانښکته کېږي



## د فتنې په زمانه کې بايد انسان د خلکو څخه جدا شي

"وعنه، قَالَ: قَالَ رَسُولُ اللَّهِ ﷺ: يُوشِكُ أَنْ يَكُونَ خَيْرُ مَالِ الْمُسْلِمِ غَنَمٌ" د ابو سعيد خدری رضی اللہ عنہ نه روایت دی هغه فرمایي چې رسول الله ﷺ وفرمايل: نژدې ده دا خبره چې د مسلمان غوره مال به گډې او وزې وي، "يَتَّبِعُ بِهَا شَعَفَ الْجِبَالِ، وَمَوَاقِعَ الْقَطْرِ" چې هغه به يې د غرونو سرونو او د ډېر زيات باران وړېدو ځايونو ته د ځان سره بوځي، "يَقْرُبُ دِينَهُ مِنَ الْفِتَنِ" په دې سره به يې غرض دا وي چې خپل دين د فتنو څخه وساتي.

رواه البخاري

"وَشَعَفُ الْجِبَالِ: أَعْلَاهَا" د شغف الجبال نه مراد د غره څوکه ده

**تشرېح:** "خير مال المسلم غنم" د مسلمان غوره مال به گډې وزې وي، علماء فرمايي گډې او وزې يې ځکه وفرمايل چې په دې کې تواضع ده، انسان يې په اسانۍ سره د خلکو څخه راخيستی شي او د خلکو نه لرې د غره په څوکه کې اوسېدی شي، ځينو علماوو ددې توجه داسې بيان کړې ده چې د گډو/مېړو او وزو گټه زياته وي او مشقت يې کم وي، که څه ورته وانچوې نو خپله هم دومره څه کوي چې وڅرېږي، د خوراک انتظام خپله ځانته کوي او شيدې يې په غذا او مشروب دواړو کې فايده ورکوي او ددې نسل هم زرياتيږي

**مواقف القطر:** د باران وړېدو ځای، مطلب دا چې کوم ځای باران زيات ورېږي، لکه څنگلي ځايونه، غرونه وغيره...، "يقرب دینه من الفتن" په دې منډه کې يې مقصد دا وي چې خپل دين او ايمان د فتنو نه وساتي، علامه شبير احمد عثمانی رحمته الله عليه فرمايي: د فتنو نه مراد دا دی چې د شريعت خلاف کارونه زيات شي او د هغې په وړاندې خنډ جوړېدل او دغه فتنې ختمول مشکل شي، نو په داسې وخت کې کمزورو خلکو ته اجازت دی چې د دين په خاطر دغه کلۍ پرېږدي

## جداوالی کله جائز دی؟

علماء فرمايي: که د فتنو زمانه نه وي، نو بيا اختلاط غوره دی، ځکه چې په دې کې بيا ډېرې فائدي دي، کومې چې په جداوالي سره نه حاصلېږي، امام نووي رحمته الله عليه فرمايي: "والمختار تفصيل الخلطة لمن لا يغلب على ظنه الوقوع في المعاصي" اختلاط د هغه کس لپاره غوره دی چې په خپل دين او ايمان نه وېرېږي او نه ورته په اسانۍ سره نقصان رسيږي، هو! که د فتنې زمانه وي او د فتنې په ختمولو باندې طاقت نه لري، نو اوس داسې کس ته غوره دا ده چې جدا شي، ځکه چې په اختلاط کې د دين او ايمان نقصان هم ورته رسيږي او حفاظت يې هم نه شي کولی

## نبي کریم ﷺ هم وزې خړولي دي

"وعن أبي هريرة رضي الله عنه، عن النبي ﷺ، قَالَ: مَا بَعَثَ اللَّهُ نَبِيًّا إِلَّا رَعَى الْغَنَمَ" د ابو هريره رضي الله عنه نه روایت دی هغه فرمايي چې رسول الله ﷺ وفرمايل: الله ﷻ يو پېغمبر عليه السلام نه دی رالېږلی، مگر دا چې هغه به ضرور گډې خړولي وي، "فَقَالَ أَصْحَابُهُ: وَأَنْتَ؟ قَالَ: نَعَمْ، كُنْتُ أَرْعَاهَا عَلَى قَرَابِطٍ لِأَهْلِ مَكَّةَ" صحابه کرامو رضي الله عنهم ترې



پوښتنه وکړه چې يا رسول الله ﷺ: تاسو هم څرولي دي؟ نبي کریم ﷺ ورته وفرمايل: هو! ما هم څرولي دي او ما به د مکې خلکو ته په يو څو قيراطه باندې څرولې رواه البخاری

**نفوي تحقيق:**

رعي: "رعي يرعي رعيًا": څاروي څرول

قرايط: قيراط نيم دانق ته وايي، د ځينو په قول د دينار شپږمه حصه او د ځينو په قول د دينار څلورمه حصه او د ځينې په وينا لسمې حصې ته وايي.

### هر پېغمبر چېاسی څرولي دي:

"ما بعث الله نبياً إلا رعى الغنم": الله ﷻ يو داسې پېغمبر نه دی رالېږلی چې هغوی چيلی نه وي څرولي، ددې ظاهري وجه دا ده چې د انسانانو له طرفه کوم تکليفونه دي پېغمبرانو ته رسېږي، دوی ورته د وړاندې څخه تربيت شوي وي، د صبر ماده پکې پراته وي، هر قسم تکليف چې ورته ورسيږي، صبر به پرې کوي، بل په دې کې مشق دی چې د امت تربيه به څنگه کوي، د دوی سره به څنگه مينه، محبت، صبر او برداشت کوي او بل دا چې د وخت پېغمبر يو قسم بادشاه وي، نو بادشاه به د خپل رعيت سره څنگه معامله کوي، داسې نورې زياتې د فائدي خبرې پکې شته

### د الله ﷻ لارې ته تيارېدل

"وعنه، عن رسول الله ﷺ، أَنَّهُ قَالَ: مِنْ خَيْرِ مَعَالِشِ النَّاسِ لِمَنْ رَجُلٌ مُمِيتٌ عَنَانَ قَرِيْبِهِ فِي سَبِيلِ اللَّهِ" د ابو هريره

ﷺ نه روايت دی هغه فرمايي چې رسول الله ﷺ وفرمايل: غوره ژوند د هغه سړي دی چې د الله ﷻ په لار کې يې د خپل اس واگي نيولي وي، "يَطِيرُ عَلَى مَتْنِهِ كَمَا سَمِعَ خَيْبَةَ أَوْ فَرْعَةَ، طَارَ عَلَيْهِ يَتَغَيَّرُ الْقَتْلُ، أَوِ الْمَوْتُ مَطْلًا" هر کله چې څه غوغا يا وېره يا د دښمن له طرفه څه خطر ورته محسوس شي، نو سمدستي په خپل اس باندې په منډه ورځي او هر وخت په خپل ځای کې د مرګ يا د شهادت ارمان لري، "أَوْ رَجُلٌ فِي غَنَمِهِ فَرَأَى شَعْفَةً مِنْ هَذِهِ الشَّعْبِ، أَوْ بَطْنٍ وَادٍ مِنْ هَذِهِ الْأَوْدِيَةِ، يُقِيمُ الصَّلَاةَ، وَيُؤْتِي الزَّكَاةَ، وَيَعْبُدُ رَبَّهُ حَتَّى يَأْتِيَهُ الْيَقِينُ" يا د هغه کس ژوند ښه دی چې د يو څو گله و سره د غره په سر کې يا په کومه دره (ناله) کې وي، هلته لمونځ کوي او زکات ورکوي او د خپل رب عبادت کوي، تردې چې مرګ ورته راشي، "لَيْسَ مِنَ النَّاسِ إِلَّا فِي خَيْرٍ" او بغير د خير نښيګنې نه سېوا په بل کار کې د خلکو سره کار نه لري، "رواه مسلم" ددې آخري جملې نه معلومېږي چې د خلکو سره به بالکل تعلق نه پرېږدي او نه به د خلکو نه لرې اوسيږي، بلکې د هغوی سره به په خير او ښېگڼه کې هلې ځلې کوي

"يَطِيرُ: أَيْ يَتَرَعَدُ" د يطير معنى ده: په تيزی سره، "وَمَتْنُهُ: ظَهْرُهُ" د متن معنى ده: د اس شا، "وَالْغَنَمَةُ: الصَّوْتُ لِلْحَرْبِ" د (الهيعة) معنى ده: د جنگ آواز، "وَالْفَرْعَةُ: نَحْوُهُ" د فزع هم دغه معنى ده، "وَمَطْلَانُ الشَّيْءِ: الْمَوَاضِعُ الَّتِي يُظَنُّ وَجُودُهُ فِيهَا" د مظن الشئ معنى ده: هغه ځای چې د هغه شي د وجود گومان پکې کېږي،



"وَالْغَنِيمَةُ: بضم الغين: تصغير الغنم" غنيمه معنی ده گويي. "وَالشَّعَقَةُ: بفتح الشين والعين: هي أعلى الجبل" الشعنه معنی ده: د غره سر

**تشریح:** محدثین فرمایي: ددې حدیث نه یو څو مسئلې معلومیږي: یو دا چې هر مسلمان ته پکار دي چې هر وخت د دین د پرمختیا ته تیار وي، کله هم غافل نه شي دویم دا چې د خپل نفس او شیطان سره باید هر وخت مبارزه وکړي. دریم دا چې د دیني فاني خوندونو او د نفس باطلو خواهاشاتو نه ځان وساتي او خپل ځان ترې په څنګ کړي څلورم دا چې د دین تائید او د شریعت د تقویت لپاره د خلکو سره اختلاط وکړي. لکه څرنګه چې دا معمول د انبیاءو، اکثره صحابه وو، تابعینو، مشرانو عالمانو او زاهدانو وو. ددې په ذریعه انسان د جمعي لمونځ، د جماعت لمونځ، د جنازې لمونځ، د ناروغ پوښتنه وغیره ډېرې نېکیانې کولی شي، دا ټول عبادات د اختلاط په صورت کې راځي، نه دا چې یو انسان جداوالی اختیار کړي. په دې کې انسان د ډېرو نېکو اعمالو څخه بې برخې شي.

**باب فضل الاختلاط بالناس وحضور جمعهم وجماعتهم، ومشاهد الخیر، ومجالس الذکر معهم، وعیادة مريضهم، وحضور جنازتهم، ومواساة محتاجهم، وارشاد جاهلهم، وغير ذلك من مصالحهم لمن قدر على الأمر بالمعروف والنهي عن المنکر، وقمع نفسه عن الإيذاء وصبر على الأذى**

د خلکو سره تعلق ساتل، د هغوی سره په مجلسونو کې شریکېدل، د نېکۍ په کارونو کې حاضري، د وعظ په مجلسونو کې شاملېدل، د بیمار پوښتنه کول، جنازو کې شریکېدل، د حاجتمندو ضرورتونه پوره کول، ددې نه علاوه خپله ذمه واري پېژندل، د نېکو حکم کول، د ګناه له کارونو څخه منع کول، د علمي، عملي او عقیدوي ناپاکيو او ګندګيو څخه ځان ساتل، جدا او سېدل، په مصیبتونو او سختیو باندې د صبر او دهغې د فضیلتونو بیان

"اعلم أن الاختلاط بالناس على الوجه الذي ذكرته هو المختار الذي كان عليه رسول الله ﷺ وسائر الأنبياء صلوات الله وسلامه عليهم" په دې خبره ځان ښه پوه کړه چې د خلکو سره داسې ګډون او ناسته پاسته چې موږ د باب تر عنوان لاندې بیان کړل، نبي کریم ﷺ او نورو پيغمبرانو هم دا طريقه خوښه کړې وه، "وكذلك الخلقاء الراشدون، ومن بعدهم من الصحابة والتابعين، ومن بعدهم من علماء المسلمين وأخبارهم، وهو مذنب أكثر التابعين ومن بعدهم" د څلورو وارو خلفاوو او د دوی نه وروسته صحابه کرامو او تابعینو او د دوی نه وروسته علماو وغیره د دوی ټولو هم دغه طريقه وه او د اکثره تابعینو او کوم چې د دوی نه وروسته وو، د دوی ټولو هم دغه طريقه وه، "وبه قال الشافعي وأحمد وأكثر الفقهاء عرض الله عنهم أجمعين".



## جداوالی غوره دی او که اختلاط؟

په دې کې دوه مذهبه دي:

لومړی مذهب: علامه نووي رحمۃ اللہ علیہ فیصله وکړه چې اختلاط غوره دی، همدغه مسلک د امام

شافعي رحمۃ اللہ علیہ د جمهورو علماوو دی.

دویم مذهب: د پیرانو دی، د دوی مسلک دا دی چې جداوالی غوره دی، علامه کرمانی رحمۃ اللہ علیہ همدغه خبره کړې ده، زموږ په زمانه کې هم جداوالی غوره دی، ځکه چې عام مجلسونه د گناه څخه پاک دي، ډېر کم وخت وخت یو نیم سم نېک مجلس پیدا شي، خو جمهور علماء فرمایي: د خلکو نه لږیوالی هغه وخت غوره دی چې ټوله زمانه د فتنې نه ډکه وي، داسې کس د خلکو له طرفه تکلیفونه نه شي زغملی، یا یو سړی خپله سخت شریر دی چې خلک ورته په تنگ دي، نو په دې دواړو صورتونو کې جداوالی غوره دی، ددې په تائید کې د ابن عمر رضی اللہ عنہما روایت دی: "المؤمن الذی یخالط الناس ویصبر علی آذاهم اعظم اجرام المؤمن الذی لا یخالط الناس ولا یصبر علی آذاهم" هغه مؤمن چې په خلکو کې اوسېږي او د دوی له طرفه چې کوم تکلیف ورته رسیږي، په هغې باندې صبر کوي، داسې مؤمن ډېر اجر لري په نسبت سره هغه مؤمن ته چې د خلکو سره روابط نه ساتي او نه د دوی په تکلیفونو صبر کوي.

## په نېکۍ او تقوی کې د یو بل سره مرسته کوئ!

"قَالَ اللَّهُ تَعَالَى: ﴿وَتَعَاوَنُوا عَلَى الْبِرِّ وَالتَّقْوَى﴾ [المائدة: ۲۰] والآيات في معنى ما ذكرته كثيرة معلومة" همدا خبره امام شافعي رحمۃ اللہ علیہ، امام احمد رحمۃ اللہ علیہ او اکثره فقهاوو کړې ده، الله جل جلالہ فرمایي: د یو بل سره په نېکو کارونو کې مرسته وکړئ او په دې باره کې ایتونه ډېر زیات دي.

تشریح: مفسرین رحمۃ اللہ علیہ فرمایي: په دې آیت کې یوه داسې بنيادي مسئله بیان شوې ده چې تقریباً د ټول عالم ارواح شریکه ده، څرنگه چې د یو انسان اصلاح ضروري ده، دغه شان د بل مسلمان مرسته هم ضروري ده، دې ته په یو حدیث کې داسې اشاره شوې ده: "الدال علی الخیر کفاعله" څوک چې بل ته د یو نېک عمل لاره وښيي، نو لکه دغه عمل چې هغه خپله کړی وي، په یو بل روایت کې د رسول الله صلی اللہ علیہ وسلم ارشاد دی: کوم کس چې نورو ته د سیده لارې تبلیغ کوي، نو څومره خلک چې دده په دعوت په سمه لار روان شي، د دوی سره برابر به هغه ته هم اجر ملاوېږي او د هغو خلکو په نېک عمل کې به هېڅ کمی نه راځي.

مفتي محمد شفیع رحمۃ اللہ علیہ فرمایي: دا د قرآن او سنت هغه تعلیم دی چې په دنیا کې یې د نېکۍ، انصاف، همدردۍ او خوش اخلاقی خپرېدو لپاره یو یو انسان داسې جوړ کړو چې سم ولي الله وي، ددې نېکلي تعلیم نتیجه چې په صحابه کرامو رضی اللہ عنہم کې، تابعینو کې او په قرون اولی کې ولیده، اوس هم امت دغسې منظر لیدلی شي، لیکن شرط دا دی چې صرف په دې آیت عمل وشي، نو بیا تاسو گوري!



## باب التواضع وخفض الجناح للمؤمنين

د مؤمنانو سره د عاجزی او نرمی بیان

"قَالَ اللَّهُ تَعَالَى" الله ﷻ فرمایي چې: "وَاخْفِضْ جَنَاحَكَ لِمَنِ اتَّبَعَكَ مِنَ الْمُؤْمِنِينَ" او د نرمی او مهرباني وزرې ښکته کړه د هغو خلکو لپاره چې ستاسو سره دي یعنې مؤمنان دي [الشعراء: ۲۵]

**تشریح:** په آیت کې عامو مسلمانانو ته خطاب دی چې دوی باید خپله رویه او لهجه نرمه وساتي، "اخفض" ددې معنی ده: ښکته کول، کله چې یو مارغه د پورته طرف څخه لاندې طرف ته راځي نو خپلې ورځې ښکته کوي، نو دلته هم د کنایې په توګه وویل شو چې تاسو د صحابه کرامو سره نرمه لهجه وکاروئ، ددې خوښ اخلاقی اثر به داسې وي چې کوم خلک ستاسو خبره نه اوري هغوی به هم تاسو ته غوږ پردي او الله ﷻ به هغوی ته هدایت ورپه برخه کړي.

**د غوره مسلمان علامه:**

"وَقَالَ تَعَالَى" الله ﷻ فرمایي چې: "يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ" اې هغو کسانو چې تاسو ایمان راوړی دی، په تاسو کې چې کوم کس مرتد شي یعنې اسلام پرېږدي، نو زړه چې الله ﷻ به یو داسې قوم پیدا کړي چې دوی به د الله ﷻ سره مینه کوي او الله ﷻ به د دوی سره مینه کوي، "أَذِلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ" په مسلمانانو باندې به نرمي کوي او په کافرو به سختي کوي [المائدة: ۵۴]

**تشریح:** د قرآن کریم په دې آیت کې اشاره ده دې خبرې ته چې ځینې خلک به مرتد شي، د رسول الله ﷺ د وفات وروسته عام عرب مرتد شول، ځینو د مسيلمه کذاب، ځینو د اسود غنسي نبوت ومنلو او ځینو د زکات ورکولو څخه انکار وکړو، "فسوف يأتي الله بقوم" د علي ﷺ، حسن بصري ﷺ، ضحاک ﷺ، او قتادة ﷺ وغیره رایه دا ده چې ددې نه ابوبکر صدیق ﷺ او د هغه ملګري مراد دي، ځینې مفسرین فرمایي: ددې نه تر قیامت پورې هر هغه مسلمان مراد دی چې د قرآن کریم د هدایاتو سره سم د کفر او ارتداد لاره بندوي، هغه ټول ددې آیت مصداق ګرځي.

**محبوهم وحبوبه:** دلته هغه صفتونه بیانېږي چې ددې قوم به وي، الله ﷻ به د دوی سره مینه کوي او دوی به د الله ﷻ سره مینه کوي، "أذلة على المؤمنين" د مؤمنانو سره به نرمي کوي، مطلب دا چې خلک به د مسلمانانو سره په نرمه لهجه معاملات حل کوي، که کوم اختلاف راشي، نو په آسانه طریقه به یې حل کړي، جنگ جګړه به پرېږدي، اگر چې حق دده په برخه وي، د داسې خلکو په باره کې ارشاد دی: "أَنَا زَعِيمٌ بِبَيْتِ فِي الْجَنَّةِ لِمَنْ تَرَكَ الْمِرَءَءَوهَ بِحَقِّ" زه داسې کسانو ته د جنت په مینځ کې د کور ځمکه وایم کوم چې جګړه پرېږدي، اگر چې هغه په حقه وي

أعزة على الكافرين: د کفارو په معامله کې به سخت وي، مطلب دا چې د دین د مخالفینو په مقابل



کې به سخت وي، کفار به په دوی باندې کله هم غلبه ونه مومي. هم دغه مضمون د قرآن کریم په یو بل آیت کې هم دی "أشداء على الكفار رحما بينهم" د کفارو په مقابله کې به سخت وي او په خپل مینځ کې به نرمي کوونکي وي.

### د قومونو او قبیلو جوړېدو وجه:

"وقال تعالى" الله ﷻ فرمايي چې: "يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى وَجَعَلْنَاكُمْ شُعُوبًا وَقَبَائِلَ لِتَعَارَفُوا" اې خلکو خبردار! هغه کسانو چې ايمان راوړی دی، موږ تاسو د يو مذکر (آدم عليه السلام) او يو مؤنث (حواء عليه السلام) نه پيدا کړي يې او بيا موږ ستاسو نه پوره قومونه او قبيلې جوړې کړې، "إِنَّ أَكْرَمَكُمْ عِنْدَ اللَّهِ أَتْقَاكُمْ" بې شکه په تاسو کې د الله ﷻ په نزد زيات عزتمند هغه کس دی چې تقوی داروي [المحجرات: ۱۱].

**تشرېح:** د مکې په فتحه کې چې کله رسول الله ﷺ بلال ﷺ ته د آذان حکم وکړو، نو د مکې په قريشو کې يو کس دا خبره وکړه چې د الله ﷻ شکر دی چې زما پلار ددې ورځې نه وړاندې مړ شو. کنه نو نن به يې دا ورځ ليدل، حارث بن هشام ﷺ وويل: ددې تور څخه بغير بل څوک نه وو چې آذان يې کړی وای؟ نبي کریم ﷺ ته ددې خبرې علم الله ﷻ د جبرائيل عليه السلام په واسطه بيان کړو، نبي کریم ﷺ هغه راوغوښتلو او ددې خبرو اقرار يې پرې وکړو، په دې باندې دغه آيت نازل شو چې د فخر او عزت شی خو ايمان دی، تقوی او ايمان خو په بلال ﷺ کې ده، نه د مکې په مشرکانو کې.

"وجعلناکم شعوباً وقبائل" شعوب جمع د شعب ده، ډېره غټه ډله، په کوم کې چې مختلف قبائل او خاندان آباد وي، قبيله د شعوب نه کمه وي.

لتعارفوا: خاندان او قبيله ددې لپاره نه ده چې انسان پرې فخر او غرور وکړي، چې زما خاندان داسې دی او داسې دی، بلکې ددې لپاره ده چې ددې په ذريعه ستاسو په خپل منځ کې تعارف وشي، چې پلار، ورور، تره، ماما، کاکا، وغيره مي څوک دي؟ خلاصه دا چې نسبي تفاوت به خالص د تعارف لپاره استعمالیږي، نه د فخر او غرور لپاره.

إِنَّ أَكْرَمَكُمْ عِنْدَ اللَّهِ أَتْقَاكُمْ: ابن عباس ﷺ فرمايي د دنيا د خلکو په وړاندې مال او دولت د عزت شی دی، لیکن د الله ﷻ په نزد تقوی او ايمان د فخر او عزت شی دی.

### له ځانه شیخ مه جوړوه!

"وقال تعالى" الله ﷻ فرمايي: "فَلَا تَرْكُوا أَنْفُسَكُمْ هُوَ أَعْلَمُ بِمَنِ اتَّقَى" بس ځانونه مه پاکوئ! بلکې په

حقیقت کې پاکي خود الله ﷻ له طرفه ده [التجم: ۳۲].

فلا تتركوا أنفسكم: الله ﷻ فرمايي: تاسو خپل ځانونه مه پاک کوی، زه داسې يم او زه داسې يم. ځکه چې الله ﷻ ښه پوهیږي چې څوک څومره د تقوی په اوبو کې دی، ځکه چې د فضیلت بنسټ په تقوی او اعمال صالحه وو باندې دی، په ظاهري اعمالو وغیره باندې نه دی، دا الله ﷻ ته ښه معلومه ده چې څوک څومره تقوی دار دی او څوک په څومره تقوی ولاړ دی او د چا مرگ به په تقوی راځي.



ابن كثير رحمه الله نقل كړي دي چې د زينب بنت ابي سلمه ؓ نوم برة ؤ، ښك عمله مېرمن او نبي كريم ﷺ د دې آيت تلاوت وكړو چې (فَلَا تَزْكُوا أَنْفُسَكُمْ) نوم يې ورته بدل كړو او زينب يې ورته كېښودلو، دغه شان يو بل كس د رسول الله ﷺ په وړاندې د يو كس تعريف وكړو، نو رسول الله ﷺ وفرمايل: كه ته خامخا د چا تعريف كوي، نو داسې وايه چې زما په علم كې دغه كس منفي او پرهېڅگار دى، "وَلَا تُزَكِّي عَلَى اللَّهِ أَحَدًا" زه داسې نه شم ويلى چې هغه به د الله ﷻ په نزد هم داسې پال وي، لكه څرنگه چې زه پرې گومان كوم.

### جهنميانوته د اعراف والا خطاب:

"وَقَالَ تَعَالَى اللَّهُ ﷻ فَرَمَائِي چې: "وَنَادَى أَصْحَابُ الْأَعْرَافِ رَجُلًا يَعْرِفُونَهُمْ بِسْمَاهُمْ" اعراف والا به هغو كسانو آواز وكړي كوم چې به په خپلو علامو سره وپېژندل شي، "قَالُوا مَا أَغْنَى عَنْكُمْ جَعَلَكُمْ وَمَا كُنْتُمْ تُسَبِّحُونَ" دوى به ورته ووايي: ستاسو نه ستاسو مالونو او ستاسو تكبر ستاسو نه عذابونه لرې نه كړل، "أُولَئِكَ الَّذِينَ أَقْسَمْتُمْ لَا يَنَالُهُمُ اللَّهُ بِرَحْمَةٍ أَدْخُلُوا الْجَنَّةَ لَا يَخُوفُ عَلَيْكُمْ وَعَلَيْكُمْ وَلَا أَنْتُمْ تَعَزَّيُونَ" ايا دا هغه كسان دي چې تاسو به قسمونه كول چې دوى ته به الله ﷻ خپل رحمت ورنه كړي، جنت ته داخل شئ، په تاسو باندې به نه څه خول وي او نه به ويره وي او نه به دوى غمجن وي. [الأعراف: ۴۳-۴۸].

**تشرېح:** د اعراف والا نه مراد څوك دي؟ دې باره كې مختلف اقوال دي: يو څو موږ دلته ذكر كوو: ځينې خلك به داسې وي چې هغوى به د جهنم نه خلاص شوي وي، ليكن تر اوسه به جنت نه د داخلېدو اجازت نه وي ورکړى شوى، اميد به لري، داسې خلكو ته د اعراف او سپدونكي ويل كېږي. د ځينو مفسرينو رايه دا ده چې اعراف والا خلك هغه دي چې ښكې او بدې يې برابره شي، بالاخره به دوى د الله ﷻ په خاص فضل سره جنت ته داخل شي، د آيت مطلب دا دى چې اعراف والا به جهنميانو ته خطاب وكړي او دوى به ملامته كوي چې په دنيا كې په كوم مال، دولت او ډله بازي باندې تاسو فخر او غرور كولو، ايا نن هغه شيان ستاسو په كار راغلل؟

أَهْلَاءُ الَّذِينَ لَا يَنَالُهُمُ اللَّهُ بِرَحْمَةٍ: علامه ابن كثير رحمه الله فرمايي: د ابن عباس ؓ قول دى چې د اعراف والا خلكو خبرې كله د جهنميانو سره ختمې شي، نو په دې وخت كې به الله ﷻ جهنميانو ته خطاب وكړي او وايي به: اي جهنميانو! تاسو به ويل او قسمونه به مو كول چې دغه اعراف والا به كله هم ونه وبخښل شي، په دوى باندې به هيڅ فضل نه كېږي، اوس گورئ! ددې نه وروسته به بيا اعراف والا ته اعلان وشي چې: "أَدْخُلُوا الْجَنَّةَ" جنت ته داخل شئ، په تاسو باندې به نه څه وېره وي او نه به څه غم وي.

### عاجزي اختيار كړئ!

"وَعَنْ عِيَاضِ بْنِ حِمَارٍ ؓ، قَالَ: قَالَ رَسُولُ اللَّهِ ﷺ: إِنْ اللَّهُ أَوْحَى إِلَيَّ أَنْ تَوَاضَعُوا حَتَّى لَا يَقَعَرَّ أَحَدٌ عَلَى أَحَدٍ، عِيَاضُ بْنُ حِمَارٍ ؓ نه روايت دى هغه فرمايي چې رسول الله ﷺ وفرمايل: الله ﷻ ماته وحى كړې ده



چې ټول خلک به د يو بل سره په عاجزي ملاويږي او په يو بل به فخر او غرور نه کوي، "وَلَا يَنْفَعُ أَحَدٌ عَلَى أَحَدٍ" او نه به يو کس په بل کس باندې تجاوز او سرکشي کوي. رواه مسلم

**تشرېح:** د تواضع مطلب دا دی چې د يو بل سره په مينه، محبت او نرمو خبرو سره مخامخ شي، د مال، دولت، حسب او نسب جمال وغيره په وجه د يو بل سپکاوی ونه کړي، نه په چا ظلم وکړي، که چاته الله ﷻ څه ورکړي دي، نو بايد په دې د الله ﷻ شکر ادا کړي، په دې باندې به غرور او تکبر نه کوي

### د راوي عياض بن حمار رضي الله عنه حالات:

اصلي نوم يې عياض رضي الله عنه دی، د پلار نوم يې حمار يا حماد دی، د جاهليت زمانې راهيسې يې د رسول الله ﷺ سره ملگرتيا وه، کله چې رسول الله ﷺ ته پېغمبري ملاو شوه نو رسول الله ﷺ ته يې څه تحفه ورکول غوښتل چې قبوله يې کړي، خو رسول الله ﷺ هغه تحفه قبوله نه کړه، غالباً د مکې د فتحې نه وړاندې مسلمان شوی وو، په بصره کې يې سکونت اختيار کړو، علامه ابن عبد البر رحمه الله فرمايي د عياض رضي الله عنه سره د رسول الله ﷺ جامه وه، په دې جامه کې به يې طواف کولو.

**مرويات درې حديثونه ترې نقل دي**

### په معافۍ سره الله ﷻ د انسان عزت زياتوي:

"وعن أبي هريرة رضي الله عنه: أَنَّ رَسُولَ اللَّهِ ﷺ قَالَ: مَا تَقَصَّتْ صَدَقَةٌ مِنْ مَالٍ دَ ابْنِ هَرِيرَةَ رضي الله عنه نَهْ رَوَايَتُ دِي هَغَهْ فرمايي چې رسول الله ﷺ وفرمايل: په صديقي ورکولو سره مال نه کميږي، "وَمَا زَادَ اللَّهُ عَبْدًا بِعَفْوٍ إِلَّا عِزًّا" او الله ﷻ د معاف کوونکي سړي عزت زياتوي، "وَمَا تَوَاضَعُ أَحَدٌ لِلَّهِ إِلَّا رَفَعَهُ اللَّهُ" او يو کس عاجزي نه کوي مگر دا چې الله ﷻ ورته اوچت مقام نصيب کوي رواه مسلم

**تشرېح:** ما تقصت صدقة من مال: په صديقي سره مال نه کميږي، محدثين فرمايي چې صديقي ورکولو سره الله ﷻ په باقي مال کې دومره خير او برکت نازل کړي چې ددې په وجه په مال کې کوم ظاهري کمی راغلی وي، هغه پرې پوره شي او ورسره زياتي دا چې په دې صديقي سره د الله ﷻ له لورې ډېر ښکلی انعام په آخرت کې ملاويږي

وما زاد الله عبداً بعفوٍ إلا عزاً: او په معاف کولو سره د انسان په عزت کې الله ﷻ نور زياتوالی راولي، مطلب دا چې په ظاهري توگه خو په معاف کولو سره انسان کمزوری ښکاري، ليکن په دې حديث کې رسول الله ﷺ فرمايي: ددې معافۍ نتيجه به بالاخره دا وي چې ددې سړي په عزت کې به نوره اضافه هم وشي او په آخرت کې به ورته عزتمند مقام نصيب شي

وما تواضع أحد لله إلا رفعه الله: څوک چې خالص د الله ﷻ د رضا په خاطر عاجزي اختيار کړي، نو الله ﷻ دغسې کس ته نور عزت هم ورکوي او پياوړی مقام يې ورپه برخه کوي، مطلب دا چې په



تواضع سره انسان په ظاهري شکل کې کمزوری ښکاري. لیکن په داسې تواضع چې خالص د الله ﷻ لپاره وشي الله ﷻ یې نور هم د خلکو په نظر کې اوچت کړي.

### په ماشوم باندې سلام اچول

"ومن انس: أَنَّهُ مَرَّ عَلَى صَيَّانٍ، فَسَلَّمَ عَلَيْهِمْ" د انس ﷺ نه روایت دی هغه یو ځل په یو څو ماشومانو تېر شو. هغه پرې سلام و اچولو. "وقال: كَانَ النَّبِيُّ ﷺ يَفْعَلُهُ" او دا یې وفرمایيل رسول الله ﷺ به داسې کول متفق علیه.

**تشریح:** د رسول الله ﷺ دغه مبارک عمل یعنې په ماشوم باندې هم سلام اچول، دا د رسول الله ﷺ تواضع او خاکساری کمال مظاهره ده. ددې نه معلومه شوه چې انسان ته پکار ده چې په خپلو ماتحتو غلامانو، مزدورانو او شاگردانو باندې سلام و اچوي. کوم خلک چې په دې انتظار کې وي چې زما شاگرد به په ما باندې سلام اچوي یا زما مزدوران به په ما باندې سلام اچوي، نو دا د غرور او تکبر علامه ده او بل د رسول الله ﷺ د سنت طریقي بغاوت هم دی.

### په سلام باندې د ابتداء کولو فضیلت:

ددې حدیث نه یوه بله خبره هم ثابته شوه. هغه دا چې رسول الله ﷺ به په سلام باندې ابتداء کول، په یو بل روایت کې راځي چې "إن أَوْلَى النَّاسِ بِاللَّهِ مَنْ بَدَأَ بِالسَّلَامِ" په خلکو کې الله ﷻ ته نژدې هغه کس دی چې په سلام باندې پیل کوي. په یو بل روایت کې دي چې "البَّادِئُ بِالسَّلَامِ بَرٌّ مِنَ الْكِبَرِ" په سلام باندې شروع کوونکی د کبر او غرور څخه خالي دی.

### د رسول الله ﷺ د تواضع مثال

"وعنه، قَالَ: إِنْ كَانَتِ الْأُمَّةُ مِنْ إِمَاءِ الْمَدِينَةِ لَتَأْخُذُ بِيَدِ النَّبِيِّ ﷺ" د انس ﷺ نه روایت دی هغه فرمایي چې د مدینې منورې کومه ماشومه به راغله. نو د نبی کریم ﷺ لاس به یې ونیولو. "فَتَنْطَلِقُ بِهِ حَيْثُ شَاءَتْ" او چېرته چې به یې زړه غوښتل نبی کریم ﷺ به یې بوتلو. رواه البخاری

**تشریح:** "إِنْ كَانَتِ الْأُمَّةُ مِنْ إِمَاءِ الْمَدِينَةِ لَتَأْخُذُ بِيَدِ النَّبِيِّ ﷺ" د مدینې منورې ځینې وینزې به رسول الله ﷺ د لاس نه ونیولو، علماء فرمایي: په دې حدیث کې د رسول الله ﷺ د حسن اخلاق او تواضع نمونه بیان شوې ده. "لَتَأْخُذُ بِيَدِ النَّبِيِّ ﷺ" د لاس نه نیولو نه حقیقه لاس نیول مراد نه دي، بلکې په دې کې دې خبرې ته اشاره ده چې کوم کس به د رسول الله ﷺ سره خبره کول غوښتل نو د هغه خبره به یې پوره اورېده او بیا به یې د هغې د پوره کولو پوره اهتمام کولو، "فَتَنْطَلِقُ بِهِ حَيْثُ شَاءَتْ" خپل ضرورت ته چې به یې چېرته بوتلو، هغه به ورسره روان ؤ، په بل روایت کې: "فَتَنْطَلِقُ بِهِ فِي حَاجَتِهِ" الفاظ هم راغلي دي. علماء فرمایي: په دې جمله کې د رسول الله ﷺ په زړه مبارک کې چې کومه جذبه د خلکو د ضرورتونو پوره کولو باره کې وه د هغې بیان دی.



## رسول الله ﷺ به د کور کار کولو

"عن الأسود بن يزيد، قال: سئلت عائشة رضي الله عنها ما كان النبي ﷺ يصنع في بيته؟ قالت: كان يكون في مهنة أهله." د اسود بن يزيد رضي الله عنه نه روايت دی هغه فرمايي چې د عائشه رضي الله عنها نه چا پوښتنه وکړه چې رسول الله ﷺ به څه کول کله چې په کور کې به وو؟ هغې وفرمايل: د خپل کور والا سره به په محنت کې مصروف وو. "يعني: خدمة أهله - فإذا الصلاة، خرج إلى الصلاة" يعني د خپل کور والا سره به يې د کور په کار کې لاس پورته کولو او کله چې به د لمونځ وخت راغلو، نو جومات ته به يې لاړو. رواه البخاري لغوي تحقيق:

مهنة أهله: په کور کې محنت او خواري کول  
تشریح کان يكون في مهنة أهله: نبي کریم ﷺ به د خپل کور کارونه په خپل لاس کول. ددې حديث مفهوم په نورو ګڼو حديثونو کې راغلی دی، ام المومنين عائشه صديقه رضي الله عنها فرمايي چې رسول الله ﷺ به په کور کې په خپله خپلې جامې ګڼدلي او په خپله به يې خپلې خپلې هم ګڼدلي. په يو بل روايت کې دي چې: خپله به يې ګډې او وزې لوشلي او په خپله به يې خپل خدمت کولو، بهر حال په دې ټولو روايتونو سره دا خبره ثابته شوه چې په رسول الله ﷺ کې کمال عاجزي او خاکساري وه او بل دا چې د کور کار خپله کول د رسول الله ﷺ سنت طريقه ده، په دې کې هيڅ عار او شرم پکار نه دی. (اللهم ارزقنا اتباعه ﷺ)

فإذا الصلاة خرج إلى الصلاة: کله چې به د لمانځه وخت راغلو، نو جمعې ته به روان شو. په دې کې دې خبرې ته هم اشاره ده چې بايد انسان دومره د کور په کارونو کې مشغول نه شي چې بس دې ته يې کار ويلي وي او د خدای دين ترې پاتې شي، کله چې د الله ﷻ د عبادت وخت راشي، نو بايد هرڅه پرېښودل شي او د الله ﷻ په عبادت کې مشغول شي.

د راوي اسود بن يزيد رضي الله عنه حالات:

اصلي نوم يې اسود رضي الله عنه دی، د پلار نوم يې يزيد دی، کنيت يې ابو عمر دی، په زهد، تقوي او په کمال عبادت کې اسود رضي الله عنه د کوفې په مشهورو بزرګانو کې شمارل کېدو، علامه ذهبي رحمته الله عليه د دوی رضي الله عنه په اړه فرمايي چې د کوفې په فقهاوو، زاهدانو او عابدانو کې شمار و. امام نووي رحمته الله عليه فرمايي: د دوی په توثيق باندې د ټولو محدثينو اتفاق دی، دغه ډول هره ورځ به يې تقريباً روژه وه، که هرڅومره گرمي به هم وه، د ماښام او ماسخوتن تر مينځ به يې آرام کولو. بيا به ټوله شپه د قرآن کریم په تلاوت کې مشغول وو، په دوه شپو کې به يې د قرآن کریم ختم کولو. وفات: په ۷۵ هجري کې وفات شو، د مرګ نه وړاندې يې خپل ورور ابراهيم نخعي رضي الله عنه ته وفرمايل: ماته په آخري وخت کې د کلمې تلقين کوي.



## د خطبې ترمينځ د دين خبرې ښودل

"وَعَنْ أَبِي رِفَاعَةَ تَمِيمِ بْنِ أُسَيْدٍ رضي الله عنه، قَالَ: أَتَيْتُ إِلَى رَسُولِ اللَّهِ ﷺ وَهُوَ يَخْطُبُ، فَقُلْتُ: يَا رَسُولَ اللَّهِ، رَجُلٌ غَرِيبٌ جَاءَنِي عَنْ دِينِهِ لَا يَذْكُرُ مَا دِينُهُ؟ فَأَقْبَلَ عَلَيَّ رَسُولُ اللَّهِ ﷺ، وَتَرَكَ خُطْبَتَهُ حَتَّى أَتَيْتُ إِلَى دَابِوْرَفَاعَةَ تَمِيمِ بْنِ أُسَيْدٍ رضي الله عنه، وَرَوَتْهُ وَوَيْلَ دِي هَغَهَ فَرَمَائِي چې زه رسول الله ﷺ ته په داسې حالت کې راغلم چې هغه خطبه لوستل، ما ورته وويل يار رسول الله ﷺ زه خو يو نابنده انسان يم، راغلی يم چې د خپل دين باره کې يو څو پوښتنې وکړم، زما دين ماته څه نښې؟ نبي کریم ﷺ خطبه پرېښوده او ماته متوجه شو، تردې چې ماته يې تشریف راوړنو: "فَأَتَى بِكُرْسِيٍّ، فَقَعَدَ عَلَيْهِ، وَجَعَلَ يُعَلِّمُنِي مِمَّا عَلَّمَهُ اللَّهُ، ثُمَّ أَتَى خُطْبَتَهُ فَأَتَمَّ آخِرَهَا" نبي کریم ﷺ ته يوه چوکۍ راوړل شوه، په هغې باندې کېښتلو او ماته يې هغه څه وښودل چې هغه ﷺ ته الله ﷻ ښودلي وو، بيا واپس د خطبې ځای ته لاړو، د کوم ځای نه يې چې خطبه پرېښودلې وه، هغه يې پوره کړه. رواه مسلم

**تشرېح:** رجل غريب جاء يسأل عن دينه: يو مسافر سړي د دين په باره کې پوښتنې کولې، ددې نه معلومه شوه چې هر راتلونکي سړي به د رسول الله ﷺ سره يې تکلفه خبرې کولې، د دين په باره کې به يې پوښتنې کولې، په دې کې هم د رسول الله ﷺ کمال تواضع او عاجزی ته اشاره ده.

وترك خطبته: نبي کریم ﷺ خطبه پرېښوده، علماء فرمايي: دا عامه خطبه وه چې رسول الله ﷺ پرېښوده، د جمعې د ورځې خطبه مراد نه ده، ليکن ځينې نور علماء فرمايي: که د جمعې د ورځې خطبه شي، بيا هم که د دواړو خطبو ترمينځ زياته فاصله نه راځي، په دې کې هيڅ باک نشته، دلته هم مختصره خبره شوې ده.

ولې نبي کریم ﷺ په کرسۍ باندې کيناستو؟

فَأَتَى بِكُرْسِيٍّ: نبي کریم ﷺ ته کرسۍ راوړل شوه، علماء ددې وجه دا فرمايي چې د اول نه هم مجمع زياته وه، نو نبي کریم ﷺ په کرسۍ ځکه کېښتلو چې نور خلک هم خبره واورې، "ثُمَّ أَتَى خُطْبَتَهُ" نبي کریم ﷺ بيا خپله خطبه ولوستل، علماء فرمايي: کله چې څوک د دين په باره کې د کومې خبرې متعلق ځان پوهول غواړي يا ايمان راوړل غواړي، نو پکار ده چې سمدستي ورته خبره بيان شي.

د راوي ابو رفاعه بن اسيد رضي الله عنه حالات:

اصلي نوم يې تميم رضي الله عنه دی، د پلار نوم يې اسيد دی، نسب نامه يې داسې ده: تميم بن اسيد بن عبد العزی بن جعونه بن عمرو بن قيس بن رزاح بن عمرو بن سعد بن کعب دی، د فتح مکې نه وړاندې مسلمان شوی وو، د مکې د فتحې په ورځ د رسول الله ﷺ سره وو، د دوی نه د مکې د فتحې روايت نقل شوی دی، په بيت الله شريف کې د درې سوه / ۳۰۰ نه زيات بوتان وو، نبي کریم ﷺ به دغه آيت: "قُلْ جَاءَ الْحَقُّ وَهَقَّ الْبَاطِلُ" به يې ولوستلو او بوتان به يې مات کړل.

**مرويات:** اتلس / ۱۸ روايات ترې نقل دي، په بخاري کې يو هم نشته، په مسلم کې همدا يو روايت نقل دی، د ددې نه علاوه د احاديثو په نورو کتابونو کې يې روايات نقل شوي دي.



**مړی / (ډوډی) چې پرې بوځي، راخيستل او خوړل يې پکار دي**

"وعن أنس رضي الله عنه: أن رسول الله ﷺ كَانَ إِذَا أَكَلَ طَعَامًا، لَعَقَ أَصَابِعَهُ الثَّلَاثَ" د انس رضي الله عنه روايت دی هغه فرمايې چې رسول الله ﷺ به کله ډوډی و خوړل، نو خپلې درې واړه گوټې به يې خټلې، "قَالَ: وَقَالَ: إِذَا سَقَطَتْ لُقْمَةٌ أَحَدِكُمْ فَلْيُمِطْ عَنْهَا الْأَذَى" انس رضي الله عنه فرمايې چې رسول الله ﷺ وفرمايل: کله چې په تاسو کې د يو کس نه کومه مړۍ پرې بوځي، نو بايد د هغې مړۍ نه گند لرې کړي. "وَلْيَأْكُلْهَا وَلَا يَدَّعِهَا لِلشَّيْطَانِ" هغه مړۍ و خوري او شيطان ته يې پرې نږدي، "وَأَمْرَانِ تُسَلَّتِ الْقَصْعَةُ، قَالَ: فَأَلْكُمُ لَا تَذْرُونِ فِي أَيِّ طَعَامِكُمُ الْبَرْكَةَ" بيا نبي کریم ﷺ وفرمايل: بايد هغه کاسه صفا کړئ نبي کریم ﷺ وفرمايل: تاسو نه پوهېږئ چې په کومه مړۍ کې به ستاسو لپاره پکې برکت وي رواه مسلم

**لغوي تحقيق:** لعق: "لعق يلعلق لعقاً" شهد په ژبه يا په گوټې خټل

**تشرېح:** "لعق أصابعه الثلاث" خپلې درې واړه گوټې به يې خټلې، علامه نووي رحمه الله فرمايې: په درې گوټو باندې خوراک کول سنت طريقه ده، که څلورمه يا پنځمه گوټه يو ځای کول ورسره ضروري وي. بيا دې خپلې ټولې گوټې وختي

**د گوټوپه خټلو کې ترتيب:**

تر ټوله اول د مينځنۍ گوټې خټل پکار دي، بيا ورسره نژدې د شهادت گوټه، او په آخر کې غټه گوټه، "إِذَا سَقَطَتْ لُقْمَةٌ أَحَدِكُمْ" کله چې ستاسو نه کومه لقمه مړۍ پرې بوځي، مطلب دا چې که په مړۍ پورې گندگي / نجاست نښتې وي، هغه لرې کړه او که نه صفا کېده، نو بيا يې سپي يا ييشو ته واچوه ولايدعها للشيطان: شيطان ته به يې نه پرې نږدي. ځينې علما، فرمايې: دا په حقيقت باندې محمول دی چې شيطان يې خوري، ليکن ځينې نور علما، فرمايې: مطلب دا دی چې مړۍ ضايع نه کړئ اڅکه چې په دې کې د تکبر علامه ده او د متکبرينو اعمال شيطاني دي

تسلت القصعة: بايد کاسه وختي، معلومه نه ده چې د سالن په کومه برخه کې به برکت وي، هغه به ددې برکت څخه محروم پاتې شي، بله دا چې دا د الله ﷻ يو نعمت دی، هغه که هر څومره وړوکی ولې نه وي او د الله ﷻ د نعمتونو قدر پکار دی

**هر پېغمبر گډې او وزې خړولي دي**

"وعن أبي هريرة رضي الله عنه، عن النبي ﷺ، قَالَ: مَا بَعَثَ اللَّهُ نَبِيًّا إِلَّا دَعَى الْغَنَمَ" د ابو هريره رضي الله عنه روايت دی هغه فرمايې چې رسول الله ﷺ وفرمايل: داسې پېغمبر نه دی تېر شوی چې هغه گډې نه وي خړولي، "قَالَ أَصْحَابُهُ: وَأَنْتَ؟ فَقَالَ: لَعَنَ كُنْتُ أَرْعَاهَا عَلَى قَوَارِيطٍ لِأَهْلِ مَكَّةَ" صحابه کرامو رضي الله عنه وفرمايل: يا رسول الله ﷺ تاسو هم خړولي دي؟ نبي کریم ﷺ ورته وفرمايل: هو! ما هم خړولي دي او ما به د مکې خلکو ته په يو څو قيراطو باندې خړولي رواه البخاري



**تشرېح:** دا حديث هم په باب استحباب العزلة عند فساد الناس والزمان والخوف من فتنه في الدين الخ کې تېر شوی دی، مصنف رحمه الله دلتې يو ځل بيا ذکر کړو. په دې کې اشاره ده دې خبرې ته چې په رسول الله ﷺ کې کمال عاجزي او خاکساري وه. هغه دا چې گډې وزې خړول عاجزي غواړي **نبي کریم ﷺ به د معمولي شي مېلمستيا قبول:**

"وعنه، عن النبي ﷺ، قَالَ: لَوْ دُعِيتُ إِلَى كُرَاعٍ أَوْ ذِرَاعٍ لَأَجَبْتُ" د ابو هريره رحمه الله نه روايت دی هغه فرمايي چې رسول الله ﷺ و فرمايل: که چېرته ماته د يو لاس يا پښې لپاره دعوت وشي، نو هم به يې قبولوم. "أَهْدَى إِلَيَّ ذِرَاعًا أَوْ كُرَاعًا لَقَبِلْتُ" يا که ماته يو لاس يا يوه پښه هديه او ډالۍ شي، نو هم به يې قبولوم رواه البخاري **لغوي تحقيق:**

کُرَاع: د غوا او چېلۍ پښې او پونډۍ ته ويل کيږي. (په پښتو کې ورته پانچې وايي) **تشرېح:** "لودعيت إلى كراع أو ذراع لأجبت": که ما څوک پښو يا پانچو ته راوبولي او دعوت رانه راکړي، نو زه به يې ضرور قبولوم، په دې کې هم د رسول الله ﷺ تواضع، سادگي او انکساري ته اشاره ده. ځکه چې پانچې (پښې او پونډۍ وغيره) مطلب دا چې که څوک ماته د معمولي شي دعوت هم راکړي، نو زه به يې قبول کړم او انکار به ونه کړم، علماء فرمايي: په دې حديث کې دې خبرې ته اشاره ده چې انسان ته پکار دي چې د يو بل د زړه خيال وساتي، که يو انسان غريب وي، نور څه نه شي کولی نو څه چې ورسره دي او څه چې يې تيار کړي وي، بس هغه قبولول پکار دي، ددې لپاره چې د هغه تاليف قلب هم وشي، (يعنې زړه يې خفه نه شي).

### د رسول الله ﷺ داوښې نوم

"وعن أنس، قَالَ: كَانَتْ نَاقَةُ رَسُولِ اللَّهِ ﷺ الْعَضْبَاءُ لَا تُسَبِّقُ، أَوْ لَا تَكَادُ تُسَبِّقُ" د انس رحمه الله نه روايت دی هغه فرمايي چې د رسول الله ﷺ سره يوه اوښه وه د هغې نوم عضبا وو، ددې څخه به بل اوښ نه شو وړاندې کېدلی، يا نژدې وه چې چېرته ترې کوم اوښ وړاندې شوی وای، "فَجَاءَ أَعْرَاسِي عَلَى قَعْدِلِهِ، فَسَبَّحَهَا، فَشَقَّ ذَلِكَ عَلَى الْمُسْلِمِينَ حَتَّى عَرَفَهُ" يو کوچۍ په اوښه سپور راغلو، د هغه کوچي اوښه د نبي کریم ﷺ د عضبا اوښې څخه مخکې شوې وه، دا خبره په صحابه کرامو باندې سختې ولگېده چې د رسول الله ﷺ اوښه څنگه وروسته پاتې شوه، نبي کریم ﷺ په صحابه کرامو ﷺ باندې پوه شو چې دوی خفه دي، "فَقَالَ: حَقَّ عَلَى اللَّهِ أَنْ لَا يَرْتَفِعَ شَيْءٌ مِنَ الدُّنْيَا إِلَّا وَضَعَهُ" نبي کریم ﷺ و فرمايل: دا خبره په الله ﷻ باندې ثابته ده چې کوم شی په دنيا کې اوچت کړي هغه بيا رالاندې کوي. رواه البخاري

**لغوي تحقيق:**

العضباء: د رسول الله ﷺ د اوښې نوم دی، هغه اوښه چې د هغې تر ورور نه وي، خړانه اوښه



## وجه تسميه:

تشریح تسمی العضباء: د اوبښې نوم عضباء وو، اصل عضباء هغې اوبښې ته وایي چې غوړونه یې پرې شوي وي، یا ورته سوری پکې ویستل شوی وي، لیکن د رسول الله ﷺ په عضباء کې دا عیب نه وو، بلکې اصلاً ددې نوم داسې وو، ځینو علماوو وجه تسمیه دا ښودلې ده چې ددې اوبښې غوړونه پیدا شوي کم وو، د رسول الله ﷺ یوه بله اوبښه وه چې د هغې نوم قصواء وه، ځینې وایي عضباء او قصواء دواړه د یوې اوبښې نومونه دي او ځینې وایي چې نه جدا جدا اوبښې وې.

علی قعودله: په خپله اوبښه سپور راغلو، قعود هغې اوبښې ته وایي چې تازه تازه قابل د سورانی شوې وي، ددې عمر د دوه کالو نه تر شپږو کالو پورې کېدلی شي او هغه اوبښ چې عمر یې د شپږو کالو نه زیات وي، هغه ته جمل ویل کیږي.

## هر عروج زوال لري:

سبقها: ددې کوچي اوبښه وړاندې لاړه، په دې کې یوې قاعدې ته اشاره ده: هغه دا چې هر عروج زوال لري، داسې نه چې یو شی به همېش په عروج کې وي، یوه نه یوه ورځ به خامخا لاندې راځي، د زوال سره به خامخه کیږي، وجه یې دا ده چې په هغه شي کې تکبر پیدا نه شي، بل دا چې صرف واحد لاشریک له ذات، چې الله ﷻ دی، بس هغه صرف همېش پاتې کېدونکی دی، د هغه نه علاوه به هر څه ختمیږي او زوال به پرې راځي، د الله ﷻ ذات کریم د همېش لپاره دی او همېش به وي، کله هم د هغه په ذات او صفاتو باندې زوال نه راځي او نه به پرې راشي.

فشق ذالك على المسلمين: په صحابه کرامو رضی الله عنهم باندې دا خبره گرانه تمامه شوه چې ولې د کوچي اوبښه د رسول الله ﷺ عضباء نه وړاندې شوه، رسول الله ﷺ د صحابه کرامو رضی الله عنهم لپاره یو اصل او ضابطه بیان کړه چې یو کریم ذات الله ﷻ همېش دی او د همېش لپاره به وي، کله هم پرې زوال نه راځي، په دې کې چې څه دي دا ټول به ختمیږي، یوه ورځ به خامخا پرې زوال راځي، په دې حدیث کې هم عاجزی او خاکساری ته اشاره ده.

## باب تحریم الکبروالإعجاب

## د تکبر او عجب د حرمت بیان

"قَالَ اللَّهُ تَعَالَى" الله ﷻ فرمایي چې: "تِلْكَ الدَّارُ الْآخِرَةُ نَجْعَلُهَا لِلَّذِينَ" دغه د آخرت کور یعنې جنت، موږ "لَا يُؤْيِدُونَ عَلَافِي الْأَرْضِ وَلَا فُسَادًا وَالْعَائِيَةُ لِلْمُتَّقِينَ" په ځمکه کې تکبر نه کوي او نه هغه چا ته ورکوي څوک چې، "لَا يُؤْيِدُونَ عَلَافِي الْأَرْضِ وَلَا فُسَادًا" ددې نه جنت مراد دی، "نَجْعَلُهَا لِلَّذِينَ لَا يُؤْيِدُونَ عَلَافِي الْأَرْضِ وَلَا فُسَادًا" څوک فساد کوي او د آخرت غوره انجام د متقیانو لپاره دی. [القصص: ۲۸]

تشریح: "تِلْكَ الدَّارُ الْآخِرَةُ" ددې نه جنت مراد دی، "نَجْعَلُهَا لِلَّذِينَ لَا يُؤْيِدُونَ عَلَافِي الْأَرْضِ وَلَا فُسَادًا" څوک چې په ځمکه کې نه تکبر کوي او نه فساد جوړوي.



علو: د علو نه مراد تكبر دی، يعنې خپل ځان په بل او چټ گڼي. بل کس سپک گڼي، او د "فنان" نه مراد په خلکو ظلم او زياتی کول دي. يا د دې نه هره گناه او معصيت مراد دی، ځکه چې د گناه او معصيت په وجه په دنيا کې بې پرکتي راځي. خلاصه دا شوه چې څوک په دنيا کې تکبر کوي، فساد جوړوي، د داسې خلکو لپاره په آخرت کې هيڅ حصه نشته.

علامه کلبی رحمه الله فرمايي: د فساد نه مراد غير الله ته د عبادت دعوت ورکول دي. عکرمه فرمايي: د فساد نه مراد خلک قتلول دي. د دوی نه مالونه اخيستل وغيره مراد دي. د دې ټولو گناهونو په وجه انسان د جنت نه محرومېږي، "والعاقبة للمتقين" غوره انجام د ښو خلکو لپاره دی. علامه قتاده رحمه الله فرمايي: د انجام په لحاظ سره د ښکو خلکو اعمالو ته د عاقبه لفظ استعمالېږي او بد عمله خلکو ته د انجام په لحاظ سره لفظ د عقاب ذکر کېږي.

### په ځمکه باندې تکبر سره مه گرځه !

"وقال تعالى" الله ﷻ فرمايي چې: "وَلَا تَمْشِ فِي الْأَرْضِ مَرَحًا" او په ځمکه تکبر سره مه گرځه [الإسراء: ۳۷]. "وقال تعالى" الله ﷻ فرمايي چې: "وَلَا تَصْغُرْ خَدَّكَ لِلنَّاسِ" او خپل مخ د خلکو څخه مه اړوه "وَلَا تَمْشِ فِي الْأَرْضِ مَرَحًا" او په ځمکه کې په غرور او تکبر سره مه گرځه. "إِنَّ اللَّهَ لَا يُحِبُّ كُلَّ مُخْتَالٍ فَخُورٍ" بې شکه الله ﷻ د هغو کسانو سره مينه نه کوي څوک چې غرور او تکبر کوي [لقمان: ۱۸].

"ومعنى ((تَصْغُرْ خَدَّكَ لِلنَّاسِ)): أَيْ تُمِيلُهُ وَتُعْرِضُ بِهِ عَنِ النَّاسِ تُكْبِرُ عَلَيْهِمْ" د "وَلَا تَصْغُرْ خَدَّكَ لِلنَّاسِ" معنی دا ده: خپل مخ د خلکو څخه مه اړوه چې بل طرف ته مخ کړې او هغوی ته التفات هم نه کوي او د ډېر تکبر نه هغوی ته نه گوري. "وَالْمَرَحُ": التَّخَنُّرُ د (مرح) معنی ده: غرور او تکبر کول يعنې په بل چا باندې ځان او چټ گڼل. "وقال تعالى: إِنَّ قَارُونَ كَانَ مِنْ قَوْمِ مُوسَى فَبَغَى عَلَيْهِمْ" بې شکه قارون د موسی علیه السلام له قومه وو، هغه پرې سرکشي وکړه، "وَأَتَيْنَاهُ مِنَ الْكُنُوزِ مَا إِنَّ مَفَاتِحَهُ لَتَنُوءُ بِالْعُصْبَةِ أُولَى الْقُوَّةِ" د هغه د خزانو چاينې دومره زياتې وې چې پوره يوې ډلې په آسانه نه شوی او چټولی، "إِذْ قَالَ لَهُ قَوْمُهُ لَا تَفْرَحْ إِنَّ اللَّهَ لَا يُحِبُّ الْفَرِحِينَ" کله چې هغه ته بې خپل قوم وويل چې فخر او تکبر مه کوه، بې شکه الله ﷻ د تکبر کونکو سره مينه نه کوي. [القصص: ۲۶] "إِلَى قَوْلِهِ تَعَالَى" د الله تعالی تردې قول پورې چې: "فَحَسْبُنَا بِهِ وَدَارَةُ الْأَرْضِ" نو موږ هغه او دده کور په ځمکه کې دې ډوب کړو. الآيات

### د تکبر مذمت:

د گڼ شمېر ايتونو او حديثونو څخه د تکبر مذمت بيان شوی دی. په يو روايت کې دي چې رسول الله ﷺ وفرمايل: الله ﷻ ماته وحی نازله کړې ده چې عاجزي اختيار کړم، يو انسان دي په بل باندې غرور نه کوي او نه دي په بل باندې ځان او چټ گڼي، نه دي د يو بل سره ظلمونه کوي، دغه شان د عبد الله بن مسعود رضي الله عنه نه روايت دی چې رسول الله ﷺ وفرمايل: جنت ته به هغه انسان کله هم داخل نه شي چې په زړه کې بې ذره برابر غرور وي، په يو حديث قدسي کې راځي چې: تکبر زما خادر دی.



څوک چې زما سره په دې کې ځان سموي نوزه به يې جهنم ته داخل کړم.

ورپسې آيت کې لقمان عليه السلام خپل بچي ته نصيحت کوي، فرمايي "ولا تصغر خدك للناس" اصغر په اصل کې د اوښ هغې بيماري ته وايي چې ددې په وجه د اوښ څټ راګور شي او مات شي. لکه څرنگه چې په انسانانو کې (لقوه) بيماري وي، په دې سره دده مخ ګور او رومات شي. مطلب دا چې د خلکو سره خبرې کوي، نو په داسې طريقه يې مه کوه چې مخ دې ترې اړولې وي. چې د هغه سره کوي او مخ دې بل طرفته وي، داسې عمل د متکبرانو خلکو وي. "ولا تمش في الأرض مرحاً" او په ځمکه کې په تکبر سره مه ګرځه، په دې سره الله ﷻ ناراضه کيږي، الله ﷻ فرمايي "إن الله لا يحب كل مختال فخور" الله تعالی متکبر او غرور کوونکی انسان نه خوښوي، په يو بل روايت کې دې نبي کریم ﷺ وفرمايل يو کس همېش متکبر وي، تردې پورې تکبر کوي چې په جبارينو کې وليکل شي، يعنې حد درجه ظالم او مغرور انسان وي، په هغه باندې به هغه عذاب نازلېږي چې په متکبرو خلکو نازلېږي.

ورپسې آيت کې د قارون واقعۀ ذکر ده، په قرآن کریم کې د الله ﷻ ارشاد دی ژباړه څه چې الله ﷻ تاته درکړي دي په دې باندې ځان ته د آخرت کور وگټه، په دنيا کې خپله حصه مه هېږوه او نېکي کوه لکه څرنگه چې الله ﷻ ستا سره نېکي کړې ده، په ځمکه کې فساد مه جوړوه بې شکه الله ﷻ د فساد کونکو سره مينه نه کوي، هغه وويل دا مال ماته زما په هنر او کسب سره حاصل دی. الله ﷻ فرمايي: آيا هغه ته پته نشته چې الله ﷻ ددې نه وړاندې ډېر خلک هلاک کړي دي کوم چې دده نه زيات په قوت کې سخت وو، زيات مال ورسره وو، د مجرمانو څخه د دوی د جرمونو په باره کې به پوښتنه نه کيږي، قارون خپل قوم ته په ډېر ډول او زينت کې راووتلو، هغو خلکو چې د دنيا د ارمان اړاده يې درلوده ويل يې: کاش زموږ سره هم دومره څه وي، لکه څرنگه چې د قارون سره دي، دده سره ډېره دنيا وه، کومو خلکو ته چې الله ﷻ علم ورکړی وو، هغوی وويل هلاک شئ! د الله ﷻ له لورې ثواب ډېر غوره دی د هغه چا لپاره چې ايمان راوړي او نېک عمل کوي او ددې خصلت سره نه مخامخ کيږي مګر هغه خلک چې صبر ناک دي.

قارون د موسى عليه السلام قومي وو، د موسى عليه السلام د تړه زوی وو، د موسى عليه السلام د پلار نوم عمران وو، د قارون د پلار نوم بصيره وو، ويل کيږي چې قارون د تورات حافظ هم وو، هغه ته په دې خبره غوسه ورغله چې کله هارون عليه السلام پېغمبر جوړ کړو، نو ده وويل ولې ماته دا پېغمبري او سعادت نه نصيب کيږي، موسى عليه السلام ورته وفرمايل دا هر څه د الله ﷻ له لورې دي، په دې کې زما هيڅ کار نشته، "فبغى عليهم" د مال او دولت په نشه کې يې په خلکو ظلمونه شروع کړل. فرعون ورته مشري هم ورکړې وه، د مشري په عهده کې يې په بني اسرائيلو سخت ظلمونه وکړل، "وآتيناه من الكنوز ما" کنوز جمع د کنز ده، دفن کړی شوي خزاني ته ويل کيږي. عطاء بن أبي رباح رحمه الله فرمايي: قارون ته د يوسف عليه السلام يوه لويه نسخه شوې خزانه الله ﷻ په لاس ورکړه، "إن مفاتيحه لتوء بالعصبة أوى القوة" عصبة جماعت او ډلې ته وايي، مطلب دا دی چې دده د خزانو چايبانې دومره زياتې



وي چې يوه لويه ډله ددې بوج نه پاتې راتله، ځينې اويا کسان او ځينې څلوېښت طاقتور کسان پسې  
"اِذْ قَالَ لِقَوْمِهِ لَا تَفِرُّوا" کله چې هغه ته خپل قوم وويل چې ډېر مه خوشحاليږه.

**سوال** په بل ځای کې راځي چې: "فَبِذَلِكَ فَلْيَفْرَحُوا" په دې باندې بايد خوشحاله شي او په پورتنۍ  
آيت کې د خوشحالي نه منع راغلې ده، دا ولې؟

**جواب** په حد کې دننه خوشحالي جائز ده، داسې خوشحالي چې تکبر، فخر يا ریاکاري وي او  
د حد نه تجاوز وي، نو داسې خوشحالي منع ده، په هغې زمانه کې په موسی علیه السلام باندې ايمان  
راوړنکو خلکو قارون ته نصيحت وکړو چې کوم مال دولت الله ﷻ تاته درکړی دی، په دې کې د  
الله ﷻ حق مه هېروه د الله ﷻ په لار کې بې خرچ کوه! ځان ته پرې آخرت جوړ کړه، په دنيا کې چې  
ستا کومه حصه ده، په دې کې د آخرت لپاره سامان تيار کړه، د الله ﷻ عبادت ښه په ښکلي شان سره  
کوه! لکه څرنګه چې الله ﷻ ستا سره ښه کړي دي، بې شماره نعمتونه يې درکړي دي، "قَالَ إِنَّمَا أُوتِيتُهُ عَلَى  
عِلْمٍ عِنْدِي" د علم نه مراد د تورات علم او حفظ دی، هغه د تورات حافظ وو، يا د علم نه مراد کسب  
علم دی چې څه ماته حاصل دي، هغه ماته زما د پوهې او کار کسب په وجه حاصل دي.

"أَوَلَمْ يَعْلَم أَنَّ اللَّهَ قَدْ أَهْلَكَ مِنْ قَبْلِهِ" الله ﷻ ددې خبرې په ځواب کې چې قارون وويل: دا ماته زما  
د هنر، کار او کسب په وجه حاصل دي، که چېرته هغه ته دغه مال دولت دده د کار او کسب په وجه  
حاصل وي، نو اوس که په هغه باندې عذاب راشي، نو هغه دي ددې مال او دولت په وجه ځان خلاص  
کړي، دغه مال او دولت به يې کله هم پکار رانشي، لکه څرنګه چې دده نه وړاندې خلکو هم دغسې  
خبرې کړي دي، خو کله چې په دوی باندې عذاب نازل شو، مال او دولت بيا ورته هيڅ ګټه ونه رسول،  
نه يې هغوی د عذابه بچ کړل.

**فَخَرَجَ عَلَى قَوْمِهِ فِي زِينَتِهِ: مقاتل رحمه الله** فرمايي: قارون په سپين اس چې د سرو زرو واغي يې و،  
څلور زره نور کسان په اسونو سپاره وو او درې سوه وينزې وې چې سرې جوړې يې اغوستې وې او  
تولو د سرو زرو کالي اغوستي وو، په داسې حال کې قارون خپل قوم ته رابهر شو، "وَقَالَ الَّذِينَ أُوتُوا الْعِلْمَ  
وَلَكُمْ" په دې آيت کې د (أوتوا العلم) نه مراد علماء دي، ددې بالمقابل په (الذين يريدون الحياة الدنيا)  
کې ددې نه مراد د علم نه محرومه خلک دي، په دې کې اشاره ده دې خبرې ته چې دنيا اراده کول او  
همدا دنيا مقصود گرځول د اهل علم شعار نه دی، اهل علم د همېش لپاره آخرت يادوي او بس.

### متکبر انسان جنت ته نه شي تللی:

"وعن عبد الله بن مسعود رضي الله عنه، عن النبي ﷺ، قَالَ: لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِنْ كِبَرٍ" د عبد الله بن  
مسعود رضي الله عنه نه روايت دی هغه فرمايي چې رسول الله ﷺ وفرمايل: هغه کس به جنت ته داخل نه شي  
چې په زړه کې يې ذره برابر غرور او تکبر وي، "فَقَالَ رَجُلٌ: إِنَّ الرَّجُلَ يُحِبُّ أَنْ يَكُونَ تَوْبَهُ حَسَنًا، وَيَعْلَمُ حَسَنَةً" په دې  
کې يو کس وويل: يا رسول الله ﷺ! په موږ کې خو هريو کس دا خبره خوښه ګڼي چې د هغه کبري دي



صفا وي او د هغه خپلې دي ښکلي وي؟ "قَالَ: إِنَّ اللَّهَ جَمِيلٌ يُحِبُّ الْجَمَالَ" نبي کریم ﷺ ورته وفرمايل  
 الله ﷻ ښکلی دی او ښکلي شيان خوښوي. "الْكِبَرُ: بَطَرُ الْحَقِّ وَغَمَطُ النَّاسِ" کبر او غرور دې ته وايي چې حق  
 پټ کړي او خلک سپک وگڼي! رواه مسلم  
 ((بَطَرُ الْحَقِّ)): دَفْعُهُ وَرَدُّهُ عَلَى قَائِلِهِ: دا معنی چې حق تر پښو لاندې کړي او حقدار ته حق ور نه کړي.

وَأَنَّ غَمَطَ النَّاسِ)): اِحْتِقَارُهُمْ " دا معنی چې خلک سپک وگڼي.

تشریح: "لا يدخل الجنة من كان في قلبه مثقال ذرة من كبر". هغه کس به جنت ته داخل نه شي چې په زړه کې  
 یې ذره برابر کبر او غرور وي. د ذرې نه مراد وړوکی مېږي دی، چې ددې مېږو په باره کې راځي سل  
 داسې مېږي چې سره یو ځای شي نو ایله یوه سپره ترې جوړېږي. ځینې نور علماء فرمایي: د ذرې نه  
 مراد هغه نری او باریکي ذرې دي چې د لمر په رڼا کې په نظر راځي، خیال کوئ چې دومره ذره برابر  
 کبر او غرور چې د سړي په زړه کې وي، جنت ته به داخل نه شي او دومره ذره برابر کبر او غرور هم  
 الله ﷻ ته خوښ نه دی.

"قَالَ رَجُلٌ إِنَّ الرَّجُلَ يُحِبُّ أَنْ يَكُونَ ثَوْبُهُ حَسَنًا": یو کس وویل: یا رسول الله ﷺ! په موږ کې خو هر سړی دا  
 خوښوي چې د هغه جامې دي ښکلي وي، پوښتنه کونکی څوک وو، په دې کې ځینې علماء فرمایي  
 چې دا ربیع بن عامر ؓ وو، ځینې عبد الله بن عمر ؓ ښیي او ځینې معاذ بن جبل ؓ ښیي. دغه  
 صحابي ته شبهه پیدا شوه چې یو انسان ښکلي او صفا جامې واغوندي، ښکلي خپلې په پښو کړي،  
 لیکن د هغه په زړه کې دا خیال نه وي چې زه په دې باندې په خلکو رعب اچوم او په خلکو مشر او تکره  
 سړی ښکاره شم، یا بل کوم غریب او کمزوری سپک ته گڼم، نو ایا په داسې سړي باندې هم د متکبر  
 اطلاق کېدلی شي؟ د حدیث مطلب دا دی چې ښکلي جامې اغوستل یا ښکلي خپلې په پښو کول چې  
 شریعت منع کړي نه وي دا جائز دي، دا دده یو ذاتي ذوق او مزاج دی. په دې کې څه عیب نشته، دې ته  
 کبر نه ویل کېږي.

### الله ﷻ ښکلی دی او ښکلا خوښوي:

إِنَّ اللَّهَ جَمِيلٌ يُحِبُّ الْجَمَالَ: الله ﷻ ښکلی دی او ښکلا خوښوي، الله ﷻ ښکلی دی. یعنی الله ﷻ به  
 ذات او صفاتو کې ښکلی دی، دده صفات ټول د کمال صفات دي یا دا مطلب دی چې الله ﷻ جمیل  
 دی یعنې جمال ورکوونکی دی او د ځینو په نزد مطلب دا دی چې الله ﷻ د بندگانو ښه کار ساز دی  
 د تکبر تعریف:

الْكِبَرُ بَطَرُ الْحَقِّ وَغَمَطُ النَّاسِ: حق خبره نه منل، حق خبره غورځول او خلک سپک گڼل دې ته کبر وايي.  
 مطلب دا چې کبر دې ته وايي چې انسان د حق خبرې نه لرې شي او د حق او صداقت نه سرکښه شي.  
 بیا داسې کس نور خلک سپک گڼي



### په بني لاس خوراک کوه !

"وعن سلمة بن الأكوع رضي الله عنه : أن رجلاً أكل عند رسول الله ﷺ بسماله، فقال: كُلْ يَمِينَكَ" د سلمه بن اکوع رضي الله عنه روایت دی هغه فرمایي چې یو کس د رسول الله ﷺ سره ډوډۍ ته ناست و، په چپ لاس یې خوراک کولو، نبي کریم ﷺ ورته وفرمایل: په بني لاس باندې خوراک کوه! "قَالَ: لَا أُسْتَطِيعُ! قَالَ: لَا اسْتَطَعْتَ! هغه کس وویل زما وس نه کيږي، نبي کریم ﷺ ورته وفرمایل: تاسو ته دي هم په رښتیا وس درنه کړل شي، "مَا مَنَعَهُ إِلَّا الْكِبَرُ. قَالَ: فَمَارَقَهَا إِلَى فِيهِ" نبي کریم ﷺ وفرمایل: هغه د تکبر له امله په بني لاس خوراک ونه کړو، راوي وايي: بيا هغه سړي تر مرگه پورې بني لاس خولې ته یونه وړو رواه مسلم

**تشریح:** أن رجلاً أكل عند رسول الله ﷺ: یو کس د رسول الله ﷺ سره ناست و، په چپ لاس یې خوراک کولو، علماوو ددې سړي نوم بشر بن راعي اشجعي بنولی دی. دا مشهور صحابي دی. تردې وخته پورې مسلمان شوی نه وو، "كُلْ يَمِينَكَ" په بني لاس خوراک کوه، د ځينو علماوو په نزد په بني لاس خوراک کول واجب دي، لیکن جمهور علما، فرمایي: په بني لاس خوراک کول سنت طریقه ده او په کومو روایاتو کې چې د امر صیغه راغلې ده، هغه د زجر او تنبیه په توگه راغلې ده. **إلا الكبر:** دغه کس د غرور او تکبر له امله دغه خبره کړې وه، ځکه خو رسول الله ﷺ ورته بد دعا وکړه، هغه بيا تر مرگه پورې بني لاس خپلې خولې ته پورته نه کړو، په دې کې د تکبر انجام بیان شوی دی

### جهنم ته به کوم قسم خلک ځي

"وعن حارثة بن وهب رضي الله عنه، قَالَ: سَمِعْتُ رَسُولَ اللَّهِ ﷺ يَقُولُ: أَلَا أُخْبِرُكُمْ بِأَهْلِ النَّارِ: كُلُّ عَقْلٍ" د حارثه بن وهب رضي الله عنه نه روایت دی هغه فرمایي چې ما د رسول الله ﷺ نه واوریدل چې فرمایل یې: ایا زه تاسو ته خبر درکړم د هغه کسانو په باره کې چې دوزخیان دي؟ هر سرکش به جهنم ته داخلېږي، "جَوَاطِ" شومان. "مُتَكَبِّرٍ" او کبرجن خلک دي، "مُتَّفِقٌ عَلَيْهِ، وَقَدْ مَرَّ حَرْجُهُ فِي بَابِ ضَعْفَةِ الْمُسْلِمِينَ".

### لغوي تحقيق:

**عقل:** "عقل يعتل عتلاً": بد عمل ته په تیزی سره راتلل  
**تشریح:** دا حدیث اگر چې مخکې په «باب فضل ضعفۃ المسلمین» کې تېر شوی دی، لیکن مصنف رحمۃ اللہ علیہ دلته یو ځل بیا ذکر کړو، تکبر یو داسې مذموم صفت دی چې په دې سره انسان د جهنم مستحق گرځي.

### د جنت او جهنم مکالمه

"وعن أبي سعيد الخدري رضي الله عنه، عن النبي ﷺ، قَالَ: اخْتَبَتِ الْجَنَّةُ وَالنَّارُ" د أبو سعید خدری رضي الله عنه نه روایت دی هغه فرمایي چې رسول الله ﷺ وفرمایل: جنت او جهنم په خپل مینځ کې تنازعه وکړه، "فَقَالَتِ النَّارُ: فِي



روضة الصالحين  
الْجَنَّةُ وَالْمُسْكِينُونَ، وَقَالَتِ الْجَنَّةُ: فِي ضَعْفَاءِ النَّاسِ وَمَسَاكِينُهُمْ" جهنم وويل: ماته به ظالمان او متكبرين داخليري او  
جنت وويل: ماته به كمزوري او مسكينان داخليري، "فَقَضَى اللَّهُ بَيْنَهُمَا: إِنَّكَ الْجَنَّةُ رَحِمْتِي أَرْحَمُ بِكَ مِنْ أَشَاءُ"  
الله عزوجل دوی په مینځ کې فیصله وکړه جنت ته یې وویل: ای جنته! ته زما رحمت یې ستا په ذریعه به  
په هغه چا رحم کوم چې زما خوښ شي، "وَأَنَّكَ النَّارُ عَذَابِي أَعَذِّبُ بِكَ مَنْ أَشَاءُ" او ای جهنم! ته زما عذاب یې،  
چاته چې عذاب ورکول غواړم، ستا په ذریعه به یې معذب کړم، "وَلَيَكُونَنَّ عَلَيَّ مَلُوفًا" او زه به تاسو د واړه  
د کورم رواه مسلم

تشریح: دا حدیث هم وړاندې په (باب فضل ضعفۃ المسلمین) کې ذکر شوی دی. لیکن دلته مصنف رحمه الله یو ځل بیا د باب سره د مناسبت له وجې راوړو، "ارحمک من اشاء" په چا چې زه وغواړم رحم وکړم، هېڅکله ددې مطلب دا نه دی چې همداسې چاته وغواړي جنت ته یې داخل کړي او چاته چې وغواړي جهنم ته یې داخل کړي، بلکې الله ﷻ څه اصول وضع کړي دي چې څوک نېک اعمال کوي، جنت ته به ځي او څوک چې بد اعمال کوي جهنم ته به ځي.

ديجاڪو / ڪٿنونه لاندِي پينڇي راوستل حرام دي

"وَعَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ، قَالَ: لَا يَنْظُرُ اللَّهُ يَوْمَ الْقِيَامَةِ إِلَى مَنْ جَرَّ إِزَارَهُ بَطْرًا" د أبو هريره رضى الله عنه روايت دى هغه فرمايې چې رسول الله ﷺ وفرمايل الله ﷻ به د قيامت په ورځ هغه کس ته د رحمت په نظر نه گوري چې خپل ځادر د تکبر له امله په ځان پسې را کاږي. متفق عليه

نظر نه گوري چې خپل خادر د تكبر له امله په ځان پسې راكارې، مثلاً "وعن ابن عمر  
تشرېح: د دې حديث په مضمون كې نور گڼ شمېر حديثونه راغلي دي، مثلاً "وعن ابن عمر  
ان النبي قال: من جرثويه خيلاء لم ينظر الله اليه يوم القيامة" د ابن عمر نه روايت دې هغه فرمايي چې رسول  
الله و فرمايل: كوم كس چې د تكبر او غرور له امله خپله جامه او كپړه په ځان پسې په ځمكه  
راكاږي، نو د قيامت په ورځ به الله داسې كس ته د رحمت په نظر ونه گوري، "وعن ابن عمر  
قال: قال رسول الله: بينما رجل يمشي في الغيلاء خشف به فبهو فجعل في الارض الى يوم القيامة" د ابن عمر نه  
روايت دې هغه فرمايي چې رسول الله و فرمايل: يو كس په داسې حال كې چې د تكبر او غرور له  
امله يې خپل خادر په ځان پسې راتېكولو، نو الله به ځمكه كې دننه كړو، هغه به اوس تر قيامت په  
ځمكه كې دننه روان وي.

د غرور او تکبر له امله پایجامه یا پینځې د بجلکو گټو ته لاندې روږدي  
د غرور او تکبر نه وي، نو بیا مکروه تحریمي دي او که د عذریه وجه وي، بیا اجازت ورته حاصل دی  
غرور او تکبر نه وي، نو بیا مکروه تحریمي دي او که د عذریه وجه وي، بیا اجازت ورته حاصل دی

د دري کسانو سره به الله ﷻ خبرې نه کوي  
 "وَعَنْهُ، قَالَ: قَالَ رَسُولُ اللَّهِ ﷺ: ثَلَاثَةٌ لَا يَكُونُهُنَّ اللَّهُ يَوْمَ الْقِيَامَةِ، وَلَا يُزَكِّيَهُمْ، وَلَا يَنْظُرُ إِلَيْهِمْ، وَلَهُمْ عَذَابُ أَلِيمٌ" د ابو  
 هريره رښه نه روايت دی هغه فرمايي چې رسول الله ﷺ وفرمايل: دري کسان دي چې به ورسره خبرې نه  
 کوي، نه به يې د گناهونو نه پاک کړي او نه به ورته د رحمت په نظر وگوري او دوی ته به دردناک عذاب



ورکړي، "شَيْخُ زَيْن" بډوا زنا کار سړی، "وَمَلِكُ كَذَابٍ" دروغجن مشر، "وَعَائِلٌ مُسْتَكْبِرٌ" او غريب سړی چې تکبر کوي رواه مسلم

"العَائِلُ: الْفَقِيرُ" د عائل نه مراد غريب او فقير سړی دی

**تشرېح:** لا یکلکم الله: الله ﷻ د دوی سره خبرې نه کوي، يعنې داسې خبرې به ورسره ونه کړي چې دوی پرې خوشحاله شي بلکې سختې خبرې به ورسره کوي، يا به بالکل خبرې ورسره ونه کړي ولا یکلکم: دوی به پاک هم نه کړي، يعنې الله ﷻ به د داسې خلکو هېڅ تعريف ونه کړي يا دا مطلب دی چې الله ﷻ به داسې خلک د گناهونو د پليټي او نجاست نه پاک نه کړي

شېخ زاین: بډوا سړی چې زنا کوي، زنا خو هسې هم بد کار دی، که ځوان يې وکړي او که بډوا، لیکن که بډوا سړی په بډوا توب کې زنا وکړي، دا بیا ډېره د بې حیايي او شرم خبره ده، ځکه چې عموماً په بډوا توب کې جنسي شهوت او طاقت کمزوری شي، نو دا ددې بډوا سړي د بې شرمۍ او بې حیايي علامه او دليل شو چې طاقت دي نه وي او بیا هم زنا کوي.

وملك كذاب: دروغ ويل خو هسې هم سخته گناه ده، په هر سړی بد لگيږي، لیکن بادشاه چې د هغه دروغو اثر په يو کس دوه کسانو باندې نه وي، بلکې په پوره هېواد يې اثر پرېوځي يا دا مطلب دی چې يو انسان دروغ وايي، خو په دې کې دده څه فايده يا مطلب وي، يا د نقصان نه ځان بچ کوي، خو بادشاه ته د داسې ډول دروغو ويلو څه فايده ده، ددې نه علاوه هم بادشاه فايده حاصلولی شي او ماتحت الاسباب د نقصان نه ځان بچ کولی شي.

وعائل مستکبر: تکبر خو هسې هم بد کار دی او په هر سړي باندې تکبر بد لگيږي، لیکن که فقير او غريب سړی تکبر شروع کړي، بیا دده تکبر نور هم زیاتيږي

### تکبر لویه گناه ده

"وعنه، قَالَ: قَالَ رَسُولُ اللَّهِ ﷺ: الْعِزُّ أَرَادِي، وَالْكِبْرُ بَاءُ رِدَائِي" د ابو هريره ؓ نه روايت دی هغه فرمايي چې رسول الله ﷺ وفرمايل: عزت زما لنگ دی اولويي زما خادر دی، "فَمَنْ يَتَّزِعْنِي فِي وَاحِدٍ مِنْهَا فَقَدْ عَذَّبْتُهُ" بس څوک چې په دې کې زما سره جگړه کوي، نو زه به هغه کس په عذاب کې اخته کړم رواه مسلم

**تشرېح:** العِزُّ أَرَادِي: عزت زما تهېند دی، د الله ﷻ د ازار وغيره الفاظو سره په دې خبره پوهول مقصود دي چې عزت او عظمت صرف زما د ذات سره خاص دی، په دې کې زما سره بل څوک سيالي کونکی نشته

الکِبْرُ بَاءُ رِدَائِي: تکبر زما خادر دی، په دې دواړو جملو سره مقصد دا دی چې لکه څرنگه په بډوا جامه کې دوه کسه نه ځاييږي، دغه شان د الله ﷻ ځانته خاص صفتونه دي چې په دې صفاتو کې د الله ﷻ سره بل څوک نه شي شريک کېدلی، په دې کې يو صفت (عز) او بل صفت د (تکبر) دی، بنده ته مناسب نه دي چې هغه دغه صفات ځانله منسوب کړي



**د تکبر له وجې په ځمکه کې دننه شو:**

"وَعَنْهُ: أَنَّ رَسُولَ اللَّهِ ﷺ، قَالَ: يَنْتَازِلُ رَجُلٌ يَمْشِي فِي حُلَّةٍ تُعْجِبُهُ نَفْسُهُ" د ابو هريره ؓ نه روايت دی هغه فرمايي چې رسول الله ﷺ وفرمايل: په داسې حال کې چې يو کس په فخرې جامو کې ځان ترې وړک شوی وو، "مَرْجُلٌ رَأْسُهُ" د سر و پښتان يې رېمنځ کړي وو، "يَخْتَالُ فِي مَشْيِهِ" په غرور او تکبر کې روان وو، "إِذْ خَسَفَ اللَّهُ بِهِ" چې ناڅاپه الله ﷻ هغه کس په ځمکه دننه کړو، "فَيُؤْتَلَجَلُ فِي الْأَرْضِ إِلَى يَوْمِ الْقِيَامَةِ" دا کس به تر قيامته پورې په ځمکه کې ننوځي متفق عليه.

"مَرْجُلٌ رَأْسُهُ: أَيْ مَشِطُهُ" د (مرجل) معنی ده: سر رېمنځ کول. "يَخْتَالُ: بِالْحِجَمِينَ: أَيْ يَفُوضُ وَيَتَّكِلُ" د بتجلجل معنی ده: داخلېدل.

**تشرېح:** په دې حديث کې دوه احتماله دي: لومړی احتمال دا دی چې دا واقعه په بني اسرائيلو کې پېښه شوې وه، په دوی کې يو کس وو: (ان رجلاً ممن كان قبلكم) په دې حديث کې رسول الله ﷺ د وړاندیني امت د يو سړي حال بيانوي چې هغه د تکبر له امله په ځمکه کې داخل کړی شو دويم احتمال دا دی چې: دا خبره رسول الله ﷺ د پېشنګوۍ په توګه کړې وه چې په راتلونکې وخت کې داسې ونه شي، ځکه چې داسې کېدل يقيني دي، د ماضي په صيغې سره ددې بيان وشو، ليکن دلته مو دا خبره هېره نه شي چې دا واقعه د قارون واقعنه ده، ځکه چې هغه د مال په وجه په ځمکه کې دننه شوی وو او د قيامت تر ورځې پورې به روان وي.

**متکبر غرق دی**

"وَعَنْ سَلَمَةَ بْنِ الْأَكْوَعِ ؓ، قَالَ: قَالَ رَسُولُ اللَّهِ ﷺ: لَا يَزَالُ الرَّجُلُ يَذْهَبُ بِنَفْسِهِ حَتَّى يَكْتَبَ فِي الْجَبَّارِينَ" د سلمه بن اکوع ؓ نه روايت دی هغه فرمايي چې رسول الله ﷺ وفرمايل: سړی ځان لوی ګڼي، تردې چې هغه کس په سر کشانو کې وليکل شي، "فَيُصِيبُهُ مَا أَصَابَهُمْ" بس هغه ته هم هغه عذاب ورسېږي کوم عذاب چې دغو سرکشانو ته ورسېدو. رواه الترمذی، وقال: حديث حسن.

"يَذْهَبُ بِنَفْسِهِ: أَيْ يَتَوَكَّعُ وَيَتَكَبَّرُ" د (يذهب) معنی ده: ځان اوچت ګڼل او کبر کول.

**تشرېح:** "لا يزال الرجل يذهب بنفسه": يو انسان چې د تکبر اظهار کوي، د (بنفسه) ب: کې دوه احتماله دي اول دا چې دلته (ب) د تعديت لپاره ده، په دې صورت کې به ترجمه داسې شي هغه کس به ځان اوچت ګڼلو چې ددې په وجه يې ځان د خلکو نه لرې ساتلو او خپل ځان يې د نورو نه ښه ګڼلو دويم احتمال دا دی چې (ب) د مصاحبت لپاره شي، په دې صورت کې به ترجمه داسې شي چې د خپل نفس په دوکه کې پرېوځي، د هغه سره د کبر او غرور طرفته روان وي، هغه د خپل نفس عزت کوي، تردې چې هغه متکبر او مغرور شي، خلاصه دا چې انسان څنگه عادات اختيار کړي، هغسې په مزه مزه جوړېږي، که ښه عادتونه اختيار کړي، نو په مزه مزه ښه انسان ترې جوړېږي او که بد عادتونه اختيار کړي، نو يوه ورځ به ترې پوره شيطان جوړ شي.



## باب حسن الخلق د ښکلي اخلاقوييان

"قَالَ اللَّهُ تَعَالَى" الله ﷻ فرمايي: "وَأَنَّكَ لَعَلَى خُلُقٍ عَظِيمٍ" او اي پيغمبره ﷺ! تاسو به پر ښکلي اخلاق لري! [ان: ۳]

**تشرېح:** ددې آيت د تفسير باره کې مفسر قرآن عبد الله بن عباس ؓ فرمايي: د خلق عظيم به مراد لوی دين دی چې د الله ﷻ په نزد د اسلام نه علاوه بل دين غوره نشته، عائشه ؓ فرمايي: د نبي کریم ﷺ اخلاق ټول قرآن کریم وو، يعنې د کومو شيانو تعليم چې قرآن کریم ورکړی دی نبي کریم ﷺ هغه ټول په عملي شکل امت ته وړاندې کړل، علي ؓ فرمايي: د خلق عظيم به مراد آداب القرآن دي، نبي کریم ﷺ وفرمايل: "بعثت لأتمم مكارم الأخلاق" يعنې الله ﷻ زه د ښکلي اخلاقو د تکميل او پوره کولو لپاره رالېږلی يم.

### معاف کونکي د الله ﷻ ملګري دي:

"وقال تعالى" الله ﷻ فرمايي چې: "وَالكَافِرِينَ الْغَيْظُ" او هغه خلک چې غوسه تېروي، "وَالْعَافِينَ عَنِ النَّاسِ" او خلکو ته بخښنه کوي. [آل عمران: ۷۵-۷۶].

**تشرېح:** کافرين الغيظ: ددې معنی ده: انسان چې ښه غوسه وي، ليکن بيا هم ځان سنبال کړي او غوسه تيره کړي، په يو حديث کې راځي چې کوم کس سره له دې چې طاقت يې وي او غوسه بنده کړي، نو الله ﷻ به دده زړه د امن او ايمان څخه ډک کړي، په يو بل روايت کې دي چې کوم کس غوسه تيره کړي، الله ﷻ به يې عيونه پټ کړي، "وَالْعَافِينَ عَنِ النَّاسِ" خلکو ته معافي کوي څوک چې دده سره بد سلوک وکړي، نو دی ورته معافي کوي.

### د علي بن حسين ؑ عجيبه واقعه:

ځينې مفسرين راجع الله ﷻ دلته د علي بن حسين ؑ يوه واقعه نقل کوي چې يو ځل يې د وينزې څخه د اودس لويه په علي بن حسين ؑ باندې پرېوته، نو وينزې سمدستي دغه آيت تلاوت کړو "وَالكَافِرِينَ الْغَيْظُ" غوسه څښونکي خلک، د علي بن حسين ؑ غوسه يخه شوه، بيا وينزې ورپسې آيت تلاوت کړو.

"وعن أنس ؓ، قال: كَانَ رَسُولُ اللَّهِ ﷺ أَحْسَنَ النَّاسِ خُلُقًا" د انس ؓ نه روايت دی هغه فرمايي چې رسول

الله ﷻ د ټولو خلکو نه د اخلاقو په اعتبار سره ښکلی وو متفق عليه.

**تشرېح:** په دنيا کې د ټولو اسماني دينونو بنياد په اخلاقو باندې دی، الله ﷻ چې څومره پيغمبران رالېږلي دي، د هغوی ټولو تعليم همدغه اخلاق وو، ليکن د اسلامي کلتور او تهذيب د نورو بابونو په څېر په دې باب کې هم محمد رسول الله ﷺ تر ټولو وړاندې دی او کومه د اخلاقو کومه



نمونه چې رسول الله ﷺ وړاندې کړه، ټول ددې نه عاجز پاتې دي، بلکې يو ځل رسول الله ﷺ خپله وفرمايل: "بعثت لاتمم مكارم الاخلاق" زه د بشکلي اخلاقو د تکميل لپاره راېږل شوی يم. ابوذر رضی الله عنه خپل ورور د حال د تحقيق لپاره د رسول الله ﷺ په خدمت کې واستولو چې وگوري نبي کریم ﷺ څنگه نښي دی، کله چې يې ورور بيرته واپس راغلو، نو ابوذر رضی الله عنه ته يې وويل: "رايته يا مرمم مكارم الاخلاق" ما وليدل چې هغوی ﷺ خلکو ته د بشکلي اخلاقو تعليم ورکولو، د نبي کریم ﷺ د پاک سيرت نه معلومېږي چې د رسول الله ﷺ اخلاق دوست او دښمن دواړو ته يوشی وو.

### د نبي کریم ﷺ لاسونه د ورېښمو نه زيات نرم وو:

"وعنه، قال: ما مسست دينا جأ ولا حير آلين من كف رسول الله ﷺ" د انس رضی الله عنه نه روايت دی هغه فرمايي چې ما د رسول الله ﷺ د لاس د تلي نه نرم بل کوم ورېښم نه دي کتلي، "ولا شمت راحة قط اطيب من راحة رسول الله ﷺ" ما د رسول الله ﷺ د بدن د خوشبويي نه زياته بله کومه خوشبويي نه ده بوی کړې، "ولقد خدمت رسول الله ﷺ عشر سنين، فما قال لي قط: أف" په تحقيق سره ما د رسول الله ﷺ خدمت لس کاله کړی دی خو تر اوسه پورې يې ماته د خولې مبارکې نه (اف) قدرې ټکي نه دي وتلي، "ولا قال لشيء فعلته لم فعلته؟" او نه هم کوم کار چې ما کړی دی، د هغې په باره کې يې داسې ويلي دي چې ولې دي دا کار وکړو؟ "ولا شيء لم افعله: الا فعلت كذا؟" او نه داسې شوي چې که کوم کار د کولو وو او ما نه وي کړی، نو هغوی راته نه دي ويلي چې ولې دي دا کارونه کړو؟ متفق عليه

**تشرېح:** ولا حير آلين من كف رسول الله ﷺ: د رسول الله ﷺ د لاسونو څخه زيات بل نرم شی ما نه دی ليدلی، د رسول الله ﷺ لاسونه د ورېښمو څخه زيات نرم وو، دې باره کې يو رښتونی عاشق رسول قاري عبد السلام مضطر رضي الله عنه فرمايي چې د رسول الله ﷺ د لاس تلي ښه نرم او فراخه و، د حد نه زياتي نرمې او مزيداره وې، علامه ابن بطل رضي الله عنه فرمايي: د رسول الله ﷺ لاسونه مبارک او تلي يې د غوښې څخه ډک وو، غټ پلن تلي او لاسونه يې وو.

ولا شمت راحة قط اطيب من راحة رسول الله ﷺ: د رسول الله ﷺ د پاک جسم نه چې کومه خوشبو راوتل، داسې خوشبو ما کله هم نه ده محسوس کړې، قاضي عياض رضي الله عنه ليکي: کوم کس چې به د رسول الله ﷺ سره لاس ملا وکړو، نو ټوله ورځ به ددې سري نه خوشبو تله، علامه طيبي رضي الله عنه ليکي: د عائشې رضي الله عنه نه روايت دی هغه فرمايي چې د رسول الله ﷺ لاسونه به د عطار د لاسونو په شان وو، برابره خبره ده چې خوشبو به يې لگولې وه او که نه، خو که چېرته د کوم ماشوم په سر به يې لاس کېښود، نو ددې ماشوم سر به د خوشبو له امله د بل ماشوم د سر نه ممتاز وو. ولقد خدمت رسول الله ﷺ عشر سنين: انس رضي الله عنه فرمايي: ما لس کاله د رسول الله ﷺ خدمت کړی دی، په دې جمله کې د رسول الله ﷺ د عالي اخلاقو بيان دی، لس کاله څه کم وخت نه دی، بل طرف يو



ماشوم چې د يو مشر انسان خدمت کوي، د ماشوم نه خو خامخا غلطې کيږي، ليکن ددې ټولو خبرو باوجود انس عليه السلام خپله فرمايي: ما ته په دومره زياته زمانه کې رسول الله عليه السلام کومه سخته خبره نه ده کړې، نه يې بې عزته کړې يم، نه يې راته رد بد ويلي دي، دا د ښکلي اخلاقو يوه اعلیٰ نمونه ده چې تاريخ يې د مثال راوړلو څخه عاجز دی.

### احرام تړونکي ته هديه اخيستل جائز نه دي

"وعن صعب بن جثامه رضي الله عنه، قَالَ: أَهْدَيْتُ رَسُولَ اللَّهِ ﷺ حِمَارًا وَحْشِيًّا، فَرَدَّهُ عَلَيَّ" د صعب بن جثامه رضي الله عنه نه روايت دی هغه فرمايي چې رسول الله ﷺ ته ما يو ځل يو ځنگلي خر په تحفه کې ورکړو، هغه يې بيا بيرته ماته واپس کړو، "فَلَمَّا رَأَى مَا فِي وَجْهِ" کله چې نبي کریم ﷺ زما مخ ته وکتل نو پوه شو چې دی په دې عمل خفه شو، "قَالَ: إِنَّا لَمُرَدَّةٌ عَلَيْكَ إِلَّا لَأَنَّا حُرْمٌ" بيا نبي کریم ﷺ وفرمايل: ما دا ځنگلي خر په دې وجه تاته واپس کړو چې زه د احرام په حالت کې وم، يعنې داسې نه چې زما زړه نه غواړي او تاته مي واپس کړو متفق عليه

لغوي تحقيق:

حماراً وحشياً: ځنگلي خر، نن سبا ورته (زبیره) وايي.

تشریح اهدیت رسول الله ﷺ حماراً وحشياً: ما رسول الله ﷺ ته په هديه کې يو ځنگلي حيوان

راوستلو.

### محرم ښکار خوري شي او که نه؟

دې باره کې جمهور عالمان ائمه ثلاثه (امام مالک رحمته الله عليه، امام احمد بن حنبل رحمته الله عليه او امام شافعي رحمته الله عليه) وايي چې که غیر محرم يو محرم سړي ته د ښکار غوښه راوړي، نو ددې نه به محرم سړی خوراک نه کوي، ليکن امام ابوحنيفه رحمته الله عليه فرمايي: که غیر محرم سړي ښکار وکړو، نو که محرم نه ورته اشاره ښودلې وي، نه يې دلالت ښودنه کړې وي، اوس به محرم سړي ته جائز وي چې خوراک ترې وکړي، د امام صاحب رحمته الله عليه دليل دا دی چې يو ځل ابو قتاده رضي الله عنه ښکار وکړو، د ښکار غوښه يې خپلو محرمو وروڼو ته راوړه، په دوی کې ځينو وخورل او ځينو پرېښوده، وروسته چې کله د رسول الله ﷺ سره ملاقات وشو، نو پوښتنه يې وکړه چې يارسول الله ﷺ داسې مسئله پيښه شوه، رسول الله ﷺ وفرمايل: محرمو کسانو خو به چېرته اشاره يا حکم ورته نه وي کړی؟ ابو قتاده رضي الله عنه ورته وويل: نه رسول الله ﷺ بيا هغو کسانو ته هيڅ ونه ويل کومو چې د غوښې نه خوراک کړی وو، که ژوندی څاروی محرم ته ورکړی شي نو اخيستل يې جائز نه دي، ددې حديث په بناء امام بخاري رحمته الله عليه هم دغه حديث ته عنوان ورکړی دی چې کله محرم سړي ته ژوندی وحشي حيوان په هديه کې ورکړی شي، نو اخيستل يې جائز نه دي.



**د راوي صعب بن جثامه حالات:**

اصل نوم يې صعب رضي الله عنه دی، د پلار نوم يې جثامه بن يزيد بن قيس بن عبد الله دی، د ليثي قبيلې سره يې تعلق درلود، په ابوا کې اوسېدلو، په دې وجه د حجاز اوسېدونکو د دوی څخه زيات روايات نقل کړي دي.

وفات د ابوبکر رضي الله عنه د خلافت په زمانه کې وفات شو.

مرويات: د دوی نه ۱۲ حديثونه نقل دي، په دې کې دوه حديثونه په بخاري او مسلم کې دي.

**ګناه هغه ده چې په زړه کې شک پيدا شي**

"عن النّوّاس بن سميان رضي الله عنه، قال: سألت رسول الله ﷺ عن البرِّ والإثم، فقال: البرُّ: حُسْنُ الْخُلُقِ، وَالْإِثْمُ: مَا حَاكَ فِي صَدْرِكَ." د نواس بن سميان رضي الله عنه نه روايت دی هغه فرمايي چې ما د رسول الله ﷺ نه د نيکي او بدۍ په باره کې پوښتنه وکړه، نو نبي کریم ﷺ وفرمايل: ښکلي اخلاق نيکي ده او ګناه هغه ده چې ستا په زړه کې ورسره شک او وسوسه پيدا شي، "وَكُفِّرَتْ أَنْ يَطْلِمَ عَلَيْهِ النَّاسُ" او ته بد گڼي چې هسې نه زما په دې عمل څوک خبر نه شي. رواه مسلم.

**تشرېح:** په دې حديث کې يو اهم اصل بيانېږي چې هر عام او خاص يې يې پېژندلی شي، هغه دا چې نيکي د ښکلي اخلاقو نوم دی او ګناه هغه ده چې له امله يې په زړه کې وسوسه پيدا کيږي، د ګناه په کولو سره د انسان په زړه کې بې اطمیناني پيدا شي، د هغه په زړه او دماغو کې پريشانۍ پيدا شي، ليکن دا هغه وخت چې کله ددې ګناه په اړه کوم صريحې نص نه وي راغلی، که د يوې ګناه منع په واضح نص سره شوې وي، نو بهر حال هغه کول ګناه ده.

**تنبیه:** عالمانو ددې خبرې وضاحت کړی دی چې دا خبره د قلب سليم سره تعلق لري، کوم زړه چې د تقوی په نور او رڼا باندې ښايسته وي، نو داسې زړه ته اعتبار دی، که قلب سليم نه وي نو بيا داسې زړه ته هېڅ اعتبار نشته، داسې زړه خو په ګناه سره ارام شي او د ښکې پر مهال بې آرامه وي.

**نبي کریم ﷺ به فحش خبرې نه کولې**

"عن عبد الله بن عمرو بن العاص رضي الله عنهما، قال: لم يكن رسول الله ﷺ فاحشاً ولا مُتَفَحِّشاً." د عبد الله بن عمرو بن عاص رضي الله عنه نه روايت دی هغه فرمايي چې د رسول الله ﷺ څخه نه په قصده او نه په خطا د خپلې خولې مبارکې نه بده خبره نه ويستل، "وَكَانَ يَقُولُ: إِنْ مِنْ خِيَارِكُمْ أَحْسَنُكُمْ أَخْلَاقاً" او دا به يې فرمايل په تاسو کې غوره خلك هغه دي چې اخلاق يې ښکلي وي متفق عليه.

**تشرېح:** په دې حديث کې د حسن اخلاق سره سره دا خبره هم بيان شوې ده چې د کوم انسان اخلاق ښکلي وي هغه به په خلکو کې تر ټولو غوره انسان وي، ددې اخلاقو په وجه انسان د الله ﷻ او د هغه د رسول ﷺ او دنياوالو په نزد زيات محبوب انسان جوړ شي، د عمرو بن شعيب رضي الله عنه نه روايت.



دی هغه فرمايي چې يو ځل رسول الله ﷺ وفرمايل ايا زه تاسو ته په ټولو خلکو کې کامل انسان ونه ښم؟ ټول خلك چوپ شول، رسول الله ﷺ دوه درې ځله داسې وفرمايل، په دريم ځل صحابه کرامو (رضي الله عنه) وويل هو! صيب تاسو يې بيان کړئ! رسول الله ﷺ وفرمايل: په تاسو کې چې کوم کس ښکلي اخلاق ولري هغه کامل انسان دی، په يو بل روايت کې دي چې رسول الله ﷺ وفرمايل: د هغه سړي ايمان کامل دی چې اخلاق يې ښکلي وي او کوم چې د خپلو ښځو په حق کې ښه وي.

### په ټولو اعمالو کې وزني عمل

"وعن أبي الدرداء (رضي الله عنه): أن النبي ﷺ قال: مِمَّنْ شَأْنُ أَثْقَلُ فِي مِيزَانِ الْعَبْدِ الْمُؤْمِنِ يَوْمَ الْقِيَامَةِ مِنْ حَسَنِ الْخُلُقِ "د ابو الدرداء (رضي الله عنه) نه روايت دی هغه فرمايي چې رسول الله ﷺ وفرمايل: د قيامت په ورځ د مومن سړي په ښکلو عملونو کې د ښکلي اخلاقو نه زيات بل عمل دروند نشته، "وَأَنَّ اللَّهَ يُبْغِضُ الْفَاحِشَ الْبِذْيَّ" او الله ﷻ هغه سړی ډېر بدې راځي چې بېهوده او بې حياء خبرې کوي، "رواه الترمذی، وقال: حديث حسن صحيح".

"الْبِذْيُّ: هُوَ الَّذِي يَتَكَلَّمُ بِالْفُحْشِ وَرَدَى الْكَلَامِ" د (بذي) معنی ده: بې حياء او بې کاره خبرې کول. **تشریح:** د حديث نه د ښکلي اخلاقو قدر او قيمت معلومېږي، ښکلي اخلاق به څومره زيات وزن لري، دا هم معلومه شوه چې د قيامت په ورځ به د ټولو نه زيات دروند عمل ښکلي اخلاق وي، ليکن دلته دا خبره واضحه کول دي چې ښکلي اخلاق به مومن ته د قيامت په ورځ پکار راشي، کافر که هر څومره اخلاقي شي، ليکن د هغه کفر هم جهنم ته د داخلېدو لپاره بس دی، لکه څرنگه چې په قرآن کریم کې الله ﷻ فرمايي: "فَلَا تَقِمْ لَهُمْ يَوْمَ الْقِيَامَةِ وَزْنًا" موږ به دوی ته د قيامت په ورځ تله د ميزان قائمه نه کړو.

إِنَّ اللَّهَ يُبْغِضُ الْفَاحِشَ الْبِذْيَّ: کوم کس چې بې حياء خبرې کوي، د داسې کس سره الله ﷻ بغض کوي، علامه نووي (رحمته الله عليه) د (البذي) ترجمه په بې شرمه خبرو سره کړې ده، شيخ عبدالحق محدث دهلوي (رحمته الله عليه) ددې ترجمه په بې هوده خبرو سره کړې ده او ملا علي قاري (رحمته الله عليه) د (البذي) ترجمه په بدو اخلاقو او بد زباني سره کړې ده، همدغه معنی يې مناسب ده، ځکه چې اول د ښکلي اخلاقو ذکر وو، اوس ددې په مقابل کې د بدو اخلاقو بيان کېږي، نو لکه څرنگه چې د ښو اخلاقو وزن د قيامت په ورځ دروند وي، نو ددې په مقابل کې د بدو اخلاقو وزن د قيامت په ورځ سپک وي.

### متقي او پرهېزگار به جنت ته ځي

"وعن أبي هريرة (رضي الله عنه): قَالَ: سَأَلَ رَسُولُ اللَّهِ ﷺ عَنْ أَكْثَرِ مَا يُدْخِلُ النَّاسَ الْجَنَّةَ؟ قَالَ: تَقْوَى اللَّهِ وَحُسْنُ الْخُلُقِ "د ابو هريره (رضي الله عنه) نه روايت دی هغه فرمايي چې د رسول الله ﷺ نه پوښتنه وشوه چې کوم خلك به ډېر زيات جنت ته ځي؟ نبي کریم ﷺ ورته وفرمايل: هغه خلك به ډېر زيات جنت ته داخلېږي چې اخلاق يې ښکلي وي او د الله ﷻ نه يې په زړه کې ويره وي، "وَسَأَلَ عَنْ أَكْثَرِ مَا يُدْخِلُ النَّاسَ النَّارَ، فَقَالَ: الْقَمَرُ وَالْقَوْمُ" او بيا



ترې وشو چې د کوم عمل په ذریعه به خلک جهنم ته داخلېږي؟ نبي کریم ﷺ وفرمایي: د خولې او فرج (عورت) له امله به ډېر زیات خلک جهنم ته داخلېږي. "رواه الترمذی، وقال: حدیث حسن صحیح".

**تشریح:** دا ډېر زیات جامع حدیث دی، (تقوی الله، د الله ﷻ نه وېره، په چا کې چې خومره وېره وي هغومره به دده تعلق د الله ﷻ سره زیات وي، ښکلي اخلاق، کله چې دا دواړه خبرې په یو انسان کې جمع شي، نو هغه به نه په حقوق الله کې کمی کوي او نه به په حقوق العباد کې، ددې دواړو مجموعي نوم اسلام دی، په دې وجه به ددې صفاتو والا خلک په جنت کې زیات وي.

"وسئل عن اکثر ما يدخل الناس فقال الغم والفرج". پوښتنه وشوه چې په کوم عمل سره به انسان زیات جهنم ته ځي؟ نبي کریم ﷺ وفرمایي: د خولې او عورت په وجه، د خولې په وجه خو ځکه چې ددې په ذریعه غیبتونه، دروغ، قسمونه، بې هوډه خبرې او خدای مه کړه د کفر کلمې ویل کېږي او د عورت په وجه بیا ځکه چې زنا حرامه ده او خدای مه کړه یو انسان زنا وکړي، په دې سره به د جهنم مستحق گرځي.

### د حدیث نه سبق:

هر انسان ته پکار ده چې په ځان کې دغه دوه ښکلي صفتونه پیدا کړي، یو د الله ﷻ نه وېره ده، دویم ښکلي اخلاق دي او بل په دوه شیانو باندې ضبط راوړي، یو خوله یې ځایه نه استعملول، دویم د عورت ساتل.

### تر ټولو غوره انسان

"وعنه، قال: قال رسول الله ﷺ: أكمل المؤمنين إيماناً أحسنهم خلقاً" د ابو هريره رضی الله عنه نه روایت دی هغه فرمایي چې رسول الله ﷺ وفرمایي: کامل مؤمنان هغه خلک دي چې اخلاق یې ښکلي وي، "وَجَارَكُمْ خِيَارَكُمْ لِنِسَائِهِمْ" او په تاسو کې غوره خلک هغه دي چې د خپلو ښځو سره ښه وي. "رواه الترمذی، وقال: حدیث حسن صحیح".

**تشریح:** حسن بصري رحمه الله او عبد الله بن مبارک رحمه الله فرمایي چې ښکلي اخلاق دې ته وايي چې ته د خلکو سره په روڼ تندي ملاو شي، تکلیف ورکونکي شیانو ته یې ماتحت الاسباب بچ کړي. په کنز العمال کې د ابن عمر رضی الله عنه نه نقل دي چې مکارم اخلاق دې ته وايي چې د الله ﷻ د رضا په خاطر د یو بل سره ملاقات وشي، د راتلونکي سړي اکرام وکړي، الله ﷻ چې څه درکړي وي، اگر چې هغه یو غریب اوبه ولې نه وي، په دې باندې قناعت کول، دا ټول په ښکلي اخلاقو کې شامل دي او ابو العباس ابن احمد رحمه الله فرمایي: کوم کس ته چې الله ﷻ اوچت مقام ورکړی وي، هغه یې صرف او صرف په ښکلي اخلاقو سره ورکړی دی. خیارکم لنسائهم: علماء فرمایي: د خپلو ښځو سره ښه سلوک او د هغوی غلطې معاف کول د انبیاء علیهم السلام او اولیاء الله شان دی.



## د ټولې شپې عبادت او د ورځې روژه برابر ثواب

"وعن عائشة رضي الله عنها قالت: سمعت رسول الله ﷺ يقول: ((إِنَّ الْمُؤْمِنَ لَيُذْرِكُ بِحَسَنِ خُلُقِهِ دَرَجَةَ الصَّالِحِ الْقَائِمِ))  
د عائشې رضي الله عنها نه روایت دی هغه فرمایي چې ما د رسول الله ﷺ نه واوریدل چې فرمایي یې: مؤمن سرې  
د ښکلي اخلاقو په وجه داسې درجه او مقام خپلوي څومره درجه او مقام چې د روژه دار او د نیکو  
کوونکي وي رواه ابو داود

تشریح: مسلمان سرې د ښکلي اخلاقو په وجه هغه درجه موندلی شي کومه درجه چې یو روژه  
دار او د شپې عبادت کونکي سرې ته ملاویري، د روژه دار نه مراد هغه سرې دی چې نفلي روژې  
نیسي او د شپې عبادت کوونکي نه مراد تهجد کوونکی انسان دی، لیکن ددې بالمقابل که یو کس  
نفلي روژې هم کمې نیسي، دغه شان د شپې عبادت هم لږ کوي، لیکن اخلاق یې ښکلي دي، ددې  
اخلاقو په برکت به هغه ته الله ﷻ هغه مقام او درجه ورپه برخه کړي چې یو نفلي روژه نیونکي یا نفلي  
عبادت کونکي ته حاصلیږي.

## د ښکلي اخلاق والا لپاره ضمانت

"وعن أبي أمامة الباهلي رضي الله عنه قال: قال رسول الله ﷺ: أَنَا زَعِيمٌ بِبَيْتٍ فِي رِیْضِ الْجَنَّةِ لِمَنْ تَرَكَ الْيَمَاءَ، وَإِنْ كَانَ حَقًّا" د أبو امامه  
باهلي رضي الله عنه نه روایت دی هغه فرمایي چې رسول الله ﷺ وفرمایي: زه د هغه سرې لپاره د جنت په غاړه  
کې د کور ذمه وار یم چې جگړه پرېږدي، اگر چې په حقه وي، "وَبَيْتٍ فِي وَسْطِ الْجَنَّةِ لِمَنْ تَرَكَ الْكُذْبَ" او په  
جنت کې د کور ذمه وار یم د هغه کس لپاره چې دروغ پرېږدي، "وَإِنْ كَانَ مَا رِجَاءً" اگر چې دا دروغ په توفقه  
سره هم وي، "وَبَيْتٍ فِي أَعْلَى الْجَنَّةِ لِمَنْ حَسَنَ خُلُقَهُ" او په جنت کې په اوچته درجه کې ورته د کور ذمه وار یم  
چې خپل اخلاق ښکلي کړي، "حدیث صحیح، رواه أبو داود یاسناد صحیح" دا حدیث صحیح دی، امام ابو داود  
رحمته الله علیه په صحیح سند سره روایت کړی دی.

"الزَّعِيمُ الضَّامِنُ" د الزعيم او ضامن معنی ده: ذمه وار

تشریح: په دې حدیث کې درې قسمه خلکو ته د جنت ضمانت ورکړل شوی دی، اول هغه کس  
چې جگړه پرېږدي، اگر چې هغه په حق باندې ولې نه وي، لیکن په دې شرط چې د جگړې پرېښودو په  
وجه دین ته نقصان نه رسیږي، که په چوپ پاتې کېدو کې دین ته نقصان رسیږي، نو بیا ورته چوپ  
کېنستل حرام دي، امام شافعي رحمه الله فرمایي: زه په کومه دیني معامله کې بحث او مباحثه ددې  
مقصد نه پرته په بله وجه نه کوم چې بس صرف حق ثابت شي، جگړه کول مي کله هم مقصد نه وي.  
خلاصه دا چې جگړه ختمېدو لپاره باید انسان د خپل حق نه هم تېر شي.

لن ترک الکذب: دویم هغه کس چې دروغ پرېږدي، اگر چې په توفقه کې ولې نه وي، لیکن ددې  
نه یو څو ځایونه مستثنی دي، اول د خلکو ترمنځ صلحه کول، د جنگ په میدان کې د مسلمانانو  
مال بچ کول



حسن خلقه: ښکلي اخلاق يې وي، په دې ټولو کې به د ښکلي اخلاقو اهميت زيات وي. ځکه چې جگړه ختمول او دروغ نه ويل په ښکلي اخلاقو کې داخل دي، بل دا عملونه يې له ښکلي اخلاقو کېدې نشي، نو ځکه ښکلي اخلاق د نیکو اعمالو لپاره بنياد دی، همدا وجه ده چې ښکلي اخلاق انسان ته په جنت کې لوړ مقام ورکوي.

### ښکلي اخلاق به د قيامت په ورځ هم محبوب وي

"وعن جابر رضي الله عنه: أن رسول الله ﷺ، قال: إن من أحبكم إليّ، وأقربكم مني مجلساً يوم القيامة، أحسنكم أخلاقاً" د جابر رضي الله عنه نه روايت دی هغه فرمايي چې رسول الله ﷺ فرمايلي: په تاسو کې ماته خوښ کس او په قيامت کې به زما سره په مجلس کې نژدې هغه کس وي چې اخلاق يې ښکلي وي، "وَأَنْ أَقْصَكُمْ إِلَيَّ وَبَعْدَكُمْ مِنِّي يَوْمَ الْقِيَامَةِ" او په تاسو کې چې زما ډېر زيات بدې راځي او د قيامت په ورځ به هم زما څخه د مجلس په حيثيت سره ډېر زيات لرې وي دا هغه کس دی چې "الْثَّارُونَ" ډېر زيات خبر لوڅ، يعنې ډېرې زياتې خبرې کوي، "وَالْمُتَشَدِّقُونَ" په تکلف سره خبرې کونکي وي، "وَالْمُتَفَقِّهُونَ" او متفقيهيون (مغرور) دي، "قَالُوا: يَا رَسُولَ اللَّهِ، قَدْ عَلِمْنَا ((الْثَّارُونَ وَالْمُتَشَدِّقُونَ))، فَمَا الْمُتَفَقِّهُونَ؟" صحابه کرامو وفرمايل يا رسول الله ﷺ موږ خو (الثرثرون) او (المتشدقون) پېژنو، ليکن (متفقيهيون) څوک دي؟ "قَالَ: الْمُتَكَبِّرُونَ" نبي کریم ﷺ وفرمايل: دا متکبرين دي. "رواه الترمذی، وقال: حديث حسن.

"الْثَّارُونَ: هُوَ كَثِيرُ الْكَلَامِ تَكَلُّفًا" د (الثرثار) معنی ده: په تکلف سره زياتې خبرې کول، "وَالْمُتَشَدِّقُونَ: السَّطَوُءُ عَلَى النَّاسِ بِكَلَامِهِ، وَتَكَلُّمُهُمْ بَعْدَ تَقَاعُصٍ وَتَعْظِيمٍ لِكَلَامِهِ" په ډېر فخر او کبر سره خلکو ته دا وېشي چې ښه ژوره بنيادي او د مقصد نه ډکه خبره کوي، "وَالْمُتَفَقِّهُونَ: أَصْلُهُ مِنَ الْقَبِيحِ وَهُوَ الْافْتِلَاءُ، وَهُوَ الَّذِي يَتْلَأُ قَلَمَهُ بِالْكَلامِ وَيَتَوَسَّمُ فِيهِ، وَيُغَرِّبُ بِهِ تَكْبَرًا وَارْتِفَاعًا، وَأُظْهَرَ لِلْقَضِيَّةِ عَلَى غَيْرِهِ" يعنې په ډکه خوله غټه خبره کوي، په مزه مزه خپله لويي او مرتبه ښکاره کولو لپاره خپل صفتونه بيانوي او رعب اچولو لپاره خبره کوي.

"وروى الترمذی عن عبد الله بن المبارك رحمه الله في تفسير حسن الخلق، قال: ((هُوَ طَلَاقُ الْوَجْهِ، وَبَدَلُ الْعُرْفِ، وَكَلْفُ الْأُذَى)) امام ترمذي رحمته الله عليه د عبد الله بن المبارك رحمته الله عليه نه روايت کړې دی، د حسن اخلاق په تفسير کې وايي چې حسن اخلاق دې ته ويل کيږي چې ته د خپل مسلمان ورور سره په روڼ تندي مخامخ شې او ښکونکو کارونو کې خپل طاقت خرج کړې او د ضرر او تکليف رسولو نه ځان بچ کړې.

### د ښکلي اخلاقو لس علامې:

علامه سيوطي رحمته الله عليه د ښکلي اخلاقو لس علامې ښودلي دي، لکه څرنگه چې (باب حسن الخلق) ختميږي، نو پکار ده چې هر انسان د خپل ځان جائزه واخلي چې ايا په ما کې ښکلي اخلاق شته او که نه؟

(۱) جگړې کمې کوي، (۲) په انصاف سره خبرې کوي، (۳) د خلکو غلطيو ته به نظر نه کوي، (۴) هغه به په بدې کې د ښه والي نظر ګوي، (۵) هغه به د معذرت طلب کوي، (۶) هغه به د خلکو په تکليفونو



او اذيتونو باندې صبر کوي، (۷) هغه به خپل نفس ملامتوي، (۸) د بل عيب به پټوي او په خپل عيب به يې نظروي، (۹) د هر وړو کي او مشر سره به په خندا او روڼ تندي ملاقات کوي، (۱۰) د هر چا سره به په نرمۍ خبرې کوي، که مشروي او که کشر وي.

## باب الحلم والأناة والرفق

بردباري، ښه عادت او د هوښياري بيان

"قَالَ اللَّهُ تَعَالَى" الله ﷻ فرمايي: "وَالكَافِرِينَ الْغَيْظَ وَالْعَافِينَ عَنِ النَّاسِ" او غوسه څښونکي خلک او خلکو ته درگزر او عفوه کونکي، "وَاللَّهُ يُحِبُّ الْمُحْسِنِينَ" او الله ﷻ د نیکو خلکو سره مینه کوي [آل عمران: ۳۳]

### د معافي فضيلتونه:

د آيت مطلب دا دی چې څوک خلکو ته معافي کوي، د دوی له غلطيو څخه تيریږي، د معاف کولو ډېر زيات فضيلتونه وارد شوي دي، مثلاً په دې حديث کې: "من سره أن يشرف له البنيان وترفع له الدرجات فليف عن من ظلمه ويعط من حرمه ويصل من قطعه" څوک چې غواړي چې هغه ته دي په جنت کې لوړې لوړې ټنگلې وي نو هغه ته پکار دي چې چا ورباندې ظلم کړی وي، معاف يې کړي او چا چې څه نه دي ورکړي هغه ته يې ورکړي او چا چې ورسره تعلق قطع کړی وي، خپلوي او صله رحمي ورسره وکړي په يو بل روايت کې دي چې: د قيامت په ورځ به اعلان وشي: څوک چې په الله ﷻ باندې حق لري، هغه دي پورته شي، په دې وخت کې به هغه خلک پورته شي چې د خلکو په ظلمونو يې صبر کړی دی او هغوی يې معاف کړي دي.

### معافي او د نېک عمل حکم:

"وقال تعالى": الله ﷻ فرمايي: "خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ" خلکو ته عفوه کوه او خلکو ته په نېک کار سره امر کوه او د جاهلو خلکو څخه اعراض وکړه [الأعراف: ۴۱]

تشرېح په دې آيت کې د ښکلي اخلاقو خپلولو هدايت شوی دی، "خذ العفو" تاسو هغه ښان قبول کړئ چې خلک يې په اسانۍ سره کولی شي، علامه ابن کثير رحمه الله فرمايي: د دې آيت نازلېدو وروسته نبي کریم ﷺ وفرمايل: الله ﷻ د خلکو په اعمالو او اخلاقو کې د سرسري اطاعت په وجه د قبلېدو حکم ورکړی دی، ما عزم کړی دی چې تر څو زه په دې خلکو کې يم، زه به د دوی سره هم دغسې عمل کوم، ځينې خلک وايي: د عفو معنی ده: معافي کول، بخښنه کول او ځينې مفسرين فرمايي: کله چې دا ايت نازل شو، نو رسول الله ﷺ د دې آيت مطلب پوښتنه د جبرائيل عليه السلام نه وکړه، جبرائيل عليه السلام د الله ﷻ نه پوښتنه وکړه، الله ﷻ ورته وفرمايل: کوم کس چې د رسره ظلم وکړي، هغه معاف کړه او څوک چې څه نه درکوي، هغه ته څه ورکړه او څوک چې ستا سره تعلق قطع کوي، يعنې خپلوي د رسره



ختموي، ته د هغوی سره تعلق مه ختموه.

وأمر بالعرف: مطلب دا چې کوم خلك ستاسو سره سختي کوي، ظلم در سره کوي، تاسو د هغوی نه بدله مه اخلئ: "واعرض عن الجاهلین" مطلب دا چې د جاهلانو نه ځان په څنگ کړه، د ظلم انتقام مه اخله، بلکې خیر خواهي ورسره وکړه، علامه ابن کثیر رحمه الله فرمایي: د اعراض مطلب دا دی چې تاسو هغوی ته د بدې بدله په بدې سره مه ورکوئ، لیکن ددې دا مطلب هم نه دی چې تاسو هغوی ته هدایت هم مه بیانوي، نه بلکې دوی ته هدایت بیان کړئ، ځکه چې دا د نبوت په فرائضو کې داخل حکم دی.

### بدې په بڼه والي سره ختمه کړه!

"وقال تعالى" الله عز وجل فرمایي: "وَلَا تَسْتَوِي الْحَسَنَةُ وَلَا السَّيِّئَةُ نَبْكَ او بد اعمال برابر نه دي، "ادفع بالتي هي احسن فاذا الذي بينك وبينه عداوة كأنه ولي حميم" ته په هغه طريقه دفاع وکړه کومه چې ښایسته وي، نو ناڅایه هغه کس چې ستا دښمن وي، هغه به دې سخت خوږ ملگری جوړ شي، "وَمَا يُلْقَاهَا إِلَّا الَّذِينَ صَبَرُوا وَمَا يُلْقَاهَا إِلَّا أَوْحَقَّ عَظِيمٌ" او ددې لوی خصلت سره نه مخامخ کیږي، مگر صبر کونکي خلك او ددې خصلت سره نه مخامخ کیږي مگر هغه خلك چې د لویې حصې خاوندان دي [فصلت: ۲۵-۲۷]

تشریح: ولا تستوی الحسنه ولا السيئة: په دې آیت کې د دین کار کونکو لپاره یو ځانگړی هدایت بیان شوی دی، هغه دا چې د بدې بدله په بدې سره کله هم مه ورکوئ، د همېش لپاره د بدې بدله په صبر او احسان سره ورکوئ، "ادفع بالتي هي احسن" د بدې بدله باید په ښکې سره ورکړې شي، دا یو ښک عمل دی، ددې سره سره باید د احسان معامله وشي چې دا عمل احسن دی او په آیت کې هم د احسن عمل ترغیب ورکول شوی دی.

مفسر قرآن ابن عباس رضي الله عنه فرمایي: په دې آیت کې اشاره ده دې خبرې ته چې څوک درباندي غوسه وکړي، ته ورباندې صبر وکړه او کوم کس چې در سره جهالت او د ناپوهۍ په شکل مخامخ کیږي، نو ته ورسره په نرمه چلیږه او څوک چې در سره سختي کوي، هغه معاف کړه، "فاذا الذي بينك وبينه عداوة كأنه ولي حميم" که معاف دي کړو، نو هغه به ستا ډېر گران ملگری جوړ شي، هغه به خپله وشرمیږي او بیا به د همېش لپاره ستا تابعدار جوړ شي.

### معافي د لور همته خلکو کار دی:

"وقال تعالى" الله عز وجل فرمایي: "وَلَمَنْ صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ" او څوک چې صبر وکړي او بخشش وکړي، بې شکه دا کارونه د ډېر لوی همت والا دي [الشوری: ۴۱].

تشریح: په دې آیت کې دې خبرې ته ترغیب ورکولی شي چې څوک درباندي ظلم وکړي ته په هغوی باندې ظلم مه کړه بلکې صبر کړه، د بدلې اخیستلو په ځای یې معاف کړه، د صبر کولو ډېر زیات ترغیبونه راغلي دي، "إن ذلك لمن عزم الأمور" د عزم معنی ده: مطلوب، مطلوب دا دی چې د الله



ﷺ په نزد يو داسې کس په افضل الناس کې حسابيږي، مقاتل رحمته الله عليه فرمايي: مطلب دا دی چې صبر کول په هغو کارونو کې راځي چې الله ﷻ يې حکم ورکړی وي، معافي د لوی همت څښتنان کړي، هر سړی معافي نه شي کولی.

### الله ﷻ ته دوه خصلتونه ډېر خوښ دي

"وعن ابن عباس رضي الله عنهما، قال: قال رسول الله ﷺ: لأشجع عبد القيس: إن فيك خصلتين يُعجبهما الله: العلم والاكاء" د عبد الله بن عباس رضي الله عنهما نه روايت دی هغه فرمايي چې رسول الله ﷺ عبد القيس قبيلې ته وفرمايل: په تاسو کې داسې دوه صفتونه او خصلتونه دي چې الله ﷻ دواړه ډېر زيات خوښوي، يو بردباري او بل صبر دی رواه مسلم.

تشرېح: اشجع عبد القيس: مشر يې اشج عبد القيس وو، دده خپل نوم منذر بن عائد يا منقذ بن عائد و. د مسلمانېدو واقعه:

محدثين ليکي چې منذر بن عائد د خپل (زوم) منقذ بن حيان په لاس مسلمان شو. د مسلمانېدو واقعه يې دا ده چې د دوی زوم بحرين په غټو تاجرانو کې شمار و، يو ځل د تجارت په غرض مديني منورې ته راغلو، رسول الله ﷺ د دوی سره ډېر زيات شفقت وکړو، د منقذ بن حيان د قبيلې د مشرانو نومونه يې په تفصيل سره وښودل، نو هغه ډېر حيران شو چې رسول الله ﷺ بحرين ته کله راغلی هم نه دی، نو بيا څنگه زما د قوم مشرانو نومونه ورته ياد دي، رسول الله ﷺ ته څنگه د حالاتو پته ولگېده. په دې وجه منذر مسلمان شو، د دوی د سردار اشج په نوم يې خط وليکلو، په شروع کې هغوی اسلام پټ ساتلو، پټ اودس به يې وکړو او لمونځ به يې کولو، يو ځل يې خپلې مېرمنې په لمونځ باندې وليدو، نو خپل پلار اشج ته يې وويل هغه تحقيق وکړو، نو زوم يې منقذ بن عائد رضي الله عنه ورته ټوله خبره وکړه، په دې باندې د دوی رضي الله عنه خسر اشج بن عبد القيس هم مسلمان شو، بيا اشج پوره قافله د ځان سره کړه او د نبي کریم ﷺ په خدمت کې حاضر شول او اسلام يې راوړو، دا قافله په وفد عبد القيس باندې په حديثونو کې مشهوره ده.

### په اشج رضي الله عنه کې دوه خصلتونه وو:

زرقاني رحمته الله عليه ليکلي کله چې دا وفد د رسول الله ﷺ په خدمت کې حاضر شو، نو د ټولې قافلې خلک په ډېر شوق او په منډه د رسول الله ﷺ ملاقات ته راغلل، د هغه لاسونه مبارک يې ښکلول شروع کړه، ليکن اشج رضي الله عنه چې ځوان هم و، مشر هم و، هغه د ټولو خلکو اوښان وتړل، غسل يې وکړو، تازه جوړه يې واغوسته، بيا د رسول الله ﷺ په خدمت کې حاضر شو، کله چې رسول الله ﷺ وليدلو، نو اشج رضي الله عنه وويل: يا رسول الله ﷺ! د انسان قدر صرف د بدن په ساخت نه دی، بلکې په دوه وړوکي شيانو باندې دی چې يو زړه دی او بل ژبه ده، ددې نه وروسته رسول الله ﷺ وفرمايل: په تا کې دوه خصلتونه دي چې الله ﷻ او رسول الله ﷺ ته خوښ دي، يوه هوښياري او بل نرمي، بيا اشج رضي الله عنه



پوښتنه وکړه چې يا رسول الله ﷺ په ما کې دا خصلتونه پيدايښي دي او که زما په خپل کوشش سره راغلي دي؟ نبي کریم ﷺ وفرمايل: نه! پيدايښي دي.

### الله ﷻ خپله نرم دی او نرمي خوښوي

"وعن عائشة رضي الله عنها، قالت: قال رسول الله ﷺ: إِنَّ اللَّهَ رَفِيقٌ يُحِبُّ الرَّفْقَ فِي الْأَمْرِ كُلِّهِ" د عائشې رضي الله عنها روايت دی هغه فرمايي چې رسول الله ﷺ وفرمايل: الله ﷻ نرمي کوونکی ذات دی او په هر کار کې الله ﷻ نرمي خوښوي. متفق عليه.

**تشرېح:** ان الله رفيق يحب الرفق: الله ﷻ خپله هم نرمي کوونکی دی او نرمي خوښوي، علماء فرمايي رفق د عنف ضد دی، د رفق معنی ده: نرمي کول، يو انسان چې د خپلو ملگرو سره نرم خوی او ښه رويه کوي، هر کار په پوره اطمینان او ښکلي طريقې سره کوي، ددې ټولو مجموعې نوم نرمي ده، محدثين فرمايي: د پورتنۍ حديث مطلب هم دا دی چې الله ﷻ نرمي او مهرباني خوښوي، دا هر څه د بنده په حق کې ښه دي، هغوی دي په خپلو کې مهرباني او شفقت سره ژوند تېر کړي، که داسې ژوند شي، نو معاشره به ډېره خوندوره شي، بيا په داسې معاشره باندې د الله ﷻ له لورې خير او برکتونه نازلېږي او د الله ﷻ د نعمتونو نزول به پرې کيږي.

### الله ﷻ چې په نرمۍ څه ورکوي، په سختۍ يې نه ورکوي

"وعنها: أَنَّ النَّبِيَّ ﷺ، قَالَ: إِنَّ اللَّهَ رَفِيقٌ يُحِبُّ الرَّفْقَ" د عائشې رضي الله عنها روايت دی هغه فرمايي چې رسول الله ﷺ وفرمايل: الله ﷻ نرمي کوونکی ذات دی او نرمي خوښوي. "وَيُعْطَى عَلَى الرَّفْقِ، مَا لَا يُعْطَى عَلَى الْعُنفِ" او الله ﷻ په نرمۍ کولو سره چې څه ورکوي (يعني اجر او ثواب، په تيزۍ سره يې نه ورکوي، "وَمَا لَا يُعْطَى عَلَى مَا سِوَاهُ" او دغسې په نورو شيانو باندې هم الله ﷻ دومره اجر نه ورکوي رواه مسلم.

**تشرېح:** ان الله رفيق يحب الرفق: د نرمۍ ضد سختي ده، الله ﷻ د انسانانو ترمنځ هم سختي نه خوښوي، بلکې نرمي خوښوي، ليکن که معامله د دين راشي او کله چې د الله ﷻ حدود ماتېږي، نو بيا په داسې حالت کې د نرمۍ په ځای سختي پکار ده، په داسې حال کې الله ﷻ ته نرمي خوښه نه ده. وَيُعْطَى عَلَى الرَّفْقِ مَا لَا يُعْطَى عَلَى الْعُنفِ: په نرمۍ سره چې الله ﷻ خلکو ته څه ورکوي په سختۍ سره يې کله هم نه ورکوي، دا جمله هم د وړاندې جملې لپاره تاکيد او وضاحت دی، ددې خبرې تاکيد کوي وايي انسانانو ته پکار ده چې په خپلو دنيوي مقاصدو کې نرم خوی او د مهرباني لحاظ وساتي، ځکه چې انسان ته په حقيقت کې ورکوونکی ذات الله ﷻ دی او الله ﷻ ته نرمي او مهرباني خوښه ده، نو ځکه الله ﷻ په نرمۍ او مهرباني سره انسانانو ته هغه څه ورکوي چې په سختۍ او په بد خوی يې نه ورکوي.



### په کوم شي کې چې نرمي وي، هغه ښايسته شي

"وعنها: أَنَّ النَّبِيَّ ﷺ، قَالَ: إِنَّ الرِّفْقَ لَا يَكُونُ فِي شَيْءٍ إِلَّا زَانَهُ" د عايشې رضي الله عنها نه روايت دی هغه فرمايې چې رسول الله ﷺ وفرمايل نرمي په يو شي کې نه راځي. مگر دا چې هغه شي ښايسته کوي. "وَلَا يَزُومُ شَيْءٌ إِلَّا شَانَهُ" او د کوم شي څخه چې نرمي ورکه شي، هغه شي عيب دار شي رواه مسلم لغوي تحقيق:

زانه: زان يزين زينا مزين کېدل. ښايسته کېدل

**تشرېح** ان الرفق لا يكون في شيء الا زانه: په کوم کار کې چې نرمي راشي هغه ورسره ښايسته شي. علماء فرمايې نرمي داسې زبور دی چې په کوم شي کې راشي هغه د ټولو خلکو په نظر کې گران قيمته او مقبول شي، داسې کس چې په هغه کې نرمي وي هغه د الله ﷻ په نزد هم عزيز او مقبول شي. کوم کس چې په نرمۍ سره ښايسته نه وي، نو داسې کس د خلکو په نظر کې هم عيب دار وي او عند الله هم ناخوښ وي، نو ځکه نرمي په مکارم الاخلاق کې حسايبېږي

### په جومات کې يو کوچي مټيازي وکړي

"وعن أبي هريرة رضي الله عنه، قَالَ: قَالَ أَعْرَابِيٌّ فِي الْمَسْجِدِ، فَقَامَ النَّاسُ إِلَيْهِ لِيَقْعُوَ فِيهِ" د أبو هريره رضي الله عنه نه روايت دی هغه فرمايې چې يو کوچي نبوي جومات ته راغلو، په هغې کې يې تش اودس مات کړو. صحابه کرامو اراده وکړه چې هغه کس ووهي! "فَقَالَ النَّبِيُّ ﷺ دَعُوهُ وَأَرْقُوا عَلَى بَوْلِهِ مَجْلًا مِنْ مَاءٍ، أَوْ ذَنْبًا مِنْ مَاءٍ" نبي کریم ﷺ وفرمايل: دا کس پرېږدئ او د هغه په مټيازو باندې يوه بوقه، سلواغه اوبه واچوئ او يا يې داسې وفرمايل: يوه بوقه، سلواغه اوبه پرې واچوئ "فَأَمَّا يُعْتَمَّ مَيْسَرِينَ وَلَمْ تُبْعَثُوا مُعْتَرِينَ" نبي کریم ﷺ بيا وفرمايل: بې شکه تاسو الله ﷻ اساني کونکي رالېږلي يئ او سختي کونکي يې نه ياست رالېږلي رواه البخاري.

"السَّجْلُ: يَفْتَحُ السَّيْنَ الْمَهْلَةَ وَإِسْكَانَ الْجَيْمِ: وَهِيَ الدَّلْوُ الْمُتَمَلِّئَةُ مَاءً، وَكَذَلِكَ الدَّنُوبُ" د (السجل) معنی ده: بوقه، سلواغه، کومه چې د اوبو نه ډکه وي او دا رنگه د (الذنوب) معنی هم ده.

**تشرېح** بَالِ أَعْرَابِيٍّ فِي الْمَسْجِدِ: يو کوچي په جومات کې مټيازي وکړي. ددې صحابي رضي الله عنه نوم څه وو؟ دې باره کې د محدثينو اختلاف دی، ځينې اقرع بن حابس تميمي يادوي. ځينې عيينه بن حصن يادوي او ځينو ذو الخويصرة يمني ښودلی دی. "وَأَرْقُوا عَلَى بَوْلِهِ مَجْلًا مِنْ مَاءٍ" د هغه په مټيازو باندې يوه بوقه اوبه واچوئ!

### د ځمکې پاکولو طريقه:

که ځمکه ناپاکه شي، نو د پاکۍ طريقه يې څه ده؟ په دې حديث کې په ځمکه باندې اوبه تويولو سره د پاکېدو حکم شوی دی. په دې اړه د فقهاوو دوه مذهب دي



لومړی مذهب د امام مالک رحمۃ اللہ علیہ، امام شافعي رحمۃ اللہ علیہ او امام احمد بن حنبل رحمۃ اللہ علیہ دی. دوی وايي کله چې يو ځل ځمکه مرداره شي، نو د اوبو څخه بغير په بل شي باندې نه پاکيږي. خامخا به يې په اوبو باندې پاکوي. دويم مذهب د امام ابو حنيفه رحمۃ اللہ علیہ دی، امام صاحب رحمۃ اللہ علیہ فرمايي د ځمکې د پاکوالي طريقې مختلفې دي. بايد په اوبو ووينځل شي، ناپاکه خاوره دي وغورځوي او په دغه ځای دي پاکه خاوره واچول شي، د گرمۍ په موسم کې چې ځمکه وچه شي، بيا هم پاکيږي.

**د لومړي مذهب والاووا استدلال:**

د اولني مذهب استدلال دغه پورتنی حديث دی چې رسول الله ﷺ په امتيازو باندې د اوبو پر لور حکم وکړو.

### د دويم مذهب والاووا استدلال:

د دويم مذهب والاووا استدلال د بخاري شريف په حديث دی، فرمايي: "كانت الكلاب تقبل وتدبرني لسجد في زمان رسول الله ﷺ فلم يكونوا يرشون شيئا من ذلك" د نبي کریم ﷺ په زمانه کې به سږي په جومات کې نلر راټلل، ليکن ددې باوجود به په جومات کې اوبه نه شوی تويولی. په ځينو رواياتو کې راځي چې "كانت الكلاب تبول" سږيو به امتيازې هم کولې، ددې هر څه باوجود په ځمکه باندې اوبه نه شوی تويولی. شواهدو او حنابله وو ته جواب دا دی چې په دې حديث کې د ځمکې يوه طريقه بيان شوي ده، دا خو موږ هم منو، ليکن په دې حديث کې د نورو طريقو څخه نفي نه ده راغلې، بس په کومه طريقه چې ځمکه پاکه شي، بايد پاکه يې کړي، ځينې علماء فرمايي: د لمانځه وخت وو، نو ځکه رسول الله ﷺ په تېزۍ سره د پاکوالي حکم ورکړو.

### الله ﷻ تاسو اساني کولو ولا پيدا کړي يئ!

فانما بعثتم ميسرين ولم تبعثوا معسرين: ځکه چې الله ﷻ تاسو اساني کونکي پيدا کړي يئ او سختي کونکي يې نه يئ پيدا کړي، په دې جمله کې د رسول الله ﷺ امت ته خاص خطاب دی چې د هغوی شعار به دا وي چې دوی به د چا سره سختي نه کوي، نرمي به کوي، الله ﷻ به خاص د همدې لپاره پيدا کړي وي چې دوی به د چا سره سختي نه کوي، علماء فرمايي: په دې جمله کې د دين داعيانو ته يو لوی سبق پروت دی.

### زيري ورکوئ! کرکې مه خپروئ!

"وعن أنس رضي الله عنه، عن النبي ﷺ، قال: يَبْرُوا وَلَا تَقْتَبُوا" د انس رضي الله عنه نه روايت دی هغه فرمايي چې رسول الله ﷺ وفرمايل اساني کوئ او سختي مه کوئ، "وَيَبْرُوا وَلَا تَقْتَبُوا" او خلکو ته زيري ورکوئ، نفرونه مه خپروئ! متفق عليه.

تشرېح: يبروا ولا تقبوا! اساني کوئ سختي مه کوئ، په دې حديث کې هم د دين کار کونکو ته يو



اصول بنودل شوی چې د دعوت کار کوونکي به نرمي کوي، د چا سره به سختي نه کوي، په نرمۍ او اسانۍ سره انسانان په خپلو کې يو ځای کېدی شي، که سختي دي وکړه، نو په ځای ددې چې هدايت ورته وشي نور هم د هدايت نه لري کيږي، بل دا چې داعي به بيا د دين کار ونه کړی شي، بله دا چې تبليغ طريقه بايد داسې وي چې ټول بشارتونه پکې وي، زيري وي، نفرتونه او کرکې پکې نه وي.

### څوک چې د نرمۍ څخه محروم شول، د ټول خير څخه محروم شول

"وعن جرير بن عبد الله رضي الله عنه، قَالَ: سَمِعْتُ رَسُولَ اللَّهِ ﷺ يَقُولُ: مَنْ جَزَمَ الرِّفْقَ، جَزَمَ الْخَيْرَ كُلَّهُ" د جرير بن عبد الله رضي الله عنه نه روايت دی هغه فرمايي چې ما د رسول الله ﷺ نه واورېدل، فرمايل يې: کوم کس چې د نرمۍ نه محرومه شي دا داسې ده لکه د ټول خير نه چې محرومه شي رواه مسلم

**تشرېح:** د حديث مطلب هم دا دی چې څوک د نرمۍ، مهربانۍ او خوښۍ څخه محرومه شو، نو هغه د ټولو نېکښو څخه محرومه شو، په دې حديث کې هم د نرمۍ او نېکلي اخلاقو فضيلت بيان شوی دی.

### نبي کریم ﷺ نصيحت وکړو چې غوسه مه کوئ!

"وعن أبي هريرة رضي الله عنه: أَنَّ رَجُلًا قَالَ لِلنَّبِيِّ ﷺ: أَوْصِنِي، قَالَ: ((لَا تَغْضَبْ))، فَرَدَّدَ مِرَارًا، قَالَ: لَا تَغْضَبْ" د ابو هريره رضي الله عنه نه روايت دی هغه فرمايي چې د رسول الله ﷺ نه يو کس پوښتنه وکړه چې يا رسول الله ﷺ ماته وصيت وکړئ! نبي کریم ﷺ ورته وفرمايل: غوسه مه کوئ! دا خبره يې څو ځله تکرار کړه چې غوسه مه کوئ! رواه البخاري

**تشرېح:** دا حديث وړاندې ذکر شوی دی، علامه نووي رحمه الله دلته يو ځل بيا ذکر کړو، په دې کې اشاره ده دې خبرې ته چې انسان ته پکار دي چې دعوت او تبليغ وکړي، خو وخت او حالات به گوري، کله چې رسول الله ﷺ محسوسه کړه چې په دې سړي کې ډېره غوسه ده، په دې وجه رسول الله ﷺ ورته بار بار وفرمايل: غوسه مه کوه!

### په هر شي کې الله ﷻ ښه سلوک خوښوي

"وعن أبي يعلى شَدَّادِ بْنِ أَوْسٍ رضي الله عنه، عَنْ رَسُولِ اللَّهِ ﷺ، قَالَ: ((إِنَّ اللَّهَ كَتَبَ الْإِحْسَانَ عَلَى كُلِّ شَيْءٍ فَإِذَا قَاتَلْتُمْ فَأَحْسِنُوا الْقِتْلَةَ)) د ابو يعلى شداد بن اوس رضي الله عنه نه روايت دی هغه فرمايي چې رسول الله ﷺ وفرمايل چې الله ﷻ په هر کار کې احسان او ښه طريقه ضروري گرځولې ده، بس کله چې تاسو قتل کوئ (يعني که په جهاد سره وي او که په قصاص سره وي) نو په ښه طريقه قتل کوئ! "وَإِذَا دَخَلْتُمْ فَأَحْسِنُوا الدِّخْلَ" او کله چې تاسو ذبح يا قرباني کوئ، نو په ښه طريقه يې ذبح کوئ! "وَلْيُعَذِّبْ أَحَدَكُمْ شَفْرَتَهُ، وَلْيُؤْمَرْ ذِي بَعْتَهُ" او تاسو چاره ښه تيره کوئ ځکه چې بيا څاروي ته پکې ډېر تکليف نه وي رواه مسلم

**تشرېح:** فَإِذَا قَاتَلْتُمْ فَأَحْسِنُوا الْقِتْلَةَ: کله چې تاسو قتل کوئ، نو په ښه طريقه يې قتل کوئ، ددې مطلب دا دی چې تاسو کله هم د قاتل نه قصاص اخلي او هغه قتل کوئ يا د جنگ په ميدان کې د ښمن قتل



کوي، نو په داسې وخت کې هم اسلام د عدل او انصاف حکم کوي، مجرم او دښمن داسې قتل کړه چې خبره د حد نه زياته نه وي، لکه په اسلام کې چې د مړي مثله حرامه ده يا چې کله قصاص اخلي نو هم په ښه طريقه قصاص اخلي، که سربې په توره غوڅوي، نو بايد تېره توره وي چې په يو وار سره ترې بهر پرې شي.

واذا ذبحتم فاحسنوا الذبحه: کله چې کوم څاروی ذبح کوي، نو په ښه طريقه يې ذبحه کړي. ددې جملې مطلب دا هم دی چې کله تاسو څاروی حلالوئ نو چاقو او چاره بايد ښه تېره وي، ددې لپاره چې ذبحه زړوشي او په ذبحه کې ورته زيات تکليف نه وي او د څاروي نه روح زړو وي، که چاره او چاقو پخ وي، نو د ذبح په دوران کې به څاروي ته پوره تکليف وي.

### نبي کریم ﷺ به آسان کار اختيارولو

"وعن عائشة رضي الله عنها، قالت: ما خير رسول الله ﷺ بين أمرين قط إلا أخذ أيسرهما، ما لم يكن إثماً" د عائشه رضيه الله عنها روايت دی هغه فرمايي چې رسول الله ﷺ ته په دوه کارونو کې اختيار نه دی ورکړی شوی، مگر دا چې آسان کار يې ورته اختيار کړی دی تر کومه چې هغه کار گناه والا نه وي، "فإن كان إثماً، كان أبعد الناس منه" او که چېرته به هغه کار د گناه وو، نو بيا به د هغه کار څخه ډېر زيات لرې کېدونکی وو، "وما انتقم رسول الله ﷺ لنفسه في شيء قط" او رسول الله ﷺ چېرته هم د ځان لپاره د چانه بدله نه ده اخيستي، "إلا أن تفتك حرمة الله" مگر دا چې کله به د الله ﷻ يو حکم ماتېدو، "فانتقم لله تعالى" نو بيا به يې د الله ﷻ لپاره انتقام اخيستلو متفق عليه.

تشریح: ما خير رسول الله ﷺ بين أمرين قط إلا أخذ أيسرهما: کله چې هم رسول الله ﷺ ته په دوه کارونو کې اختيار ورکړی شوی دی نو په دې کې چې به کوم زيات آسان و، هغه به يې اختيار کړو، مطلب دا چې کله هم رسول الله ﷺ ته په دوه کارونو کې اختيار ورکړی شوی وي چې په دې کې يو کار خوښ کړه کوم چې ستا خوښ وي؟ مثلاً د صلح او جنگ تر مينځ به اختيار ورکړی شو، نو صلحه به يې کول. ليکن په دې شرط چې په دې کې به د مسلمانانو او اسلام خپرو، د الله ﷻ نافرمانی به پکې نه وه. همدا درس رسول الله ﷺ خپل امت ته هم ښودلی دی چې کله هم دوه خبرې يا کارونه درته مخې ته راشي، نو په دې کې چې کوم آسان وي، هغه اختيار کړي، خو په دې شرط چې کوم شرعي قباحه پکې نه وي.

### رسول الله ﷺ خپل ځان ته کله هم بدله نه ده اخيستي

وما انتقم رسول الله ﷺ لنفسه في شيء قط: رسول الله ﷺ کله هم د ځان لپاره د چا څخه بدله نه ده اخيستي، هر قسم معامله چې به هم وه، ددې مطلب دا دی چې د رسول الله ﷺ دومره اوچت او لوړ اخلاق وو چې کله يې هم د خپل ځان لپاره د چا څخه بدله نه ده اخيستي، هو! که چېرته به د الله ﷻ حرام شوي شيانو ارتکاب وکړو، نو بيا به يې ترې خامخا بدله اخيستل، پيغمبر ﷺ دې موجود وي



او خلك دي حرام كوي او پېغمبر ﷺ دي پرې خبر هم وي، داسې به هيڅكله ونه شي. علما، فرمايي: خلك دي د حرامو ارتكاب كوي او هغه ته دي سزا نه شي وركولى، دې ته ښكلي اخلاق نه وايي. بلكې په حرامو باندې سزا وركولو ته عين اخلاق ويل كيږي، البته په دنيوي نقصانونو كې معاف كولو ته ښكلي اخلاق وايي.

### د جهنم او په چا باندې حرام دی

"وعن ابن مسعود رضي الله عنه، قَالَ: قَالَ رَسُولُ اللَّهِ ﷺ: أَلَا أُخْبِرُكُمْ بِمَنْ يُحْرَمُ عَلَى النَّارِ؟ أَوْ مَنْ يُحْرَمُ عَلَيْهِ النَّارُ؟" د عبد الله بن مسعود رضي الله عنه نه روايت دی هغه فرمايي چې رسول الله ﷺ وفرمايل: ايا زه تاسو ته يو داسې کس ونه ښيم چې د جهنم په اور باندې حرام دی يا د جهنم او په هغه باندې حرام دی؟ "يُحْرَمُ عَلَى كُلِّ قَرِيبٍ، فَهِيَ الْيَاسِيَّةُ" سُئِلَ بِرَوَاةِ التِّرْمِذِيِّ، وَقَالَ: حَدِيثٌ حَسَنٌ.

لغوي تحقيق:

هين: هان يهون هونا. کار اسانه کېدل، نرمېدل.

تشرېح په دې حديث كې د نرم خوی او نرم مزاج تعريف شوی دی، نرم مزاج د الله ﷻ له لوري لويه تحفه ده، الله ﷻ يې چې چاته ورکړي د هغه خوښه ده، کوم سړی چې نرمي کوي خلك د هغه سره ناسته ولاړه خوښوي، ددې برعکس کوم کس چې سختي کوي، هر وخت يې په تندي دولس بجې وي، نو د داسې سړي نه خلك لرې منډې وهي، د اولني کس تعريف کېدلی شي او د دويم کس مذمت بيان شوی دی، دا صفتونه اگر چې خلقي او پيدايشي دي، ليکن ددې استعمال اختياري دی.

### بَابُ الْعَفْوِ وَالْإِعْرَاضِ عَنِ الْجَاهِلِينَ

#### د عفوې بيان او د ناپوهه خلکو څخه مخ اړول

"قَالَ اللَّهُ تَعَالَى" الله ﷻ فرمايي: "خُذِ الْعَفْوَ وَأْمُرْ بِالْعُرْفِ" د عفوې څخه کار واخله او په ښکو کارولو باندې امر کوه، "وَأَعْرِضْ عَنِ الْجَاهِلِينَ" او د ناپوهه خلکو څخه مخ واړوه. [الأعراف: ۴۱]

تشرېح: ددې آيت پوره تشرېح وړاندې ذکر شوې ده.

#### خلکو ته معافي کوه:

"وقال تعالى" الله ﷻ فرمايي: "فَاصْفَحْ الصَّغِيرَ الْجَبِيلَ" ته د دوی نه مخ واړوه په ښايسته مخ اړولو

سره [الحجراته: ۵۸]

تشرېح د آيت مطلب هم دا دی چې خلکو ته معافي کوه، د دوی له لاسه چې کوم تکليف درته رسيږي، په دې باندې صبر کوه، په حديث كې راځي چې څوك چاته رد بد وايي او هغه پرې چوپ پاتې شي، نو تر څو چې هغه چوپ وي، تر هغې بد رد ويونكي ته پرېستې دده له طرفه جوابونه ورکوي، كله چې هغه ورته جوابونه شروع كړي، پرېسته ترې پورته اسمان ته وخيږي، خلاصه دا چې تاسو د



خلکو نه بدله مه اخلي! معافي ورته کوي! الله جل جلاله به ستا له طرفه د هغه نه بدله واخلي  
**خلک معاف کوه! الله جل جلاله به تا معاف کړي:**

"وقال تعالى" الله جل جلاله فرمايي: "وَلْيَعْفُوا وَلْيَصْفَحُوا" بايد دوى د عفوې نه کار واخلي او مخ ترې واورې. "أَلَا تَعْبُونَ أَنَّ يَغْفِرَ اللَّهُ لَكُمْ" ايا تاسو دا نه خوښوي چې الله جل جلاله ستاسو بخښنه وکړي. [النور: ۳۰]  
 دا آيت د ابوبکر صديق رضي الله عنه په باره کې نازل شوى دى. کله چې په عايشه صديقہ رضي الله عنها باندې تهمت ولگېدو، په دې مسئله کې مسطح رضي الله عنه هم مبتلا وو، کوم چې بدري صحابي رضي الله عنه وو. ابوبکر رضي الله عنه به دده مالي مرسته کول، کله چې الله جل جلاله د عايشې رضي الله عنها برائت نازل کړو، نو ابوبکر رضي الله عنه د مسطح رضي الله عنه مالي مرسته بنده کړه، په دې باندې دغه آيت نازل شو.

کله چې دغه آيت "أَلَا تَعْبُونَ أَنَّ يَغْفِرَ اللَّهُ لَكُمْ؟" نازل شو، نو په حديث کې راځي چې سمدستي ابوبکر رضي الله عنه وويل: "والله اني أحب أن يغفر الله لي" قسم په الله جل جلاله: زه دا خبره خوښوم چې الله جل جلاله ماته بخښنه وکړي، دا خبره يې وکړه او سمدستي يې د مسطح رضي الله عنه مالي مرسته شروع کړه. بيا يې وفرمايل: دا مرسته به ان شاء الله کله هم بنده نه شي، اگر چې ددې آيت نزول خاص دى، ليکن حکم يې عام دى. خوځ چې هم خلکو ته معافي کوي، د الله جل جلاله د مرستې وعده د هغه سره ده.

**الله جل جلاله د ښکو خلکو سره مينه کوي:**

"وقال تعالى: وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ" او خلکو ته عفو نه کونکى او الله جل جلاله د ښکو خلکو

سره مينه کوي [آل عمران: ۳۳]

تشرېح ددې آيت مکمل تشرېح او وضاحت په وړاندې ايتونو کې تېر شوى دى.

**صبر او معافي ښه کار دى:**

"وقال تعالى" الله جل جلاله فرمايي: "وَلَكِنْ صَبْرٌ وَعَفْرَانِ ذَلِكَ لِيَن عَزِيزُ الْأُمُورِ" او کوم کس چې صبر وکړي او بخښنه وکړي، نو بې شکه چې داسې کارونه د ډېرو زيات محکمو ارادو والا دي [الشورى: ۴۲] "وَلَا يَاتِ فِي الْبَابِ كَثِيرَةٌ مِّنْهُ" په دې باب کې ډېر زيات ايتونه دي او معلوم هم دي.

تشرېح: ددې آيت تشرېح او وضاحت هم وړاندې تېر شوى دى.

**رسول الله صلى الله عليه وسلم ته په طائف کې سخت تکليف ورکول**

"وعن عائشة رضي الله عنها: أنها قالت للنبي صلى الله عليه وسلم: هَلْ أَرَى عَلَيْكَ يَوْمَ كَانَ أَشَدَّ مِنْ يَوْمِ أُحُدٍ؟ د عائشه رضي الله عنها روايت دى هغه فرمايي چې ما يوه ورځ رسول الله صلى الله عليه وسلم ته وفرمايل: يا رسول الله صلى الله عليه وسلم! په تاسو باندې د احد ته علاوه بله کومه ورځ سخته تېره شوې ده؟ "قَالَ: لَقَدْ لَقِيتُ مِنْ قَوْمِكَ، وَكَانَ أَشَدَّ مَا لَقِيتُ مِنْهُمْ يَوْمَ أُحُدٍ" نبي کریم صلى الله عليه وسلم وفرمايل: ستا د قوم له طرفه ماته سخت تکليف رارسېدلى دى او هغه د يوه العقبة ورځ وه. "إِذْ عَرَضْتُ عَلَى ابْنِ عَبْدِ يَلِيلَ بْنِ عَبْدِ كَلَابٍ، فَلَمْ يُجِبْنِي إِلَى مَا أَرَدْتُ، فَأَلْطَقْتُ وَأَنَا مَهْمُومٌ عَلَى وَجْهِ" کله چې زه ستاسو د



قوم سره ملاقي شوم، هغوی ته مي دعوت ورکړو او ومي ويل: اي ابن عبد ياليل بن عبد کلال! تاسو زما دعوت قبول کړئ، هغوی زما دعوت قبول نه کړو، د کوم څه چې ما اراده درلوده، زه په خپل مخ روان شوم او زيات غمجن وم. "فَلَمْ أَسْتَفِقْ إِلَّا وَأَنَا بَقَرْنِ الثَّعَالِبِ، فَرَفَعْتُ رَأْسِي، وَإِذَا أَنَا بِسَحَابَةٍ قَدْ أَظْلَمَتْنِي، فَنَظَرْتُ فَإِذَا فِيهَا جِبْرِيلُ عَلَيْهِ السَّلَامُ، فَقَالَ: إِنَّ اللَّهَ تَعَالَى قَدْ سَمِعَ قَوْلَ قَوْمِكَ لَكَ، وَمَا رَدُّوا عَلَيْكَ" قرن الثعالب ته چې ورسېدم نو لېږشان دمه شوم، ما خپل سر پورته کړو، نو پورته مې چې وکتل، ورېځو راباندې سایه جوړه کړې وه، په هغه ورېځو کې جبرائيل عليه السلام هم وو، هغه ماته آواز وکړو، وي ويل: الله ﷻ ستا قوم ستا دعوت ورکول او د هغوی خواب تاته واورېدلو، "وَقَدْ بَعَثَ إِلَيْكَ مَلَكُ الْجِبَالِ لِيَأْمُرَهُ بِمَا شِئْتَ فِيهِمْ" او الله ﷻ تاته د غره پرېسته راوېلې ده، ستاسو خوښه ده چې هغوی ته تاسو څنگه امر کوئ، هغوی به هم هغسې کوي، "فَقَالَ لِي مَلَكُ الْجِبَالِ، فَسَلَّمَ عَلَيَّ، ثُمَّ قَالَ: يَا مُحَمَّدُ إِنَّ اللَّهَ قَدْ سَمِعَ قَوْلَ قَوْمِكَ لَكَ، وَأَنَا مَلَكُ الْجِبَالِ، وَقَدْ بَعَثَ رَبِّي إِلَيْكَ لِيَأْمُرَكَ بِمَا شِئْتَ" د غرونو پرېستې ماته آواز وکړو او په ما باندې يې سوال وچولو، بيا يې وويل اي محمد ﷺ الله ﷻ ستا د قوم خبرې واورېدلې، زه د غرونو پرېسته يم، الله ﷻ راوېلې يم چې تاسو ماته څنگه امر کوئ ستاسو خوښه ده، هغسې کار به ترسره کيږي، "إِنْ شِئْتَ أَطَبَقْتُ عَلَيْهِمُ الْأَخْشَبَانَ" که ستاسو خوښه وي نو زه به يې ددې دواړو غرونو په مېنځ کې چکني کړم، "فَقَالَ النَّبِيُّ ﷺ: بَلْ أَرْجُو أَنْ يُخْرِجَ اللَّهُ مِنْ أَصْلَابِهِمْ مَنْ بَعَثَ اللَّهُ وَحْدَهُ لَا يُشْرِكُ بِهِ شَيْئًا" نبي کریم ﷺ ورته وفرمايل: نه! بلکې زه اميد لرم چې الله ﷻ به د دوی په بچو کې داسې څوک پيدا کړي چې د الله ﷻ عبادت به کوي او د هغه سره به هيڅ څوک نه شريک کوي متفق عليه

"الْأَخْشَبَانِ: الْجِبَلَانِ الْبُحِيطَانِ بِمَكَّةَ، وَالْأَخْشَبُ: هُوَ الْجَبَلُ الْغُلِيطُ" د (اخشبان) معنی ده: هغه غرونه چې د مکې نه شاوخوا دي، اخشب مضبوط او غټ غره ويل کيږي.

**تشرېح** کان اشد من يوم أحد: په دې غزا کې د رسول الله ﷺ مخ مبارک زخمي شوی ؤ او په همدې جهاد کې د رسول الله ﷺ غاښونه مبارک شهيدان شوي وو، په همدې جهاد کې رسول الله ﷺ په يوه کنده کې پرېتولی وو او په همدې جهاد کې د رسول الله ﷺ حقيقي تره حمزه ﷺ شهيد شوی ؤ او ورسره نور اويا صحابه کرام ﷺ شهيدان شوي وو.

**يوم العقبة:** د عقبه په ورځ تکليف هم زيات وو، عقبه د طائف په لاره کې د يو ځای نوم دی، "وانه بقرن الثعالب" زه چې قرن ثعلب ځای ته ورسېدم نو لېږ څه ښه شوم، قرن ثعالب هم د يو ځای نوم دی چې د اهل نجد لپاره د ميقات ځای دی، دې ته قرن المنازل وايي.

په حديث کې د دين دعوت کوونکو ته يوه ښکلي طريقه پرته ده، هغه دا چې کله هم يو داعي ته خلک تکليف ورکوي، نو پکار ده چې صبر ورباندې وکړي، بلکې د بد دعاء په ځای بايد د هدايت دعاگانې ورته وکړي.



## رسول الله ﷺ كله هم څوك نه دی وهلی

"وعنها، قالت: مَا ضَرَبَ رَسُولُ اللَّهِ ﷺ شَيْئاً قَطُّ يَدَهُ، وَلَا أَمْرَةً وَلَا خَادِمًا" د عائشه رضی الله عنها نه روایت دی هغه فرمایي چې رسول الله ﷺ تراوسه په خپل لاس مبارک سره چېرته هم نه خادم وهلی دی او نه یې ښځه وهلی ده، "إِلَّا أَنْ يُجَاهِدَ فِي سَبِيلِ اللَّهِ" البته که د جهاد په دوران کې وي، نو بیا به وي، "وَمَا نِيلَ مِنْهُ شَيْءٌ قَطُّ يَنْتَقِمُ مِنْ صَاحِبِهِ" او که رسول الله ﷺ ته د چا د لاسه څه تکلیف رسېدلی وي، نو هغوی ﷺ د ځان لپاره بدله نه ده اخیستې، "إِلَّا أَنْ يُنْتَهَكَ شَيْءٌ مِنْ حَرَامِ اللَّهِ تَعَالَى فَيَنْتَقِمُ لِلَّهِ تَعَالَى" او دا خبره ده چې که د الله ﷻ کوم حکم ماتېږي نو بیا یې د الله ﷻ د رضاء لپاره بدله هم اخیستلې ده رواه مسلم لغوي تحقيق:

نیل منه: نال ینال نیلا: ددې معنی ده: رسېدل، موندل، حاصلول، تر لاسه کول، کامیابه کېدل  
تشریح: ما ضرب رسول الله ﷺ شیئاً قط یده ولا امرأة ولا خادماً: رسول الله ﷺ كله هم څوك په لاس نه دی وهلی، نه یې کومه ښځه وهلی ده، نه یې کوم خادم وهلی دی، ددې حدیث وضاحت د انس رضی الله عنه ددې حدیث نه هم کیږي چې فرمایي: ما لس کاله د رسول الله ﷺ خدمت کړی دی، كله هم رسول الله ﷺ ماته دانه دي فرمایلي چې دا کار دي ولې کړی دی او دا کار دي ولې نه دی کړی؟  
رسول الله ﷺ صرف یو کس وهلی دی:

إِلَّا أَنْ يُجَاهِدَ فِي سَبِيلِ اللَّهِ: لیکن رسول الله ﷺ که د الله ﷻ په لار کې جهاد کولی، نو په دې لار کې یې (کفار) قتل کړي دي، په دې کې هم علامه ابن قیم رحمه الله فرمایي رسول الله ﷺ به ټول ژوند کې د جهاد په میدان کې صرف یو کس وژلی دی چې د هغه نوم ابی بن خلف دی، دده څخه بغیر یې بل څوک نه دی وژلی.

وَمَا نِيلَ مِنْهُ شَيْءٌ قَطُّ يَنْتَقِمُ مِنْ صَاحِبِهِ: داسې نه دي شوي چې د چا د لاسه رسول الله ﷺ ته تکلیف رسېدلی وي او رسول الله ﷺ د هغه نه بدله اخیستې وي، رسول الله ﷺ كله هم د خپل ذات لپاره د چا څخه بدله نه ده اخیستې، البته که د الله ﷻ حدود پانمال کېدل، نو بیا یې د دیني غیرت له وجې مجرم ته پوره سزا ورکړې ده.

## د رسول الله ﷺ د لوړو اخلاقو مثال

"وعن أنس رضي الله عنه، قَالَ: كُنْتُ أَمْشِي مَعَ رَسُولِ اللَّهِ ﷺ، فَأَذْرَكَهُ أَعْرَاسٌ فَمَجِدَّةٌ بِرَأْيِهِ جَدَّةٌ شَدِيدَةٌ" د انس رضی الله عنه نه روایت دی هغه فرمایي چې زه د رسول الله ﷺ سره یو ځل روان وم، نبي کریم ﷺ په دې وخت کې د نجران علاقې یو څادر په سر کړی وو، د کوم چې پیڅي ډېر زیات سخت و، په لاره کې ورسره یو کوچنی ملاقات وکړو، هغه کوچنی څادر ډېر په زور ځان ته راښکلو، "فَنَظَرْتُ إِلَى صَفْحَةِ عَاتِقِ النَّبِيِّ ﷺ، وَقَدْ أَثَرَتْ بِهَا حَاشِيَةُ الرِّدَاءِ مِنْ شِدَّةِ جِدَّتِهِ" د نبي کریم ﷺ څخه مبارک ته ما وکتل، نو ددې څادر د پیڅو



زيات رابنكلو په وجه يې په خټ باندې اثر پاتې شو. "ثُمَّ قَالَ: يَا مُحَمَّدُ، مُرْنِي مِنْ مَالِ اللَّهِ الَّذِي عِنْدَكَ. فَأُلْقَتْ إِلَيْهِ فَضْجَكَ ثُمَّ أَمَرَهُ بِعَطَاءٍ" بيا هغه کوچي وويل يا محمد ﷺ ماته د هغه مال نه څه راكړه چې الله ﷻ ناستونه دركړي دي، نبي كريم ﷺ هغه کوچي ته وكتل، بيا نبي كريم ﷺ په خدا شو او د ورکړي حکم يې وکړو. متفق عليه

**تشریح:** بود انجرائي: د نجران ځای جوړ شوی څادر، نجران د حجاز او يمن تر مينځ يو ځای دی. ددې ځای څادر ډېر زيات مشهور وو. "غليظ الحاشيه" ددې څادر دواړه پيڅې ډېلي وې، عمومي طور يې د کنارې پيڅې ډېلي وې، ددې څادر پيڅې هم ډېلي وې.

"فَأُلْقَتْ إِلَيْهِ رَسُولُ اللَّهِ ﷺ فَضْجَكَ": رسول الله ﷺ هغې ته متوجه شو او وې خندل، په دې کې هم رسول الله ﷺ بنکلي اخلاقو او صبر او ضبط ته پکې اشاره ده، رسول الله ﷺ ددې کوچي په ناز بيا او غير اخلاقي حرکت باندې خپله غوسه پټه کړه، هغه ته متوجه شو او وې خندل، همدغه شان د قرآن كريم حکم دی، "ادفع بالتي هي أحسن" په بنکلي طريقه بدله اخله.

### قوم خپل نبي په وهلو وهلو په وينو کې پټ کړو

"وعن ابن مسعود رضي الله عنه، قَالَ: كَأَنِّي أَنْظُرُ إِلَى رَسُولِ اللَّهِ ﷺ يُخْجِي نَبِيَّامِنَ الْأَنْبِيَاءِ، صَلَوَاتُ اللَّهِ وَسَلَامُهُ عَلَيْهِمْ، ضَرْبَةً قَوْمَهُ فَأَدْمُوهُ" د عبد الله بن مسعود رضي الله عنه نه روايت دی، هغه فرمايي: هغه منظر اوس هم زما د سترگو په وړاندې دی چې رسول الله ﷺ د يو پېغمبر حکايت کولو چې خپل قوم يې دومره ووهلو چې وينې پرې راماتي شوې، "وَهُوَ تَمَسُّ الدَّمَ عَنْ وَجْهِهِ، وَيَقُولُ: اللَّهُمَّ اغْفِرْ لِقَوْمِي، فَإِنَّهُمْ لَا يَعْلَمُونَ" هغه پېغمبر به د خپل بدن مبارک نه وينې صفا کولې او دا دعاء به يې کول چې اې الله ﷻ زما قوم وبخښې، ځکه چې دوی نه پوهيږي متفق عليه

**تشریح:** ضربه قومه فادموه: خپل قوم يې دغه نبي ووهلو، په وهلو وهلو سره يې په وينو کې پټ کړو، علامه ابن حجر رحمه الله فرمايي: ددې نبي وضاحت په حديث کې نشته چې دا څوک وو، ليکن ځينې نور علماء فرمايي چې په دې کې دوه احتماله دي: لومړی احتمال دا دی چې دغه نبي نوح عليه السلام وو، هغه ته هم د قوم له لاسه ډېر تکليفونه رسېدلي وو، هغه به هم دغه دعاء کول "اللهم اغفر لقومي فإنهم لا يعلمون" اې الله ﷻ زما قوم معاف کړه، ځکه چې دوی نه پوهيږي، ليکن د اکثرو علماوو رايه داده چې ددې نه خپله رسول الله ﷺ مراد دی او دا طريقه هم د رسول الله ﷺ په پياوړي اخلاقو باندې دلالت کوي، د رسول الله ﷺ تکليفونه خپله رسول الله ﷺ په مبهم او بنکلي انداز کې بيان کړي، په دې کې د دوی ﷺ د قوم مذمت هم نه دی بيان شوی.

### اصلي پهلواني داده چې غوسه بنده کړي

"وعن أبي هريرة رضي الله عنه: أَنَّ رَسُولَ اللَّهِ ﷺ، قَالَ: لَيْسَ الشَّدِيدُ بِالصُّرَعَةِ" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: پهلوان هغه نه دی چې په چالاکی سره بل کس رالاندې کوي، "إِنَّمَا الشَّدِيدُ



الَّذِي يَمْلِكُ نَفْسَهُ عِنْدَ الْغَضَبِ" بلکې پهلوان سړی هغه دی چې د غوسې په دوران کې په خپل ځان باندې قابو راوړي متفق علیه

**تشریح:** علماء فرمایي: که غوسه په ناحقه وي، نو ښه شی نه ده او که د حق لپاره وي، نو بیا ښه شی ده، خلك بدني لحاظ سره مضبوط سړي ته پهلوان وایي، لیکن اصل پهلوان هغه دی چې خپل نفس په قابو کې راوړي، هغه چې تر ټولو زیات دده لوی دښمن دی، لکه څرنگه چې په یو حدیث کې ارشاد دی "اعدی عدوك التی بین جنیك" ستا تر ټولو لوی دښمن هغه دی چې ستا سره په ځنگ کې دی، (یعنې نفس) اوس دلته دا سوال پیدا کیږي چې غوسه په قابو کې راوستونکي ته یې ولې پهلوان وویلو؟ جواب دا دی چې جسم فنا، کېدونکی دی او روح پاتې کېدونکی دی، نو روح د جسم په مقابل کې اصل شی دی، اوس چې څوک هم نفس اماره قابو کړي، نو د داسې کس حیثیت هم د شریعت په نظر کې اوچت دی، بهر حال انسان ته پکار ده چې د غوسې پرمهال خپل ځان په قابو کې راوړي، ځکه نو ځینې وخت کې د سړي له لاسه داسې عمل وشي چې بیا وروسته پښېمانه وي، یا یې د خولې نه څه داسې الفاظ ووځي چې وروسته پرې پښېمانه وي، لیکن پښېمانتیا ورته هېڅ ګټه نه ورکوي

## باب احتمال الأذى

### د ضررونو او تکلیفونو بوج پورته کول

"قَالَ اللَّهُ تَعَالَى" الله ﷻ فرمایي چې: "وَالْكَاظِمِينَ الْغَيْظَ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ" او غوسه تېرونکي او خلکو ته عفو کونکي او الله ﷻ د ښکو خلکو سره مینه کوي [آل عمران: ۳۴]

**تشریح:** ددې آیت وضاحت هم وړاندې تېر شوی دی

"وقال تعالى" الله ﷻ فرمایي چې: "وَلَمَنْ صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ" او څوک چې صبر وکړي او بخښنه یې وکړه، نو دا کار د مضبوطو امورو څخه دی، [الشوری: ۴۱] "وفي الباب: الأحاديث السابقة في الباب قبله"

په دې باب کې هم هغه مخکې حدیثونه دي کوم چې په مخکیني باب کې تېر شول

**په صله رحمې باندې د الله ﷻ له لورې یو مددگار متعین کیږي**

"وعن أبي هريرة رضي الله تعالى عنه: أن رجلاً، قال: يا رسول الله، إن لي قرابة أصلهم ويقطعونني" د أبو هریره رضی الله عنه روایت دی هغه فرمایي چې رسول الله ﷺ ته یو کس وویل: یا رسول الله ﷺ زما څه خپلوان دي، د هغوی سره زه صله رحمې کوم او هغوی زما سره قطع رحمې کوي، "وَأَخِيْنُ إِلَيْهِمْ وَيُؤْتُونَ إِلَيَّ" او زه ورسره ښه کوم او هغوی زما سره بد کوي، "وَأَحْلُمُ عَنْهُمْ وَيَجْهَلُونَ عَلَيَّ" او زه د هغوی سره په ښه سنجېد کې ژوند تېروم او هغوی زما سره د جهالت معامله کوي، "فَقَالَ: لِمَنْ كُنْتَ كَمَا قُلْتَ، فَكَأْتُمَا يُقِيمُ الْمُلَّ، وَلَا يَزَالُ مَعَكَ مِنَ اللَّهِ تَعَالَى ظَهِيرٌ عَلَيْهِمَا مَا دُمْتَ عَلَى ذَلِكَ" نبي کریم ﷺ وفرمايل: تاسو چې څنگه وایئ که حقیقت هم داسې وي، نو دا به



داسې وي لکه تاسو چې د هغوی خولې ته گرمې ايرې اچوئ او د هېښ لپاره به د الله ﷻ له طرفه يوه پرېسته مقررې وي چې هغه به ستاسو سره مرسته کوي رواه مسلم

"وقد سبق شرحه في باب صلة الأرحام" ددې حديث تشرېح مخکې تېره شوې ده.

**تشرېح:** ان لي قوایه: دا حديث هم وړاندې په (باب صلة الارحام) کې ذکر شوی دی، دلته يې يو ځل بيا راوړو، ځکه چې ددې باب سره يې تعلق شته، هغه دا چې د خلکو له لورې کوم تکليفونه درته رسېږي، بايد په هغې باندې صبر وکړي شي او د معافۍ نه کار واخيستل شي، ځکه چې د حسن خلق تقاضا هم دغه ده.

## باب الغضب إذا انتهكت حرمة الشرع أو الانتصار لدين الله تعالى

کله چې د الله ﷻ يو حکم مات شي، په هغې باندې غوسه ښکاره کول او د الله ﷻ د دين مرسته

"قَالَ اللَّهُ تَعَالَى" الله ﷻ فرمايي: "وَمَنْ يُعْظَمْ حُرْمَاتُ اللَّهِ فَهُوَ خَيْرٌ لَهُ عِنْدَ رَبِّهِ" او کوم کس چې د الله ﷻ د محرماتو احترام ولري، دا به د الله ﷻ په نزد د هغه لپاره ډېر غوره وي. [الحج: ۳۰]

**تشرېح:** حرمت الله ددې نه مراد هغه کارونه دي چې د شريعت په رڼا کې د هغې کول فرض دي، نو دې کې ټول اوامر او نواهي شامل شو، علامه زجاج رحمه الله فرمايي: ددې نه مراد هغه اموري دي چې د هغې پوره کول واجب دي، په دې کوم کمی کول حرام دي، خلاصه دا چې د شرعي احکاماتو تعظيم (ددې علم حاصلول او بيا په دې باندې عمل کول) د هغه په حق کې غوره دی او په آخرت کې د کاميابۍ ضمانت دی.

"وقال تعالى" الله ﷻ فرمايي: "إِنْ تَنْصُرُوا اللَّهَ يَنْصُرْكُمْ وَيُثَبِّتْ أَقْدَامَكُمْ" که چېرته تاسو د الله ﷻ د دين مرسته کوئ، نو الله ﷻ به ستاسو مرسته وکړي [محمد: ۷].

**تشرېح:** په دې ايت کې عامو مسلمانانو ته خطاب دی چې: اي مؤمنانو! تاسو د الله ﷻ مرسته وکړئ الله ﷻ به ستاسو مرسته وکړي، د الله ﷻ مرسته دا ده چې د الله ﷻ د دين مرسته وکړي، دغه مرسته الله ﷻ خاتمه د شرافت او عزت په توگه منسوب کړه، يعنې د دين مرسته کوونکي الله ﷻ نه دومره خوښ دي لکه هغه چې د الله ﷻ مرسته کوي، په دې مرسته باندې د الله ﷻ له لورې د دوه انعامونو وعده شوې ده، اول دا چې الله ﷻ به ستاسو مدد وکړي، بل ځای ارشاد دی: "إِنْ يَنْصُرْكُمْ اللَّهُ فَلَا غَالِبَ لَكُمْ" که الله ﷻ ستاسو مرسته وکړي، نو بيا په تاسو باندې څوک غلبه نه شي کولی، دويم انعام دا دی چې: د دښمن په مقابل کې به ستاسو قدمونه مضبوط کړي، يعنې فتحه به مو نصيب شي.

"وفي الباب حديث عائشة السابق في باب العفو" په دې باب کې حديث د عائشة رضي الله عنها په باب د عفو کې تېر



## امام ته پکار ده چې د جمعې لمونځ لنډ ادا کړي

"وعن أبي مسعود عقبة بن عمرو البدری رضی اللہ عنہ، قَالَ: جَاءَ رَجُلٌ إِلَى النَّبِيِّ ﷺ، فَقَالَ: إِنِّي لَأَتَأَخَّرُ عَنْ صَلَاةِ الصُّبْرِ مِنْ أَجْلِ فُلَانٍ مِنَّا يُطِيلُ بِنَا! د أَبُو مسعود عقبة بن عمرو البدری رضی اللہ عنہ نه روایت دی هغه فرمایي چې یو کس رسول الله ﷺ ته راغلو او ورته یې وفرمایي: زه د فلانکي کس په وجه د سهار د لمونځ نه ورسته کېرم. ځکه چې هغه د سهار لمونځ ډېر اوږد کوي، "فَمَا رَأَيْتُ النَّبِيَّ ﷺ غَضِبَ فِي مَوْعِظَةٍ قَطُّ أَشَدَّ مِمَّا غَضِبَ يَوْمَئِذٍ" راوي وايي نبي کریم ﷺ مي د نصیحت په دې ورځ ډېر زیات غوسه کې ولیدو چې بله ورځ مي داسې نه ولیدلی. "قَالَ: يَا أَيُّهَا النَّاسُ، إِنَّ مِنْكُمْ مُنْفَرِّينَ، فَأَيُّكُمْ أَمَرَ النَّاسَ فَلْيُوجِزْ" بیا نبي کریم ﷺ وفرمایي: ای خلکو! په تاسو کې ځینې کسان داسې هم دي چې د خپل رواج له مخې خلکو ته نفرت اچوي. بس کوم کس چې په تاسو کې امامت کوي نو باید چې لنډه جمع ورکړي، "فَإِنَّ مِنْ دَوَابِهِ الْكَبِيرَ وَالصَّغِيرَ وَالْحَاجَةَ" او دا ځکه چې په تاسو پسې داسې کسان هم ولاړ وي چې بډاگان، ماشومان ضرورت مند خلک دي متفق علیه

**تشریح:** جاء رجل: ددې نه مراد حزم بن أبي بن كعب دی، ځينو حرام بن ملحان بنودلی دی او ځينو نورو زیات نومونه بنودلي دي، ددې حدیث نه معلومه شوه چې هر څوک جمعې ته وړاندې شي، پکار ده چې لنډه جمعه ورکړي، امام ته مکروه دي چې دومره زیات تسبیحات په رکوع یا سجده یا په قیام کې ووايي چې خلک ورنه په تنگ شي، که د ټولو مقتدیانو رایه دا وي چې لمونځ دي اوږد ادا شي، نو بیا پکې هیڅ کراهت نشته.

## د حدیث نه مستنبط شوي مسئلې

محدثین فرمایي: ددې حدیث نه یو څو مسئلې ظاهري شوي، مثلاً: د دین په معامله کې غوسه کول جائز ده، لکه څرنگه چې رسول الله ﷺ په دې صحابي رضی اللہ عنہ باندې د غوسې اظهار وکړو. دویم: امام ته پکار ده چې د مقتدیانو خیال وساتي. دومره اوږد لمونځ دي نه کوي چې خلک ورسره تنگ شي.

دریم: دا چې د شرعي عذر په بناء د جمعې نه تاخیر جائز دی، څلورم: دا چې په کوم تکلیف کې عمومي ډول ټول خلک مبتلا وي، ددې شکایت جائز دی، لکه څرنگه چې دلته ټول خلک په تکلیف کې مبتلا وو.

## تر ټولو سخت عذاب به د چا وي؟

"وعن عائشة رضی الله عنها، قالت: قَدِمَ رَسُولُ اللَّهِ ﷺ مِنْ سَفَرٍ، وَقَدْ سَرَتْ سَهْوَةٌ لِي بِقِرَامٍ فِيهِ ثَمَائِيلُ" د عائشې رضی اللہ عنہا نه روایت دی هغه فرمایي چې یو ځل رسول الله ﷺ د سفر نه په داسې حالت کې راغلو چې ما د کور حوډلۍ لپاره د دروازې په درشل کې یوه کپړه خوړنده کړې وه، په دې کپړه باندې څه تصویرونه وو، "فَلَمَّا رَأَى رَسُولُ اللَّهِ ﷺ هَنَكَهُ وَتَلَوْنَ وَجْهَهُ" کله چې رسول الله ﷺ دا تصویرونه ولیدل، نو هغه پرده یې ټيکنه کړه او څیري یې کړه او د رسول الله ﷺ مخ مبارک رنگ متغیر شو، "وَقَالَ: يَا عَائِشَةُ، أَشَدُّ النَّاسِ عَذَابًا عِنْدَ اللَّهِ يَوْمَ"



الْقِيَامَةِ الَّذِينَ يَصْأَهُونَ بِخَلْقِ اللَّهِ" بيا نبي كريم ﷺ و فرمايل : اي عاشي ﷺ د قيامت په ورځ به سخت عذاب د هغو خلك وي چې د الله ﷻ د مخلوق سره مشابهت اختياروي متفق عليه.

"السَّهْوَةُ: كَالصُّفَةِ تَكُونُ يَدَى الْبَيْتِ" السهوة: روشن دان، طاقچه، "وَالْقَرَامُ: ((بِكسر القاف: يترقق القرام: باريكې او نرۍ پردې ته وايي، "و(( هتكه )): أَفْذَ الصُّورَةِ الَّتِي فِيهِ" د (هتكه) مطلب دا دی چې هغه تصويرونه چې په پرده باندې لگېدلي وو، هغه يې وران کړل.

تشریح: قدم رسول الله ﷺ: په يو روايت کې دي چې دا سفر د تبوك غزا وو، د نسائي په روايت کې راوي شكي دی چې دا سفر د تبوك د غزا څخه په واپسي کې وو او که د خيبر د جهاد نه په واپسي کې وو.

بقرام فيه تماثيل: يوه پرده وه چې په هغې باندې تصويرونه وو، ځينې محدثين فرمايي په دې پرده باندې د اس تصويران وو، نو ځکه رسول الله ﷺ هغه څيرې کړه.

تلون وجهه: د رسول الله ﷺ مخ مبارك رنگ متغير شو. معلومه شوه چې کله کوم غلط کار په سترگو ووينې، نو پکار ده چې اول يې په لاس منع کړه او ورسره د غم او غوسې اظهار هم وکړه.

أشد الناس عذاباً يوم القيامة: د قيامت په ورځ به تر ټولو سخت عذاب د هغو خلکو وي چې د الله ﷻ په تخليق کې د هغه سره مشابهت کوي، يعنې تصويرونه او شکلونه جوړوي، دوی چې کوم کارونه کوي، لکه د الله ﷻ د فعل سره مشابهت کوي، ابن ملك رحمه الله فرمايي: که تصوير جوړوونکی دا خيال کوي چې په دې سره به د الله ﷻ سره مشابهت اختيار کړم، نو په دې عقیده باندې دا سړی کافر دی، ظاهره خبره ده چې هغه ته به سخت عذاب وي او که داسې عقیده يې نه وي، نو بيا دا حديث په تهديد باندې حمل دی.

### په حدودو کې سفارش کول

"وعنها: أن قرئاً أهمهم شأن المرأة المخزومية التي سرقت، فقالوا: من يكلم فيها رسول الله ﷺ؟ فقالوا: من يجترأ عليه إلا أسامة بن زيد حب رسول الله ﷺ؟ فكلمه أسامة، فقال رسول الله ﷺ: أتشفع في حد من حدود الله تعالى؟" د عايشه رضي الله عنها روايت دی هغه فرمايي چې قریش د يوې بنځې په شان کې زيات پريشانه وو، کله چې هغې غلا کړې وه. هغوی وويل: داسې څوک شته چې د رسول الله ﷺ په وړاندې ددې بنځې سفارش وکړي؟ هغوی وويل: په رسول الله ﷺ باندې د اسامه بن زيد رضي الله عنه نه بغير بل څوک زړور نه دی، اسامه رضي الله عنه د هغې بنځې لپاره سفارش وکړو، نبي کریم ﷺ و فرمايل: ايا ته ماته د الله ﷻ په حد کې سفارش کوي؟ "ثم قام فاختطب، ثم قال: إنما أهلك من قبلكم أنهم كانوا إذا سرق فيهم الشريف تركوه، وإذا سرق فيهم الضعيف أقاموا عليه الحد" بيا نبي کریم ﷺ پاڅېدو او خطبه يې ولوستله او وې فرمايل: ستاسو نه وړاندې چې کوم خلك هلاک شوي وو هغه په دې وجه چې په دوی کې به کوم مالداره سړي غلا وکړه، نو هغه به يې پرېښودلو او که غريب سړي غلا وکړه، نو حد به يې ورباندې جاري کړو. "وأيتم الله لو أن فاطمة بنت محمد سرقت لقطعت يدها" او قسم



به الله ﷺ که فاطمه رضی الله عنها چې د محمد ﷺ لور ده. غلا وکړي، نو بیا به هم ترې لاس پرې کوم متفق علیه  
تشریح: شأن المرأة المخزومية: د یوې مخزومي ښځې په باره کې فکر مند وو، محدثین فرمایي دا  
ښځه د ابوسلمه د ورور لور وه. ددې نوم فاطمه بنت اسود بن عبد الاسود وه. "اتشفع فی حد من حدود الله؟"  
نبي کریم ﷺ وفرمایي ایا ته د الله ﷻ په حدودو کې سفارشونه کوي؟ د علماء کرامو په دې خبره  
اتفاق دی چې کله قاضي یا حاکم ته یو خل مقدمه ورسېږي، نو بیا سفارش حرام دی. هو که مقدمه د  
قاضي یا حاکم عدالت ته نه وي رسېدلې، نو د اکثره علماوو رایه دا ده چې سفارش جائز دی. لیکن په  
دې کې شرط دا دی چې د کوم کس سفارش کېږي. هغه به داسې کس نه وي چې خلک ورته به تنگ  
وي، خلکو ته به تکلیف نه رسوي او که معامله د تعزیر وي، نو بیا په دواړو صورتونو کې سفارش  
جائز دی. برابره خبره ده چې قاضي ته مقدمه رسېدلې وي او که نه  
سوال: په دې حدیث کې راغلي چې هغې ښځې به عاریه په سوال د چانه څه واخیستل او بیا به منکره  
شوه، په دې صورت کې د جمهورو رایه دا ده چې لاس به یې نه کټ کېږي، صرف د امام احمد رحمه الله  
او اسحاق رحمه الله مذهب دی چې لاس به ترې کټ کېږي؟  
جواب: په یو بل روایت کې لفظ د «سرقة» هم راغلی دی، دغې ښځې به عاریه شیان اخیستل او غلا  
به یې هم کول، رسول الله ﷺ چې د لاس کټ کولو حکم ورکړو، هغه د غلا په وجه وو. د عاریت په  
وجه نه وو

### قبلي طرف ته توکاني / لاني توکول حرام دي:

"وعن أنس رضي الله عنه: أن النبي ﷺ رأى ثَمَامَةَ فِي الْقَبْلَةِ، فَشَقَّ ذَلِكَ عَلَيْهِ حَتَّى رَوَى فِي وَجْهِهِ" د انس رضي الله عنه نه روایت دی  
هغه فرمایي چې رسول الله ﷺ توکاني ولیدلې چې قبلي طرف ته توکول شوي وې. په رسول الله ﷺ  
باندې دا کار سخت ولگېدو، تردې چې د رسول الله ﷺ په مخ مبارک کې د غم اثرات ولیدل شول.  
"قَامَ فَحَكَّهُ بِيَدِهِ، فَقَالَ: إِنْ أَحَدَكُمْ إِذَا قَامَ فِي صَلَاتِهِ قَالَهُ يَتَأَجَّرُ رِيَّةً" بیا نبي کریم ﷺ هغه توکاني په خپل لاس پاکي  
کړې او بیا یې وفرمایي: کله چې په تاسو کې یو کس لمانځه ته درېږي، نو تاسو د خپل رب سره  
مناجات او خبرې کوئ "وَأَنَّ رِيَّةً بَيْنَهُ وَبَيْنَ الْقَبْلَةِ، فَلَا يَزُوقَنَّ أَحَدُكُمْ قَبْلَ الْقَبْلَةِ، وَلَكِنْ عَنْ يَسَارِهِ، أَوْ تَحْتَ قَدَمَيْهِ" الله ﷻ دده  
او د قبلي په مینځ کې دی، په تاسو کې دي یو کس هم قبلي طرف ته توکاني نه توکوي، بلکې چې  
طرف ته یا دي د قدم لاندې توکوي، "لَمَّا أَخَذَ ظَرْفَ رِذَاهِ قَبَضَ فِيهِ، ثُمَّ رَدَّ بَعْضَهُ عَلَى بَعْضٍ، فَقَالَ: أَوْ يَفْعَلْ هَكَذَا" بیا نبي  
کریم ﷺ خپل څادر راواخیستلو او خپلې توکاني یې پکې توکړې، بیا یې چې په کوم ځای کې توکاني  
کړي وې هغه ځای یې په بله حصه پټه کړه او وې فرمایي یا دي داسې وکړي متفق علیه  
"وَالْأَمْرُ بِالْبَصَاقِ عَنْ يَسَارِهِ أَوْ تَحْتَ قَدَمَيْهِ هُوَ فِيمَا إِذَا كَانَ فِي غَيْرِ الْمَسْجِدِ" توکاني توکول د پښو لاندې یا چې  
"فَأَمَّا فِي الْمَسْجِدِ فَلَا يَصُقُّ إِلَّا فِي تَوْبَةٍ" توکاني توکول د پښو لاندې یا چې  
طرف ته دا هغه وخت دی کله چې په جومات کې ناست نه وي. "فَأَمَّا فِي الْمَسْجِدِ فَلَا يَصُقُّ إِلَّا فِي تَوْبَةٍ" او کله چې  
په جومات کې وي، نو بیا به یې په خپلو کپړو څادر کې توکوي



## لغوي تحقيق:

نخامة: بلغم ته وايي.

**تشرېح:** امام نووي رحمه الله په شرح مسلم کې فرمايي: "وصححه النووي في تحقيق تحريم البصاق في المسجد قال سواء فيه داخله وخارجه" د امام نووي رحمه الله په نزد تحقيقي خبره دا ده چې په جومات کې لاندې توکول حرام دي، برابره خبره ده چې لاندې توکونکې په جومات کې دننه وي او که د جومات څخه بهر وي، قبلې طرفته لاندې توکول نورې هم حرامې دي، احناف فرمايي: په جومات کې لاندې توکول مکروه تحرېمي دي، جومات د گندګۍ او توکانو څخه پاکول واجب دي، برابره خبره ده چې لاندې په ديوال باندې وي يا په فرش باندې وي.

په حديث کې د لاندې توکولو طريقه بيان شوې ده، علماوو دغسې حالت په لمونځ باندې حمل کړی دی يعنې انسان چې د لمانځه په حالت کې وي، نو دغسې طريقه دي وکړي، که لمونځ نه کوي، نو بايد بهر ته لاړ شي او بهر لاندې توکړي، بل دا چې که په جومات کې گندګۍ وليدل شي، نو سمدستي دي پاکه کړي، په دې حديث کې دي چې هغه (نخامة) بلغم رسول الله ﷺ په خپلو لاسونو مبارکوپال کړل، په دې خاکساري او عاجزي کې امت ته پوره تعليم پروت دی.

## باب أمرُ ولاية الأمور بالرفق برعاياهم ونصيحتهم والشفقة عليهم والنهي عن غشهم والتشديد عليهم وإهمال مصالحهم والغفلة عنهم وعن حوائجهم

درعيت سره نرمي او دهغوی بشپړتيا لټول

"قَالَ اللَّهُ تَعَالَى" الله ﷻ فرمايي: "وَخَفِضْ جَنَاحَكَ لِمَنِ اتَّبَعَكَ مِنَ الْمُؤْمِنِينَ" او د خپل رحمت ووزري هغو مؤمنانو ته ښکته کړه چې ستا تابع دي [الشعراء: ۶۸]

**تشرېح:** (واخفض جناحك) معنی ده: نرمه رويه اختيارول، دغه شان مارغه چې د پورته څخه لاندې راښکته کېږي، نو خپلې وزرې لاندې راښکته کړي، دلته هم د استعارې په توګه د نرمۍ او خوش اخلاقي لپاره دا لفظ استعمال شوی دی، "من المؤمنين" علماء کرام فرمايي: (من) بيانیه دی، يعنې ټول اتباع کونکي ترې مراد دي، بيا برابره خبره ده چې کامله اتباع کوي، لکه پاڅه مسلمانان يا نېمګرې اتباع کوي، لکه گناهګاره مسلمانان، ځينې علماء فرمايي: دلته (من) تبعية هم مراد کېدلی شي او د مؤمنين لفظ عام دی، که کامل مسلمان وي او يا ناقص مسلمان وي، ټول ترې مراد دي، خلاصه دا چې رسول الله ﷺ ته په دې آيت کې حکم شوی دی چې د مسلمانانو سره نرمه رويه اختيار کړه، هغوی به دين ته رانژدې کېږي او بيا به د دين زده کړه ورته اسانه شي.



## د قرآن کریم جامع آیت:

"وقال تعالى" الله ﷻ فرمايي: "إِنَّ اللَّهَ بِأَمْرٍ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ" بې شکه الله ﷻ تاسو ته په انصاف سره د فيصلې کولو امر کوي، په نېکۍ امر کوي او خپلوانو ته په ورکړه باندې حکم کوي. "وَيَقْتَرِنَ مِنَ الْغَنَاءِ وَالْمَنكَرِ وَالْبَغْيِ يَعْظَكُمُ لَعَلَّكُمْ تَذَكَّرُونَ" او تاسو د بې حیايۍ کارونو او ناروا کارونو څخه منع کوي او د زیادت څخه مو منع کوي، الله ﷻ تاسو ته نصیحت کوي، ددې لپاره چې تاسو به نصیحت قبول کړئ! [النحل: ۹۰].

**تشریح:** علامه ابن کثیر رحمۃ اللہ علیہ فرمايي: دغه آیت د قرآن کریم جامع ایت دی، په دې آیت کې نول تعلیمات په یو څو الفاظو کې راجمع شوي دي، په دې وجه عبد الله بن مسعود رضی اللہ عنہ فرمايي: د قرآن کریم جامع آیت هم دغه دی، د اسلافو د زمانې راهیسې تر اوسه پورې د جمعې او اخرونو په خطبو کې دغه آیت لوستل کیږي.

ولید بن جعفر چې کله دغه آیت واورېدو، نو خپل قوم ته لارو او داسې یې ورته وویل: "والله ان له لخلوة وان علیه لطلاوة وان اصله لموروق واعلاه لمتهم وما هو بقول بشر". ژباړه په الله ﷻ قسم: په دې کې یو خاص خوند دی، په دې کې یوه ځانگړې رڼا ده، ددې د بنسټ څخه شاخونه او پانې راخیږي، په ځانگړې مېوې لگېږي او دا د کوم انسان خبرې نه دي.

په دې آیت کې د درې کارونو حکم شوی دی: (۱) عدل، (۲) احسان (۳) او د خپلوانو غلطې معاف کول، د درې شيانو څخه منع راغلې ده: (۱) د بې حیا کارونو څخه منع، (۲) د هر قسم بدو کارونو څخه منع، (۳) د ظلم څخه منع، یعنې د بل انسان پوره پوره حق ادا کړه او خپل حق ترې وصول کړه، بیا د احسان ذکر دی چې د بل حق پوره پوره ادا کړه او د خپل حق په اخیستلو کې سترگې پټې کړه، که کوم څه درته ملاو شي، نو ډېره ښه ده، کنه نو خپله مخه به ونیسي او د خپلوانو غلطې معاف کول، د بیمار پوښتنه کول وغیره داسې نورې همدردۍ چې په معاشره کې یې انسان کولی شي د درې شيانو نه منع راغلې ده، لومړی (الفحشاء) فحش هر هغه کار ته وايي چې د هغې بدې بالکل واضحه وي او (منکر) هغې گناه ته وايي چې د شریعت ښودلې وي چې دا کار جائز نه دی او (بغی) هغې گناه ته وايي چې څوک د حد نه تجاوز وکړي، د هغې اثر بل کس ته هم متعدي شي. په دې آیت کې د انسان د انفرادي او اجتماعي ژوند د اصلاح یوه نسخه بیان شوې ده.

## تاسو ټول ذمه دارین!

"وعن ابن عمر رضي الله عنهما، قال: سمعت رسول الله ﷺ يقول: كُنْكُمْ رَاعٍ، وَكُنْكُمْ مَسْئُولٌ عَنْ رَعِيَّتِهِ" د عبد الله بن عمر رضی اللہ عنہ نه روایت دی، هغه فرمايي چې رسول الله ﷺ فرمایيل هر کس په تاسو کې شپونکی دی او د هر یو کس نه به د هغه د ماتحتو کسانو پوښتنه کیږي، "الإمام راعٍ وَمَسْئُولٌ عَنْ رَعِيَّتِهِ" امام (یعنې بادشاه شپونکی دی او دده څخه به هم د ماتحتو په اړه پوښتنه کیږي، "وَالرَّجُلُ رَاعٍ فِي أَهْلِهِ وَمَسْئُولٌ عَنْ



رَعِيَّتِهِ" او سړی په خپل خاندان کې مشر دی او د هغه څخه به هم د ماتحتو پوښتنه کېږي. "وَسَمَاءُ رَعِيَّةٌ فِي بَيْتِ زَوْجِهَا وَمَسْئُولَةٌ عَنْ رَعِيَّتِهَا" او ښځه هم د خپل خاوند په کور کې مشره ده او د هغې څخه به هم د خپل ماتحتو باره کې پوښتنه کېږي. "وَالْحَادِمُ رَاعٍ فِي مَالِ سَيِّدِهِ وَمَسْئُولٌ عَنْ رَعِيَّتِهِ" او خادم د خپل بادار او سید په مال کې مشر وي او د هغه څخه به هم د خپل مشر د مال په باره کې پوښتنه کېږي. "وَكُلُّكُمْ رَاعٍ وَمَسْئُولٌ عَنْ رَعِيَّتِهِ" غرض دا چې په تاسو کې هر کس مشر دی او د هر مشر نه به د هغه د ماتحتو په باره کې پوښتنه کېږي متفق علیه

**لغوي تحقيق:**

راع: "رعي يرعي رعيّاً ورعاية الامير" اصل کې شپونکي ته وايي، دلته ترې مشر او ذمه‌دار کس مراد دی

**تشریح:** دا حديث ددې نه وړاندې په (باب حقوق الزوج علی امراته) کې ذکر دی، دلته امام نووي رحمه الله یو ځل بیا راوړو. په دې کې مقصد دا دی چې مشرانو او زعیمانو ته کوم مسئولیتونه وریږه غاړه دي، ددې پوره لحاظ او خیال به ساتي. ګڼه د قیامت په ورځ به ددې پوره پوره حساب ورکوي، کوم کس چې په دې مسئولیتونو کې کوتاهي کوي. داسې خلک د الله جل و علا په نزد مجرمان دي، پوښتنه به ورته کېږي، دې باره کې امام نووي رحمه الله دغه حديث یو ځل بیا دلته ذکر کړو

### په دوکه باز حاکم باندې جنت حرام دی

"وعن أبي يعلى مَعْقِل بن يسار رَضِيَ اللَّهُ عَنْهُ، قَالَ: سَمِعْتُ رَسُولَ اللَّهِ ﷺ يَقُولُ: مَا مِنْ عَبْدٍ يَسْتَرْعِيهِ اللَّهُ رَعِيَّةً، يَمُوتُ يَوْمَ مَوْتِهِ وَهُوَ غَاشٌّ لِرَعِيَّتِهِ" د أبو يعلى معقل بن يسار رحمه الله نه روايت دی هغه فرمايي چې ما د رسول الله ﷺ نه دا خبره واورېده چې فرمايل يې: داسې يو بنده نشته چې الله جل و علا ورته مشري ورکړې وي او هغه په داسې حال کې مړ شي چې د خپل رعيت ښېګڼه او د هغوی د فايدي لپاره يې کوشش نه وي کړی. "إِلَّا حَرَّمَ اللَّهُ عَلَيْهِ الْجَنَّةَ" مګر دا چې په هغه به الله جل و علا جنت حرام کړي متفق علیه

"وفي رواية: فَلَمْ يَحْظَ بِإِنْصَاحِهِ لِمَجْدَرِ الْجَنَّةِ" په يو بل روايت کې داسې هم شته چې د هغوی د فايدي لپاره يې چې کوشش نه وي کړی، نو داسې کس به د جنت خوشېو هم محسوسه نه کړي

"وفي رواية لاسلم: مَا مِنْ أَمِيرٍ يَلِي أُمُورَ الْمُسْلِمِينَ، ثُمَّ لَا يَتَّخِذُ هُمْ وَيَنْصَحُ هُمْ، إِلَّا لَمْ يَدْخُلْ مَعَهُمُ الْجَنَّةَ" او په يو بل روايت کې داسې هم شته چې يو حاکم او بادشاه داسې نشته چې د مسلمانانو د کارونو مشري او هغه نه د هغوی د فايدي لپاره کوشش کوي او نه د هغوی خير خواهي غواړي. مګر هغه به د مسلمانانو سره جنت ته نه داخلېږي

### لغوي تحقيق:

يسترعيه: استرعى يسترعي استرعاء د امانت په توګه يو شی کېښودل، د سامان حفاظت کولو حکم ورکول



بخط: حاط يحوط حوطاً حفاظت کول

**تشرېح** په دې حديث کې مشران د هغوی ذمه واريو ته متوجه کول مقصود دي. د دوی ذمه د مولويانو په غاړه ده، که هغوی د خپل ولس معاملات په خیرخواهي سره حل نه کړي. نو داسې مشران د الله ﷻ په نزد هم او د خلکو په نزد هم مجرمان دي. د دوی رعایا به د خپلو اعمالو په وجه جنت ته لاړشي، مگر مشران به یې د خپلو جرمونو په بدله کې جهنم ته ځي.

### د جنت حرامېدو مطلب:

الإحرام لله عليه الجنة: په ده به جنت حرام شي. علماء دې باره کې فرمایي: دغه مشران به د هغو خلکو نه ځان جدا کړي. جنت ته به ابتداءً یې له سزا گاللو نه داخلېږي، بلکې یو ځل سزا به خوري. بیا به د سزا وروسته جنت ته داخل شي. یا دا معنی چې دا وعید او عذاب هغو مشرانو ته دی چې ظلم او خیانت د ځان لپاره جائز بولي، نو اوس به دوی همېش په جهنم کې سوځي. په دوی به جنت حرام وي او ځینو علماوو دا جمله په زجر او تنبيه باندې حمل کړې ده.

لم يجد رائمة الجنة: د جنت خوشبو هم په دوی باندې حرامه ده. ددې مطلب دا دی چې که داسې ظالم او فرعون صفته بادشاه بالفرض جنت ته داخل هم شي بیا به هم د جنت د خوشبو څخه محرومه وي. یا دا مطلب چې ابتداءً به د خوشبو څخه محروم شي. خو وروسته به ورته ورکړی شي.

### د راوي معقل بن یسار رضی الله عنه حالات:

اصلي نوم یې معقل رضی الله عنه دی. کنیت یې ابو عبد الله دی. د پلار نوم یې یسار دی. د صلحه حدیبیه نه وړاندې مسلمان شوی وو. بیا په صلحه حدیبیه کې هم د رسول الله ﷺ سره یو ځای وو. کله چې رسول الله ﷺ په بیعت رضوان کې د صحابه کرامو رضی الله عنه نه په مرګ بیعت واخیستلو. نو دوی په دې وخت کې یوه د ونې څانګه راخیستې وه او په رسول الله ﷺ یې سوری جوړ کړی وو. رسول الله ﷺ دوی د مزینه قبیلې قاضي او حاکم جوړول غوښتل. هغوی ترې معذرت وکړه. بیا رسول الله ﷺ وفرمایل: د الله ﷻ مرسته د قاضي سره وي، خو کله چې هغه ظلم نه کوي عمر فاروق رضی الله عنه به د دوی زیات قدر او احترام کولو. په اهم کار کې به یې د دوی سره مشوره کول. یو ځل عمر رضی الله عنه ابو موسی اشعري رضی الله عنه ته حکم جاري کړو چې په بصره کې یو نهر وباسه کله چې یې نهر وکیندلو. نو اوبه یې د معقل رضی الله عنه په لاس جاري کړې. یو ځل بیا د امیر معاویه رضی الله عنه په دوره کې څه خرابي پکې راغلې وه. نو هغه یې صحیح کړو. بیا امیر معاویه رضی الله عنه د معقل رضی الله عنه په لاس اوبه جاري کړې وقات. د امیر معاویه رضی الله عنه په دور خلافت کې وفات شو. په دې وخت کې یې عمر د شپېته یا

او یا کالو ترمنځ وو. اویا کالو ترمنځ وو. ۳۴ حدیثونه ترې نقل دي. په یو حدیث باندې یې بخاري او مسلم متفق علیه دي او مرویات ۳۴. بخاري رحمه الله منفرد دی او په دوه حدیثونو کې مسلم رحمه الله منفرد دی. په یو حدیث کې یې بخاري رحمه الله منفرد دی.







دغه شان تاسو هم په دې ترتيب د يو خليفه نه وروسته د بل خليفه بيعت کوئ او د هغه اطاعت کوئ، لیکن ددې مطلب دا نه دی چې يو خليفه دي موجود وي او بل دي راشي، هغه لومړی خليفه پرېږدئ نه بلکې که اولنی خليفه مړ شي یا معزول کړی شي، نو بیا د دویم خليفه حق دی چې بيعت ورسره وکړي شي.

اعطوهم حقهم: د هغه حقونه پوره کوئ، یعنې ددې مشرانو حقونه پوره کوئ، اگر چې دوی ستاسو حقونه خور، د دوی معامله د خدای سره پرېږدئ، الله جل و علا به یې خپله د قیامت په ورځ د دوی سره حساب کوي او ددې کوتاهی له امله به په سخت عذاب کې مبتلا وي.

### تر ټولو بدترین انسان ظالم حاکم دی

"وعن عابد بن عمرو رضی الله عنه: أَنَّهُ دَخَلَ عَلَى عُبَيْدِ اللَّهِ بْنِ زِيَادٍ، فَقَالَ لَهُ: أَيُّ بَنِي إِسْمَاعِيلَ سَمِعْتَ رَسُولَ اللَّهِ ﷺ، يَقُولُ: إِنَّ شَرَّ الرِّعَاءِ الْخَطْمَةَ، فَإِنَّكَ أَنْ تَكُونَ مِنْهُمْ" د عائد بن عمرو رضی الله عنه نه روایت دی هغه فرمایي چې زه یوه ورځ عبید الله بن زیاد ته لارم او هغه ته مي وویل: ای بچیه! ما د رسول الله ﷺ نه اورېدلي دي چې فرمایي یې بدترین بادشاه هغه دی چې د خپلو ماتحتو سره سختي کوي، احتیاط کوئ هسې نه چې په داسې خلقو کې شمار کړی شي متفق علیه نفوي تحقیق:

الخطمة: تېز اور، دوزخ، زیات اوبنان او گدې، (الحطيم) د کعبې څنډو سره یو دېوال دی. تشریح: دا حدیث هم په باب فی الأمر بالمعروف والنهي عن المنکر کې ذکر شوی دی، امام نووي رحمه الله دلته د باب د مناسبت له وجې دوباره ذکر کړو، په دې کې هم ظالمو مشرانو ته وعید بیان شوی دی، اصل کې خطمه داسې شپونکي ته وايي چې خپله رڼه په سختی سره شري او دومره په تېزۍ سره یې شري چې گدې او چلۍ وزې په یوې او بلې باندې خيژي، دغه شان ځینې مشران هم وي، د خپلو ولسونو سره همدا سې معامله کوي، ددې نه وړاندې هم په حدیث کې مشرانو ته حکم شوی دی چې دوی به د خپل ولس سره نرمي کوي.

### د خلکو ضرورتونو پوره کولو لپاره څوک ټاکل

"وعن أبي مریم الأزدي رضی الله عنه: أَنَّهُ قَالَ لِمَعَاوِيَةَ رضی الله عنه: سَمِعْتُ رَسُولَ اللَّهِ ﷺ، يَقُولُ: مَنْ وَلَّاهُ اللَّهُ شَيْئًا مِنْ أُمُورِ النَّاسِ، فَأَخْتَبَهُ دُونَ حَاجَتِهِمْ وَخَلَّفَهُمْ فَقَرَهُ يَوْمَ الْقِيَامَةِ، لِمَعْلُومَةٍ رَجُلًا عَلَى حَوَائِجِ النَّاسِ" د ابو مریم ازدي رضی الله عنه نه روایت دی هغه فرمایي چې ما امیر معاویه رضی الله عنه ته وویل: ما د رسول الله ﷺ نه اورېدلي دي چې فرمایي یې الله جل و علا چې څوک د مسلمانانو په معاملاتو کې د یوې خبرې ذمه وار جوړ کړي او هغه د هغوی د ضرورتونو څخه ناخبره شي یا په مخ پټولو سره ترې اعراض وکړي، نو د قیامت په ورځ به الله جل و علا د همدې حاکم د ضرورتونو څخه مخ وگرځوي، دا چې امیر معاویه رضی الله عنه واورېدل، نو یو کس یې وټاکلو چې د خلکو د ضرورتو خیال وساتي او هغه به یې پوره کول رواه ابو داود و الترمذی.



### لغوي تحقيق:

فاحتجب: احتجب يحتجب احتجاباً ددې معنى ده پټېدل.

**تشرېح** په ځينو رواياتو کې ولس ته حکم شوی دی چې دوی دي په هر حال کې د حاکمانو اطاعت کوي، د دوی مخالفت به نه کوي، اوس دلته حاکمانو ته خطاب دی چې دوی به د خپل ولس سره ښېگڼه کوي، ماتحت الاسباب د دوی ضرورتونه به پوره کوي، داسې نه چې يو ځل جوگي ورته حاصله شي، بيا يې څوک په دوربين کې هم نه وينې، ځکه چې که داسې رويه يې د خپل ولس سره اختيار کړه، نو د قيامت په ورځ به الله ﷻ هم دده د ضرورتونو نه اعراض وکړي. دده ضرورتونه به ورته پوره نه کړي.

### د راوي ابو مریم ازدي رحمه الله حالات:

په ابو مریم ازدي او په ابو مریم غساني کې د اسماء الرجال عالمانو اختلاف دی، وايي معلومه نه ده چې دا دوه کسان وو او که يو کس دی، خو نومونه يې دوه دي، دواړه طرفه اقوال موجود دي، حافظ ابن حجر رحمه الله فرمايي د ابو مریم اصلي نوم «عمرو بن مرة الجهني» دی، بهر حال دده په باره کې اختلاف شته.

**مرويات:** صرف يو روايت ترې نقل دی، هغه هم په سنن ابوداود کې دی او بس.

## باب الوالى العادل

"قَالَ اللَّهُ تَعَالَى" الله ﷻ فرمايي: "إِنَّ اللَّهَ يَأْمُرُ بِالْعَدْلِ وَالْإِحْسَانِ" الله ﷻ تاسو ته په انصاف کولو او په ښکې کولو سره حکم کوي. [النحل: ۹۰] الآية

**تشرېح** په وړاندې «باب الأمر بولاية الأمور بالرفق برعاياهم ونصيحتهم» کې ذکر شوي دي وقال تعالى: الله ﷻ فرمايي: "وَأَقِمْ وَدَانَ اللَّهَ يُحِبُّ الْمُقْسِطِينَ" او انصاف کوي بې شکه الله ﷻ انصاف کوونکي خوښوي. [الحجرات: ۹].

**تشرېح** په دې آيت کې ترغيب ورکول شوی چې بايد په ټولو کارونو کې د انصاف څخه کار واخيستل شي، اگر چې ستا خپلوان ولې نه وي، الله ﷻ انصاف خوښوي، په قرآن کریم کې يو بل ځای راغلي دي "أَنْ تَحْكُمُوا بِالْعَدْلِ" په عدل او انصاف سره فيصله کوي.

### اوه/۷ کسان به د عرش تر سيوري لاندې وي

"وعن أبي هريرة رَضِيَ اللَّهُ عَنْهُ، عَنِ النَّبِيِّ ﷺ، قَالَ: سَبْعَةٌ يُظَاهَرُهُمُ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ" د ابو هريره رَضِيَ اللَّهُ عَنْهُ نه روايت دی هغه فرمايي چې رسول الله ﷺ وفرمايل: اوه کسان دي چې الله ﷻ به يې په داسې ورځ سيوري کې داخل کړي چې ددې سيوري نه سېوا بل سوري به نه وي، "إِمَامٌ عَادِلٌ، وَشَاقٌّ تَشَأُّ فِي عِبَادَةِ اللَّهِ تَعَالَى" اول هغه



کس چې عادل بادشاه وي، بل هغه خوان چې د الله ﷻ په عبادت کې رالوی شي، "وَرَجُلٌ قَلْبُهُ مُعَلَّقٌ فِي السَّاجِدِ" بل هغه سړی چې زړه يې په جومات پورې نښتی وي، "وَرَجُلَانِ مُحَابَاةٌ فِي اللَّهِ اجْتَمَعَا عَلَيْهِ، وَتَفَرَّقَا عَلَيْهِ" او بل هغه دوه کسان چې د دوی مينه او محبت په خپل مابين کې صرف او صرف د الله ﷻ د رضا لپاره وي، په همدې باندې سره جمع کيږي او په همدې سره جدا کيږي، "وَرَجُلٌ دَعَتْهُ امْرَأَةٌ ذَاتُ مَنْصِبٍ وَجَمَالٍ، فَقَالَ: اَلَا اُخَافُ اللَّهَ" او بل هغه سړی چې يوه ښکلې ښځه چې منصب او جمال ولري د زنا دعوت ورکړي او دې ورته ووايي زه د الله ﷻ نه وېرېږم، "وَرَجُلٌ تَصَدَّقَ بِصَدَقَةٍ فَأَخْفَاهَا حَتَّى لَا تَعْلَمَ شِمَالُهُ مَا تُنْفِقُ يَمِينُهُ" بل هغه سړی چې په داسې پټه طريقه صدقه ورکړي چې چپ لاس يې په دې باندې خبر نه شي چې په ښي لاس يې څه صدقه کړل، "وَرَجُلٌ ذَكَرَ اللَّهَ خَالِيًا ففَاضَتْ عَيْنَاهُ" او بل هغه سړی چې خپل جدا يوازې کښيني او د الله ﷻ ذکر وکړي او د هغه د سترگو څخه اوبښکې وبهيري متفق عليه.

**تشرېح:** دا حديث وړاندې په باب فضل الحب في الله تعالى، کې تېر شوی دی، امام نووي رحمه الله دلته ددې باب په مناسبت سره ذکر کړو، په دې حديث کې هم د عادل امام فضيلت بيانېږي، کوم امام چې عدل او انصاف کوي، هغه به د الله ﷻ د عرش تر سيوري لاندې وي.

### عادل بادشاه به د نور په منبر وي

"وعن عبد الله بن عمرو بن العاص رضي الله عنهما، قَالَ: قَالَ رَسُولُ اللَّهِ ﷺ: إِنَّ الْمُقْسِطِينَ عِنْدَ اللَّهِ عَلَى مَنَابِرٍ نُورٍ" د عبد الله بن عمرو بن العاص رحمه الله نه روايت دی هغه فرمايي چې رسول الله ﷺ وفرمايل انصاف کونکي به د قيامت په ورځ د نور په منبرونو ناست وي، "الَّذِينَ يَعْدِلُونَ فِي حُكْمِهِمْ وَأَهْلِيهِمْ وَمَالِهِمْ" رواه مسلم.

**تشرېح:** انصاف والا مشران، مطلب دا چې کوم خلک مشران دي، هغوی به انصاف کوي، د دوی په غاړه چې کوم کارونه دي، دوی به په دې کارونو کې پوره پوره انصاف کوي، او کوم حقونه چې د ولس په غاړه دي، په دې کې به هيڅ کوتاهي نه کوي. په قرآن کریم کې يو ځای ارشاد دی، "وَأَقْسِطُوا إِنَّ اللَّهَ يُحِبُّ الْمُقْسِطِينَ" او انصاف کوئ، بې شکه الله ﷻ انصاف کونکي خلک خوښوي، "علی منابر من نور" د نور په منبرونو به ناست وي، ددې منبر صورت او کيفيت به څه وي، موږ صرف په دې ايمان ساتو، ددې حقيقت صرف يو الله ﷻ ته معلوم دی.

### د ښه او بد حاکم نخبه

"وعن عوف بن مالك، قَالَ: سَمِعْتُ رَسُولَ اللَّهِ ﷺ يَقُولُ: يُجَازُ أَمَّتُكُمْ الَّذِينَ تَحِبُّونَهُمْ وَتُحِبُّونَهُمْ، وَتُصَلُّونَ عَلَيْهِمْ وَتُصَلُّونَ عَلَيْكُمْ" د عوف بن مالک رحمه الله نه روايت دی هغه فرمايي چې ما د رسول الله ﷻ نه واوريدل فرمايل بې په تاسو کې غوره مشران او امامان هغه دي چې تاسو د هغوی سره مينه کوئ او هغوی ستاسو سره مينه کوي او تاسو هغوی ته دعاگانې کوئ او هغوی تاسو ته دعاگانې کوي، "وَيُجَازُ أَمَّتُكُمْ الَّذِينَ تَبْغِضُونَهُمْ وَتَبْغِضُونَهُمْ، وَتَلْعَنُونَهُمْ وَتَلْعَنُونَهُمْ" او په تاسو کې بد ترين مشران او امامان هغه خلک دي چې هغوی ستاسو بدې شي او تاسو د هغوی بدې شي او هغوی په تاسو لعنت وايي او تاسو په هغوی لعنت



وايې "قَالَ: قُلْنَا: يَا رَسُولَ اللَّهِ، أَفَلَا تُبَايِعُهُمْ؟" راوي وايې: مود وويل: يا رسول الله ﷺ! ايا موږ د هغوی سره جهاد ونه کړو؟ "قَالَ: لَا، مَا أَقَامُوا فِيكُمْ الصَّلَاةَ. لَا، مَا أَقَامُوا فِيكُمْ الصَّلَاةَ" نبي کریم ﷺ وفرمايل: نه، ترڅو چې هغوی ستاسو سره لمونځ کوي، جهاد به ورسره نه کوي، ترڅو چې هغوی ستاسو سره لمونځ کوي نو جهاد به ورسره نه کوي! رواه مسلم.

"قَوْلُهُ: ((تَصَلُّونَ عَلَيْهِمْ)): تَدْعُونَ هُمْ" دا قول چې (تصلون عليهم) معنی يې ده: دعاء کول

**تشریح:** په دې حديث کې د ښه او بد مشر نڅښه ښودل شوې ده، ښه حاکم هغه دی چې د ولس په ښېگڼه کې منډې وهي، په عدل او انصاف سره يې فيصلې کوي، بل دا چې د خپل ولس لپاره دعاگانې کوي، عوام هم دوی ته دعاگانې کوي، بد مشر هغه دی چې صرف د خپلې چوکۍ او منصب خیال ساتي، د هغه غرض دا وي چې څرنگه به وي خو چې پیسې وگټم، د ولس د ښېگڼې سره يې هيڅ کار نه وي، نه په دې فکر کې وي چې زه ددې خلکو په واسطه مشر شوی يم، آخر د دوی په ما باندې څه نا څه حق شته او که نه.

### کله به حاکم معزول کولی شي؟

أقاموا الصلوة: محدثین فرمایي: کله چې په کوم امیر کې د امارت او مشرۍ شرطونه موجود وي، د هغه امارت متحقق شي، نو بیا د داسې حاکم او امیر په خلافت بغاوت کول یا جگړه ورسره کول جائز نه دي، خو که د هغه نه بواح کفر یعنې ښکاره کفر څرگند شي او د هغه د حکومت نه اسلام ته خطر وي، بیا داسې حاکم معزول کول جائز نه، بلکې واجب دي، په حديث کې په لمونځ قاتلولو سره ترې تعبیر وشو.

### درې قسمه خلک جنتیان دي

"وعن عياض بن حمار، قَالَ: سَمِعْتُ رَسُولَ اللَّهِ ﷺ، يَقُولُ: أَهْلُ الْجَنَّةِ ثَلَاثَةٌ: دُوسُلُطَانٍ مُقْسِطٌ مُوَفَّقٌ" د عياض بن حمار ﷺ نه روایت دی هغه فرمایي چې ما د رسول الله ﷺ نه واوریدل فرمایي يې: درې قسمه خلک جنتیان دي: یو بادشاه چې انصاف کوي، د انصاف توفیق هم ورکړی شوی وي، "وَدَجُلٌ رَحِيمٌ يَقْبَلُ الْقُلُوبَ لِكُلِّ ذِي قُرْبَى وَمُسْلِمٍ" بل هغه سړی چې د مسلمانانو په حق کې ډېره نرمي کوي، شفقت کوي او مهربانه وي، "عَفِيفٌ مُتَعَفِّقٌ ذُو عِيَالٍ" او بل هغه کس چې عیال (بچي) يې زیات وي، خو چاته د سوال لپاره لاس نه نیسي. رواه مسلم.

**تشریح:** په حديث کې ددې درې صفتونو حامل خلکو لپاره د جنت زیږی دی، لومړی عادل حاکم شو، دویم د خپلوانو سره ښه سلوک کوونکی او دریم هغه کس چې د سوال نه ځان وساتي. علماء فرمایي: ددې درې قسمه صفتونو والا خلکو لپاره ترغیب ورکول شوی چې دوی باید په دې ښکلي صفتونو باندې ځانونه کلک وساتي، ددې لپاره چې جنت ته داخلېدل ورته آسان شي، بهر حال په حديث کې عادل امام او امیر ته زیږی ورکول شوی چې دوی به ددې ښکلي صفتونو په وجه



جنت ته داخلېږي، علماء ليکي: دا زېري عادل بادشاه ته ځکه دی چې هغه بادشاه وي، هغه ماتحت  
الاسباب مختلف فسق، فجور او بې انصافي کولی شي، لیکن بیا هم ددې سره سره عدل کوي.  
الله ﷻ په دې باندې ډېر زیات خوشحالیږي، ددې خوشحالی په بدله کې ورته جنت ورکوي.

## باب وجوب طاعة ولاة الأمر فی غیر معصية

### وتحریم طاعتهم فی المعصية

د حاکم تابعداري واجب ده، خود شریعت په مخالف حکم کې یې تابعداري نشته

"قَالَ اللَّهُ تَعَالَى" الله ﷻ فرمایي: "يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ" خبردار! ای هغو کسانو  
چې ایمان موراوړی دی، د الله ﷻ تابعداري وکړئ او د هغه د رسول ﷺ تابعداري وکړئ "أُولَى الْأَمْرِ  
مِنْكُمْ" او کوم کسان چې په تاسو کې امیران یا علماء کرام دي، د هغوی تابعداري وکړئ [النساء: ۵۹].

تشریح په دې آیت کې د الله ﷻ اطاعت او د رسول الله ﷺ اطاعت حکم شوی دی، د الله ﷻ  
او د رسول الله ﷺ اطاعت مقصود بالذات دي، نو ځکه د دواړو سره لفظ د (اطيعوا) ذکر شو، خود  
(أُولَى الْأَمْرِ) نه مراد یا حاکمان دي او یا عالمان دي، که حاکمان مراد شي، نو بیا هم د دوی اطاعت  
مستقل بالذات نه دی، بلکې که دوی د الله ﷻ او د رسول الله ﷺ تابع وي او د دوی حکمونه که د الله  
ﷻ او د رسول الله ﷺ د تعلیماتو موافق وي، نو بیا به ددې حاکمانو اطاعت کولی شي، کښې نه، د  
دغې نکتې له وجې په قرآن کریم کې د (أُولَى الْأَمْرِ) سره لفظ د (اطيعوا) ذکر نه شو.

د (أُولَى الْأَمْرِ) نه مراد څوک دی؟

ددې په تفسیر کې مفسرینو یوولس (۱۱) اقوال نقل کړي دي، په دې کې پنځه اقوال زیات  
مشهور دي: علامه مجاهد رحمته الله علیه فرمایي: ددې نه مراد صحابه کرام رضی الله عنهم دي، ابن کيسان رحمته الله علیه  
فرمایي: ددې نه مراد عقل مند اصحاب الرأی دي، د مقاتل رحمته الله علیه، کلبی رحمته الله علیه او مهران رحمته الله علیه ارشاد  
دی: ددې نه مراد مشران او امیران دي، د ابو العالیه رحمته الله علیه او جابر بن عبد الله رضی الله عنه په قول ددې نه  
مراد علماء او فقهاء دي، امام مالک رحمته الله علیه دې قول ته ترجیح ورکړې ده، امام شافعي رحمته الله علیه فرمایي  
چې ددې نه مراد امراء دي، د امام نووي رحمته الله علیه میلان هم دې طرفته دی، امام قرطبي رحمته الله علیه هم دا خبره  
اصح گڼلې ده.

په نافرمانۍ کې به د حاکم اطاعت نه کیږي

"وعن ابن عمر رضي الله عنهما عن النبي ﷺ، قَالَ: عَلَى الرِّءَسَاءِ السُّلْمَةُ وَالطَّاعَةُ فِيمَا أَحَبَّ وَكَرِهَ" د عبد الله بن عمر  
رضی الله عنهما نه روایت دی هغه فرمایي چې رسول الله ﷺ وفرمایي: په مسلمان باندې اورېدل لازم دي او په هر  
قسم حکم کې اطاعت کول، که ورته ښه لگيږي او که نه، "إِلَّا أَنْ يُؤْمَرَ بِمَعْصِيَةٍ، فَإِذَا أُمِرَ بِمَعْصِيَةٍ فَلَا سُلْمَ وَلَا طَاعَةَ"



مگر کله چې د شريعت خلاف حکم وکړي، نو بيا په دې حالت کې نه اورېدل لازم دي او نه يې تابعداري لازمه ده. متفق عليه.

**لغوي تحقيق:** عفيف: د حرام يا غير مستحسن کارونو څخه ځان ساتل

**تشریح:** علامه نووي رحمه الله فرمايي: په دې خبره د علماوو اتفاق دی چې کله کوم امير يا حاکم شرعي طور سره مشر جوړ کړی شي، نو دده اطاعت به په جائزو کارونو کې کولی شي، لیکن که هغه د ناجائزه کارونو امر درته کوي، نو بيا به د هغه خبره نه شي منلې.

**د حاکم اطاعت به د طاقت مناسب وي:**

"وعنه، قَالَ: كُنَّا إِذَا بَايَعْنَا رَسُولَ اللَّهِ ﷺ عَلَى السَّمْعِ وَالطَّاعَةِ" د عبد الله بن عمر رضی الله عنه نه روایت دی هغه فرمایي چې موږ د رسول الله ﷺ سره په دې خبره بيعت وکړو چې ستاسو حکم به اورو او تابعداري به کوو، "يَقُولُ لَنَا: فِيمَا اسْتَطَعْتُمْ" بيا به يې موږ ته وفرمايل: د اورېدلو او د منلو دا بيعت د هغه کارونو لپاره دی چې په تاسو کې يې طاقت وي. متفق عليه

**تشریح:** علماء فرمایي: که يو طرفته په دې حديث کې عام ولس ته حکم دی چې تاسو به د مسلمانانو مشرانو اطاعت کوئ، په دې شرط چې دوی به د شرع مخالف امر نه کوي، نو بل طرف حاکمانو ته هم حکم دی چې تاسو به هم عوام دومره په تکليف کې نه اخته کوئ چې دوی يې بوج نه شي پورته کولی، د رسول الله ﷺ ارشادات جوامع الکلم دي، ځکه چې دواړه طرف ته يې ډېر زيات خيال ساتلی دی.

**څوک چې د شرعي حاکم اطاعت نه کوي هغه د جاهليت په مرگه مړ کيږي**

"وعنه، قَالَ: سَمِعْتُ رَسُولَ اللَّهِ ﷺ يَقُولُ: مَنْ خَلَعَ يَدَايْنِ طَاعَةِ لِقَى اللَّهَ يَوْمَ الْقِيَامَةِ وَلَا حِجَّةَ لَهُ" د عبد الله بن عمر رضی الله عنه نه روایت دی هغه فرمایي چې ما د رسول الله ﷺ نه واورېدل چې فرمايل يې چا چې د بيعت نه پس د فرمانبرداري نه لاس راښکلو، نو په قيامت کې به د الله ﷻ سره داسې حال کې ملاو شي چې د هغه سره به هيڅ دليل او بهانه نه وي، "وَمَنْ مَاتَ وَلَيْسَ فِي عُنُقِهِ بَيْعَةٌ، مَاتَ مِيتَةً جَاهِلِيَّةً" او کوم کس چې په داسې حال کې مړ شي چې د بيعت هار يې په غاړه نه وي، نو هغه د جاهليت په مرگ باندې مړ شو. رواه مسلم.

"وفي رواية لَهُ: وَمَنْ مَاتَ وَهُوَ مُفَارِقٌ لِلْجَمَاعَةِ" او په يو بل روايت کې دي: کوم کس چې په داسې حال کې مړ شي چې د عامو مسلمانانو د ډلې څخه بېل شو، "فَإِنَّهُ يَمُوتُ مِيتَةً جَاهِلِيَّةً" نو داسې کس به د جاهليت په مرگ مړ شي.

((البَيِّنَةُ)) بکسر اليم.

**تشریح:** من خلع يدان طاعة: چا چې د امير د اطاعت نه لاس واخيستلو، مطلب دا چې کله يو شرعي حاکم امير او مشر شي، نو اوس د هغه اطاعت او تابعداري تر شريعت لاندې ضروري ده او د هغه مخالفت گمراهي ده.



## د جاهليت په مرگه مخه؟

فانه بموت ميتة جاهلية: داسې کس د جاهليت په مرگه مخه کيږي. مطلب دا چې لکه څرنگه د اسلام نه وړاندې د کوم امير او مشر تصور نه کېدو، په دې کې به دوی خپل ذلت او عار محسوسولو. اسلام چې راغلو نو ټولو ته يې د نظم او ضبط سبق وښودلو، ټول يې د يو امير پابند جوړ کړل او د اطاعت تاکيد يې ورته وفرمايلو، اوس چې څوک د امير جوړېدو نه وروسته د امير اطاعت نه کوي، خپل خان د امير له اطاعت نه وباسي، نو داسې کس د جاهليت د زمانې يو عمل کوي. نو ځکه هغه ته تنبيه ورکول شوه چې که دی مړ شو، نو د جاهليت په مرگه مړ شو.

## د غلام اطاعت هم ضروري دی

"وعن أنس رضي الله عنه، قال: قال رسول الله ﷺ: اسْمَعُوا وَأَطِيعُوا، وَإِنْ اسْتَعْيَلَ عَلَيْكُمْ عَبْدٌ حَبَشِيٌّ" د انس نه روایت دی هغه فرمایي چې رسول الله ﷺ وفرمایيل: په تاسو باندې اورېدل او منل لازم دي اگر چې په تاسو باندې يو حبشي غلام حاکم جوړ شي، "كَأَنَّ رَأْسَهُ زَيْبَةٌ" اگر چې د هغه سر د انگورو د دانې په مثل وي، مطلب دا چې ظاهري طور سره ډېر سپک، بد رنگه او بد شکله وي، که هغه ستاسو امير او بادشاه شي، نو د هغه خبره اورئ، اطاعت يې کوئ او کوم حکم چې درته کوي، په هغې عمل کوئ. رواه البخاري.

## لغوي تحقيق:

استعمل: استعمال يستعمل استعمالاً عامل جوړېدل، د امير او بادشاه له لورې عامل جوړېدل.  
زيب: يو قسم زخم وي چې په لاس کې راوځي، د خولې زگ ته هم ويل کيږي، په اصل کې د انگورو وچې دانې ته ويل کيږي چې وځکه ورته ويل کيږي.  
تشریح وان استعمال عليكم عبد حبشي: اگر چې په تاسو باندې يو حبشي غلام حاکم جوړ شي، نو بيا

به هم د هغه اطاعت ضروري وي.  
محدثين فرمایي: په حديث کې مبالغه ده، که چېرته په تاسو باندې يو حبشي غلام هم حاکم جوړ شي، نو د هغه اطاعت ضروري دی، د هغه خلاف بغاوت جائز نه دی، ددې مثال داسې دی. لکه په يو روايت کې راځي چې څوک د چرچنې خالي برابر جومات جوړ کړي، نو هغه ته هم په جنت کې کور جوړيږي، نو د چرچنې خالي برابر جومات جوړولو نه مقصد د جومات اهميت واضحه کول وي. په حديث کې هم د غلام حبشي بيانول، د هغه د تابعدارۍ اهميت واضحه کول مقصود دي.  
سوال: په شريعت کې خو غلام امير او مشر جوړول جائز نه دي، نو د هغه د اطاعت نه مراد

څه دی؟  
لومړی ځواب: دلته د غلام مثال ورکولو څخه مراد په اطاعت کې مبالغه ده، يعنې بالفرض که غلام هم امير شي، بيا به هم د هغه خلاف بغاوت نه کوئ.



**دويم ځواب:** د حاکم نه مراد خليفه نه دی، بلکې د علاقې عامل او والي مراد دی، د ټول هېواد غلام خليفه جوړول جائز نه دي، ليکن د يوې علاقې والي جوړول جائز دي.

### په هر حال کې اطاعت ضروري دی

"وعن أبي هريرة رضي الله عنه، قَالَ: قَالَ رَسُولُ اللَّهِ ﷺ: عَلَيْكَ السَّمْعُ وَالطَّاعَةُ فِي عُسْرِكَ وَيُسْرِكَ" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: په تا باندې اورېدل او منل لازم دي، که د تنگي حالت وي او که د اساني، "وَمَشْطُكَ وَمَكْرَهُكَ، وَأَثَرَةُ عَلَيْكَ" او که د فراخي حالت وي، په تنگسيا کې وي او که ستاسو د مزاج خلاف حکم وي او يا په تاسو باندې بل کس ته ترجيح ورکړی شي، بس په تاسو د امير حکم منل او اورېدل لازم دي. رواه مسلم.

**تشرېح:** عليك السمع والطاعة في عسرك: په تا باندې اورېدل او اطاعت لازم دی په تنگي کې هم، د امير او مشر خبره منل چې د شريعت په حدودو کې وي او د شريعت موافقه وي ضروري ده، برابره خبره ده چې هغه امير او حاکم د طبيعت موافق حکم کوي او کنه، که حاکم داسې امر جاري کړي چې د شريعت خلاف نه وي، نو بيا به دده خبره نه شي منلې.

**واثره عليك:** په تا باندې نورو ته ترجيح ورکړي، نو بيا هم اطاعت کوه، مطلب دا چې کوم کس د اميری يا د مشرۍ لائق وي، ليکن د وخت حاکم هغه چوکۍ بل کس ته ورکړي کوم چې ددې حقدار نه وي، نو بيا هم فرمايي چې اطاعت يې ضروري دی، ددې ترجيحي سلوک باوجود سړی بايد د صبر او برداشت څخه کار واخلي.

### ددې امت په آخري حصه کې ازموينې دي

"وعن عبد الله بن عمرو رضي الله عنهما، قَالَ: كُنَّا مَعَ رَسُولِ اللَّهِ ﷺ فِي سَفَرٍ، فَتَزَلْنَا مَنَازِلًا، فَبَيْنَا مَنْ يُصَلُّونَ خِيَابَهُ، وَمَنْ لَا يَتَنَزَّلُ" د عبد الله بن عمر رضي الله عنه نه روايت دی هغه فرمايي چې موږ په سفر کې روان وو، يو ځای موږ ډېره واچول، ځينې خلکو خيمې لگول شروع کړې او ځينو غشي ويشتونکو غشي په نخښه کړل، "وَمَنْ هُوَ فِي جَبْرِهِ" او ځينې د څارويو په حفاظت کې مشغول شو، "إِذْ نَادَىٰ مُنَادِي رَسُولَ اللَّهِ ﷺ: الصَّلَاةُ جَامِعَةٌ فَأَجْمَعُنَا إِلَىٰ رَسُولِ اللَّهِ ﷺ" په داسې حال کې د رسول الله ﷺ آواز کونکي آواز وکړو چې د لمانځه وخت دی، نو موږ ټول رسول الله ﷺ ته راجمع شو، "فَقَالَ: إِنَّهُ لَمْ يَكُنْ لِي قَبْلِي إِلَّا كَانَ حَقًّا عَلَيْهِ أَنْ يَدُلَّ أُمَّتُهُ عَلَىٰ خَيْرٍ مَّا يَعْلَمُهُمْ وَيَنْذِرُهُمْ شَرًّا مَّا يَعْلَمُهُمْ" بيا نبي کریم ﷺ وفرمايل: زما څخه مخکې هر نبي عليه السلام باندې دا لازم وه چې خپل امت د خپل علم مطابق د هغو غوره خبرو څخه خبر کړي چې د هغوی لپاره خير وي او د هغو خبرو څخه يې ووېروي چې د هغوی لپاره بدې وي، "وَأَنَّ أُمَّتَكُمْ هَذِهِ جَعَلَ عَافِيَتَهَا فِي أَوَّلِهَا، وَسَيَصِيبُ آخِرَهَا بَلَاءٌ وَأُمُورٌ تُنْكَرُ وَفُتْنَةٌ" او ددې امت په اولنی حصه کې الله ﷻ خير او عافيت ايښی دی او په آخره زمانه کې به داسې مصيبتونه مخې ته راشي چې تاسو به يې بد گڼئ: "وَتُحْيِي فُتْنَةً يَوْقُ بِغَضَبٍ بَعْضُهَا" د يوې فتنې نه پس به بله فتنه راشي او اوله فتنه به ورته سپکه ښکاره کړي، د هرې فتنې نه به بله فتنه پيدا کړي، "وَتُحْيِي فُتْنَةً"



فَيَقُولُ الْمُؤْمِنُ: هَذِهِ مَهْلِكَتِي، ثُمَّ تَنكَشِفُ، وَتَجِيءُ الْفِتْنَةُ فَيَقُولُ الْمُؤْمِنُ: هَذِهِ هَذِهِ "دې فتنې ته چې مسلمان وگوري نو خيال په کوي چې دا فتنه خو ما هلاکوي، مگر هغه فتنه او امتحان به لرې کړی شي، نو ددې نه پس به بله نوې فتنه رابښکاره شي، مسلمان به ووايي: هو بس همدا فتنه خو غټه ده او همدا ده همدا ده، "فَمَنْ أَحَبَّ أَنْ يُزَحْزَحَ عَنِ النَّارِ، وَيَدْخُلَ الْجَنَّةَ، فَلْيَأْتِ بِمَنْبِئَةٍ وَهُوَ يُؤْمِنُ بِاللَّهِ وَالْيَوْمِ الْآخِرِ" بس کوم کس چې دا خبره خوښه کړي چې د جهنم نه خلاص شي او جنت ته داخل شي، نو باید چې هغه ته مرګ په داسې حال کې راشي چې هغه په الله ځای ايمان او په آخرت يقين لري، "وَلْيَأْتِ إِلَى النَّاسِ الَّذِي يُحِبُّ أَنْ يُؤْتَى إِلَيْهِ" او د خلکو سره دې هغسې معامله کوي لکه څرنګه چې هغه د خلکو نه مطالبه کوي، "وَمَنْ يَأْمُرْ أَمَامًا فَأَعْطَاهُ صَفْقَةً يَدِهِ، وَثَمَرَةً قَلْبِهِ، فَيُطِيعُهُ إِنْ اسْتَطَاعَ" او کوم کس چې د وخت امام سره بيعت وکړي او خپل لاس د هغه په لاس کې ورکړي او د زړه نه یې تابعداري وکړي، نو څومره وس یې چې کيږي د هغه تابعداري دي وکړي، "فَإِنْ جَاءَ آخِرُ بَيِّنَاتِهِ فَأَضْرِبُوا عُنُقَ الْآخِرِ" او که دویم کس راشي د هغه امام سره جګړه کوي (وايي: زه هم امام یم) نو باید ددغه دویم امام څپه په توره ووهي رواه مسلم.

"قَوْلُهُ: (( يَنْتَظِلُّ )) أَيْ: يُسَاقُ بِالرَّمْيِ بِالنَّبْلِ وَالشَّابَّ" دا قول چې يتصل معنى به ده: په غشو ويشتلو کې د يو بل نه مسابقه او وړاندې والی کول، "قوله خباثة" د اوړۍ يا وېښتانو نه جوړه شوې خيمه، "و(( الْجَبَرُ )): بفتح الجيم والشين المعجمة وبالراء، وهي: الدَّوَابُّ الَّتِي تَرَعُ وَتَبْيِثُ مَكَاتِمَهَا" د (الجبر) معنى ده: هغه ځای چې څاروي او ځناور پکې څرولى شي، "وقوله: (( يَرِيقُ بَعْضُهَا بَعْضًا )) أَيْ: يَصِيرُ بَعْضُهَا بَعْضًا رِيقًا: أَيْ خِفَافًا يُعْظِمُ مَا بَعْدَهُ، فَالثَّانِي يَرِيقُ الْأَوَّلُ" دا قول چې (يريق بعضها الخ ...) ددې معنى ده: يوه فتنه به بله فتنه نرمه او کمزورې وښيي، ځکه چې آخرنۍ فتنه به د اولنۍ فتنې څخه ډېره زياته سخته وي، اولنۍ به کمزورې وگڼل شي، "وقيل مَعْنَاهُ يَتَوَقَّ بَعْضُهَا إِلَى بَعْضٍ بِتَحْسِينِهَا وَتَسْوِيلِهَا، وَقِيلَ: يُشَبِّهُ بَعْضُهَا بَعْضًا" او چا دا خبره کړې ده چې يوه فتنه به بلې فتنې ته د تلو د حسن او ښکلا له وجې شوق پيدا کړي، چا دا معنى کړې ده چې يوه به د بلې سره مشابه وي.

تشریح: تجيء الفتنه فيقول المؤمن هذه مهلكتي: فتنې به راشي نو مومن به وایي چې په دې فتنې سره به زه هلاک شم، قیامت ته نژدې به مختلفې فتنې ظاهري شي چې ددې فتنو پېښنګويي رسول الله ﷺ د نن څخه څوارلس سوه کاله وړاندې (باذن الله) کړې ده، ددې ذکر په مختلفو احادیثو کې راغلی دی، ددې فتنو د پېښنګويي څخه مقصد دا دی چې امت دي ددې څخه ځان وساتي، په دې کې ځان مبتلا نه کړي، دا فتنې به زیاتې سختې وي، ددې نه ځان ساتل یوازې په ایمان بالله او ایمان بالآخره سره کېدلی شي، مطلب دا چې خپله هم په شریعت عمل وکړي او نورو ته هم په شریعت باندې د عمل کولو تاکید وکړي.

ومن يأمر أماً فأعطاه صفقة يده: کوم کس چې د یو حاکم سره بيعت وکړي، هغه ته خپل لاس او د زړه ميوه ورکړي، (نو اوس د هغه اطاعت ضروري دی) مطلب دا چې کله ټول مسلمانان په یو حاکم باندې



متفق شي. د هغه په لاس بيعت وکړي. ددې وروسته چې هر کس په دې کې خنډ جوړېږي او سر جوړوي، نو هغه دې قتل کړي شي. په يو بل روايت کې دې چې "فاخر يوه بالسيف کاڼا من کان" هغه په توره ووهي هر څوک چې وي، کله چې د ټولو خلکو اتفاق وشو، نو اوس چې هر څوک وي هغه په دې اتفاق کې اختلاف پيدا کول غواړي، دا که هر څوک وي، اگر چې د مشري حقدار ولې نه وي، نو بيا هم هغه قتل کړي، ځکه چې دده په وجه په امت کې لويه فتنه جوړه شوې ده، ددې نتيجه قتل او قتال ده. ددې نه معلومه شوه چې په شريعت کې د اتفاق څومره اهميت ورکول شوی دی. د انتشار او فتنې نه ډډې کېدو څومره تاکيد شوی دی، که ددې فتنې د دفع کولو لپاره يو کس ووژل شي، نو هم صبر ورته نه کوي، هغه مړ کړي، خو چې فتنه ختمه شي او اتفاق قائم شي.

### خپله ذمه واري سر ته رسوه!

"وعن أبي هنيده وأبيل بن حجر رضي الله عنه، قال: سأل سلمة بن يزيد الجعفي رسول الله ﷺ، فقال: يا بني الله، أرايت إن قامت علينا أمراء يسألونا حقهم، ومنعونا حقنا، فما تأمرنا؟" د أبو هنيده وائل بن حجر رضي الله عنه نه روايت دی هغه فرمايي چې سلمة بن يزيد جعفي رضي الله عنه د رسول الله ﷺ نه پوښتنه وکړه چې يا رسول الله ﷺ! خبر راکړه به دې باره کې چې که په موږ باندې ځينې داسې مشران مقرر شي چې دوی خپل حقونه زموږ څخه غواړي، ليکن زموږ حقونه موږ ته نه راکوي، نو په داسې حالت کې تاسو موږ ته حکم څه حکم راکوي؟ "فأعرض عنه ثم سأله فقال رسول الله ﷺ: اسمعوا وأطيعوا، فإمتاعهم ما حملوا، وعليكم ما حملتم" نبي کریم ﷺ ترې مخ واړولو، بيا هغه صحابي رضي الله عنه پوښتنه وکړه نو نبي کریم ﷺ ورته وفرمايل: تاسو يې خبره واورئ او وې منئ، ځکه چې د هغوی نه به د هغه څه باره کې پوښتنه کېږي د کوم څه ذمه واري چې د هغه په ذمه ده او ستاسو نه به د هغه څه باره کې پوښتنه کېږي د کومو کارونو ذمه واري چې په تاسو ده. رواه مسلم.

**تشرېح:** که يو طرف په دولت باندې څه ذمه واري دي، نو بل طرف په ولس هم څه نا څه ذمه داری شته، دولتي نظام به هغه وخت صحيح وچلېږي چې دواړه طرف ته خلک خپلې ذمه واري وپېژني، رسول الله ﷺ ډېر په حکيمانه انداز سره مشران هم د هغوی ذمه واريو ته متوجه کړل او ولس ته يې هم تاکيد وفرمايلو چې د حکومت او مشرانو حقونه وپېژني، کله چې دواړه طرف د يو بل حقونو خيال وساتي، نو بيا به نظام صحيح شي او کله چې د يو بل په حقونو ادا کولو کې لږ کمی راشي نو بايد د صبر نه کار واخيستل شي.

### د راوي ابو وائل بن حجر رضي الله عنه حالات:

اصل نوم يې وائل رضي الله عنه دی. ابو هنيده يې کنيت دی، د پلار نوم يې حجر دی چې د حضرموت بادشاه وو. خپله وائل رضي الله عنه هم مشر تېر شوی دی، د مکې د فتحې وروسته د اسلام قبلولو لپاره مدينې منورې ته راغلو او د رسول الله ﷺ په خدمت کې حاضر شو. رسول الله ﷺ ورسره ملاقات وکړ او خپل ځادر يې ورته خپور کړ، په هغه يې کېنولو، د هغوی د بچيانو لپاره يې د برکت دعا هم



وکره، اسلام يې چې قبول کړو، بېرته خپل ځای ته واپس تلو، نو رسول الله ﷺ ورته د حضرموت ځمکې يوه قطعه ورکړه او کله چې رخصتېدو، نو تر ډېره ورسره رسول الله ﷺ پېدل روان شو، کله چې کوفه آباده شوه، نو په کوفه کې يې سکونت اختيار کړو، په جنگ صفين کې د علي رضي الله عنه طرفدار وو. د حضرموت قبيلې بيرغ د دوی په لاس کې وو.

وفات د امير معاويه رضي الله عنه په دور خلافت کې وفات شو.

مرويات: يوسل يو اويا (۱۷۱)، حديثونه ترې نقل دي، په بخاري کې يو هم نشته او په مسلم کې يې شپږ حديثونه نقل دي.

### خپل حق ادا کوه !

"وعن عبد الله بن مسعود رضي الله عنه، قَالَ: قَالَ رَسُولُ اللَّهِ ﷺ: إِنَّمَا سَكُونُ بَعْدِي أَثَرَةٌ وَأُمُورٌ تُنْكِرُوهَا! "د عبد الله بن مسعود رضي الله عنه نه روايت دی هغه فرمايي چې رسول الله ﷺ وفرمايل: ډېر ژر به زما څخه وروسته داسې کارونه وي چې يو کس ته به په بل باندې ترجيح ورکول کيږي او داسې کارونه به شروع شي چې تاسو به يې نا اشنا گڼئ! "قالوا: يَا رَسُولَ اللَّهِ، كَيْفَ تَأْمُرُ مَنْ أَذْرَكَ مِنْ ذَلِكَ؟" صحابه کرامو رضي الله عنه وفرمايل: په داسې حال کې به تاسو موږ ته د څه شي حکم کوئ؟ "قَالَ: تَوَدُّونَ الْحَقَّ الَّذِي عَلَيْكُمْ، وَتَسْأَلُونَ اللَّهَ الَّذِي لَكُمْ؟" نبي کریم ﷺ وفرمايل: تاسو خپله ذمه واري او حق پوره ادا کوئ کوم چې ستاسو په ذمه دی متفق عليه.

تشریح: تودون الحق الذي عليكم: تاسو خپل حقونه ادا کوئ کوم چې ستاسو په ذمه دي، د حديث مطلب دا دی: حاکم چې کله ترجيحي کارونه شروع کړي، يعنې د چا چې کوم حق کيږي هغه حق نه ادا کوي، په داسې صورت کې به تاسو د دوی سره د مقابلي پر ځای کوم حقونه چې د دوی ستاسو په ذمه دي، هغه پوره کړئ او کوم حقونه چې ستاسو د دوی په ذمه دي ددې حقونو ترلاسه کولو لپاره د الله جل و نه سوال کوئ، په دې طريقه به الله جل و نه تاسو ته ددې نه غوره بدله درکړي.

### چا چې د حاکم اطاعت وکړو، هغه د نبي کریم ﷺ اطاعت وکړو

"وعن أبي هريرة رضي الله عنه، قَالَ: قَالَ رَسُولُ اللَّهِ ﷺ: ((مَنْ أَطَاعَنِي فَقَدْ أَطَاعَ اللَّهَ، وَمَنْ عَصَانِي فَقَدْ عَصَى اللَّهَ، د أبو هريره رضي الله عنه نه روايت دی هغه فرمايي چې رسول الله ﷺ وفرمايل: کوم کس چې زما تابعداري وکړه هغه د الله جل و نه تابعداري وکړه او کوم کس چې زما نافرمانی وکړه هغه د الله جل و نه نافرمانی وکړه، "وَمَنْ يُطِيعِ الْأَمِيرَ فَقَدْ أَطَاعَنِي، وَمَنْ يُعْصِ الْأَمِيرَ فَقَدْ عَصَانِي" او کوم کس چې د امير (مشر)، تابعداري وکړه هغه زما تابعداري وکړه او کوم کس چې د امير (مشر)، نافرمانی وکړه، هغه زما نافرمانی وکړه. متفق عليه.

تشریح: من أطاعني فقد أطاع الله: چا چې زما اطاعت وکړو، په حقيقت کې هغه د الله جل و نه تابعداري وکړه، همدغسې مضمون په قرآن کریم کې هم دی: "مَنْ يُطِيعِ الرَّسُولَ فَقَدْ أَطَاعَ اللَّهَ" چا چې د رسول الله ﷺ تابعداري وکړه، په حقيقت کې هغه د الله جل و نه تابعداري وکړه.

ځينې علماء فرمايي: په دې حديث کې ددې خبرې احتمال هم شته چې الله جل و نه خپل اطاعت



حکم ورکړی دی او د الله ﷻ د اطاعت صورت دا دی چې د رسول الله ﷺ اطاعت وکړی شي  
ومن عصائی قد عصی الله: او چا چې زما نافرمانی وکړه، په حقیقت کې هغه د الله ﷻ نافرمانی  
وکړه، همدغسې مضمون په قرآن کریم کې هم شته: "ومن یص الله ورسوله فإن له نارجهنم" چا چې د الله ﷻ  
او د رسول الله ﷺ نافرمانی وکړه، هغه ته د جهنم اور دی.

ومن یطع الأمير فقد أطاعنی: د بخاري شریف په یو روایت کې دي چې: "ومن یطع امیری" چا چې زما د  
امیر اطاعت وکړو، ددې مطلب دا شو چې د امیر اطاعت کول د رسول الله ﷺ حکم منل دي، نو موږ به  
د رسول الله ﷺ حکم ومانو او د امیر اطاعت به کوو، دا داسې شوه لکه موږ چې د رسول الله ﷺ اطاعت  
کړی وي

ومن یعص الأمير فقد عصائی: او چا چې د امیر نافرمانی وکړه، په حقیقت کې هغه زما نافرمانی  
وکړه، ځکه چې د امیر اطاعت کولو حکم رسول الله ﷺ خپله کړی دی، نو اوس چې څوک د امیر  
اطاعت نه کوي، په حقیقت کې هغه (نعوذ بالله) د رسول الله ﷺ خبره نه مني.

### د حاکم په ناخوښه کارو نو صبر کوئ!

"وعن ابن عباس رضي الله عنهما: أن رسول الله ﷺ، قَالَ: مَنْ كَرِهَ مِنْ أَمِيرِهِ شَيْئاً فَلْيَصْبرْ" د عبد الله بن  
عباس (رضي الله عنهما) نه روایت دی هغه فرمایي چې رسول الله ﷺ وفرمایيل: کوم کس چې په امیر (مشر) کې  
داسې خبره وويني چې هغه یې بده گڼي، نو باید چې صبر وکړي، "قَالَ مَنْ خَرَجَ مِنَ السُّلْطَانِ شِئْرَأَمَاتٍ مِيتَةً  
جَاهِلِيَّةً" دا ځکه چې څوک د امیر (مشر) د تابعدارۍ څخه یوه لوېشت هم خارج شي، هغه د جاهلیت په  
مرگ مړ شو. متفق علیه.

تشریح: په گڼ شمېر حدیثونو کې د امیرانو او مشرانو حکم منل ذکر شوی دي، لیکن یاد  
ساتل پکار دي چې د امیر خبره منل به د شریعت په حدودو کې وي، که امیر یا حاکم داسې یو عمل  
ترسره کړي چې هغه د شریعت نه بهر وي، نو انسان ته پکار ده چې په زړه کې ورسره نفرت وکړي او  
صبر وکړي، که په زړه کې یې هم بد نه گڼي، نو بیا به ورسره په گناه کې برابر شریک وي، په داسې  
صورت کې به د امیر خبره نه شي منلې چې د شریعت نه خارج فعل یا عمل وي، لیکن عدم اطاعت په  
بغاوت کې داخل نه دی، ځکه چې د بغاوت کونکي لپاره سخت وعیدات راغلي دي.

فإنه من خرج من السلطان: هر څوک چې د روغې ډلې څخه یوه لوېشت بهر شي او مرگ ورته راشي  
نو هغه د جاهلیت په مرگ مړ شو، مطلب دا چې کله د ټولو مسلمانانو اتفاق په یو امیر او حاکم باندې  
وشي، نو اوس دده خلاف بغاوت په حقیقت کې د امت مسلمه دوه ځایه کول دي، حالانکه په دین کې  
د اجتماعیت او اتحاد حکم شوی دی، په اتفاق او اتحاد کې د اسلام او مسلمانانو خیر دی.

### د حاکم بې عزتي کول حرامه ده

"وعن أبي بكر (رضي الله عنه)، قَالَ: سَمِعْتُ رَسُولَ اللَّهِ ﷺ يَقُولُ: مَنْ أَهَانَ السُّلْطَانَ أَهَانَهُ اللَّهُ" د ابو بکر (رضي الله عنه) نه روایت



دی هغه فرمایي چې ما د رسول الله ﷺ نه اورېدلي دي، فرمایي یې: کوم کس چې د بادشاه سپکوالی کوي یې شکبه الله ﷻ به هغه سپک کړي، "رواه الترمذی، وقال: حدیث حسن".  
 "وفي الباب أحاديث كثيرة في الصحيح. وقد سبق بعضها في أبواب" په دې باب کې ډېر زیات حدیثونه دي چې صحیح دي او په مخکې بابونو کې تېر شوي دي.

**تشریح:** چا چې د حاکم بې عزتي وکړه، الله ﷻ به یې سپک کړي، مطلب دا چې کوم کس امیر یا حاکم جوړ شي، نو د هغه اطاعت به په جائزو کارونو کې کیږي، که د هغه نافرمانی وشي، دا په حقیقت کې د هغه سپکاوی دی، بیا به خلک د حاکم هېڅ خبرې ته غاړه نه ږدي، ځکه چې د حاکم رعب به د خلکو په زړه کې نه وي، په داسې حال کې به مجرمان ددې موقعې څخه فایده واخلي او په خپلو غلطو کارونو کې به نور هم زړه وړ شي، ددې برعکس تر څو چې د حاکم نه په څرگنده کفر لیدل شوی نه وي، هغه د دین اسلام ټول احکامات په ځای ادا کوي، نو د داسې حاکم خبره منل واجب ده، ځکه چې په داسې شان سره به د حاکم رعب د خلکو په زړه کې وي او مجرمان به په خپلو جرمونو کې نه جراتمند کیږي.

"من أكرم سلطان الله في الدنيا أكرمه الله يوم القيامة ومن أهان سلطان الله في الدنيا أهانه الله يوم القيامة" څوک چې د حاکم عزت کوي الله ﷻ به د قیامت په ورځ دده عزت محفوظ کړي او څوک چې د حاکم عزت نه کوي نو الله ﷻ به هم دده عزت محفوظ نه کړي، د قیامت په ورځ به یې ذلیل کړي.

## باب النهي عن سؤال الإمارة واختيار ترك الولايات إذا لم يتعين عليه أو تدع حاجة إليه

په خوله د مشرۍ غوښتلو څخه منع شوې ده

"قَالَ اللَّهُ تَعَالَى" الله ﷻ فرمایي: "تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا" مور د آخرت دغه کور د هغه چا لپاره گرځوو چې په ځمکه کې نه تکبر کوي او نه هم فساد کوي، "وَالْعَاقِبَةُ لِلْمُتَّقِينَ" او ښه انجام د ښکو بندگانو لپاره دی. [القصص: ۲۸].

**تشریح:** په آیت کې د «علو» نه مراد تکبر دی، یعنې خپل ځان د بل نه ښه گڼل، بل سپک گڼل، د فساد نه مراد په خلکو ظلمونه کول، مطلب دا چې د آخرت کور (جنت) به د هغه چا لپاره وي چې نه په چا ظلم کوي او نه تکبر کوي، ځینې مفسرین لیکي: هر قسم گناه په فساد کې داخله ده، مطلب دا چې هر څوک په ځمکه کې گناه کوي، په حقیقت کې هغه فساد کوي او څوک چې فساد کوي، د داسې کس لپاره په آخرت کې هېڅ حصه نشته، که فساد پرېږدي او توبه وباسي، نو بیا د داسې کس لپاره هم په آخرت کې د نجات وعده شته.

وَالْعَاقِبَةُ لِلْمُتَّقِينَ: غوره انجام د ښکو خلکو لپاره دی، مطلب دا چې که په آخرت کې کامیابي



ترلاسه کول غواړئ، نو فساد او تکبر پرېږدئ، د تقوى ژوند اختيار کړئ، خلاصه دا چې د الله ﷻ په حکمونو عمل وکړئ او د رسول الله ﷺ طريقې د خپل ژوند معمول وگرځوئ، جنت به ستاسو شي

### مشري غوښتل:

"وعن أبي سعيد عبد الرحمن بن سمرة رضي الله عنه، قَالَ: قَالَ لِي رَسُولُ اللَّهِ ﷺ: يَا عَبْدَ الرَّحْمَنِ بْنَ سَمُرَةَ، لَا تَسْأَلِ الْإِمَارَةَ أَفْأَنْتَ إِنْ أُعْطِيتَهَا عَنْ غَيْرِ مَسْأَلَةٍ أُعِنْتُ عَلَيْهَا" د ابو سعيد عبد الرحمن بن سمرة رضي الله عنه نه روايت دی هغه فرمايي چې ماته رسول الله ﷺ وفرمايل: اي عبد الرحمن بن سمرة رضي الله عنه! مشري په سوال سره مه غواړه؛ ځکه چې که تاته بغير سوال مشري درکړي شي، نو ستا مرسته به شي، "وَأَنْ أُعْطِيتَهَا عَنْ مَسْأَلَةٍ وَكُنْتَ إِلَيْهَا" او که مشري په سوال درکړي شي، نو ستا مرسته به نه شي کولى. "وَإِذَا حَلَفْتَ عَلَى يَمِينٍ، قَرَأْتَ غَيْرَهَا خَيْرًا مِنْهَا، فَأَبْتِ الَّذِي هُوَ خَيْرٌ وَكُفِّرْ عَنْ يَمِينِكَ" او کله چې په يو کار باندې قسم وخوړئ او ددې کار نه کوم بل کار غوره او ښه وي، نو هغه کار ته راشه د کوم کار څخه چې دې قسم خوړلى دى او بيا د خپل قسم کفاره ورکړه متفق عليه

**تشرېح** لا تسأل الإمارة: مشوري مه غواړه؛ د حديث نه صفا معلومه شوه چې مشري يا چوکۍ په سوال مه غواړئ، ځکه چې مشري کول د ماشومانو لوبې نه دي، که په سوال مشري وغوښتل شوه، نو بيا د الله ﷻ له لورې مرسته هم ختمه شي، نو خبره به نوره هم مشکله شي او که خلکو په زوره درته مشري درکړه، ستا خوښه نه وه، نو بيا به د الله ﷻ له لورې هم دده سره مرسته کېږي

### د خلافت وروسته د ابوبکر رضي الله عنه عمل:

ابوبکر رضي الله عنه چې څرنگه خليفه جوړ شو، نو هر درې ورځې پس به يې پنځه وخته لمانځه کې داسې اعلان کولو: اي خلکو! زمانه علاوه بل څوک امير وټاکئ، ليکن خلک به دې ته تيار نه وو چې دوى معزول کړي او بل څوک يې پر ځاى مشر کړي، کله چې د دوى په دور خلافت کې د ارتداد مسئله شروع شوه، نو الله ﷻ د دوى مرسته وکړه او په مرتدينو يې ورته فتحه نصيب کړه.

وَإِذَا حَلَفْتَ عَلَى يَمِينٍ: کله چې ته په کوم کار قسم وخوړئ، مطلب دا چې که يو کس د يو کار متعلق قسم وکړي چې دا کار به نه کوم، بيا ورته هغه کار کول ښه معلوم شي، نو پکار ده چې هغه کار وکړي او د قسم کفاره ورکړي.

### د قسم کفاره:

د قسم کفاره يا يو غلام ازادول دي يا لسو مسکينانو ته دوه وخته خوراک ورکول دي، يا لسو مسکينانو ته لس جوړې کپړې ورکول دي، که ددې طاقت يې نه درلود، نو بيا دې درې ورځې روزې ونيسي

### د راوي عبد الرحمن بن سمرة رضي الله عنه حالات:

اصلي نوم يې عبد الرحمن رضي الله عنه دى، کنيت يې ابو سعيد دى، د پلار نوم يې سمرة دى، د فتحې مکې په ورځ مسلمان شوى دى، د جاهليت په زمانه کې د دوى نوم عبد الکعبه و، نبي کریم ﷺ



د دوی نوم بدل کړو او عبد الرحمن نوم یې ورباندې کېښودلو، د اسلام راوړولو وروسته یې د ټیوک په غزا کې شرکت وکړو.

د عثمان رضی الله عنه د شهادت وروسته یې په جنگ جمل او جنگ صفین کې هم شرکت کړی دی. زیاته عاجزي به یې کول، د سجستان نه تر غرناطې پورې سیمو فتحه د دوی په لاس وشول. ددې باوجود چې به کله زیات باران وشو، نو په کلي او کوڅو کې به یې خټې پاکولې او چارو یې په خپل لاس کې و.

**وفات:** د عمر په پای کې په سجستان کې مقیم شو، دلته په پنځوسمه (۵۰) کې وفات شو. **مرویات:** ټول څوارلس حدیثونه ترې نقل دي، په دوه حدیثونو یې بخاري رحمه الله او مسلم رحمه الله متفق علیه دي او په یو حدیث کې امام مسلم رحمه الله منفرد دی.

### ای ابوذر رضی الله عنه! ته کمزوری یې!

"وعن أبي ذرٍّ رضی الله عنه، قَالَ: قَالَ رَسُولُ اللَّهِ ﷺ: يَا أَبَا ذَرٍّ، إِنِّي أَرَاكَ ضَعِيفًا، وَإِنِّي أُحِبُّكَ مَا أُحِبُّ لِنَفْسِي" د ابوذر رضی الله عنه نه روایت دی هغه فرمایي یوه ورځ رسول الله ﷺ ماته وفرمایي: ای ابوذر رضی الله عنه! زه تا کمزوری وینم او تاته هغه څه خوښوم کوم څه چې زه د ځان لپاره خوښوم، "لَا تَأْمُرَنَّ عَلَى الْكُفَّينِ، وَلَا تَوَلَّيَنَّ مَالَ يَتِيمٍ" او په دوه کسانو باندې هم چیرته مشر نه شي او نه چیرته د یتیم د مال متولي او سربراه جوړ شي رواه مسلم.

**تشریح:** یا ابوذر رضی الله عنه! (ینی اړک ضعیف): ای ابوذر رضی الله عنه! زه تا کمزوری وینم، ابوذر رضی الله عنه د هر زیات زاهد او قانع صحابي وو، د دنيوي معاملاتو سره یې هیڅ تعلق نه وو، دنیا یې پرې ایښې وه، په دې وجه رسول الله ﷺ ورته نصیحت وکړه چې د حکومت ذمه واري هغه څوک ادا کولی شي چې ددې سره تعلق ساتي، لیکن کوم کس چې د دنيوي امورو څخه نفرت کوي، د دنیا سره هیڅ تعلق نه ساتي، نو هغه به څرنگه ددې ذمه واري ادا کړي، ددې نه معلومه شوه چې کوم کس په دنيوي معاملاتو کې او ددې په ذمه واری کې د نقصان او خرابۍ اراده اګر چې نه ساتي، لیکن که ذمه واري په ځای نه شي ادا کولی، نو بیا به هم داسې کس نه شي مشر کولی او نه هم د داسې کس لپاره مناسب دي چې هغه دي ځینې چوکۍ یا منصب ته غاړه کېږدي.

### مشرې به د قیامت په ورځ د پښېمانتیا ذریعه وي

"وعنه، قَالَ: قُلْتُ: يَا رَسُولَ اللَّهِ، أَلَا تَسْتَعِينُنِي؟" د ابوذر رضی الله عنه نه روایت دی هغه فرمایي چې یوه ورځ مې رسول الله ﷺ ته وویل: یا رسول الله ﷺ! تاسو ماته په څه کار باندې مشري راکړئ؟ "فَقَضَّ بِيَدِهِ عَلَى مَنْكِبِي، ثُمَّ قَالَ: يَا أَبَا ذَرٍّ، إِنَّكَ ضَعِيفٌ، وَإِنَّهَا أَمَانَةٌ، وَإِنَّهَا يَوْمَ الْقِيَامَةِ حِزْبٌ وَتَدَامَةٌ" نو رسول الله ﷺ زه د دوه ولو په منځ کې ووهلم بیا یې راته وویل: ای ابوذر رضی الله عنه! تاسو کمزوري یئ او دا مشري امانت دی او ددې په ذریعه سړی د قیامت په ورځ شرمیري او پښېمانه کېږي، "إِلَّا مَنْ أَخَذَهَا بِحَبْطِهَا، وَأَذَى الَّذِي عَلَيْهِ فِيهَا" مګر دا چې څوک یې خپل



ادا کولو سره په سر واخلې او بيا ددې پوره پوره حق ادا کړي. رواه مسلم

**تشرېح:** يا ابا ذر! انک ضعيف: اي ابو ذر رضي الله عنه ته کمزوری يې، ددې مطلب وړاندې تشرېح شو چې د ابو ذر رضي الله عنه دنيوي معاملاتو کې هيڅ زړه نه لگېدو، هغه زاهد عن الدنيا انسان وو، "الامن اخذها بمقه وأدى الذي عليه فيها" څوک چې دا شی په حق سره حاصل کړي او ددې ذمه داري پوره کوي

### دامير لپاره دوه شرطونه دي:

محدثين ددې حديث په رڼا کې د امير د امارت لپاره دوه شرطونه بيانوي. لومړی شرط دا چې د منصب او چوکۍ اهلېت به په هغه کې وي دويم دا چې ددې منصب او چوکۍ ذمه واريو پوره کولو استعداد به هغه کې وي مطلب دا شو چې انسان په هره چوکۍ او منصب کې يې، پکار ده چې په هغه کې دا دوه صفتونه خامخا وي، يو دا چې په کوم منصب او چوکۍ هغه ناست دی، بايد په دې باندې پوهه ولري، دويم دا چې ددې منصب او چوکۍ کومې ذمه واری دي، هغه په ښه شان ادا کولو استعداد هم ولري، په قرآن کریم کې دې ته اشاره شوې ده: "انه لقوى أمين" د شعيب عليه السلام لور دا خبره د موسى عليه السلام په باره کې کړې وه چې يو خو دا چې هغه (موسى عليه السلام) مضبوط او طاقتور دی او بل دا چې ايمانداره دی، يعنې کار هم کولى شي او خيانت هم پکې نشته، علماء فرمايي: په چا کې چې دا دوه شرطونه نه وي، هغه دې منصب او چوکۍ ته غاړه نه ټوږي، ځکه چې دا يو قسم خيانت دی او خيانت حرام دی، ددې سزا ډېره سخته ده، علامه نووي رحمه الله عليه فرمايي: د حکومت او مشرۍ څخه په لرې او سېدلو او ددې څخه د پرهېز باره کې دا حديثونه راغلي دي.

### درسول الله ﷺ پيشنگويي:

"وعن أبي هريرة رضي الله عنه: أن رسول الله ﷺ، قال: إنكم ستعرون على الإمارة" د أبو هريره رضي الله عنه نه روايت دی هغه فرمايي چې رسول الله ﷺ وفرمايل: تاسو به ډېر زړ په دې مشرۍ باندې حرص شروع کړئ "وستكونن دئامة يوم القيامة" ليکن دا مشري به بيا د قيامت په ورځ د پېښمناتيا ذريعه جوړېږي. رواه البخاري

**تشرېح:** د رسول الله ﷺ دا پيشنگويي چې زما د وفات سره سم به خلك د امارت او چوکۍ ترلاسه کولو هڅې شروع کړي، د مشرۍ په چل به نه پوهيږي، په دې کې به ډېرې زياتې غلطيانې شروع کړي، ددې له امله به عند الله مجرمان شي او د قيامت په ورځ به داسې کسانو ته سخت عذاب ورکول شي، ځکه رسول الله ﷺ نا امله خلك په دنيا کې خبر کړل، د يو څو ورځو په خوندونو پسې کېدل پکار نه دي، ددې له وجې به ځان ته د آخرت ابدي ژوند تباه کړي، په آخرت کې به د ارمان پرته بل هيڅ ونه کړي.



## باب حث السلطان والقاضي وغيرهما من ولاة الأمور على

### إتخاذ وزير صالح وتحذيرهم من قرناء السوء والقبول منهم

بادشاه او قاضي ته حکم شوی چې نېک مشاورين و نيسي اوله بدو څخه ځان وساتي  
 "قَالَ اللَّهُ تَعَالَى" الله ﷻ فرمايي: "الْأَخْلَافُ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ" په دې ورځ به ملگري د  
 يو بل د بښمنان وي، مگر متقيان خلك به داسې نه وي. [الزخرف: ٢٤].

تشرېح: په دې ايت کې د الله ﷻ د رضا په خاطر د يو بل سره د دوستۍ تر غيب ورکول شوی،  
 په يو روايت کې دي چې د حشر په ميدان کې به هغه خلك د عرش تر سيوري لاندې وي چې څوک د  
 الله ﷻ د رضا په خاطر خپلو کې سره مينه او دوستي کوي.  
**عجيبه واقعه:**

علامه ابن کثير رحمه الله دلتنه يوه عجيبه واقعه نقل کړې ده، هغه دا چې: دوه مسلمان ملگري  
 وو او دوه کافر ملگري وو، په مسلمانانو ملگرو کې يې يو ملگري وفات شو، هغه ته د جنت زېرى  
 واورل شو، دغه جنتي ملگري خپل ژوندي ملگري ته دعاگانې شروع کړې، اي الله ﷻ! فلانکې زما  
 ملگري وو، ماته به يې ستا او ستا د رسول ﷺ اطاعت تاکيد کولو او د نيك عمل دعوت به راکولو او  
 د بدو کارونو څخه به يې منع کولم، اي الله! هغه زما څخه وروسته مه گمراه کوي، ددې لپاره چې هغه  
 هم د جنت خوندونه وڅکي، کوم خوندونه چې تا ماته وښودل، تاسو د هغوی څخه هم دغسې راضي  
 شئ لکه څرنگه چې زما څخه راضي شوى، کله چې هغه دويم ملگري هم وفات شو، نو الله ﷻ يې  
 روحونه سره جمع کړل، الله ﷻ دوى ته وفرمايل: تاسو د يو بل تعريف شروع کړئ، په دې کې هر يو  
 کس د بل تعريف شروع کړي، يو پکې وويل: تر ټولو غوره ورور مې دى، غوره او خوږ ملگري مې دى  
 او ددې برعکس کله چې په دې دوه کافرانو کې يو کافر مړ شو، هغه ته پته ولگېده چې اوس  
 به مې په جهنم کې اچوي، نو اوس هغه ته هغه خپل ملگري ياد شو، هغه ته يې دعاگانې شروع کړې،  
 اي الله! زما فلانکې ملگري به ماته ستا او ستا د رسول ﷺ د نافرمانۍ حکم کولو، د ايمان او نېک  
 عمل څخه به يې منع کولم، ماته به يې ويل: آخرت نشته، حساب او کتاب نشته، دا هسې مسلمانانو  
 له ځانه جوړي کړي خبرې دي، اي الله! هغه ته هدايت نصيب نه کړي، ددې لپاره چې هغه هم د جهنم  
 سزا وويني، او اي الله! تاسو د هغه نه هم دغسې ناراضه شئ، لکه څرنگه چې اوس تاسو زما څخه  
 ناراضه يئ، بيا چې کله هغه دويم کافر وفات شو او دوى روحونه يوځای سره جمع کړل شو، دوى ته  
 وويل شو چې اوس د يو بل تعريف وکړئ، نو په دوى کې هر کس د بل په باره کې داسې وويل: تر ټولو  
 بد ورور مې دى او بد ملگري مې دى.



### د حاکم دوه ملګري وي

"وعن أبي سعيد وأبي هريرة رضي الله عنهما: أن رسول الله ﷺ قال: مَا بَعَثَ اللَّهُ مِنْ نَبِيٍّ، وَلَا اسْتَخْلَفَ مِنْ خَلِيفَةٍ إِلَّا كُنَّا لَهُ بِطَانَتَانِ" د أبو سعيد او ابو هريره رضي الله عنهما نه روايت دی هغوی فرمايي چې رسول الله ﷺ فرمايلي دي: الله ﷻ يو پيغمبر ﷺ ته دى رالېږلى او نه ترې چېرته وروسته کوم خليفه پاتې شوى. مګر دا چې د هغوی دوه قسمه ملګرو (مشيرانو او وزيرانو) سره تعلق راځي: "بِطَانَةٌ تَأْمُرُ بِالْمَعْرُوفِ وَتَنْهَى عَنِ الْمُنْكَرِ" او بل ملګري يې په بدو کارونو وړته امر کوي او په هغې يې تېزوي. "وَبِطَانَةٌ تَأْمُرُ بِاللَّهِ وَالْعَصَمَةِ عَلَيْهِ" او په حقيقت کې خوندي پاتې شوى سړى هغه دى چې الله ﷻ يې بچ کړي. رواه البخاري لغوي تحقيق:

بطانة: خاص ملګرى، ځانګړى مشاور او وزير.

تشرېح بطانتان: دوه پټ ملګري، ددې نه مراد يوه پرېسته ده او بل شيطان ملعون دى. دا دواړه پټ دي، پرېسته په نېک عمل ترغيب ورکوي، ددې برعکس شيطان په بد عمل ترغيب ورکوي. ياد دوه رفيقانو څخه مراد دوه وزيران دي چې زيات وخت د حاکم سره وي. په دې وزيرانو کې ځينې نه وي او ځينې بد وي. ښه يې نېک عمل ته رغبت ورکوي او بد يې گمراهی ته راګارېږي. په دې حديث کې يوې بلې خبرې ته هم اشاره ده چې حاکم ته پکار دي چې نېک وزير ځان ته منتخب کړي. هغه وزير چې نېک عمل ته يې ترغيب کړي.

والمعصوم من عصم الله: معصوم هغه دى چې الله ﷻ يې وسات، د معصوم نه مراد انبياء عليهم السلام دي. خلفاء راشدين رضي الله عنهم او ځينې نور خلفاء او اميران چې الله ﷻ د شيطان له شره ساتلي دي. که د دوى نه کومه گناه وشي، بيا هم الله ﷻ ته توبه وباسي، نو الله ﷻ به يې معاف کړي. په دې حديث کې دې خبرې ته هم اشاره ده چې حاکم ته پکار دي چې د الله ﷻ او د رسول الله ﷺ د حکم او طريقو پالند شي، ځکه چې په دې کې دده عصمت دى او په همدې وجه به هغه د بدو خلکو او د دوى له شرارتونو څخه خوندي وي.

### د ښه او بد حاکم نڅښې

"وعن عائشة رضي الله عنها: قالت: قَالَ رَسُولُ اللَّهِ ﷺ: إِذَا أَرَادَ اللَّهُ بِالْأَمِيرِ خَيْرًا، جَعَلَ لَهُ وَزِيرًا صَدِيقًا، إِنْ لَيْسَ ذَكَرُهُ، وَإِنْ ذَكَرَ أَعَانَهُ" د عائشه رضي الله عنها نه روايت دی هغه فرمايي چې رسول الله ﷺ وفرمايل: کله چې د يو مشر سره الله ﷻ د خير اراده وکړي، نو الله ﷻ هغه ته د هغه وزير رېښتونی (ملګرى) ورکړي. که چېرته څه ترې هېر شي، نو هغه ته يې ورياد کړي او که ورته ياد شي، نو د هغه مرسته کوي. "وَإِذَا أَرَادَ بِهِ غَيْرَ ذَلِكَ، جَعَلَ لَهُ وَزِيرًا سَوِيًّا، إِنْ لَيْسَ لَهُ مُدْذِكْرُهُ، وَإِنْ ذَكَرَ لَمْ يُعِنَهُ" او کله چې د دغه مشر په اړه د شر اراده ولري، نو الله ﷻ هغه ته وزير (ملګرى) بد سپرى ورکړي. که چېرته څه ترې هېر شي، نو هغه ته يې نه ورياد يادوي او که چېرته



څه ور په ياد شي، نو د هغه مرسته نه کوي. رواه ابو داود د ياسناد جید علی شرط مسلم.

**تشریح** په دې حديث کې الله ﷻ ته د خوښ او ناخوښ حاکم علامې بيان شوي دي، خوښ حاکم هغه دی چې د هغه وزيران ښه وي. هغه ته د نېک عمل ترغيب ورکوي او کومه خبره چې ترې هېره وي، نو وزيران يې ورته په ياد کړي او ناخوښه حاکم هغه دی چې وزير يې ورته د نېک عمل ترغيب نه ورکوي، نه صحيح مشورې ورکوي، دې خبرې ته اشاره وشوه چې حاکم او امير ته پکار دي چې خپل وزيران تقوي لرونکي او ايماندار خلک منتخب کړي، ددې لپاره چې هغوی ورته صحيح مشورې ورکوي، د بدو کارونو څخه يې منع کوي، که ځان ته ښه وزيران منتخب نه کړي، نو خامخا بد وزيران به يې ملگري شي کوم چې هغه ته غلطه مشوره ورکوي او خلاف شريعت مشورې ورکوي، نو ځانونه به هم غرق کړي او حاکم به هم د ځان سره غرق کړي.

## باب النہی عن تولیة الإمارة والقضاء وغیرہما من الولايات لمن سألها أو حرص علیہا فعرّض بہا دري اتيايم باب: په خوله باندې مشري غوښتل منع دي

"عن أبي موسى الأشعري رضي الله عنه، قَالَ: دَخَلْتُ عَلَى النَّبِيِّ ﷺ أَنَا وَرَجُلَانِ مِنْ بَنِي عَمِي، فَقَالَ أَحَدُهُمَا: يَا رَسُولَ اللَّهِ، أُمِرْنَا عَلَى بَعْضِ مَا وَلَّاكَ اللَّهُ ﷻ، وَقَالَ الْآخَرُ مِثْلَ ذَلِكَ" د ابو موسى اشعري رضي الله عنه نه روايت دی هغه فرمايي چې زه او زما دوه د تره زامن د رسول الله ﷺ په خدمت کې يوه ورځ حاضر شول، په دې دوه کسانو کې يو کس وويل: يا رسول الله ﷺ موږ په کومه وظيفه (چوکۍ) باندې مقرر کړد؟ په هغه باندې چې الله ﷻ تاسو پرې مامور جوړ کړي بڼ، دويم کس هم دغه شان مطالبه وکړه، "فَقَالَ: إِنَّا وَاللَّهِ لَا نُؤَلِّي هَذَا الْعَمَلَ أَحَدًا سَأَلَهُ، أَوْ أَحَدًا حَرَّضَ عَلَيْهِ" نبي کریم ﷺ وفرمايل: قسم په الله ﷻ موږ يو کس هم په سوال سره په دې وظيفه او چوکۍ باندې نه مقرر کوو او نه هغه کس چې ددې چوکۍ حاصلولو حرص يې په زړه کې وي، متفق عليه.

**تشریح** أنا ورجلان من بني عمي: زه او زما د تره زوی، په يو بل روايت کې دي چې "ومع رجلان من الاشعريين" زما سره دوه ملگري نور د اشعري قبيلې وو، د رسول الله ﷺ په خدمت کې حاضر شو مطلب دا چې څوک په لالچ او حرص باندې منصب او چوکۍ ترلاسه کړي، نو دغه منصب به يې د خپلو مفادونو لپاره وي، په نتيجه کې به يې عامو خلکو ته نقصان ورسېږي، د چوکۍ او منصب مقصد دا دی چې انسان د عامو خلکو په ښېگڼه کې کوشش وکړي.



## کتاب الأدب

## باب الحياء وفضله والحث علی التخلق به

## حیاء او په ځان کې د حیاء صفت پیدا کولو فضیلت

"عن ابن عمر رضی الله عنهما: أن رسول الله ﷺ مرَّ على رجلٍ من الأنصار وهو يعظ أخاه في الحياء، فقال رسول الله ﷺ: دعه، فإن الحياء من الإيمان" نبي کریم ﷺ ورته وفرمايل: دغه کس په خپل حال باندې پرېږده، ځکه چې حیاء د ایمان جزء دی، یعنې د ایمان حصه ده. متفق علیه

**تشریح** رسول الله ﷺ په یو انصاري صحابي باندې تېر شو، حافظ ابن حجر رحمه الله فرمایي: ما ډېر کوشش وکړو، لیکن ددې نصیحت کونکي او اورېدونکي دواړو نومونه راته معلوم نه شو، "دغه فان الحياء من الإيمان" نبي کریم ﷺ وفرمايل: دا کس پرېږده، ځکه چې حیاء د ایمان یوه څانګه ده، اگر چې حیاء یو فطري صفت دی، ډېر خلک پیدایشي حیاناګ وي، خو بیا هم که په دې باندې خواري وشي او روح یې نېکو عملونو ته راوګرځول شي، نو د شرم او حیاء جذبه به پکې نوره هم اضافه شي او همدغه په اسلام کې مطلوب شی دی، ددې خبرې ځواب هم وشو چې حیاء یو فطري شی دی او فطري شيان غیر اختیاري وي، په دې باندې به څرنگه اجر حاصل شي؟ جواب دا دی چې دا منم چې حیاء فطري شی دی، لیکن که ددې فطري شی روح اسلام ته واړول شي او په دې باندې نور محنت هم وشي، نو اختیاري شی به ترې جوړ شي او حیاء ته د ایمان جزء ویل شوی دی

## حیاء ټوله خیر ده

"وعن عمران بن حصين رضي الله عنهما، قال: "د عمران بن حصین رضي الله عنهما: قال: "رسول الله ﷺ: الحياء لا يأتي الا بخير" رسول الله ﷺ فرمایلي: حیاء نه راوړي مګر ټول خیر راوړي. متفق علیه. "وفي رواية لمسلم: الحياء خير كله" په یو بل روایت کې دي چې حیاء ټول خیر دی "أوقال: الحياء كله خير" او یا یې داسې وفرمايل: حیاء ټول خیر دی

**تشریح** د حدیث مطلب دا دی چې په حیاء سره انسان د ډېرې نافرمانۍ او بې حیاء کارونو څخه منع کېدلی شي، په دې بنیاد حیاء د ایمان جزء ګرځېدلی دی، یو شاعر په دې حقله یوه ډېره نېکلې شاعري کړې ده:

إذا لم تخش عاقبة الليالي ..... ولم تستع فاصنع ما تشاء  
فلا والله ما في العيش خير ..... ولا الدنيا إذا ذهب الحياء  
يعيش المرء ما استعصى بخير ..... ويعصى العود ما بقى اللحاء



**ژباړه:** که ته د شپو د انجام نه وېرېږې او حياء نه کوي، نو بيا دي چې څه خوښه وي کوه يې،  
(۲) نه قسم په الله ﷻ! په ژوند کې هېڅ خیر نشته او نه په دنيا کې څه خوند شته چې کله ددې نه حياء  
ختمه شي، (۳) تر څو چې په انسان کې شرم او حياء وي، نو په خيريت سره به ژوند تېرېږي او ځانگه تر  
هغه پورې ژوندی وي تر څو چې د هغې نه پوستکي ويستل شوی نه وي.

**سوال:** په دې حديث کې حياء ته خير ويل شوي، لیکن ډېر وخت داسې هم کېږي چې د شرم او  
حياء له امله انسان د ديني کار څخه پاتې شي، مثلاً: امر بالمعروف او نهی عن المنکر کې شرم او حياء  
مخل وي، د شرم او حياء په وجه پکې خلل پيدا کېږي؟

**ځواب:** کومه حياء چې د دين په کارونو کې مخل وي او خلل پکې پيدا کېږي، نو هغه حياء په  
اصل کې حياء نه ده، بلکې دې ته عجز او بد زړه والی ويل کېږي.

### د ايمان اویا / ۷۰ شاخونه دي

"وعن أبي هريرة رضي الله عنه: أن رسول الله ﷺ، قال: الإيمان بضع وسبعون أو بضع وستون شعبة: فأفضلها قول: لا إله إلا الله" د  
أبو هريره رضي الله عنه نه روایت دی هغه فرمایي چې رسول الله ﷺ وفرمایيل: د ايمان څه دپاسه اویا / ۷۰  
شاخونه دي او یا څه دپاسه شپېته شاخونه دي، په ټولو کې غوره شاخ د "لا إله إلا الله" کلمه ده، "وأدناها  
إمالة الأذى عن الطريق" او تر ټولو لاندې شاخ د لارې څخه د تکلیف شې لرې کول دي، "والحياء شعبة من  
الإيمان" او حياء هم د ايمان څانگه ده. متفق علیه

"البضع: بكسر الباء وبجوز فتحها: وهو من الثلاثة إلى العشرة" د بضع اطلاق د درې نه واخله تر لسو پورې  
کېږي، "و((الشعبة)): القطعة والخصلة" د شعبة معنی ده: حصه، شاخ، ټوټه، "و((الإمالة)): الإزالة" د (الإمالة)  
معنی ده: لرې کول، "و((الأذى)): ما يؤذي كحجر وشوك وطير وماء وقذر ونحو ذلك" د (الأذى) نه مراد هر هغه شې  
دی چې سړي ته پرې تکلیف رسیږي، لکه لرگي، ازغی، خټه، شگې او داسې نور شيان.

**تشریح:** بضع: د ځینو په نزد د بضع اطلاق د درې نه تر لسو پورې کېږي، په ځینو روایاتو کې  
(بضع وسبعون) راغلی دی او په ځینو کې (بضع وستون) راغلی دی او په ځینو کې صرف (سبعون)  
راغلی دی او په ځینو کې صرف (ستون) هم راغلی دی، علماء فرمایي ددې نه مراد کثرت دی، یا په  
شروع کې رسول الله ﷺ شپېته بیان کړل، بیا یې مسلسل اضافه کړل، "شعبة" د ايمان یوه څانگه ده.

### د حديث جامعیت:

علماءو ددې حديث مختلف توجیهات کړي دي، په دې حديث کې د دين پوره نقشه پرته ده،  
مثلاً: "أفضلها قول لا إله إلا الله" په دې کې د ايمان ذکر وشو، "أدناها إمالة الأذى" په دې کې اسلام او په  
"الحياء شعبة من الإيمان" کې احسان راغلو، دا حديث د پوره دين لپاره جامع دی او ځينو داسې توجیه  
کړې ده چې "أفضلها" نه مراد فعلي عبادات او د إمالة الأذى نه مراد ترکي عبادات دي او یا د



(افضلها) نه مراد حقوق الله دي او د (اماطة الاذي) نه مراد حقوق العباد دي.

### يوسوال او دوه جوابونه:

الحياءُ شعبة من الإيمان: حياء د ايمان يوه څانگه ده، سوال دا دی چې کله حياء په ايمان کې داخله ده نو بيا يې ولې جدا ذکر کړه؟

لومړی جواب: اگر چې حياء په ايمان کې داخله ده، لیکن لکه څرنگه چې د حياء اهميت او مقام لوړ دی، په دې وجه يې ځانله مستقل ذکر کړه، بله وجه يې دا ده چې د حياء په وجه انسان د گناهونو نه بچ کېدی شي.

دویم جواب دا دی چې د ايمان په وجه هم انسان د گناهونو نه بچ کېدی شي، دغه ډول د حياء په وجه هم انسان د گناهونو نه بچ کېدی شي، نو ځکه يې حياء ځانله مستقلة ذکر کړه.

### رسول الله ﷺ دېر زیات حياء ناکوو

"وعن أبي سعيد الخدري رضي الله عنه، قال: كان رسول الله ﷺ أشد حياء من العذراء في خدرها" د أبو سعيد خدري رضي الله عنه روايت دی هغه فرمايي چې رسول الله ﷺ د پېغلې ښځې نه زیات حياء دار وو، "فإذا رأى شيئاً يكرهه عرفناه في وجهه" کله چې به يې په زړه باندې کوم کار ښه ونه لگېدو، نو موږ به د هغوی په مخ مبارک باندې ددې اثرات پېژندل متفق عليه.

"قال العلماء: حقيقة الحياء خلق يتعش على ترك القيصر، ويمتنع من التقصير في حق ذي الحق" علماء فرمايي د حياء حقيقت دا دی چې په سړي باندې ددې خبرې باعث شي چې دغه بد کار پرېږدي او د حقدار په حق کې کوتاهي ونه کړي، "وَوَيْتَنَّا عَنْ أَبِي الْقَاسِمِ الْجَنْدِي رَحِمَهُ اللَّهُ، قَالَ: الْحَيَاءُ رُؤْيَةُ الْآلَاءِ - أَيْ الْيَعْمَرِ - وَرُؤْيَةُ التَّقْصِيرِ، فَيَتَوَلَّى بَيْنَهُمَا حَالَةً تُدْمَى حَيَاءً" د جنيد بغدادی رحمه الله نه روايت دی هغه فرمايي چې د حياء حقيقت دا دی چې اول سړي د الله جل جلاله د نعمتونو په باره کې سوچ وکړي او بيا په خپلو گناهونو باندې سوچ وکړي بيا چې ددې نه کوم کیفیت پيدا شي، دغه کیفیت ته حياء ويل کيږي والله أعلم.

### لغوي تحقيق:

العذراء: باکره ښځه، ځوانه او پېغله جينۍ.

تشریح: کان رسول الله ﷺ أشد حياء من العذراء: رسول الله ﷺ د پېغلې ښځې نه زیات حياء ناک وو. دا د رسول الله ﷺ کمال حياء وه، په ښځو کې ډېره زیاته حياء وي او بيا په ځانگړې توگه کومه ښځه چې ناواده وي، کوروالی ورسره نه وي شوی، په عرف کې ورته باکره او پېغله ويل کيږي، لیکن رسول الله ﷺ د داسې ښځې نه هم زیات حياء ناک وو، هغه به حياء کول.



## بَابُ حِفْظِ السِّرِّ

## راز ساتل

"قَالَ اللَّهُ تَعَالَى" اللَّهُ ﷻ فرمايلي "وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا" خپله وعده پوره كړي. ځكه چې د وعدې په باره كې به ستاسو څخه پوښتنه كيږي [الإمام: ۳۳].

**تشرېح** په دې آيت كې د عهد او وعدې پوره كولو ترغيب وركول كيږي. مفسرين ليكي عهد په دوه قسمه دی: يو هغه عهد او وعده ده چې د بنده او الله ﷻ تر مينځ وي. هغه چې په الله ﷻ د ټولو مخلوقاتو نه ازل كې اخيستي وه. فرمايي "الست بريكم قالوا بلى" دغه شان د شهادت كلمې "لا اله الا الله" په ذريعه چې كومه وعده اخيستل شوې ده، يعنې د الله ﷻ احكامات منل او د رسول الله ﷺ د سنتو مطابق خپل ژوند تېرول هم وعده ده، دا عهد او وعده پوره كول فرض دي. دويمه وعده هغه ده چې يو انسان يې د بل انسان سره كوي، په دې كې ټول معاملات او تجارتونه وغيره شامل دي. دا كه د شريعت مطابق وي، نو پوره كول يې ضروري دي او كه د شريعت خلاف وي، نو دويم كس ته صفا ويل پكار دي چې كوم عهد او وعده زما او ستا تر مينځ وه، هغه د شريعت خلاف دی، موږ يې نه شو پوره كولى، "إن العهد كان مسؤولاً" د قيامت په ورځ چې لكه څرنگه د فرضو، واجباتو او سنتو باره كې پوښتنه كيږي، دغه شان پوښتنه به د عهد او وعدې په باره كې هم كيږي. بيا بيا خبره ده چې دغه عهد د الله ﷻ او د بنده تر مينځ وي او كه د انسانانو په خپلو منځو كې وي، ددې ټولو عهدونو او وعدو باره كې به درنه پوښتنه كيږي.

## د شپې خبرې د ورځې بيا نول حرام دي

"وعن أبي سعيد الخدري رضي الله عنه، قَالَ: قَالَ رَسُولُ اللَّهِ ﷺ: "إِنَّ مِنْ أَثَرِ النَّاسِ عِنْدَ اللَّهِ مَزَلَةٌ يَوْمَ الْقِيَامَةِ" د أبو سعيد خدري رضي الله عنه نه روايت دی هغه فرمايي چې رسول الله ﷺ فرمايلي دي: د الله ﷻ په نزد به د قيامت په ورځ بد ترين خلك هغه څوك وي چې "الرَّجُلُ يُفْضَى إِلَى الْمَرْأَةِ وَتُفْضَى إِلَيْهِ، ثُمَّ يُنْشَرُ بِرَاقَا" د شپې خپلې ښځې ته ورنژدې شي او ښځه هغه ته ورنژدې شي، بيا د سهار په وخت كې چې هغه د شپې څه كړي وي خپل رازونه خلاص كړي رواه مسلم.

**تشرېح** يَفْضَى إِلَى الْمَرْأَةِ: خاوند د ښځې سره كوروالی وكړي، مطلب دا چې يو كس د شپې خپلې ښځې سره كوروالی وكړي بيا سهار ښځه يا خاوند ملگرو ته ددې خبرو بيان وكړي چې د شپې ما داسې كړي وو او داسې مې وكړه، په حديث كې ددې حرمت راغلي دي. ددې نه اجتناب ضروري دی. په يوازېوالي كې داسې كارونه يا دغه شان د خاوند او ښځې تر منځ د مينې او محبت خبرې يوازې دي چې د ښځې او خاوند تر منځ خوند كوي، دريم كس په دې باندې خبرول حرام دي، دا كار د ادب او مروت خلاف كار دی.



## يوه عبرتناكه واقعه:

يو برزگ خپلې ميرمنې ته د طلاق ورکولو اراده وکړه، کله چې يې ترې پوښتنه وکړه چې ولې طلاق ورکوي؟ هغه فرمايل: زما ښځه ده، زه د خپلې ښځې عيب چاته نه ښيم، کله چې هغه طلاق ورکړو، نو بيا يې ترې پوښتنه وکړه چې تا ولې ښځې ته طلاق ورکړو؟ هغه ورته وفرمايل: اوس زما لپاره هغه ښځه بېگانه پردی ده، د پردی ښځې غيبت نه شم بيانولی.

ابوبکر او عثمان رضي الله عنهما د رسول الله ﷺ رازبيان نه کړو

"وعن عبد الله بن عمر رضي الله عنهما: أَنَّ عُمَرَ رضي الله عنه حِينَ تَأَيَّمَتْ بِنْتُ حَفْصَةَ، قَالَ: لَقِيتُ عُثْمَانَ بْنَ عَفَّانَ رضي الله عنه، فَعَرَضْتُ عَلَيْهِ حَفْصَةَ، فَقُلْتُ: إِنَّ شَيْئًا أَكْثَرُكَ حَفْصَةَ بِنْتُ عُمَرَ؟" د عبد الله بن عمر رضي الله عنه نه روايت دی هغه فرمايي چې کله حفصه رضي الله عنها کونډه شوه، نو عمر رضي الله عنه د عثمان سره ملاقات وکړو او ورته يې وويل: که چېرته تاسو غواړئ نو زه به ستاسو سره د حفصې رضي الله عنها نکاح وکړم؟ "قَالَ: سَأُنْظُرُ فِي أَمْرِي. فَلَمَّا لَيْلَى لَمْ لَقِنِي، فَقَالَ: قَدْ بَدَأَ لِي أَنْ لَا أَتَزَوَّجَ يَوْمِي هَذَا" عثمان رضي الله عنه ورته وفرمايل: زه به په دې خبره باندې سوچ وکړم، بيا يې څه موده پس زما سره ملاقات وکړو، راته يې وفرمايل: ماته دا خبره معلومه شوه چې نن سبا زه ورسره نکاح نه شم کولی، "فَلَقِيتُ أَبَا بَكْرٍ رضي الله عنه، فَقُلْتُ: إِنَّ شَيْئًا أَكْثَرُكَ حَفْصَةَ بِنْتُ عُمَرَ، فَصَمْتُ أَبَا بَكْرٍ رضي الله عنه، فَلَمْ يُزَجِرْ لِي شَيْئًا" بيا زه ابوبکر رضي الله عنه ته راغلم، ما ورته وويل: که ستاسو خوښه وي، نو زه به د حفصې رضي الله عنها نکاح ستاسو سره وکړم کومه چې د عمر رضي الله عنه لور ده، ابوبکر رضي الله عنه چوپ شو او ماته يې هيڅ ځواب ونه ويلو، "فَكُنْتُ عَلَيْهِ أَوْجَدَ مَنَى عَلَى عُثْمَانَ" ماته د عثمان رضي الله عنه په مقابل کې د ابوبکر رضي الله عنه دا طرز دېر تکليف راکونکی شو، "فَلَمَّا لَيْلَى لَمْ لَقِنِي النَّبِيُّ ﷺ، فَالْتَحَنَّا إِيَّاهُ" يو څو شپې تيرې شوې نبي کریم ﷺ بيا د نکاح خطبه ماته راوړاندې کړه، ما هغوی ته په نکاح کې ورکړه، "فَلَقِيتُ أَبَا بَكْرٍ رضي الله عنه، فَقَالَ: لَعَلَّكَ وَجَدْتَ عَلِيَّ حِينَ عَرَضْتُ عَلَى حَفْصَةَ فَلَمْ أَرْجِعْ إِلَيْكَ شَيْئًا" فَقُلْتُ: نَعَمْ" بيا څه موده پس ابوبکر رضي الله عنه راسره ملاقات وکړو، هغه راته وويل: کېدی شي چې تاسو زما څخه خفه شوي يئ، کله چې تاسو ماته وويل چې حفصه رضي الله عنها تاسو ته په نکاح کې درکول غواړم او ما انکار وکړو، ما وويل: هو! داسې ده! "قَالَ: فَإِنَّهُ لَمْ يَمْنَعْني أَنْ أَرْجِعَ إِلَيْكَ فَمَا عَرَضْتُ عَلَى إِلَّا أَنِّي كُنْتُ عَلِيمٌ أَنَّ النَّبِيَّ ﷺ ذَكَرَهَا" ابوبکر رضي الله عنه ورته وويل: کله چې تاسو ماته د نکاح خبره وکړه، زما درد کولو بل هيڅ خبره نه وه مگر دا چې يوه ورځ نبي کریم ﷺ د هغې په باره کې ماته يادگېر نه کړې وه، "فَلَمْ أَكُنْ لِأَفْشَى بِرَسُولِ اللَّهِ ﷺ، وَلَوْ تَرَكْتُ النَّبِيَّ ﷺ لَقِيلَتْهَا" نو ماته مناسبه نه وه چې ما د رسول الله ﷺ راز افشاء کړی وای، که چېرې نبي کریم ﷺ هغه پرېښي وای، نو ما به په نکاح کې اخيستې وای. رواه البخاري

"تَأَيَّمْتُ، أَيْ: صَارَتْ بِلَا زَوْجٍ، وَكَانَ زَوْجُهَا تَوَفَّى رضي الله عنه." د (تاييمت) معنی ده: کونډه، د هغې خاوند وفات شوی

وو، "وَجَدْتُ: غَضِبْتُ" د (وجدت) معنی ده: غوسه کېدل.

تشریح: "عرضت عليه حفصة": زه د عثمان بن عفان رضي الله عنه سره ملاو شوم، هغه ته مي د حفصې رضي الله عنها

د نکاح پيغام ورکړو، ددې نه معلومه شوه چې کوم نېک سړي ته د خپلې خور يا لور د نکاح پيغام



ورکول جائز دي، صرف په دې انتظار کېنستل چې د هلك کورنۍ به د نکاح پیغام راکړي، نو دا ښه خبره نه ده، لکه څرنگه چې زموږ په ولسونو کې رواج دی.

إني كنت علمت أن النبي ﷺ ذكرها: رسول الله ﷺ د حفصې ﷺ سره د نکاح ذکر یو ځل فرمایلی و. ددې نه معلومه شوه چې کله درته پته ولگېږي چې فلانی جینی ته د فلانکي سړي نکاح خبره چلېږي نو تر څو چې ددې سړي سره د هو یا نه خبره ترسره شوې نه وي، تر هغې پورې دغې جینۍ ته د نکاح پیغام لېږل جائز نه دي، "ولو توکها النبي ﷺ لقبلتها" که رسول الله ﷺ ددې نکاح اراده پرېښودلې وای، نو ما به حفصه ﷺ قبوله کړې وای، معلومه شوه چې که رسول الله ﷺ د یوې ښځې سره د نکاح اراده پرېښودلې وای او خپله اراده یې بدله کړې وي، نو اوس دویم مسلمان کولی شي چې ددې ښځې سره نکاح وکړي، لیکن که رسول الله ﷺ د یوې ښځې سره یو ځل نکاح وکړي، نو بیا په امت باندې دا حرامه ده، د رسول الله ﷺ تر وفات وروسته هم چا سره نکاح نه شي کولی، ځکه چې دا د امت مور شوه او د مور سره نکاح حرامه ده.

### فاطمې ﷺ هم د رسول الله ﷺ راز ښکاره نه کړو

"وعن عائشة رضي الله عنها، قالت: كن أنوار النبي ﷺ عندة" د عائشې ﷺ نه روایت دی هغه فرمایي چې یو ځل نبي کریم ﷺ د خپلو مېرمنو سره ناست وو، "فأقبلت فاطمة رضي الله عنها ثمس، ما تحطى مشيتها من مشية رسول الله ﷺ شيئاً" فاطمه ﷺ هم په مزه مزه راروانه وه د هغې ﷺ د مزل ټوله طریقه د نبي کریم ﷺ په شان وه، "فلما رآها رَحِبَ بها، وقال: ((مَرْحَباً بِنَبِيِّ))، ثُمَّ اجْلَسَهَا عَنْ يَمِينِهِ وَأَعْنِ شِمَالِهِ" کله چې نبي کریم ﷺ ولیده، نو هغې ته یې هر کلی وویل او ورته یې وویل: مرحباً (هر کله راشي) زما لورې! "ثُمَّ سَأَرَهَا فَجَعَلَ بَكَاءً شَدِيداً، فَلَمَّا رَأَى حَزَنَهَا، سَأَرَهَا الثَّانِيَةَ فَضَحِكَتْ" بیا نبي کریم ﷺ د هغې سره په مزه شان څه خبرې وکړې چې موږ وانه اورېدلې، هغه په ژړا شوه او سخته ژړا یې وکړه، نبي کریم ﷺ ورسره په مزه شان خبرې وکړې، دا ځل په خندا شوه، "فقلت لها: خَصَصَ رَسُولُ اللَّهِ ﷺ مِنْ بَيْنِ نِسَائِهِ بِالْإِيزَاءِ، ثُمَّ آتَيْتِ بَنِيكَ!" نو ما ورته وویل: رسول الله ﷺ تاسو په یو خصوصي راز سره د خپلو مېرمنو ترمنځ خاص کړی، خو تاسو وژړل! "فَلَمَّا قَامَ رَسُولُ اللَّهِ ﷺ تَأَسَّوْا بِهِ يَوْمَ خُصُوصِي رَازِ سِرِّهِ د خپلو مېرمنو سره وکړه چې تاسو ته رسول سالتې: مَا قَالَ لَكَ رَسُولُ اللَّهِ ﷺ؟" کله چې رسول الله ﷺ پاڅېدو، نو ما ترې پوښتنه وکړه چې تاسو ته رسول الله ﷺ څه وویل؟ "قالت: مَا كُنْتُ لأُفْهِسَ عَلَى رَسُولِ اللَّهِ ﷺ يَوْمَ" هغې وویل: ماته مناسب نه دي چې زه د رسول الله ﷺ راز افشاء کړم، "فَلَمَّا تَوَقَّعَ رَسُولُ اللَّهِ ﷺ قُلْتُ: عَزَمْتُ عَلَيْكَ بِمَا لَيْتِي مَا قَالَ لَكَ رَسُولُ اللَّهِ ﷺ؟" کله چې رسول الله ﷺ وفات شو، نو ما ورته وویل: ګوره زما په تاسو باندې څه حق شته، تاسو به خامخا ماته هغه خبره بیانوئ کومه چې رسول الله ﷺ تاسو ته ويلي وه؟ "فقلت: أَمَا الْآنَ فَلَنَعْرِضَ أَمَّا حِينَ سَأَرَنِي فِي الْمَرَّةِ الْأُولَى فَأُخْبِرَنِي أَنْ جَبْرِيلَ كَانَ يَعَارِضُهُ الْقُرْآنَ فِي كُلِّ سَبْعَةِ مَرَّاتٍ أَوْ مَرَّتَيْنِ، وَأَنَّهُ عَارِضُهُ الْآنَ مَرَّتَيْنِ" هغې وویل: اوس به درته حال ووايم، هغه دا چې اول ځل یې کومه پته خبره وکړه نو نبي کریم ﷺ راته وفرمایلي: جبرائیل علیه السلام به قرآن کریم په پوره کال کې یو ځل دور او ګردان کولو، لیکن په دې وخت کې یې راته



پوره دوه ځله دور د قرآن کریم وکړو، "فَلْيَلْزِمِ الْاَجَلَ الْاَقْدَ اقْتَرَبَ" اوس زه پوهېږم چې زما د مرګ وخت رانژدې دی، "فَاتَّقِ اللَّهَ وَاصْبِرْ" بس اې لورې! د الله ﷻ نه ووبرېږه او صبر کوه، "فَبِأَنَّهُ نِعْمَ السَّلَفُ اُنَالِكِ" زه ستاسو لپاره مخکې ډېر غوره تلونکی یم، "فَبِكَيْتُ بِنَايِ الَّذِي رَأَيْتُ، فَلَمَّا رَأَى حَزَنِي سَارَنِي الثَّانِيَةَ" نو زه ډېر ژر شوم کومه ژړا چې تاسو وليده، کله چې رسول الله ﷺ زما ژړا وليده، نو بيا يې دويم ځل راته پته خبره وکړه، "قَالَ: يَا فَاطِمَةُ، اَمَا تَرْضَيْنَ اَنْ تَكُوْنِي سَيِّدَةً لِّنِسَاءِ الْمُؤْمِنِيْنَ، اَوْ سَيِّدَةً لِّنِسَاءِ هَذِهِ الْاُمَّةِ؟" نبي کریم ﷺ وفرمايل اې فاطمې ﷺ: ايا ته په دې خوښه نه يې چې ته به د مؤمنانو د ښځو مشره شې او يا يې داسې وفرمايل چې د دې امت د ښځو مشره به جوړه شې؟ "فَضَحِكْتُ ضَحِيكِي الَّذِي رَأَيْتُ" نو ما وخنډل کومه خندا چې تاسو وليدل. متفق عليه، وهذا اللفظ مسلم

تشرېح: ما کنت لأفشي على رسول الله ﷺ: زه د رسول الله ﷺ راز افشاء کول نه غواړم. که رسول الله ﷺ دغه خبره واضحه کول غوښتلې او هر چاته يې بيانول غوښتلې، نو ښه واضحه به يې فرمايلې وای. په څنګ کې ورسره عائشه ﷺ او نورې مېرمنې هم ناستې وې، ليکن دوی ته هم پته ونه لگېده چې رسول الله ﷺ څه وفرمايل، معلومه شوه چې خامخا يوه داسې خبره وه چې رسول الله ﷺ يې پټول غوښتل.

إني عارضة العامرتين: په دې کال يې دوه ځله د قرآن کریم دور وکړو. د جبرئيل عليه السلام عادت دا وو چې څومره قرآن کریم به نازل شوی وو، هغومره به يې په روژه کې رسول الله ﷺ ته دور کولو. په کوم کال چې رسول الله ﷺ وفات کېدو، نو په دې کال يې دوه ځله دور وکړو. په دې کې اشاره ده چې خبرې ته چې څومره قرآن کریم نازلېدل مقدر وو، هغه پوره شو، اوس د رسول الله ﷺ د وفات وخت نژدې شوی دی، نو تاسو ﷺ د الله ﷻ سره د ملاقات لپاره ځانونه تيار کړئ.

فأعبرني أني أول أهل بيتي: ماته يې وفرمايل: تر ټولو اول به په اهل بيتو کې زه د رسول الله ﷺ سره ملاقات کوم، يعنې د رسول الله ﷺ د وفات غم به په ټولو کې فاطمې ﷺ ته کم وي، ځکه چې دا به اول هغه صحابه ﷺ وي چې مخکې به وفات شي، علماء ليکي: د رسول الله ﷺ د وفات نه شپږ مياشتې يا درې مياشتې وروسته په مدينه منوره کې وفات شوه.

### فاطمه ﷺ غوره ده او که عايشه ﷺ؟

يا فاطمة ألا ترضين أن تكوني سيدة نساء المؤمنين؟ اې فاطمه ﷺ: ايا ته په دې باندې راضي نه يې چې ته به په جنت کې د دې ټولو مسلمانانو ښځو سرداره يې؟ د دې حديث نه علماء استدلال کوي چې په ټولو کې غوره صحابه فاطمه ﷺ ده، علامه سيوطي رحمه الله عليه عايشه ﷺ غوره ښودلې ده. په دې کې درې مذهب دي

اصح مذهب دا دی چې فاطمه ﷺ د عائشې ﷺ څخه غوره ده، د ځينو په نزد عائشه ﷺ غوره ده او ځينې پکې چوپ پاتې دي، د امام مالک رحمه الله عليه نه چا پوښتنه وکړه چې فاطمه ﷺ غوره ده



او که عايشه رضي الله عنها؟ امام مالك رحمه الله ورته و فرمايل: فاطمه رضي الله عنها د رسول الله صلي الله عليه و آله د بدن ټوټه ده او زه د رسول الله صلي الله عليه و آله د بدن په غوښه باندې بل ته فضيلت نه شم ورکولی. علامه سبكي رحمه الله فرمايي: تر ټولو غوره فاطمه رضي الله عنها ده بيا خديجه رضي الله عنها ده او بيا ورپسې عايشه رضي الله عنها ده.

**خديجه رضي الله عنها غوره ده او که عايشه رضي الله عنها؟**

ځينې فرمايي چې خديجه رضي الله عنها غوره ده، ځينې وايي عايشه رضي الله عنها غوره ده، بهر حال دوی ټول په مجموعي توگه غوره خلک دي. هر يو ته خپل حيثيت او خصوصيت حاصل دی.

**انس رضي الله عنه هم د رسول الله صلي الله عليه و آله رازپټ ساتلی دی**

"وعن ثابت، عن أنس، قال: أتى عليّ رسول الله صلي الله عليه و آله، وأنا أَلْعَبُ مَعَ الْغُلَّامِ" د ثابت رضي الله عنه نه روايت دی هغه فرمايي چې انس رضي الله عنه فرمايلي: ما د ماشومانو سره لوبي کولې چې په دې حال کې رسول الله صلي الله عليه و آله په ما باندې راغلو، "فَسَلَّمَ عَلَيْنَا، فَبَعَثَ إِلَى حَاجَةٍ" نو نبي کریم صلي الله عليه و آله په ما باندې سلام و اچولو. بيا يې زه د څه کار لپاره روان کړم. "فَأَبْطَأْتُ عَلَى أُمِّي، فَلَمَّا جِئْتُ، قَالَتْ: مَا حَبَبَكَ؟" نو زه خپلې مور ته ناوخته راغلم، کله چې ورغلم نو مور راته وويل: ولې دي ناوخته کړو؟ "فَقُلْتُ: بَعَثَ رَسُولُ اللَّهِ صلي الله عليه و آله لِحَاجَةٍ، قَالَتْ: مَا حَاجَتُهُ؟" نو ما ورته وويل: رسول الله صلي الله عليه و آله يو ضروري کار ته ليرلی وم، هغې راته وويل: کوم ضرورت وو؟ "قُلْتُ: إِنَّمَا سَأَلَ: لَا تُخْبِرَنَّ رَسُولَ اللَّهِ صلي الله عليه و آله أَحَدًا" ما ورته وويل: دا خو يو راز دی، هغې راته وويل: د رسول الله صلي الله عليه و آله په راز باندې چې هيڅوک خبر نه کړي. "قَالَ أَنَسٌ: وَاللَّهِ لَوْ حَدَّثْتُ بِهِ أَحَدًا لَخَذْتُكَ بِهِ يَا ثَابِتُ" انس رضي الله عنه فرمايي: اې ثابت رضي الله عنه که چېرته ما څوک په دې راز باندې خبرولی، نو ما به تاته بيان کړی وو. رواه مسلم و دوی البخاري بعضه مختصراً.

**تشریح:** قلت إنما سأل: هغه يو راز دی، په دې حديث کې هم د راز پټ ساتلو تاکيد شوی دی، انس رضي الله عنه خپلې مور (ام سليم رضي الله عنها) ته وويل: دا يو راز دی چې تاسو ته يې نه شم بيانولی، هغې هم اصرار و نه کړو چې شابه ماته به يې خامخا وايي. خلاصه دا شوه چې د راز حفاظت پکار دی، بل ته د دې اطلاع ورکول پکار نه دي. مگر دا چې هغه کس خپله درته ووايي چې دا خبره تا وکړه، نو بيا هغه خبره بيانولی شي.

### د راوي ثابت رضي الله عنه حالات:

اصلي نوم يې ثابت رضي الله عنه دی، کنيت يې ابو حميد دی، په تابعينو کې شمار دی، علامه ذهبي رحمه الله ورته امام او حجت وايي، په عمل، زهد او تقوی کې په خپله زمانه کې منل شوی عالم وو. انس رضي الله عنه فرمايي: د هر يو شي خپله چاپي وي او ثابت رضي الله عنه د خير چاپي ده، بکر بن عبد الله رضي الله عنه فرمايي: که څوک په خپله زمانه کې ستر عالم او عابد ليدل غواړي، نو هغه دي ثابت رضي الله عنه وگوري. صائم الدهر وو، تل به يې روژه نيول، په شپه او ورځ کې به يې ختم کولو، د انس رضي الله عنه په خصوصي شاگردانو کې شمار و. ابن مدينې رضي الله عنه فرمايي: تقريبا يونس سل / ۱۵۰ مرويات ترې نقل دي.

وفات ۱۲۳ هجري کې د اتيا کالو په عمر کې وفات شو.



## باب الوفاء بالعهد وانجاز الوعد

په وعدو باندې وفا کول او وعده سرته رسول

"قَالَ اللَّهُ تَعَالَى" الله ﷻ فرمايي: "وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا" خپلې کړې وعدې پوره کړئ، ځکه

چې د وعدو په باره کې به ستاسو نه پوښتنې کېږي. [الإبراء: ۳۳]

تشریح: ددې وضاحت وړاندې په (باب حفظ السر) کې تیر شوی دی

**وعده پوره کوه!**

"وَقَالَ تَعَالَى" الله ﷻ فرمايي: "وَأَوْفُوا بِالْعَهْدِ إِذَا عَاهَدْتُمْ" د الله ﷻ وعدې پوره کړئ، کله چې تاسو

د الله ﷻ سره وعدې وکړئ! [النحل: ۹]

تشریح: د ایت مطلب هم دا دی چې کله په خپلو کې سره وعده کوئ، نو باید چې پوره یې کړئ، لیکن مفسرین رحمۃ اللہ علیہم لیکي چې په دې کې هغه وعدې داخلي نه دي چې په شریعت کې حرامې وي، (مثلاً یو کس د سره د زنا کاري، بدکاری، قتل، غلا او ډاکې وغیره وعده کړې وي، نو داسې وعدې پوره کول حرام دي، په دې عهد کې هره نېکه وعده شامله ده، هغه که په حقوق الله پورې تعلق ساتي او که په حقوق العباد پورې تعلق لري، که یو کس عهد مات کړي، وعده پوره نه کړي شي، نو گناهگار شو، لیکن کومه کفره پرې نشته، د رسول الله ﷺ ارشاد دی: وعده ماتونکې ته به د قیامت په ورځ یو بیرغ شا طرف ته لگېدلی وي چې د حشر په میدان کې به د رسوايي او ذلت لویه ذریعه وي.

**ای مؤمنانو! وعده پوره کوئ!**

"وَقَالَ تَعَالَى" الله ﷻ فرمايي: "يَا أَيُّهَا الَّذِينَ آمَنُوا أَوفُوا بِالْعُقُودِ" خبردار! ای هغو کسانو چې ایمان مو

راوړی دی، خپلې وعدې پوره کړئ! [المائدة: ۱]

أوفوا بالعقود: عقود د عقد جمع ده، ددې معنی ده: بندول، غوټه اچول، یعنې د دوه کسانو یا د پوره جماعت ترمنځ وعده کول دواړو ته شامل دی، د عبد الله بن عباس رضی اللہ عنہما په نزد ددې وعدې نه مراد د الله ﷻ او د بنده ترمنځ د ایمان او اطاعت وعده ده، د ابن زید بن اسلم وغیره مفسرینو په نزد ددې نه د خلکو په خپل منځ کې وعده مراد ده، مثلاً: نکاح، بیع او شراء...، وغیره معاهدې پکې شاملې دي، لیکن د محققینو مفسرینو په نزد په دې کې هر قسم معاهدې په لفظ د (أوفوا بالعقود) سره شامله ده.

**عهد په درې قسمه دی:**

امام راغب اصفهاني رحمۃ اللہ علیہ فرمايي: وعده په درې قسمه ده: یوه وعده هغه ده چې د انسان او د رب العالمین ترمنځ ده، مثلاً: ایمان راوړل، نېک اعمال کول، هر ماموریه اطاعات چې په هغې باندې د شریعت له طرفه امر راغلی وي، یو دا عهد شو، بل د انسان خپل ځان سره وعده ده، لکه د الله ﷻ په نوم نذر منل، قسم کول وغیره...، درېم هغه وعده ده چې د دوه کسانو یا زیاتو کسانو ترمنځ وشي.



**چې عمل نه کوي خوشي خبرې مه کوه!**

"وقال تعالى" الله ﷻ فرمايي چې "يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ" خبردار! اي هغو کسانو چې ايمان مو راوړی دی، ولې تاسو داسې خبرې کوئ چې نه یې پوره کوئ، "كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ" د الله ﷻ په نزد دا ډېره د غوسې خبره ده چې تاسو داسې خبرې کوئ کومې چې عملي کوئ نه! [الصف: ۲-۳].

**شان نزول:**

يو ځل صحابه کرامو رضي الله عنه خپل مينځ کې مشوره وکړه چې که موږ ته پته ولگيږي چې الله ﷻ په کوم عمل باندې زيات خوشحاليږي، نو موږ به هغه عمل شروع کړی وای، ځينو پکې وويل که موږ ته پته ولگيږي چې الله ﷻ په کوم عمل باندې زيات خوشحاله کيږي، نو موږ به یې ډېر په شوق سره شروع کړو.

**که د عمل کولو نيت وي نو بيا داسې خبرې کول جائز دي:**

"يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ" د ايت مطلب دا دی د کوم کار اراده چې دي په زړه کې نه وي خالص يوه دوکه وي، دروغ ويل او ځان بنودنه وي، نو د داسې خبرو څخه الله ﷻ منع فرمايلي ده، البته که د يو کس په زړه کې اراده وي چې دا کار به کوم، ليکن بيا په څه وجه پاتې شي، نو داسې کس په دې وعيد کې داخل نه دی، بل ددې نه دا هم معلومه شوه چې که يو کس يو کار نه کوي، ليکن د کولو نيت يې وي، نو بل چاته يې هم ويلي شي، داسې کس هم په دې وعيد کې داخل نه دی، مفسرين رحمهم الله فرمايي: د کار کولو دعوه مه کوئ چې زه داسې کولی شم يا به داسې وکړم، داسې دعوي الله ﷻ ته زياتې ناخوښې دي، ځکه چې په دې سره انسان کې په خپل نفس باندې اعتماد پيدا کيږي او دا خبره د عيادت د شان سره مناسبه نه ده، البته که چېرته داسې خبره خامخا وشي، نو بيا ان شاء الله ورسره ويل پکار دي، نو بيا به دعوه ختمه شي.

**کوم کار چې خپله نه کوي، بل ته يې وعظ کول جائز دي:**

مفتي محمد شفيع رحمهم الله فرمايي ددې آيت دا مطلب هيڅکله نه شي کېدی چې يو سړي دي خپله يو کار نه کوي، نو بل ته دي هم د هغې وصيت نه کوي، بلکې بل ته دي د هغې وصيت خامخا کوي، ددې نصيحت په برکت به يوه نه يوه ورځ هغه ته د عمل کولو توفيق نصيب شي، ددې په کثرت سره مشاهده شوې ده، ددې باره کې ما د شيخ الحديث والقرآن مولانا حسن جان شهيد رحمهم الله نه اورېدلي دي چې هغه وفرمايل ددې مثال داسې دی لکه يو کس چې په دېوال باندې بال توپ وولي، نو دغه بال چې په دېوال ولگيږي، نو بېرته واپس تاته راځي، دغه شان مثال د هغه داعي دی چې په خپل علم او دعوت باندې عمل نه کوي، نو يوه ورځ نه يو ورځ به خامخا هغه ته د عمل کولو احساس پيدا شي.



## د منافق سړي درې علامې دي

"وعن أبي هريرة: أن رسول الله ﷺ قال: آية المنافق ثلاث: إذا حدث كذب، وإذا أُوْثِمَ خان، وإذا أُوْصِرَ ائتمن. رواه الترمذي في معجمه، وقال: حسن صحيح." او دې روايت دې هغه فرمايې چې رسول الله ﷺ وفرمايل: د منافق سړي درې علامې دي: "إِذَا حَدَّثَ كَذَبَ" كله چې خبرې کوي دروغ وايي، "وَإِذَا أُوْثِمَ أَخْلَفَ" او كله چې وعده وکړي مخالفت کوي، "وَإِذَا أُوْثِمَ خَانَ" او كله چې ورسره امانت کېښودل شي خیانت کوي. متفق علیه

"زاد في رواية لمسلم: وإن صام وصلى وزعم أنه مسلم" او امام مسلم رحمه الله په خپل صحيح مسلم کې نور څه زیات کړي دي هغه دا چې: اگر چې روژه نیسي او لمونځ کوي او گومان کوي چې دی مسلمان دی تشریح دا حدیث وړاندې په باب الامر بأداء الأمانة کې ذکر شوی دی. دلته یې بیا ذکر کړو. په دې کې اشاره ده دې خبرې ته چې د وعدې مخالفت د منافق علامه ده، مؤمن سړی خو به په هر حال کې وعده سرته رسوي.

## په چا کې چې څلور صفتونه وي، هغه خالص منافق دی

"وعن عبد الله بن عمرو بن العاص رضي الله عنهما: أن رسول الله ﷺ قال: أُرِيتُ مَنْ كُنَّ فِيهِ كَانَتْ مُنَافِقًا خَالِصًا" د عبد الله بن عمرو بن العاص رضي الله عنهما نه روايت دی هغه فرمايې چې رسول الله ﷺ وفرمايل: څلور خصلتونه داسې دي چې په کوم سړي کې دا څلور واړه صفتونه وي، نو هغه خالص منافق دی. "وَمَنْ كَانَتْ فِيهِ خَصْلَةٌ مِثْلُنْ كَانَتْ فِيهِ خَصْلَةٌ مِنَ الْيَتَاقِ حَتَّى يَدَّعِيَهَا" او په کوم کس چې ددې خصلتونو څخه یو خصلت وي، نو په داسې کس کې د منافقت یوه حصه شته تردې چې هغه خصلت پرېږدي. "إِذَا أُوْثِمَ خَانَ" هغه خصلتونه دا دي: كله چې ورسره امانت کېښودل شي، نو خیانت کوي، "إِذَا حَدَّثَ كَذَبَ" او كله چې خبرې کوي دروغ وايي، "وَإِذَا أَعَاهَدَ عَدَرَ" او كله چې وعده وکړي، نو دوکه کوي، "وَإِذَا خَصِمَ فُجِرَ" او كله چې جگړه کوي نو د فسق او فجور خبرې او خبرې کوي. متفق علیه

## د منافقت لغوي او اصطلاحی معنی

منافق د مفاعله له باب څخه د اسم فاعل صیغه ده، یعنې باطن یې د ظاهر نه مخالف وي، په اصطلاح کې منافق هغه سړي ته وايي چې په ظاهر کې د اسلام چغې وهي، لیکن په باطن کې کفر پټ ساتي.

## یو سوال او درې جوابونه:

سوال: ددې روايت نه وړاندې روايت کې دي: د منافق سړي درې علامې دي او دلته یې څلور

ښودلي؟

جواب: لومړی جواب دا دی چې ددې مطلب دا نه دی چې صرف درې صفتونه به پکې وي نور به

نه وي، د درې څخه زیات هم کېدلی شي، په وړاندې روايت کې درې او دلته څلور بیان شوي دي.



دویم جواب دا دی چې رسول الله ﷺ نه په اول ځل د درې علامو بیان وشو، بیا د څلورو علامو بیان وشو، څومره علم چې رسول الله ﷺ ته ورکړی شو، هغومره یې بیان کړو، دریم جواب دا دی چې د موقع په مناسبت چې رسول الله ﷺ څومره ضرورت محسوس کړو، نو درې علامې یې بیان کړې بیا یې د بلې موقع په مناسبت څلور علامې بیان کړې، لیکن دلته یو بل سوال پیدا کیږي: هغه دا چې که چېرته خدای مه کړه په کوم مسلمان کې دا علامې موجودې شي نو بیا به هغه منافق وي؟ ددې څلور جوابونه دي: اول جواب دا دی چې: امام نووي رحمه الله فرمایي: که په کوم مسلمان کې دا علامې موجودې شي، نو داسې مسلمان هم د منافق سره مشابهت لري، حدیث کې دي چې: "کان منافقاً خالصاً" مطلب هم دا دی چې: "کان شدید الشبه بالمنافقین" دا سړی د منافقینو سره سخت مشابهت لري. دویم جواب دا دی چې: که په کوم مسلمان کې دا علامې وموندل شي. نو هغه ته به منافق عملي ویل کیږي، علامه خطابی رحمه الله فرمایي: په حدیث کې د منافق نه مراد اعتقادي منافق دی، بل جواب دا دی چې: اصل مقصود مسلمانان وپېژول دي، هسې نه چې چېرته په تاسو کې دغه علامې موجودې شي که نه منافقان به شي! او علامه انور شاه کشمیری رحمه الله فرمایي: په حدیث کې د منافقت علامې ښودل شوي دي، دا لازمه نه ده چې چېرته علامې وي هغه دي منافق وي، لکه د تبې علامه دا ده چې بدن ورسره گرم وي. لیکن دا ضروري نه ده چې چېرته دي بدن گرم وي. نو بس تبه به وي، بلکې کله کله انسان لمړته یا اور ته کیني، نو بدن یې بیا هم گرم شي.

ابوبکر رضی اللہ عنہ درس رسول اللہ ﷺ وعده پورہ کرے

ابوبکر رضی اللہ عنہ رسول اللہ صلی اللہ علیہ وسلم پر نورہ  
 "وعن جابر رضی اللہ عنہ، قَالَ: قَالَ لِي النَّبِيُّ صلى الله عليه وسلم: لَوْ قَدْ جَاءَ مَالُ الْبَحْرَيْنِ أُعْطَيْتُكَ هَكَذَا وَهَكَذَا وَهَكَذَا" د جابر رضی اللہ عنہ نه  
 روایت دی هغه فرمایي چې رسول الله ﷺ راته وفرمایي: که چهرته د بحرین نه ماته مال راشي، نوزه به  
 تاته دومره دومره او دومره درکړم، "فَلَمْ يَجْعَلْ مَالُ الْبَحْرَيْنِ حَتَّى قُبِضَ النَّبِيُّ ﷺ، فَلَمَّا جَاءَ مَالُ الْبَحْرَيْنِ أَمَرَ ابُو بَكْرٍ رضی اللہ عنہ فَنَادَى: مَنْ  
 كَانَ لَهُ عِنْدَ رَسُولِ اللَّهِ ﷺ عِدَّةٌ أَوْ ذَيْنَ فَلْيَأْتِنَا" نو د بحرین نه مال را نغلو تردې چې رسول الله ﷺ وفات شو. کله  
 چې د بحرین نه مال راغلو، نو ابوبکر رضی اللہ عنہ آواز ولگولو چې کوم سړي سره رسول الله ﷺ د مال ورکولو  
 چې د بحرین نه مال راغلو، نو هغه دي راشي خپل حق دي وصول کړي، "فَأْتَيْتُهُ  
 أَوْ يَا يَبِيَّ د رسول الله ﷺ سره کوم قسم قرض وي، نو هغه دي راشي خپل حق دي وصول کړي، "فَأْتَيْتُهُ  
 وَقُلْتُ لَهُ: إِنَّ النَّبِيَّ ﷺ قَالَ لِي كَذَا وَكَذَا، فَحَضَرْتُ لِي حَتَّى قَعَدْتُ مَعَهَا، فَلَمَّا هِيَ تَسْمَعُنِي، فَقَالَ لِي: هَذَا مِثْلُهَا" نوزه ابوبکر رضی اللہ عنہ ته راغلم  
 او ورته مي وويل: نبي کریم ﷺ راته داسې داسې ويلي وو. ابوبکر رضی اللہ عنہ د هغه مال نه يوه لپه  
 راواخيسته کله چې ما هغه لپه و شمارل، نو پوره پنځه سوه درهمه وو. هغوی راته وويل: ددې په مثل  
 نور هم راواخله! متفق عليه.

## لغوی تحقیق:

فحشی حشی حشوا باب نصرینصر دی، ددی معنی ده، اچول، غورخول  
تشریح لو قد جاء مال البحرین: که د بحرین مال راشی، د جزیه مال راتلو امید وو. د بحرین عامل



په دې وخت کې علاء بن حضرمي وو، "اعطيتك هكذا وهكذا" زه به تاته دومره دومره او دومره دركړم. په يوبل روايت کې دي چې: "وعدني رسول الله ﷺ ان يعطيني هكذا وهكذا افسطيديه ثلاث مرات" ژباړه رسول الله ﷺ زما سره وعده وکړه چې زه به تاته دومره دومره او دومره مال درکوم، رسول الله ﷺ خپل لاسونه مبارک درې ځله وښوول، ابوبکر ؓ دا وعده په خپل دور خلافت کې پوره کړه. دلته امام نووي رحمه الله فرمايي: وعده او عهد پوره کول دومره اهم او ضروري دي چې د مرگه څخه وروسته هم باقي وي، د وارثانو په ذمه واری کې دا خبره داخله ده چې هغوی دي پس له مرگه د هغه کړې وعده پوره کړي، حکومتي سطح باندې که يو حکومت وعده پوره نه کړی شي، نو د هغه پسې چې کوم حکومت راشي، هغه به دغه وعده پوره کوي، لکه څرنگه چې په دې حديث کې ذکر شو چې د رسول الله ﷺ وفات نه وروسته ابوبکر ؓ د رسول الله ﷺ وعده پوره کړه.

فاذا هي خمسمائة فقال لي خذ مثلها: د مسلم په يوروايت کې دي چې: جابر ؓ فرمايي: ابوبکر ؓ ماته وفرمايل دا وشمارة: ما چې هغه وشمارلې، نو پوره پنځه سوه درهم وو، ابوبکر ؓ وفرمايل ددې په دوه مثله نور هم ورکړه!

## باب المحافظة على ما اعتاده من الخير

په ښه عادتونو باندې پابند او سپېدل پکار دي

قَالَ اللَّهُ تَعَالَى: اللَّهُ ﷻ فرمايي چې: "إِنَّ اللَّهَ لَا يَغَيِّرُ مَا يُقِيمُ حَتَّى يُغَيِّرُوا أَمَانَهُمْ" الله ﷻ تر هغه پورې د يو قوم څخه خپل نعمت نه اخلي چې الله ﷻ په دوی باندې کړی وي، تردې چې دوی په خپلې ناشکري سره هغه نعمت ته تغير ور نه کړي. [الرعد: ۱]

**تشرېح:** الله ﷻ د قوم ښه حالت تر هغه نه بدلوي تر څو چې هغوی خپله خپل حالت بدل نه کړي، د حالاتو د تبديلي نه مراد دا دی: کله چې کوم قوم اطاعت او شکر گزاري پرېږدي او خپل حالات په ناشکري او نافرمانۍ سره بدل کړي، نو الله ﷻ هم د داسې قوم نه خپل رحمت منقطع کړي، د معارف القرآن ليکوال (علامه مفتي محمد شفيع رحمه الله) فرمايي د آيت مطلب دا دی چې الله ﷻ د قوم حالات (امن او عافيت) په مصيبت او تکليف سره تر هغه نه بدلوي چې قوم خپله خپل اعمال په بدې او بد عملۍ او فساد سره بدل نه کړي، کله چې قوم خپله خپل اعمال په بد عملۍ او نافرمانۍ سره بدل کړي، نو الله ﷻ هم خپل طرز او طريقه بدله کړي او دا ظاهره ده چې الله ﷻ چاته عذاب ورکول غواړي، نو بيا څوک دی چې هغه عذاب بند کړي او بيا به څوک ددې قوم مدد وکړي، کله چې يو انسان د خپلې اصلاح په فکر کې وي، نو الله ﷻ هم د هغه مرسته فرمايي، لکه څرنگه چې د الله ﷻ ارشاد دی: "والذين جاهدوا فينا لنهدينهم سبلنا" د الله ﷻ له لوري د هدايت لارې هغه وخت خلاصېږي، کله چې په انسان کې خپله هم څه نا څه طلب وي.



## وعدہ پوره کول ضروري دي:

"وقال تعالى" الله ﷻ فرمايي: "وَلَا تَكُونُوا كَالَّذِي نَقَضَتْ غَزَاهُمْ مِنْ بَعْدِ قُوَّةٍ أَنْكَا" او د هغې ښځې په شان مه کيږئ چې خپلې وړې توکړې توکړې کړي وروسته له دې چې هغه يې ښه مضبوط جوړ کړي وي [النحل: ۳۰]

"وَالَّذِينَ كَفَرُوا مِنْكُمْ فِي الْغَايَةِ" د الانکاث معنی ده: وړيو توکړې نوکړې کول

## وعدہ پوره کول:

**تشریح** په مکه مکرمه کې یوه لېونۍ ښځه وه، د هغې نوم (خرفاء) یا ریطه بنت عمرو وه. هغې به د سهار نه تر ماښامه پورې د وړۍ نه تارونه جوړول، کله چې به پوره پرې ترې جوړ شو، نو بیا به یې هغه ټکړې ټکړې کړو. دلته داسې ویل شوي چې تاسو ددې کم عقلي ښځې په شان جوړ شی مه خرابوئ! مطلب دا چې وعدہ وکړئ نو بیا یې مه ماتوئ

## د وعدہ ماتونکي مثال د لیونۍ ښځې په شان دی:

علامه شبیر احمد عثمانی رحمۃ اللہ علیہ فرمایي: یو ځل چې وعدہ وشي او بیا ماته شي، دا دومره ستر حماقت دی، لکه یوه کم عقله ښځه چې ټوله ورځ د وړۍ نه تارونه جوړ کړي، بیا یې ماښام ټکړې ټکړې کړي، لکه څرنگه چې په مکې کې یوې لیونۍ ښځې داسې کول، د آیت مطلب دا دی چې وعدې فضول شي مه گڼئ، زړه چې دي وغواړي وعدہ کړه چې بیا دي زړه وغواړي، نو ماته یې کړه، په کوم قوم کې چې قانون، عدل او انصاف ختم شي، د نفساني خواهشاتو پسې شي، نو د داسې قوم په نزد وعدې صرف ماتېدو ته پاتې شي، یعنې د دوی په نزد وعدہ دې ته ویل کیږي چې ماته یې کړي

## مهلت زیاتېدو سره زړونه سخت شول:

"وقال تعالى" الله ﷻ فرمایي: "وَلَا يَكُونُوا كَالَّذِينَ أُوتُوا الْكِتَابَ مِنْ قَبْلُ" او تاسو د هغو کسانو په شان مه کیږئ کومو ته چې ستاسو نه وړاندې کتاب ورکړی شوی وو، "فَقَالَ عَلَيْهِمُ الْأَمْدُ فَقَسَتْ قُلُوبُهُمْ" بس په هغوی باندې ډېر وخت تېر شو، نو د هغوی زړونه سخت شول. [الحديد: ۲۰] "وقال تعالى" الله ﷻ فرمایي:

"فَمَا زَعَوْهَا حَقَّ رِعَايَتِهَا" بس دوی د هغې خیال په حق رعایت سره ونه ساتلو [الحديد: ۲۱].

**تشریح** "وَلَا يَكُونُوا كَالَّذِينَ أُوتُوا الْكِتَابَ" د آیت مطلب دا دی چې تاسو د یهودیانو او عیسایانو په شان مه کیږئ! دوی ته زیات مهلت ورکړی شو، نو د دنیا په خوندونو کې داسې مست شول چې آخرت یې هېر شو او د الله ﷻ حکمونه یې شاته وغوځول، ددې نتیجه دا شوه چې د دوی زړونه سخت شول، بیا په دوی کې اکثره نافرمانه شول، نو اې مؤمنانو! که تاسو هم داسې وکړل، نو ستاسو سره به هم دغسې معامله کیږي، ستاسو زړونه هم به سخت شي



### عيسايانو خپله وعده پوره نه کړه:

**تشرېح:** د آيت مطلب دا دی چې «رهبانيت ترك لذات» د خوندونو پرېښودل، عيسايانو خپله په ځان باندې لازم کړی دی، په دوی باندې چې کوم شرعي حکم نه وو، دا کار د دوی لپاره کوم بد نه وو، لیکن کله چې یې خپله په ځانونو باندې لازم کړو، نو بیا یې ددې لحاظ ونه شو ساتلی، که څنګه کسانو ددې لحاظ وکړو، خو اکثر لره حکم د کُل وي، ځکه یې ټولو ته نسبت د کُل وکړو او دې فرمایل: «فأرعوها» هغوی چې ددې رعایت ونه شوستلی، په دې وجه الله ﷻ د دوی نه ناراضه شو.

### یو ځل چې تهجد شروع کړې، بیا یې پرېښودل ښه کار نه دی

«وعن عبد الله بن عمرو بن العاص رضي الله عنهما، قَالَ: قَالَ لِي رَسُولُ اللَّهِ ﷺ: يَا عَبْدَ اللَّهِ، لَا تَكُنْ مِثْلَ فُلَانٍ» د عبد الله بن عمرو بن عاص ﷺ نه روایت دی هغه فرمایي چې ماته یوه ورځ رسول الله ﷺ وفرمایل: ای عبد الله! فلانګي سړي په شان مه کېږه! «كَانَ يَقُومُ اللَّيْلَ فَتَرَكَ قِيَامَ اللَّيْلِ» کوم چې د شپې تهجد شروع کړل بیا یې پرېښودل. متفق علیه

**تشرېح:** که په دې حدیث کې یو طرفته د تهجدو فضیلت بیان شوی دی، بل طرفته دې خبرې ته هم اشاره ده چې د شپې لمونځ اگر چې فرض نه دی، لیکن که یو ځل یې شروع کړې، نو بیا یې پرېښودل پکار نه دي، علما، فرمایي: ددې حدیث نه معلومه شوه چې انسان یو ځل هر نېک کار شروع کړي، نو بیا یې په استقامت سره ادا کول پکار دي، په مینځ کې یې پرېښودل پکار نه دي، ګڼه نو بیا به په غیر شعوري توګه په مزه مزه بدې طرفته روان شي او هغه ته به پته هم نه لګیږي.

### باب استحباب طيب الكلام وطلاقة الوجه عند اللقاء

د ملاقات په وخت کې خوږې خبرې کول او په روڼ تندي باندې ملاقات کول

«قَالَ اللَّهُ تَعَالَى» الله ﷻ فرمایي: «وَأَخْفِضْ جَنَاحَكَ لِلْمُؤْمِنِينَ» او مؤمنانو ته د خپل رحمت وزرې ښکته

کړه! [الحج: ۸۸]

**تشرېح:** په آیت کې رسول الله ﷺ ته خطاب دی چې تاسو د مسلمانانو سره نرمي کوئ! کافرانو ته دا حکم نه دی شوی، البته کوم تبلیغ چې د رسول الله ﷺ په نبوي فرائضو کې شامل دی، دا به دوی کوي، کافرو ته هم او مسلمانانو ته هم.



**که نبي کریم ﷺ سخت زړه والا وای، نو خلک به ترې ټښتېدلی**

"وقال تعالى" الله ﷻ فرمائي: "وَلَوْ كُنْتَ فَظًا غَلِيظَ الْقَلْبِ" اي پښمېره ﷺ: که چېرته تاسو پېچ گوښه ديعنې بد زبانه، وای او زړه مو سخت وای، "لَانْقُصَا مِنْ حَوْلِكَ" نو دا خلک صحابه کرام به ستاسو څخه ټښتېدلی [آل عمران: ۷۴].

**تشریح:** مفسرين فرمايي: د آيت مطلب دا دی چې: د رسول الله ﷺ اخلاق، خوش بياني او مهرباني نه وای، نو خلک به ترې ټښتېدلی، د خلکو اصلاح به مشکل وه، ځکه چې خلک به د نزدې راتلو په ځای وټښتېږي، ځکه خو علماء فرمايي: داعي او تبليغ ته پکار ده چې لهجه او اخلاق يې ښکلي او نرم وي، خلک چې ستا سختي نه شي برداشت کولی، نو بيا به څنگه د دوی اصلاح وکړي

**د جهنم نه ځان وساته! اگر چې د خورما په يوه ټکړې ولې نه وي**

"وعن عدي بن حاتم" قَالَ: قَالَ رَسُولُ اللَّهِ ﷺ: اتَّقُوا النَّارَ وَلَوْ بِشِقِّ ثَمَرَةٍ" د عدي بن حاتم ؓ نه روايت دی هغه فرمايي چې رسول الله ﷺ وفرمايل: تاسو د جهنم له عذاب څخه ځان بچ کړئ! اگر چې د خورما په يوه ټکړه ولې نه وي، "فَمَنْ لَمْ يَجِدْ فِي كَلِمَةٍ طَيِّبَةٍ" او کوم کس چې د خورما ټکړه ونه مومي، نو بايد چې په ښکلي خبره ځان د جهنم له اوره وساتي! متفق عليه

**تشریح:** په حديث کې اشاره ده دې خبرې ته چې د جهنم د خلاصون يوه ذريعه صدقه ورکول هم دي، صدقه ورکول پکار دي، فرمايي چې صدقه ورکوه که نور هېڅ نه وي بايد د خورما يوه ټوټه ورکړئ، دا هم معمولي گڼل پکار نه دي، که دا هم نه شی ورکولی، نو بيا خوږه او نرمه خبره کوئ او ښکلي اخلاق اختيار کړئ چې دا هم د جهنم نه د آزادۍ ذريعه جوړېدای شي

**ښه خبره هم صدقه ده**

"وعن أبي هريرة" قَالَ: أَنَّ النَّبِيَّ ﷺ، قَالَ: وَالْكَلِمَةُ الطَّيِّبَةُ صَدَقَةٌ" د أبو هريره ؓ نه روايت دی هغه فرمايي چې رسول الله ﷺ وفرمايل: ښائسته او ښکلي خبره هم صدقه ده، "مُتَّفَقٌ عَلَيْهِ، وَهُوَ بَعْضُ حَدِيثِ قَدْرٍ طَوِيلٍ" دا حديث د مخکيني حديث يوه ټوټه ده چې مخکې تېر شوی دی

**تشریح:** په دې حديث کې دې خبرې ته اشاره ده چې صدقه صرف په مال پورې خاص نه دی، بلکې صدقه خودومره يو آسان عمل دي چې هر انسان يې کولی شي، چاسره په ښکلي اخلاقو خبرې کول هم صدقه ده. علماء لدي نه اندازه ولگوي چې په دين اسلام کې د ښکلي اخلاقو خودومره اهميت او مقام دي



**يوه نيکي هم معمولي مه گڼه !**

"وعن أبي ذرٍّ رَضِيَ اللَّهُ عَنْهُ قَالَ: قَالَ لِي رَسُولُ اللَّهِ ﷺ: لَا تَحْقِرَنَّ مِنَ الْمَعْرُوفِ شَيْئاً" د أبو ذر رضی اللہ عنہ نه روایت دی هغه فرمایي چې رسول الله ﷺ ماته وفرمایيل نهک عمل لږ او کم مه گڼه: "وَلَوْ أَنَّ تَلَقَّى أَخَاكَ بِوَجْهِ ظُلُقٍ" اگر چې هغه د خپل مسلمان ورور سره په روڼ تندي ملاقات کول وي رواه مسلم

**لغوي تحقيق:**

طلق: طلاقه طلوقة: باب کرم يکرم دی. ددې معنی ده. په روڼ تندي خبرې کول  
تشریح: لا تحقرن من المعروف شيئاً: ښه کار معمولي مه گڼئ. معروف هر هغه کار ته وايي چې په شريعت کې جائز وي. په ظاهري نظر سره اگر چې هغه هر څومره کمزوری وي. خو معمولي گڼل يې پکار نه دي. په حديث کې په خدا او روڼ تندي سره خبرې کول او ملاقات کول بيان شوي دي. دا اگر چې خاص عمل نه دی، ليکن اخلاقي لحاظ سره يو ښکلی عادت دی او د باطني محبت علامه ښودل شوې ده. نو ځکه په شريعت کې ددې ډېر قدر کيږي

**باب استحباب بيان الکلام وايضاحه للمخاطب****وتكريرة ليفهم اذا لم يفهم الا بذلك**

د مخاطب لپاره د خپلې خبرې وضاحت کول او دهغې تکرار کول کله چې

هغه په اول ځل پوه نه شي، دامستحب دي

"عن أنس رضي الله عنه: أَنَّ النَّبِيَّ ﷺ كَانَ إِذَا تَكَلَّمَ بِكَلِمَةٍ أَعَادَهَا ثَلَاثًا حَتَّى تَفْهَمَ عَنْهُ" د انس رضي الله عنه نه روایت دی هغه فرمایي چې رسول الله ﷺ به کله هم خبره کول، نو هغه خبره به يې درې ځله تکرار کړه. تردې چې خلک به پري پوه شول، "وَإِذَا أَلَى عَلَى قَوْمٍ فَسَلَّمَ عَلَيْهِمْ سَلَامًا ثَلَاثًا" او کله چې به کوم قوم ته راغلو، نو سلام به يې پري واچولو او درې ځله به يې پري سلام اچولو رواه البخاری

تشریح: محدثين فرمایي: درې درې ځله يوه خبره تکرارول مستحب دي. بيا په ځانگړې توگه چې کله د تکرار ضرورت هم وي، ځينې علما فرمایي: دا به هغه وخت کېدل چې کله به مجمع گڼه وه. خلک به زيات وو. يو ځل به يې ښي طرف، بل ځل به يې چپ طرف او په دريم ځل به يې مخامخ خبره تکرار کړه. په دې باندې بايد قياس کړی شي چې ښي کریم ﷺ به درې ځله سلام کولو. ددې لپاره چې ټول خلک يې واورې، يا دا چې يو ځل ښي طرف، بل ځل چپ طرف او په دريم ځل به يې مخامخ سلام اچولو



## درسول الله ﷺ خبرې به صفا او واضحه وي:

"وعن عائشة رضي الله عنها، قالت: كان كلام رسول الله ﷺ كلاماً فصلاً" د عائشه رضي الله عنها نه روايت دی هغه فرمايې چې: درسول الله ﷺ خبرې به واضحه او په تفصيل سره وي، "يَقُصُّهُ كُلُّ مَنْ يَسْمَعُهُ" هر هغه سړی به پرې پوهېدلو چې چا به واورېدلي. رواه أبو داود

**تشریح:** کلاماً فصلاً: صفا او واضحه خبرې کول، د حديث مطلب دا دی چې درسول الله ﷺ خبرې مبارکې به واضحه او صفا وي، هر سړی به د هغه په خبرو پوهېدلو، "فصلاً" ځينې علماء فرمايې د فصلاً معنی ده: په مزه مزه واضحه خبرې کول، مطلب دا چې درسول الله ﷺ خولې مبارکې نه به چې کوم الفاظ راوتل هغه به جدا جدا واضح الفاظ وو، ګډوډ الفاظ به نه وو، په دې کې يې د سامعيو رعايت او خيال ساتلو، د دې لپاره چې اورېدونکي پرې ښه پوه شي

ملا علي قاري رحمه الله فرمايې: د حديث مطلب دا دی چې درسول الله ﷺ د خبرو طريقه داسې نه وه لکه څرنگه چې موږ خبرې کوو، يوه خبره مو ختمه نه وي چې بله ورپسې شروع کړو او په مينځ کې رانه مقصودي خبره پاتې شي، زموږ خبرې صفا او واضحه نه وي، د دې برعکس درسول الله ﷺ کې رانه مقصودي خبره پاتې شي، يوه خبره به چې پوره شوه، نو ورپسې به يې بله خبره خبرې مبارکې به صفا او واضحه جدا جدا وي، يوه خبره به چې پوره شوه، نو ورپسې به يې بله خبره کول، په دې وجه علامه منادي رحمه الله فرمايې: د حديث مطلب دا دی چې درسول الله ﷺ د خبرو کلمې به سره جدا جدا وي، هم دغه خبره په يو بل روايت کې هم شته، د عائشه رضي الله عنها نه روايت دی، هغه فرمايې چې کله به رسول الله ﷺ خبرې کولې، نو په مزه مزه صفا الفاظو سره به يې خبرې کولې، په تيزي سره يې خبرې نه کولې

## باب إصغاء المجلس لحديث جليسه الذي ليس بحرام

## واستنصات العالم والواعظ

جائز خبرې اورېدل، عالم يا واعظ به اورېدونکي چوپ کوي

"عن جرير بن عبد الله رضي الله عنه، قال: قال لي رسول الله ﷺ في حجة الوداع: د جرير بن عبد الله رضي الله عنه نه روايت دی هغه فرمايې چې ماته رسول الله ﷺ د حجة الوداع په ورځ وفرمايل "اسْتَنْصِتِ النَّاسَ" خلك غلي او خاموش کړه، "لَا تَرْجِعُوا بَعْدِي كَقَارِ أَفْهَرٍ بَعْضُكُمْ رِقَابُ بَعْضٍ" بيا رسول الله ﷺ وفرمايل: اي خلکو! تاسو زما څخه وروسته کافران نه شئ چې د يو بل سره څټونه وهي! متفق عليه



## لغوي تحقيق:

استنصت: باب استفعال نه ده، ددې معنی ده، خلك خاموش او چپ کول.

**تشریح:** استنصت الناس: خلك چوپ كړه! ددې نه معلومه شوه چې كله قرآن يا حديث بيانېږي، نو بايد په خاموشۍ سره يې واوري، بل دا هم جائز دي چې كله قرآن يا حديث بيانېږي نو بل كس ته ويلی شي چې خلك خاموش كړه، بل ددې نه علماء كرامو استدلال كړی دی چې په عوامو او په زده كوونكو باندې لازم دي چې د علماوو خبرې په خاموشۍ سره واوري، ځكه چې علماء هم د انبياء عليهم السلام وارثان دي، سفيان ثوري رحمه الله فرمايي: د علم پنځه درجې دي: (۱) تر ټولو وړاندې استماع، يعنې غورځول، دويم دا چې غلی او خاموش كېنستل، دريم دا چې كوم څه يې چې ويلي وي هغه به ياد كړي، څلورم دا چې عمل كول او پنځم دا چې ددې خبرو نشر او خپرول دي.

## زما نه وروسته كافران نه شي! ددې څلورم مطلبه دي:

لا ترجعوا بعدى كفارا: زما نه وروسته تاسو كافران نه شئ! محدثينو ددې جملې ډېر مطلبونه بيان كړي دي يو څو پكې دا دي: مثلاً ستا په ذمه چې د مسلمانانو كوم حقونه دي، ددې حقونو ادا كولو په ځاى يې مړه كول غواړې، دا سرتاسره ناشكري ده، ددې ناشكري نه يې په كفر سره تعبير وكړو، خلاصه دا چې حقيقتاً كافر كېدل مراد نه دي، بلكې دلته د كفر نه لغوي كفر مراد دی، يعنې ناشكري مراد ده. دويم مطلب دا دی چې د يو بل قتل حلال وگڼل شي او قتل وكړي، نو په داسې حال كې به د كفر نه اصطلاحې كفر مراد شي، ځكه چې دلته تحليل د ما حرم الله راغلی دی، يعنې كوم څه چې الله جل و علاه حرام كړي دي هغه يې حلال وگڼل او حرامو ته يې حلال ويل كفر دي، دريم مطلب يې دا دی چې په قتل سره انسان كفر او سوء خاتمې ته رسيږي او څلورم مطلب يې دا دی چې قتل كول د كافرانو عمل دی، يعنې تاسو به د قتل په سبب د كافرانو په څېر شئ.

## بَابُ الْوَعظِ وَالْاِقْتِصَادِ فِيهِ

## وعظ او نصيحت كول او په هغې كې ميا نه روي كول

"قَالَ اللَّهُ تَعَالَى" الله جل و علاه فرمايي: "ادْعُ إِلَى سَبِيلِ رَبِّكَ بِالْحُكْمَةِ وَالْوَعظِ الْحَسَنَةِ" ته د خپل رب لور ته په

حكمت او په ښكلي بيان او وعظ سره بلنه وركړه [النحل: ۲۵].

**تشریح:** نبي كريم ﷺ ته په دې آيت كې خطاب دی چې تاسو خلك په ښكلي وعظ سره اسلام ته

راوبولئ، خلك الله جل و علاه ته رابلل د انبياء عليهم السلام د بعثت اولنۍ منصب وو، په قرآن كريم كې هم د



رسول الله ﷺ خاص صفت يعنې دعوت الى الله بيان شوى دى، مثلاً: "ولتكن منكم امة يدعون الى الخير ويأمرون بالمعروف وينهون عن المنكر" **ژباړه:** په تاسو کې يوه ډله داسې پکار ده چې هغوى خلکو ته د نېکۍ دعوت ورکوي او د بدو کارونو څخه يې منع کوي، يو بل ځاى ارشاد دى: "ومن احسن قولا ممن دعا الى الله" د خبرو په لحاظ د دې نه بل کس ښه نسته چې خلك الله ﷻ طرفته رابولي، د (الحكمة) معنى: په داسې ښکلي کلام سره کولى شي چې د انسان په زړه کې ځاى ونيسي.

**الموعظة الحسنة:** وعظ يوې داسې خبرې ته ويل کيږي چې د مخاطب په خير خواهي کې د درد نه ډکه خبره وکړي شي چې د مخاطب په زړه کې ځاى ونيسي، د خبرې قبلولو لپاره د هغه زړه نرم شي. مثلاً د يو کار کولو په وجه هغه ته د جنت ملاوېدو او په نه کولو سره جهنم ته د داخلېدو وجه بيان کړي شي، ځينې ښې خبرې هم د انسان په زړه باندې اثر نه کوي، وجه يې دا وي چې د خبرو طريقه به يې غلطه وي، د هغو خبرو له وجې مخاطب خپل اهانت گڼي، نو ځکه يې لفظ د حسنه زيات کړو.

### دومره اوږد بيان به نه کوي چې خلک پرې تنگ شي

"وعن أبي وائل شقيق بن سلمة، قال: كان ابن مسعود رضي الله عنه يذكرنا في كل خميس، فقال له رجل: يا أبا عبد الرحمن، لقد دنتك ذكرتنا كل يوم" د ابو وائل شقيق بن سلمه رضي الله عنه نه روايت دى هغه فرمايي چې عبد الله بن مسعود رضي الله عنه به موږ ته د هرې پنجشنبې په ورځ وعظ او نصيحت کولو، يو کس ورته وويل: اي د عبد الرحمن پلاره موږ خو دا خبره خوښه گڼو چې تاسو هره ورځ موږ ته نصيحت کوئ؟ "فقال: أما إنه يمنعي من ذلك ألى أكره أن أمليكم" عبد الله بن مسعود رضي الله عنه وفرمايل: زه په دې وجه منع شوى يم چې زه دا خبره بده گڼم چې تاسو باندې زما په وجه بوج او تکليف جوړ شي، "والى أمليكم بالموعظة" او زه ستاسو د وعظ او نصيحت په دوران ډېر خيال ساتم، "لما كان رسول الله ﷺ يتخولنا بها مخافة السامة علينا" لکه څنگه چې به رسول الله ﷺ زموږ خيال د بوج او تکليف جوړېدو له امله ساتلو متفق عليه.

"يتخولنا يتعبدنا" د يتخولنا معنى ده: خيال ساتل.

**تشرېح:** ذکر تامل يوه هره ورځ تاسو موږ ته وعظ او نصيحت بيانوي، محدثين فرمايي: د دې نه معلومه شوه چې په هر شي کې د اعتدال نه کار اخيستل پکار دي، تردې چې په وعظ کې هم د اعتدال نه کار اخيستل پکار دي، هر وخت انسان په زړه سره نصيحت نه اوري چې بيا د هغې ښه اثر هم نه وي، په دې وجه چې کوم وعظ په مناسب وخت کې په صحيح طريقه د زړه څخه وشي، نو داسې نصيحت اثر کوي او د دې ښه ثمره راوځي.



د راوي ابو وائل شقيق بن سلمه رحمته الله عليه حالات:

اصل نوم يې شقيق رحمته الله عليه دی، کنيت يې ابو وائل دی، د اسد قبيلې سره يې تعلق دی، د کوفې اوسېدونکی وو، په تابعينو کې شمار دی.

وفات ابن حجر رحمته الله عليه فرمايي په ۶۴ هجري کې وفات شوی دی.

## خطبه مختصره او لمونځ اوږد پکار دی

"وعن أبي اليقظان عمار بن ياسر رضي الله عنهما، قال: سمعتُ رسول الله ﷺ يقول: إِنَّ طَوْلَ صَلَاةِ الرَّجُلِ، وَقَصْرَ خُطْبَتِهِ، مَبْنُوءٌ مِنْ فِقْهِهِ" د أبو اليقظان عمار بن ياسر رحمته الله عليه نه روايت دی هغه فرمايي چې ما د رسول الله ﷺ نه اورېدلي دي چې فرمايل يې: اوږد لمونځ کول او خطبه لنډه ويل د سړي د فقاهايت دليل دی، "فَأَطِيعُوا الصَّلَاةَ وَأَقْصِرُوا الْخُطْبَةَ" بس لمونځ اوږد کوئ او خطبه لنډه وايئ! رواه مسلم

"مَبْنُوءٌ: ميم مفتوحة ثم هززة مكسورة ثم نون مشددة، أي: علامة دالة على فقهه" د (مئنه) معنی ده: دليل او د فقاهايت علامه.

**تشرېح:** طول الصلاة الرجل وقصر خطبته: يو انسان چې اوږد لمونځ کوي او مختصره خطبه وايي دا دده د فقاهايت دليل دی، ځکه چې اصل مقصود لمونځ دی، خطبه ددې فرعه ده، په جمعه کې به د مقتديانو خيال ساتي، ځکه چې په مقتديانو کې ځينې ناروغ وي، ځينې بوډاگان وي او ځينې ضرورتمند وي، په يو روايت کې دي چې لمونځ مختصر پکار دی، علماء فرمايي: دلته يې د اوږد لمونځ بيان کړو، يعنې لمونځ به اوږد کوي، وجه يې دا ده چې د خطبې ذکر به هم ورسره کوي، يعنې لمونځ يې ځکه اوږد بيان کړو چې د خطبې په مقابل کې راشي، خطبه به لنډه وي او لمونځ به اوږد وي، که لمونځ يوازې مراد شي، لکه څرنگه چې په عامو حالاتو کې انسان جمع ورکوي، نو په داسې وخت کې به لمونځ مختصر کوي، ليکن د مختصر کېدو مطلب دا هم نه دی چې په لمانځه کې بيخي سکون او اطمینان نه وي، بلکې د ټولو لحاظ به ساتلی شي او جمع به ورکولی شي.

د راوي عمار بن ياسر رحمته الله عليه حالات:

اصل نوم يې عمار رحمته الله عليه دی، ابو اليقظان يې کنيت دی، د پلار نوم يې ياسر دی، د مور نوم يې سميه رحمته الله عليه ده، عمار رحمته الله عليه او صهيب بن سنان رحمته الله عليه يو ځای د أرقم بن أبي أرقم په کور کې يو ځای مسلمانان شول، دغه مهال دېرشو کسانو ايمان قبول کړو، د عمار رحمته الله عليه کورنۍ د دين په خاطر سختې وزغمل، د دوی والده د اسلام په تاريخ کې تر ټولو وړاندې شهیده ښځه ده، د عمار رحمته الله عليه والد ياسر رحمته الله عليه او ورور عبد الله رحمته الله عليه هم شهيد شوي دي، يو ځل رسول الله ﷺ ورته وفرمايل اې آل عمار رحمته الله عليه:



تاسو ته زيری دی چې جنت ستاسو په انتظار دی، حبشي ته يې په هجرت کې اختلاف دی. البته مدينې منورې ته يې هجرت کړی دی، رسول الله ﷺ د دوی ورورې د حذیفه بن یمان ؓ سره وکړه. په ټولو جهادونو کې يې د رسول الله ﷺ سره شرکت کړی دی، د یمامه په جنگ کې د دوی يو غوږ هم شهيد شوی ؤ، عمر ؓ په شلمه هجري کې دوی د کوفې والي جوړ کړو، تر يو کال او نهه میاشتو پورې په دې منصب برقرار وو.

**شهادت په جنگ صفین کې شهيد شو،** دوی ته په آخري وخت کې شیدې ورکړې شوې، نو دوی وفرمایل: ماته رسول الله ﷺ فرمایلي وو چې ستا د ژوند آخري خوراک به شیدې وي. ابن الغابه په نېزه ووهلو او زخمي يې کړو، بیا یو بل شامي سړی وو، هغه راغلو او د دوی سربې له تنې جدا کړو. علي ؓ ورباندې د جنازې لمونځ وکړو، په دې وخت کې د عمار ؓ عمر ۹۱ کاله ؤ.

**مرویات یو سل دوه شپېته حدیثونه ترې نقل دي،** په دوه حدیثونو کې يې امام بخاري او امام مسلم متفق عليه دي، بخاري رحمہ اللہ په درې حدیثونو کې او مسلم رحمہ اللہ په دوه حدیثونو کې منفرد دی.

### په لمانځه کې اول خبرې جانزوي بیا وروسته منسوخ شوې

"وَعَنْ مُعَاوِيَةَ بْنِ الْحَكَمِ السَّلْمِيِّ قَالَ: نَبَّأَنَا أَصْلَى رَسُولِ اللَّهِ ﷺ، إِذْ عَطَسَ رَجُلٌ مِنَ الْقَوْمِ، فَقُلْتُ: بِرَحْمَةِ اللَّهِ، فَرَمَانِي الْقَوْمُ بِأَبْصَارِهِمْ! فَقُلْتُ: وَأَكُلُّ أَمِيَّةٍ، مَا شَأْنُكُمْ تَنْظُرُونَ إِلَيَّ؟" د معاويه بن حکم سلمی ؓ نه روایت دی هغه فرمایي چې یوه ورځ ما د رسول الله ﷺ سره لمونځ کولو، په دې دوران کې یو کس پرنجی وکړو، ما ورته (برحمتک الله) وویل، خلکو ماته په بد بد نظر وکتل، ما ورته وویل: په تاسو دي میندې پورې شي. ولې ماته تاسو داسې په بد نظر گورئ؟ "فَجَعَلُوا يَضْرِبُونَ بِأَيْدِيهِمْ عَلَى أَعْيُنِهِمْ" نو هغوی خپل پتونونه په ولې ماته تاسو داسې په بد نظر گورئ؟ "فَلَمَّا رَأَيْتُمْ يُضْرَبُونَ لَيْكُنِي سَكَنٌ" نو زه پوه شوم چې ما چوپ کول غواړي، لاسونو باندې وهل شروع کړل، "فَلَمَّا رَأَيْتُمْ يُضْرَبُونَ لَيْكُنِي سَكَنٌ" نو زه پوه شوم چې ما چوپ کول غواړي، زه چوپ پاتې شوم، "فَلَمَّا صَلَّى رَسُولُ اللَّهِ ﷺ، فَإِلَيَّ هُوَ أَتَى، مَا رَأَيْتُ مُعَلِّيًا قَبْلَهُ وَلَا بَعْدَهُ أَحْسَنَ تَعْلِيمًا مِنْهُ" کله چې رسول الله ﷺ لمونځ پوره کړو، نو په هغوی باندې دي زما مور پلار قربان شي، ما چېرته داسې معلم (استاذ) نه مخکې لیدلی دی او نه به وروسته چېرته داسې بنکلی معلم پیدا شي، "قَالَ اللَّهُ مَا كَفَرَنِي، وَلَا خَدَرَنِي، وَلَا شَتَمَنِي" قسم په الله ﷻ چې نه يې په ما باندې د غوسې اظهار وکړو، نه يې زه ووهم او نه يې ماته خیرې وکړې، "قَالَ: إِنَّ هَذِهِ الصَّلَاةَ لَا يَصْلُحُ فِيهَا شَيْءٌ مِنْ كَلَامِ النَّاسِ" نبي کریم ﷺ ماته وفرمایل: دا لمونځ داسې خیرې وکړې، "قَالَ: إِنَّ هَذِهِ الصَّلَاةَ لَا يَصْلُحُ فِيهَا شَيْءٌ مِنْ كَلَامِ النَّاسِ" نبي کریم ﷺ ماته وفرمایل: دا لمونځ داسې عمل دی چې په دې کې د دنیا د خلکو په شان خبرې کول جائز نه دي، "إِنَّمَا هِيَ التَّسْبِيحُ وَالتَّكْبِيرُ، وَقِرَاءَةُ الْقُرْآنِ" عمل دی چې په دې کې د دنیا د خلکو په شان خبرې کول جائز نه دي، "أَوْ كَمَا قَالَ رَسُولُ اللَّهِ ﷺ" او یاداً په لمونځ کې خو صرف تسبیح او تکبیر او د قرآن کریم تلاوت جائز دی، "أَوْ كَمَا قَالَ رَسُولُ اللَّهِ ﷺ" او یاداً



چې رسول الله ﷺ همدا سې وفرمايل: "قُلْتُ: يَا رَسُولَ اللَّهِ، إِنِّي حَدِيثٌ عَنِّي بِجَاهِلِيَّةٍ، وَقَدْ جَاءَ اللَّهُ بِالْإِسْلَامِ" ما ورته وويل: يا رسول الله ﷺ زه خو د جاهليت زمانې ته نژدې يم او ما باندې الله ﷻ د اسلام راوړولو احسان وکړو، "فَأَنَّ مَنَاجِلًا يَأْتُونَ الْكُفَّانَ؟" په موږ کې ځينې داسې کسان هم شته چې هغوی کاهنانو ته راځي، ددې حکم څه دی؟ "قَالَ: فَلَا تَأْتِهِمْ" نبي کریم ﷺ راته وفرمايل: ته مه ورځه، "قُلْتُ: وَمَنَاجِلٌ يَتَطَهَّرُونَ؟" ما وويل: په موږ کې خو ځينې داسې کسان شته چې هغوی بدفالي نيسي، ددې حکم به څه وي؟ "قَالَ: ذَلِكَ شَيْءٌ يَعْبُدُونَهُ فِي صُدُورِهِمْ فَلَا يَصُدُّهُمْ" نبي کریم ﷺ وفرمايل: دا د هغوی د سينې خبره ده، هغوی دي ددې په وجه د څه کار کولو يا نه کولو څخه نه منع کوي. رواه مسلم.

"الثَّكُلُ: بضم الثاء المثلثة: المصيبة والفجعة" د (الشکل) معنی ده: مصیبت او تکلیف، "مَا كَهْرْنِي: أَي: مَا نَوَّرَنِي" معنی ده: زور نه ورکول.

**تشریح:** ددې حديث نه علماوو گڼ شمېر مسئلې مستنبط کړي دي: اول دا چې په لمانځه کې هر قسم خبرې حرام دي، د پرنجي جواب ورکول هم اوس صحيح نه دي، په دې کې د رسول الله ﷺ ډېر ښکلی موثرانه بيان وشو، رسول الله ﷺ به ډېر په ښکلي شان سره د دين نه بې خبره خلکو ته د دين خبرې ښودلې او د هغه لاعلمي به يې ختمه کړه.

رجال يأتون الكهان قال فلا تأتوهم: مستقبل حالاتو معلومولو نجوميانو او کاهنانو ته تلل او د هغه خبرې صحيح گڼل شرک او حرام دي، "من الرجال يطهرون" د بد فال نه رسول الله ﷺ منع فرمايلې ده، ښکې فال اخيستل په شريعت کې جائز دي، ليکن بدفال نيول جائز نه دي، دا د جاهليت د زمانې خلکو کارونه دي چې دين اسلام يې په سختو ټکو سره رد کوي.

### د راوي معاويه بن حکم رضی الله عنه حالات:

اصل نوم يې معاويه رضی الله عنه دی، د پلار نوم يې حکم دی، د بنو سليم په قبيله کې اوسېدلو، د هجرت نه وروسته مسلمان شو، په کوم کال يې چې ايمان راوړو، په دې کې اختلاف دی د خپل تعليم او تربيت تفصيلي واقعه يې په دې حديث کې ذکر کړې ده، ديارلس حديثونه ترې نقل دي.

### د نبي کریم ﷺ يوه مؤثره خطبه:

"وعن العزباض بن سارية رضي الله عنه، قال: وعظنا رسول الله ﷺ موعظةً وجلت منها القلوب، ودرقت منها العيون" د عرباض بن ساريه رضي الله عنه نه روايت دی هغه فرمايي چې رسول الله ﷺ موږ ته وعظ وکړو، داسې تاثيري وعظ يې وکړو چې په دې سره زموږ زړونه وېرېدل او نرم شول، د سترگې څخه مو دوه اوبښکې ډکې شوې ...، "وذكر الحديث وقد سبق بكماله في باب الأمر بالمعاصرة على السنة، وذكرنا أن الترمذي، قال: إنه حديث حسن صحيح"



بيا يې ټول حديث ذکر کړو او دا حديث ټول مخکې په باب المحافظة على السنة کې تېر شوی دی او دا هم موږ ذکر کړي دي چې امام ترمذي رحمه الله فرمايلي: دا حديث حسن صحيح دی.

**تشریح موعظة:** وعظ دې ته وايي چې ډېر په ښکلي انداز او درنه لهجه باندې د مخاطب په زړه کې ځای ونيسي، "وجلت منها القلوب" زړونه مو ودرځېدل، دا د مؤمنانو کيفيت وي چې قرآن يا حديث واورې، نو د دوی د سترگو نه اوښکې روانې شي، ددې نه معلومه شوه چې قرآن يا حديث واورې او د سترگو نه يې اوښکې روانې شي، نو دا د ايمان نڅښه ده، دا حديث وړاندې ذکر شوی دی، ليکن دلته يې يو ځل بيا راوړو، په دې کې اشاره ده دې خبرې ته چې په وعظ او نصيحت کې بايد د اعتدال نه کار واخيستل شي.

## باب الوقار والسكينة

### وقار او سکينه

"قَالَ اللَّهُ تَعَالَى" الله جلّ و علا فرمايي: "وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا" او د رحمان ذات بندگان هغه دي چې په ځمکه کې په عاجزۍ سره گرځي، "وَإِذَا خَاطَبَهُمُ الْجَاهِلُونَ قَالُوا سَلَامًا" او کله چې د جاهلانو خلکو سره د دوی ملاقات وشي، نو دوی ورته وايي: 'سلام عليكم' (يعني دغه مجلس پرېږدي او ترې لاړ شي)، [الفرقان: ۳].

**تشریح:** عباد الرحمن: عباد جمع د عبد ده، ددې معنی ده: بنده، د رحمن بنده په حقيقت کې هغه چاته ويل کيږي چې په خپله عقیده، خيالاتو او هر قسم حرکتاتو او سکانتو کې د الله جلّ و علا د مرضی مطابق چلېږي.

### په ځمکه په نرمۍ سره گرځي!

يمشون على الارض هوناً: حسن بصري رحمه الله فرمايي: د مؤمن سري ټول اندامونه، پښې، لاسونه، غوږونه او سترگې هرڅه د الله جلّ و علا په وړاندې ذليل او تابع وي، ناواقف انسان يې چې وويني، نو وايي چې چېرته معذوره يا لېونۍ دي، حالانکې هغه نه بيمار وي، نه لېونۍ وي نه بل څه پرې شوي وي، ليکن حقيقت دا وي چې په دوی باندې د الله جلّ و علا وېره غالبه وي، کومه چې په نورو کې نه وي.

### نه ناپوه خلکو څخه مخ اړوي!

وَإِذَا خَاطَبَهُمُ الْجَاهِلُونَ قَالُوا سَلَامًا: د ناپوه خلکو سره يې چې واسطه راشي، نو دوی ورته وايي: سلام عليكم، د جاهلو نه مراد د جهالت کارونه کول دي، اگر چې هغه په واقع کې ستر عالم ولې نه وي، د



سلام نه مراد سلامتی والا سلام دی. یعنې هغه چې د جاهلو او ناپوهه خلکو په جواب کې د سلامتیا خبرې کوي، داسې خبرې چې نورو ته پکې تکلیف نه رسیږي، خلاصه دا شوه چې د بې وقوفو او کم عقلو خلکو په خبرو باندې دوی انتقامي بدلې نه اخلي، بلکې دوی د معافۍ نه کار اخلي.

### درسول الله ﷺ د خدا کیفیت:

"وعن عائشة رضي الله عنها، قالت: مَا رَأَيْتُ رَسُولَ اللَّهِ ﷺ مُتَعَبًا قَطُّ ضَاحِكًا حَتَّى تُرَى مِنْهُ هَوَاتُهُ" د عائشه ۱۰

نه روایت دی هغه فرمایي چې ما رسول الله ﷺ چېرته هم په پړق پړق خندا نه دی لیدلی چې په هغه بې د خولې مبارکې آخرینې حصه لیدل شوې وي، "أَمَّا كَانَ يَتَبَسَّمُ" بلکې هغوی ﷺ به صرف تبسم یعنې مسکا کول، متفق علیه.

"الْهَوَاتُ: جَمْعُ هَاتٍ: وَهِيَ اللَّحْمَةُ الَّتِي فِي أَقْصَى سَفْهِ الْقِمْرِ" د (الهوات) معنی ده: هغه غوښه چې د خوښي په

آخرینې حصه کې د تالو سره زوړنده وي

**تشریح** په دې حدیث کې د رسول الله ﷺ د خدا کیفیت او طریقه بیانېږي. چې رسول الله ﷺ به خامخا خدا کول، لیکن داسې به یې نه خندل چې بیخي په کټ کټ یې خندلي وای. علامه مناوی رحمه الله د شمائل په شرحه کې لیکلي دي چې د انبیاء عَلَيْهِمُ السَّلَام د خدا عادت صرف مسکا کېدل وو، کله یې په کټ کټ خندا نه ده کړې، په یو روایت کې راځي چې کله به رسول الله ﷺ ته خدا راغله، نو خپل لاس مبارک به یې په خوله کېښودلو، ددې نه معلومه شوه چې رسول الله ﷺ به اکثره مسکا کېدو، لیکن کله کله یې خدا هم کړې ده، خدا دې ته ویل کیږي چې خوله خلاصه شي او ښایسته ښکاره شي، څه آواز هم ورسره وي، په داسې موقع به رسول الله ﷺ خپل لاس مبارک په خوله مبارکه باندې کېښودلو، په دې وجه ملا علي قاري رحمه الله فرمایي: کله چې به رسول الله ﷺ خدا کول، نو د خولې مبارکې نه به یې یو قسم رڼا راوتل چې ددې اثر به په دېوال هم پریوتلو او هغه به هم روښانه شو.

تمت بالخیر